भारतीय ज्ञानपीठ काशी 
शानपीठ-प्रन्यागार 
“जाणं प्यासय” 

कृपया-- 
(१ ) मैके हाथ्थोंसे पुस्तकझो 

हि सर स्पर्श न कीजिये । जिरदुपर काराज़ 
(२ ) पौ्चे सम्हाऊ कर उठटिये । थूकका प्रथोग न कीजिये 

|| 


_ (३) निशानीके किये पन्ने न 
मोड़िये, न | 
कागाज़का टुकड़ा काफ़ी है । ४७४०७ क्‍ 


(४ ) हाप्ियोपर निशान न बनाइये, न कुछ किखिये 
। 
(५ ) खुकी पुस्तक डकटकर न रखिये, न दोहरी करके पढ़िये 
। 


(६ ) पएसककों समयपर अवश्य छोटा दीजिये । 
ढपुसखकें शानअननी हैं, हवकी विनय कीजिये” 





मखादेव जातक (६) 





जातक 


[ प्रथम खण्ड ] 


भमदन्त आनन्द कोसल्यायन 


अकाशक 


हिन्दी साहित्य सम्मेलन, प्रयाग 


प्रकाशक 
हिन्दी साहित्य सम्मेलन 
प्रयाग 


सर्वाधिकार सुरक्षित 
मूल्य ५) 


मुद्रक--जे० के० शर्मा 
इलाहाबाद लॉ जनेल प्रेस 
इलाहाबाद 


ग्रथम परिचय के दिन से ही 
मेरे 
परम श्रद्धाभाजन 
वर्तमान 
सरकार द्वारा नजरबन्द 
राहुल सांकृत्यायन 
को 


वस्तु कथा 


पालि वाइमय में तिपिटक (त्रिपिटक) का विस्तार इस प्रकार हैं -- 

१. सुत्तपिटक, निम्नलिखित पाँच निकायों में विभक्‍त है-- 

(१) दीघनिकाय, (२) मज्मिमनिकाय, (३) संयुत्तनिकाय, (४) 
अंगृत्तरनिकाय, (५) खुहकनिकाय । 

खुहकनिकाय के १४५ ग्रन्थ हें-- 

(१) खुहकपाठ, (२) धम्मपद, (३) उदान, (४) इतिवृत्तक, 
(५) सुत्तनिपात, (६) विमानवत्थु, (७) पेतवत्थु, (५) थेरगाथा, 
(६) थेरी गाथा, (१०) जातक, (११) निदेस, (१२) पटिसभ्भिदामग्ग, 
(१३) अपदान, (१४) बुद्धवंस, (१५) चारेयापिटक । 

२. विनयपिटक निम्नलिखित भागों में विभकत हैं-- 

(१) महावग्ग, (२) चुल्लवग्ग, (३) पाराजिका, (४) पाचित्ति- 
यादि, (५) परिवार पाठ । 

३. भ्रभिधम्मभपिटक में सात ग्रन्थ हे-- 

(१) धम्मसंगणि, (२) विभंग, (३) घधातुकथा, (४) पुग्गल 
पञ्जत्ति, (५) क्थावत्थ, (६) यमक, (७) पढद्ठान । 

आचार्य बुद्धघोष के समय तक श्रर्थात्‌ चौथी पाँचवीं शताब्दी ई० में 
इन सब ग्रन्थों अथवा इन ग्रन्थों में से लिए गए उद्धरणों के लिए पालि' शब्द 
व्यवह्ृत होता था। आचार्य ब॒द्धघोष ने इन ग्रन्थों में से जहाँ कहीं कोई उद्धरण 
लिया हे वहाँ अ्रयमेत्थ पालि' (यहाँ यह पालि हे ) वा पालियं व॒त्तं (पालि 
में कहा गया है ) का प्रयोग किया है । जिस प्रकार पाणिनि ने 'छन्दसि' शब्द 


! सुमड्डल विलासिनी (दीघनिकाय अरट्ुकथा) की निदान कथा । 

से बेदों का तथा भाषायाम्‌” से तत्कालीन प्रचलित संस्कृत का उल्लेख किया 
है, उसी प्रकार श्राचाय्य बुद्धघोष ने पालियं' से तिपिटक वा मूलवचन को तथा 
अट्ठकथायं' से उनके समय में सिंहल द्वीप में विद्यमान सिंहल अट्टुकथाझ्रों को 
याद किया है । 

अट्रकथा वा अ्र्थंथथा का मतलब हैं श्रथ सहित कथा । तिपिटक को 
समभने के लिए भाष्य की आवश्यकता पड़ती थी । कहा जाता है कि महेन्द्र 
स्थविर जब बृद्ध शासन की स्थापना करने के लिए सिहल गए, तब वे तिपिटक 
के साथ उसकी अर्थकथाएँ भी ले गए थे।' हो सकता है कि अट्टुकथाश्रों की 
रचना तो सिंहल में ही हुई हो; लेकिन उनको अ्रधिक प्राचीन बनाने के लिए 
महेन्द्र से उनका सम्बन्ध जोड़ दिया गया हो | आरम्भ में तिपिटक के सूत्रों 
को समभाने के लिए उनके अ्र्थों को अधिक स्पष्ट करने के लिए उनके साथ 
कथाएँ कहने की भी परिपाटी रही होगी; जिन्हें पीछे लेख-बद्ध कर लिया गया । 

सिहल अ्र्थंक्था्रों का पीछे आचाय्यें बुद्धघोष द्वारा पालि रूपान्तर 
हुआ । सिंहल में वे केवल सिहल वासियों के काम की थीं; पालि में होने से 
वह श्रन्य देशवासियों के लिए भी उपयोगी हुईं । वे रूपान्तर इतने सुन्दर 
बने कि उनका आदर तिपिटक के समान होने लगा।' 

पालि' असल में किसी भाषा का नाम नहीं रहा है। भाषा का नाम 
तो रहा है मागधी । पालि तो केवल मूल-वचन का पर्य्यायवाची शब्द रहा 


हे । 
जो अर्थेकथाएँ इस समय उपलब्ध हें, वे इस प्रकार हें-- 

१. समनन्‍्त पासादिका विनय अट्टुकथा । 

२. सुमज्जलविलासिनी दीघनिकाय अटुकथा 


* बुद्ध घोष कृत चारों निकायों की अ्रट्कथाओं में आरम्भ में ही इस प्रकार 
झाता हे-- 
सीहलदीपं पन्न आभता वसिना महामहिन्देन, 
ठपिता सीहलभासाय दीपवासीनमत्थाय । 
* वालि विय तम्मन्गहुं (महावंस) । 

३. पपंच सूदिती मज्मिम निकाय भ्रट्टकथा 

४. सारत्यथ पकासिनी संयत्त निकाय श्रट्टकथा 

५. मनोरथ पूरिणी अंगृत्तर निकाय अट्टूकथा 

६. खुदकनिकाय के ग्रन्थों पर भिन्न भिन्न नामों से अट्ठकथाएँ 

७. अट्ट सालिनी धम्मसंगणि पर अट्ठृकथा 

८. सम्मोह विनोदनी विभंग अट्टुकथा 

६. पञ्चप्पकरण अट्टकथा जिसमें निम्नलिखित पाँच अट्टकथाएँ हें-- 


(१) धातुकथाप्पकरण अट्ठृकथा 

(२) पुग्गल पञ्ञ्त्तिप्पकरण अट्टकथा 

(३) कथावत्थु अट्ठकथा 

(४) यमकप्पकरण अट्टकथा 

(५) पट्टठानप्पकरण अट्ठकथा । 

ऊपर जो तिपिटक का वर्गीकरण दिया हैं, अ्रट्टकथाचार्य्यों का मत है कि 
वह राजगृह में हुई प्रथम संगीति के अ्रनुसार है । उनका कहना है कि भगवान्‌ 
बुद्ध के परिनिर्वाण के बाद सुभद्व भिक्षु ने भिक्षुओं को सान्‍्त्वना देते हुए कहा कि 
“आझावुसो ! मत शोक करो। मत रोझ्रो ! हम मुक्त हो गए। उस महा- 
श्रमण से पीड़ित रहा करते थे कि यह करो और यह न करो । अब हम जो चाहेंगे 
करेंगे, जो नहीं चाहेंगे उसे नहीं करेंगे ।” तब महाकश्यप स्थविर को भय हुआ 
कि कहीं सद्धम का अन्तर्धान न हो जाय । उसके रक्षार्थ उन्होंने पाँच सौ 
अहँत भिक्षुओं की एक संगीति बुलाई। उस संगीति में पहले उपालि महास्थविर 
से पूछकर विनय का संगायन हुआ और बाद में प्रानन्द महास्थविर से सुत्त 
और अभिधम्म पिटक पूछा गया । एक मत है कि जातक, महानिद्देस, चुल्ल 
निद्देस, पटिसम्भिदामग्ग, सुत्तनिपात, धम्मपद, उदान, इतिवृत्तक, विमानवत्थु, 
पेतवत्थ्‌ू, थेरगाथा तथा थेरीगाथा अभिधम्मपिटक के श्रन्तगंत संगृहीत हुए । 
दूसरा मत है ये ग्रन्थ तथा चरिया-पिटक, श्रपधदान और बुद्धवंस मिलकर खुहक- 


* देखो चुल्लवग्ग वंशदतिका स्कन्धक (राहुल सांकृत्यायन द्वार हिन्दी 
में झन्‌दित) । 

निकाय के नाम से सुत्तन्त पिटक के श्रन्तगंत गिने गए ।' 

लेकिन प्रथम संगीति का जो वर्णन चुल्लवग्ग में आया है, उस वर्णन में 
कहीं तिपिटक का ज़िकर नहीं । और तो क्या पिटक शब्द ही नहीं । उस समय 
'धम्म और विनय' का संगायन हुआ था। धम्म श्रौर विनय' के श्रन्तगंत 
ठीक कितना वाडमय रहा, कहना कठिन हैँ । तो भी जब चुल्लवग्ग में द्वितीय 
संगीति का विस्तृत वर्णन मिलता हैँ तो इतना तो कह ही सकते हें कि प्रथम 
संगीति में सारे चुल्लवग्ग का संगायन (>पाठ) नहीं हुआ । 

ऐसा प्रतीत होता है कि अशोक काल पय्येन्‍त बुद्धवचन के दो ही विभाग 
रहे---धम्म और विनय तथा उस समय तक तिपिटक के ग्रन्थों की रचना होती 
रही। अ्रभिधम्मपिटक के एक ग्रन्थ--कथावत्थु---के रचयिता स्पष्ट ही 
अशोकगुरु मोग्गलिपृत्त तिस्स स्थविर थे। 

बुद्धवचन का एक प्राचीन वर्गीकरण स्वयं तिपिटक में है । उसके अ्रनुसार 
बुद्धधवन इन नौ भागों में विभक्‍त है-- 

(१) सुत्त, यह शब्द सूत्र तथा सुकत दोनों संस्कृत शब्दों का रूपान्तर 
समभा जाता है । कुछ लोगों ने पालि सुत्त को सूत्र कहा है । दूसरों ने आपत्ति 
की हँै--क्योंकि यह पाणिनि के व्याकरण सूत्रों की तरह छोटे आकार के नहीं 
हैं, इसलिए इन्हें सूत्र न कह कर सूक्‍त कहना चाहिए, जैसे वेद के सूक्‍त । 

संस्कृत बौद्ध साहित्य में सुत्तों को सूत्र ही कहा गया है। इतर संस्कृत 
साहित्य में भी आश्वलायन सूत्र आदि गद्य सूत्रों से अपेक्षाकृत समान होने के 
कारण सुत्तों को सूत्र कहना ही ठीक होगा । अ्रंगुत्तर निकाय के एकक निपात 
श्रादि में जो छोटे छोटे बुद्ध-वचन हें, वे ही वास्तव में प्राचीन सूत्र हें। और 
जिन सूत्रों को सूकत कहने की अ्रधिक प्रवृत्ति होती है, वह इन सूत्रों पर लिखे 
गए वेय्याकरण (््याख्याएँ) हें। 

यहाँ तो इतना ही भ्रभिप्रेत है कि अशोक के समय से बुद्ध वचन के एक अंश 
के लिए सुत्त शब्द व्यवहृत होता था। 


* सुमड्गडल विलासिनी तथा समनन्‍्त पासादिका की निदान कया। 
 झट्ल्‍टुसालिनि, कथावत्थु भ्रट्ूकथा । 

(२) गेम्य--अलगहपम सुत्त (मज्मिम निकाय २२वाँ सूत्र) की 
अट्गुकथा में लिखा है कि सुत्तों में जो गाथाओं का हिस्सा है वह गेय्य है, उदाहरण 
के लिए संयुत्त निकाय का आरम्भिक हिस्सा। सभो प्रकार की गाथाओं को 
यदि गेय्य माना गया होता तो, उन गाथाओं का कोई पृथक वर्गीकरण रहा 
होता । प्रतीत होता है कि किसी खास तरह की गाथाओं की ही संज्ञा गेय्य 
रही होगी । 

(३) वेय्याकरण--अ्र्थ हैँ व्याख्या । किसी सूत्र का विस्तारपवंक 
भ्रथ करने को वेय्याकरण कहते हैं । भविष्यद्वाणी के श्र॒र्थ में जातक में व्याकरण 
शब्द आया है । किन्तु इस शब्द का न तो उस व्याकरण से कुछ सम्बन्ध हैं 
झ्रौर न संस्कृत वा पालि के व्याकरण साहित्य से । 

(४) गाथा--बुद्धधोषाचाय्यें ने धम्मपद, थेरगाथा और थेरीगाथा की 
गिनती गाथा में की है । इनमें से थेरगाथा में अशोक के भाई बीतसोक की 
गाथाएँ उपलब्ध है ।! इस से तथा इसकी रचना शैली से सिद्ध है कि इस 
ग्रन्थ का वर्तमान रूप भगवान के परिनिर्वाण के तीन चार सौ वर्ष बाद का हैं । 

(५) उदान--मूल अर्थ है उल्लास-वाक्य । खुहकनिकाय में जो उदान 
नामक ग्रन्थ है उसके अतिरिक्त सुत्तपिढक में जहाँ तहाँ और भी अनेक उदान 
आए हैं । यह कहना कठिन है कि इनमें से कितने उदान अशोक से पूर्व के हें । 

(६) इतिवृत्तक--खुहक निकाय का इतिवृत्तक १२४ इतिवृत्तकों का 
संग्रह है । इनमे से कुछ अशोक के समय के और पहले के भी हो सकते हैं । 

(७) जातक--यह कथा-साहित्य सर्वे प्रसिद्ध है। अनेक दृश्य साँची, 
भरहुत आदि के स्तूपों की वेष्ठनी (रेलिंग) पर खुदे मिलते हें जो कि १५० 
ई० पू० के आसपास के हें । इस पर विस्तृत विचार आगे किया ही गया है । 


' इर्मास्म बुद्धप्पादे भ्रट्टारस वस्साधिकानं द्विन्नं वस्स सतानं मत्थके 
धम्मासोक रञ्जो कणिट्टभाता हुत्वा निब्बत्ति। तस्स दीतसोकोति नाम 
झहोसि (वीतसोक थेरस्स गाया वण्णना) । 

* सांची--भेलसा (प्राचीन विदिशा) के पड़ोस में। 

! भरहृत--हलाहाबाद से १२० मील वक्षिण-पश्चिम एक गाँव । 

(८) प्रब्भुतधम्भ--अ्र्थ है असाधारण-धर्मं । हो सकता है कि भगवान्‌ 
बुद्ध और उनके शिष्यों में जो असाधारण बातें रहीं उनका वर्णन करने 
वाला कोई ग्रन्थ रहा हो; किन्तु इस प्रकार का कोई ग्रन्थ न श्रब प्राप्य है न 
आचार्य बुदघोष के ही समय में रहा है। उन्होंने लिखा हैं भिक्षुझ्रो, ये 

चार झाइचय्यं अ्रद्भुतधर्म आनन्द में हें इस क्रम से (भ्रर्थात्‌ बुद्ध के इस वाक्य 
के अनुसार) जितने भी आइचय्ये अ्रद्भुतधर्मों से युक्त सूत्र हें, वे सभी अ्रब्भुत 
धम्म जानने चाहिए ।' 

(६) बेदलल--महावेदलल और चुल्लवेदल्ल दो सुत्त हें। इन दोनों 
सत्रों में (१) महाकोद्ठटित तथा सारिपुत्र के, (२) भिक्षुणी धम्मदिन्ना तथा 
उसके पूव॑ आाश्नम के पति के प्रइनोत्तर हें । इनसे वेदल्ल नाम के संग्रह में किस 
प्रकार के सूत्र रहे होंगे, इसका कुछ श्रनुमान लग सकता है । प्रतीत होता है 
कि भगवान्‌ बुद्ध के साथ श्रमण-न्राह्मणों के जो प्रश्नोत्तर होते थे, वे बेदल्ल 
कहलाते थे । 

सारे तिपिटक में वा नौ अंगों वाले बुद्ध वचन में, कितना वास्तव में 
बुद्ध तथा उनके शिष्यों का उपदेश है और कितना पीछे की भर्ती, कहना 
कठिन है । 

अशोक के भात्रू शिलालेख में सात बृद्धोपदेशों का नाम आया है, जिनको- 
अशोक चाहता था कि भिक्ष्‌ भिक्षुणियाँ, उपासक उपासिकाएँ सुनें तथा धारण 
करें। वे बृद्धोपदेश यह हें-- 


' चत्तारो मे भिक्‍खवे, भ्रच्छरिया अ्रब्भुता धम्मा आानन्देति श्रादिनय- 
पवत्ता सब्बेपि अ्च्छरियब्भुतधम्मपटि-संयुत्ता सुत्तन्ता श्रब्भुतधम्मंति बेदि- 
तब्बा । 

* सज्किम निकाय, (४३, ४४) । 

*.. , भगवता बुधेन भासिते सबे से सुभासिते वा ए चु खो भंते हमियाये 
दिसेया हेवं स धंमे चिलठितिके होसतीति श्रलहामि हक॑ त॑ बतवे [.] इमानि 
भन्‍्ते धंम पालियायानि विनयसमुकसे अ्लियवसानि ्रनागत भयानि मुनिगाथा 
समोनेयसते उपतिसपसिने ए चा लाघुलोवादे मुसावादं॑ झ्धिगिज्च भगवता 
बुधेन भासिते एतान भंते धंसपलियायानि इच्छामि कि ति (? ) बहुके भिखु- 

(१) विनयसमुकसे, (२) अलियवसानि, (३) पश्रनागतभयानि, 
(४) मुनिगाथा, (५) मोनेयसूते, (६) उपतिसपसिने, (७) लाधुलोवादे 
मुसावादं भ्रधिगिच्च भगवता बुद्धेन भासिते | 

वे बुद्धोपदेश वर्तमान त्रिपिटक में कौन कौन से हैं, इनका श्रनेक 
विद्वानों ने विचार किया हैं। श्री धम्मानन्द जी कोसम्बी को वे इस क्रम से 
स्वीकृत हैं --- 

(१) विनयसमृकसे"-धम्मचक्कपवत्तन सुत्त 

(२) अलियवसानि--अ्ररियवंसा (अंगृत्तर, चतुक्क निपात) 

(३) अनागत भयानि--अनागतभयानि (पअंगृत्तर, पञ्चक निपात ) 

(४) मुनिगाथा--मुनि सुत्त (सुत्तनिपात) 

(५) मोनेयसूते--नाव्ठकसुत्त (सुत्तनिपात) 

(६) उपतिस पसिने--सारिपृत्तसुत्त (सुत्तनिपात) 

(७) लाघुलोवाद--राहुलोवाद (मज्मिम नि० सुत्त ६१) 

इन सात सुत्तों में से चार सुत्त सुत्तनिपात से लिए गए हैं। इससे सुत्त- 
निपात का महत्त्व तथा प्राचीनता स्वयं-सिद्ध है। सुत्तनिपात खुदक निकाय का 
एक ग्रन्थ है; और निहेस, नाम से सुत्तनिपात के ही कुछ सुत्तों की एक टीका भी 


पाये च भिखुनिये चा भ्रभिखिनं सुनयु चा उपधालेयेयु चा हेवं हेवा उपासका 
था उपासिका था [.] एतेनि भंते इमं लिखापयासि अभिहेंतं म जानंतति 
(अ्रशोक के धर्म लेख--जनादेन भट्ट, एम० ए०) । 

हिन्दी-- . . .जो कुछ भगवान्‌ बुद्ध ने कहा हे सब सुभाषित है। पर 
जसे मुभे दिखाई देता है कि इस प्रकार सद्धम॑ चिरकाल तक स्थित रहेगा, 
वह कहना उचित समभता हूँ | में इन धर्मपर्यायों को--विनय समुकसे . . . 
' * “और म॒बावाद के बारे में भगवान्‌ हारा उपदिष्ट राहुलोवाद को चाहता 
हैं । क्या चाहता हूँ ? यही कि बहुत से भिक्षु ओर भिक्षुणियाँ सुनें तथा 
धारण करें। इसी प्रकार उपासक उपासिकायें भी । भन्‍्ते, मे यह लेख लिख- 
याता हूं कि लोग भेरा अ्भिप्राय जानें । 

' भगवान बुद्ध (सराठी ); इण्डियन आण्टीक्वेरी १६१२, फ्वरी। 

र्‌ 

खुहकनिकाय के अन्तगंत है । इससे श्रनमान होता हैँ कि सुत्तनिपाद खुदक 
निकाय के निद्देस सदुश ग्रन्थों की अपेक्षा एक या दो शताब्दी प्राचीन है । 
बुद्धवचन का नौ अंगों के रूप में जो प्राचीनतर वर्गीकरण है, उसमें 
भी जातक का समावेश होने से उसकी प्राचीनता तथा महत्त्व स्पष्ट ही है । 
जब हम देखते हें कि साँची, भरहुत आदि स्थानों में अनेक जातक कथाश्रों 
के चित्र उत्कीर्ण हैं, तब उनकी प्राचीनता तथा महत्त्व और भी बढ़ जाता है । 


जातक दाब्द का श्रथं हैँ जन्म सम्बन्धी । विकासवाद के अनुसार एक 
फूल को विकसित होने के लिए, उस पृष्प की जाति विशेष के अस्तित्व में भ्राने 
में लाखों वर्ष लग जाते हे । तब क्‍या कोई भी प्राणी साठ या सत्तर, अ्रधिक से 
भ्रधिक सौ वर्ष के जीवन में बुद्ध बन सकता हैं ? उसे इस उद्देश्य की पूर्ति के 
लिए अनेक जन्म धारण करने ही होंगे। गौतम बुद्ध को भी धारण करने पड़े । 
बुद्ध होने से पूर्व भ्रपने सब पिछले जन्मों तथा अ्रन्तिम जन्म में उनकी संज्ञा बोधि- 
सत्त्व रही । बोधि का अथें बुद्धत्व और सत्त्व का अर्थ प्राणी--बुद्धत्व के लिए 
प्रयत्नशील प्राणी । जातक में बोधिसत्त्व के पाँच सौ सेतालिस जन्मों का 
उल्लेख है । 

लेकिन बौद्ध तो श्रात्मा को ही नहीं मानते। फिर यह जन्मान्तरवाद 
कसा ? जब आत्मा ही नहीं, तो पुनर्जन्म कंसे हो सकता है ? प्रश्न समुचित 
है। सामान्यतया सभी अबौद्ध दर्शन आात्मवाद के बिना जन्मान्तरवाद की 
कल्पना कर ही नहीं सकते । भगवद्‌गीता ने जिस जन्मान्तरवाद को स्वीकृत 
किया है, वह आत्मवाद की ही भित्ति पर है। 

बृद्धधर्म किसी आत्मा को जो शाइवत तथा नित्य समभा जाता है नहीं 
स्वीकार करता । आचार्य दसुवन्धु' कृत अभिधरंकोष की एक कारिका हैं--- 


नात्मास्ति; स्कन्धमात्र तु कर्मक्लेशाभिसंस्कृतम्‌ । 
ग्रन्तराभव-सन्तत्या कृनक्षिमेति प्रदीपवत्‌ ॥३-१५॥ 


' भरहुत शिलालेख--भऔी बरुझआ तथा सिनहा--कलकत्ता यूनिवर्सिटी 


१९२६) । 
* झ्राचारय्य बसुवन्ध्‌ का समय चौथी-पाँचवीं शताब्दी है । 

आत्मा नाम का कोई नित्य ध्रुव, अविपरिणाम स्वभाव वाला पदार्थ 
नहीं हैं । कर्म से तथा (अविद्या आदि) क्लेशों से अभिसंस्क्रृत पञचस्कन्ध' 
मात्र ही पूर्व-भव संतति क्रम से एक प्रदीप से दूसरे प्रदीप के जलने की तरह 
गर्भ में प्रवेश पाता हैं। 

इसी प्रकार राजा मिलिन्द' ने महास्थविर नागसेन से प्रदन किया--- 
यदि संक्रमण नहीं होता तो पुनर्जेन्म कैसे होता है ? 

हाँ महाराज, बिना संक्रमण हुए पुनर्जन्म होता है 

१. भनन्‍्ते, सो कैसे होता है ? कृपया उपमा देकर समभावें । 

महाराज ! यदि कोई एक बत्ती से दूसरी बत्ती जला ले तो क्या यहाँ 
एक बत्ती दूसरी में संक्रमण करती है ? 

नहीं भन्‍्ते ! 

महाराज ! इसी तरह बिना संक्रमण हुए पुनजेन्म होता है । 

२. कृपया फिर भी उपमा दे कर समभावें ? 

महाराज ! कया आपको कोई श्लोक याद है जो आपने अपने गुरु के 
मख से सीखा था ? 

हाँ, याद है । 

महाराज ! क्‍या वह इलोक आचायस्यें के मुख से निकल कर आपके 
मुख में घुस गया ? 

नहीं भन्‍्ते ! 

महाराज ! इसी तरह बिना संक्रमण हुए पुनजंन्म होता हैं। 

भन्‍्ते ! आपने अच्छा समझाया । 

फिर राजा बोला--भन्ते ! ऐसा कोई जीव है जो इस शरीर से निकल 
कर दूसरे में प्रवेश करता है ? 

नहीं, महाराज । 


* रूप, बेदना, संज्ता, संस्कार, तथा विज्ञान । 
* राजा मिलिन्द का समय ई० प्‌० १५० है । 
 झात्मा का एक शरीर को छोड़ कर दूसरे को धारण करना 

भनन्‍्ते ! यदि इस शरीर से निकल कर दूसरे शरीर में जाने वाला नहीं 
है, तब तो वह अ्रपने पाप कर्मों से मुक्त हो गया । 

हाँ, महाराज ! यदि उसका फिर जन्म नहीं हो तो अलबत्ता वह अपने 
पापकर्मों से मुक्त हो गया और यदि वह फिर जन्म ग्रहण करे तो मुक्त नहीं 
हुआ । 

कृपया उपमा देकर समभावें । 

महाराज ! यदि कोई आदमी किसी दूसरे का श्राम चुरा ले तो दण्ड 
का भागी होगा या नहीं ? 

हाँ भन्‍्ते ! होगा । 

महाराज ! उस आम को तो उसने रोपा नहीं था जिसे इसने लिया, 
फिर दण्ड का भागी कंसे होगा ? 

भन्‍्ते ! उसके रोपे हुए आम से ही यह भी पैदा हुआ, इसलिए वह दण्ड 
का भागी होगा । 

महाराज ! इसी तरह, एक पुरुष इस नामरूप से अच्छे बुरे कम करता है । 
उन कर्मों के प्रभाव से दूसरा नामरूप जन्म लेता है । इसलिए वह अपने पाप 
कर्मो से म॒क्‍त नहीं हुआ । 

भन्‍्ते ! आपने ठीक समभाया ।' 

जब तक मनृष्य की अविद्या-तृष्णा का नाश नहीं होता, तब तक उसका. 
अच्छा बुरा कर्म ही उसका सब कुछ है । भगवान्‌ का उपदेश है--- भिक्षओरो, 
सभी को इस बात पर सदा मनन करना चाहिए कि मेरा जो कुछ भी है कर्म 
ही है, कर्म ही दायाद है, कर्म ही से उत्पत्ति है, कम ही बन्ध है, कर्म ही शरण- 
स्थान है, जो में अच्छा बुरा कर्म करूँगा उसका में उत्तराधिकारी होऊँगा ।/' 


* भिक्ष्‌ जगदीश काइयप कृत मिलिन्द-प्रदन का हिन्दी श्रनुवाद (३-२-१३, 
३-२-१६) । 

* कम्सस्सकोम्हि, कम्मदायादो, कम्मयोनि, कम्मबन्ध्‌, कस्सपटिसरणों 
य॑ कम्स करिस्सामि कल्याणं वा पापक वा तस्स दायादो भविस्सामीति श्रभिण्हं 
पच्चवेक्खितब्बं गहटठेन वा पब्बजितेन वा (पअंगृत्तर निकाय, एंचक निपात, 
द्वितीय पण्णासक, प्रथम वर्ग, सातवां सूत्र) । 

तृष्णा के क्षय हो जाने पर कर्म का भी क्षय हो जाता है और पृनजेन्म का 
भी; लेकिन जब तक तुष्णा का क्षय नहीं होता तब तक तो प्राणी को जन्म 
जन्मान्तर तक जन्मों के चक्‍कर में रहना ही पड़ता है । बुद्ध ने जब बुद्धगया 
में बोधि-वृक्ष के नीचे ज्ञान प्राप्त किया, उस समय उन्होंने सर्वप्रथम यही 
कहा--- 

“दुःखदायी जन्म बार बार लेना पड़ा । में संसार में (शरीर रूपी गह 
को बनाने वाले ) गृहकारक को पाने की खोज में निष्फल भटकता रहा । लेकिन 
गृहकारक ! अब मेंने तुझे देख लिया। (अ्रब) तू फिर गृह निर्माण न 
कर सकेगा । तेरी सब कड़ियाँ टूट गईं । गृह-शिखर बिखर गया। चित्त 
निर्वाण प्राप्त हो गया; तृष्णा का क्षय हो गया ।' 

बुद्ध की शिक्षा के अनुसार रूप, वेदना, संज्ञा, संस्कार तथा विज्ञान इन 
पाँच स्कन्धों का ही यह व्यक्ति वा संसार बना है; इन पाँच स्कन्धों की धारा 
अच्छे बुरे कर्मानुसार बहती रहती है, बहती रही है और तब तक बहती रहेगी 
जब तक कोई व्यक्ति तृष्णा का सम्पूर्ण क्षय नहीं कर लेता । 

पुनर्जेन्म प्रायः सभी भारतीत दर्शन सम्मत है| बुद्ध की शिक्षा की 
विशेषता यही हैं कि अनात्मवाद के साथ पुन्जन्म को स्वीकार किया गया है । 
जन्म मरण के बन्धन से मुक्त होना तो आज दिन भारतीय दाशेनिकों का 
सामान्य आदशो है । 

तिपिटक में जिस जातक (ग्रन्थ) का समावेश है वह केवल गाथाओं का 
संग्रह है । जिस प्रकार धम्मपद एक चीज़ हें और धम्मपद अट्टकथा दूसरी, 
उसी प्रकार जातक एक चीज़ हैं और जातक अट्टकथा दूसरी । अ्रन्तर यह है 


 धम्सपद (जराबग्ग १५३, १५४) की यह दो गाथाएँ प्रथम संबुद्ध गाथाएँ 
कही जाती हें-- 
झनेक जाति संसारं सन्धाविस्सं श्रनिब्बिसं 
गहकारक॑ गवेसन्तो दुक्‍ला जाति पुनप्पुनं, 
गहकारक ! दिट्ठोसि पुन गेहूं न काहसि, 
सब्बा ते फासुका भग्गा गहक्टं विसंखितं, 
विसंखारगतं चित्त तण्हानं खयमज्कगा ॥ 

कि धम्मपद का अर्थ बिना धम्मपद अट्टकथा के समझ में आ सकता है । जातक 
यद्यपि धम्मपद ही की तरह गाथाएं मात्र हें तो भी उन गाथाओं से, यदि पहले 
, से कथा मालूम हो तो, पाठक को वह कथा याद आ सकती है । यदि कथा 
: मालूम न हो तो भ्रकेली गाथाओं से उद्देश्य पूरा नहीं होता । बिना जातकट्टू 
। कथा के जातक अधूरा है । 
फिर जातक में केवल भगवान्‌ बुद्ध के पूर्व जन्मों से सम्बन्ध रखने वाली 
गाथाएँ भर हें । जातकट्ठकथा में अट्रकथा सहित असल जातक कथाएँ आरम्भ 
होने से यहले निदान कथा नाम का एक लम्बा उपोद्घात है। इस निदान-कथा 
में सिद्धार्थ गौतम बुद्ध के जीवन चरित्र के साथ उनके पूर्वे के २७ बुद्धों का भी 
जीवन चरित्र हैं । यह सारा का सारा बृद्धवंस' से लिया प्रतीत होता है । 
जातंकट्टकथा के बंगला अनुवादक श्री० ईशान्‌ चन्द्र घोष ने अपने अनु- 
वाद में केवल जातक कथाओं वाले अंश का अनुवाद दिया है । प्रस्तुत हिन्दी 
अनुवाद निदान-कथा सहित सारी जातकट्ठकथा का अविकल अनुवाद हैं। 
जातक की अट्टकथा तीन भागों में विभक्‍त हँं--(१) दूरे निदान, (२) 
अविदूरे निदान, (३) सन्तिके निदान। 
बोधिसत्त्व ने जव सुमेध तपस्वी का जन्म ग्रहण कर भगवान्‌ दीपद्छूर 
के चरणों में जीवन समर्पित किया, उस रुमय से लेकर वेस्सन्तर का दारीर 
छोड़ तुपित स्वर्ग लोग म॑ उत्पन्न होने तक की कथा दूरे-निदान कही जाती 


_ बुद्धबंस के २७ बुद्ध इस प्रकार हं--(१) तपण्हड्धूरो, (२) सेघडूूरो, 
(३) सरणदूरो, (४) दीपड्धूरो, (५) कोण्डड्ज, (६) मद्भलो, (७) सु- 
सनो, (८) रेवतो, (६) सोभितो, (१०) श्रनोमदस्सी, (११) पढुमो, 
(१२) नारदो, (१३) पदुमत्तरो, (१४) सुमेधो, (१५) सुजातो, (१६) 
पियदस्सी, (१७) श्रत्थदस्सी, (१८) धम्मदस्सी, (१६) सिद्धत्थ, (२०) 
तिस्स, (२१) फुस्स, (२२) विपस्सी, (२३) सिखी, (२४) वेस्सभ, (२५) 
कक्सन्ध, (२६) कोणागसनो, (२७) कस्सप। अन्तिम छ या सात बढ़ों 
के नाम भरहुत में भ्रंकित हे--भरहुत शिलालेख (पृ० ४३) । 

* देखो बेस्सन्तर जातक (५४७) । 

है। तुषित-लोक से च्यूत होकर महामाया देवी के गर्भ से उत्पन्न हो .. . . 
बोधगया में बुद्धत्त्व प्राप्त करने तक की कथा अ्रविदूरे-निदान कही जाती है । 
जहाँ जहाँ भगवान्‌ बुद्ध ने विहार करते समय कोई जातक कही, उन स्थानों 
का जो उल्लेख है, वह सन्तिके-निदान हैं । 

जितनी जातक कथाएँ हैं, वे दूरे-निदान के ही अन्तगंत आती हें। हर 
जातक कथा चार विभागों में विभक्त हें-- (१) पच्च॒पन्नवत्थु, (२) ब्रतीत 
वत्थ, (३) भ्रत्थवण्णन,, (४) समोधान । पच्चुपन्नवत्थु से मतलब है बतें- 
मान-कथा अर्थात्‌ भगवान्‌ बुद्ध के समय की कोई घटना; उदाहरण के लिए 
पहली अ्रपण्णक जातक में ही अनाथपिण्डिक के साथ पाँच सौ तैथिकों (बुद्ध- 
मत से भिन्न मतों के अनुयाइयों ) के बुद्ध की शरण में आने जाने की कथा । 
अतीत-वत्यु का मतलब है किसी भी ऐसे श्रवसर पर भगवान्‌ द्वारा कही गई 
पूषें जन्म की कथा; जेसे पहली जातक में ही कान्तार में जाने वाले वबंजारों 
क्री कथा । प्रत्येक कथा में एक या अनेक गाथाएँ हूेँ। अ्रत्थवण्णना का 
मतलब है इन गाथाओं की व्याख्या; जिसमें गाथाञ्रों का शब्दार्थ और विस्तृ- 
तार्थ रहता है । समोधान सदेव अन्त में आता है जिसमें बुद्ध बताते हैं कि उन्होंने 
जो अ्रतीत-वत्थ्‌ सुनाई उस अतीत-वत्थु के प्रधान पात्रों में कौन कौन था ! 
वे स्वयं उस समय किस योनि में उत्पन्न हुए थे। 

इस अनुवाद में हम ने पच्चुपन्नवत्थु को वर्तमान कथा कहा है; ब्रतीत- 
बत्थु को अतीत कथा । ऐसे पाठकों के लिए जिनका अधिक ध्यान कथामात्र 
की ओर हो प्रत्येक गाथा के नीचे अपना स्वतन्त्र भ्रनुवाद दे दिया है । उसके 
आगे की अत्थवण्णना (व्याख्या) के आरम्भ और अन्त में दो लकीरे खींच दी 
हें। 

आखिर में जो समोधान आए हूँ उन्हें हमने गलती से कथाओं का सारांश 
कह दिया है । वह ठीक नहीं । समोधान का अर्थ केवल पृव॑पात्रों का मेल 
बैठाना मात्र हैं। 

कल जातक कितने हें ? श्रर्थात्‌ बोधिसत्त्व ने बुद्ध होने से पृवं ठीक ठीक 
कितनी बार जन्म ग्रहण किया है ? कहना कठिन ही नहीं असम्भव है । 
खुहक निकाय के चरिया-पिटक में ३४५ चर्य्या वा चरित्र हैं। वे ३५ चरियाएँ 
जातकट्टू कथा में इस प्रकार हें-- 

चरियापिटक 


« अकित्ति चरिय॑ 


सद्धु चरियं 


« कुरुधम्म चरिय॑ 
« महासुदस्सन चरियं 


महागोविन्द चरियं 


निमि राज चरिय॑ 
चन्दकुमार चरियं 
सिविराज चरियं 
वेस्सन्तर चरियं 
ससपण्डित चरियं 
सीलवनाग चरियं 
भूरिदत्त चरियं 
चम्पेय्यनाग चरिय॑ 
चुलबोधि चरिय॑ 
महिसराज चरियं 
रुरुराज चरियं 
मातड्भ चरियं 
धम्माधम्मदेवपृत्त चरियं 
जयदिस्स चरियं 


यूधञ्जय चरिय॑ 
सोमनस्स चरियं 
अयोघर चरियं 
भीस चरियं 


तेमिय चरिय॑ 
कपिराज चरियं 

जातक 


. अकित्ति जातक (४८०) 

. सद्भपाल जातक (५२४) 

. कुरुधम्म जातक 

- महासुदस्सन जातक 

. (देखें महागोविन्द सूत्र दीघें 


निकाय ) 


« निमि जातक (५४१) 

. खण्डहाल जातक (५४२) 
« सिवि जातक (४६९) 
 वेस्सन्तर जातक (५४७) 
. सस जातक (३१६) 


सीलवनाग जातक (७२) 
भूरिदत्त जातक (५४३) 
चम्पेय्य जातक (५०६) 
चुल्लबोधि जातक (४४३) 
महिस जातक (२७८) 
रुरु जातक (४८२) 
मातड्र जातक (४६७) 
धम्म जातक (४५७) 
जयदिस जातक (५१३) 
सद्भपाल जातक (५२४) 
युवञ्जय जातक (४६० ) 
सोमनस्स जातक (५०५) 
अयोधर जातक (५१० ) 
भिस जातक (४८८) 
सोण नन्‍्द जातक (५३२) 
तेमिय जातक (५३८) 
कपि जातक (२५०) 

२८. सच्चसव्ह्य पण्डित चरियं २८. सच्चंकिर जातक (७३) 
२६. वट्टपोतक चरिय॑ २६. वट्ठ जातक (३५) 

३०. मच्छराज चरिय॑ ३०. मच्छ जातक (३४) 

३१. कण्हदीपायन चरियं ३१. कण्हदीपायन जातक (४४४) 
३२. सुतसोम चरियं हर 5 ४9. “5 

३३. सुवण्णमास चरिय॑ ३३. साम जातक (५४० ) 

३४. एकराज चरियं ३४. एकराज जातक (३०३) 
३५. महालोमहंस चरिय॑ ३५. लोमहंस जातक (६४) 


संस्कृत बौद्ध साहित्य में जातक माला नाम का एक ग्रन्थ है; जिसके रच- 
यिता आयंशू र हें। तारानाथ ने आयेशूर और प्रसिद्ध महाकवि अ्रश्वधोष को 
एक ही कहा है। लेकिन यह ठीक नहीं । आय्येशर की जातकमाला 
में कूल ३४ जातक हें। 

इसी प्रकार श्री० ईशानचन्द्र के श्रनुसार महावस्तु नामक ग्रन्थ में लगभग 
८० कथाएं हैं। 

थेरवादियों वा सिहल, स्याम, बर्मा, हिन्दचीन आदि देशों के बौद्धों की 
परम्परा हैं कि जातकों की संख्या ५५० है। यह ५५० संख्या याद रखने की 
सुविधा के लिए प्रचलित हो गई प्रतीत होती हैं; नहीं तो जातकट्ुुकथा 
में जातकों की ठीक संख्या ५४७ है । ये कथाएँ २२ निपातों या परिच्छेदों में 
बंटी हे। पहले परिच्छेद में १५० ऐसी कथाएँ हैं जिनमें एक ही एक गाथा या 
इलोक पाया जाता है; दूसरे में भी १५० ही कथाएँ हें; लेकिन उनमें प्रत्येक 
में दो दो गाथाएँ हे। तीसरे भर चौथे में पचास पचास कथा। गाथाश्रों की 
संख्या क्रमश: तीन तीन और चार चार। पाँचवें निपात से तेरस निपात तक यह 
क्रम मोटे रूप से जारी रहता है। इन नौ निपातों में जातक-कथाश्रों की कुल 
संख्या केवल १३३ है। प्रत्येक निपात में कहीं कहीं जातकों की गाथाश्रों की 
संख्या उस निपात की संख्या से अधिक है; लेकिन सामान्यतः ऊपर का 


' चल निहेस में एक जगह 'पञ्च जातक सतानि' श्रर्थात्‌ पाँच सो जातक 
झाया है । 

ही क्रम है। चौदहवें निपात का नाम पकिण्णक निपात है; शायद इसलिए 
कि इसके जातकों में गाथाओ्रों की संख्या बहुत ही अ्रस्थिर है। निपात क्रम 
से प्रत्येक कथा में १४ गाथाएँ होनी चाहिए। लेकिन इस निपात के जातकों 
में गाथाओ्रों की संख्या साधारणत: १० के आसपास है और एक में तो ४७ 
है। इसके आगे के सात निपातों के नाम (१) वीसति निपात, (२) तिस, 
निपात, (३) चत्तालिस निपात, (४) पण्णास निपात, (५) छठी निपात, 
(६) सत्तति निपात, (७) अ्रसीति निपात हैं। इन सभी निपातों के जातकों 
की गाथाओं में की संख्या अधिकांश की ओर ही भुकी हुई है। श्रन्त के दो 
निपातों में तो €० और १०० से भी ऊपर हैं। बाइसवें निपात का नाम महा- 
निपात उसके आकार को देखते ठीक ही हैं। उसमें केवल दस जातक कथाएँ 
हें; लेकिन प्रत्येक जातक में सेकड़ों गाथाएँ हें और भ्रन्तिम जातक---वेस्सन्तर 
जातक--में तो गाथाओ्नों की संख्या सात सौ से भी ऊपर हैं । 

इस प्रकार स्थूल दृष्टि से देखा जाए तो जातकों की संख्या ५४७ हैँ और 
कम से कम थेरवादियों के लिए निश्चित हैं। लेकिन जातकट्ट वण्णना की 
ही निदान-कथा में ही एक महागोविन्द जातक का उल्लेख है; जो इन ५४७ 
जातकों में कहीं नहीं है। सूत्र-पिटक में भी महागोविन्द की जन्म-कथा है; 
जो इस संग्रह से बाहर ही है, इससे अनुमान होता हैं कि जातकों की संख्या 
५४७ से अधिक रही है । 

मग़र इन ५४७ जातकों में कई ऐसे हें जिनकी स्वतन्त्र रूप से पृथक गिनती 
भी हुई है; लेकिन वे केवल किसी दूसरे बड़े जातक के अन्तर्गत है' । उदाहरण 
के लिए पञ्चपण्डित जातक (५०८) और दकरक्खस जातक (५१७) दोनों 
महाउम्मग जातक (५४६) मं हें। एक ही जातक एक से अधिक जगह दो 
भिन्न भिन्न नामों से भी गिने गये हें जैसे प्रथम खण्ड का मुनिक जातक (३०) 
झौर दूसरे खण्ड का सालूक जातक (२८६) एक ही जातक दो जगह एक 
ही नाम से भी आए हैं; प्रथम खण्ड में भी मत्स्य-जातक है और द्वितीय खण्ड 
में भी मत्स्य-जातक हैं; किन्तु कथा भिन्न भिन्न है। एक ही खण्ड में जातकों 
की पुनरक्ति है; कहीं कहीं सारे जातक एक हें केवल बहुत ही थोड़ा नाम 
मात्र का भेद हैं। इससे मानना होगा कि जातकों की ठीक संख्या ५४७ 
न होकर, काफी कम हैं। हम जातकों” की बात कह रहे हैँ; साधारण कथाओं 

की नहीं। यदि “जातकों” की गिनती न करके उन कथाओं तथा उपाख्यानों 
का हिसाब लगाया जाए तो जातकट्ठुकथा के अन्तगंत कुछ हजार कथाएँ होंगी ।' 

जातक-कथा संसार के कथा-साहित्य में प्राचीन संग्रह ही नहीं, स्वापेक्षा 
बड़ा भी है। 

५० जातकों के अन्त में 'पठमपण्णासको” और फिर १०० के अन्त में 
जो “मज्मिम पण्णासको” आया है, उससे श्री ईशानचन्द्र घोष ने अनुमान 
लगाया है कि जातक संग्रहकार के मन में ५०, ५० के परिच्छेंदों का ध्यान 
रहा होगा। लेकिन त्रिपिटक के अन्य निकायों में भी तो पचास, पचास 
के क्रम से ही गिनती है। इस पचास पचास के क्रम मात्र से जातकों की अन्तिम 
संख्या के सम्बन्ध में किसी अनुमान की गुज्जाइश नहीं । 

मूल “जातक” में केवल गाथाएँ होने के कारण स्वभावतः जातकट्ठुकथा 
में भी जातक-कथाओं का वर्गीकरण गाथाओं के श्रनुसार हुआ है। यह गाथाशओरों 
की संख्या के अनुसार न होकर उनके विषय के अनुसार होता तो कदाचित्‌ 
अ्रधिक अच्छा था। जातकों में विषय-क्रम से कोई वर्गीकरण नहीं । 

एक से नौ-निपात तक के निपात वर्गों में विभकत हें। इन वर्गों में किसी 
किसी का नाम उस वर्ग के पहले जातक के अनुसार हैं, जैसे भ्रपण्णक वर्ग, किसी 
किसी का उस वर्ग में आए जातकों के विषय का ध्यान रखकर जैसे स्त्रीवग्गे; 
लेकिन उसी स्त्रीवर्ग में कृदाल पण्डित की कथा हैँ जिसका स्त्रीवर्ग से कोई 
सम्बन्ध नहीं । 

जातकों के नामकरण में कुछ का नामकरण तो उस जातक में आई गाथा 
के पहले शब्दों का ध्यान रखकर किया गया हैं जैसे अपण्णक जातक (१), 
किसी का प्रधान पात्र के अ्रनुसार जेसे बक जातक (३८), किसी का मुख्य 
विषय के अनूसार ज॑से वण्णुपथ जातक (२), किसी का बोधघिसत्त्व ने जो जन्म- 
ग्रहण किए, जिस मछली, हाथी या बन्दर की योनि में पैदा हुए उनके अनुसार । 

बोधिसत्त्व प्रायः तपस्वी, राजा, वृक्षदेवता, ब्राह्मण भ्रादि होकर पैदा हुए 


' श्री ईशान चन्द्र धोष का अनुमान हे कि लगभग तीन हजार होंगी । 
 कृदाल जातक (७०) । 

भर कभी कभी सिंह, हाथी, घोड़ा, गीदड़, कृत्ता आ्रादि भी। कम से कम 
तीन बार चाण्डाल योनि में पैदा हुए। हाँ, एक बार जुआरी भी । 


इस जातऊद्गुकथा का रचयिता, संग्रहकर्त्ता वा अनुवादक कौन है? 
सहावंस में लिखा है कि आचार्य्यं बुद्धघधोष अभिधम्म पिटक के प्रथम ग्रन्थ 
धम्मसंगणि पर अत्थसालिनि टीका लिख चुकने के बाद भारत से सिहल 
गए। सिहल जाने का उनका एकमात्र उद्देश्य था सिहल-भाषा में सुरक्षित 
अट्कथाओं का पाली में अनुवाद करना। ये अ्रट्रुकथाएँ कहते हैं महेन्द्र के साथ 
भारत से सिहल पहुंचीं, इन्हीं का बुद्धघोष ने महास्थविर संघपाल की अ्रधीनता 
में महाविहार, अनुराधपुर में रहकर अध्ययन किया। जब वह विसुद्धिमग्ग 
नामक प्रसिद्ध ग्रन्य लिखकर अपनी उन अ्रट्टकथाओ्रों को पालि स्वरूप देने 
की अपनी योग्यता प्रमाणित कर चुके, तभी सिंहल के भिक्षुसंघ ने उन्हें उन 
सिहल अट्टकथाओं को पालि में अनुवाद करने की आज्ञा दी। महावंस का 
कहना हैँ कि उसने “सारी अट्टकथाओं ' का पालि अनुवाद किया। पता नहीं. 
इन सारी अट्टुकथाओ्रों में कौन कौन अट्गकथाएँ सम्मिलित हैं। श्राज हमें 
जो अट्ठुकथाएं प्राप्य हें, वे सब तो स्पष्ट रूप से श्राचाय्यं बुद्धधोष रचित नहीं. 
हैं। खुदकनिकाय के कई ग्रन्थों--थेरगाथा, थेरीगाथा, उदान, विमान, पेत- 
वत्थु, इतिवृत्तक, चरियापिटक--पर महास्थविर धम्मपाल रचित अट्टुकथाएँ 
हैं। जिनका समय तो निश्चित नहीं, लेकिन वे बुद्धघोष के बाद ही हुए 
हैं। विनय-पिटक के ग्रन्थों तथा सुन्तपिटक के अ्रन्तगंत चारों निकायों पर 
अट्टकथाएं लिखने से भी आचार्य्य बुद्धधोष “सारी अरट्टकथाओ्रों” के रचयिता 
वा अनुवादक माने जा सकते हैं। परम्परा तो उन्हें ही जातकट्टुकथा का भी 
अ्रनुवादक मानती हें; लेकिन अधिक सम्भावना यही है कि यह श्रेय किसी 
ग्रन्य आचाय्ये को प्राप्त है । 


जातकट्टकथा के रचयिता ग्रन्थ के आरम्भ में कहते हें कि 'बुद्धधर्म की 
चिरस्थिति चाहने वाल अथंदर्शी स्थविर सहवासी तथा एकान्तप्रेमी शान्त- 
चित्त पण्डित बुद्धमित्त, ओर महिशासक वंद में उत्पन्न, शास्त्रश् शुद्धबुद्धि 


! महावंस परिच्छेद ३८, गाथा संख्या २१५-२४६ 

भिक्षु बुद्धदेव के कहने से महापुरुषों के चरित्र के अनन्त प्रभाव को प्रकट करने 
वाली जातक अर्थवण्णना की महाबिहार वालों के मत के श्रनुसार व्याख्या 
करूँगा । यहाँ इस आत्म-परिचयात्मक लेख में जो महिशासक सम्प्रदाय 
के बृद्धवेव का नाम है, वह कुछ बहुत अनोखा हैं, खटकने वाला हैं। महि- 
शासक सम्प्रदाय स्थविरवाद से बाहर निकला हुआ एक सम्प्रदाय था। महा- 
विहार परम्परा शुद्ध स्थविरवाद को ही मानने वाली परम्परा रही है। 
आचाय्यें बुद्धघोष ने अपनी सब अट्टकथाओझों में इसी परम्परा को अपनाया 
है। यदि जातकट्टुकथा बुद्धघोष रचित मानी जाए, तो उसमें महिशासक 
सम्प्रदायी बुद्धवेव की याचना का क्‍या अर्थ ? 

इन कारणों से झ्राचाय्यें बुद्धघोष को जिन्हें भ्रनेक दूसरी अट्गकथाएँ लिखने 
का श्रेय प्राप्त है, इस अट्टुकथा का भी श्रेय देने की प्रवृत्ति नहीं होती । 

इन कथाओं का अ्रन्तिम संग्रह वा सम्पादन किसी के भी हाथों हुआ हो 
किन्तु इनकी रचना में तथा इनके जातकट्ठकथा का वर्तमान रूप धारण करने 
में कई शताब्दियाँ अवश्य लगी होंगी। कुछ न कुछ जातकों का उल्लेख तो 
स्थविरवाद तथा महायान के प्राचीनतम साहित्य में है । उनकी यथार्थ संख्या 
कह सकना कठिन हैँ। सम्भव है कि इन कथाओं में से श्रनेक कथाएँ भगवान्‌ 
बुद्ध से पूर्व की हैं। बुद्ध ने अपने उपदेशों में उनका उपयोग भर किया हैं। 

कुछ ऐसा अ्रबौद्ध साहित्य हैं जो यद्यपि भगवान्‌ बुद्ध से पूरे का समभा 
जाता है, लेकिन उसकी परम्परा भले ही पुरानी रही हो, उसका सम्पादन 
पीछे ही हुआ हैं। उस साहित्य में और बौद्ध कथा-साहित्य में जो साम्य है 
वह जहाँ एक दूसरे की लेन देन हो सकता है, वहाँ यही अधिक सम्भव है कि 
एक ही मूलकथा ने दोनों जगह भिन्न भिन्न रूप धारण किया है। 

जहाँ तक पालि वाडमय का अपना सम्बन्ध है, इन कथाओ्रों में से कुछ 
तिपिठक में स्वतन्त्र रूप से आई हें। सारे तिपिटक का वर्तेमान स्वरूप कब 
स्थिर हुआ, इसके बारे में कोई निश्चित बात कह सकना बहुत कठिन है। 
महावंस का तो मत है कि ईस्वी सन्‌ की प्रथम शताब्दी में सिंहल में राजा 


* जातकट्टकथा, उपोद्घधात (पृु० १) । 

वट्टगामणी के समय अद्गुकथाओं सहित सारा तिपिटक लेख बद्ध हो गया था।' 
प्रतीत होता है कि तिपिटक तो वट्टगामणी के समय प्रथम शताब्दी में ही श्रन्तिम 
रूप से स्थिर हो गया था; लेकिन अट्टुकथाशओं ने तो बुद्धघोष के समय भ्रर्थात 
पाँचवीं सदी के आरम्भ में जाकर अन्तिम रूप ग्रहण किया होगा। यदि बुद्ध- 
घोष जातकट्टुकथाओं के अनुवादक वा सम्पादक न भी रहे हों, तो भी यह कार्य्ये 
उनके बहुत पीछे नहीं हुआ्ना । 

इससे बहुत पहले (ई० पृ० द्वितीय शताब्दी में) इस संग्रह की भ्रनेक 
कथाओं को हम भरहुत के स्तृपों पर उनके नाम के साथ अद्धित पाते हेँ।' 
यद्यपि हम सारी कथाओं के लिए कोई भी एक समय निर्धारित करने में असमर्थ 
हैं तो भी इतना कह सकते हें कि इस संग्रह की कहानियाँ ईसा पूर्व पाँचवीं शताब्दी 
के भी पहले से लेकर ईसा के बाद की प्रथम या द्वितीय शताब्दी तक ही रची 
गई होंगी। यह जातक-संग्रह अपने वर्तमान स्वरूप में कम से कम लगभग 
दो हजार वष पुराना हैं । 

जातक कथा-संग्रह शुद्ध भारतीय साहित्य होने से अ्रबौद्ध साहित्य की 
कथाओ्रों में भी इनसे साम्य वा इनका प्रभाव दिखाई देना स्वाभाविक है। 
तिपिटक में न महाभारत का कहीं उल्लेख है, न रामायण का। बुद्ध के आस- 
पास के किसी और साहित्य में भी नहीं। सिविजातक सदृश अनेक कथाओओ्रों 
ने महाभारत में स्थान पाया है । रामायण में बुद्ध का नाम आया है। इतना 


 पिटकत्तय पालि च तस्सा श्रट्टकथंपि च 
मुखपाठेन आनेसं प॒ब्बे भिक्‍्ख महासति ; 
हानि दिस्वान सत्तानं तदा भिक्‍ख्‌ समागता 
चिरट्टितत्यं धम्मस्स पोत्थकेसु लिखापयूं ॥ 
महावसं ॥ (३३, १००-१०२) 
' तीस से भ्रधिक जातक दृश्यों का निएचचय हो गया हे--भरह॒त शिलालेख । 
_इलोक प्रक्षिप्त माना जाता है; कहते हें प्राचीन प्रतियों में श्रप्नाप्य है-- 
यथा हि चोरः स तथाहि बुद्धस्तथागतं नास्तिकमत्र विद्धि ॥ 
तस्माद्धि यः शद्भु्यतमः प्रजानां न नास्तिकेनाभिमुखों बुधः स्यात्‌ ॥ 
ग्रयोध्याकाण्डम्‌ ॥ 7? :१६।३४ 

ही नहीं सारा रामायण दसरथ जातक, देवधम्म जातक आदि कुछ जातक 
लेकर रचा प्रतीत होता है। यह साम्य कैसे हुआ ? 

सामान्य लोगों का कहना है कि महाभारत और रामायण इतने प्रधिक 
प्राचीन ग्रन्थ हें कि उनमें यदि कोई परवर्ती उल्लेख पाया जाए तो उसे प्रक्षिप्त 
ही मानना चाहिए। दूसरे पक्ष का कहना हैं कि चाहे महाभारत रामायण 
के कछ अंश की परम्परा प्राचीन भी रही हो तो भी उनके सम्पादकों ने उनका 
सम्पादन करते समय अनेक बार इनमें बहुत कुछ मिला दिया। इसलिए 
महाभारत-रामायण तथा जातकों में यदि कुछ साम्य दिखाई देता हैं तो वह 
जातक-कथाओं की ही देन हैं । 

हमारा अनुमान है कि किसी अंश में तो अ्रवौद्ध और बौद्ध साहित्य दोनों 
एक ही परम्परा के ऋणी हेँं। प्राचीन काल का कथा साहित्य आज की तरह 


* दसरथ जातक में हे-- 

फलानं इव पकक्‍कानं निच्च पण्तना भयं। 

एवं जातान॑ मच्चानं निच्चं मरणतों भयं ॥५॥॥ 
रामायण में हे-- 

यथा फलानां पक्‍वानां नान्‍्यत्र पतनाद भय । 

एवं नराणां जातान॑ नान्‍्यत्र मरणाद्‌ भयं॥। 
दसरथ जातक में हे-- 

एको व मच्चो श्रच्चेति, एकोव जायते कुले ॥१०॥। 
रामायण में हे-- 

यद एको जायते जन्‍्तुरेकेद विनश्यति । 
दसरथ जातक में हे-- 

दसवस्स सहस्सानि सट्टि बसस सतानि च॑ 

कम्ब॒गीवो महाबाहु रामो रज्जं श्रकारयि ॥१३॥ 
रामायण में हे--- 

दद्य वर्ष सहल्लाणि दश वर्ष शतानि च॑ 

बीत शोक भय फ्रोधो रामो राज्यं अरकारयत !। 

स्पष्ट रूप से बौद्ध और अबौद्ध विभाग में विभक्‍त नहीं था। उस समय एक 
ही कथा ने बौद्धों के हाथों बौद्ध रूप और अबौद्ध कलाकारों के हाथों पड़कर 
अबौद्ध रूप धारण किया होगा। 


तो भी इतना तो कहना ही होगा कि शक काल तक महाभारत श्रौर 
रामायण का शअ्रपने वरंमान रूप में न तो अस्तित्व दिखाई देता है न प्रचार । 
सारे देश में महाभारत और रामायण की कथा घर घर होती रही हो और 
समकालीन साहित्य में उसके बारे में कहीं कुछ न हो, यह हो नहीं सकता । 
डा० भण्डारकर का कहना है कि पतञ्जलि के महाभाष्य तक में राम का 
नाम नहीं, और न किसी प्राचीन शिला लेख में। साधारणतया रामायण 
महाभारत से प्राचीन समझी जाती है। लेकिन बात उल्टी है। श्री० 
धम्मानन्द जी कोसम्बी का कहना है कि रामायण के रामचन्द्र और उनकी 
अयोध्या नगरी दोनों के भारतीय होने में शंका है। रामायण को छोड़कर 
पतञ्जलि के समय तक भी किसी प्राचीन संस्कृत-ग्रन्थ में अ्रयोध्या का नाम 
नहीं श्राता । इसलिए चाहे रामायण की कथा में कुछ ऐतिहासिकता हो चाहे 
न हो महाभारत भर रामायण में महाभारत ही अपेक्षाकृत प्राचीन है । 


हाँ, पाँचवीं शताब्दी में आचाय्य बुद्धधोष महाभारत और रामायण से 
परिचित प्रतीत होते हें। वे लिखते हें-- आझाख्यान का मतलब है भारत- 
रामायण झादि। वह कथा जहाँ हो रही हो, वहाँ जाना योग्य नहीं ।”' 
फिर दूसरी जगह भारत-युद्ध सीता-हरण आदि को निर्थंक कहा है।' 
जयहिस जातक (५१२३) में राम के दण्डकारण्य जाने का उल्लेख है। अपने 


| गृपाला6 8 ॥0 शाल्याणा 07 5 (रिक्रा2785) ॥॥0९ ॥0 
8प९ं 2 ज0ण7र ३8 पाद्ध 0 शा], 007 5 7९6 भाए 00 
[78270/707 ॥7 ज्ञा।९। ॥ 0८८प्रा5. 

१०३४5079ए877 3॥ए577 ८८, 9ए 7 ,७., 8047097747 7.66. 

* झक्खानं ति भारत रामायणादि | तं॑ यस्समि ठाने कथयति, तत्थ गन्तुं 
ने बट्टति । (दी० नि० झ्र० १८४) । 

* भारतयुद्ध सोता हरणादि निरत्यक कथा (दी० नि० ह्र० ११८६) 

जिस अविकसित रूप में जातक-कथा की कहानियों ने महाभारत और 
रामायण में आकर विकास पाया, उससे यही पक्ष ठीक मालूम होता हैं कि इन 
कथाओं के आरम्भिक रूप का लेखा जातक-कथाओं में विद्यमान हैं और 
पीछे के सँवरे-मंजे रूप का महाभारत और रामायण में। 

घट जातक, एक प्रकार से छोटा मोटा भागवत ही है। उसमें क्ृष्ण- 
जन्म से लेकर कंस की हत्या करने और फिर द्वारिका जा बसने तक की सारी 
कथा आई है। उसमें चानूर और मुष्टिक पहलवानों की हत्या करने जैसी 
छोटी छोटी बातें भी हे। लेकिन श्रीमझ्भागवत स्पष्ट रूप से पीछे की चीज़ 
होने से इसमें सन्देह नहीं कि क्ृष्ण-जन्म की कथा अपने प्राचीन रूप में जातक 
में ही विद्यमान हैं। 

कुछ भी हो महाभारत रामायण की कथाओं से मिलती जुलती जातक 
में जो कथाएं हैं, उनका अपना महत्त्व हें और वह कम नहीं । 

ईसा की प्रथम शताब्दी में आन्ध्र राजाश्ों के समय गुणाढ्य नाम के किसी 
पण्डित ने पेशाची भाषा में 'बहत्कथा” नाम का एक ग्रन्थ लिखा था। पैज्ञाची 
भाषा या तो आधुनिक दरदी की पूर्वज भाषा थी या उज्जैन के पास की एक 
बोली । यह गुणाढ्य कौन थे, कहना कठिन है। इनकी “बृहस्कथा” एकदम 
ग्रप्राप्य हैं। अब तक किसी के देखने में नहीं आई । इससे नहीं कहा जा सकता 
कि वह “बृहत्कथा” कितनी बृहत्‌ थी और उसमें क्या क्‍या था। बाण के 
हर्षचरित में, दण्डी के काव्यादरों में, क्षेमेन्द्र की बृहत्कथा मज्जरी में और 
सोमदेव के कथा सरितसागर में उसका प्रमाण है। सोमदेव ने, जो कि एक 
बौद्ध था, अपना कथा सरितसागर बृहत्कथा” से ही सामग्री लेकर लिखा 
और सोमदेव के कथा सरितसागर में अनेक जातक-कथाएँ विद्यमान हें। इससे 
अनुमान होता है कि “बहत्कथा” का आदि श्रोत जातक-कथाएं ही रही होंगी । 

प्रसिद्ध पञ्चतन्त्र की अधिकांश कथाओं का मूल जातकों में ही है। 


* भारत भूमि और उसके निवासी (प० २४६) जयचन्द्र विद्यालंकार । 
* बक जातक (३८) । २ वानरिन्द जातक (५८) । ३ कट वाणिज 
जातक (६८) । ४ सिति चिन्ति जातक (११४) आदि। 
३ 

उसका कर्ता ब्राह्मण था। बौद्ध कथाएँ जहाँ जन-साहित्य हें और उनका उद्देश्य 
जनसाधारण का शिक्षण रहा है, वहाँ पञ्चतन्त्र के ब्राह्मण रचयिता ने उन 
कथाओं का उपयोग केवल राजकृमारों को शिक्षित करने के लिए किया है। 

हितोपदेश में इलोकों की अधिकता है। वे सचमुच हितोपदेश है । 
उसमें पञ्चतन्त्र से सहायता ली गई है और अनेक जातक-कथाएँ विद्यमान हैं । 

आख्यायिका-साहित्य में वेताल पण्चविशति का भी स्थान है। उसमें 
पता नहीं कोई जातक-कथा है वा नहीं ? सिंहासन द्वात्रिशिका शुकसप्तति 
आदि और भी कई ग्रन्थ हें। जैन वाइमय में भी ग्राख्यायिका साहित्य है ही । 
इस सारे साहित्य मे और बौद्ध जातक कथाओं में कहीं न कहीं साम्य अवश्य 
है, जो भ्रधिकांश में जातक-कथाओं के ही प्रभाव का परिणाम है । 

जातक-कथाओं में कई कथाएँ ऐसी हें जो पृथ्वी के प्रायः हर कोने में पहुँच 
गई हें। पञ्चतन्त्र ही इन कथाओं को फेलाने का मुख्य साधन बना प्रतीत 
होता है। छठी सदी में पञ्चतन्त्र का एक अनुवाद पहलवी अथवा प्राचीन 
फारसी में हुआ। यह अनुवाद खुसरो नौशेरवाँ के राजवेद्य की कृति था। 
इसी अनुवाद से पञ्चतन्त्र का एक अ्रनुवाद सीरिया की भाषा में हुआ, जो 
जमेन अनुवाद के साथ १८७६ में लीपज़िग से छपा। पञ्चतन्त्र ही का एक 
अरबी अभ्रनुवाद लगभग ७५० ई० में अलमीकाफ के पृत्र अब्दुल्ला ने किया; 
जिसका नाम था कलेला दमना । यह कथा-संग्रह भ्रबों को बहुत प्रिय 
हुआ । आगे चलकर जब अरब योरोप के दक्षिण देशों में फंले तो उन्हें इन 
कयाओं को यूरोप में फेलाने का श्रेय मिला । 


१८१६ में पञचतन्त्र के अरबी अनुवाद कलेला दमना (४.०७ «५४) का 
अंग्रेज़ी अनुवाद हुआ। १४८३ में श्र्बी अनुवाद से ही पञचतन्त्र जमेंन में श्रनूदित 
हुआ | १०८० में इस अरबी भ्रनुवाद का ग्रीक भाषा में एक अनुवाद हो चुका 
था। १८६६ में इस ग्रीक श्रनुवाद से लातीनी भाषा में अनुवाद हुआ । इसी 
प्रकार १५वीं सदी के अ्रन्त में पञ्चतन्त्र के अरबी अनुवाद का फारसी अनुवाद 
हुआ जिसका नाम है अनवार सहेली। १६४४ में उस अ्रनवार सहेली से 


* दोनों नाम पठ्चतन्त्र के क्कंट और दमनक के विक्ृत रूप हें । 

लिब्रे दे ल्यूमिरे (]/ए7८ 065 ।,पर८८४), नाम से फ्रेंच अनुवाद हुआ। 
१८७२ में ग्रीक अ्रनुवाद से इटली की भाषा में अनुवाद हुआ। १२४५० में 
अरबी अनुवाद से ही हीज्ू में अनुवाद हुआ; और इसी सदी के अन्त में हीकब 
से लातीनी में भी। फिर श्रागे चलकर १८५४ में सीधा अभ्ररबी से भी एक 
अनुवाद हुआ । 


ईसप्‌ की कथाओं के नाम से जिन कथाओ्रों का यूरोप में प्रचार है भर 
जिनके कुछ अनुवाद हमारी भारतीय भाषाओ्रों में, यहाँ तक कि संस्कृत में भी 
छप चुके हैँ, उनका मूल उदगम-स्थान कहाँ है? श्री० रीज़डेविड्स उन 
कथाओं के बारे में विस्तृत अन्वेषण करने के बाद इस परिणाम पर पहुंचे हें 
कि उनमें से किसी कथा का किसी ईसप से सम्बन्ध नहीं है। ईसप-कथाओं' 
का प्रथम संग्रह मध्यम-युग में हुआ । उनमें से श्रधिकांश का मूल-स्थान हमारी 
जातक-कथाएँ ही हैं, और बहुत सम्भव हैं कि लगभग सभी का मूल-स्थान 
भारतवष है।' 

पञ्चतन्त्र के जिस अरबी अनुवाद का हमने ऊपर उल्लेख किया है वह 
८वीं शताब्दी में बगदाद के खलीफ़ा अलमंसूर के दरबार में लिखा गया 
था। इसी खलीफ़ा के दरबार में एक ईसाई पदाधिकारी था, जो बाद में 
सनन्‍्यासी हो गया। उसका नाम है डमसकस का सन्त जान (50. ]077 ० 
[297785८78 ) । उसने ग्रीक भाषा में अनेक किताबें लिखीं। उन्हीं में एक 
किताब बरलाम एण्ड जोसफ (37927 थ्यात॑ ]058907) है। इस 
कथा के जोसफ कौन हैं ? स्वयं बुद्ध। ऊपर कह आए हैं कि बुद्धत्व प्राप्ति 
से पूर्व अपने पिछले और अ्रन्तिम जन्म में बुद्ध बोधिसत््व कहलाए। यह 
बोधिसत्व ही बोसत और फिर जोसफ बना। सन्त जान की इस किताब 
में बुद्ध का आंशिक चरित्र और अनेक जातक कथाएं हें । 


* झरहमद नगर के श्री ० बालकृष्ण गोड़बोले ने संस्कृत में श्रदुवाद किया था। 

* श्री० मेकडानल के श्रनुसार बत्रिय ने २०० ई० में ईसप्‌ कथाओं को 
लिखा । (इण्डियाज्ञ पास्ट पृष्ठ १२५) । 

अरबी के कलैला दमना की तरह यह ग्रन्थ लोगों को बहुत प्रिय हुआ 
झौर इसका प्रचार भी बहुत हुआ। अनेक यूरोपिय भाषाओं में इसका श्रनु- 
वाद किया गया। यह ग्रन्थ लातीनी, फ्रेंच, इटालियन, स्पैनिश, जमंन, अंग्रेज़ी, 
स्वेडिश भर डच में प्राप्य है। १२०४ में आइसलैण्ड की भाषा में भी इसका 
अनुवाद हुआ; और फिलिपाइन द्वीप में जो स्पेन-बोली बोली जाती है, उस तक 
में यह प्रकाशित हो चुका है। 

कितने ही आइचण्यं की बात प्रतीत होने पर भी यह सत्य है कि सन्त 
जोसफत के रूप में भगवान्‌ बुद्ध आज सारे रोमन कैथालिक ईसाइयों द्वारा 
स्वीकृत हें, आदत हे और पूजे जा रहे हैं । 

इन जातक कथाओं के प्रसार और प्रभाव की कथा अनन्त प्रतीत होती 
हैं। एक इटालियन विद्वान ने सिद्ध किया हैं कि किताब उल्‌ सिन्दबाद की 
अनेक कथाओ्रों का और अलिफलेला (/५90097 ५।९7४$ ) की अनेक 
कथाओं का भी मूल-स्थान जातक-कथाएँ ही हैं। 

जिस समय हृण पूर्वी यूरोप में गए तो वे भी अपने साथ जातक कथाओ्रों 
में से कुछ ले गए। बहुत सी ऐसी कथाएँ जिनका मूल जातक कथाओं में हैं 
सलाव लोगों में मिली हैं। 

बौद्ध देशों में जातक कथाओओरों का प्रचार है ही । 

इस प्रकार जातक वाइमय चाहे उसे प्राचीनता की दृष्टि से देखें, चाहे 
विस्तार की, और चाहे उपदेशपरक तथा मनोरज्जक होने की दृष्टि से, वह 
संसार में अपना सानी नहीं रखता । 

अरट्टठकथानुसार इन कथाओ्रों में से तीन चौथाई कहानियाँ जेतवन विहार 
में कही गई । शेष राजगृह तथा अ्रन्य कोसम्बी, वेशाली आदि स्थानों में | 

जातक कथाओं म॑ जो वरतंमान कथाएँ हैं, ऊपरी दुष्टि से देखने से, उनका 
ऐतिहासिक मूल्य अ्रधिक प्रतीत होता है। वे कथाएँ उतनी ऐतिहासिक नहीं 


' देखो पोष सिक्‍्सटस (१५८५-६०) की २७ नवम्बर की डिक्री जिसमें 
भारत के बरलाम शोर जोसफत को फंथालिक ईसाइयों के सन्‍्तों के रूप 


में स्वीकृत किया है । 

हैं जितनी काल्पनिक | वतेमान-कथाओ्रों की शअ्रपेक्षा अ्रतीत-कथाओं का 
ऐतिहासिक मूल्य कहीं अ्रधिक है ? 

प्रायः सभी जातकों के झ्ररम्भ में “'पू्ें काल में बाराणसी में राजा ब्रह्मदत्त 
के राज्य करने के समय” आता है। पता नहीं यह ब्रह्मदत्त कोई राजा हुआआना है 
वा नहीं ? कुछ लोगों का ख्याल है कि जनक' की तरह यह ब्रह्मदत्त भी श्ननेक 
राजाझ्ों की पदवी रही होगी। हमारा तो रुयाल हैँ कि कथाओं में ब्रह्मदत्त 
का मूल्य कथा आरम्भ करने के लिए एक निश्चित शब्द-समूह से अधिक कुछ 
नहीं; जैसे उर्द की प्रायः हर कहानी एक दफा का ज़िकर है से आरम्भ होती 
है, और अंग्रेज़ी की वनन्‍्स शभ्रपान ए टाइम ((00८८ प07 9 777८) से, 
वेसे ही हमारी अ्रनेक जातक कथाझ्रों के लिए पूर्व काल में बाराणसी में राजा 
ब्रह्मदत्त के राज्य करने के समय' है। 

जातक कथाश्रों के विषयों के बारे में थोड़े में कुछ भी कह सकना कठिन 
है। मानवजीवन का कोई भी पहल इन कथाओ्रों से अछता बचा प्रतीत नहीं 
होता । यही वजह है कि पिछले दो सहसत्र वर्ष के इतिहास में यह जातक 
कथाएँ मनुष्य समाज पर अनेक रूप से अपनी छाप छोड़ने में समर्थ हुई हैं । 

जब कभी कहा जाता है कि भारतवर्ष का सारा साहित्य परलोक चिन्ता- 
मय है, उसको इहलोक की चिन्ता ही नहीं, तो हम उसे अपनी और अपने वाड- 


मय की प्रशंसा समभते हें। किसी भी जाति का काम केवल परलोक-परक , 
होने से नहीं चल सकता। भगवान्‌ बुद्ध ने इह लोक तथा परलोक चिन्ता में . 


समत्व स्थापित किया। यही कारण है कि जातक कथाओं को बौद्ध वाहृमय ' 


में महत्त्वपर्ण स्थान मिला और उनका विकास हुआ । जातक साहित्य जन- 
साहित्य के सच्चे श्रथों में जनता का साहित्य हैं। इसमें हमारे उठने बेठने 
खाने पीने, झढ़ने बिछाने की साधारण बातों से लेकर हमारी शिल्पकला, 
हमारी कारीगरी, हमारे व्यापार की चर्चा के साथ हमारी अर्थनीति, राज- 
नीति तथा हमारे समाज के संगठन का विस्तृत इतिहास भरा पड़ा है। उस 


यूग के भू-वृत्त की भी पर्य्याप्त सामग्री है, विशेष रूप से उस युग के जल-मार्गों: 


तथा स्थल-मार्गों की । 
भारतीय जीवन का कोई पहलू ऐसा नहीं जिसका लेखा उन कथाओं में 
न मिलता हो। यदि भविष्य में हमारा इतिहास राजाओं को जन्म-मरण 

तिथियों का लेखा मात्र न रह कर जनता के जन्म-मरण के इतिहास के रूप में 
यथाथे ढंग से लिखे जाने को है, तो प्राचीन काल के वेसे इतिहास के लिए इन 
कथाझ्रों का मूल्य बहुत ही भ्रधिक है । 

यदि मनोरञ्जन के साथ साथ उपदेश ग्रहण करना हो, यदि हृदय को 
उदार तथा शुद्ध बनाने वाली कथाओं के साथ साथ बुद्धि को प्रखर करने वाली 
कथाएँ पढ़नी हों; यदि अपने देश की प्राचीन आथिक, धारमिक, राजनीतिक 
तथा सामाजिक अवस्था से परिचित होना हो, तो हम जातक कथाओं से बढ़ 
कर किसी दूसरे साहित्य की सिफारिश नहीं कर सकते | 

>< >< >< 

१६३३ में में इंगलेण्ड में था। श्रद्धेय राहुल जी का पत्र आया कि बौद्ध 
ग्रन्थों को हिन्दी में लाने की एक पञ्चवर्षीय योजना बनी हैं, तुम्हारे हिस्से 
में केवल जातक-कथाश्रों का हिन्दी अनुवाद आया है, इसे तुम्हें ही कर डालना 
होगा। १६३४ में जब में इंगलेण्ड से सिहल लौटा और वहाँ से पीनाड्र आया 
तो उस वर्ष पीनाज्भ-निवास के दिनों में मेरा मुख्य काय्यें जातक कथाओं का 
अनुवाद ही रहा। वहाँ में आनोदय बौद्धसभा का श्रतिथि था और सौभाग्य- 
वश मुझे आदरणीय स्थविर गृणरत्न जी का सान्निध्य प्राप्त हुआ | परिश्रम 
अधिक करना पड़ा किन्तु राहुल जी की इच्छा के अनुसार निदान-कथा और 
प्रथम परिच्छेंद की सौ जातक कथाओ्रों का अनुवाद उसी वर्षा-वास के अन्त में 
समाप्त हो गया। भाई गुणरत्न जी ने अपनी बहुज्ञता से श्रनुवाद काययं में 
ओर उसे मूल पालि से मिलाने में बड़ी सहायता की । 

१६३४५ में में स्थाम के रास्ते भारत चला आया। बआानोदय बौद्ध सभा 
वाले चाहते थे कि जातक कथा के प्रकाशित करने का पृण्य दे ही प्राप्त करें। 
किन्तु इससे पहले पञजाब विश्वविद्यालय के संस्कृत डिपार्टमेंट के अध्यक्ष 
डा० लक्ष्मण स्वरूप जी इन कथाओं को छपाने के लिए राहुल जी को लिख चुके 
थे; भौर राहुल जी ने भी उन्हें लिख दिया था। इसलिए मेंने पीनाज्भ वालों 
से कहा कि भारत की कथाएँ भारत के ही पैसे से छपें तो ही ठीक होगा । 

१६३४ में मेने जो कुछ पीनाज्ु में लिखा था, वह राहुल जी को लाकर 
दे दिया। उन्होंने उसे डाक्टर लक्षमण स्वरूप के पास लाहौर भेज दिया। 
छपाई आरम्भ हुई। अ्रनुवादक सारनाथ में, छपाई लाहौर में; प्रूफ़ के झाने 


[ रेरे ] 


जाने में देर लग जाएगी; इस ख्याल से प्रफ़ लाहौर में ही देखे जाने लगे। 
निदान-कथा और बारह-कथाएँ छपीं। किन्तु यह प्रवन्ध सन्‍्तोषजनक सिद्ध 
न हुआ। जितना अ्रंश छप चुका था, उतना ही प्रथम-भाग' बनकर प्रकाशित 
हुआ । 

इस प्रकार जातक कथाओं के आरम्भिक भाग को हिन्दी में प्रकाशित 
करने का प्रथम श्रेय डाक्टर साहब को है; जिनका में कृतज्ञ हूँ । 

लगभग ढाई तीन वर्ष पाण्डलिपि मेरे पास रही । हिन्दी के कई प्रकाशकों 
ने उसे प्रकाशित करने की इच्छा प्रकट की । किन्तु यह काय्य ज़रा बड़ा था। 
कई प्रकाशकों ने चनी हुई कहानियाँ माँगीं। मेरा कहना था कि में कहानी- 
लेखक नहीं हूँ, में तो अनुवादक का धम्म प्रा करना चाहता हूँ । 

पिछले वर्ष आदरणीय श्री० पुरुषोत्तमदास जी टण्डन की प्रेरणा से जब 
हिन्दी साहित्य सम्मेलन की साहित्य समिति ने जातक कथाओं के हिन्दी 
अनुवाद को प्रकाशित करने का संकल्प किया, तो मुझे लगा कि अब यह कार्य 
सम्पन्न होकर रहेगा । उस सन्ध्या को जब श्री० टण्डन जी ने मेरा सारनाथ 
लौटना रोक कर श्री० उदयनारायण त्रिपाठी के साथ आज ही और प्रभी 
प्रेस जाकर सब निवचय कर आने के लिए ” कहा तो मेंने समझा कि टण्डन जी 
के सोचने और काय्यं करने में कितना कम अन्तर हैँ। टण्डन जी और 
साहित्य सम्मेलन अ्रविभाज्य हैं। टण्डन जी साहित्य सम्मेलन हैं; और 
साहित्य सम्मेलन टण्डन जी। तो भी में इस भ्रवसर पर टण्डन जी के प्रति 
व्यक्तिगत रूप से अपनी कृतज्ञता प्रकट किए बिना नहीं रह सकता । 

सम्मेलन के साहित्यमन्त्री श्री० ज्योतिप्रसाद मिश्र निरमेल जी तथा सहायक 
मन्त्री श्री० नारायणदत्त जी पाण्डेय ने जातक की छपाई को बिल्कूल अपना 
काम समझा । 

मेरे भाग्य से जिस समय जातक लॉ जनेल प्रेस में छप रहा था, उसी समय 
श्री० कोसम्बी जी बम्बई से सारनाथ आए और यहीं रहने लगे। उन्होंने 
मेरे सारे अनुवाद को सुनने की कृपा की; और अनेक ऐसी भूलों का जो मेरे 
अज्ञान वा असावधानी के कारण रह गई थीं, माजंन कर दिया। मे सनन्‍्तोष 
है कि अब यह अनुवाद एक प्रकार से शायद निर्दोष कहा जा सकता है । यह 
कोसम्बी जी की ही कृपा का फल है। 


[ रेड ] 


पृज्य महास्थविर बोधानन्द जी का श्राशीर्वाद मिलता रहा है। भाई 
जगदीश काइ्यप जी आदि सभी सारनाथ-वासी समय समय पर इस काय्ये 
में भ्रनेक प्रकार से सहायक होते रहे। अपनों को क्‍या धन्यवाद दिया 
जाए ? 

प्रथम-खण्ड में जातकट्रुकथा की निदान-कथा और एक सौ कथाएँ हूँ। 
दूसरे खण्ड में (जो प्रेस में है) दो सौ कथाएँ रहेंगी। इस प्रकार प्रथम दो 
खण्डों में तीन सौ कथाओ्रों का समावेश हो जाएगा। शेष दो सौ सेंतालीस 
कथाएं उत्तरोत्तर लम्बी होती जाती हैं। आशा है, पाठक किसी दिन सभी 
को हिन्दी में श्रनूदित पढ़ सकेंगे । 

श्रद्धेय श्री० जयचन्द्र जी तथा कुछ मित्रों का आग्रह रहा हैँ कि भूमिका में 
जातकों के आ्राधार पर तत्कालीन अवस्था का विस्तृत दिग्दशंन रहना चाहिए 
झौर रहना चाहिए जातकों में उपलब्ध सामग्री का ऐतिहासिक विश्लेषण । 
इसके लिए जातकों के जिस मन्‍्थन की आवश्यकता है वह सभी जातकों का 
अनुवाद छप चुकने पर ही सम्भव प्रतीत हुआ । तत्काल अ्रनुवादक की सीमा 
के अन्दर रहने में ही सनन्‍्तोष मानना पड़ा। 

भाई अश्रमृत पाल जी की सहायता से पुस्तक के लिए जो नकशा बनाया 
गया है, हो सकता है कि जातकों का अनुवाद समाप्त होने पर उसमें कहीं 
कुछ परिवतंन की श्रावश्यकता पड़े। तब तक के लिए आशा हैं पाठक इसे 
स्वीकार करेंगे । 

मेने यह अनुवाद सिहल अक्षरों में हेवावितारण ट्रस्ट की ओर से छपी 
पालि अट्टकथा से किया है । कहीं कहीं सन्दिग्ध स्थल होने पर श्री० फोसबोल 
द्वारा रोमन शअक्षरों में सम्पादित पालि टैक्स्ट को भी देख लेता रहा हूँ। में 
दोनों का ऋणी हूँ । 

अनुवाद में पालि जातकों का सिंहल अनुवाद और विशेष रूप से पालि 
गाथाओं का सिहल अनुवाद सहायक हुआ हें। सन्देह होने पर कभी कभी 
बंगला अनुवाद तथा अंग्रेज़ी अनुवाद को भी देख लिया हैं। 

बंगला और अंग्रेज़ी श्रनुवादों में पालि गाथाओं का पद्य-बद्ध श्रनुवाद 
है। में कवि न होने से वैसा नहीं कर सका। मुझे पालि में मूल गाथाएँ देकर, 
उनके नीचे झपना हिन्दी अनुवाद दे देन ही अधिक अच्छा जँचा। 


[| रेश५ | 


पुस्तक में केवल दो ही तरह के टाइपों का प्रयोग हे--काला और सफेद । 
काले टाइप में जो है वह पालि है, अथवा पालि गाथाओ्रों का अनुवाद; और 
जहाँ कहीं सफेद टाइप में काला टाइप है वह पालि शब्दों के लिए है या पारि- 
भाषिक तथा महत्त्व-पूर्ण शब्दों के लिए। 

पुस्तक की सुन्दर छपाई का श्रेय ला जनेल प्रेस को है। उसके स्टाफ ने 
इसकी छपाई में हर तरह से सहयोग दिया हे । 

अपनी ओर से पूरी सादधानी रखने पर भी भूल हो जाना मानव स्वभाव 
हैं; मुझसे भी कुछ अवद्य हुई होंगी। आशा हे विज्ञजन सूचित करने की 
दया दिखावेंगे। 

बोला--हे वृक्ष, पहले तू फलों को सीधा जमीन पर गिराता 
था। अब अपने धर्म को छोड़कर श्रागे बढ़ाकर गिरा 
रहा है । इसलिए में भी भ्रब दूसरी जगह जा रहा हूँ । ] 
२२ कुक्‍क्र जातक . . २५ शा न .. २२७ 
[ कुत्तों ने राजा के रथ के चमड़े और रस्सी को 
खा लिया। राजा ने महल के कत्तों के अतिरिक्त शेष 


९३. 


२४. 


२५. 


२६. 


२७. 


र्ष, 


[ ४३ |] 


विषय 
सभी कृत्तों को मरवाना आरम्भ किया । वास्तविक श्रपराधी 
महल के क्त्ते ही थे। बोधिसत्त्व ने कुत्तों की जान बचाई । ] 
भोजाजानीय जातक... न ४५ 


[ किसी दूसरे घोड़े से युद्ध न जीता जा सकता था। 
भोजाजानीय अदश्व ने जखमी होने पर भी युद्ध किया श्रौर 
विजय पाई । ] 


श्राजज्ञ जातक हा 
[ पूर्व जातक के सदश ही आजलजञ्ञ्य घोड़े ने अभ्रपना 

पराक्रम दिखाया । ] 

तित्थ जातक 


[राजा का माज्जुलिक वोड़ा श्रभ्यस्त तीर्थ पर 
नहाना नहीं चाहता था। बोधिसत्त्व ने उसका आशय 
जान, उसे नये तीर्थे पर स्नान करवाया । ] 
महिलामुख जातक 

[ चोरों की बातचीत सुन महिलामुख हाथी उद्दृण्ड हो 
गया । फिर साधुजनों की बातचीत सुनकर शान्त हुआ । ] 
ग्रभिण्ठ जातक | 

[ कत्ते और हाथी का परस्पर इतना स्नेह था कि 
क्त्ते का साथ छूटने पर हाथी ने खाना त्याग दिया । ] 
नन्दिविसाल जातक हे रा न्‍ 

[ एक आदमी ने अपने बेल के भरोसे दूसरे से शर्ते 
लगाई । गाड़ी खींचने के समय बेल को अपशब्द कह 
दिया । बैल ने गाड़ी न खींची । आदमी बाजी हार गया | 


फिर दुबारा अपशब्द न कहने की प्रतिज्ञा करा बेल ने उसे 
दोहरी बाजी जिताई। ] 


२३२ 


२३५ 


२३७ 


२४२ 


२४६ 


२४६ 


[ डे] 


विषय पृष्ठ 

२६. कण्ह जातक | हर ५ . २५२ 

[ एक बेल ने श्रपनी बृढ़िया माँ को जिसने उसे पाला 
था मजदूरी कमाकर एक हजार कार्षापण लाकर दिए । ] 

३३०. मुनिक जातक .,. « २४६९ 


[एक सुअर को खूब खिला पिलाकर मोटा किया 
जा रहा था। एक बेल ने ईर्ष्या की। दूसरे ने कहा-- 
ईर्ष्या मत कर । यह केवल इसका मरण-भोजन हैं । ] 


४७. कुलाबक वर्ग हे. पक... हुक... +# शाह 
३१. कुलावक जातक ,..... #.. .. -.- २५६ 


[ मघ माणवक ने ग्रामसुधार के उपायों द्वारा ग्राम- 
वासियों को सदाचारी बनाया। ग्राम-भोजक को बुरा 
लगा । उसने राजा से भूठी शिकायत की। राजा ने 
मघ माणवक पर हाथी छुड़वाया । मघ माणवक के मंत्री- 
बल के कारण हाथी ने उसे कुछ न कहा । राजा ने प्रसन्न हो 
बोधिसत्त्व को मुक्त किया । उस समय से वह यथेच्छ पुण्य 
करने लगे । ] 

३२९ नच्च जातक .. *फ ४५ पा «« रेए८ 

[ हंस बच्ची ने मोर के सोंदयें पर मुग्ध हो उसे अपना 
पति चुना। मोर प्रसन्नता के मारे नाचने लगा । हंस ने 
उसे लाज शरम छोड़ नाचते देख लड़की देने से इनकार कर 
दिया । ] 


३३. सम्मोदमान जातक न 2 हे »« २७१ 


[ जब तक बटेरों का एक मत रहा चिड़ीमार उनका 
कुछ न बिगाड़ सका.। जब मतभेद हुआ, तो सभी चिड़ी- 
मार के जाल में फंस गए । ] 


४, 


३५० 


३६ 


३७ 


शेष 


[ ४५ |] 


विषय 
मच्छ जातक हि ग्क 8 | 
[एक मत्स्य अपनी मछली के साथ रति-क्रीड़ा 
करता हुआ पकड़ा गया । ] 


वट्टक जातक .. ४४ »« 

[ जंगल में आग लगने पर बटेर-पोतक के माता 
पिता उसे घोंसले में छोड़ चले गए । बटेर-पोतक ने सत्य- 
क्रिया की । आग बुर गई। ] 


सकण जातक .. ३. 

[ वृक्ष पर पक्षीगण रहते थे। शाखाओं के परस्पर 
रगड़ खाने से वृक्ष में आग लग गई। बोधिसत्त्व ने सब 
पक्षियों को अन्यत्र जाने को कहा | ] 
तित्तिर जातक . . न ३४ 

[ बन्दर, हाथी और तित्तिर ने आपस में विचार कर 
निश्चय किया कि जो ज्येष्ठ हो उसका आदर सत्कार होना 
चाहिए । ] 
बक जातक 9 $४ पे 

[ बगुले ने मछलियों को धोखा दे दे एक एक को 
ले जाकर मार कर खाया | अ्रंत में वह एक केकड़े के हाथ 
से मारा गया । ] 
नन्‍्द जातक 


[ एक गृहपति मरते समय गड़ा धन छोड़ गया। 
नौकर जब उसके लड़के को वह स्थान बताने जाता, तो 
वहाँ पहँचते ही धन की गर्मी के कारण गालियाँ बकने 
लगता । ] 


पष्ठ 


« रेजढ 


२७६ 


र्प१ 


र्षरे 


र्८७छ 


- रे६२ 


४०. 


५, अत्थकाम वर्ग 


४१. 


४२. कपोत जातक . . 


४३५ 


खदिरंगार जातक 


[ ४६ ] 


विषय 


[ मार ने बहुत कोशिश की कि प्रत्येक-बुद्ध को भिक्षा 
न मिले। बोधिसत्त्व ने दहकते हुए अज्भारों में जल मरने की 
भी परवाह न कर दान दिया । ] 


लोसक जातक 


ऐ 


[ विहारवासी भिक्ष्‌ ने आगन्तुक भिक्षु के प्रति 
ईर्ष्याल हो एक गहस्थ से भूठी निन्‍दा की। गहस्थ ने 
उसके लिए जो भोजन दिया, वह भी उसे नहीं दिया । इस 
दुष्कर्म के फलस्वरूप उसे नरक भोगना पड़ा। | 


[एक कौआ रस तष्णा के वशीभत हो कबतर 
के साथ रहनें लगा। रोज साथ चुगने जाता था। एक 
दिन बहाना बना कर नहीं गया। घर पर उसने रसोइए 
की अनुपस्थिति में चोरी से मांस खाना चाहा। रसोइए ने 
उसके पर नोंच उनमें निमक मसाला लगा उसे छटईके में 
फेंक दिया । ] 


बेछलक जातक .. | ४ 
[ तपस्वी ने साँप के बच्चे को पाला, जिसने उसे 

डस कर मार डाला । ] 

मकर जातक .. 


[ बढ़ई ने भ्रपने लड़के को सिर पर बैठे मच्छर को 
हटाने के लिए कहा । लड़के ने मच्छर को मारने जाकर 
कल्हाड़े से पिता को ही मार डाला । ] 


पृष्ठ 


रेट 


“३०६ 
* २३०६ 


३१४ 


 बै१ै६ 


- बेर२े१ 


< 


[ ४७] 
विषय पृष्ठ 
« रोहिणी जातक न न न »- बेररे 
[ रोहिणी नाम की दासी ने अपने माता के सिर की 
मक्खियाँ हटाने जाकर माता को मार डाला । ] 
« आरामद्सक जातक हा मी का .. ३२५ 


[ माली बानरों को उद्यान सौंप कर गया कि उसकी 
अनपस्थिति में पानी सींचते रहें । बानरों ने पौदों को उखाड़ 
उखाड़ कर उनकी जड़ों की लम्बाई के अनुसार कम या अधिक 
पानी सींचा। ] 


«» वारुणी जातक न हद ५.२ » दरेरेद 


[ शराब का व्यापारी अपने शिष्य को शराब बेंचने 
के लिए कह गया। उसने शराब में नमक मिलाकर उसे 
खराब कर दिया । ] 


वेदब्भ जातक .. ह५ ४२ हक «० ३३२३० 
[ ब्राह्मण नें चोरों के लिए मन्त्र-बल से धन की वर्षा 


कर अपनी जान गँवाई । बाद में वह चोर भी आपस में कटकर 
मर गए । | 


४९, नकक्‍खत्त जातक 3 शा * « «« रेरेढें 


[ नक्षत्र विश्वास के कारण लड़के वाले को विवाह 
पक्‍का हुआ रहने पर भी लड़की न मिल सकी । ] 


४०. दुम्मेघ जातक . . 55 ,.. .. ३३७ 


[ ब्रह्मदत्त कुमार ने राज्य पाने पर घोषणा की कि वह 
एक यज्ञ करेगा, जिसमें केवल दुराचारी लोगों की बलि दी 
जाएगी। लोगों ने कुकर्म छोड़ दिए | ] 


६. आसिंस वर्ग 


४१५ 


५२. 
भरे. 


जैढं, 


४४ 


भ६० 


[ ४८ |] 


विषय 


महासीलव जातक 


[ काशी राज्य से निकले हुए एक अमात्य ने कोशल पहुँच 
वहाँ के राज्य को भड़का काशी पर आक्रमण कराया। काशी 
नरेश ने विरोध न कर सत्याग्रही ढंग से काम लिया ।. . . . 
अंत में कोशल नरेश को काशी नरेश के सामने भुकना पड़ा। ] 


चलजनक जातक 
पृण्णपाति जातक 

[ धूर्तों ने शराब में विष मिला एक सेठ को लूटना 
चाहा । सेठ उनकी चालाकी समझ गया । ] 
फल जातक सा का - 
[ आम के वृक्ष की तरह का एक विप-व॒क्ष था । वोधि- 
सत्त्व ने अपने साथी काफिले को उस वृक्ष के फल न खानें दिए। ] 
पंचावध जातक 


[ एक कुमार तक्षशिला से शस्त्र-विद्या सीख कर आया । 
उसे मार्ग में इलेपलोम यक्ष मिला । कृमार ने शास्त्रों से आक्र- 
मण किया । उसके शास्त्र एक एक करके यक्ष के वालों में ही 
चिपक गए । तब भी कमार ने हिम्मत न हारी । हाथ परों से 
प्रहार किया । वह भी चिपक गए । सिर से प्रहार किया । 
बह भी चिपक गया । कुमार ने तब भी हिम्मत न हारी । 
यक्ष ने उसे पुरुष-सिंह जान छोड़ दिया। ] 


कंचनक्खन्ध जातक 


[ एक सेठ के गड़े हुए धन से बोधिसत्त्व का हल टकरा 
गया। वह उसे एक साथ उठाकर घर न ला सका। बाँटकर ले 
आया । ] 


पृष्ठ 


“३४१ 


३४१ 


हें 


रे४६ 


३५१ 


३५४ 


रे५८ 


[ ४६ ] 


विषय 


५७. वानरिन्द जातक 


[ मगरमच्छ अपनी स्त्री के कहते से बानर का हृदय- 
मांस चाहता था। बानर अपनी हुशियारी से बच निकला । ] 


प्र. तयोधम्म जातक 


[ एक बानर अपने बच्चों को भी दाँत से काटकर 
खस्सी कर डालता था कि कहीं बड़े होकर उसे अ्रधिकार- 
च्यत न कर दें। बोधिसत्त्व ने अपनी योग्यता सिद्ध की | 
बानर ने जान दे दी। ] 


५६९. भेरिवाद जातक 


[ कान्तार में गुजरते हुए लड़के ने पिता का कहना न 
मान अत्यधिक भेरी वजाई। चोरों ने आकर धन लूट लिया। ] 


६०. संखधमन जातक ; क 
[ अत्यधिक शंख बजाने से चोरों द्वारा लूटे गए। ] 
७, इत्यि वर्ग 
६१. अ्रसातमन्त जातक 
[ माँ के कहने से ब्राह्मण कुमार तक्षशिला जा असात- 
मन्त्र अर्थात्‌ स्त्रियों के दुगंग सीख कर आया। स्त्रियाँ अत्यन्त 
निन्दित होती हे, समभ प्रव्नजित हो गया । ] 
६२. अंडभत जातक 


[ राजा और पुरोहित जुआ खेलते थे। पहले राजा 
की जीत होती थी; फिर पुरोहित की होने लगी। राजा 
को कारण पता लगा--पुरोहित के घर में एक क्वाँरी लड़की 
थी जिसका सतीत्व रक्षित था। राजा ने धूते के हाथों उस 
बालिका का सतीत्व नष्ट करवाया। अंत में पुरोहित ने 
स्त्रियों को अधर्मिणी जान, उन्हें निकलवा दिया। ] 


३६१ 


३६४ 


३६७ 


३६६ 


शा ३ 9० 


«. २७० 


३७६ 


६२० 


६४. 


६५. 


६६० 


६७. 


द्द, 


६६. 


[ ५० |] 


विषय 
तकक्‍क जातक 


[ गंगा में बहा दी गई एक स्त्री को बोधिसत्त्व ने बचाया। 
उसने बोधिसत्त्व का शील नष्ट कर फिर उसे चोरों के हाथ से 
मरवाना चाहा। चोरों के सरदार ने उस स्त्री को मार डाला । ] 


दुराजान जातक पक 
[ स्त्रियों का स्वभाव दुर्शेय हैं।] 
झनभिरत जातक 


[ शिष्य ने स्त्रियों के दुराचार की शिकायत की । 
आचाय्ये ने कहा--उन पर क्रोध करना बेकार हैँ। वह 
सब के सामहिक उपयोग की चीज होती ही हें । ] 


मुदुलक्वण जातक औ 
[ एक तपस्वी को जो राजा की मृदुलक्षणा नामक 
रानी पर आसकत हो गया था रानी अपने बृद्धिवल से रास्ते 
पर ले आई । ] 
उच्छंग जातक . . । 
[ एक स्त्री के भाई, पति और पत्र को राजा ने पकड़ 
लिया स्त्री ने उन्हें छुड़ाना चाहा । राजा तीनों में से एक 
को छोड़ने पर राजी हुआ । स्त्री ने भाई को ही छोड़ने के लिए 
कहा, क्‍योंकि भाई ही दुलेंभ हैं। पति और पुत्र तो दोनों 
सुलभ हें । ] 
साकेत जातक 
| बिना पूर्व देखे आदमी में भी विश्वास होता है । ] 
बिसवन्त जातक ३5 43 * 
[ एक बार छोड़े हुए विष को सर्प ने निकालने से इन- 
कार किया; भ्रग्नि में प्रवेश करने के लिए भी तैयार हो गया । ] 


« देदधरे 

[ ५१ ] 


विषय 
कद्ाल जातक श 
[ कृद्दाल-पंडित कृदाल के मोह में पड़ छः बार गृहस्थ 
और प्रत्नजित हुआ । अंत में कुदाल को पानी में फेंक उसके 
मोह से मुक्त हुआ । |] 


८, वरण वर्ग 


७१. 


3२ 


७३५ 


७४, 


बरण जातक 


[ झआलसी लड़का जंगल से गीली लकड़ी ले आया। 
जिसके कारण आग न जल सकी। विद्यार्थियों को यवागु 
खाकर गाँव जाना था, वे न जा सके। आचार्थ्य सहित 
सबकी हानि हुई । ] 


सीलवनागराज जातक 


[ एक आदमभी जंगल में रास्ता भूल गया था । हाथी ने 
उसकी जान बचाई । अक्रृतज्ञ मनुष्य उसके दाँत माँगने गया । 
हाथी ने प्रसन्नता पूवंक एक एक करके अपने सब दाँत और 
भरत में दाढ़ें तक कटवा दीं। ] 
सच्चंकिर जातक 


[ दुष्ट कुमार को उसकी दुष्टता के कारण अमात्य-जन 
नदी में डबा श्राए । वह एक बहते लक्कड़ पर सवार हो गया । 
उसी लक्कड़ पर एक सपं, चूहा और तोता भी थे। तपस्वी ने 
उनकी जान बचाई। सपं, चूहा तथा तोता कृत उपकार को नहीं 
भूले । दुष्ट कमार नें राजा होने पर तपस्वी की भलाई का 
बदला बुराई से दिया। उसे अपने प्राणों से हाथ धोना पड़ा । ] 


रुक्‍क्खधस्म जातक 


[ एक दूसरे के आश्रय से खड़े वृक्षों का आँधी कुछ न 
बिगाड़ सकी । अकेले खड़े वृक्ष उखड़ कर गिर गए । ] 

विषय पृष्ठ 

मच्छ जातक .. 23४ ८2४ का »- रे८ 
| मछली ने पजजन्य-देवता को अपने शील-बल से वर्षा 

बरसाने पर मजबूर किया | ] 

झग्रसंकिय जातक 2 कक ग »» ४३२ 
[ एक काफले के साथ के सन्‍्यासी को चोरों से डर 

नहीं लगा । कारण चोरों से धनियों को ही डर होता है। ] 

महासुपिन जातक . ४३५ 


[ राजा ब्रह्मदत्त ने १६ स्वप्न देखे । ब्राह्मणों न उसे 
डरा उसके हाथ से महान्‌ यज्ञ कराने चाहे; जिसमें पशुझों 
का घात होता। बोधिसत्त्व ने स्वप्नों की यथार्थ व्याख्या कर 
राजा को निर्भय किया । ] 


इललीस जातक हा , कि »» ेंड8 


[ कंजस सेठ न किसी को दान देता था, न स्वयं खाता 
था। उसके पिता ने जो इन्द्र होकर पैदा हुआ था इल्लीस 
की शकल बना इललीस को सीधा किया । ] 


खरस्सर जातक बी मा सन ,- ४६० 
[ गाँव का मुखिया चोरों से मिलकर गाँव लुटवाता था । ] 
» भीमसेन जातक ३9 हक हक ,« ४६२ 


[ सारे जम्बूद्वीप में प्रसिद्ध एक धनुर्धारी कद के छोटे पन 
के कारण भीमसेन नाम के आदमी को आगे करके रहता था। 
भीमसेन को अ्रभिमान हो गया । उसे मुँह की खानी पड़ी । ] 


६. अपायिम्ह वर्ग .. --  - -- --४६८ 


5 € 


सुरापान जातक कक का पे ,. डदथ 
[ प्रत्रजित शराब पीकर अपने झ्राप को भूल गए । ] 


प्र 
धरे 


ध्द्ढं 


दर 

[ शेर ] 


विषय 
मित्तविन्द जातक 
कालकण्णि जातक | ४ 

[ अनाथपिण्डिक ने अपने कुरूप दरिद्र किन्तु पूर्व के 
मित्र के साथ मंत्री धर्म निबाहा | लोगों के बहुत कहने पर 
भी मंत्री में अन्तर नहीं पड़ने दिया । ] 
ग्रत्थस्सदार जातक रा ; 

[ पिता ने अपने सात वर्ष के पत्र के प्रश्न के उत्तर में 
अर्थ (--उन्नति) के छः द्वार बताए।] 
किम्पकक्‍्क जातक 

[ आराम के सदश प्रतीत होनेवाले विप-फल को बोधिसत्त्व 
का कहना न मान खाने वाले मनुष्यों में से कूछ मर गए, कुछ 
कठिनाई से बचे । न खाने वाले सकूशल रहें। ] 
सीलवीमंस जातक 

[ एक ब्राह्मण ने केवल यह परीक्षा करने के लिए 
कि उसका आदर गुण के कारण होता है वा जाति आदि के 
कारण चोरी करके देखा । ] 
मंगल जातक हे | 
| शकन-विश्वासी ब्राह्मण के चहें द्वारा खाए कपड़े 
तपस्वी ने ले लिए। तपस्वी के उपदेश से ब्राह्मण का मिथ्या- 
विश्वास दूर हुआ । ] 
सारभ्भ जातक | 

[ नन्दि विशाल जातक (२८) के सदश । ] 
कहक जातक 
[ तपस्वी के पास गहस्थ ने सोना रक्खा था । लालची 
तपस्वी ने सोना उड़ा लिया। व्यापारी ने तपस्वी की ढोंग 
भरी बात सुन उस पर चोरी का शक कर सोना निकलवाया । ] 

४८९१ 


« णथ 

०. लित्त वर्ग 


६१. लित्त जातक 


६२. महासार जातक 


९३. विस्सासभोजन जातक 


€४. लोमहंस जातक 


£५. महासुदस्सन जातक 


8६६. तेलपत्त जातक 


[ ५४ ] 


विषय 
झकतञ्ज जातक 


[ अकृतज्ञ सेठ ने अनाथ पिण्डिक के भेजे व्यापारियों 
के साथ अ्कृतज्ञता का बरताव किया और फल पाया । ] 


[दो जुआरी जझमा खेलते । एक हारने के समय 
गोटियों को मुंह में डाल लेता। दूसरे ने गोटियों को विष 
से रंगा। जुआरी विषेली गोटियाँ निगलने से मूछित हो 
गया । पहले ने मरते मरते उसकी जान बचाई। ] 


[ एक बन्दरी रानी का मुक्ताहार चुरा ले गई । चोर 
का पता न लगता था । श्रमात्य ने अपनी शभ्रकल से चोर का 
पता लगा हार निकलवा लिया।] 


| मंगी के स्नेही सिंह को ग्वाले ने मगी के शरीर में हला- 
हल विष पोत कर मार डाला | ] 


[ बोधिसत्त्व की काय-क्लेश-चर्थ्या का वर्णन। |] 


[ महासुदशन राजा के मरने के समय श्रनित्यता का 
उपदेश । | 


[ यक्षिणियों ने तरह तरह से कुमार को फेंसाना चाहा। 
उसके सारे साथी यक्षिणियों के जाल में फेस गए। किन्तु 

विषय 


कुमार को न रूप ने, न शब्द ने, न रस ने, न गन्ध ने, और न 
स्पश ने ही आकर्षित किया। गान्धार देश के तक्षशिला नगर- 
वासियों ने उसे श्रपना राजा चुना । | 


नामसिद्धि जातक 


| एक विद्यार्थी का नाम था पापक' | वह अच्छे नाम 
की तलादय में बहुत घूमा । अंत में यह समझ कि नाम बुलाने 
मात्र के लिए होता है, नाम से कुछ आता जाता नहीं; वह 
लौट झाया । ] 
कू्टटशाणिज जातक 


[ पण्डित और अति-पण्डित नाम के दो व्यापारियों 
ने साभा व्यापार किया । हिस्सा बाँटने के समय अति-पण्डित 
ने दो हिस्से लेने चाहें। उसकी चालाकी के फल स्वरूप 
उसका पिता जलते जलते बचा । ] 
परोसहस्स ज्वतक सा हक 

[ आचाय्यें ने मरते समय कहा--कुछ नहीं । प्रधान 
शिष्य को छोड़ आचाय्यें के इस कथन को कोई नहीं समभ 
सका । ] 
असातरूप जातक 


[ कोशल नरेश बाराणसी नरेश को मार उसकी रानी 
को पकड़ ले गया । लड़के ने बड़े होकर कोशल पर चढ़ाई की 
शोर माता की सलाह से बिना आक्रमण किए नगर जीत लिया । ] 

[ प्रथम खण्ड ] 


नमो तस्स भगवतों पझ्रहतो सम्मासम्बुद्धस्स 


जातक अट्टकथा 


उपोद्घात 


लाखों जन्मों में जिन मह॒षि लोक नाथ ने संसार का अभनन्‍्त हि]त 
किया, उनके चरणों में प्रणाम करता हूँ; धर्म को हाथ जोड़ता हूँ; तथा सब 
से झादरणीय (भिक्षु-) संघ की पूजा करता हूँ। इन तीनों रत्नों के 
नमस्कारादि (से प्राप्त) इस पुण्य के प्रताप से सब उपद्रवों का 
नाश हो । प्रकाश-स्वरूप महषि (>-बुद्ध) ने श्र पण्ण क' झादि जातकों 
को पहले कहा, जिन्हें कि लोक के उद्धार को इच्छा से, नायक, शास्ता 
(>-बुद्ध) ने बुद्ध होने के लिए झ्रावश्यक अनन्त सामग्री को प्राप्ति के लिए 
प्रा किया। उन सब पूर्व जन्म को कथाओं के संग्रह को धर्म (-ग्रन्थ) संग्रह 
करने वालों ने जातक नाम से संगायन किया। बुद्ध-धर्म की चिर-स्थिति 
चाहने वाले भ्र॒र्थ दर्शी स्थविर, सहवासी तथा एकान्तप्रेमी श्ञान्त चित्त, 
पण्डित बुद्धिमित्त और महि शासक वंश में उत्पन्न, शास्त्रत्, शुद्ध- 
बुद्धि भिक्षु बु द्धवे व के कहने से महापुरुषों के चरित्र के भ्रनन्त प्रभाव को 
प्रकट करने वाली जातक भ्रथंवर्णना की महा वि हा र' वालों के मत के 


* बुद्ध, धर्म तथा संघ--पह तीन रत्न हें । 

 झपण्णक (जातक ), प्रथम जातक । 

* बुद्ध-निर्वाण के बाद उनके उपदेशों को संग्रह करने वाले । 

* प्राचीन अठारह बोद्ध सम्प्रदायों में से एक । 

* पुराने बौद्-सम्प्रदायों में से, प्राचीन स्थविर-सम्प्रदाय का सिंहल में एक भेद । 


२ [ निदान-कथा 


झनुसार व्याख्या करूंगा । मेरी इस व्याल्या को सब सज्जन भ्रच्छी तरह 
ग्रहण करें । 

जातक की यह व्याख्या द्रेनिदान, भझविदूरे-निदान, सन्तिके- 
निदान--इन तीनों निदानों में वर्णित है, भौर जो इसे इस तरह से सुनते 
हैं, वे आरम्भ से भली प्रकार समझने के कारण ठीक समभते हें। इस लिए 
हम इसे इन तीनों निदानों में विभकत कर के कहेंगे। पहले इन तीनों निदानों 
के वर्गीकरण को ही समझ लेना चाहिए। भगवान्‌ बीपझूर' के चरणों में 
जीवन अपंण करने के समय से ले कर वेस्सन्तर' का शरीर छोड़ तुषित-स्वगं 
लोक में उत्पन्न होने तक की (जीवन-) कथा ूरेनिदान कही जाती है। 
तुषित-लोक से च्यूत हो कर बोध गया (बोधिमण्ड) में बुद्ध होने तक की 
कथा भविदूरे-निदान! कही जाती है। (उपरान्त) सन्तिके-निदान' तो भिन्न 
भिन्न स्थानों में विचरते हुए उन उन स्थानों पर जो जीवन-कथा मिलती है 


वह (ही है) । 
क. द्रेनिदान 
९, सुमेध ( बाल्य, वैराग्य ) 


दूरेनिदान' इस प्रकार है :--- 

चार असंखेय्य एक लाख कल्प पहले धझमरवती नाम की एक नगरी 
थी । उस नगरी में सुमेघ नामक ब्राह्मण रहता था । वह माता-पिता दोनों 
के कुल से सुजात, शुद्ध-जन्मा, सात पीढ़ी तक कुल दोष से रहित, सुन्दर, 
दर्शनीय, मनोहर, उत्तम रंग के सौन्दर्य से युक्त था। उसने और कोई 
काम न कर ब्राह्मणों ही की विद्या सीखी थी। बचपन में ही उसके माता- 
पिता भर गये। तब खज़ानची (--राशि-वर्धक प्रमात्य)' बही-खाता 


* सब से पहले बुद्ध । 
* देखो वेस्सन्तर जातक (५३८) । 
१ बही-खाता रखने वाला राशि-वर्धक नामक मन्‍त्री । 


सुमेध (बाल्य, वेराग्य) ] | 


(>-"आय-पुस्तक) ले कर भ्राया शौर सोना, चाँदी, मोती झादि से मरी कोठ- 
रियों को खोल खोल कर कहने लगा--इतना मातृ-धन है । इतना पितु-धन 
हैं । इतना दादा-परदादा का धन है . . . .। इस प्रकार सात पीढ़ी तक के धन 
को कह कर बोला, “कुमार लो इसे सभालो ! ” 

सुमेध पण्डित ने सोचा:---इस घन को संग्रह कर मेरे पिता पितामह 
आ्ादि परलोक जाते हुए एक पैसा (--कार्षापण) भी साथ नहीं ले गये, 
लेकिन मुझे इसे साथ ले कर ही जाना चाहिए ।” 

उसने राजा को कह नगर में ढंढोरा पिटवाया; श्रौर जन-समूह को 
दान दे तापसों के संप्रदाय में साधु हो गया । इस बात को अ्रधिक स्पष्ट करने 
के लिए यहाँ सुमेध की कथा का कहा जाना ज़रूरी है । सुमेध की कथा 
कुछ न कुछ बुद्ध-बंस' में श्राई है, लेकिन उस कथा के पद्यमय (-"-गाथा- 
सम्बन्ध में आई) होने से, (उसका ) श्रर्थ ठीक स्पष्ट नहीं होता । इस लिए 
हम उस कथा को बीच बीच में उन गाथाओं के सम्बन्ध को स्पष्ट करते 
हुए कहेंगे । 

चार अ्रसंखेग्य एक लाख कल्प पूर्व दस प्रकार के शब्दों से युक्त 
झमरवतो भ्रथवा भ्रमर नामक एक नगर था, जिसके बारे में बुद्ध-बंस 
में कहा है :-- 

“चार असंखेय्य एक लाख कल्प पूर्व एक मनोरमस, दर्शनीय, दस शब्दों से 
युक्त, श्रत्नपान से संयुक्त झ्र म्‌ र' नामक नगर था । 

वहाँ 'दस शब्दों से युक्त' का अश्र्थ हँ--हाथी-शब्द, अ्रश्व-शब्द, रथ-दब्द, 
भेरि-शब्द, मुदद्भु-शब्द, वीणा-शब्द, गीत-शब्द, शद्धु-शब्द, ताल-शब्द, खाने 
पीने का शब्द--इन दस शब्दों से युक्त । इन दसों शब्दों को एकत्र ग्रहण 
करने से :--- 

हस्ति-शब्द, भ्रइव-दब्द भर भेरि, शद्धू, रथ झादि शब्द, खाने पीने का 
दाब्द भर अ्श्नपान का घोष । 

शुद्धइ-बंस' में इस गाथा को कह कर :--- 


* सुत्तपिटक के खुहक-निकाय का एक ग्रन्थ । 

“'सर्वाज्भर सम्पूर्ण, सब भोगों से युक्त, सात रत्नों से सम्पन्न, नाना जन 
समाकुल, देव नगर की तरह वेभवज्ञालो, पुण्यात्माओं के निवास, भ्रमरवती 
नाम नगर में, करोड़ों का मालिक बहुत से धन धान्य वाला, बेद-पाठी 
(+-पअ्रध्यायक ) मन्त्रधर, तीनों वेदों में पारड्भत, लक्षण, इतिहास भर सद्धर्म 
में पूर्णता-प्राप्त सुमेघ नामक ब्राह्मण रहता था ।” 

एक दिन महल के ऊपर के सुन्दर कोठे पर आसन मार कर एकान्त में 
बेठा हुआ सुमेघ पण्डित सोचने लगा--पण्डित ! जन्म ग्रहण करना दुःख 
है। प्रत्येक जन्म में मृत्यु दुःख है । उत्पन्न होना, बूढ़ा होना, रोगी होना (तथा) 
मरना; मेरे लिये भनिवार्य है। भ्रतः मुझे चाहिए कि में उस श्रमृत महा- 
निर्वाण को खोजू जो उत्पत्ति, जरा, व्याधि, दुःख तथा सुख से रहित हैं और 
शीतल तथा अ्रमृत स्वरूप हैं। आवागमन से मुक्त होने का एक निर्वाण-मार्गं 
अवश्य होगा । इसी लिए कहा है :-- 

“तब में ने एकान्त में बेंठ कर सोचा कि झावागसन तथा शरीर-त्याग--- 
दोनों दुःख हैं। भ्रतः उत्पत्ति, जरा और व्याधि से युक्त में, अजर, झमर (झौर ) 
केस (-स्वरूप) निर्वा ण को खोज । भ्रवश्य ही मुझे इस नाना प्रकार के गन्दगी 
से भरे, भ्रपवित्र शरीर को छोड़ कर माया ममता रहित हो (चला ) जाना होगा। 

“जो मार्ग हे, वह होगा (--रहेगा) ही। वह न हो (ऐसा) नहीं हो 
सकता। संसार से मुक्ति के पाने के लिए में उसी सा्ग को खोजूंगा ।” 

बह झागे भी ऐसा सोचने लगा :--- 

“जिस प्रकार लोक में दुःख का प्रतिपक्षी सुख है, उसी प्रकार झ्रावागमन 
("भव ) का प्रतिपक्षी आवागमन का अभाव (>-विभव) भी अवश्य होना 
चाहिए। जिस प्रकार गर्मी के रहने पर, उसको शान्त करने वाली ठंडक भी 
रहती है, इसी प्रकार राग श्रादि भ्रग्नियों का शमन करने वाला निर्वाण 
भी अभ्रवश्य होगा। जिस प्रकार पाप का प्रतिपक्षी पृण्य तथा निर्दोषता हैं, 
उसी प्रकार इस पापी (>"-दुःखमय) जन्म के रहते सारे जन्मों के क्षय होने 
से जन्म रहित निर्वाण भी भ्रवश्य होगा । इसी लिए कहा है :--- 

“जैसे यवि दुःख है, तो सुख भी है; वैसे ही श्रावागमन है तो श्रावागमन 
का अभाव भी हे। जेसे गर्मी के रहने पर, उसके विपरीत शीतलता भी है, 
इसी प्रकार त्रिविध अग्नि के रहते निर्वाण भी होना चाहिए। जिस प्रकार पाप 


सुमेष (बाल्य, बेराग्य) ] ४ 


के रहने पर पुण्य भी हे; उसी प्रकार जन्म के रहने पर झावागमन से मुक्ति भी 
होनी चाहिए ।” 

झभौर भी सोचने लगा :-- 

जिस प्रकार मल के ढेर में डूबे मनुष्य को दूर से भी पाँच रंगों के कमलों 
से भ्राच्छादित तालाब को देख कर मुझे किस मार्ग से तालाब तक पहुँचना 
चाहिए सोच तालाब को खोजना चाहिए। यदि वह न खोजे, तो उसमें तालाब 
का दोष नहीं। इसी प्रकार सब मलों को धोने में समर्थ श्रमृत रूपी निर्वाण के 
महान्‌ तालाब के रहते (यदि मनृष्य) उसे न खोजे, तो उसमें श्रमृत रूपी 
निर्वाण के महान्‌ तालाब का दोष नहीं। जिस प्रकार डाकुओ से घिरा हुआ 
मनुष्य भागने का रास्ता रहने पर भी, यदि न भागे तो वह रास्ते का दोष 
नहीं, उस आदमी का ही दोष है । इसी प्रकार यदि मलों से लिप्त मनुष्य निर्वाण 
की ओर ले जाने वाले कल्याण-माग्ग के रहते भी, उस मार्ग को न खोजे, तो 
वह मार्ग का दोष नहीं, उस आदमी का ही दोष है। जैसे रोग-प्रस्त मनुष्य 
रोग चिकित्सक वंद्य के रहते भी, यदि उस वंद्य को ढूँढ कर रोग की चिकित्सा 
न कराये, तो वह वेद्य का दोष नहीं। इसी प्रकार जो (चित्त-) मल के रोग 
से पीड़ित मनृष्य, मल के दूर करने के उपाय के जानकार श्राचय्यं के विद्यमान्‌ 
रहते भी (उन्हें ) नहीं खोजता, तो यह उसीका दोष है, मल-निवारक आचाययें 
का दोष नहीं । इसी लिए कहा है :-- 

“जैसे गन्दगी में फंसा हुआ मनुष्य, पानी से भरे तालाब को (दूर से) 
देख कर भी, यदि उसे नहीं खोजता; तो वह तालाब का दोष नहीं । इसी प्रकार 
मल धो देने वाले भ्रमृत-सरोवर के रहते भी, यदि मनुष्य उस सरोवर को नहीं 
खोजता, तो वह उस श्रमृत-सरोवर का दोष नहीं। जेसे शत्रुओं से घिरा हुआ 
(मनुष्य) यदि भागने का सार्ग रहते भी नहीं भागता है, तो उसमें मार्ग का 
दोष नहीं। इसी प्रकार मलों से घिरा हुआ (मनुष्य) यदि कल्याणकारी मार्गे 
के रहते भी उस मार्ग को नहीं ढंढ़ता है, तो वह उस मार्ग का दोष नहीं। जिस 
प्रकार रोग से पोड़ित पुरुष, यदि चिकित्सक के विद्यमान्‌ रहते भी, उस रोग 
को चिकित्सा नहीं करता, तो वह चिकित्सक का दोष नहीं; इसी प्रकार मल के 
रोग से दुखी, पोड़ित पुरुष भी, यदि सल-निवारक झाचाये को नहीं खोजता, 
तो वह झाचाय का दोष नहीं।” 


६ [ निदान-कथा 


झ्ौर भी सोचने लगा :--- 

“जैसे शौकीन आदमी गले में लगे हुए मेल को उतार कर सुख-पू्वंक 
जाता है, इसी प्रकार मुझे भी इस मलिन काय को छोड़ ममता रहित हो निर्वाण- 
नगर में प्रवेश करना चाहिए। जिस प्रकार स्त्री-पुरुष मल-मृत्र करने के स्थान 
पर मल-मूत्र करके न तो उसे अपने श्रद्धू (--उच्छंग ) में ले कर जाते हैं, न 
उसे अपने पल्ले में ही बाँध कर ले जाते हें बल्कि उसके प्रति घृणा कर भ्रनिच्छक 
हो, उस (मल-मूत्र) को वहीं छोड़ जाते हैं, इसी प्रकार मुझे भी इस मलिन- 
काय को प्ननिच्छक हो छोड़ भ्रविनाशी (--अ्रमृत ) निर्वाण नगर में प्रविष्ट होना 
चाहिए। जेसे मललाह लोग पुरानी नाव को बेपरवाह हो छोड़ जाते हैं, इसी 
प्रकार में भी इस नौ छिद्रों से चूने वाले शरीर को छोड़ बे-परवाह हो निर्वाण- 
नगर में प्रवेश करूँगा। जैसे अ्रनेक रत्नों को ले कर चोरों के साथ जाने वाला 
मनुष्य, अपने रत्नों के नाश होने के डर से, उन चोरों को छोड़ कर कल्याणकारी 
मार्ग ग्रहण करता है; इसी प्रकार यह जो शरीर है, सो यह भी रत्न लूटने वाले 
डाकुओ्नों की तरह है। यदि में इस शरीर के प्रति लोभ रखूँगा, तो मेरा श्राये- 
मार्ग रूपी पुण्य (--रत्न) नष्ट हो जायगा। इस लिए मुझे इस डाक्‌ के समान . 
शरीर को छोड़ कर निर्वाण-नगर में प्रवेश करना चाहिए। इसी लिए कहा 
है :-- 

“जिस प्रकार मनुष्य मुर्दे को गले में बाँधने से घृणा कर उसे स्वेच्छापूर्वक 
झपने झाप खुशी से छोड़ जाये, उसी प्रकार में इस नाना प्रकार की गन्दगी से 
भरी अपवित्र काया को बे-परवाह तथा झाकांक्षा (--श्र्थ ) रहित हो छोड़ 
जाऊं। जेसे स्त्री-पुरुष मल-मृत्र करने के स्थान पर मसल को बिना किसी चाह 
झथवा झ्ाकांक्षा के छोड़ कर चले जाते हे, इसी प्रकार में इस नाना प्रकार को 
गन्दगी से भरी काया को पाखाने (--बच्चकुटि) में मल के समान छोड़ कर 
चल बूगा। जैसे मल्लाह पुरानी, टूटी फूटी, पानी भर जाने वाली नाव को 
बिना किसी चाह या भझ्राकांक्षा के छोड़ कर चले जाते हे, वेसेही में इस नो छिद्ठों 
से सदा गन्दगी बहाने वाले शरीर को, मल्‍लाह की नाव की तरह, छोड़ कर 
चल देगा। जेसे सामान लेकर जाता हुआ पुरुष चोरों के सामान लूट लेने के 
डर से (रास्ता) छोड़ कर जाता है; इसी प्रकार यह्‌ शरीर महा-चोर के समान 
है। इसलिए में इसे कुशल (--कर्म) के नाश के डर से छोड़ कर जाऊँगा।* 

इस प्रकार सुमेध पण्डित नाना प्रकार के दृष्टान्तों से इस भ्रनासक्ति 
के भाव का चिन्तन कर, पूर्वोक्त विधि से अपने घर पर पड़ी अ्रनन्त भोग की 
वस्तुओं को याचकों और पथिकों को प्रदान कर, महादान दे, चीज़ों और 
कामुकता के लोभ को छोड़, अमर (नामक) नगर से निकल कर भ्रकेले ही 
हिमालय में धम्मक नाम पर्वत के पास आश्रम, पण्ण-कुटी और टहलने का चबृतरा 
(>-चंक्रमण भूमि) बना कर पाँच नीवरणों से रहित इस प्रकार एकाग्र 
चित्तता' आदि क्रम से कहें गये आठ कारण-गुणों' से युक्त श्रभिज्ञा (--ज्ञान) 
नामक बल की प्राप्ति के लिए, उस श्राश्रम में नौ दोषों वाले बस्त्रों को छोड़ 
कर, बारह गुणों से युक्त छाल (>"न्‍वलकल) को धारण कर ऋषियों के 
नियमानुसार साधु बन गये । इस तरह साधु बन आठ दोषों से युक्त उस 
पर्ण-कुटी को छोड़, दस गणों से युक्त वृक्ष की छाया' के नीचे जा कर, 
अनाज के त्रने सभी भोजनों को छोड़, वृक्ष से गिरे फलों को ही खाने लगे । 
बठे, खड़े रहते तथा चलते हुए ही (+--अश्रर्थात्‌ कभी न लेट कर) योग्याभ्यास 
(>-प्रयत्न) करते हुए सात दिनों के अन्दर ही भ्रन्दर श्राठ समापत्तियों 
झौर पाँच भ्रभिज्ञाशों' को पा लिया। इसी प्रकार उसने इच्छित अभि- 
ज्ञा-बल प्राप्त किया। 


' टहलते हुए योगाभ्यास करने को जगह । 

“ चित्त को शुद्ध वृत्तियों को ढाँकने वाले--१ काम-छन्द, २ व्यापाद 
(>-क्रोध), ३ स्त्यानमुद्ध (--आ्रालस्य), ४ झौद्धत्य-कौकृत्य (--उद्धता), 
४ विचिकित्सा (-"-सन्‍्देह)। 

* १ समाहित (--एकापग्र-चित्त), २परिशुद्ध, ३ परियोदात, ४ भड्ूण - 
रहित, ५ उपक्लेश-रहित, ६ मुदु, ७ कम्सनोय, ८ स्थिरता-आप्त 
(5"अभिज्ञञा-प्राप्त) । 

“ चार रूप तथा चार झरूप समापत्तियाँ। 

* दिव्य-चल्षु, दिव्य-ओत्र, पूर्व जन्म को स्मृति, ऋद्धि-बल, पर-चित्त 
का शान । 

इसी लिए कहा गया है :-- 

“इस प्रकार विचार कर में भ्रबों धन याचकों झौर ध्नाथों को दे 
हि माल य में चला झाया। हिमालय के पास ही ध मम क नामक पंत हे। 
वहाँ में ने श्राशम, पर्ण-कुटी तथा पाँच दोषों से रहित टहलने का चबतरा 
(++चंक्रमण-भूसि ) बनाया, और झ्ाठ गुणों से युक्त झ्भिज्जा-बल प्राप्त किया। 
नौ दोषों से युक्‍त वस्त्र को छोड़ कर बारह गणों से युक्त छाल (वल्कल) का 
चीवर धारण किया। झाठ दोषों से युक्‍त पर्ण-कुटी को छोड़, दस गुणों वाली 
बक्षों की छाया' का ध्राश्नय लिया। बो, जोत कर तेयार किए भनाजों को 
बिल्कुल त्याग दिया; भौर भनेक गुणों से युक्त वक्षों से गिरे फलों' को प्रहण 
किया। वहाँ बंठे, खड़े भोर टहलते हुए ही योग का भ्रभ्यास कर, सप्ताह के 
झनन्‍्दर भभिव्जा-बल प्राप्त किया।” 

इस पालो'* में सुमेध पण्डित ने, आश्रम और टहलने के चबतरे, भ्रपने 
हाथ से बनाये--ऐसा कहा है। लेकिन इसका (वास्तविक) भ्रर्थ यह हैं--- 
महापुरुष ने सोचा कि आाज में हिमालय में जा, धम्मक पवत में प्रवेश 
करूँगा ? इस विचार से उन्होंने गृह-त्याग किया। 

देवताओं के राजा शक्र (--इन्‍्द्र) ने सुमेध के गृह-त्याग को देख विश्व- 
कर्मा देव-पुत्र को सम्बोधित किया--तात ! इस सुमेध पण्डित ने साधु 
होने के विचार से घर छोड़ा है; जा इसके लिए निवास स्थान का निर्माण 
कर।* 

वि इव कक माँ ते उसके वचन को स्वीकार कर, रमणीय आश्रम, सुरक्षित 
पर्ण-कुटी और मनोरम टहलने के चबूतरे का निर्माण किया। भगवान्‌ ने श्रपने 
प्रशाबल से उस पझ्राश्रम के बारे में कहा था :--सारिपुत्र ! उस धम्मक 
पवेत में मेरे लिए झाश्रम किया! और पर्णशाला बनाई गई” तथा पाँच दोषों 
से रहित चड्क्रमण-भूमि बनाई गई।” सो वहाँ 'मेरे लिए किया” का भ्रर्थ 


' पाली; तुलसीदास जो की पाँति को तरह; बुद्ध-बचन का पर्य्यायवाची । 

है मेरे द्वारा की गई, और 'पर्णशाला बनाई गई का भ्रथे है “पत्तों से ढकी 
हुई शाला भी मेरे लिए बनी हुई थी।” “पाँच दोषों से रहित”; चबूतरे के 
यह पाँच दोष हें---कड़ा होना समतल न होना, बीच में व॒क्षों का होना, घनी 
छाया होना, बहुत संकीर्ण होना तथा लम्बा चौड़ा होना । 

कड़ी तथा ऊबड़ खाबड़ भूमि में टहलते हुए टहलने वाले के पर दूखने 
लग जाते हैं, छाले पड़ जाते हैं, चित्त एकाग्र नहीं होता, योग-क्रिया (--कर्मे- 
स्‍्थान)' सिद्ध नहीं होती। कोमल और समतल पर टहलते से योग-क्रिया 
सिद्ध होती है। इस लिए भूमि की कठोरता और ऊबड़-खाबड़-पन को एक 
दोष समभना चाहिए। चबूतरे के किनारे पर बीच में भ्रथवा सिरे पर वक्ष रहने 
से बे-परवाही के कारण (कभी कभी ) उनमें माथा या सिर टकरा जाता है, 
इस लिए “बीच बीच में व॒क्षों का होना” दूसरा दोष है। तृण-लता भ्रादि से 
भाच्छादित घनी छाया वाले स्थान में टहलते हुए भ्रन्धकार के समय या तो साँप 
भ्रादि जीवों को (अपने पेर से) कुचल कर मार देता है, श्रथवा उनके द्वारा 
डसे जाने से (स्वयं) दुःख को प्राप्त होता हैं। इस लिए घनी छाया वाला 
होना' तीसरा दोष है। चौड़ाई में केवल हाथ (रत्न) वा आधे हाथ भर 
चौड़े, बहुत ही तंग चबूतरे पर टहलने से टहलने वाले (पुरुष) की अगल-बगल 
में फिसल जाने के कारण नाखून और उँगलियाँ तक टूट जाती हैं। इस लिए 
बहुत तंग होना” चौथा दोष हें। बहुत चौड़े स्थान में टहलने से (आ्रादमी ) 
का चित्त (इधर उधर) भागता है, एकाग्र नहीं होता इस लिए 'बहुत लम्बा 
चौड़ा होना' पाँचवाँ दोष हें। चौड़ाई डेढ़ हाथ, दोनों तरफ एक एक हाथ 
चौड़ी बगली (--अनुचंक्रमण), लम्बाई साठ हाथ और उस पर समतल 
बालू बिखरा हुआ--चबृतरा ऐसा होना चाहिए। (सिहल-)ढ8ीप को 
श्रद्धावात्‌ बनाने वाले महेन्द्र स्थविर का चबूतरा चेतिय गिरि' (विहार) 


* योगाभ्यास का साधन, योग-युक्ति । 

* रत्न--एक हाथ भर। 

* लंका में जिस मिश्रक-पर्वत (--मिहिन्तले) पर महामहेन्द्र उतरे थे, 
उसी पर्वत पर निर्मित विहार । 

में वैसा ही था। इसी लिए कहा है पाँच दोषों से रहित चबूतरा बनाया । 
आठ गुणों से युक्त' का मतलब हैँ साधुझ्रों के श्राठ सुखों से युक्त । साधुओं 
के आठ सुख यह हैं :---धन धान्य के संग्रह (की चिन्ता) का न होना, निर्दोष 
भिक्षा की प्राप्ति का प्रयत्न करना, तैयार भिक्षा का भोजन करना, राज्य 
भधिकारियों के देश को सता कर धन दौलत या सीस-कहापण' श्रादि 
ग्रहण करते हुए (स्वयं) देश को पीड़ित न करना, वस्तुओं में वेराग्य, चोरों 
द्वारा (धन आदि) लूटे जाने से निर्भयता, राजाझ्ों और राज्यामात्यों से बहुत 
लगाव न होना, और चारों दिशाओरों में बेरोक-टोक पहुँच । चूँकि इस प्राश्रम 
में रहते हुए, इन श्राठ सुखों का आनन्द लिया जा सकता था, इस लिए कहा 
गया है कि झाठ गणों से युक्त उस आश्रम को बनाया”। अभिज्ञा-बल को 
प्राप्त किया” का मतलब है कि आगे चल कर उस श्राश्रम में रहते हुए कृत्स्न 
(>-कसिण )' परिकर्म का आरम्भ करके अभिज्ञाओं तथा समापत्तियों 
को प्राप्ति के लिए, श्रनित्यता और दुःख के भाव की बि ब हो ना' का अभ्यास 
कर प्रयत से प्राप्य विद्शना-बल को प्राप्त किया। चूँकि इस आश्रम में रहते 
हुए इस बल को प्राप्त किया जा सकता है यह विचार था, इस लिए उस आश्रम 
को, अश्रभिज्जा की प्राप्ति के लिए विदर्शना बल (की प्राप्ति) के श्रनुकूल 
बनाया--यह श्र है । 

“नौ दोषों से युक्त वस्त्र को छोड़ देने” के सम्बन्ध को यह क्रमानुकल 
कथा है। उस समय कुटी, गुफा, टहलने के चबूतरे भ्रादि से युक्त, फल फूल 
वाले व॒क्षों से श्राच्छादित, रमणीय, मधुर जलाशयों सहित, बाघ श्रादि हिसक 
पशु तथा भयानक पक्षियों से शून्य, शान्त श्राश्मम बना कर, सुन्दर चबतरे के 
दोनों ओर सहारे के लिए बाही लगा कर, और चबूतरे के बीच में बैठने के 


' तत्कालीन सिक्‍कों का व्यक्तिगत कर ॥ 

* बोगाभ्यास के चालीसों साधनों में से किसी भी एक को साधारणतया 
कमें-स्थान' कहते हैं। उनमें से प्रथम दस में से किसी को भी कसिन (--झृत्स्न ) 
कहते हैं । 


* विपदयना (--प्रक्ञा)। 


झाश्रम ] ११ 


लिए मूँगे के रंग की समतल शिला बना कर, पणर्ण-कुटी के अन्दर जटा-मण्डल, 
बल्कल-ची र, त्रिदण्ड, कुण्डी श्रादि तापसों के सामान, मण्डप में पानी का 
बरतन, पानी (-भरा) शद्भ, पानी (पीने के) कसोरे, भ्रग्निशाला में भ्रेंगीठी 
तथा जलावन इत्यादि--इस प्रकार साधुओं की जो जो आवश्यकतायें हैं, उन 
का प्रबन्ध करके, पर्ण-कुटो की दीवार पर जो कोई साधु होना चाहें, इन चीज़ों 
को ले कर प्रब्रजित हों ---इन अक्षरों को खोद कर विश्वकर्मा देव-पृत्र के देव- 
लोक चले जाने पर सुमेध पण्डित ने हिमालय की तराई में गिरि-कन्दराों 
के साथ साथ, अपने लिए सुख से रहने योग्य स्थान को ढूँढते हुए नदी के मोड़ 
पर विश्वकर्मा द्वारा निर्मित, इन्द्र का दिया हुआ, रमणीक आश्रम देखा। 
टहलने के चबूतरे के छोर पर जा और वहाँ पद-चिक्न को न देख, सोचा-- 
भरवद्य साधु लोग समीप के गाँव में भिक्षा माँग भ्रा कर थके हुए लौट कर, पर्ण- 
कुटी में प्रवेश कर, अन्दर बेठे होंगे। कुछ देर प्रतीक्षा कर वह सोचने लगा--- 
बे बहुत देर कर रहे हें ज़रा देखूँ। (फिर) पर्ण-कुटी के द्वार को खोल अन्दर 
प्रवेश कर, इधर उधर देखते हुए बड़ी दीवार पर (लिखे) अक्षरों को बाँच कर 
(सोचा )--यह वस्तुएँ मेरे योग्य हैं, इन्हें ग्रहण कर साधु बनूँगा। यह सोच 
अपने पहने धोती चादर को छोड़ दिया। इस लिए कहा हँ---वहाँ वस्त्र को 
छोड़ दिया । सारिपुत्र। इस प्रकार प्रविष्ट हो, मेंने इस पणं-कुटी में 
धोती को छोड़ा” । “नौ दोषों से युक्त” कह कर दिखाया गया हूँ कि नौ 
दोषों को देख कर छोड़ा । 

तापस साधुझों के तापस साधू बनने पर (उनके) पहनने के वस्त्र में नौ 
दोष होते हें--- भ्रति मूल्यवान्‌ होना' एक दोष हँ। दूसरे पर निर्भर रह कर 
मिलना' एक दोष। पहनने पर जल्दी से मलिन होना' एक दोष। 'मलिन 
होने पर वस्त्र को धोना तथा रंगना होता हैं। पहनने से फट जाना' एक। 
'फटने से सीना' या पेवन्द लगाना होता है । फिर ढूँढने पर कठिनाई से मिलना" 
एक। साधु-जीवन से मेल न खाना' एक। चोरों के लिए चोरी करने योग्य 
होना' एक। जैसे उसे चोर न चुरावे, वेसे छिपाना होता है। उपयोग करने 
से सजावट का कारण होना' एक। ले कर चलते समय कन्वे के लिए भार 
झर लोभ होना एक। “वल्कल चीर को धारण किया” का श्र है, “सारि- 
पुत्र! तब में ने इन नौ दोषों को देख, वस्त्र को छोड़ छाल (--वल्कल) का 

वस्त्र धारण किया--्रर्थात्‌ मृञज-तुण को चीर, गाँठ बाँध बाँध कर बनाये 
वल्कल चीवर को धारण करने और पहनने के लिए ग्रहण किया।” 

बारह गुणों से युक्त” का भ्र्थ हैं कि बारह कल्याणकारी बातों से संयुक्त । 
वल्कल चीवर में बारह गुण हें--सस्ता, सुन्दर तथा विहित होना यह पहला 
गुण है। अपने हाथ से बनाया जा सकता है, यह दूसरा। जल्दी मैला नहीं 
होता है और धोने में भी कठिनाई नहीं, यह तीसरा। उपयोग करते करते 
फटने पर सीने की श्रावश्यकता न रहना, यह चौथा। नया ढूँढने पर भ्रासानी 
से मिल सकना, यह पाँचवाँ। तापस साधुओं के अझनुकल होना, यह छठा। 
चोरों के काम का न होना, यह सातवाँ। पहनने वाले के लिए शौक का 
कारण नहीं होना, यह शझ्राठवाँ। पहनने में हलका रहता है, यह नौवाँ। 
चीवर रूपी सामान (--प्रत्यय) के विषय में संतोष, यह दसवाँ। छाल 
(>“वल्कल) से उत्पन्न होने के कारण धर्म की दृष्टि से निर्दोष होना, 
ग्यारहवाँ। छाल के चीवर के नष्ट होने पर, उसके लिए परवाह न होना, 
यह बारहवाँ गुण है । 

“आठ दोषों से युक्त पर्ण-शाला को छोड़ा ”, सो उसे कैसे छोड़ा ? (अ्रपनी ) 
उस सुन्दर धोती चादर को छोड़ कर, चीवर रखने के बाँस पर टेंगे हुए भ्ननोज- 
फूल की माला जैसे लाल रंग के छाल के चीवर को ले पहना। उसके ऊपर 
दूसरा सुनहरी रंग का छाल का चीवर पहना। फिर पुन्नाग-फूल की 
दय्या के समान और खुर सहित मृग-चर्मं को एक कन्धे पर बाँधा । जटाओ्रों को 
खोल, जूड़ा बाँध, (उनके) स्थिर करने के लिए (बालों में) सलाई डाली । 
मोतियों के जाल के सद्श् छीके में मूँगे के रंग की कुण्डी को रक्खा | तीन स्थानों 
(>-दोनों सिरों और बीच में ) से भूकी बेंहगी को ले कर, बेहगी के एक सिरे 
पर कुण्डी और दूसरे सिरे पर अंकुश की पिटारी तथा त्रिदण्ड श्रादि लटका 
कर, खरिया के भार को कन्धे पर रख, दक्षिण हाथ में वेशाखी (>>टेक कर 
चलने की लकड़ी) ले, पर्ण-कुटी से निकले; और साठ हाथ लम्बे टहलने के 
चबूतरे (--महाचंक्रमण-भूमि) पर एक सिरे से दूसरे सिरे तक टहलते हुए 
भ्पने वेष को देख कर सोचने लगे--'मिरा विचार सफल हुआा। 
प्रत्रज्या मुके शोभती है । बुद्ध श्रादि सभी वीर पुरुषों ने इस प्रन्नज्या की प्रशंसा 
की है। मेरा गृह-बन्धन छूट गया। में श्रनासक्ति (+जनैष्क्रम्य) के लिए 

निकल पड़ा। मुझे उत्तम प्रब्रज्या मिल गई। में संन्यास (--श्रमण-धर्म) के 
अनुसार आचरण कर भागें-फल' के सुख को प्राप्त करूँगा ।” 

(यह सोच ) उत्साह से बेहगी को उतार चबूतरे के बीच में मूँगे के रंग के 
शिला-पट्ट पर सोने की मूर्ति की तरह बेठे। (फिर) दिन बीत जाने पर, 
सन्ध्या के समय पर्णशाला के भीतर जा, बाँस की चारपाई के पास के लकड़ी के 
फट्टों पर लेट विश्वाम किया । 

(दूसरे दिन) बहुत प्रात:काल उठ, अपने आने (के उद्देश्य) पर विचार 
किया-- में गृहस्थ जीवन के दोषों को देख, भ्रपार भोग-राशि तथा श्रनन्त 
यश को छोड़ जंगल में श्रा, अनासक्ति की चाह से साधु हुआ । इस लिए श्रब 
भागे से मुझे आलस्य नहीं करना चाहिए। एकान्त (-चिन्तन) को छोड़, 
बेकार घूमने वाले (पुरुष) को भूठे वितर्क रूपी मक्खियाँ खा जाती हैं। इस 
लिए अब मुभे एकान्त-चिन्तन की वृद्धि करनी चाहिए। में गृहस्थ जीवन 
को संताप समझ (घर छोड़ बाहर ) निकला हूँ । यह (मेरी) मनोहर कुटिया--- 
(जिसकी कि) पक्के बेल के रंग जेसी लिपि भूमि है; चाँदी सी सफेद दीवारें 
हैं; कबूतर के पैर के रंग सी पत्तों की छत है; चित्र-विचित्र कालीन के रंग का 
सा बाँस का पलंग हँ---सुखदायक निवास स्थान है; मेरे घर की सम्पत्ति और 
इसमें कोई विशेष अ्रन्तर दिखाई नहीं देता। यह (सोच) पणे-कुटी के दोषों 
पर विचार करते हुए (उसमें) आठ दोषों को देखा । 

कुटिया के सेवन में आठ दोष हें-“- ( १) बड़े प्रयत्न से आवश्यक चीजों 
को जुटा, उनको खोजना-बनाना; (२) (उसके) पत्ते, तृण और मिट्टी के 
गिर पड़ने पर, उन्हें फिर फिर लगाने के कारण निरन्तर मरम्मत करना; 
(३) आसन-वासन (--शयनासन) पर बड़े बूढ़ों का अधिकार है, सोच उन 
के आने पर बे वक्‍त उठने पर चित्त एकाग्र नहीं होता । इसके लिए वैसी चिन्ता; 
(४) सरदी गर्मी से शरीर का सुकुमार हो जाना; (५) छिप कर घर में सभी 
पाप-कर्म करके पाप छिपाने की गुञ्जाइश होना; (६) यह मेरी है ऐसी 
ममता होना; (७) घर होने का मतलब ही है अ्रकेला न होना, इसके लिए 


। झहँत्व-प्राप्ति का मार्ग तथा झहंत्व-प्राप्ति । 

साथी चाहना'; (८) जूँ, पिस्सू, छिपकली श्रादि का भ्राम तौर से बहुत बढ़ 
जाना आठवाँ दोष हैं। इन झाठ प्रकार के दोषों को देख कर महात्मा ने 
कुटिया त्याग दी। इस लिए कहा है--“आ्राठ दोषों से युक्त पर्ण-शाला को 
छोड़ा ।” 

“दस गुणों से युक्त व॒क्ष के नीचे झा गया” कहने का अभिप्राय यह है कि 
कुटिया को छोड़, दस गुणों से युक्त व॒क्ष की छाया के नीचे झा गया हूँ। 
वे दस गुण यह हें-- (१) चीज़ों के जुटाने की चिन्ता न होना पहला गृण; 
क्योंकि वहाँ (वृक्ष) तक केवल जाने भर का ही (परिश्रम) होता हैँ। (२) 
ठीक-ठाक करने का बहुत परिश्रम न होना दूसरा; (क्योंकि) चाहे भाड़ू लगायें 
या न लगायें--दोनों अवस्थाओं में उसे सेवन किया जा सकता है; (३) उठने 
(की चिन्ता) न होना' तीसरा; (४) वह पाप कर्म को छिपा नहीं सकता। 
वहाँ पाप-कर्म करते लज्जा आती है; इसके लिए पाप-कर्म को न छिपा सकना 
चौथा; (५) खुले आकाश के नीचे रहने से शरीर जैसा रूखा हो जाता है, वृक्ष 
की छाया में वेसा नहीं होता; इस लिए शरीर का रुखाई से बचना पाँचवाँ; 
(६) जोड़ने बटोरने की गुञ्जाइश न होना छठा (७) घर के प्रति होने वाली 
आसक्ति का अभाव सातवाँ; (८) सावंजनिक शालाओं में से जेसे सफाई 
या मरम्मत के लिए निकल जाना होता है; वंसे यहाँ से न निकलना पड़ना 
ग्राठवाँ; (६) प्रसन्नता के साथ रहना नौवाँ; (१०) वृक्ष के नीचे सभी जगह 
झ्रासन-वासन आसानी से मिल जाने के कारण उसके लिए चाह न होना' दसवाँ । 
इन दस गुणों को देख में वृक्ष के नीचे आया हँ--यह भावार्थ (+-कथन) है। 

इन (सब) बातों का ख्याल कर अ्रगले दिन महात्मा ने भिक्षा के लिए 
(गाँव में) प्रवेश किया। गाँव में लोगों ने बड़े उत्साह-पूवंक भिक्षा दी। भोजन 
समाप्त कर, आश्रम को लौटे और बैठ कर सोचने लगे :----में समझता था 
कि भ्राहार नहीं मिलेगा; यही सोच में प्रत्नजित हुआ । यह चिकना चुपड़ा आहार 
प्रभिमान और पौरुष के मदों को बढ़ाने वाला है। (इस प्रकार के) श्राहार 
से उत्पन्न दुःख का अन्त नहीं है । इस लिए में बोये जोते श्रनाज से बने भोजन 
को त्याग, सिर्फ (वक्षों से) गिरे फल को खाऊँगा।” तब से उसने उसी तरह 
का भोजन ग्रहण कर, योगाभ्यास में लगे रह, एक सप्ताह के श्रन्दर ही आठ 
समापत्तियों और पाँच भ्रभिज्जञाओं को प्राप्त किया। इसी लिए कहा है :-- 

“बोये जोते भ्रनाजों को बिल्कुल त्याग दिया। झौर श्ननेक गुणों से युक्त 
ब्क्षों से गिरे फल' को ग्रहण किया। वहाँ बेठे, खड़े, झोर टहलते योगाभ्यास 
में लगे रह सप्ताह के भ्रन्दर झभिज्ञा-बल को प्राप्त किया ।* 


७, दोपंकर का दशन 


इस प्रकार भ्रभिज्जा-बल को प्राप्त कर तपस्वी सुमेध के दिन समाधि 
सुख में बीत रहे थे। उसी समय दीपद्धूर नामक बुद्ध संसार में उत्पन्न हुए । 
उनके गर्भ-प्रवेश (>>पटिसन्धि ग्रहण ), जन्म, बुद्धत्व प्राप्ति तथा धर्म चक्र 
प्रवर्तन के समय सारे दस हजार ब्रह्माण्ड (+-दस सहस्न लोक-धातु ) कम्पित-- 
प्रकम्पित हुए; और महानाद हुआ । बत्तीस पूवव॑-निरमित्त' दिखाई पड़े । लेकिन 
समाधि के सुख में दिन बिताते तपस्वी सुमेध ने न तो उन शब्दों (--महानाद) 
को सुना न उन शकुनों (--निम्ित्तों) को देखा । इसी लिए कहा हैं :-- 
“इस प्रकार मेरे सिद्धि-प्राप्त तथा धर्म में रत रहते समय, संसार के नेता 
दोपद्भर नामक बुद्ध (“"जिन ) उत्पन्न हुए। समाधि में होने से मेंने उनके 
गर्भ-प्रवेश, उत्पत्ति, बुद्धत्व-प्राप्ति तथा धर्मोपदेश के समय हुए चा रों शक्कुनों 
(>-निमित्तों) को नहीं देखा।” 
उस समय चार लाख अहंतों के साथ दसबलों' वाले दीपकूर क्रमशः 
चारिका करते, रम्मक नामक नगर में पहुँच (वहाँ के) सुदर्शन महाविहार 
में रहते थे। रम्मक नगर-वासियों ने सुना कि साधु-सम्राट दीपदभूर 
बुद्धत्व के उत्तम पद को प्राप्त कर क्रमश: चारिका करते (हमारे) रम्मक 
नगर में श्रा, सुदर्शन महाविहार में रहते हें। यह सुन मक्खन, घी आदि भैषज 
और वस्त्र-बिछोने लिवा कर, गन्धमाला हाथ में ले बुद्ध, धर्म तथा संघ के प्रति 
श्रद्धा से नज् हो बुद्ध (--शास्ता) के पास गये । और गन्ध आदि से उन की 
पूजा कर हाथ जोड़ एक ओर बेंठे। बुद्ध का धर्म-उपदेश सुन दूसरे दिन के 
(भोजन के ) लिए निमन्त्रण दे, श्रासन से उठ कर चले गये। अगले दिन भोजन 


' देखो जातक (पृ०६७) 
देखिए प्रंगुत्तर-निकाय, दसमों निपातों | 

(>-महादान) तैयार कराया। दीपद्धुर बुद्ध के श्रागमन (के उपलक्ष) 
में (सारा) नगर सजाया गया। पानी बहने से टूटे फूटे स्थानों में रेत डाली 
गई, भूमि को समतल बनाया गया। चाँदी की पत्री जेसे सफेद बालू को फंलाया 
गया। खीलों और फूलों की वर्षा की गई। नाना रंग के वस्त्रों की ध्वजा 
पताकायें उड़ रही थीं। केलों और जल से भरे घटों की पंक्तियाँ लगी हुई थीं । 
उस समय तपस्वी सुमेघ ने अपने आश्रम से ऊपर उठ (कर) लोगों के सिर 
पर से आकाश मार्ग से जाते हुए उन सन्तुष्ट मनुष्यों को देख सोचा "इसका 
क्या कारण है ?” फिर आकाश से उतर कर एक ओर खड़े हो, उनसे पूछा :-- 
“ओर! तुम इस मार्ग को किस के लिए अलडूकृत कर रहें हो ?” इसी लिए 
कहा गया है :--- 

सीमान्‍्त (--प्रत्यन्त) प्रदेश में बुद्ध को निमन्त्रित कर, सन्तुष्ट चित्त हो 
लोग, उनके श्रागमन-समार्ग को ठीक कर रहे थे। में उस समय अपने झ्ाश्रम से 
निकल (झपने ) कंपित बल्कल वस्त्र के साथ झ्राकाश-मार्ग से जा रहा था । 
लोगों को प्रमुदित, प्रसन्न चित्त, सन्तुष्ट देख, उसी समय आकाश से उतर 
लोगों से पूछा :--“यह जन-समूह प्रमुदित, प्रसन्न, सन्तुष्ट हो किस के श्राने 
के लिए मार्ग ठीक कर रहा हे ? ” 

लोगों ने कहा :-- भन्‍्ते ! सुमेध ! क्‍या तुम नहीं जानते ? दीपद्धूर 
दस-( दिव्य) बल-वाले बुद्ध हो, (अपने) श्रेष्ठ धर्म का प्रचार आरम्भ कर, 
विच रते हुए हमारे नगर में पहुँच सुदर्शन महाविहार में वास करते हैं। हमने 
उन भगवान्‌ को निमन्त्रित किया हैं। (इस लिए) उन भगवान्‌ बुद्ध के झ्राने 
के मार्ग को भ्रलडकृत कर रहे हें ।” 

तपस्वी सुमेध सोचने लगा :-- बुद्ध” शब्द का सुनना भी लोक में 
दुलंभ है; बुद्ध के जन्म लेने की तो बात ही क्या ? मुझे भी इन मनुष्यों के 
साथ (मिल कर) बुद्ध (--दशबल ) का मार्ग अलडकृत करना चाहिए।” 
(यह सोच) उसने उन मनुष्यों को कहा--भो ! यदि तुम इस मार्ग को 
बुद्ध के लिए अलझकृत कर रहे हो, तो मुझे भी (इसका) एक भाग दो। 
में भी तुम्हारे साथ (मिल कर) मार्ग को अलड्कृत करूँगा। उन्होंने 'भ्रच्छा' 
कह कर स्वीकार कर, तपस्वी सुमेध दिव्य शक्तिधारी हँ--यह जान श्राप 
इस स्थान को अलंकृत करें कह पानी से ऊबड़-खाबड़ हुआ एक स्थान दिया। 

सुमेघ ने बुद्ध के ध्यान से उत्पन्न आनन्द से संतुष्ट हो सोचा--- में इस स्थान 
को अपने योग-बल से अ्रलंकृत कर सकता हूँ। लेकिन इस प्रकार अलंकृत करने 
से मेरा मन संतुष्ट न होगा । इस लिए झ्राज मुझे देह से परिश्रम करना चाहिए।” 
वह बालू रेत ला कर उस स्थान पर फैलाने लगा। श्रभी उसने उस स्थान 
को पूरा शअ्रलंकृत न कर पाया था कि दीपद्धूर-बुद्ध छः अभिज्ञाओं' से युक्त, 
चार लाख महा प्रतापी शअहंतों (--क्षीणाश्रवों) के साथ उसी अ्लंकृत मार्ग 
से श्रा निकले। उस समय देवता लोग दिव्य माला गन्ध आदि से उनकी 
पूजा कर रहे थे। देवता दिव्य संगीत गा रहें थे और मनुष्य गन्धों तथा 
मालाओों से पूजा कर रहे थे । (उस समय) वह अनन्त बुद्ध की लीलाओं 
के साथ मनः शिला पर अँगड़ाई लेते सिह की तरह उस अलंकृत मार्ग पर 
चल रहे थे। तपस्वी सुमेघ ने श्राँखों से देखा--अ्रलंकृत मार्ग से श्राते हुए 
बत्तीस महापुरुष लक्षणों' तथा अस्सी झनुष्यश्जनों' से युक्त बुद्ध 
उसी अलंकृत मार्ग से आ रहे हें। उनका मुख मण्डल (फंलाये हुए) दोनों हाथ 
(>>्व्याममात्र ) के प्रभा-मण्डल से घिरा था, जिससे मणियों के रंग की 
प्रभा निकल कर, श्राकाश तल में नाना प्रकार के विद्युत प्रकाशों की भाँति 
इकट्ठी हो दो दो की जोड़ी करके छः: रंग” की घनी बुद्ध किरणें प्रस्तारित 
कर रही थी। उनके शभ्त्युत्तम सुन्दर शरीर को देख कर (सुमेघ ने) सोचा--- 
“झाज मुझे बुद्ध के लिए जीवन भ्रपंण करना चाहिए। भगवान्‌ को कीचड़ में 
नहीं चलने देना चाहिए। यदि चार लाख भहूंतों (-"क्षीणाश्रवों) के साथ 
(भगवान्‌) मणि फलकों से निर्मित पुल पर चलने के समान, मेरी पीठ को 
मदित करते चलें; (तो) वह दीघे काल तक मेरे हित भर सुख के लिए होगा”। 
वह केशों को खोल मृगछाला (-"भ्रजिन चरम), जठा और छाल (>->वल्कल) 
के वस्त्रों को काले रंग की कीच पर फंला, नगों की पट्टी (--मणि फलक) 


* दिव्य-चक्षु, विव्य-शओोत्र, पूर्व जन्म की स्मृति, ऋद्धि बल, परचित्त का 
ज्ञान तथा झआाश्रवक्षय शान । 
* देखो, लक्खण-सकत (दो्घे-निकाय) | 
* महापुरिस-लक्खण (विनय १. ६५) । 
* नीला, पोला, सफेद, संजीठा, लाल तथा प्रभास्वर । 
२्‌ 

के बने पुल की तरह (उस) कीचड़ में लेट गया। इसी लिये कहा है :--- 

“उन्हों ने मेरे पछने पर बताया कि झनुपस लोकनायक दोपझुर नामक 
बुद्ध (--शासस्‍्ता) लोक में उत्पन्न हुए हें। यह सार्ग उनके लिए साफ किया 
जा रहा हे। बृद्ध--यह सुनते ही उस समय मेरे मन में श्रानन्द (--प्रीति) 
उत्पन्न हुआ। बुद्ध बुद्ध! कहते हुए में गदूगद (--सौमनस्य को प्राप्त) हो 
गया। जोश और सन्‍्तोष से मेरा दिल भर गया; और वहाँ खड़े खड़े मेने 
सोचा--में यहाँ (पुण्य का) बीज रोपंगा। यह क्षण (कहीं हाथ से) चला 
न जाय” झौर लोगों से कहा--““यदि यह साग्ग बुद्ध के लिए साफ कर रहे हो, 
तो (इसका) एक हिस्सा मुझे भी दो, में भी (उसे) साफ करूँगा। उन्हों 
ने साफ करने के लिए मुझे मार्ग दे दिया। तब में बुद्ध/ बुद्ध--(यह ) 
खिन्तन करते उसे साफ करने लगा। मेरे हिस्से के तेयार हो जाने के पहले 
ही छः श्र भि ञ्ञा झं' से युक्‍त स्थित-प्रश्, निर्मल (-चित्त) चार लाख 
झहँतों (--क्षीणाअवों) के साथ मभहामुनि दी प द्भ[ र उस मार्ग पर चले 
झाये। शभ्रगवानी के लिए बहुत सी भेरियाँ बज रही थीं। श्ानन्दित हो 
देवता झोौर मनुष्य साधु” साधु” कह रहे थे। उस समय देदता मनुष्यों को 
देखते थे भोर मनुष्य देवताशों को । (वे) दोनों हाथ जोड़े बुद्ध (--तथागत ) 
के पोछे चल रहे थे। देवता दिव्य वाद्य (--तुर्य) को और सनुष्य मानुषिक 
वाद्य को बजाते तथागत का अझनुगमन करते थे। श्राकाश-सण्डल में झ्रवस्थित 
देवता मन्दार, पद्म, पारिजात (भ्रादि के ) दिव्य पृष्पों को चारों शोर (--दिल्ला 
बिदिशा में) बरसा रहे थे। भूमितल पर पअ्रवस्थित सनुष्य चम्पक, सलल, 
नीप, नाग, पुन्नाग, केतक (के पृष्पों) को चारों झोर बिखेर रहे थे। में यहाँ 
वहाँ झपने केशों को खोल, बल्कल वस्त्र ओर (झासन-वाले) चर्म खण्ड को 
कीचड़ पर फंला, मुँह के बल लेट गया, जिसमें कि शिष्यों सहित बुद्ध बिना 
कीचड़ लगे मेरे ऊपर से चले जायें। वह मेरे हित के लिए होगा ।” 


* दिव्य-चक्षु, विव्य-ओत्र, पूर्व जन्मों का शान, ऋद्धि-बल, पर-चित्त का 
जानना, शआ्राश्रवों के क्षय होने का शान। 
* हुर्रा' [त्रप्/27' सदुश प्रसच्नता-सूचक नाद । 

उसने कीचड़ में ही पड़े पड़े फिर श्राँखें खोल दीपद्धूर बुद्ध (--दशबल) 
की बुद्ध-शी को देखते हुए सोचा--यदि मेरी इच्छा हो, तो में सब चित्त-मलों 
(5-क्लेशों) का नाश कर भिक्ष्‌ बन रम्य नगर (+-निर्वाण) में प्रवेश कर 
सकता हूँ। लेकिन श्रप्रसिद्ध वेषभूषा के साथ चित्त-मलों का नाश कर, 
निर्वाण-प्राप्ति करना मेरा ध्येय (--छत्य) नहीं। मेरे लिए (तो) यही 
उचित (योग्य) है कि में (भी) दशबल दीपद्धुर बुद्ध की तरह उत्तम बुद्ध 
पद को प्राप्त कर मानव-सम्‌ह (>-महाजन) को, धर्म रूपी नाव पर चढ़ा 
संसार-सागर से पार उतार लेने के बाद निर्वाण को प्राप्त होऊं। (इस लिए) 
आठ धर्मों पर विचार करते हुए बुद्ध-पद के लिए कामना (प्रार्थना) करता 
लेटा रहा । 

इसी लिए कहा हैं :-- 

“पृथ्वी पर लेटे हुए मुझे ख्याल झाया कि यदि मेरी इच्छा हो, तो में 
झाज झपने क्लेशों का नाश कर सकता हूं; लेकिन (इस) श्रप्रसिद्ध वेष से 
धर्म के साक्षात्‌ करने से क्‍या ? में बुद्धपद (-नसर्वज्ञता) प्राप्त कर देव- 
ताझों सहित (सारे) लोक का बुद्ध होऊंगा। प्रयत्न-शील (--वोर्य-दर्शी ) 
हो मेरे भ्रकेले (संसार सागर से) पार होने से क्या ? बुद्ध-पद (--सर्वज्ञता) 
प्राप्त कर में देवताझों सहित (सारे) लोक को पार उतार सकंगा। नर-श्रेष्ठ 
(>-दीपदधूर) के लिए को गई इस (पूजा के) प्रताप (--अधिकार) से, 
में बुद्ध-पद (--सर्वेज्ञता) प्राप्त कर बहुत जनता को पार उतार सकूंगा। 
में (अब) भ्रावागसन की धारा (-"संसार-स्रोत) को छेद तीनों भवों' 
का नाश कर, देवताशों सहित (सारे) लोक को धर्म रूपी नाव पर चढ़ा कर 
पार उतारूगा ।” 

लेकिन बुद्ध-पद की चाह रखने वाला यदि मनुष्य-योनि, लिड्‌-प्राप्ति, हेतु 
(++भाग्य ), बुद्ध (--शास्ता) का दर्दान, संन्यास (--प्रश्नज्या) भौर उसके 
गुण को प्राप्ति, योग्यता (--अधिकार), कासना ("-छन्द)--(इन) 


* काम-भव, रुप-भव तथा अरूप-भव | 

झाठ धर्मो' से युक्त हो, तभी (उस को) वह प्रबल इच्छा (--अभिनीहार ) 
प्री होती है । 
मनुष्य योनि में ही बुद्ध-पद की कामना करने वाले को इच्छा पूरी होती 

हैं। नाग, गरुड़ या देवता की योनियों में वह प्री नहीं हो सकती। मनुष्य 
योनि में भी पुरुष-लिज्भ में स्थित होने ही पर इच्छा पूरी होती है। स्त्री, षण्ड 
(>“नपुंसक ) अथवा (स्त्री-पुरुष) दोनों लिज्ों वाले होने पर पूरी नहीं हो 
सकती । पुरुष होने पर भी यदि उसी जन्म में अहंत पद की प्राप्ति का हेतु 
हो तो इच्छा प्री होती है, नहीं तो नहीं । हेतु होने पर भी बुद्ध के जीते जी उनके 
पास प्रबल इच्छा (--प्रार्थना) रखने वाले की ही इच्छा पूरी होती है; बुद्ध 
के निर्वाण प्राप्त हो जाने पर (उनके) चेत्य (--मृतस्तृप) श्रथवा बोधिवृक्ष 
के पास प्रार्थना करके इच्छा प्री नहीं होती । बुद्धों के पास से (अ्रहँत पद को 
प्राप्ति) के लिए इच्छा करते हुए भी भिक्षु-आश्रमी की ही इच्छा पूरी होती 
है, गृहस्थ-आश्रमी की नहीं। भिक्षु ग्राश्रममियों में भी जो पाँच श्रभिज्ञाओों 
और आठ समापत्तियों को प्राप्त कर चुका हो, उसी की प्री होती है । जिसे यह 
गुण (--गुण-सम्पत्ति ) प्राप्त नहीं, उसकी नहीं। गुण के होने पर भी, जिसने 
अपना जीवन बुद्धों के लिए श्रपेण कर दिया, इस (त्याग)-अधिकार से अधि- 
कारी होने पर उसी की पूरी होती है, दूसरे की नहीं। भ्रधिकारी होने पर बुद्ध- 
पद की प्राप्ति में सहायक धर्मों के प्रति जिसकी महती इच्छा, महान्‌ उत्साह 
और प्रयत्न तथा खोज का भाव (पर्येषण) होता है, उसी की पूरी होती है; 

दूसरे की नहीं । 

इच्छा-बल (--छन्द )के विषय में एक उपमा हँ--जो कोई सारे ब्रह्माण्डों 

(>नचक्रवालों) के (गल कर) जलमय हुए (समुद्र के) गर्भ को, अपने बाहु- 
बल से तेर कर, पार जा सके, वही (पुरुष )बुद्ध-पद प्राप्त कर सकता है; झथवा 
जो कोई सारे ब्रह्माण्डों (--चकऋ्रवालों ) के बाँसों की भाड़ी से ढके हुए गर्भ को 
हटा कर, मर्दन कर, पाँव से चल कर, पार कर सके, वह बुद्धपद को प्राप्त कर 
सकता है; भ्रथवा जो कोई छुरियाँ गड़े हुए सारे ब्रह्माण्ड पर नंगे पाँव से चलकर 


* पर्व कर्म का पृण्य फल 

उसे पार कर सके, वह बुद्ध-पद को प्राप्त कर सकता है; भ्रथवा जो कोई अंगारों 
से भरे हुए सारे ब्रह्माण्ड के गर्भ को पाँव से मदंन करता हुआ, उस पार जा सके, 
वह बुद्ध-पद को प्राप्त कर सकता है । जो इनमें से किसी एक बात को भी पअपने 
लिए दृष्कर न समझे; में इसे भी तेर कर, वा चल कर पार करूँगा, जिसकी 
कि इस प्रकार की महान्‌ इच्छा, उत्साह, प्रयत्न तथा पर्यषण हो; उसी की 
प्राथंना प्री होती है; दूसरे की नहीं । 

तपस्वी सुमेध इन आठ बातों (--धर्मों) का ख्याल कर बुद्ध-पद (की 
प्राप्ति) के लिए बलवती इच्छा (--अभिनीहार) कर लेट गया । 


६, दोपड्ूर को भविष्यद्वाणी 


भगवान्‌ दीपद्भूर आ, तपस्वी सुमेध के सिर की ओर खड़े हुए। मणि 
(“निर्मित ) खिड़की को खोलते हुए की तरह, पाँच प्रकार के रंगीन चक्षु-प्रासाद 
से युक्त आँखों को खोल कर कीचड़ पर पड़े तपस्वी सुमेध को देखा । फिर---यह 
तपस्वी बुद्धपद' के लिए दृढ़ संकल्प (--भ्रभिनीहार) कर के पड़ा है; इसकी 
इच्छा पूरी होगी भ्रथवा नहीं ?--इस प्रकार भविष्य सोचते हुए जाना कि 
अ्रब से चार श्रसंखेय्य एक लाख कल्प बीतने पर गौतम नाम के बुद्ध होंगे। 
(तब) मण्डली के बीच में खड़े हो कहा-- देखते हो न तुम कीचड़ में पड़े 
उम्र तपस्या करने वाले इस तपस्वी को ? ” 

“भनन्‍्ते ! हाँ!” 

“यह तपस्वी बुद्ध-पद के लिए दृढ़-संकल्प कर के पड़ा हैं। इसकी कामना 
पूरी होगी। अब से चार श्रसंखेय्य एक लाख कल्प के बीतने पर यह गौतम 
नामक बुद्ध होगा। उस जन्म में इसका निवास कपिलवस्तु' नामक नगर 
होगा; माया नामक देवी इसकी माता होगी, शुद्धोदव नामक राजा पिता होगा । 
उपतिष्य' नामक स्थविर प्रधान-शिष्य (--अ्रग्र-आवक) होगा। कोलित' 
नामक (स्थविर) द्वितीय शिष्य (--श्रावक) होगा। आनन्द (स्थविर) 


* तिलोराकोट, तोलिहवा (नेपाल-तराई) से दो मील उत्तर। 
* सारिपुत्र तथा मौद्गल्यायन । 

परिचारक (--उपस्थायक) होगा। खेमा नामक स्थविरा प्रधान शिष्या 
(>सअग्र श्राविका) होगी; उत्पलवर्णा नामक स्थविरा द्वितीय शिष्या 
(>"श्राविका ) होगी। ज्ञान के परिपक्व हो जाने पर वह गृह त्याग (महाभि- 
निष्क्मण) करेगा; और महान्‌ तपस्या करने के बाद न्यप्रोष (-वृक्ष) के नीचे 
खीर ग्रहण कर, नेरञझजरा' नदी के किनारे उसे भोजन कर, बोधि मण्ड पर 
चढ़ भ्रव्वत्थ' वक्ष के नीचे बुद्ध-पद प्राप्त करेगा । 

इसी लिए कहा हैं :-- 

“सत्कार (-झाहुति )-भाजन, लोक के ज्ञाता, दी प जय: र मेरे शिर के 
पास खड़े हो कर यह बोले--/इस उमद्र तपस्या करने वाले जटिल तपस्वी को 
देखते हो ? श्रव से चार श्रसंखेय्य एक लाख कल्प के बोतने पर यह बुद्ध होगा । 
तथागत क पि ल (वस्तु) नामक रम्य नगर से निकल कर, महान्‌ उद्योग झोर 
दुष्कर तपस्या करेंगे। फिर भ्रज पा ल वक्ष के नीचे बठ खोर ग्रहण कर, 
ने र उज रा नदो के तट पर जायेंगे। वहाँ ने र ञ्ज रा नदो के किनारे वह 
खोर को खा सुसज्जित मार्ग से बोधि-वक्ष के नोचे जायेंगे। वह भ्रनुपम महा 
यशस्वी (पुरुष) बोधिमण्ड को प्रदक्षिणा कर, श्र व त्य पीपल-वक्ष के नीचे 
बुद (पद को प्राप्त) होगा। इसको जननी, माता माया (देवी) होगी; 
पिता शु द्वोद न और यह गो त म होगा । इस जिन (-जशास्ता) के को लित 
झोर उप ति ष्य नाम के वोतरागी, शान्त-चित्त, समाधि-प्राप्त (दो) भहंत 
झग्र-आवक होंगे; श्लोर भरा न न्‍्द नामक परिचारक (--उपस्थायक ) परिचर्या 
(-”उपस्थान ) करेंगे। क्षे मा तया उत्पल वर्णा झाश्रच-रहित, बोतराग, 
शान्त-चित्त, समाधि-प्राप्त (दो) श्रहँत प्रधान शिष्यायें (--पअग्र-आाविकायें ) 
होंगी ओर उन भगवान्‌ के बुद्ध (-पद) प्राप्ति करने का वक्ष (--बोधि) 
पीपल (--श्र इव त्य - बो थि) कहलाएगा।” 

तपस्वी सुमेध मेरी कामना सम्पूर्ण होगी' सोच संतुष्ट हुआ। जनता 
(>महाजन) ने बुद्ध (--दशबल) दीपद्ूूर के वचन को सुना; और यह 


* तोलाजन नदी (जि० गया)। 
* बोध गया का प्रसिद्ध पोपल-वक्ष । 

तपस्वी सुमेघ बुद्ध-बीज है, बुद्ध-अंकुर है---सोच कामना की-- जैसे सामने 
के घाट (->तीथं) से नदी को पार न कर सकने पर मनृष्य नीचे के घाट से 
नदी पार करता है। इसी प्रकार हम बुद्ध दीपद्भुर के शासन-काल में यदि 
मार्ग-फल को न पा सकें, तो जब तू बुद्ध होगा, तब तेरे सन्मुख मार्ग-फल प्राप्त 
करने में समर्थ हों ।” 

दीपऊुर बुद्ध भी वोधिसत्त्व (सुमेघ) की प्रशंसा कर, आठ मुट्ठी फूल 
से पृज, प्रदक्षिणा कर चल दिये और वे चार लाख गअ्रहँत भी गन्ध तथा माला 
से बोधिसत्त्व की पूजा कर, प्रदक्षिणा कर श्रागे बढ़े । देवता और मनुष्य भी 
उसी प्रकार पूजा तथा वन्दना कर चल दिये। सब के चले जाने पर बोधिसत्त्व 
उठ कर पारमिताओ्ं पर चिन्तन करने की इच्छा से, पुष्पों के ढेर पर पालथी 
मार बेठ गये। बोधिसत्त्व के इस प्रकार बंठने पर, सारे दस हज़ार ब्रह्माण्डों 
(->चक्र वालों ) के देवताओं ने एकत्र हो, साधुकार दे-- (साधु ! ) आये ! 
तपस्वी सुमेध ! (साथु) ! पुराने बोधिसत्त्वों की (भाँति) भ्रासन मार 
पारमिताओ्ों पर चिन्तन करने की इच्छा से बंठने के समय जो जो शकुन (--पूर्व 
निमित्त ) पहले प्रकट होते रहे; वह सब आज भी प्रकट हो रहे हैं, इस लिए 
हम यह जानते हैं कि तू निस्सन्देह बुद्ध होगा । जिनके लिए यह चिन्ह प्रकट 
होते है, वह निश्चय बुद्ध होता है। इस लिए तू भ्रपने उद्योग को दृढ़ करके 
प्रयत्न कर। (इस प्रकार देवताओं ने ) नाना प्रकार की स्तुतियों से बोधिसत्त्व 
की प्रशंसा की। इस लिए कहा है :-- 

“अनुपम महषि (दोपदूःर) के इस वचन को सुन कर, कि यह (तपस्वो 
सुमेघ ) बुद्ध-अ्रड्कुर हें देवता झौर मनुष्य प्रसन्न हुए। (उस समय ) देवताओं 
सहित सारे दस हज्धार ब्रह्माण्ड घोषणा करते, तालो बजाते, हँसते तथा हाथ 
जोड़ कर प्रणाम करते थे और (लोग सोच रहे थे) कि यदि इस (दीपकूर ) 
बुद्ध (--लोक नाथ) के काल में हम चूक गये, तो भविष्य में इस (तपस्वी 
सुमेध के बुद्ध होने) के समय (कृतकार्य) होंगे। जिस प्रकार नदी पार करने 
वाले पुरुष सामने के घाट के छूट जाने पर, नीचे के घाट से महा नदी को पार 
करते हू, इसी प्रकार यदि हम सब से यह बुद्ध छूट जायेंगे, तो हम भविष्य काल 
में इन बुद्ध के समकालीन (उत्पन्न) होंगे ।” 


श्ड [ निदान-कथा 
७, सुमेच का टूढ संकल्प 


“पूजा के भाजन, लोक के जानकार, दाीपऊुूर ने मेरे कार्य की प्रशंसा करके 
दक्षिण पेर उठाया। वहाँ जितने बुद्ध के शिष्प (+-जिन-पुत्र) थे, उन सब ने 
मेरी परिक्रमा को। नर, नाग, (तथा) गन्धववं, सभी अभिवादन करके गये। 
जब संघ-सहित बुद्ध (+-लोक नायक ) श्राँखों से झोभल हो गये, तब में प्रसन्न 
चित्त हो उठ बंठा। सुख से सुखित, प्रमोद से प्रमुदित, झानन्द (--प्रीति) 
से शान्त हो, मेने श्लासन लगाया। झ्ासन लगा में सोचने लगा--में ध्यान- 
प्राप्त हें। भ्रभिज्ञाएं मुझे मिल चुको हें। सहस्नों लोकों में भी मेरे समान 
(दूसरा) ऋषि नहीं। में भ्रद्धितोय (--अ्रसदृश्य) हूँ। मेंने दिव्य-दशक्ति 
(5"-ऋदट्धि-धर्मों) में ऐसा सुख प्राप्त किया हे। 

“मेरे पालथी मार बेठने पर, इन सहलर ब्रह्माण्डों के निवासियों ने महानाद 
किया-- तू निशचय से बुद्ध होगा।” 

“पर्व (काल) में बोधिसत्त्वों के श्रासन लगा कर बेठने पर, जो शकुन 
दिखाई देते रहते हे, वे भ्राज (भी) दिखाई देते हें। शीत का चला जाना, 
उष्णता का शान्‍्त हो जाना---थे दकुन श्राज भी दिखाई देते हें। (इसलिए) 
तू निशलय से बुद्ध होगा ।* 

“दस सहलस्न ब्रह्माण्डों का निएशब्द झोर निद्वन्द्र होना--पये शकुन भाज 
भी दिखाई देते हें। त्‌ निश्चय से बुद्ध होगा।” 

“न श्रांधी (--महा वायु), न नदियाँ (प्रचण्डता से) बहती हेँ। ये 
शकुन आज भो दिखाई देते हें। तू निएचय से बुद्ध होगा ।” 

“उस समय जल तथा स्थल (दोनों) पर फूलने वाले सभी फूल फूल जाते 
हैं। सो सभी झ्राज भी फूले हुए हे। तू नि*चय से बुद्ध होगा ।” 

“उस समय सभी लतायें तथा व॒क्ष फलों से लदे होते हे। वे सभी भ्राज 
फलों से लदे हे। तू निश्चय से बुद्ध होगा ।” 

“उस समय आकाश झौर पृथ्वी (दोनों) में विद्यमान रत्न चमकने लगते 
है। वे सभो रत्न झाज चमक रहे हें। तू निश्चय से बुद्ध होगा ।” 

“उस समय दिव्य झोर मानष (सभी ) बाजे (तर्ण) बजते हें, वे दोनों भी 
झाज बज रहे हें। त्‌ निश्चय से बुद्ध होगा ।” 

“उस समय झाकादा से चित्र विचित्र फूलों को वर्षा होती है । वह वर्षा 
झाज भी हो रही है। तू निदच्य से बुद्ध होगा।” 

४ (उस समय) महासमुद्र संकुचित होता है, भोर दस सहस्र ब्रह्माण्ड 
काँपने लगते हे। वे भी दोनों झ्ाज कंपन का शब्द कर रहे हें। तू निश्चय से 
बुद्ध होगा ।” 

“उस समय दस सहलस्र ब्रह्माण्डों के नरकों को भी भ्ग्नियाँ बुर जातो हैं, 
वे झग्नियाँ भी श्राज बुर गई हें। तू निईुचय से बुद्ध होगा ।” 

“उस समय सूर्य निर्मेल होता हे, सभो तारे दिखाई देने लगते हें, वे भो 
झाज दिखाई दे रहे हें। त्‌ निइचय से बुद्ध होगा।” 

“उस समय बिना वर्षा के ही पृथ्वी से पानी निकलता हे, वह भो भ्राज 
पृथ्वी से निकल रहा हैँ। तू निश्चय से बुद्ध होगा। 

“उस समय भ्राकाश मण्डल में तारे और नक्षत्र चमकने लगते हें। चन्द्रमा 
विज्ञा खा नक्षत्र में होता हें ।. . . . तू निहचय से बुद्ध होगा।” 

“४ (उस समय ) बिलों में तथा पव॑तों पर रहने वाले सब (प्राणो) श्रपने 
झपने घरों से निकल झ्ाते हें। वे भी झ्राज (अपने झपने ) बसेरों से बाहर भरा 
गये हें। तू नि*चय से बुद्ध होगा ।” 

“उस समय प्राणियों को प्नसन्‍्तोष नहीं होता, सभी जीद संतुष्ट होते हें। 
वे भी सब आज सन्तुष्ट हें। त्‌ नि*चय से बुद्ध होगा । 

“४ (उस समय ) रोग शञान्त हो जाते हूँ, भूख नष्ट हो जाती हैँ। वे (लक्षण) 
भी श्राज दिखाई देते हें। त्‌ निश्चय से बुद्ध होगा।” 

“उस समय राग कम हो जाता हे, देष झोर मोह भी नष्ट हो जाते हें। वे 
भी झाज सब नष्ट हो गये हें। त्‌ निश्चय से बद्ध होगा।” 

“उस समय (किसी को) भय नहीं होता। झ्राज भो ऐसा ही दिखाई 
देता है । इस चिन्ह से हम जानते हें, कि त्‌ निइचय से बुद्ध होगा ।” 

“ (उस समय) धलि ऊपर को उड़तो है, भझाज भी वह दिखाई देतो है। 
इस चिन्ह से हम जानते हें, तू निश्चय से बुद्ध होगा ।” 

“(उस समय हवा से ) बुरी गन्ध हट जाती है, दिव्य गन्ध बहती है । वह 
गन्ष भी श्ाज बह रही हूँ, तू निइचय से बुद्ध होगा ।” 

“झाकार रहित (--भ्ररूपी) देवताशों के भ्रतिरिक्त बाकी सब देवता 

बिखाई देने लगते हैं। वे भी झ्ाज सब दिखाई दे रहे हें। तू निइचय से बुद्ध होगा ।” 

“उस समय जितने नरक (होते) हैं, वे सब दिखाई देते हें। वे भी सब 
झाज वदिखाई दे रहे हें। त्‌ निइचय से बुद्ध होगा।* 

“उस समय दोवार, दरवाज़े तथा पर्वत ढाँकने को शक्ति लोये हुए 
(>-निरावरण ) होते हें। वे भी श्राज झाकाह से हो गये हें। तू नि३चय से 
बुद्ध होगा।” 

“उस क्षण में जन्म शोर मृत्यु का होना बन्द हो जाता हे। वह लक्षण भी 
झाज दिखाई देते हें। तू निहचय से बुद्ध होगा ।” 

“उद्योग को दृढ़ कर । रुक मत, झागे बढ़ । हम यह जानते हें, तू निश्चय 
से बुद्ध होगा।” 

दीपद्भूर बुद्ध तथा उन सहस्र ब्रह्माण्डों के देवताओं के वचन को सुन कर, 
(और भी) अभ्रधिक आनन्द (--सौमनस्य) से उत्साहित हो बोधिसत्त्व ने 
सोचा--बुद्धों का वचन भूठा नहीं होता ? बुद्धों का कथन उलट नहीं सकता । 
जेसे आकाश में फेंके ढेले का गिरना, जन्मने वाले का मरना, उषा (>-भ्ररुण 
के उदगमन) के बाद सूर्योदय, गुफा से निकलते समय सिंह का गजेन, भारी 
गर्भवती स्त्री का जनन-- (यह सब) अनिवार्य (>-प्रृुव) और अवश्यम्भावी 
है, इसी प्रकार बुद्धों का वचन निष्फल नहीं जाता “में निश्चय से बुद्ध होऊँगा ।” 
इसी लिए कहा हैँ :--- 

“तब बुद्ध तथा दस हज़ार ब्रह्माण्डों के देवताओों के वचन को सुन कर 
सन्तुष्ट, प्रसन्न हो मेने सोचा--“बुद्ध एक बात कहने वाले होते हें। उनका बचन 
निष्फल नहीं जाता। बुद्धों का कथन असत्य नहीं होता। में ज़रूर बुद्ध 
होऊंगा। जिस प्रकार झाकाद में फेंका हुआ ढेला, पृथ्वी पर अवश्य गिरता हैं, 
इसो प्रकार श्रेष्ठ बुडों का वचन शभ्रनिवायं (--भ्रुव--शाइवत) है। जिस 
प्रकार सब प्राणियों का मरना झनियाय है, उसी प्रकार श्रेष्ठ बुद्धों का वचन 
झनिवायं है। जिस प्रकार रात्रि के बोतने पर सूर्योदय निश्चित हे, इसी 
प्रकार श्रेष्ठ-बुड्धों के वचन (को पूति) निश्चित हे। जिस प्रकार बसेरे से 
निकलते सिह का गजजन करना निदिचत हे, उसी प्रकार श्रेष्ठ-बुद्ों के वचन 
(कं पूति) निश्चित है। जिस प्रकार गर्भ में झाये प्राणियों का प्रसव निश्चित 
है, उसी प्रकार श्रेष्ठ-बुद्धों के वचन (को प्‌ति) निश्चित है ।” 

(१) दान पारमिता 

“में बुद्ध अवश्य होऊँगा”, (इस प्रकार का) नि३चय कर, बुद्ध बनाने वाले 
धर्मों का निश्चय करने के लिए सोचा---बुद्ध बनाने वाले धर्म कहाँ हैं? ऊपर 
हैं, नीचे हें, (वा) दस दिशाओं में हें ? इस प्रकार क्रम से सभी धर्मों (--धर्मे 
धातुओं) पर विचार करने लगा। फिर प्राचीन काल के बोघिसत्त्वों द्वारा 
सेवित किये प्रथम-पारमिता दान-पारमिता' को देख, उसने अपने को सम- 
भाया--पण्डित सुमेध ! श्रव से तुके पहले दान-पारमिता पूरी करनी होगी । 
जिस प्रकार पानी का घड़ा उलटने पर अपने को बिलकुल खाली कर, पानी 
गिरा देता है, और फिर वापिस ग्रहण नहीं करता, इसी प्रकार घन, यश, पृत्र, 
दारा अ्रथवा (शरीर का) भ्रज्भ प्रत्यड्र (किसी) का (भी कुछ) ख्याल न 
कर, जो कोई भी याचक आवे, उसकी सभी इच्छित (वस्तुओं) को ठीक से 
प्रदान करते हुए, बोधि-वृक्ष के नीचे बंठ कर तू बुद्ध-पद को प्राप्त होगा। 
इस लिए पहले तू दान पारमिता (की पूर्ति) के लिए दृढ़ संकल्प (--अधिष्ठान ) 
कर। इसी लिए कहा है--- 

अहो ! बुद्ध बनाने वाले धर्मों को यहाँ, वहाँ, ऊपर, नीचे दसों दिज्ञाओ्रों 
में, जितनी भी धर्म-धातुएँ हे, (उन सब में) ढूंढ़ते हुए, मेंने प्‌्वे-महर्षियों द्वारा 
से'वत महान्‌ मार्ग (--महापथ, सहायान) दान-पारमिता को देखा। (झोर 
समझाया) पहले तू दृढ़ता पूर्वक इस दान-पारमिता को ग्रहण कर। यदि 
बुद्ध-पद के पाने की इच्छा है, तो दान को परम सीमा तक चला जा। जिस प्रकार 
पानी का भरा घड़ा उलटा करने पर झपने सारे पानी को गिरा देता है, कुछ 
भी बचा नहों रखता, उसी प्रकार तू उत्तम, मध्यम, भ्रधम (सभी तरह के ) 
याचकों को पा, झ्रोंधे घड़े को तरह अपने सरवस्व का दान कर ।' 


(२) शील पारमिता 
बुद्ध बनाने वाले धर्म इतने ही नहीं हो सकते' (विचार) और भी सोचते 


* दान को पराकाष्ठा | 

हुए उसने द्वितीय (पारमिता) शील-पारमिता को देख कर सोचा--पण्डित 
सुमेघ' भ्रब से तुझे शोल-पारमिता भी पूरी करनी होगी। जिस प्रकार चमरी 
(>“चमरी-मृग ) श्रपने जीवन की भी परवाह न कर, भ्रपनी पूँछ की रक्षा करता 
है, इसी प्रकार तू भी श्रब से जीवन की भी परवाह न कर शील रक्षा करते हुए 
बुद्ध-पद को प्राप्त होगा । _ (इस लिए) तू द्वितीय शील-पारमिता (की पूर्ति) 
का दृढ़ संकल्प कर।” इसी से कहा है :-- 

“यह बुद्ध बनाने वाले घर्म इतने ही नहीं होंगे। भौर भी जो जो धर्म 
बुद्ध-पद को प्राप्ति में सहायक हें; उन्हें भी ढूंढ़ना चाहिए, यह सोचते हुए उसने 
पूर्व महषियों से सेवित द्वितीय पारसिता शील-पारसिता को देखा। (झौर) 
झपने मन को समकाया---तू इस दूसरी शोल-पारमिता को दृढ़ता पूर्वक ग्रहण 
कर। यदि बुद्ध-पद की इच्छा है, तो शील की (चरम) सीमा तक पहुँच जा, 
जिस प्रकार चमरी चाहे मर जावे; लेकिन किसी चीज़ में फेंसी श्रपनी पूंछ को 
हानि पहुंचने नहीं देती । उसी प्रकार चा रो भू मि यों' में शील को पति करते 
हुए चमरी की पूंछ को भांति (अ्रपने) शील की रक्षा कर । 

(३) नैष्कम्य पारमिता 

फिर विचार हुआ--बुद्ध बनाने वाले धर्म इतने ही नहीं हो सकते और 
भी सोचते हुए तृतीय नैष्क्रम्य पारमिता को देख विचारा-- पण्डित सुमेध ! 
झब से तुमे नेप्क्र्य पारमिता भी पूरी करनी होगी। जिस प्रकार जेल 
(->बन्धनागार) में चिरकाल तक रहने वाला मनुष्य भी जेल के प्रति स्नेह 
नहीं रखता, वहाँ न रहने के लिए ही उत्कण्ठित है, इसी प्रकार तू सब योनियों 
(>-भवों ) को जेल (सदृश) ही समझ, सब योनियों से ऊब कर उन्हें छोड़ने 
की इच्छा कर, नेष्क्रम्य की ओर भूक । इस प्रकार तू बुद्ध-पद को प्राप्त होगा । 
(इस लिए ) तू तृतीय नैष्क्रम्य-पारमिता (की पूर्ति) का दृढ़ संकल्प (+--अधि- 
ष्ठान) कर। इसीलिए कहा है-- 


' प्रतिमोक्ष संवर-शील (--यम नियमों को पूति), इंद्रिय संबर-शील 
(7-इन्द्रिय संयम), भाजीव परिशुद्धि (--जीविका की शुद्धि ), प्रत्यय परि- 
बेषण (--शारीरिक. झावश्यकताझों की खोज ) । 

बुद्ध बनाने वाले धर्म इतने ही नहीं होंगे। जो जो भी बुद्ध-पद को प्राप्ति 
में सहायक धर्म हे, उन्हें भी दूँढ़ना चाहिए। यह सोचते हुए पूर्व ऋषियों से 
सेवित तुतोय नेष्कम्य पारमिता को देखा। तू इस तीसरो नंष्कम्य पारमिता 
को बढ़ता पूर्वक ग्रहण कर। यदि बुद्ध-पद को प्राप्ति को इच्छा है, तो नेष्क- 
स्यता को भी सीमा को पार कर जा। जिस प्रकार चिरकाल तक जेल में रह 
(उसके) दुःखों को भले मनुष्य को उस जेल के प्रति राग उत्पन्न नहीं होता 
(बल्कि उससे) छुटना ही चाहता हे; इसी प्रकार तू सब योनियों को जेल को 
तरह समझ, झौर उन (योनियों) से छूटने के लिए नेव्कम्य को झोर चल। 

(७) भ्रज्ञा पारमिता 

तब इतने ही बुद्ध बनाने वाले धर्म नहीं हो सकते, और भी (होंगे)' सोचते 
हुए चौथी प्रज्ञा-यारमिता को देखा और मन में सोचा---“पण्डित सुमेध ! 
अब से तुमे प्रज्ञापारमिता भी पूरी करनी होगी । उत्तम, मध्यम, श्रधम, किसी 
को भी बिना छोड़े सभी पण्डितों के पास जा कर प्रश्न पूछने होंगे। जिस प्रकार 
भिक्षा माँगने वाला भिक्षु (उत्तम, मध्यम) हीन (सभी) कुलों में किसी को 
भी न छोड़ कर एक ओर से भिक्षाटन करते हुए शीघ्र ही (आवश्यक) भोजन 
(>-्यापन) प्राप्त कर लेता है, इसी प्रकार तू भी सभी पण्डितों के पास जा कर 
प्रइन पूछते पूछते बुद्ध-यद को प्राप्त कर लेगा।” इस लिए तू चतुर्थ प्रज्ञा पार- 
मिता (की पूर्ति) का दृढ़ संकल्प कर। इसी से कहा है-- 

बुद्ध बनाने वाले धर्म इतने ही नहीं होंगे। भोर भी जो बुद्ध-पद की प्राप्ति 
में सहायक धर्म हें उन्हें भी खोजना चाहिए। यह ढूंंढ़ने की इच्छा से पूर्व ऋषियों 
से सेवित चोथो प्रज्ञा पारमिता को देखा ।” चोथे त्‌ इस प्रज्ञा-पारसिता को 
बढ़ता पूर्वक ग्रहण कर। यदि बुद्धत्व-प्राप्ति की इच्छा है, तो प्रज्ञा की सीमा 
के पार जा। जिस प्रकार भिक्षु उत्तम, सध्यम (तथा) भ्रधम कुलों में से (किसी 
एक कुल को भी) बिना छोड़े, भिक्षा माँगते हुए भ्रपना निर्वाह (--यापन) 
करता हू, उसी प्रकार तू पण्डित जनों से सर्वदा (प्रइन) पूछता हुआ, प्रज्ञा 
को सीमा के झंत पर जा कर बुद्ध-पद को प्राप्त करेगा । 


(५) वीय॑ पारमिता 
बुद्ध बनाने वाले धर्म इतने ही नहीं हो सकते, और भी' सोचते हुए पाँचवीं 

बीयें-पारमिता को देख यह (विचार) हुआ । “पण्डित सुमेध ! श्रब से तुझे 
वीयें-वारमिता भी पूरी करनी होगी। जिस प्रकार (मृग-)राज सिंह सब 
झ्रवस्थाश्ों (--ईर्यापथों ) में दृढ़ उद्योगी होता है, उसी प्रकार तू भी सब योनियों 
में, सब भ्रदस्थाओं में दुढ़ उद्योगी, निरालस्य, भर यत्नवान्‌ हो बुद्ध-पद को 
प्राप्त होगा। (इसलिए) तू पाँचवीं वीर्य-पारमिता (की पूर्ति) का दृढ़ संकल्प 
कर। इसीसे कहा है-- 

बुद्ध बनाने वाले धर्म इतने ही नहीं होंगे। झौर भी जो जो बुद्ध-पद को 
प्राप्ति में सहायक धर्म हें, उन्हें भो खोजना चाहिए। यह सोचते हुए पूर्व-ऋषियों 
से सेवित पाँचवों वीयं-पारमिता को देखा। पाँचवें तू इस बीयं-पारमिता को 
बृढ़ता-पूर्वक ग्रहण कर । यदि बुद्धत्व प्राप्ति को इच्छा हे तो बी को सीमा के 
पार जा। जिस प्रकार म॒ग-राज सिंह बंठते, खड़े होते, चलते (सेव) निरालस, 
उद्योगी तथा वृढ़-मनस्क होता है, उसी प्रकार त्‌ भी सब योनियों में दृढ़ उद्योग 
को ग्रहण कर। वीय की सीमा के झंत पर जा कर बुद्ध-पद को प्राप्त करेगा । 


(६) ज्ञान्ति पारमिता 


तब बुद्ध बनाने वाले धर इतने ही नहीं हो सकते, और भी” सोचते हुए, 
छठी क्षान्ति पारमिता को देखा। (उसके मन में) यह विचार हुआ । पण्डित 
सुमेध ! अ्रव से तुझे क्षान्ति पारमिता भी पूरी करनी होगी। सम्मान और 
प्रपमान, दोनों को सहना होगा। जिस प्रकार पृथ्वी पर (लोग) शुद्ध चीज 
भी फेंकते हैं, भ्रशुद्ध चीज भी फेंकते हें। पृथ्वी सहन करती है । न तो (अच्छी 
चीज फेंकने से) खुश होती है, न (बुरी चीज फेंकने से) नाराज । इसी प्रकार 
तू भी सम्मान तथा भ्रपमान, दोनों को सहने वाला हो कर ही बुद्ध-पद को प्राप्त 
होगा। (इसलिए ) तू छठी क्षान्ति-पारमिता (की पूर्ति) का दृढ़ संकल्प कर । 
इसी से कहा है--- 

बुद्ध बनाने वाले धर्म इतने ही नहीं होंगे भौर भी जो बुद्ध-पद की प्राप्ति 
में सहायक धर्म हें उन्हें भी दूंढ़ना चाहिए। यह सोचते हुए, प्वें-ऋषियों से सेवित 
छूठी क्षान्ति-पारसिता को देखा ओर (मन में) विचार हुआ--छठे तू इस 
क्षान्ति-पारमिता को दृढ़ता-पूर्वक ग्रहण कर। इसमें स्थिर चित्त हो लगने पर 
तू बुद्ध-पद को प्राप्त करेगा। जिस प्रकार पृथ्वी (अपने पर ) शुद्ध, ग्रशुद्ध सब हो 

(चीजों) के फेंकने को सहन करती है, न क्रोध ही करती है, न खुश ही होती 
है। उसी प्रकार तू भी सब (प्रकार) के मान, भ्रपमान सहता क्षान्ति की सोमा 
के झंत पर जा बुद्ध-पद को प्राप्त करेगा। 
(७) सत्य पारमिता 

बुद्ध बनाने वाले धर्म इतने ही नहीं हो सकते, और भी सोचते हुए, सातवीं 
सत्य पारमिता को देखा और मन में यह विचार हुआ । पण्डित सुमेध ! अ्रव 
से तुम्हें सत्य पारमिता भी पूरी करनी होगी । चाहे सिर पर विजली गिरे, धन 
आदि का श्रत्यधिक लोभ हो तो भी जान बूक कर झूठ न बोलना चाहिए। जिस 
प्रकार शुक्र का तारा (औषधि ) चाहे कोई ऋतु हो भ्रपने गमन-मार्ग को छोड़ 
कर, दूसरे मार्ग से नहीं जाता, श्रपने ही मार्ग से जाता है। इसी प्रकार त्‌ भी 
सिवाय सत्य को छोड़, मृपावाद न करके ही बुद्धत्व को प्राप्त होगा। (इसलिए ) 
तू सातवीं सत्य-पारमिता (की पूर्ति) का दृढ़ श्रधिष्ठान कर । इसी से कहा है-- 

बुद्ध बनाने वाले धर्म इतने ही नहीं होंगे श्रौर भी जो जो बुद्ध-पदवी-प्राप्ति 
में सहायक धर्म हूँ उन्हें भी ढूंढ़ना चाहिए। यह सोचते हुए, पूर्व ऋषियों से 
सेबित सातवीं सत्य-पारमिता को देखा। (और) मन में कहा--सातवें तू इस 
सत्य-पारमिता को दृढ़ता पूर्वक ग्रहण कर। एक बात बोलने वाला होने पर 
त्‌ बुद्धपद को प्राप्त करेगा। जिस प्रकार शुक्र (तारा) सर्देव (लोक) में एक 
समान हो, वर्षा-ऋतु भ्रथवा (दूसरे) समय में अपने मार्ग का अतिक्रमण नहों 
करता। उसी प्रकार तू भी सत्य (के विषय ) में झपने मार्ग का अतिक्रमण न 
करने वाला बन। सत्य की सीमा के झ्ंत पर जा, त्‌ बुद्धपद को प्राप्त करेगा। 

(८) अधिष्ठान-पारमिता 

बुद्ध बनाने वाले धर्म इतने ही नहीं हो सकते, भौर भी सोचते हुए आ्राठवीं 
अधिष्ठान ( --दृढ़ संकल्प) (-पारमिता) को देखा,और (उसके मन में) 
विचार हुआ। 'पण्डित सुमेध ! अश्रब से तुझे अधिष्ठान पारमिता भी पूरी 
करनी होगी। जो अ्धिष्ठान (दृढ़ निव्चय) करना होगा, उस अ्रधिष्ठान 
पर निशचल रहना होगा। जिस प्रकार पव॑त सब दिशाओं में (प्रचण्ड) हवा 
के भोंके के लगने पर भी, न काँपता है, न हिलता है, और अपने स्थान पर स्थिर 
रहता है, इसी प्रकार तू भी अपने अ्रधिष्ठान में निश्चल रहते हुए ही बुद्ध-पद 

को प्राप्त होगा। (इसलिए) तू आझ्ाठवीं श्रधिष्ठान-पारमिता (की पूर्ति) का 
दृढ़ संकल्प कर। इसीसे कहा :--- 

बुद्ध बनाने वाले धर्म इतने ही नहों होंगे। झौर भी जो जो बुद्धपद की 
प्राप्ति में सहायक धर्म हें, उन्हें भी ढढ़ना चाहिए, यह सोचते हुए, पूर्व ऋषियों 
से सेवित आठवीं झ्रथिष्ठान-पारसिता को देखा। (झोर मन में कहा--) 
झाठवें त्‌ अ्रधिष्ठान-पारमिता को दृढ़ता पूर्वक ग्रहण कर इसमें भ्चल होने से 
त्‌ बुद्ध-पद को प्राप्त कर। जिस प्रकार श्रचल, सुप्रतिष्ठित, शेल पर्वत ते 
वायू से (भी) नहीं काँपता, श्रपने स्थान पर ही स्थिर रहता है, इसी प्रकार 
तू भी अपने भ्रधिष्ठान में सदेव निइ्चल हो। अ्रधिष्ठान को सीमा के अ्रंत 
पर जाने से तू बुद्ध-पद को प्राप्त करेगा । 


(९) मैन्री-पारमिता 


तब बुद्ध बनाने वाले धर्म इतने ही नहीं हो सकते, और भी सोचते हुए 
नौवीं मैत्री पारमिता को देखा। और (उसके) मन में यह विचार हुआ । 
'पण्डित सुमेघ ! श्रब से तुमे मेत्री-पारमिता भी प्री करनी होगी। हित, 
अ्रनहित सब के प्रति समानभाव रखना होगा। जिस प्रकार पानी, पापी और 
पुण्यात्मा दोनों के लिए एक जैसी शीतलता रखता है, उसी प्रकार तू भी सब 
प्राणियों के प्रति एक जैसी मेत्री रखते हुए बुद्ध-पद को प्राप्त होगा। (इसलिए ) 
तू मैत्री-गारमिता (की पूर्ति) का दृढ़ निश्वय कर। इसीसे कहा :--- 

बुद्ध बनाने वाले धममं इतने हो नहीं होंगे, भोर भी जो बुद्ध-पद की प्राप्ति 
में सहायक धर्म हों उन्हें भी ढेढ़ना चाहिए। यह सोचते हुए, पूर्व ऋषियों से 
सेवित नौवीं मेत्री-पारमिता को देखा। (मन से कहा--) तू इस मंत्री-पार- 
मिता को दुढ़ता-पर्वक ग्रहण कर। यदि बुद्ध-पद की प्राप्ति की इच्छा है तो 
सेत्री-भावना में बेजोड़ बन। जिस प्रकार पानी, पापी और पुण्यात्मा दोनों 
को ही समान रूप से शीतलता पहुँचाता है भर (दोनों के) मेल को धो देता 
हैं। उसी प्रकार तू भी हित, भ्रनहित दोनों के प्रतिःसमान भाव से मंत्री-भावना 
कर। मेत्री-भावना की सीमा के भंत पर जाने से बुद्ध-पद को प्राप्त होगा । 


(१०) उपेक्षा पारमिता 
बुद्ध बनाने वाले धर्म इतने ही नहीं हो सकते', और भी सोचते हुए दसवीं 


दस पारमिताएँ ] ३३ 


उपेक्षा-पारमिता को देखा। (मन में) यह विचार हुआ--- पण्डित सुमेघ ! 
अब से तु उपेक्षा-पारमिता भी पूरी करनी होगी । सुख और दुःख में मध्यस्थ 
ही रहना होगा। जिस प्रकार पृथ्वी, शुचि और अ्रशुचि, दोनों को (उसपर) 
फेंकने पर भी मध्यस्थ ही रहती है, इस प्रकार त्‌ भी सुख, दुःख दोनों में मध्यस्थ 
रहते हुए बुद्ध-पद को प्राप्त होगा। (इसलिए) तू दसवीं उपेक्षा-पारमिता 
(की पूति) का दृढ़ निए्चय कर । इसीसे कहा है :--- 

बुद्ध बनाने वाले धर्म इतने ही नहीं होंग', श्लौर भी जो जो बोधि-सहायक 
घर हें, उन्हें भी ढंढ़ना चाहिए। यह सोचते हुए पूर्व ऋषियों से सेवित दसवीं 
उपेक्षा-पारसिता को देखा। (सन से कहा--) दसवें त्‌ इस उपेक्षा-पारमिता 
को दृढ़ करके ग्रहण कर। दढ़ता-पूर्वक तुला (सद॒ह्) बन, बुद्ध-पद को प्राप्त 
करेगा। जिस प्रकार पृथ्वी खुशी और नाराजी छोड़ (अपने ऊपर) शुक्ति 
झोर झ्हशुचि, दोनों के फेंकने को उपेक्षा करती हे, इसी प्रकार त्‌ भी सदेव सुख 
दुःख के प्रति तुल्य हो। उपेक्षा को (चरम-) सीमा के श्रंत पर जाने से बुद्ध-पद 
को प्राप्त होगा । 

इसके बाद सोचा--इस लोक में बोधिसत्त्वों द्वारा पूरे किये जाने वाले, 
परम ज्ञान ( >-बोधि ) परिपक्व करने वाले, तथा बुद्ध बनानेवाले धर्म इतने 
ही हैं; (इन) दस पारमिताओं को छोड़ कर अन्य नहीं । यह दस पारमिताएँ 
भी न तो ऊपर आकाश में हें, न पूर्व आदि दिशाओं में हैं; किन्तु मेरे हृदय के 
भीतर ही प्रतिष्ठित है । इस प्रकार उनके हृदय ही में प्रतिष्ठित होने (की बात ) 
जान, सब के लिए दृढ़ निश्चय कर, फिर फिर उनपर सीधे-उल्टे ( >>अनुलोम 
प्रतिलोम ) क्रम से विचार करने लगा। अन्त से शुरू करके आदि तक पहुँचाता, 
भ्रादि से शुरू करके अ्रन्त तक पहुँचाता, बीच से ग्रहण करके दोनों ओर ख़तम 
करता, (तथा ) दोनों सिरों से आरम्भ करके बीच में खतम करता। (अपने ) 
अंग का परित्याग पारमिताएँ, बाहरी वस्तुओं का त्याग उपपारमिताएँ और 
प्राणों का परित्याग परमार्थ-पारमिताएँ, (कहलाती) हें। दस पारमिताएँ, 
दस उपपारमिताएँ और दस परमाथर्थ-पारमिताएँ--- (इन तीसों पर) दो तेलों 
को मिलाने की तरह, तथा सुमेरु पव॑ंत की मथनी वना चक्रवाल महा समुद्र को 
मथने की तरह बिचारने लगा । 

उन दस पारमिताझों पर विचार करते समय धर्म-तेज से चार नियत 

३ 


ड्ेढ | निदान-कथा 


दो लाख योजन घनी यह पृथ्वी भारी शब्द कर वैसे ही काँप उठी जैसे हाथी द्वारा 
झाक्रान्त नकंट, अथवा पेरा जाता ऊख-यंत्र; और कुम्हार के चक्र (तथा) 
तेली के कोल्हू की तरह घूमी । इसीसे कहा है :--- 

लोक में परमज्ञान (की प्राप्ति में) सहायक धर्म इतने ही हैं। इनसे भ्रधिक 
झन्य नहीं हें। उनमें दृढ़ता पूर्वक स्थित हो, स्वभाव, रस तथा लक्षणों सहित 
इन धर्मों पर विचार करने लगा। उस समय धर्म तेज के प्रवाह से दस सहस्न 
ब्रह्माण्डों वाली पृथ्वी काँप उठी। पेरते ऊख के कोल्हू की तरह शोर तेल 
के कोल्हू के चक्र की तरह पृथ्वी हिली और नाद किया । 

रम्य-नगर-वासी, काँपती हुई महा पृथ्वी पर नहीं खड़े रह सके; और 
प्रलय-वायु से प्रताड़ित महान्‌ शाल वक्षों की तरह, मूछत हो गिर पड़े। 
कुम्हार के बनते हुए घड़े आदि बतंन एक दूसरे से भिड़ कर चूर्ण विचर्ण हो गये । 
भयभीत त्रसित जनता ने बुद्ध के पास जाकर पूछा :--- भगवान्‌ ! क्‍या यह 
नागों का विप्लव ( -""अआवत्तें) है, अथवा भूत, यक्ष, देवताओं के विप्लवों में 
से (कोई) एक हूँ ? हम इसे नहीं जानते। सारी जनता भयभीत हूँ। क्‍या 
इससे लोक का कुछ भ्रनिष्ट होगा शभ्रथवा भला ? हमें यह बात बतलाइए।” 

शास्ता ने उनका कथन सुनकर कहा :--मत डरो, चिन्ता मत करो, यह 
भय का कारण नहीं। झ्राज जो मेने पण्डित-सुमेध के भविष्य में गौतम नामक 
बुद्ध होने की भविष्यत्‌ वाणी (>-वब्याकरण) की, सो वह (पण्डित सुमेध) 
अब पारमिताशों पर विचार कर रहा है । उसके पारमिताझों पर विचार करते, 
तथा उन्हें मन्थन करते समय, धममे-तेज से सारे दस सहस्न ब्रह्माण्ड एक झटके 
से काँप उठे और नाद करने लगे। इसीसे कहा है :--- 

“बुद्ध के भोजन-स्थान पर जितनी भी भण्डली थी, वह वहाँ कम्पित भौर 
मूछित हो पृथ्वी पर लेट गई । हज़ारों घड़े, संकड़ों मटके एक दूसरे से भिड़ कर 
चूर्ण हो गये। विद्लुल, तसित, भयभीत, हंकित, और उत्पीड़ित मनवाला 
जन समूह इकट्ठा हो, दीपदूर के पास झ्ाया (झभौर बोला ):--हे भ्राँखों वाले ! 
इस दुनिया का क्या (कुछ) भला होने वाला हे या बुरा ? सारी दुनिया भय से 
मरी जाती है। इस (के कष्ट) को हर करो।” 

तब महामुनि दीपडूर ने उन (लोगों) को कहा--थैर्य रक्लो । इस भूमि 
कम्पन से सत डरो। जिसके लिए आझ्ाज मेंने लोक में बुद्ध होने की भविष्यत्‌- 

वाणी को, वह पुराने बुद्धों के सेवन के धर्म का विचार कर रहा हैँ। उसके 
बुद्ध विषयक (बुद्ध भूसि) धर्मो' का पूर्णझूप से विचार करने से, यह देवताश्ों 
सहित दस हज़ार (लोकों वाली) पृथ्वी काँपी है ।” 

(११) दृढ़ संकल्प की पूजा 

तथागत के वचन को सुन कर लोगों को संतोष हुआ; भर वह माला-गंध- 
लेप ले, रम्य नगर से निकल बोधिसत्त्व के पास गये। माला आदि से पूजन 
बन्दना तथा प्रदक्षिणा कर, रम्यनगर में लौट आये । बोधिसत्त्व भी दस पार- 
मिताओं पर विचार कर उत्साह पूर्वक दृढ़ संकल्प कर आसन से उठे। इसीसे 
कहा हैं :--- 

“बुद्ध वचन को सुनने के समय ही (लोगों का) मन शान्त हो गया। सब ने 
मेरे समीप श्राकर प्रणाम किया। तब में बुद्ध के गुणों का ध्यान कर (तथा) 
चित्त को बृढ़ बना, दोपद्धूर को नमस्कार कर, झ्रासन से उठा ४” 

तव सारे दस हज़ार ब्रह्माण्डों के देवताओं ने इकट्ठे हो, आसन से उठते हुए 
बोधिसत्त्व की दिव्यमाला-गंधों से पूजा कर इस प्रकार स्तुति-मंगल (पाठ) 
किया--- आयें ! तपस्वी सुमेध ! तू ने आज बुद्ध दीपद्भुर के चरणों में बड़ी 
प्राथंना की। वह तेरी (प्रार्थना) निविध्न पूरी हो। तुझे भय-रोमाञ्च न 
हो। (तेरे) शरीर को कुछ भी रोग न हो। (त्‌) शीघ्र ही परमिताश्रों को 
पूरा कर उत्तम बुद्धपद को प्राप्त करे। जिस प्रकार फल फूल वाले व॒क्ष समय 
भ्राने पर फलते फूलते हैं; इसी प्रकार तुम भी समय का अतिक्रमण किये बिना 
शीघ्र ही बुद्ध-पद पर पहुँचो।” (स्तुति) पाठ के बाद (देवता) भ्रपने भ्रपने 
लोक को गये। देवताओं से प्रशंसित बोधिसत्त्व भी, “में दस पारमिताझ्रों को 
पूरा कर, चार लाख भ्रसंखेय्य एक लाख कल्प बीतने पर बुद्धपद को प्राप्त 
होऊंँगा।” बड़े उत्साह के साथ दृढ़ संकल्प कर, भ्राकाश-मार्ग से हिमालय को 
चला गया। इसीसे कहा है :--- 

“शासन से उठते वक्‍त (तपस्वी सुमेघ) पर देवता झौर मनुष्य दिव्य तथा 
सानुषिक--दोनों प्रकार के फूलों की वर्षा कर रहे थे। देवता तथा मनुष्य 
दोनों (तपस्वो सुमेध के लिए) मंगल कामना प्रकट कर रहे थे---“तेरी कामना 
महान्‌ हे। तेरी इच्छा प्री हो। सब भय दूर हों; रोग शोक का विनाद् हो 
तु कोई विध्न न हो। तू शीघ्र ही श्रेष्ठ बुद्ध-पद पर पहुँच जा ।” 

“जिस प्रकार फल वाला वक्ष समय झाने पर फलता हे। उसी प्रकार 
महावीर ! तेरे में बुद्ध-ज्ञान फले। जिस प्रकार दूसरे सभी बुद्धों ने दस पार- 
सिताझों को प्रा किया; उसी प्रकार महावीर ! त्‌ दस पारमिताओं को प्रा 
कर। जिस प्रकार दूसरे बुद्ध बोधि-मण्ड में बुद्ध-पद को प्राप्त हुए, उसी प्रकार 
महावीर ! तू बुद्ध के परम ज्ञान का जानने वाला हो। जिस प्रकार दूसरे बुद्धों ने 
धमं-चक्र चलाया, उसी प्रकार महावीर ! त्‌ धर्म का चक्र चला। जिस प्रकार 
पूणिमा के दिन निर्मल चन्द्र चमकता है, उसी प्रकार त्‌ भो पर्ण-मन हो दस हज़ार 
ब्रह्माण्डों में प्रकाशित हो । जिस प्रकार राहु से मुक्त हुआ सूर्य (अपने) तेज 
से भ्रत्यन्त प्रकाशित होता है, उसी प्रकार त्‌ भी लोक से मुक्त हो (अपनी) 
श्री से प्रकाशित हो। जिस प्रकार सभी नदियाँ समुद्र की झोर जातो हैं; उसी 
अकार देवताशों सहित (सारा) लोक तेरे पास आावे ।” 

इस तरह उन (देवताझों) ने सुमेध की स्तुति-प्रशंशा की । तब वह उन 
'दस घर्मो' को ग्रहण कर, उनका पालन करते हुए बन में प्रविष्ट हुआ । 


सुमेघ कथा समाप्त 


९, पहले के बहु 


(१) दीपंकर बुद्ध 
रम्य नगर निवासियों ने भी नगर में प्रविष्ट हो बुद्ध प्रमुख भिक्षु संघ को 
भोजन (5"-महादान) दिया। भगवान्‌ (“शास्ता) उनको धर्मोपदेश दे, 
जन समूह को (त्रि०) शरण आदि में स्थापित कर, रम्य नगर से निकले। 
तब से भ्रागे भी , श्रायु भर सभी बुद्धों के कतंव्य करते हुए क्रमानुसार उपाधि- 
रहित परिनिर्बाण' को प्राप्त हुए। इस विषय में और सब वात, बुद्ध-वंस में 
कहे श्रनुसार ही समभना चाहिए। वहाँ कहा है :-- 


' परिनिर्वषाण दो प्रकार का है:--(१) उपाधि-शेष परिनिर्वाण 
(--पाँच स्कंधों के शेष रहते निर्वाण; जैसे जीवन्मक्त) (२) श्रनुपाधि-शेष 
यरिनिर्वाण । 

“तब वे संघ सहित बुद्ध (लोक नामक) को भोजन करा दीपड्धूर बुद्ध 
(>>शास्ता) की शरण गये। तथागत ने कुछ को शरणागसन' में, कुछ को 
पंच शीलों' में, तथा दूसरों को दस ज्ञीलों' की दीक्षा दी। किसी को 
चार उत्तम-फलों' को प्राप्त साधु बनाया। किसी को अ्रसमान-धर्मों' का 
पटिसम्भिदा (-ज्ञान) दिया। उस नर-प्रेष्ठ ने किसी को आठ समापत्तियाँ दीं । 
किसी को तीन विद्याएँ' किसी को छः अभिज्ञाएँ दीं। वह महामुनि इस प्रकार 
से जन-समूह को उपदेश करते थे, इसीसे उन (-जलोकनाथ) का धर्म 
(>-शासन ) फंला। बड़ी ठुट्टी (--महाहनु ), ऊँचे कन्धे वाले दीपद्धूर नामक 
(बुद्ध) ने बहुत से जनों को (संसार सागर से ) पार उतार दुर्गंति से मुक्त किया । 
महामुनि यदि एक लाख योजन पर भी ज्ञान के पात्र (>-समभदार मनुष्य ) 
को देखते, तो एक क्षण में वहाँ पहुँच, उसे बोध कराते थे । 

प्रथम सम्मेलन (--अ्रभिसमय ) में बुद्ध ने एक भ्ररव को बोध कराया। 
दूसरे सम्मेलन में नाथ ने दस खरब को बोध कराया। तृतीय-सम्मेलन के वक्‍त 
जब बुद्ध ने देव-लोक में धर्मोपदेश दिया, उस समय नौ खरब को बोध हुआ | 
दीपद्धुर बुद्ध (>-शास्ता) के तीन सम्मेलन (>"सन्निपात) हुए थे। पहला 
सम्मेलन दस खरब का हुआ था। फिर शास्ता के नारद-कूट (पव॑त) में एकान्त- 
वास करते वक्‍त एक अरब पुरुष मल-हीन शान्त अहंत्‌-पद को प्राप्त हुए। जिस 
समय महावीर (--बुद्ध) सुदर्शन (नामक ) ऊँचे पव॑त पर रहते थे, उस समय 


' बुद्ध, धमं तथा संघ की शरण सें। 

“ झहिसा, चोरी न करना, कास भोग में सिथ्याचार न करना (पर 
सत्री-गसन से दूर रहना), भूठ न बोलना तथा मद्य-पयान न करना । 

* ऊपर के पाँच शोील (तीसरे श्ञील में सम्पूर्ण ब्रह्मच्य ), ६ प्रसमय 
( >“विकाल) भोजन न करना, ७ नृत्य-गोत श्रादि का त्यागना, ८ साला 
गन्ध झ्रादि का न धारण करना, € ऊेचे तथा महार्घ पलंगों का सेवन न करना । 
१० चाँदी-सोने का ग्रहण न करना । 

* श्रोतापत्ति, सकृदागामी, श्रनागामी तथा भरहंत । 

* झर्थ, धमं, निरुक्ति तथा प्रतिभान । 

* दिव्य-चक्षु, पूर्व-जन्म-स्मति तथा भ्राश्व-क्षय ज्ञान । 

मुनि की नौ खरब की सभा थी। उस समय में जटाधारी घोर तपस्वी था। 
श्राकाश में विचरण करता था, और पाँच अभिज्ञायें मुझे प्राप्त थीं। (एक 
एक बार) दस-बीस हजारों को धर्म का साक्षात्कार हुआ । एक दो (करके) 
धर्म साक्षात्कार करने वालों की तो गणना असंख्य है । 

तब भगवान्‌ दीपद्धुर का अत्यन्त शुद्ध धर्म (+-शासन ), बहुत प्रसिद्ध, 
विस्तार, उन्नति और वैभव को प्राप्त हुआ। चार लाख छः अभिज्ञाओं वाले 
बड़े बड़े योग बलों से युक्त चार लाख श्रनुयायी, लोक-वेत्ता दीपद्धुर को 
सदेव घरे रहते थे। उस समय यदि कोई (पुरुष) मानुषिक भव को छोड़, 
श्रप्राप्त-मन, शैक्ष रहते मनुप्य शरीर को छोड़ता, तो वह निन्‍दा का भाजन 
होता। भगवान्‌ दीपदूर का प्रवचन देव-लोक सहित इस लोक में स्थिर-चित्त, 
क्षीणाश्रव, स्थित-प्रज्ञ विमल अहंतों से सुशोभित था । 


दीपद्धुर बुद्ध (की जन्म-भूमि) थी रम्मवती नाम की नगरी। पिता था 
सुदेव नाम का क्षत्रिय । माता का नाम सुमेधा था। दीपद्धूर बुद्ध के सुमड्भल 
झौर तिष्य नाम के दो प्रधान शिष्य (>-अग्रश्नावक) तथा सागत नाम का 
हजूरी (--उपस्थायक) था। उन भगवान्‌ की ननन्‍्दा तथा सुनन्दा नाम की दो 
प्रधान शिष्यायें (--अ्ग्रश्नाविकाएँ) थीं, और उनका बोधि-वृक्ष पीपल का 
वृक्ष था। महामुनि दीपद्भुर का शरीर, दीप-वृक्ष की तरह अस्सी हाथ ऊँचा 
था (और) प्रथित महान्‌ शाल-वृक्ष की तरह शोभा देता था। उस महषि 
की झ्ायु एक लाख वर्ष की (थी) उतने समय जीवित रह (->ठहर) कर 
उन्होंने बहुत से जनों को (संसार सागर से पार) उतारा। सद्धर्म को प्रका- 
शित कर, तथा जन-समूह को पार उतार वह अपने शिष्यों सहित, श्रग्नि-राशि 
की तरह प्रज्वलित हो निर्वाण को प्राप्त हुए। वह ऋद्धि, वह यश, और 
चरणों में वह चक्र-रत्न--वे सब अनन्‍्तर्धान हो गये । सच है सभी बनी चीज़ें 
(>-संस्कार) खाली (शून्य) हें । 

(२) कौरिडन्य बुद्ध 

भगवान्‌ दीपद्धुर के बाद, एक अ्रसंखेय्य (कल्प) बीतने पर, कौण्डिन्य 
नामक बुद्ध ( -शास्ता ) उत्पन्न हुए। उनके भी तीन सम्मेलन (>>सन्निपात ) 
हुए। पहले सम्मेलन में दस खरब, दूसरे में दस भ्ररब, तीसरे में नब्बे करोड़ । 

उस समय बोधिसत्त्व, विजितावी नामक चत्रवर्ती (के रूप में) पैदा हुए थे। 
उन्होंने बुद्ध प्रमुख दस खरब भिक्षुओं के संघ को भोजन दान (5->महादान) 
दिया। भगवान्‌ (शास्ता) ने बुद्ध होगा, प्रकाशित कर धर्मोपदेश दिया। 
(विजितावी राजा) बुद्ध की धर्म-कथा सुन राज्य त्याग कर साधु हो गया। 
उसने तीनों पिटक' पढ़े, भ्राठों समापत्तियाँ तथा पाँचों अ्रभिज्ञाएँ प्राप्त कीं; 
और (मरकर) बिना ध्यान नष्ट हुए ही ब्रह्म-लोक में उत्पन्न हुआ । 

कौण्डिन्य बुद्ध की (जन्म-भूमि) रम्भवती नाम नगर था। सुनन्‍्द नामक 
क्षत्रिय पिता, सुजाता नामक देवी माता, भद्र तथा सुभद्व दो प्रधान-शिष्य, श्रनु- 
रुद्ध नामक उपस्थायक, तिष्या तथा उपतिष्या दो प्रधान शिष्याएँ शाल का 
मज्ुलमय बोधि (वक्ष), अठासी हाथ ऊँचा शरीर, तथा लाख वर्ष की आयु थी । 

दीपद्धर के बाद, श्रनन्ततेज, झ्सितयश ओर श्रप्रमेण तथा अनाक्रम- 
णीय कोण्डड्ज नामक शास्ता हुए। 

(३) मंगल बुद्ध 

उसके बाद एक असंखेय्य (कल्प) बीत जाने पर, एक ही कल्प में चार 
बुद्ध उत्पन्न हुए। मद्भल, सुमन, रेवत, सोभित। भगवान्‌ मड्भल के तीन 
शिष्य सम्मेलन (--"श्रावक सन्निपात) हुए। उनमें से पहले सम्मेलन में दस 
खरब भिक्षु हुए, दूसरे में दस अरब, तीसरे में नब्बे करोड़। इनका आननन्‍्द- 
कुमार नामक सौतेला भाई, नब्बे करोड़ की मण्डली के साथ धर्म सुनने के लिए 
बुद्ध (--शास्ता ) के पास गया। बुद्ध ने उसको क्रमशः (धर्म) कथा कही ! 
वह मण्डली के साथ पटिसम्भिदा-ज्ञान (सहित) श्रहत पद को प्राप्त हो गया । 
शास्ता उन कुल पत्रों का पूर्व-चरित्र तथा योग-बल से मिलने वाले पात्र-चीवरों 
को जानते थे। उन्होंने दाहिना हाथ पसार कर, “आओ भिक्षुओ” कहा। 
वे सभी उसी क्षण योग-बल से प्राप्त पात्रचीवर धारण किये साठ वर्ष के वृद्ध 
साधुओं (>-स्थविरों) की तरह के हो गये; और बुद्ध को प्रणाम कर उन्हें 
चारों ओर से घेर लिया। यह इनका तीसरा शिष्य-सम्मेलन हुआ । 

जिस प्रकार दूसरे बुद्धों का शरीर-प्रकाश चारों ओर भ्रस्सी अस्सी हाथ 


* सुत्त-पिटक, विनय-पिटक तथा झ्भिधम्सम-पिटक । 

भर का था, इस प्रकार उन (मज्भल) का नहीं था। उन भगवान्‌ का शरीर- 
प्रकाश सदेव दस हज़ार ब्रह्माण्ड में व्याप्त रहता था। (उनके शरीर-प्रकाश 
से) वृक्ष, पृथ्वी, पंत, समुद्र आदि ही नहीं ऊलल इत्यादि तक भी सुवर्ण-वस्त्र 
से आच्छादित से जान पड़ते थे। इनकी आयु नब्बे हज़ार वर्ष की हुई। इतने 
काल तक चाँद सूर्य भ्रादि (संसार को) अपने प्रकाश से प्रकाशित न करते 
थे। रात दिन का भेद (>-परिच्छेद) मालूम नहीं होता था। (झाज कल) 
जैसे सूये प्रकाश से पूर्ण दिन में प्राणी विचरते हैँ, वेसे ही (उस समय ) वह सदा 
बुद्ध प्रकाश में विचरते थे। (उस समय) लोग सायंकाल के फूलने वाले 
कुसुमों तथा प्रात:काल के बोलने वाले पक्षी श्रादि से दिन रात का भेद समभते 
थे। (सवाल होगा---) क्‍या दूसरे बुद्धों में ऐसा प्रताप नहीं था ? नहीं था 
(ऐसा ) नहीं; वे भी यदि चाहते तो दस हज़ार ब्रह्माण्ड श्रयवा उससे भी अधिक 
को, (अपने ) प्रकाश से व्याप्त कर सकते । लेकिन पूर्व-प्रार्थंना अनुसार, भग- 
वान्‌ मड्भल की शरीर-प्रभा दूसरे (बुद्धों) की व्याप्त-प्रभा की तरह सदेव दस 
सहस्न लोक धातु को स्पर्श करती थी । 

वह (भगवान्‌ मज्भुल) बोधिसत्त्व (अवस्था) के समय, बेस्सन्तर' जंसे 
जन्म में उत्पन्न हो, पृत्र तथा स्त्री सहित वद्धु पव॑त जैसे पर्वत में रहते थे। तब 
खरदाठिक नाम का एक यक्ष, महापृ्‌रुष का दान (देने ) का विचार सुन, ब्राह्मण 
वेष में निकट आया, और उसने महात्मा से दोनों बच्चे माँगे। महासत्त्व ने 
ब्राह्मण को दोनों बच्चे देने का संकल्प किया, और सन्तुष्ट चित्त हो जल-स्थल 
सहित सारी पृथ्वी को कम्पित कर दोनों बच्चे प्रदान किये। यक्ष ने टहलने 
की भूमि के छोर पर (लगी) बाँही के तख्ते के सहारे खड़े हो, महात्मा की 
आँखों ही के सामने, दोनों बच्चों को मूली के ढेर की तरह खा लिया। यक्ष के 
मुंह खोलने पर भग्नि-ज्वाला की तरह (उसके) मूंह से रक्तधारा निकलते 
देख कर भी, महापुरुष का चित्त राई भर (-“केशाग्रमात्र) खिन्न नहीं हुआ । 
बल्कि मेरा दान सुदान है! सोच, उसके शरीर में महान्‌ आनन्द पैदा हुआ । 


* भगवान्‌ गौतमबुद्ध का सनुष्य-लोक में सिद्धार्थ से पहले का जन्म (देखो 
वेस्सन्तर जातक) । 

उसने भविष्य काल में इसके फल स्वरूप इसी प्रभाव (>>नीहार) से किरणें 
निकलें' ऐसी कामना की। उसकी इस कामना के कारण ही बुद्ध होने पर 
उसके शरीर से किरणें निकल कर इतनी दूर तक पहुँचीं । 

इनके और भी पूवव चरित्र हें। बोधिसत्त्व रहने की भ्रवस्था में, एक बुद्ध 
के चेत्य को देख कर, 'इस बुद्ध के लिए मुझे जीवन दान करना चाहिए सोचा, 
और मशाल (दण्डदीपक) लपेटने की तरह सारे शरीर को लिपटवाया, और 
लाख मूल्य की, रत्न-जड़ित सोने की थाली में घी भरवा, उसमें हज़ारों बत्तियाँ 
जलवा, उसे सिर पर ले, सारे शरीर में आग लगवा, चेत्य की प्रदक्षिणा करते 
सारी रात बिता दी। इस प्रकार सूर्योदय तक प्रयत्न करते हुए, उनका लोम- 
छिद्र मात्र भी गर्म न हो, पद्म-गर्भ में प्रविष्ट जेसा रहा। धमममं अपनी रक्षा करने 
वालों की रक्षा करता है । इसीसे भगवान ने कहा है-- 

धर्मानुकूल भ्राचरण करने वाले को, धर्म निश्चय से रक्षा करता हैं। ठीक 
से श्राचरण किया हुआ धर्म सुख को झोर ले जाता है। धर्म के ठोक भ्राचरण 
करने का यह फल हे कि धमंचारी दुर्गंति को प्राप्त नहीं होता । 

इस कर्म के फलस्वरूप भी, उन भगवान्‌ (मद्भल) के शरीर की किरण 
दस हज़ार ब्रह्माण्डों तक पहुँचा करती थी । 

उस समय हमारे बोधिसत्त्व सुरुचि नामक ब्राह्मण थे। बुद्ध को निमन्त्रित 
करने की इच्छा से उन्होंने समीप जा, मधुर-धर्म कथा सुन, प्रार्थना की--- 

“भन्‍्ते ! कल मेरी भिक्षा ग्रहण करें।” 

“ब्राह्मण ! तुझे कितने भिक्षु चाहिएँ।” 

'भन्‍्ते ! (आपके) अनुयायी भिक्षू कितने हें ? ” 

उस समय शास्ता का केवल प्रथम-सम्मेलन ही हुआ था, इस लिए “दस 
झरब' कहा । 

“भन्ते ! सभी को साथ ले, मेरे घर पर भिक्षा ग्रहण करें।” 

बुद्ध ( >"शास्ता) ने स्वीकार किया। दूसरे दिन के लिए निमन्त्रित कर, 
घर लौटते हुए ब्राह्मण सोचने लगा-- में इतने भिक्षुओं को खिचड़ी, भात, वस्त्र 
भ्रादि तो दे सकता हूँ, लेकिन (इतनों के लिए) बैठने का स्थान कंसे होगा ? ” 

उसकी इस चिन्ता से, चौरासी हज़ार योजन की दूरी पर (स्वर्ग की) 
पण्डुकम्बल शिला पर बेठे देव-राज (इन्द्र) का आसन गर्म हो गया। शक्त 

(-देव) ने सोचा--कौन है जो मुझे इस स्थान से गिराना चाहता है ? (तब) 

दिव्य चक्षु से देखते हुए, महापुरुष को देखा, और सुरुचि-ब्राह्मण बुद्ध-सहित 
भिक्षु संघ को निमन्त्रित कर, (उसे) बिठाने के स्थान की फ़िक्र में है, मुझे भी 
वहाँ पहुँच कर पुण्य में सहभागी होना चाहिए' (सोच) बढ़ई का भेष बना, 
बसूली-कुल्हाड़ा हाथ में ले, महात्मा के सम्मुख प्रकट हुआ । और पूछा “कि 
क्या किसी को मज़दूरी से काम है ? ” 

महापुरुष ने देख कर पूछा, क्या काम कर सकोगे ? ' 

“ऐसा कोई हुनर नहीं जो मुझे मालूम न हो । घर हो, भ्रथवा मण्डप, जो 
कुछ कोई बनवाना चाहे, उसके लिए में वही बना देना जानता हूँ ।” 

“तो, मेरे पास काम है ।” 

“श्रायें ! क्‍या काम हैं ? ” 

“मेंने कल के लिए दस अरब भिक्षुओं को निमन्त्रित किया है। उनके 
बेठने के लिए मण्डप बनाओोगे ? ” 

“में बना दंगा, यदि मुझे मेरी मज़दूरी दे सकोगे।” 'तात ! दे सकूगा।” 

“अ्रच्छा ! तो बनाऊँगा ।” 

(यह कह उसने ) जा कर एक स्थान को देखा। कसिण-मण्डल' की तरह 
समतल, बारह तेरह योजन का एक प्रदेश था। उसने इतने स्थान में सप्त 
रत्नमय मण्डप बने ऐसा दृढ़ संकल्प कर देखा, तो उसी समय (एक) भण्डप 
पृथ्वी भेद कर उठ आया। उसके सोने के खम्भों पर चाँदी के, रूपे के खम्भों 
पर सोने के, मणिस्तम्भों पर मणिमय, सप्त-रत्न-मय स्तम्भों पर सप्त-रत्न-मय 
घटक थे। तब (सोचा--) मण्डप में बीच बीच में घंटियों की कालर लटक 
जावे। उसके देखते ही देखते एक ऐसी भालर लटक गई, जिससे मन्द वायु 
से हिलने पर पाँचों प्रकार के बाजों (--तूरिय-नाद) का मधुर शब्द निकलता 
था, और दिव्य सज्भीत बजने का सा समा होता था। सोचा--बीच बीच में 
सुगन्धित माला दाम आदि लटकें।' मालाएँ लटक गईं। पृथ्वी भेद कर दस 
खरब भिक्षुओं के लिए झासन और (सामने पात्र रखने के लिए) आधार बन 


* योगाभ्यास के लिए मिट्टी श्रादि का बना हुआ समतल पहिये सदृश चक्र । 

जावें।! उसी समय बन गये। एक एक कोने में एक एक पानी की चाटी 
निकल आराये ।' पानी की चाटियाँ निकल आईं। इतना हो जाने पर ब्राह्मण के 
पास जा कर कहा--प्रार्य ! श्रावें, अपना मण्डप देख कर मुझे मद्धदूरी दें ।' 
महापुरुष ने जा कर मण्डप देखा। देखने के साथ ही उसका सारा शरीर पाँच 
प्रकार के आनन्द (>-प्रीति)' से भर गया। 

तब मण्डप को देख कर उसे यह (विचार) हुआ्न। यह मण्डप मनृष्य का 
बनाया हुआ नहीं है । मेरे विचार और मेरे गुण के कारण निस्सन्देह इन्द्र-लोक 
गर्म हुआ होगा । उसके बाद देव-राज शक्र ने यह मण्डप बनवाया होगा। मेरे 
लिए यह उचित नहीं हूँ कि ऐसे मण्डप में, केवल एक ही दिन दान दूँ। में एक 
सप्ताह तक (दान) दूंगा।' 

कितना भी बाहरी दान हो, उससे बोधिसत्त्वों का सन्तोष नहीं होता । 
भ्रलंकृत शिर को काट कर, भश्रज्जित आँखों को निकाल कर, श्रथवा हृदय-मांस 
को नोच कर (८--उब्बत्तेत्त्वा) देने से ही बोधिसत्त्वों को त्याग के सम्बन्ध में 
सन्तोष होता है। सिवि जातक' में हमारे बोधिसत्त्व को भी प्रतिदन पाँच 
भ्रम्मण' कार्षापण दे, नगर में चारों द्वारों के बीच में दान करते हुए, उस दान 
से त्याग विषयक सन्तोष नहीं हो सका। लेकिन जब देव-राज इन्द्र ने ब्राह्मण 
वेष धर, आ, श्राँखें माँगीं; तब, उखाड़ कर देते हुए उन्हें प्रसन्नता हुई। 
(ऐसा करते हुए) चित्त में बाल की नोक के बराबर भी विकार नहीं हुआ | 
इस प्रकार (बाहरी) दान से बोधिसत्त्वों की तृप्ति नहीं होती । 

इसलिए उस महापुरुष ने भी, मुझे दस खरब भिक्षुओं को सप्ताह भर 
(भोजन ) दान देना चाहिए", सोच, उन्हें मण्डप में बिठा सप्ताह भर गोपान' 
(>-गवपान ) का दान दिया। बड़े बड़े कड़ाहों को दूध से भर, चूल्हे पर चढ़ा, 
दूध के गाढ़े हो जाने पर, उसमें थोड़ें से चावल डाल कर, पकने पर, मधुर शक्कर 
झोर घी से पकाये हुए भोजन को गोपान (--गवपान) कहते हेँ। श्रकेले 


' क्षुद्र, क्षणिक, ऊध्वंगामी, तरंग-सदृश तथा प्रसरणजश्ञील। (दे० 
विशुद्धिमार्ग ) 

* देखो सिबि जातक (१५. ३) 

१ ११ द्रोण--१ भ्रस्मण । 

मनुष्य उसे नहीं परोस सकते थे। देवताओं ने भी इकट्ठे हो कर परोसा। 
बारह तेरह योजन का लम्बा-चौड़ा स्थान भी भिक्षुओं को (बैठ कर) खाने 
के लिए काफी न था, लेकिन वह अपने श्रपने योगबल के प्रभाव से बैठ गये। 
भ्रन्तिम दिन सब भिक्षुओ्रों के पात्र धुलवा कर, (उन्हें), घी, मक्खन, मधु, खाँड 
(++फाणित) आदि भषज्य से भर कर, तीन तीन चीवरों के साथ दिया। 
नये साधु बने भिक्षुओं को मिले चीवर के कपड़े (>-शाटक ) ही लाख के मूल्य 
के थे। बुद्ध ने (पुण्य का) अभ्रनुमोदन करते हुए 'इस पुरुष ने इस प्रकार का 
महादान दिया है, भविष्य में यह क्या होगा ?” सोच, लक्षाधिक दो असंखेय्य 
कल्पों के बीत जाने पर, यह गौतम नामक बुद्ध होगा , देख, महापुरुष को सम्बो- 
धन कर, कहा--- तू इतना समय बीत जाने पर गौतम नामक बुद्ध होगा।* 
महापुरुष इस कथन (--व्याकरण ) को सुन, “में बुद्ध होऊंगा, मुझे घर-वास 
से क्या मतलब ? में साधु होता हूँ” सोच, उतनी सम्पत्ति को थूक के समान 
त्याग, बुद्ध (->-शास्ता) के पास प्रब्रजित हो, बुद्ध-बचन सीख, अ्रभिञज्ञा 
तथा समापत्तियाँ प्राप्त कर, झ्रायु के बीत जाने पर ब्रह्मलोक में उत्पन्न 
हुआ । 

भगवान्‌ मज्भूल के नगर का नाम उत्तर था। उनका पिता भी उत्तर 
नामक क्षत्रिय था। माता का नाम भी उत्तरा था। सुदेव तथा धर्मेसेन दो 
उनके प्रधान शिष्य थे। पालित नामक परिचारक (--उपस्थायक) था। 
सीवली और अ्रसोका--दो प्रधान शिष्यायें थीं। नाग-व॒क्ष बोधि था। श्रठासी 
हाथ ऊँचा उनका शरीर था। नब्बे हज़ार वर्ष जीवित रह कर, जब वह 
निर्वाण को प्राप्त हुए तो दस हज़ार ब्रह्माण्डों में एक दम अ्रन्धकार छा गया। 
सभी ब्रह्माण्डों में लोग रोने पीटने लगे ! 

'कौडिन्य (--कोण्डज्ञ ) के बाद मड़ल नामक नायक ने लोक के भ्रन्धकार 
का नाश कर धर्म रूपी मशाल (-"-उल्का) को धारण किया ।' 


(४) सुमन बुद्ध 
इस प्रकार दस हज़ार ब्रह्माण्डों को अन्धकार-मय बना जब भगवान्‌ 


(मड्भुल) निर्वाण को प्राप्त हुए तो सुमन नामक बुद्ध (>-"शास्ता) उत्पन्न 
हुए। उनके भी तीन शिष्य-सम्मेलन (८"-"श्रावक-सन्निपात) हुए। प्रथम 

सम्मेलन में दस खरब भिक्षु (जमा) हुए। दूसरे (सम्मेलन में) कञ्चन पव॑त 
पर नौ खरब, तीसरे में श्राठ खरब । 

उस समय (हमारे) बोधिसत्त्व अ्रतुल नाम के बड़े ऋद्धि वाले महानुभाव 
सम्पन्न नाग-राज थे। बुद्ध की उत्पत्ति को सुन, अपने जाति-भाइयों के 
साथ, नाग लोक से निकल कर, दस खरब भिक्षुओं से घिरे उन भगवान्‌ का 
दिव्य वाद्य (--तुरीय-नाद ) से सत्कार किया, और भोजन कर प्रत्येक (भिक्षु) 
को दुशाले का जोड़ा दे तीनों (रत्नों) की शरण ग्रहण की। सुमन बुद्ध ने भी 
भविष्यद्वाणी की--तू भविष्य में बुद्ध होगा। भगवान्‌ सुमन के नगर का 
नाम खेम था। सुदत्त नामक राजा उनका पिता था। सिरिसा नामक माता 
थी। शरण और भावितात्मा, दो प्रधान शिष्य थे। उदेन नामक परिचारक 
था। सोणा और उपसोणा दो प्रधान शिष्यायें थीं। नाग-बक्ष बोधि था। 
नब्बे हाथ ऊँचा शरीर, और नब्बे हज़ार वर्ष ही आय का प्रमाण था। 

“ (सगवान्‌) सड़ल के बाद सब बातों (--धर्म) में श्रनुपम तथा सब 
प्राणियों में श्रेष्ठ सुमन नामक बुद्ध ( --नायक ) हुए।” 

(५) रेबत बुद्ध 

उनके बाद रेबत नामक बुद्ध ( ""शास्ता) उत्पन्न हुए। उनके भी तीन 
शिष्य-सम्मेलन हुए। प्रथम सम्मेलन की तो गणना नहीं । दूसरे में दस खरब 
भिक्षु (जमा) हुए। तीसरे में भी उतने ही। उस समय (हमारे) बोधिसत्त्व 
अतिदेव, नामक ब्राह्मण थे। उन्होंने बुद्ध (-"शास्ता) का वह धर्मोपदेश 
सुंन, तीनों रत्नों की शरण ले सिर पर हाथ की अञ्जली जोड़ी, और चित्त-मल 
के नाश के बारे में उन बुद्ध की स्तुति कर, वस्त्र को एक कन्धे पर रख पूजा की । 
उनने भी कहा-- तू बुद्ध होगा ।” 

(रेवत बुद्ध) के नगर का नाम धान्यवती (धज्जवती) था। पिता बविपुल 
नामक क्षत्रिय थे। माता का नाम विपुला था। वरुण और ब्रह्मदेव (दो) 
प्रधान शिष्य थे। सम्भव नामक परिचारक था। भद्रा और सुभद्रा प्रधान 
शिष्याएँ थीं। नाग-वक्ष ही बोधि था। शरीर अस्सी हाथ ऊँचा और आयु 
साठ हज़ार वर्ष की थी । 

(भगवान्‌) सुमन के बाद रेवत नामक बुद्ध (--नायक ) हुए। (वह) 
अनुपम, भ्रद्वितोय झ्रतुल, उत्तम बुद्ध (5-जिन) थे। 

(६) सोमित बुद्ध 

उनके बाद सोभित नामक ( “"शास्ता) उत्पन्न हुए। उनके भी तीन 
दिष्य सम्मेलन हुए। पहले सम्मेलन में एक अ्ररब भिक्षु थे। दूसरे में नब्बे 
करोड़। तीसरे में भ्रस्सी करोड़। उस समय (हमारे) बोधिसत्त्व झ्रजित 
नामक ब्राह्मण थे। उन्होंने बुद्ध का धर्मोपदेश सुन, (तीन रत्नों की) शरण 
ग्रहण की, और बुद्ध सहित भिक्षु संघ को भोजन दिया। उनने भी कहा--- 
“तू बुद्ध होगा ।” उन भगवान्‌ का नगर सुधम्म॑ नामक था। पिता सुधर्म नामक 
राजा था। माता का भी नाम सुधर्मा था। श्रसम और सुनेत्र (दो) प्रधान 
शिष्य थे। श्ननोम नामक परिचारक था। नकुला और सुजाता प्रधान शिष्यायें 
थीं। नाग-व॒क्ष (की) ही बोधि थी। भअ्रट्टावन हाथ ऊँचा शरीर और नब्बे 
हज़ार वर्ष की आयु थी। 

“४ (भगवान्‌) रेवत के बाद सोभित तामक बुद्ध (>>नायक) (हुए )। 
(वह) एकाग्र-चित्त, शान्त-चित्त, भ्रसम --अ्रद्वितोय पुरुष थे ।” 

(७) अनोमदर्शी बुद्ध 

उसके बाद, एक असंखेय्य (कल्प) बीत जाने पर एक कल्प में अ्नोमदर्शी, 
पद्म, तथा नारद, तीन बुद्ध हुए। भगवान्‌ अ्नोमदर्शी के तीन शिष्य सम्मेलन 
हुए। पहले में श्राठ लाख भिक्षु, दूसरे में सात लाख, तीसरे में छः लाख (एक- 
त्रित हुए) । उस समय (हमारे) बोधिसत्त्व, बड़े ऋद्धि वाले, महाप्रतापी, 
भनेक लाख-करोड़ यक्षों के स्वामी, एक यक्ष-सेनापति थे। उन्होंने बुद्ध के 
उत्पन्न होने की बात सुन, श्रा कर बुद्ध सहित भिक्ष्‌ संघ को भोजन (--महादान ) 
दिया। बुद्ध ने भी कहा-- तू भविष्य में बुद्ध होगा।” भगवान्‌ भ्रनोमदर्शी 
के नगर का नाम चन्द्रावतो था। पिता यशवान्‌ नामक राजा था। माता का 
नाम यज्ञोधरा था। निसभ और भ्ननोम दो प्रधान शिष्य थे। वरुण नामक 
परिचारक था। सुन्दरी तथा सुमना दो प्रधान शिष्याएँ थीं। श्र्जुन-बुक्ष 
(की) बोधि थी । अट्ठावन हाथ ऊँचा शरीर और लाख वर्ष की उनकी 
भ्रायु थी । 

(भगवान्‌) सोभित के बाद नर-श्रेष्ठ, श्रमितयश, तेजस्वी, दुरतिक्रम 
झनोमदर्शो बुद्ध हुए । 

(८) पद्म बुद्ध 

उनके बाद पद्म नामक बुद्ध उत्पन्न हुए। उनके भी तीन शिष्य सम्मेलन 
हुए। पहले सम्मेलन में दस खरब भिक्ष्‌ थे। दूसरे में तीन लाख। ग्राम से 
टूर जंगल में होने वाले तीसरे सम्मेलन में महावन-खण्ड-निवासी दो लाख 
भिक्ष थे। तब तथागत के उस बन-खण्ड में रहते समय (हमारे) बोधिसत्त्व 
सिंह के रूप में जन्मे थे। सिंह ने बुद्ध को निरोध समाधि लगाए देख, प्रसन्न 
चित्त हो बन्दना तथा प्रदक्षिणा की, और (प्रन्यत्र) प्रीति तथा हुं से युक्त हो, 
तीन बार सिह-नाद किया। सप्ताह भर तक उन्होंने बुद्ध की ओर ध्यान फरने 
से उत्पन्न उस प्रीति को न छोड़ा, और उस प्रीति-सुख में निमरन हो, शिकार 
के लिए न जा अपना जीवन-मोहत्याग उपासना की। बुद्ध (शास्ता) ने सप्ताह 
के बीतने पर निरोध समाधि से उठ, सिंह को देख, सोचा--“यह सिंह भिक्षु- 
संघ के प्रति चित्त में भक्ति कर, संघ को भी प्रणाम करेगा, और संकल्प 
किया कि भिक्षु-संघ आवे।” उस समय भिक्षु आ गये। सिंह के चित्त में संघ 
के प्रति श्रद्धा उत्पन्न हुई । बुद्ध ने उसका मन देख कर कहा-- तू भविष्य में 
बुद्ध होगा ।” भगवान्‌ पद्म का चम्पक नामक नगर था। झसम नामक राजा 
पिता था। माता भी शब्रसमा नामक थी। साल श्रौर उपसाल (दो) प्रधान 
शिष्य थे। वरुण नामक परिचारक था। रामा तथा सुरामा प्रधान शिष्याएँ 
थीं। सोण-बुक्ष की बोधि थी। अ्रट्टवावन हाथ ऊँचा शरीर और लाख वर्ष की 
भ्रायू थी । 

झनोमदर्शी के बाद नर-श्रेष्ठ, असम--अरद्वितीय-पुरुष पद्म नामक बुद्ध 
हुए । 

(९) नारद बुद्ध 

उनके बाद नारद नामक बुद्ध उत्पन्न हुए। उनके भी तीन शिष्य सम्मेलन 
हुए। पहले में दस खरब। दूसरे में नौ खरब। तीसरे में श्राठ खरब भिक्षु 
(जमा) हुए। उस समय बोधिसत्त्व ने ऋषियों के नियमानुसार साधु बन 
पाँच पअ्रभिज्ञायें (--दिव्य-शक्तियाँ) और भ्राठ समापत्तियाँ प्राप्त कर, 
बुद्ध सहित भिक्षु-संघ को भोजन दान दे, चन्दन से पूजा की । उन्होंने भी कहा-- 
“तू भविष्य में बुद्ध होगा ।” उन भगवान्‌ का धान्यवती नामक नगर था। 

सुदेव नामक क्षत्रिय पिता था। झ्ननोमा नामक माता थी। भद्रश्ञाल तथा 
जितसमित्र (दो) प्रधान शिष्य थे। वहक्षिष्ठ नामक परिचारक (--उपस्थायक ) 
था। उत्तरा तथा फाल्गुणी, (दो) प्रधान शिष्याएँ थीं। भमहासोण-ब॒क्ष (की) 
बोधि थी। भ्रट्टासी हाथ ऊँचा शरीर; और नब्बे हज़ार वर्ष की आयु थी । 

(भगवान्‌) पद्म के बाद नर-श्रेष्ठ, असम--अरद्वितीय नारद नामक 
बुद्ध हुए । 

(१०) पद्मोतर बुद्ध 

नारद बुद्ध के बाद, एक लाख कल्प बीत जाने पर, एक कल्प में एक पद्मोत्तर 
नामक बुद्ध ही उत्पन्न हुए। उनके भी तीन शिष्य सम्मेलन हुए। प्रथम 
सम्मेलन में दस खरब भिक्षु (जमा) हुए। बेभार पव॑त' के दूसरे सम्मेलनमें 
नौ खरब। तीसरे में आठ खरब। उस समय (हमारे) बोधिसत्त्व जटिल 
नामक महानागरिक (८"-महाराष्ट्रीय) थे। उन्होंने बुद्ध सहित भिक्षु संघ 
को तीनों भिक्षु-वस्त्र (--चीवर) दान दिये। उन बुद्ध ने भी कहा-- तू 
भविष्य में बुद्ध होगा ।” भगवान्‌ पद्मोत्तर के समय (दूसरे) पन्थाई 
(>-तीथिक) नहीं थे। सब देवता और मनुष्य उन (बुद्ध) की शरण गये। 
उनका (जन्म) हंसबती नाम के नगर (में हुआ) । आ्रानन्द नाम का क्षत्रिय 
पिता था। सुजाता नामक देवी माता थी। देवल तथा सुजात दो प्रधान शिष्य 
थे। सुमन नामक परिचारक था। अ्रमिता तथा झसमा दो प्रधान शिष्याएँ 
थीं। शाल-वुक्ष की बोधि थी। शरीर अट्टासी हाथ ऊँचा था, और शरीर की 
प्रभा चारों ओर बारह योजन तक फंलती थी। (उनकी) आयु लाख वर्ष 
(की) थी । 

(भगवान्‌ ) नारद के बाद नर-श्रेष्ठ, सागर की तरह से नि३चल पद्मोत्तर 
नामक जिन बुद्ध हुए । 


(११) सुमेध बुद्ध 


उसके बाद तीस लाख कल्प बीत जाने पर, एक कल्प में सुमेघ और 


' बेभार-गिरि (राजगृह में, जिसके पास काल-शिला हे) । 

सुजात दो बुद्ध पेदा हुए। सुमेध के भी तीन शिष्य सम्मेलन हुए । सुदशेन नगर 
में प्रथम सम्मेलन में एक अरब अहंत्‌ जमा थे। दूसरे में नव्वे करोड़, तीसरे में 
अस्सी करोड़। (उस समय ) बोधिसत्त्व उत्तर नामक ब्राह्मणयुवक (माणवक) 
थे। (उन्होंने) पृथ्वी में गाड़ कर रखे हुए भ्रस्सी करोड़ घन को त्याग, बुद्ध 
सहित भिक्षु-संध को महादान दे, धर्म को सुन, तीनों (रत्नों) की शरण ग्रहण 
की, और (घर से) निकल कर साधु हो गये । उन (बुद्ध) ने भी कहा-- तू 
भविष्य में बुद्ध होगा ।” 

भगवान्‌ सुमेघ का सुदर्शन नाम का नगर था। सुदत्त नाम का राजा 
पिता था। माता भी सुदत्ता नाम की थी। सरण और सर्बकास दो प्रधान 
शिष्य थे। सागर नामक परिचारक था। रामा और सुरामा दो प्रधान शिष्यायें 
थीं। महा-कदम्ब-वृक्ष (की) बोधि थी। अट्टासी हाथ ऊँचा शरीर था। 
नव्वे हज़ार वर्ष की आयु थी। 

(भगवान्‌ ) पद्मोत्तर के बाद सुमेध नामक नायक हुए। वह दुराक्रमणीय 
उग्रतेज, लोक-श्रेष्ठ मुनि थे । 

(१२) सुजात बुद्ध 

उनके बाद सुजात नामक बुद्ध ( -"शास्ता) उत्पन्न हुए। उनके भी तीन 
शिष्य सम्मेलन हुए। पहले सम्मेलन में साठ हज़ार भिक्षु थे। दूसरे में पचास 
हजार। तीसरे में चालीस हज़ार । उस समय (हमारे) बोधिसत्त्व चक्रवर्ती 
राजा थे। वे “बुद्ध उत्पन्न होने की बात” सुन, पास जा, धर्म सुन, बुद्ध सहित 
भिक्षु-संघ को सप्त रत्नों के साथ चारों महाद्वीपों का राज्य दान दे, बुद्ध के 
पास साधु हुए। सभी देश-वासी (उस समय) देश की उपज ले, विहार 
( >"्ञाराम) के काम को पूरा करते हुए, बुद्ध सहित संघ को महादान देते 
थे। उनने भी उसे बुद्ध (होगा) कहा। उन भगवान्‌ का नगर सुमड्भल 
था। उग्गत नाम राजा पिता था। प्रभावतो नाम की माता थी । सुदर्शन 
और देव (दो) प्रधान शिष्य थे। नारद नामक परिचारक (८"-उपस्थायक ) 
था। नागा और नागसमाला (दो) प्रधान शिष्यायें थीं। महावेण (की ) 
बोधि थी। कम छिद्र घनी शाखा वाले (बोधि) की ऊपर वाली शाखाएँ मोर- 
पुच्छ-समूह की तरह चमकती थीं। उन भगवान्‌ का शरीर पचास हाथ ऊँचा 
था। आयु नव्वे हज़ार वर्ष की (हुई) । 

है. 

“बहां उस मण्ड-कल्प में, सह को सो ठोढ़ी (--हनु ) वाले, बृषभ-स्कन्ध 
झप्रमेय, दुराक़्मणीय सुजात नामक बुद्ध (--नायक ) हुए ।” 


(१३) प्रियदर्शी बुद्ध 

उसके बाद अ्रठारह सौ कल्प बीत जाने पर, एक ही कल्प में प्रिय-दर्शी, 
शर्थ-दर्शा, धर्म-दर्शो--तीन बुद्ध उत्पन्न हुए। प्रिय-दर्शी के भी तीन शिष्य 
सम्मेलन हुए थे। पहले सम्मेलन में दस खरब भिक्षु, दूसरे में नौ खरब, तीसरे 
में आठ खरब थे। उस समय बोधिसत्त्व काइयप नामक ब्राह्मण (के कुल में 
पैदा हुए) थे। उन्होंने जवानी में तीनों वेदों में पारद्भत हो, बुद्ध के उपदेश 
को सुन दस खरब धन के व्यय से विहार (--संघाराम) बनवा कर, (त्रि-) 
शरण तथा (पंच-) शील को ग्रहण किया। तब बुद्ध ने कहा--अ्रठारह सौ 
कल्पों के बीत जाने पर तू बुद्ध होगा ।” 

उन भगवान्‌ का अ्रनोम नाम का नगर था। सुद्धिन्न नामक राजा पिता 
था। चन्दा नामक माता थी। पालित तथा सर्वंदर्शी (दो) प्रधान शिष्य थे। 
सोभित नामक उपस्थायक था। सुजाता तथा धम्मदिन्ना (दो) प्रधान शिष्यायें 
थीं। पियंगु (-वक्ष) की बोधि थी। अस्सी हाथ ऊँचा शरीर और नब्वे हज़ार 
वर्ष की आयु थी । 

४ (भगवान्‌ ) सुजात के बाद, दुराक्रमणीय, झ्रसद॒श, महा-यशस्वी, स्वयम्भ्‌ 
(नायक ) लोक-नायक हुए ।” 

(१४) अथ-दर्शी बुद्ध 

उनके बाद अथं-दर्शी नामक बुद्ध उत्पन्न हुए । उनके भी तीन शिष्य-सम्मे- 
लन हुए। पहले में अट्टानवे लाख भिक्षु (एकत्रित) हुए। दूसरे में अट्टासी 
लाख, (और ) तीसरे में भी उतने ही । उस समय (हमारे) बोधिसत्त्व सुसीम 
नामक महा ऋद्धिवान तापस के रूप में पंदा हुए थे; उन्होंने देव-लोक से मन्दार 
पृष्प का छत्र ला बुद्ध की पूज की। उन्होंने भी कहा-- तू बुद्ध होगा ।” 

उन भगवान्‌ का सोभित नाम का नगर था। सागर नामक राजा पिता 
था। सुदर्शना नाम की माता थी। ज्ञान्त तथा उपजान्त (दो) प्रधान शिष्य 
थे। झभय नामक परिचारक (-"-उपस्थायक) था। धम्मा और सुधम्मा 
प्रधान शिष्यायें थीं। चम्पक-व॒क्ष (की) बोधि थी। उनका शरीर श्रस्सी हाथ 

ऊँचा था। शरीर की प्रभा सदेव, चारों श्रोर एक योजन तक फैली रहती थी। 
उनकी आयु लाख वर्ष की (हुई) । 

“वहीं उस मण्ड-कल्प में नर-श्रेष्ठ (“"नरऋषभ) श्र्थदर्शो ने महान्‌ 
झनन्‍्धकार को नाश कर उत्तम बुद्ध-पद को प्राप्त किया ।* 

(१५) घमदर्शी बुद्ध 

उनके बाद धमंदर्शी नामक बुद्ध उत्पन्न हुए । उनके भी तीन शिष्य 
सम्मेलन हुए। पहले सम्मेलन में एक अरब भिक्षु थे। दूसरे में सत्तर करोड़, 
तीसरे में भश्रस्सी करोड़। उस समय (हमारे) बोधिसत्त्व देवराज छक्र के 
रूप में पैदा हुए थे। उन्होंने दिव्य गन्ध-पुष्प तथा दिव्य-वाद्य से (बुद्ध की) 
पूजा की। बुद्ध ने भी कहा-- (तू बुद्ध होगा ) ।” 

उन भगवान्‌ का सरण नाम का नगर था। सरण नाम का राजा पिता था। 
सुनन्‍्दा नाम की माता थी। पदुम तथा फुस्सदेव (दो) प्रधान शिष्य थे। 
सुनेत्र नामक परिचारक (--उपस्थायक ) था। क्षेमा तथा सर्बनामा दो प्रधान 
शिष्याएँ थीं। रक्‍्त-कुरबक (नामक) वृक्ष की बोधि थी। यह (वृक्ष) बिम्बि- 
जाल भी कहा जाता हैँ। अस्सी हाथ ऊँचा (उसका) शरीर था और झ्रायु भी 
लाख वर्ष की । 

उसी मण्ड-कल्प में महा यदास्वी धम्मदर्शों (बुद्ध) उस झ्नन्धकार का 
नाश कर देवताझों सहित (सारे) लोक में प्रकाशित हुए । 

(१६) सिद्धाथ बुद्ध 

इस कल्प से चौरानवे कल्प पहले एक कल्प में सिद्धार्थ नाम के एक ही 
बुद्ध उत्पन्न हुए। उनके भी तीन शिष्य-सम्मेलन (हुए) थे। पहले सम्मेलन 
में दस खरब, दूसरे में नौ खरब, तीसरे में श्राठ खरब भिक्षु थे। वह (हमारे) 
बोधिसत्त्व उग्र-तेजा, सिद्धि (--अ्रभिज्जा)-प्राप्त, मड़्डल नामक तापस के 
रूप में पैदा हुए थे। उन्होंने महा जम्बु (--जामुन) वृक्ष के फल को ला कर 
तथागत को प्रदान किया। बुद्ध (--शास्ता) ने उस फल को सेवन कर बोधि- 
सत्त्व से कहा---“चौरानवे कल्प बीत जाने पर तू बुद्ध होगा ।” 

उन भगवान्‌ (सिद्धार्थ) के नगर का नाम बेभार था। जयसेन नामक 
राजा पिता था। सुफस्सा नाम की माता थी। सम्बहुल तथा सुमित्र दो प्रधान 

शिष्य थे। रेबत नामक उपस्थायक था। सीवलो और सुरामा प्रधान शिष्याएँ 
थीं। कणिकार-वक्ष (की) वोधि थी। साठ हाथ ऊँचा (उनका) शरीर था 
शोर भ्रायु लाख वर्ष की । 

(भगवान्‌ ) धर्म-दर्शी के बाद सिद्धार्थ नामक नायक का, सारे अ्न्धकार 
को नाश कर, सूय्यं की भाँति उदय हुआ । 

(१७) तिष्य बुद्ध 

इस कल्प से ब्यानवे कल्प पहले एक कल्प में तिस्स तथा फुस्स--दो 
बुद्ध उत्पन्न हुए। भगवान्‌ तिप्य के तीन शिष्य-सम्मेलन हुए। पहले सम्मेलन 
में एक अरब, दूसरे में नव्वे करोड़, तीसरे में श्रस्सी करोड़ भिक्षु थे। उस समय 
(हमारे ) बोधिसत्त्व महाऐंश्वयं-शाली, महायशस्वी सुजात क्षत्रिय के रूप में 
पैदा हुए थे। उन्होंने ऋषियों के नियम के अनुसार प्रव्रज्या ग्रहण की, और 
ऋद्धि को प्राप्त हो, बुद्ध के उत्पन्न होने की बात सुन, दिव्य मन्दार-पदुम तथा 
पारिजात पुष्प ले, चारों प्रकार की परिषद्‌ के बीच चलते हुए तथागत की पूजा 
की, (और) आकाश में फलों का चँदवा लगवा दिया। उन शास्ता ने भी 
कहा-- ब्यानवे कल्प बीत जाने पर तू बुद्ध होगा । 

उन भगवान्‌ का क्षेम नामक नगर था। जन-सन्ध नामक क्षत्रिय पिता 
था। पद्मा (>-पदुमा) नामक माता थी। ब्रह्मदेव और उदय दो प्रधान शिष्य 
थे। सम्भव नाम का परिचारक (--उपस्थायक) था। फुस्सा तथा सुदत्ता 
दो प्रधान शिष्याएँ थीं। अझ्सन-वुक्ष (की) बोधि थी। साठ हाथ ऊँचा उनका 
दरीर था। लाख वर्ष की आयु थी । 

(भगवान्‌ ) सिद्धार्थ के बाद, अनुपम, श्रद्वितीय, अश्रनन्त शौलों से 
युक्त तथा अनन्त यद्ञों के भागी तिष्य (नामक) लोक के श्रेष्ठ नायक 
(नन्बुद्ध) हुए । 


(१८) पुष्य बुद्ध 
उनके बाद फुस्स नामक बुद्ध (>"शास्ता) उत्पन्न हुए। उनके भी तीन 
शिष्य-सम्मेलन हुए। प्रथम सम्मेलन में साठ लाख भिक्षु (जमा) हुए। 
दूसरे में पचास (लाख), तीसरे में बत्तीस (लाख) । उस समय (हमारे) 
बोधिसत्त्व विजिताबी नामक क्षत्रिय थे। वह (अपने) महान्‌ राज्य को छोड़, 

बुद्ध (--शास्ता) के पास संन्यासी हो, तीनों पिटक पढ़, जन-समूह को घम्म- 
उपदेश करते तथा सदाचार (>-शील-पारमिता ) को पूरा करते थे। (फुस्स) 
बुद्ध ने भी उसके बारे में वैसी ही भविष्यद्वाणी की। उन भगवान्‌ का काज्ञी 
नामक नगर था। जबसेन नामक राजा पिता था। सिरिमा नामक माता 
थी। सुरक्खित और धम्मसेन (दो) प्रधान शिष्य थे। सभिय नामक उपस्था- 
यक था। चाला और उपचाला (दो) प्रधान शिष्याएँ थीं। आँवले के वक्ष 
(की) बोधि थी। अट्टावन हाथ ऊँचा शरीर था, और नव्वे हज़ार वर्ष की 
आयु थी । 

“उस मण्ड-कल्प में श्नुत्तर"-अ्नुपसम--अ्ररदृश, लोक में सर्वेश्रेष्ठ 
फुस्स नामक बुद्ध हुए ।” 

(१९) विपश्यी बुद्ध 

इस कल्प से इकानवें कल्प पहले भगवान्‌ विपस्सी उत्पन्न हुए। 
उनके भी तीन शिष्य-सम्मेलन थे। पहले सम्मेलन में अड़सठ लाख, दूसरे में 
एक लाख, तीसरे में भ्रस्सी हज्ञार। उस समय वोधिसत्त्व बड़े ऋद्धिमान्‌, महा 
प्रतापी, श्रतुल नामक नाग-राजा थे। (अतुल ने) सप्त रत्न जड़ित, सोने का 
सिंहासन भगवान्‌ (विपश्यी) को प्रदान किया। उन (भगवान्‌) ने भो 
भविष्यद्वाणी की--- अरब से इकानवे कल्प बीत जाने पर तू बुद्ध होगा ।” 

उन (भगवान्‌ ) का बन्धुमती नाम का नगर था। बन्धुमान्‌ नाम का 
राजा पिता था। बन्धुमतो नाम की माता थी। खण्ड और तिष्य प्रधान शिष्य 
थे। श्रशोक नामक परिचारक था। चन्द्रा और चन्द्रमित्रा प्रधान शिष्याएँ 
थीं। पाटलि-व॒क्ष (की) वोधि थी। शरीर अस्सी हाथ ऊंचा था और शरीर 
की प्रभा सदेव सात योजन तक फैली रहती थी। उनकी आयु अ्रस्सी हज़ार 
वर्ष की थी। 

/ (भगवान्‌) फुस्स के बाद विपस्सी नामक नर-श्रेष्ठ, द्रष्टा, बुद्ध 
लोक में उत्पन्न हुए।” 


(२०) शिखी बुद्ध 
इस कल्प से इकत्तीस कल्प पहले सिखी (शिखी) और वेस्सभू 
(विश्वभू ) दो बुद्ध उत्पन्न हुए। सिखी के भी तीन शिष्य-सम्मेलन हुए। 

पहले सम्मेलन में एक लाख भिक्षु थे। दूसरे में भ्रस्सी हज्जार, तीसरे में सत्तर 
(हज़ार)। उस समय (हमारे) बोघिसत्त्व श्ररिन्दम नामक राजा थे। 
उन्होंने बुद्ध सहित भिक्षु-संघ को चीवर और भोजन (महादान) दे, सप्त 
रत्नों से सजा गज-रत्न दे, फिर (गज-रत्न के बदले में), उसके समान मूल्य 
की विहित ("-कप्पिय)' वस्तुएँ दीं। उनने भी कहा--अ्रब से इकत्तीस 
कल्प बीत जाने पर, तू बुद्ध होगा ।” 

उन भगवान्‌ का भ्ररुणवती नाम का नगर था। श्ररुण नाम का क्षत्रिय 
पिता था। प्रभावती नाम की माता थी। अ्भिभू और सम्भव प्रधान शिष्य 
थे। क्षेमद्भूर नामक परिचारक था। मखिला और पदुमा प्रधान शिष्याएँ 
थीं। पुण्डरीक वृक्ष (की) बोधि थी। सेतीस हाथ ऊँचा शरीर था और शरीर 
की प्रभा तीन योजन तक फंली होती थी। सेंतीस हज्ञार वर्ष की उनकी आयु थी। 

(भगवान्‌ ) विपस्सी के बाद, श्रतुलनीय, भ्रद्वितोय, नर-श्रेष्ठ सिखि नामक 
जिन बुद्ध हुए। 


(२१) विश्वभू बुद्ध 

उनके बाद बेस्सभू नामक शास्ता उत्पन्न हुए। उनके भी तीन शिष्य- 
सम्मेलन हुए। पहले सम्मेलन में अस्सी लाख भिक्षु थे, दूसरे में सत्तर (-लाख ) 
तीसरे में साठ लाख। उस समय (हमारे) बोधिसत्त्व सुदशेन नामक राजा 
थे। वे बुद्ध सहित भिक्षु-संघ को चीवर और भोजन दे, उनके पास प्रन्नजित 
हुए। वह सद्‌ (आचार) तथा (सद्‌) गुणों से युक्त थे। बुद्ध रत्न में उनकी 
अपार श्रद्धा थी। उन भगवान्‌ ने भी कहा--- अब से इकत्तीस कल्प बीत जाने 
पर तू बुद्ध होगा ।” 

उन भगवान्‌ का अनुपम नाम का नगर था। सुप्पतीत (सुप्रतीत) नाम 
का राजा पिता था। यज्ञोवतो नामक माता थी। सोण ओर उत्तर प्रधान 
शिष्य थे। उपज्ञान्त नामक परिचारक था। दामा और सुमाला प्रधान शिष्याएँ 
थीं। शाल-वक्ष (की) बोधि थी। साठ हाथ ऊँचा शरीर था। साठ हज़ार 
वर्ष की उनकी आय थी। 


' ऐसी चीज़ें, जिनका ग्रहण, भिक्षु के लिए झ्नुचित न हो । 

उसी सण्ड-कल्प में भ्रतुलनीय, भ्रद्धितीय, बेस्सभू नाम के बुद्ध लोकमें 
उत्पन्न हुए । 


(२२) ककुसन्ध बुद्ध 

उसके बाद इस कल्प में ककुसन्ध, कोणागमन, काइयप और हमारे 
भगवान्‌---यह चार बुद्ध उत्पन्न हुए। भगवान्‌ ककुसन्ध का एक ही सम्मेलन 
हुआ । उसमें चालीस हज़ार भिक्षु एकत्र हुए। उस समय (हमारे) बोधि- 
सत्त्व खेम नामक राजा थे। उन्होंने बुद्ध सहित भिक्षु-संघ को पात्र-चीवरों 
सहित भोजन तथा अंजन आ्रादि दवाइयाँ प्रदान कीं और बुद्ध का धर्मोपदेश सुन 
प्रब्रज्या ग्रहण की। उनने भी कहा-- तू बुद्ध होगा।* 

भगवान्‌ ककुसन्ध का खेस नाम का नगर था। अग्निदत्त नामक ब्राह्मण 
पिता था। विज्ञाखा नामक ब्राह्मणी माता थी। विधुर तथा सअजीव प्रधान 
शिष्य थे। बुद्धिज नामक परिचारक था। सामा तथा चम्पका प्रधान शिष्याएँ 
थीं। महान्‌ शिरीब-ब॒क्ष (की) बोधि थी। चवालीस हाथ ऊँचा शरीर था । 
आयू उनकी चालीस हज़ार वर्ष की थी । 

भगवान्‌ (वेस्सभ) के बाद नर-श्रेष्ठ, भ्रप्रमेय, दुराक्मणीय ककुसन्ध 
नाम के बुद्ध हुए । 

(२३) कोणागमन बुद्ध 

उनके बाद कोणागमन बुद्ध उत्पन्न हुए । उनका भी एक ही शिष्य-सम्भेलन 
हुआ। उसमें तीस हज़ार भिक्षु (एकत्र) हुएं। उस समय हमारे बोधिसत्त्व 
पर्वत नामक राजा थे। उन्होंने अ्रमात्यों के साथ, बुद्ध के पास जा, धर्मोपदेश 
सुना, और बुद्ध सहित भिक्षु-संघ को निमन्त्रित कर, प्रतृर्ण, चोनवस्त्र, रेशम 
(कोसेय्य ), कम्बल, दुकूल और स्वणे-वस्त्र के साथ भोजन प्रदान कर शास्ता 
के पास प्रव्रज्या ग्रहण की। उनने भी कहा--- तू बुद्ध होगा ।” 

उन भगवान्‌ का सोभवतो नाम का नगर था। यज्ञदत्त नामक ब्राह्मण 
पिता था। उत्तरा नामक ब्राह्मणी माता थी। भीयस और उत्तर (दो) 
प्रधान शिष्य थे। स्वस्तिज नाम का परिचारक था। सुमुद्रा और उत्तरा 
प्रधान शिष्याएँ थीं। उदुम्बर (गूलर) वृक्ष (की) बोधि थी। तीस हाथ 
ऊँचा शरीर था। तीस सहस्न वर्ष की उनकी आयु थी । 

४ (भगवान) ककुसन्ध के बाद तर-श्रेष्ठ, नर-पुद्धूब, लोक-ज्येष्ठ, कोणा- 

गसन नामक जिन सम्बुद्ध हुए ।” 
(२७) काश्यप बुद्ध 

उनके बाद लोक में काइयप नाम के बुद्ध शास्ता उत्पन्न हुए । उनका भी 
एक ही शिष्य-सम्मेलन हुआ । उसमें बीस हज़ार भिक्षु (एकत्र) हुए। उस 
समय (हमारे) बोधिसत्त्व तीनों वेदों में पारंगत ज्योति-पाल नामक ब्राह्मण- 
युवक थे। भूमि-आकाश (सत्र) प्रसिद्ध, घटिकार नाम का कुम्हार उनका 
मित्र था। वह अपने (मित्र) के साथ शास्ता के पास गये और उपदेश सुन, 
भिक्षु बन गये। प्रयत्नशील बन तीनों पिटकों' को सीखा और अपने शारीरिक 
कर्तंव्यों' की पूर्ति से बुद्ध धर्म के लिए भूषण बने । काश्यप बुद्ध ने भी कहा--- 
“तू बुद्ध होगा।” 

उन भगवान्‌ का जन्म-नगर बनारस (>न्वाराणसी) था । ब्रह्मदत्त 
नामक ब्राह्मण पिता था। घनवती नामक ब्राह्मणी माता थी। तिस्स और 
भारद्वाज--दो प्रधान शिष्य थे। सर्वे-सित्र नाम का परिचारक था। श्ननुला 
तथा उरुवेला प्रधान शिष्याएँ थीं। न्यग्रोध-व॒क्ष (की) बोधि थी। वीस हाथ 
ऊँचा शरीर था। बीस हज़ार वर्ष की उनकी आयु थी । 

४ (भगवान) कोणागमन के बाद नर-श्रेष्ठ, धर्मं-राज, प्रभद्धुर काइयप 
नामक जिन बुद्ध हुए ।” 

जिस कल्प में दीपद्धूर बुद्ध उत्पन्न हुए, उस कल्प में श्रन्य भी तीन बुद्ध 
हुए। लेकिन उनके पास (हमारे) बोधिसत्त्व के बुद्ध होने की भविष्यद्वाणी 
( >व्याकरण ) नहीं हुई, इस लिए वे (तीन बुद्ध) यहाँ नहीं दिखाये गये । 
लेकिन श्रर्थकथा' में उस कल्प से आरम्भ करके सभी बुद्धों को दिखाने 
( >च्वणित करने) के लिए यह कहा गया है :--- 

तण्ह डुःर, मे घड: र, फिर श रण द्वभू र, दी प दुःर बुद्ध, नर-श्रेष्ठ 


* सूत्र-पिटक, विनय-पिटक तथा अभिधर्म-पिटक । 
* विहार में भाड़ देना आदि । 


) बुद्धवंद की अट्टूकथा । 

कोण्डज्ज, मड्भल, सुमन, रेवत, सोभित मुनि, झनोम दर्ज्ञी, 
पदुम, नारद, पदुमुत्तर, सुमे घ, सुजात, सहाय शस्वी प्रियदर्शी, 
शर्थदर्शी, धर्म द शी, सि द्वार थ लोकनायक, ति स्स, फु स्स बु द्धू, वि प स्सो, 
सिख, वे स्स भू, क कु सन्‍्ध, को णाग सम न, नायक का इय प---यह सब 
बीतराग, संयमी, बुद्ध महा श्रन्धकार को नाश करते हुए, सौररश्सियों को तरह 
उत्पन्न हुए, और भ्रग्नि-पुंन को तरह जल कर, शिष्यों-सहित निर्वाण को प्राप्त हुए।' 





धर्मों का आचरण 


इस प्रकार हमारे बोधिसत्त्व, दीपद्धूर आदि चौबीस बुद्धों के पास से 
अधिकार प्राप्त करते हुए, लक्षाधिक चार असंखेय्य-कल्पों (तक) आये। इस 
(भद्र कल्प-युग में) भगवान्‌ काश्यप-बुद्ध के वाद इन सम्यक्‌ सम्बुद्ध के अ्रतिरिक्त 
दूसरे कोई बुद्ध नहीं (हुए) । इस प्रकार दीपड्ुर आदि चौबीस बुद्धों ने जिनके 
लिए भविपष्यद्वाणी की, उन बोधिसत्त्व के बारे में (कहा है) :-- 

“मनुष्यत््व जाति, (पुरुष-) लिड्र, (उत्तम-) हेतु (--भाग्य), बुद्ध से 
भेंट, प्रत्नज्या, गुणों को प्राप्ति, श्रधिकार, सदिच्छा; इन झ्राठ बातों से युक्त 
होने पर, संकल्प (--अभिनीहार ) प्रा होता है ।” 

इन आठ बातों पर भली भाँति विचार कर, (हमारे बोधिसत्त्व ने दीपंकर 
(बुद्ध) के चरणों में भ्रभिनीहार किया--- हन्त ! में जहाँ तहाँ से बुद्धत्व प्राप्ति 
के सहायक गुणों की खोज करूँगा ।” फिर उत्साह पृवक खोजते हुए पहले पहल 
दानसारमिता को देखा। (इस प्रकार) दान-पारमिता आ्रादि बुद्ध बनाने वाली 
बातों की ओर ख्याल गया। उन (बुद्ध-कारक ) बातों को पूरा करते हुए, वह 
वेस्सन्तर के जन्म तक आये । ऐसे (साधनों में लग्न हो) चले आते (बोधिसत्त्व 
की) तथा दूसरे बोघिसत्त्वों की सुफलता को (इस प्रकार) वर्णित किया 
गया है-- 

“इस प्रकार जो सर्वाज्ू-पूर्ण पुरुष है, जिसका बुद्ध होना निश्चित है, वह 
एक भ्रज कल्प तक के लम्बे काल में श्रावागसन करते हुए भी, भ्र वी चि,' 


* झ्ाठ महान्‌ नरकों में से, सबसे नोचे का नरक । 

तथा लो का न्त रों' में उत्पन्न नहीं होते, झोर न ही वह नि ज्फा म तुष्ण' 
कुधापिपासा, का ल क ञज क जैसी योनियों में जाते हें। दुर्ग ति में जाने 
पर भी वह छोटे छोटे जीव के रूप में पेदा नहीं होते। मनुष्य-योनि में पेदा होने 
पर, वह जन्मान्ध पेदा नहीं होते। वह बहरे नहीं होते, भौर न ही गुंगे होते है । 
वह स्त्री-योनि में नहीं जाते, न ही दोनों लिड्भों वाले तथा नपुंसक (होते हें) ॥ 
ऐसे पुरुष, जिनका बुद्ध होना निद्चिचत है, वह (उक्त योनियों को ओर ) नहीं 
लोटते। वह सर्वत्र शुद्ध और झा न न्त यं' कर्मों से मुक्त होते हें। वह क में 
क्रिया दर्शा' पुरुष भूठो धारणा नहीं ग्रहण करते। यदि वह स्व में पेदा 
होते हें भो, तो अ्रसं ज्ञी" (योनि) में उत्पन्न नहीं होते। शुद्धावार्स 
देव-लोक में (उनके लिए उत्पन्न होने का) कारण नहीं होता। नैष्क्रम्य के 
भुरे हुए, भवाभव वियुक्त सत्पुरुष सब पारमिताओं को पूरा करते, लोको- 
पकार के लिए विचरण करते हें। 


१०. जातकों में पारमिताओं का अभ्यास 


(१) दान पारमिता 
इन महात्म्यों को प्राप्त करते हुए ही (बोधिसत्त्व भ्रन्तिम जन्म तक) 


* तोन चक्रवाल के बीच के प्रत्यन्त शीत-नरक । 

* प्रेत की योनि । 

* झसुर-योनि । 

* तिरइचोन-योनि । 

* मातृ-हत्या, पितु-हत्या, श्रहँत की हत्या, बुद्ध के शरीर में जख्म करके 
उनका रक्‍त बहाना, संघ-भेद (--संघ में नाइत्तफाकी पेदा करना)। यह 
पाँच अ्नन्तर-कर्म हे। इन कर्मों का फल तुरन्त और शअ्रवश््य भोगना 
पड़ता हे । 

* कर्म और उनका फल मानने वाले। 

*» रूप-लोक को योनियों में से एक । 

£ झनागामी-फल प्राप्त (व्यक्ति) फिर इस लोक में उत्पन्न नहीं होते। 
वे शुद्धावास-लोक में उत्पन्न हो, वहीं प्रावागमन से मुक्त हो जाते हें । 

पहुँचे। उन्होंने पारमिताओं को पूर्ण करते हुए, भ्रकीति ब्राह्मण, सद्भ ब्राह्मण 
धनञ्जय राजा, महासुदर्शन, महागोविन्द, निमि महाराज, चन्द्रकुमार, 
विसय्ह श्रेष्ठी, सिवि राजा तथा वेस्सन्तर के जन्मों में, दान-पारमिता पूरा 
करने में पराकाष्ठा कर दी। लेकिन शश-पण्डित जातक में तो निश्चयरूप से 
(समभो )-- 

याचक को देख कर, मेंने अ्रपने शरीर तक को दे दिया । दान देने में 
मेरे समान (कोई) नहीं; यह मेरी दान-पारमिता हे । 

इस प्रकार शरीर प्रदान करते हुए उनकी दान-पारमिता परमार्थ-पारमिता 
हुई । 

(२) शील-पारमिता 


इसी प्रकार शीलव नाग-राज, चम्पेय्य नाग-राज, भूरिदत्त नाग-राज, 
छहंत्त नाग-राज, जय-हिश राजा के पुत्र अलीन शत्रु कुमार के जन्मों में शील- 
पारमिता की पूर्ति की चरम-सीमा नहीं, लेकिन शद्भूपाल के जन्म में तो 
निरचय-रूप से (सोचा)-- 

शूल से छेदने झोर शक्ति (-प्रायुध) से प्रहार करने पर भी सपेरा के प्रति 
मुझे क्रोध नहों होता । यह मेरी शील-पारमिता है । 

इस प्रकार आत्म-त्याग करते हुए (उन) की शील-पारमिता परमाथ्े- 
पारमिता हुई । 


(३) नैष्कम्य पारमिता 


उसी प्रकार सौमनस्य कुमार, हस्तिपाल कुमार तथा श्रयोघर पण्डित के 
जन्मों में महान्‌ राज्य को छोड़ नैष्करम्य पारमिता की पूति की सीमा नहीं। 
चल-सुतसोम जातक में तो निश्चय रूप से-- 

सेंने अपने हाथ के महान्‌ राज्य को थूक को तरह त्याग दिया। झौर 
उसको छोड़ते हुए भ्लासक्ति (का अनुभव) नहीं हुआ । यह मेरी नेष्कम्य 
पारमिता है । 

इस प्रकार निलिप्त हो राज्य छोड़ कर कामना रहित होने से (उन)की 
नैष्क्म्य पारमिता परमार्थ-पारमिता हुई । 

(७) प्रज्ञा पारमिता 

इसी प्रकार विधुर पण्डित, महागोविन्द पण्डित, कुदाल पण्डित, भश्ररक 
पण्डित, बोधि परिबत्राजक, महौषध पण्डित के जन्मों में, प्रज्ञा पारमिता की 
पृति की सीमा नहीं। लेकिन सेनक पण्डित के समय सत्तुभस्त जातक में तो 
निरचय रूप से-- 

प्रशा की खोज में, मेंने ब्राह्मण को दुख से मुक्त किया। प्रज्ञा में (कोई) 
मेरे समान नहीं हे। यह मेरी प्रज्ञा पारसिता हें । 

थैली के भीतर वाले साँप को दिखाने में (उन ) की प्रज्ञा पारमिता परमार्थे 
पारमिता हुई । 


(५) बीये पारमिता 
इसी प्रकार वीय पारमिता श्रादि (दूसरी) पारमिताओं की पूति की भी 
(दूसरे जन्मों में चरम) सीमा नहीं । 
हाँ, महाजनक जातक में तो निर्चय रूप से--- 
जल में किनारा न देख सकने वाले सभो मनुष्य मर गए, (किन्तु मेरे) 
चित्त में विकार नहीं उत्पन्न हुआ । यह मेरी वीयय पारमिता हूँ । 
इस प्रकार महा समुद्र को पार करते हुए (उन) की वीयें पारमिता 
परमार्थ पारमिता हुई । 
(६) क्षान्ति पारमिता 
क्षान्तिवाद जातक में-- 
“तेज फरसे से जड़ वस्तु की तरह मुझे काट रहे थे, इसपर भी, काशीराज 
के प्रति मुझे क्रोध नहीं श्राया । यह मेरी क्षान्ति (क्षमा) पारमिता है ।” 
इस प्रकार जड़ वस्तु की भाँति भयंकर पीड़ा को सहते हुए वह क्षान्ति 
पारमिता परमार्थ पारमिता हुई। 
(७) सत्य पारमिता 
महासुतसोम जातक में-- 
“सत्यवादिता की रक्षा करते हुए, अपने जीवन का परित्याग कर, मेंने 
एक सौ क्षत्रियों को मुक्त किया । (यह मेरो) परमार्थ सत्य-पारमिता है ।” 

इस प्रकार जीवन परित्याग कर सत्य की रक्षा कर वह सत्य-पारमिता 
परमार्थ पारमिता हुई । 


(८) अधिष्ठान पारमिता 
मृग पक्ख (--मूक पक्ष) जातक में-- 
न तो मेरा माता-पिता से हेष हे, न महाशय से ही हेष है । मुभ्हे बुढध- 
पद (<्सर्वज्ञता) प्रिय है । इसलिए मेंने इस ब्रत का अभ्रधिष्ठान किया है। 
इस प्रकार जीवन परित्याग करके भी (अपने) ब्रत का अधिष्ठान (>- 
दृढ़ता से पालन) करना (यह उन) की अधिष्ठान पारमिता परमार्थे-पारमिता 
हुई । 


(९) मैत्री पारमिता 
एकराज जातक में-- 
न मुझे कोई डराता है, न में किसी से डरता हूँ। में मेत्री-अल पर निर्भर 
हो सदेव बन में विचरता हूँ । 
इस प्रकार जीवन तक की परवाह न करके मैत्री करना (यह उन)की 
मेत्री-पारमिता परमार्थ-पारमिता हुई । 


(१०) उपेक्षा पारमिता 

लोमहंस जातक में-- 

मर्दों तथा हड्डियों का तकिया बनाकर इमश्ञान में सोता हूँ। ग्वाले मेरे 
पास झाकर प्रनेक प्रकार के रूप दिखाते हें। 

इस प्रकार ग्रामीण बालकों के थूक फेंकने आदि से पीड़ा देने तथा, माला 
गन्ध उपहार शभ्रादि द्वारा सुख देने से भी समभाव (5"-उपेक्षा) का उल्लंघन 
नहीं किया। इस प्रकार की (उनकी) उपेक्षा पारमिता परमार्थ-पारमिता 
हुई । 

यहाँ यह संक्षेप से कहा गया है, विस्तार के लिए चरियापिटक' को देखना 
चाहिए । 


* खुहुक निकाय का एक ग्रन्थ । 

इस प्रकार पारमिताझों को पूरा कर वह वेस्सन्तर के जन्म (--"आत्म 
भाव) में आये । 

यह पृथिवी भ्रचेतन हे । सुख दुख से प्रभावित नहीं होती हे; किन्तु 
वह भी मेरे दान के बल से सात बार काँपी । 

इस प्रकार महापृथ्वी को केपाने वाले महापुण्य कर्मा, (हमारे बोधिसत्त्व) 
श्राय्‌ को बिता कर, तुषित-देवलोक में उत्पन्न हुए । 

भगवान्‌ दीपद्भुर के चरणों' से श्रारम्म करके तुषित-लोक में जन्म लेने 
तक के इस भाग को “दूरेनिदान! जानना चाहिए। 


ख, अविद्रेनिदान 
९, गोतस का (बाल्य) चरित 


(१) देव-लोक से मनुष्य-लोक की ओर 


बोधिसत्त्व के तुषित लोक में रहते समय ही बुद्धकोलाहल (--घोष ) 
पैदा हुआ । लोक में कल्प-कोलाहल, बुद्ध-कोलाहल तथा चत्रवर्तीकोलाहल--- 
तीन प्रकार के कोलाहल उत्पन्न होते हें। (आज से) लाख वर्ष के बीत जाने 
पर कल्प-उत्थान होगा (सोच) काम-धातु के लोक-व्यूह नामक देवता, खुले 
सिर, बिखरे-केश, रोनी-शकल बना, हाथों से श्राँसू पोंछते हुए, लाल वस्त्र 
पहने भ्रत्यन्त कुरूप वेश घारण किये मनृष्य-लोक में घूमते हुए इस प्रकार चिल्लाते 
हें-- मित्रो ! लाख वर्ष व्यतीत होने पर कल्प-उत्थान होगा--यह लोक नष्ट 
हो जायगा । महा-समुद्र सूख जायगा। यह महापृथ्वी और पवत-राज सुमेरु 
उड़ जायेंगे, नष्ट हो जायेंगे । ब्रह्म्लोक तक (समस्त) ब्रह्माण्ड का नाश हो 
जायगा। मित्रो! मैत्री-भावना की भावना करो। करुणा, मुदिता, उपेक्षा 
(भावना) की भावना करो। माता-पिता की सेवा करो। कुल में जो ज्येष्ठ 
हों उनकी सेवा करो ।” यह कल्प-कोलाहल हुआ । 

सहस्र वर्ष बीतने पर, लोक में सर्वज्ञ बुद्ध उत्पन्न होंगे (सोच) लोक-पाल 
देवता “मित्रो ! श्रब से सहस्न वर्ष बीतने पर लोक में बुद्ध उत्पन्न होंगे” उद्‌- 
घोषित करते हुए घूमते हैं। यह बुद्धकोलाहल हुआ । 

सौ वर्ष के बीतने पर चक्रवर्ती राजा उत्पन्न होगा, (सोच ) देवता “मित्रो ! 
अब से सौ वर्ष बीतने पर, लोक में चक्रवर्ती राजा उत्पन्न होगा” उद्घोषित 
करते हुए घूमते हैं। यह चक्रवर्तीकोलाहल हुआ । 

यह तीनों कोलाहल महान्‌-कोलाहल होते हें । 

बुद्धकोलाहल के शब्द को सुन कर, सारे दस सहस्न चक्रवालों के देवता 
एक स्थान पर एकत्रित हो, अमृक व्यक्ति बुद्ध होगा' जान पूर्व लक्षणों को 
देख उसके पास जा प्रार्थना (जन्याचना) करते हें। 

जब वह पूववे-लक्षण उदय हो गये, तो (इस) चक्रवाल के सभी देवताओं-- 
चतुर्महाराजिक, शक्र, सुयाम, संतुषित, परनिर्मित-वशवर्ती--ने महान्रह्माओ्रों 
के साथ एक चतक्रवाल में इकट्ठे हो (सलाह) की, (और फिर) तुषित-लोक 
में बोधिसत््व के पास जा कर, उन्होंने प्रार्थना की--“मित्र ! तुमने जो दस 
पारमिताओं की पूति की, वह न तो इन्द्रासन पाने के लिए, न मार, ब्रह्मा भ्रथवा 
चक्रवर्ती के पद की प्राप्ति के लिए। लोक-निस्तार के लिए, बुद्धत्व की इच्छा 
से ही उन्हें तुमने प्रा किया। सो मित्र ! अ्रब यह बुद्ध होने का काल हूँ। 
मित्र ! यह बुद्ध होने का समय है ।” 

(२) बोधिसत्व का जन्म कुल देश आदि 


उस समय बोधिसत्त्व ने देवताओं को वचन दिए बिना ही (अ्रपने जन्म 
सम्बन्धी ) समय, द्वीप, देश, कुल, माता तथा आयु-परिमाण--इन पाँच महा- 
विलोकनों' पर विचार किया। (सर्वे) प्रथम, समय उचित है या नहीं ' (पर) 
समय का विचार किया। लाख व से ऊपर की आयु का समय (बुद्धों के जन्म 
के लिए) उचित समय नहीं होता । सो क्‍यों ? उस समय प्राणियों को जन्म, 
जरा, मरण का भान नहीं होता। बुद्धों का धर्मोपदेश तीन लक्षणों से रहित 
नहीं होता । उस समय अनित्य-दु:ख तथा अनात्म' सम्बन्धी उपदेश करने पर 
लोग “यह क्या कहते हैं ? (कह कर) उसे ध्यान से नहीं सुनते, न उसपर श्रद्धा 
करते हे। इसी लिए उन्हें (धर्म का) बोध नहीं हो सकता। उसके न होने 
पर बुद्ध-धर्म (उनके लिए) सहायक (“>जनर्याणिक) नहीं होता। इसीलिए 


* झनित्य, दुक्ख तथा अ्नात्म-भाव | 

वह समय अनुक्‌ल नहीं है ? सौ वर्ष से कम आयु का समय अनुकूल समय 
नहीं होता । क्‍यों ? सौ वर्ष से कम की भ्रायु वाले प्राणियों में राग-द्वेष बहुत 
होते हैं। अ्रधिक राग-द्वेष वाले प्राणियों को दिया गया उपदेश भी प्रभावोत्पा- 
दक नहीं होता। पानी पर, लकड़ी से खींची हुई लकीर की तरह वह शीघ्र ही 
नष्ट हो जाता है। इसीलिए यह भी समय अनुकूल समय नहीं है । 

महासत्त्व ने देखा कि लाख वर्ष से नीचे और सौ वर्ष से ऊपर का समय 
अनुकल समय हैं और कि वह सौ वर्ष की भ्रायु वाला समय है; इसलिए बुद़्ों के 
उत्पन्न होने का समय है । 

तब द्वीप का विचार करते हुए, उपद्वीपों सहित चारों द्वीपों को (देख) 
विचार किया--द्टूसरे तोनों द्वीपों' में बुद्ध उत्पन्न नहीं हुआ करते, जम्बू-द्वीप 
में ही वह जन्म लेते हैं; और (जम्बू-द्वीप में जन्मने का) निश्चय किया। फिर 
'जम्बू-द्वीप तो दस हज़ार योजन बड़ा है! कौन से प्रदेश में बुद्ध जन्म लेते हैं ? 
इस तरह प्रदेश पर विचार करते हुए मध्य-प्रदेश को देखा। “मध्य देश की 
पर्व दिशा में कजंगल' नामक कस्बा है, उसके बाद बड़े शाल (के बन) हैं, भौर 
फिर आगे सीमान्त (“प्रत्यन्त) देश । पूर्व-दक्षिण में सललबती' नामक 
नदी हैं, उसके आगे सीमान्त देश । दक्षिण दिशा में सेतकण्णिक नामक कस्बा 
है, उसके बाद सीमान्त देश । पद्चिम दिशा में थून' नामक ब्राह्मण-ग्राम हैं, 
उसके बाद सीमान्त देश । उत्तर दिशा में उज्यीरध्बज' नामक पव॑त है, उसके 
बाद सीमान्त देश । ---इस प्रकार विनय (-पिटक ) में (मध्य-) देश का वर्णन है। 

यह (मध्य-देश ) लम्बाई में तीन सौ योजन, चौड़ाई में ढाई सौ योजन, 
और घेरे में नौ सौ योजन है । इसी प्रदेश में बुद्ध, प्रत्येक-बुद्ध, प्रधान अ्ग्र-श॥्ावक 


' झपर-गोयान, पर्व-विदेह तथा उत्तर-कुरू में । 

* बतंमान कंकजोल, जिला संथाल परगना (विहार)। 

* बर्तमान सिलई नदी (हजारी बाग और मेदनीपुर जिला) । 
* हजारी बाग जिले में कोई स्थान । 

* थानेश्वर, जिला कर्नाल । 

* हिमालय का कोई पर्वत-भाग। 

("प्रधान शिष्य ), महाश्रावक, अस्सी महा-श्रावक, चक्रवर्ती राजा, तथा दूसरे 
महाप्रतापी, ऐश्वयंशाली, क्षत्रिय, ब्राह्मण, वेश्य पैदा होते हे। और वहीं यह 
कपिल वस्तु नामक नगर है, वहीं मुझे जन्म लेना है ---यह निश्चय किया। 

तब कुल का विचार करते हुए--- बुद्ध वेश्य या शूद्र कुल में उत्पन्न नहीं 
होते। लोकमान्य क्षत्रिय या ब्राह्मण, इन्हीं दो कुलों में जन्म लेते हैं। श्राज कल 
क्षत्रिय कुल लोकमान्य हैं। (इसलिए) उसी (कुल) में जन्म लूँगा। शुद्धोदन 
नामक राजा मेरा पिता होगा (सोच) कुल का निरचय किया । 

फिर माता का विचार करते हुए---बुद्धों की माता चबन्चल और शराबी 
तो होती नहीं। लाख कल्प से (दान आदि) पारमिताएँ पूरी करने वाली, 
झौर जन्म से ही अ्रखण्ड पञ्च शील (->सदाचार) रखने वाली होती है । 
यह महामाया नामक देवी ऐसी (ही) है, यह मेरी माता होगी। लेकिन इसकी 
(बाकी) आयु कितनी होगी” (विचारते हुए) दस महीने सात दिन की आयु 
देखी । 

(३) मायादेवी के गर्भ में 

इस प्रकार इन पाँच-विलोकनों' को विलोकन कर, हाँ मित्रो ! मेरे बुद्ध 
होने का समय हँ--इस प्रकार वचन दे देवताओं को सनन्‍्तुष्ट किया; और 
“आप लोग जाइए” (कह ) देवताओं को विदा कर, तुषित देवताओं के साथ, 
तुषित लोक के ननन्‍्दन वन में प्रवेश किया। सभी देवलोकों में नन्‍दन वन होते 
हैं। वहाँ (साथी) देवता (लोग ),--यहाँ से च्यूत हो कर (अ्रमुक) सुगति 
को प्राप्त होते हें ---इस प्रकार बोधिसत्त्व को पूर्व के किये पुण्य कर्मों (के बल) 
से मिलने वाले स्थानों का स्मरण दिलाते हुए घूम रहे थे। इस प्रकार पुण्य कर्मों 
की स्मृति कराते देवताओं के साथ वे वहाँ रहे । फिर वहाँ से च्युत हो कर, 
महामाया देवी की कृक्षि में प्रवेश किया । 

उस (गर्म ) प्रवेश को स्पष्ट करने के लिए क्रमानुसार कथा इस प्रकार है :- 
उस समय कपिल वस्तु नगर में झ्राषाढ़ का उत्सव उद्घोषित हुआ था। जनता 
उत्सव मना रही थी । पूणिमा के सात दिन पहले महामाया देवी बिना मद्य-पान 


* देखो तिलोराकोट (नेपाल की तराई)। 

के मालागन्ध से सुशोभित हो, उत्सव मना रही थीं। सातवें दिन प्रातः ही 
उठ, उसने सुगन्धित जल से स्नान कर, चार लाख का महादान दिया; प्रौर 
सब श्रलद्धारों से विभूषित हो, सुन्दर भोजन ग्रहण कर, उपोसथ (+--्रत) 
के नियमों (>"अ्रज्गों) को धारण किया। फिर सु-अलड्क्ृत शयनागार में 
प्रविष्ट हो, सुन्दर शय्या पर लेटे, निद्वित श्रवस्था में यह स्वप्न देखा-- 

उसे चार-महाराज (दिकपाल) शय्या सहित उठा कर, हिमवन्त (-प्रदेश ) 
में ले जा कर, साठ योजन के मन-शिला (नामक शिला) के ऊपर, सात योजन 
(छाया ) वाले महान्‌ शाल-वक्ष के नीचे रख कर खड़े हो गये । 

तब उन (दिक्‌पालों) की देवियों ने आकर, (महामाया ) देवी को अनो- 
तप्त-दह में ले जाकर, मनुष्य-मल दूर करने के लिए स्नान कराया; दिव्य-वस्त्र 
पहनाया, गन्धों से लेप किया, दिव्य फूलों से सजाया । वहाँ से समीप ही रजत- 
पवेत है; जिसके अन्दर सुवर्ण-विमान है । वहीं पूर्व की ओर सिर करके दिव्य- 
दशयन बिछवा कर उन्होंने उसे लिटाया। बोधिसत्त्व इवेत सुन्दर हाथी बन 
समीपवर्ती सुवर्ण-प्वंत पर विचर कर, वहाँ से उतर रजत-पवंत पर चढ़े। 
फिर उत्तर दिशा से आ कर (उक्त स्थान पर पहुँचे) । उनकी रुपहली माला 
जेसी सूण्ड में इवेत पद्म था । उन्होंने मधुर नाद कर, स्वर्ण-विमान में प्रवेश 
कर फिर तीन बार माता की शब्या की प्रदक्षिणा की । फिर दाहिनी बगल को 
चीर, कृक्षि में प्रविष्ट हुए से जान पड़े । इस प्रकार (बोधिसत्त्व ने ) उत्तराषाढ़ 
नक्षत्र में गर्भ में प्रवेश किया । 

दूसरे दिन जाग कर देवी ने इस स्वप्न को राजा से कहा। राजा ने चौंसठ 
प्रधान ब्राह्मणों को बुलवाया। गोबर-लीपी, खीलों (>-लाजा) आदि से 
मज़ुलाचरण की गई भूमि पर महाघे भ्रासन बिछवाये । उन पर ब्राह्मणों को 
बेठा घी, मधु, शक्कर से प्रस्तुत की गई खीर से सोने-चाँदी की थालियाँ भर 
कर, उन्हें सोने-चाँदी की ही थालियों से ढक कर परोसा । और नवीन वस्त्र 
तथा कपिला गौ भश्रादि के दान से भी उन्हें संतपित किया । उनकी सब इच्छाएँ 
प्री कर उन्होंने ब्राह्मणों को स्वप्न की बात कह “स्वप्न का (फल) क्या 
होगा ? पूछा । 

ब्राह्मणों ने कहा---महाराज ! चिन्ता न करें। झापकी देवी की कुक्षि 
में गर्भ प्रतिष्ठित हुआ है। वह स्त्री-गर्भ नहीं, पुरुष-गर्भ है। आपके पृत्र होगा। 


मायादेवी के गर्भ में ] ६७ 


वह यदि घर (--गुहस्थ ) में रहेगा, तो चक्रवर्ती राजा होगा, यदि घर से निकल 
कर, प्रत्रजित होगा, तो लोक में कपाट खुला (+>ज्ञानी) बुद्ध होगा ।” 
बोधिसत्त्व के गर्भ में आने के समय, समस्त दस-सहस्र ब्रह्माण्ड एक 
प्रहार से काँपने की तरह काँपे । बत्ती स पृव-शकुन (->लक्षण ) प्रकट हुए। 
दस सहस्न चत्रवालों में श्रनन्त प्रकाश हो उठा। मानो (प्रकाश) की उस 
कान्ति (--श्री ) को देखने के लिए ही, भ्रन्धों को आँखें मिल गईं। बहरे शब्द 
सुनने लगे । गूंगे बोलने लगे। कुबड़े सीधे हो गये। लंगड़े पाँव से चलने लगे । 
बन्धनों में पड़े हुए सभी प्राणी बेड़ी हथकड़ी से मुक्त हो गए। सारे नरकों की 
झाग बुर गई । प्रेतों की क्षुषा-पिपासा शान्त हो गई । पशुओं (--तिरहचीनों ) 
का भय जाता रहा। तमाम प्राणियों के रोग शान्त हो गये। सभी प्राणी 
प्रिय-भाषी हो गये। घोड़े मधुर स्वर से हिनहिनाने लगे। हाथी चिंघाड़ने 
लगे। सारे वाद्य (>-तुरिय) स्वयं बजने लगे। मनृष्यों के हाथों के प्राभरण, 
विना आपस में टकराये ही, शब्द करने लगे। सब दिशाएँ शान्त हो गईं। 
प्राणियों को सुखी करती, मुदुल शीतल हवा चलने लगी। बे-मौसम के वर्षा 
बरसने लगी। पृथ्वी से भी पानी निकल कर बहने लगा। पक्षियों ने आकाश 
में उड़ना छोड़ दिया। नदियों ने बहना छोड़ दिया। महासमुद्र का पानी 
मीठा हो गया । सभी जगरहें पाँच रंग के कमलों से ढक गईं। जल-थल में उत्पन्न 
होने वाले सब प्रकार के पृष्प खिल उठे। वृक्षों के स्कन्धों में, स्कन्ध-कमल, 
शाखाओं में शाखा-कमल, लताओं में लता-कमल पुष्पित हुए। स्थल पर शिला- 
तलों को फाड़ कर, ऊपर ऊपर से, सात सात हो, दण्ड-कमल निकले ॥ 
आकाश में लटकने वाले कमल उत्पन्न हुए। चारों ओर से पृष्पों की वर्षा 
हुई। आकाश में दिव्य वाद्य (--तुये) बजे। चारों ओर सारी दस-साहख्ती 
लोक धातु (>जत्रह्माण्ड) माला-गुच्छ की तरह, दाबकर बंधे माला-समूह की 
तरह, सजे सजाये माला-आसन की तरह, एक माला-पंक्ति की तार, श्रथवा पुष्प 
धूप गन्ध से सुवासित खिली हुई चर की तरह परम शोभा को प्राप्त हुई । 
बोधिसत्त्व के गर्भ में आने के समय से ही बोधिसत्व और उनकी माता 
के संकट के निवारण करने के लिए चारों देव-पृत्र (महाराज) हाथ में खड़्ग 
लिये हुए पहरा देते थे। (उसके बाद) बोधिसत्त्व की माता को पुरुष में राग 
नहीं हुआ । वह बड़े लाभ भश्रौर यश को प्राप्त हो सुखी तथा अ्रक्लान्त-शरीर. 


द्द [ निदान-कथया 


रहीं। वह कुक्षिस्थ बोधिसत्त्व को सुन्दर मणि-रत्न में पिरोए हुए पीले धागे 
की तरह देख सकती थी। क्योंकि जिस कोख में बोधिसत्त्व वास करते हैं, वह 
चेत्य के गर्भ के समान (फिर) दूसरे प्राणी के रहने या उपभोग करने योग्य 
नहीं रहती; इसीलिए (बोधिसत्त्व की माता) बोधिसत्त्व के जन्म के (एक) 
सप्ताह बाद ही मर कर, तुषित देव-लोक में जन्म ग्रहण करती है। जिस प्रकार 
दूसरी स्त्रियाँ दस मास से कम (या) श्रधिक में भी, बैठी या लेटी भी, प्रसव 
करती हैं; ऐसा बोधिसत्त्व-माता नहीं करती । वह (बोधिसत्त्व को ) दस मास 
कुक्षि में रख, खड़ी ही प्रसव करती है। यह बोधिसत्त्व-माता की धम्मेता 
(ज-विशेषता ) है। 


(४) सिद्धाथ का जन्म 


महामाया देवी भी पात्र में तेल की भाँति, बोधिसत्त्व को दस मास कोख 
'में घारण कर, गर्भ के परिपूर्ण होने पर, नेहर (पीहर ) जाने की इच्छा से शुद्धो- 
दन महाराज से बोलीं--दिव, (अपने पिता के ) कुल के देव-दह नगर को जाना 
चाहती हँ। राजा ने अच्छा' कह, कपिलवस्तु से देवदह नगर तक के मार्ग को 
सम-तल करा और केला, पूर्ण-घट, ध्वजा, पताका आदि से अलंकृत करवा, 
देवी को सोने की पालकी में बिठा, एक हज़ार भ्रफ़ुतर तथा बहुत भारी सेवक- 
'मण्डली के साथ भेज दिया । 
दोनों नगरों के बीच में, दोनों ही नगर वालों का लुम्बिनी बन नामक 
“एक मज़जुल शाल बन था। उस समय (वह बन) मूल से ले कर शिखर की 
शाखाओं तक एक दम फूला हुआ था। शाखाओं तथा पृुष्पों के बीच में पाँच 
रज्ज़ों के भ्रमर गण, और नाना प्रकार के पक्षि-संघ मधुर-स्वर से कृजन करते 
विचर रहे थे। सारा लुम्बिनी-बन विचित्र लता-बन--जैसा, प्रतापी राजा 
के सुसज्जित बाज़ार जेसा (जान पड़ता) था। उसे देख देवी के मन में शाल 
वन में क्रीड़ा करने की इच्छा उत्पन्न हुई। आमात्य, देवी को ले शाल-बन 
में गये। देवी ने सुन्दर शाल के नीचे जा, शाल की डाली पकड़नी चाही। 


* रस्सिन्‌ देइ, नौतनवा स्टेशन (5.7प.ए.8.) से प्रायः ८ मील पद्चिचम, 
जैपाल की तराई में । 


सिद्धार्थ का जन्म ] ६६ 


दाल-शाखा भ्रच्छी तरह सिद्ध किये बेंत की छड़ी की नोक की भाँति लटक कर 
देवी के हाथ के पास भरा गई। उसने हाथ पसार कर शाखा पकड़ ली। उसी 
समय से प्रसववेदना (--कमजं-वायु) हुईं। लोग (इद गिरे) कनात घेर, 
स्वयं श्रलग हो गये। शाल-शाखा पकड़े, खड़े ही खड़े, उसे गर्भ-उत्थान हो 
गया। उस समय चारों शुद्ध-चित्त महाब्रह्मा ने सोने का जाल ले, पहुँच कर उस 
जाल में बोधिसत्त्व को ग्रहण किया, और माता के सम्मुख रख कर बोले--- 
दिवी सन्तुष्ट होओ। तुम्हें महाप्रतापी पृत्र उत्पन्न हुआ है।' 

जिस प्रकार श्रन्य प्राणी माता की कोख से निकलते समय, गन्दे, मल- 
विलिप्त निकलते हें, वेसे बोघिसत्त्व नहीं निकलते। बोधिसत्त्व धर्मासन 
(+>व्यास-गद्दी) से उतरे घर्म-कथिक (--धर्मोपदेशक ) के समान, सीढ़ी से 
उतरे पुरुष की तरह, दोनों हाथ और दोनों पैर पसारे खड़े हुए (मनुष्य) के 
समान, माता की कोख के मल से बिलकुल अलिप्त, शुद्ध, विशुद्ध, काशी-देश के 
वस्त्र में रक्खे मणि-रत्न के समान, चमकते हुए, माता की कोख से निकले । ऐसा 
होने पर भी बोधिसत्त्व और बोधिसत्त्व की माता के सत्कारार्थ, श्राकाश से दो 
जल की धाराओं ने निकल, बोधिसत्त्व और उनकी माता के शरीर को ठंडा किया । 

तब चारों महाराजाओं ने सोने के जाल में लेकर खड़े ब्रह्माओं के हाथ 
से, (बोधिसत्त्व) को माज्भलिक समभे जाने वाले, कोमल मृग-चर्म में ग्रहण 
किया। उनके हाथ से मनुष्यों ने दुकूल की तह (चुम्बट) में अहण किया | 
मनुष्यों के हाथ से निकल कर (बोधिसत्त्व ने) पृथ्वी पर खड़े हो, पूर्व दिशा 
की ओर देखा। अनेक सहस्न चक्रवाल एक-आँगन से हो गये । मनुष्य गन्ध 
माला आदि से पूजा करते हुए बोले---“महापुरुष ! यहाँ आप जैसा भी कोई 
नहीं है, बढ़ कर तो कहाँ होगा ।” बोधिसत्त्व ने चारों दिशाएँ चारों अ्रनुदिशाएँ 
नीचे-ऊपर--दर्सों ही दिशाझ्रों का अ्रवलोकन कर, श्रपने जैसा किसी को न 
देख, उत्तर दिशा की ओर (करके) क्रम से सात पग गमन किया। (उस 
समय) महाब्रह्मा श्वेत-छत्र सुयाम (देवता) ताल-व्यजन (>नपंखा), 
और शभ्रन्य देवता शेष राजकीय ककुध-भाण्ड' हाथ में लिये श्रनुगमन 


* खड़ग, छत्र, पगड़ी, पादुका तथा व्यजन (>"-पंखा)॥। 


७० [ निदान-कथा 


कर रहे थे। सातवें पग पर ठहर “में संसार में सव-श्रेष्ठ हूँ नर-पुज्भूवों की 
इस प्रथम निर्भीक वाणी का उच्चारण करते हुए सिहनाद किया । 

बोधिसत्त्व ने इस प्रकार माता की कोख से निकलते ही तीन जन्मों में, 
वाणी का उच्चारण किया--महोसघ-जन्म में, वेस्सन्तर-जन्म में और इस जन्म 
में । महोसध-जन्म में तो बोधिसत्त्व के कोख से निकलते ही, देवेन्द्र शक्र श्राया 
और चन्दन-सार हाथ में रख कर चला गया । बोधिसत्त्व उसे हाथ में लिये 
ही निकला। तब उसकी माता ने पूछा--तात ! क्‍या लेकर झ्राया है ? ” 
“अम्मा ! औषध ?” औषध लेकर आ्राया होने के कारण उसका नाम औषध 
दारक ही कर दिया गया। उस औषध को लेकर बरतन (--चाटी) में डाल 
दिया। वह औषध अ्रन्धे, बहरे, इत्यादि सभी प्रकार के आने वाले रोगियों के 
रोग-उपशमन की दवाई हुईं। तब “यह महौषध है, यह महौषध है,” इस प्रकार 
की ख्याति उत्पन्न होने के कारण, (--बोधिसत्त्व) का नाम भी महोषघ ही 
पड़ गया। वेस्सन्तर के जन्म में तो बोधिसत्त्व माता की कोख से निकलते ही 
माँ! घर में कुछ है ? दान दूँगा” पूछते हुए निकला। उसकी माता ने “तात 
तू धनवान्‌ कुल में पैदा हुआ है” (कह) पुत्र की हथेली को अपनी हथेली पर रख, 
हज़ार की थली रखवाई। इस जन्म में तो केवल यह सिह-नाद ही किया। 
इस प्रकार बोधिसत्त्व ने तीन जन्मों में माता की कोख से निकलते ही, शब्द 
उच्चारण किया। 

गर्भ धारण के समय की भाँति ही जन्म के समय भी बत्तीस शकुन, प्रकट 
हुए। जिस समय लुम्बिनी बन में हमारे बोधिसत्त्व उत्पन्न हुए, उसी समय 
राहुल-माता देवी, श्रामात्य छुन्न (--छन्दक ) श्रामात्य कालउदायी, हस्तिराज 
झाजानीय,' अश्वराज कन्यक, महाबोधि-वृक्ष, और ख़ज़ानों से भरे चार घड़े 
भी उत्पन्न हुए। उनमें (क्रम से) एक गव्यूति (--|॥ं योजन--२ मील) भर, 
एक झाधे योजन भर एक तीन गव्यूति भर और एक योजन भर था। 
यह सात एक ही समय पैदा हुए। दोनों नगरों के निवासी बोधिसत्त्व को लेकर 
कपिलवस्तु नगर को ही लौटे । 


* उत्तम जाति का । 


काल देवल को भविष्यद्वाणी ] ७१ 


'कपिलवस्तु नगर में शुद्धोदन महाराज को पुत्र हुआ है; यह कुमार 
बोधि-वृक्ष के नीचे बैठ कर बुद्ध होगा' (सोच) उसी दिन त्रयस्त्रिश (तेंतीस) 
भवन के सन्तुष्ट-चित्त देव-संघ वस्त्रों को उद्चाल उछाल कर क्रीड़ा करने लगे । 


(५) काल देवल की भविष्यद्धाणी 


उस समय शुद्धोदन महाराज के कुलमान्य, आठ समाधि (“समाप्ति ) 
वाले काल-देवल नामक तपस्वी, भोजन करके, दिन में मनोविनोद के लिए 
शत्रयस्त्रिश देवलोक में गये । वहाँ दिन के विश्राम के लिए बेठे हुए उन्होंने, उन 
देवताओं को देख कर पूछा---“किस कारण से तुम इस प्रकार सन्तुष्ट-चित्त 
हो क्रीड़ा कर रहे हो ? मुझे भी वह बात बताओ ।” देवताओं ने उत्तर दिया 
“मित्र ! शुद्धोदन राजा को पुत्र उत्पन्न हुआ है। वह बोधि-वक्ष के नीचे बैठ, 
बुद्ध हो, धर्मंचक्र प्रवतित करेगा। हमें उसकी अनन्त बुद्ध-लीला देखनी, तथा 
(उसका ) धर्म सुनने को मिलेगा---इस कारण से हम प्रसन्न-चित्त हैं।” 

उनकी बात सुन, तपस्वी ने ज्ीघत्र ही देवलोक से उतर, राज-महल में 
प्रवेश कर, बिछे आसन पर बैठ, पूछा--महाराज ! आपको पुत्र हुआ है, 
में उसे देखना चाहता हूँ ।” राजा सु-अलंकृत कुमार को मँगा, तापस की वन्दना 
कराने को ले गया। बोधिसत्त्व के चरण उठ कर तापस की जटा में जा लगे । 
बोधिसत्त्व के जन्म में, बोधिसत्त्व के लिए दूसरा कोई वन्दनीय नहीं। यदि 
श्रजान में बोधिसत्त्व का शिर तापस के चरण पर रखा जाता, तो तापस का 
शिर सात टुकड़े हो जाता। तापस ने---मुझे अपने झ्रापको नाश करना योग्य 
नहीं है”! (सोच) भ्रासन से उठ हाथ जोड़ कर (प्रणाम किया ) । राजा ने, इस 
श्राइचर्य को देख, अ्रपने पुत्र की वन्दना की। तपस्वी को अतीत के चालीस 
और भविष्य के चालीस--अ्रस्सी कल्पों की (बात) याद आ सकती थी। उस 
ने बोधिसत्त्व के (शरीर के) लक्षणों को देख, यह बुद्ध होगा या नहीं! इस बात 
का विचार कर मालूम किया, कि यह अवश्य बुद्ध होगा । यह अ्रद्भुत पुरुष है' 
जान मुस्कराया। फिर सोचने लगा “इसके बुद्ध होने पर, में इसे देख सकेगा 
वा नहीं ?” सोचने से (मालूम हुआ) नहीं देख पाऊंगा; (इसके बुद्ध होने 
से) पहले ही मर कर अरूप-लोक में--जहाँ सौ अ्रथवा हज़ार बुद्धों के जाने 
पर भी ज्ञान-प्राप्ति (-जञ्ववोध) नहीं हो सकती--5त्पन्न होऊंँगा। तब 

ऐसे अद्भुत पुरुष को बुद्ध होने पर नहीं देख पाऊंगा, मेरा दुर्भाग्य है' सोच रो 
उठा। लोगों ने जब देखा--कि हमारे भ्रार्य (--अ्रय्य--बाबा ) भ्रभी हँसे और 
फिर रोने लग गये तो उन्होंने पूछा-- क्यों भन्‍्ते ! क्या हमारे आ्राय॑-पुत्र को 
कोई संकट होगा ? ” 

“इनको संकट नहीं है, यह निस्संशय बुद्ध होंगे।” 

“तो (आप) किस लिए रोते हें?” 

“इस प्रकार के पुरुष को बुद्ध हुए नहीं देख सकूँगा, मेरा बड़ा दुर्भाग्य 
(>5हानि) है--यही सोच अपने लिए रो रहा हूँ ।” 

फिर मेरे सम्बन्धियों में से कोई इसे बुद्ध-हुआ देखेगा, या नहीं--विचार, 
भ्पने भांजे नाछ्क को इस योग्य जान, भ्रपनी बहिन के घर जाकर (पूछा) । 

तेरा पुत्र नाछक कहाँ है ?' 

चर में है, आये ।” 

“उसे बुला ।” 

(भांजे के) पास आने पर बोला--तात ! महाराज शुद्धोदन के घर 
में पुत्र उत्पन्न हुआ है, वह बुद्ध-अंकुर हूँ । पेंतीस वर्ष बाद वह बुद्ध होगा; और 
तू उसे देख पायेगा। तू भ्राज ही त्रब्रजित हो जा ।” 

वह-- में सत्तासी करोड़ धनवाले कुल में उत्पन्न बालक हूँ; (तो भी) 
मामा मुझे अनर्थ में नहीं लगा रहा हैं--- सोच, उसी समय बाज़ार से काषाय 
(वस्त्र) तथा मट्टी का पात्र मंगवा, शिर-दाढ़ी मुंडा, काघाय वस्त्र पहिन, 
लोक में जो उत्तम पुरुष है, उसीके नाम पर मेरी यह प्रन्नज्या है, यह (कहते ) 
बोधिसत्त्व की श्लोर भ्रअजलि जोड़, पाँचों अंगों से वन्दना की ; फिर पात्र को भोली 
में रख, उसे कंधे पर लटका, हिमालय में प्रवेश कर, श्रमण-धर्मं का पालन करने 
लगा । 

फिर तथागत के बुद्ध हो जाने पर, (उनके ) पास झा, उनसे नाछक--्ञान' 
सुन, हिमालय में चले गये; वहाँ अहंत पद को प्राप्त कर, सव्-श्रेष्ठ मार्ग 
(+-उत्क्ृष्ट प्रतिपदा) पर भारूढ़, सात मास तक ही जीवित रह, एक 
सुवर्ण पंत के पास निवास करते, खड़े ही खड़े उपाधि-रहित निर्वाण को 
प्राप्त हुए । 


ज्योतिषी की भविष्यद्वाणी ] ७३ 
(६) ज्योतिषी की भविष्यद्वाणी 


पाँचवें दिन बोधिसत्त्व को शिर से नहलाया गया, नामकरण संस्कार 
किया गया। राजभवन को चारों प्रकार के गन्धों से लिपवाया गया। खीलों 
सहित चार प्रकार के पुष्प बखेरे गये। निर्जेल खीर पकाई गई। राजा ने 
तीनों वेदों के पारंगत एक सौ आ्राठ ब्राह्मणों को निमन्त्रित किया। उन्हें राज- 
भवन में बैठा, सुभोजन करा, सत्कार पूर्वक (बोधिसत्त्व के) लक्षण के बारे में 
पूछा---भविष्य क्‍या हूँ ” उनमें :-- 

उस समय राम, ध्व ज, ल क्ष्म ण, भन्‍त्री, को ड जज, भो ज, सुया म॒ 
झोर सु द त्त--यह श्राठ षड़-अंग जानने वाले ब्राह्मण थे, जिन्होंने मन्त्रों की 
व्याख्या को । 

यह अआराठ ही लक्षण जानने वाले (--दंवज्ञ ) ब्राह्मण थे। गर्भ धारण के दिन 
स्वप्न का भी विचार इन्होंने ही किया था। उनमें से सात जनों ने दो उगलियाँ 
उठा कर, दो प्रकार से भविष्य कहा-- ऐसे ज्क्षणों वाला यदि गृहस्थ रहे, तो 
चक्रवर्ती राजा होता है, और यदि प्रब्रजित हो, तो बुद्ध ।// और फिर चत्रवर्ती 
राजा की श्री सम्पत्ति का वर्णन किया। उनमें सब से कम उमर और कौण्डिन्य 
गोत्री तरुण ब्राह्मण ने बोधिसत्त्व के सुन्दर लक्षणों को देख एक ही उँगली उठा 
कर, एक ही प्रकार का भविष्य कहा--“इसके घर में रहने की सम्भावना 
(>-कारण ) नहीं है, यह महाज्ञानी (--विवृत-कपाट ) बुद्ध होगा । उस अधि- 
कारी, श्रन्तिम-जन्मधारी, प्रज्ञा में श्रन्य जनों से बढ़े हुए, इन लक्षणों वाले पुरुष 
के घर में ठहरने की सम्भावना नहीं, यह निरचय बुद्ध होगा--इस एक 
ही अभ्रवस्था (--गति) को देखा । इसीलिए एक ही' उँगली उठा कर 
भविष्य कहा । 

उन ब्राह्मणों ने अपने अपने घर जाकर, पत्रों से कहा-- तात ! हम बढ़े 
हो गये हें। महाराज शुद्धोदन के पृत्र के बुद्ध होने तक (हम) रहेंगे वा नहीं, 
(लेकिन) उस कुमार के बुद्धपद प्राप्त करने पर तुम उसके धर्म में प्रत्नजित 
होना ।” 

वे सातों भ्रायु पूर्ण होने पर, श्रपने कर्मानुसार (परलोक) सिधारे। 
भ्रकेला कौण्डिन्य माणवक ही जीवित रहा। वह महासत्त्व (बोधिसत्त्व) की 

शोर ध्यान रख, गृह को त्याग, क्रमशः उख्बेला' जा, यह भूमि-भाग बड़ा 
रमणीय है, योगार्थी कुल-पृत्र के योगाभ्यास के लिए उपयुक्त स्थान है सोच, 
वहीं रहने लगा। (फिर) “महापुरुष प्रत्नजित हो गये” सुन, (सात) ब्राह्मणों 
के पुत्रों के पास जाकर कहा-- सिद्धार्थ-कुमार प्रत्रजित हो गये, वह निः:संशय 
बुद्ध होंगे। यदि तुम्हारे पिता जीवित होते, तो वह श्राज घर छोड़ प्रत्नजित हुए 
होते । यदि तुम चाहते हो, तो (मेरे साथ) भ्राओ हम उस पुरुष के पीछे 
प्रत्रजित होंगे ।” 

वे सब (लड़के) एक मत न हो सके । तीन प्रब्रजित नहीं हुए। शेष चारों 
कौण्डिन्य ब्राह्मण को मुखिया बना कर प्रत्रजित हुए। (भागे चल कर) वह 
पाँचो जने पंचवर्गीय स्थविरों के नाम से प्रसिद्ध हुए । 

तब राजा ने पूछा---क्या देख कर, मेरा पुत्र प्रत्रजित होगा ? ” (उत्तर 
मिला) “चार पूर्व लक्षण।” “कौन कौन से चार लक्षण (--निमित्त) ? ” 
“बुद्ध, रोगी, मृत और प्रब्नजित ।” 

राजा ने (भ्राज्ञा की)-- अब से इस प्रकार के किसी लक्षण (“वृद्ध 
झ्रादि) को मेरे पुत्र के पास मत आने दो । मुझे, उसके बुद्ध बनने से मतलब 
नहीं। में उसे दो सहस्न द्वीपों से घिरे चारों महाद्वीपों का भ्राधिपत्य करते हुए, 
छत्तीस योजन घेरे की परिषद्‌ के बीच, श्राकाश के नीचे विचरते देखने की 
इच्छा रखता हूँ ।” यह कह, राजा ने इन चार प्रकार के पुरुषों को कुमार के 
दृष्टि-गोचर होने से बचाने के लिए चारों दिशाओं में तीन तीन कोस की दूरी 
पर पहरा बंठा दिया। उसी दिन उस माज्जुलिक स्थान पर एकत्र हुए, अस्सी 
हज़ार बाति-सम्बन्धियों ने श्रपने एक एक पुत्र (को देने) की प्रतिज्ञा की | 
यह (कुमार) चाहे बुद्ध हो, अथवा राजा, हम (इसे) अपना एक एक पृत्र दे 
देंगे। यदि यह बुद्ध होगा तो क्षत्रिय साधुझों से पुरस्कृत तथा परिवारित 
हो विचरेगा। यदि राजा होगा तो क्षत्रिय-कुमारों से पुरस्क्ृत तथा परिवारित 
हो विचरंगा | 


' बोध-गया, जि० गया (बिहार)। 

(७) शैशव का एक चमत्कार 

राजा ने बोधिसत्त्व के लिए उत्तम रूप वाली, सब दोषों से रहित धाइयाँ 
नियुक्त कीं। बोधिसत्त्व अ्रनन्‍्त परिवार, तथा महती शोभा और श्री के साथ 
बढ़ने लगे। एक दिन राजा के यहाँ (खेत) बोने का उत्सव था। उस (उत्सव 
के) दिन लोग सारे नगर को देवताओं के विमान की भाँति अलंकृत करते थे। 
सभी दास (--गुलाम) और नौकर आदि नये वस्त्र पहिन, गंध माला आदि 
से विभूषित हो, राज-महल में इकट्ठे होते थे। राजा को एक हज़ार हलों की 
खेती थी । लेकिन उस दिन बैलों की रस्सी की जोत के साथ एक कम आठ सौ 
सभी रुपहले हल थे। राजा का हल रत्न-सुवर्ण-जटित था। बेलों के सींग, 
और रस्सी-कोड़े भी सुवर्ण-खचित ही थे। राजा बड़े दल-बल के साथ, पुत्र को 
भी ले, वहाँ पहुँचा । खेती के स्थान पर ही, बहुत पत्रों तथा घनी छाया वाला 
एक जामृन का वृक्ष था। उसके नीचे कुमार की शय्या बिछाई गई। ऊपर 
सुवर्ण-तार-खचित चेंदवा तनवाया गया। उसे कनात से घिरवा, पहरा लगवा 
दिया गया। फिर सब अलझ्धारों से अलंकृत हो, अमात्य गण सहित राजा, 
हल जोतने के स्थान पर गया । वहाँ उसने सुनहले हल को पकड़ा, श्रमात्यों ने 
(अन्य) एक-कम आठ सौ रुपहले हलों को और कृषकों ने शेष दूसरे हलों को । 
हलों को पकड़ कर, वे इधर उधर जोतने लगे। राजा इस पार से उस पार, 
झौर उस पार से इस पार आता था। वहाँ बड़ी भीड़ थी, बड़ा तमाशा 
था। बोधिसत्त्व को घेर कर बैठी धाइयाँ, राजकीय-तमाशा देखने के लिए 
कनात के भीतर से बाहर चली आईं। बोधिसत्त्व इधर उधर किसी को न 
देख, जल्दी से उठ, श्वास-प्रश्वास पर ध्यान दे, प्रथम-ध्यान प्राप्त हो गये। 
घाइयों ने खाद्य-भोज्य में (लगे रह कर) कुछ देर कर दी। सभी वृक्षों की 
छाया घूम गई, लेकिन (बोधिसत्त्व वाले) वृक्ष की छाया गोल ही खड़ी रही | 
धाइयों ने आरायं-पृत्र श्रकेले हें, ख्याल कर जल्दी से कनात उठा, अन्दर घुस 
कर, बोधिसत्त्व को बिछौने पर श्रासन मारे बैठे देखा। उस चमत्कार को 
देख उन्होंने जाकर राजा से कहा--दिव ! कुमार इस तरह बैठा है। श्रन्य 
सभी वृक्षों की छाया लम्बी हो गई है, लेकिन जाम्‌न के वृक्ष की छाया 
गोलाकार ही खड़ी है।” राजा ने वेग से झा, उस चमत्कार को देखा, 

“तात ! यह दूसरी बार तेरी वन्दना है” (कह) षृत्र की वन्दना की । 

२ गौतम का चरित 
(१) यौवन प्रवेश 


क्रमशः बोधिसत्त्व सोलह वर्ष के हुए। राजा ने बोधिसत्त्व के लिए, तीनों 
ऋतुओं के लायक तीन महल बनवा दिये। उनमें एक नौ तला, दूसरा सात 
तला, तीसरा पाँच तला था। चालीस हज़ार नाटठक-करने वाली स्त्रियों को 
नियुक्त किया। बोधिसत्त्व अ्रप्सराओं के समुदाय से घिरे देवताओं की भाँति, 
अलंकृत नटियों से परिवृत, स्त्रियों द्वारा बजाये गये वाद्यों से सेवित, महा- 
सम्पत्ति को उपभोग करते हुए, ऋतुओं के क्रम से, उतने (ऋतुों के अ्रनुकूल ) 
प्रसादों में विहरते थे । राहुल-माता देवी इनकी अग्रमहिषी (>-पटरानी) थी। 

वह इस प्रकार महा-सम्पत्ति का उपभोग करते रहते थे। उसी समय 
एक दिन बोधिसत्त्व की बाति-बिरादरी में ऐसी बात चली---सिद्धार्थ-क्रीड़ा 
में ही रत रहता है। किसी कला को नहीं सीखता, युद्ध आने पर क्या करेगा ? ” 
राजा ने बोधिसत्त्व को बुला कर कहा--तात ! तेरे सगे सम्बन्धी कहते हें 
कि सद्धाथं किसी कला को न सीख कर सिफं खेलों में ही लिप्त रहता है । 
तुम इस विषय में क्या उचित समभते हो ? ” 

“देव ! मुझे शिल्प सीखने को नहीं है । नगर में मेरा शिल्प देसने के 
लिए ढेंढोरा पिटवा दें कि आज से सातवें दिन (में) बाति वालों को (अपना) 
शिल्प (कर्ंव्य) दिखाऊंगा ।” 

राजा ने वेसा ही किया। बोधिसत्त्व ने अ्स्‍रक्षण बेध, बाल-बेध जानने वाले 
धनुर्धारियों को एकत्रित कर, लोगों के मध्य में भ्रन्य धनुर्धारियों से (भी) 
विशेष बारह प्रकार के शिल्प (--कला ) बाति-बिरादरी वालों को दिखलाये। 
इन (के विस्तार) को सरभंग-जातक' में श्राये (वर्णन) के अनुसार जानना 
चाहिए। तब बोधिसत्त्व के सगे सम्बन्धियों की शंका दूर हुई । 


(२) जरा, व्याधि, मृत्यु और संन्‍्यास-दशंन 
एक दिन बोधिसत्त्व ने बगीचा देखने की इच्छा से सारथी को बुला कर 


* सरभंग जातक (१७. २) 

रथ जोतने को कहा। उसने अच्छा' कह महा उत्तम रथ को सब श्रलद्धारों 
से अलंकृत कर, कमल-पत्र-सदृश चार मज्जुल सिन्धु-देशीय (घोड़ों) को जोत, 
बोधिसत्त्व को सूचना दी। बोधिसत्त्व देव-विमान-सदृद् रथ पर चढ़ कर बगीचे 
की ओर चले। देवताओ्रों ने (सोचा), सिद्धार्थ-कुमार के बुद्धत्व प्राप्त करने 
का समय समीप है, (हम) इसे पूर्व-लक्षण दिखायें। (सो उन्होंने) एक 
देव-पत्र को जरा से जर्जरित, टटे-दाँत, पक्के केश, टेढ़े-कके शरीर, हाथ में 
लकड़ी लिये, काँपता हुआ (करके) दिखलाया। उसे (केवल) बोधिसत्त्व 
और सारथी ही देखते थे। तब बोधिसत्त्व ने महापदानसत्र' में आये (वर्णन) 
अनुसार सारथी से पूछा-- सौम्य, यह कौन पुरुष है ! इसके केश भी ओऔरों 
के समान नहीं हैं।” (और) सारथी का उत्तर पा, (वे) श्रहो ! घधिक्‍्कार 
है जन्म को, जहाँ जन्म-लेने-वाले को (ऐसा) बुढ़ापा हो, (सोचते हुए) उदास 
हो, वहाँ से लौट कर महल में चले गये । राजा ने पुछा-- मेरा पुत्र जल्दी क्यों 
लौट आया ?” “देव ! बूढ़े आरादमी को देख कर ।” (भविष्यद्वक्ताओं ने) 
बढ़े आदमी को देख कर प्रब्रजित होगा कहा था (सोच) राजा ने “इसलिए, 
मेरा नाश मत करो। पूत्र के लिए शीघ्र ही नृत्य तैयार करो। भोग भोगते 
हुए प्रब्रज्या का ख्याल न आयेगा कह, पहरा और भी बढ़ा कर चारों 
दिशाओं में श्राथध योजनत तक का करवा दिया । 

फिर एक दिन बोधिसत्त्व उसी प्रकार बगीचे जाते हुए, देवताश्रों द्वारा 
निर्मित रोगी पुरुष को देख, पहले की भाँति पूछ, शोकाकुल हृदय से महल में 
लौट आये। राजा ने भी पूछ कर, पहले की भाँति खिन्न चित्त हो, पहरे को 
फिर बढ़ा कर चारों श्लोर पौन योजन तक का कर दिया । 

फिर एक दिन बोधिसत्त्व उसी प्रकार उद्यान जाते हुए, देवताओं द्वारा 
निर्मित मृत-पुरुष को देख, पहले की भाँति पूछ, उदास हो, फिर महल में लौट 
झाये। राजा ने भी पूछ कर पहले की भाँति खिन्न चित्त हो, पहरे को फिर 
बढ़ा कर चारों ओर एक योजन तक का कर दिया । 


फिर एक दिन उद्यान जाते हुए, बोधिसत्त्व ने देवताओ्रों द्वारा निर्मित 


* देखो दीर्घ-निकाय । 

भली प्रकार (वस्त्र ) पहिने, (चीवर से ) भले प्रकार ढेंके एक प्रब्नजित (संन्‍्यासी ) 
को देख कर, सारथी से पूछा--सौम्य ! यह कौन है ?' भ्रभी बुद्ध प्रकट नहीं 
हुए थे, इसीलिए सारथी को प्रत्रजित (वा) प्रब्नज्या के गुणों के बारे में कुछ 
मालूम न था। लेकिन देवताश्रों की प्रेरणा से सारथी ने---दिव ! यह प्रब्नजित 
है! कह प्रत्नजितों के गुण वर्णन किये । बोधिसत्त्व प्रब्रज्या' में रुचि उत्पन्न कर, 
उस दिन उद्यान को गये। यहाँ पर दीघं-भाणकों' का मत हैँ कि बोधिसत्त्व 
ने) चारों प्व-लक्षणों (--निमित्तों) को एक ही दिन देखा । 


(३) पुत्र जन्म 

बोधिसत्त्व ने उद्यान में दिन भर विनोद कर, सुन्दर पुष्करिणी में 
स्‍्तान किया। सर्यास्त के समय सुन्दर शिला पट्ट पर, अपने को आभूषित 
कराने की इच्छा से बेठे। उस समय इनके परिचारक नाना रख के दुशाले, 
नाना भाँति के आभूषण, माला, सुगन्धि, उबटन लेकर चारों ओर से घेर कर 
खड़े थे। उसी समय इन्द्र का आसन गम हुआ । उसने, कौन मुझे इस सिंहासन 
से उतारना चाहता है” सोचते हुए बोधिसत्त्व के अलंकृत होने का काल देख, 
विश्वकर्मा को बुला कर कहा--सौम्य विश्वकर्मा ! श्राज आधी रात के 
समय सिद्धार्थ-कुमार महाभिनिष्कमण (>-गृह त्याग) करेंगे । यह (भ्राज 
का श्द्भार) उनका अन्तिम श्ृज्भार है। उद्यान में जाकर महापृरुष को दिव्य 
अ्रलंकारों से अ॒लंकृत करो ।” 

उसने अच्छा कह, देव-बल से उसी क्षण आकर, बोधिसत्त्व के जामा- 
साज् के सदृश ही रूप धारण कर, जामा-साज़ के हाथ से दुशाला ले, बोधिसत्त्व 
के सिर पर बाँघा । 

उसके हाथ के स्पर्श से ही बोधिसत्त्व जान गये कि यह मनुष्य नहीं, कोई 
देव-पुत्र हें। पगड़ी से सिर को वेष्टित करते ही सिर में, मुकुट के रत्नों की 
भाँति एक सहस्र, दुशाले उत्पन्न हो गये। फिर बाँधने पर दस सहस्न, इस 
प्रकार दस बार बाँधने पर दस-सहस्न दुशाले उत्पन्न हुए । सिर छोटा और 


* दो्घ-निकारय' कण्ठ करने वाले पुराने श्राचार्यों को दोर्घ-भाणक कहा 
जाता है । 

दुशाले बहुत, इसकी शंका न होनी चाहिए (क्योंकि) उनमें सब से बड़े दुशाले 
(का वज़न ही) श्यामा-लता के फूल के बराबर था, (और) दूसरे तो कुतुम्बुक 
पृष्प के ही बराबर थे। बोधिसत्त्व का सिर किजल्क-युक्त कुय्यक फूल के 
समान था। उनके सब झाभूषणों से श्राभूषित हो, सब (गीत--) तालज्ञ 
ब्राह्मणों के अपनी श्रपनी प्रतिभा का प्रदर्शन कर लेने पर, जय हो आदि वचनों 
से, तथा सूतमागधों के नाना प्रकार के मद्भुल वचनों तथा स्तुति-घोषों से सत्कृत 
हो, (बोधिसत्त्व) सर्वालद्भार-विभूषित उत्तम रथ पर आरूढ़ हुए । 

उसी समय 'राहुल-माता ने पुत्र प्रसव किया' सुन महाराज शुद्धोदन ने 
भ्राज्ञा की कि मेरे पृत्र को यह शुभ-समाचार सुनाझ्ो। बोधिसत्त्व ने उसे सुन 
कहा “राहु पैदा हुआ, बन्धन पैदा हुआ ।” राजा ने मेरे पृत्र ने क्या कहा, 
पूछ, उसे सुन, कहा-- अब से मेरे पोते का नाम राहुल-कुमार हो ।” 

बोधिसत्त्व भी श्रेष्ठ रथ पर चढ़, बड़े भारी यश, भ्रति मनोरम शोभा 
तथा सौभाग्य के साथ नगर में प्रविष्ट हुए। उस समय, प्रासाद के ऊपर बंठी, 
कृशा-गौतमी नामक क्षत्रिय-कन्या ने नगर की परिक्रमा करते हुए बोधिसत्त्व 
की रूप शोभा को देख कर, बहुत ही प्रसन्नता तथा हर से यह उदान'* कहा :--- 

परम श्ञान्त हे वह माता, परम शान्त हे वह पिता, झोर परम शान्त 
है वह नारी, जिसका इस प्रकार का पति हो । 

बोधिसत्त्व ने यह सुना तो सोचा--यह कह रही हूँ, कि इस प्रकार के 
रूप के देखने वाली माता का हृदय परम शान्त होता है, पिता का हृदय परम 
शान्त होता है, पत्नी का हृदय परम शान्त होता है। किस के शान्त होने पर 
हृदय परम शान्त होता हैं ? तब रागादि कलेशों (मलों) से विरक्त होते हुए, 
(बोधिसत्त्व) को यह (विचार) हुआ कि राग-अग्नि के शान्त होने पर परम- 
शान्ति होती है । द्वेष-अग्नि तथा मोह-अग्नि के शान्त होने पर परम-शान्ति 
होती है । भ्रभिमान मिथ्या-विचार (--दृष्टि) आदि सभी मलों के उपशमन 
होने पर परम-शान्ति होती है । यह मुझे प्रिय-वचन सुना रही है। में निर्वाण 
को ढूँढ़ रहा हूँ । आज ही मृझे गृह-वास छोड़, निकल कर, प्रब्रजित हो, निर्वाण 


' झानन्दोल्लास में निकली वाक्यावली । 

की खोज में लगना चाहिए। यह इसकी गृरु-दक्षिणा हो--कह उन्होंने अपने 
गले से एक लाख का मोती का हार उतार कृशा गौतमी के पास भेज दिया। 
“सिद्धार्थ-कुमार ने मेरे प्रेम में फंस कर भेंट भेजी है” सोच वह बड़ी प्रसन्न हुई । 


(४) गृह-त्याग 
बोधिसत्त्व भी बड़े श्री-सौभाग्य के साथ अपने महल में जा, सुन्दर शब्या 
पर लेट रहे। उसी समय सभी अलझ्धारों से विभूषित, नृत्य गीत आदि में दक्ष 
देव-कन्या समान परम सुन्दरी स्त्रियों ने अनेक प्रकार के वांद्यों को लेकर, 
(कुमार को ) घेर कर, खुश करने के लिए नृत्य, गीत और वाद्य आरम्भ किया । 
बोधिसत्त्व (रागादि) मलों से विरक्त-चित्त होने के कारण, नृत्य आदि में रत 
न हो, थोड़ी ही देर में सो गये । उन स्त्रियों ने भी सोचा--“जिसके लिए हम 
नृत्य आदि करती हैं, वह ही सो गया। भ्रब (हम ) काहे को तकलीफ़ करें।” 
इसलिए वह भी अपने अपने बाजों को साथ लिये ही सो गईं। उस समय सुग- 
न्धित-तेल-पूर्ण प्रदीप जल रहें थे। बोघिसत्त्व जाग कर, पलंग पर आसन मार 
बैठ गये। उन्होंने वाद्य-भाण्डों को साथ ही लिये सोई उन स्त्रियों को देखा। 
(उनमें ) किन्हीं के मुंह से कफ और लार बह कर, उनका शरीर भीग गया था, 
कोई दाँत कटकटा रही थीं, कोई खाँस रही थीं, कोई बर्रा रही थीं, किन्हीं 
के मुँह खुले हुए थे, किन्हीं के वस्त्र हटे होने से श्रति घृणोत्पादक गुह्म स्थान 
दिखलाई दे रहे थे। उन (स्त्रियों) के इन विकारों को देख कर (वे) और भी 
भ्रधिक दृढ़ता-पू्वंक काम-भोगों से विरक्त हो गये । उन्हें वह सु-अलंकृत इन्द्र- 
भवन सदुश महाभवन सड़ती हुई नाना प्रकार की लाझों से पूर्ण कच्चे इमशान 
की भाँति मालूम हुआ। तीनों ही भव (--संसार) जलते हुए घर की तरह 
दिखलाई पड़े। हा! कष्ट !! हा! शोक !! ऐसी आह निकल पड़ी। 
उस समय उनका चित्त प्रब्रज्या के लिए, अत्यन्त आतुर हो गया। आज ही 
मुझे महाभिनिष्क्रमण (गृह-त्याग) करना चाहिए! (इस प्रकार निश्चय कर ) 
पलंग पर से उतर, द्वार के पास जा पूछा--- कौन है ? ” 
डद्योढ़ी में सिर रख कर सोये हुए छन्न ने कहा--आ्राय॑ पृत्र ! में छन्दक 
! 
“में श्राज महाभिनिष्कमण करना चाहता हूँ, मेरे लिए एक घोड़ा तैयार 
करो ।” 


गृह-त्याग ] हु 


अच्छा देव !” कह, उसने घोड़े का साज़-सामान ले, घोड़सार में जा, 
सुगन्धित तेल के जलते प्रदीपों (के प्रकाश) में, बेल-बूटे वाले चेंदवे के 
नीचे, सुन्दर स्थान पर खड़े, अश्व-राज कन्थक को देख कर, आज मु इसे 
ही तैयार करना चाहिए” (सोच) कन्थक को ही तैयार किया। साज सजाये 
जाते समय (कन्थक ) ने सोचा--“(आ्राज की ) तैयारी बहुत कसी हुई है । श्रन्य 
दिनों में उद्यान-क्रीड़ा आदि की यात्रा की तैयारी जैसी तैयारी नहीं है। आज 
मेरे आर्य-पुत्र महाभिनिष्क्मण के इच्छुक होंगे। इसलिए प्रसन्न-चित्त हो, 
ज्ञोर से हिनहिनाया। वह शब्द सारे नगर में फंल जाता; लेकिन देवताश्रों ने 
उस शब्द को रोक कर, किसी को न सुनने दिया । 

बोधिसत्त्व छन्दक को (तो उधर ) भेज, पृत्र को देखने की इच्छा से, अपने 
आसन को छोड़ राहुल-माता के वास-स्थान की ओर गये। वहाँ शयनागार 
का द्वार खोला। उस समय घर के भीतर सुगन्धित तेल-प्रदीप जल रहा था। 
राहुल-माता बेला, चमेली आदि के श्रस्मन' भर फूलों से सजी शय्या पर, पुत्र के 
मस्तक पर हाथ रखे सो रही थी। बोधिसत्त्व ने देहली में पैर रख खड़े खड़े 
देख कर सोचा---यदि में देवी के हाथ को हटा कर अपने पूत्र को ग्रहण करूँगा, 
तो देवी जाग उठेगी, इस प्रकार मेरे गमन में विध्न होगा। बुद्ध होने के पश्चात्‌ 
ही, आकर पुत्र को देखूगा' तब महल से उतर आये। जातकद्दुकथा में जो 
उस समय राहुल-कुमार एक सप्ताह के थे' कहा है, वह दूसरी अट्टृकथाओं में 
नहीं हैं। इसलिए यहाँ यही समभना चाहिए । 

इस प्रकार बोधिसत्त्व ने महल से उतर कर, घोड़े के पास जाकर कहा--- 
तात ! कन्थक ! आज तू मुझे एक रात तार दे, में तेरी सहायता से बुद्ध होकर, 
देवताओं सहति सारे लोक को तारूँगा। फिर कूद कर कन्थक की पीठ पर 
सवार हुए। कन्थक गदेन से ले कर (पूछ तक) अठारह हाथ लम्बा (और) 
वेसे ही महाकाय, बल-वेग-सम्पन्न धुले शद्धु-सदृश सर्व-श्वेत वर्ण का था। 
यदि वह हिनहिनाता वा पैर खटखटाता, तो (वह) शब्द सारे नगर में फैल 


* ११ दब्रोण--अ्रम्मन। 
* यह पुरानी सिहत्)ठ भाषा वाली जातक-कथा होगी 
द्‌ 


प्र [ निदान-कथा 


जाता। इसलिए देवताओं ने अ्रपने प्रताप से, ऐसा किया, जिससे कोई उस 
शब्द को न सुने। उन्होंने हिनहिनाने के शब्द को रोक लिया (और) जहाँ 
जहाँ (घोड़ा) पैर रखता था, वहाँ वहाँ हथेलियाँ रखीं। बोधिसत्त्व श्रेष्ठ 
अदव की पीठ पर सवार हो छन्दक को उसकी पूँछ पकड़वा, आ्राधी रात के 
समय महा-द्वार के समीप पहुँचे। उस समय राजा ने यह सोच, कि कहीं 
बोधिसत्त्व जिस किसी समय नगर-द्वार को खोल कर, (बाहिर) न निकल 
जायें, दर्वाजे के दोनों कपाटों में से प्रत्येक को एक हज़ार मनुष्यों द्वारा खुलने 
लायक बनवाया था। बोघिसत्त्व महाबल-सम्पन्न हाथी की गिनती से दस 
अरब हाथी के बल को धारण करते थे; और पुरुष के हिसाब से एक खरब 
पुरुषों का बल। उन्होंने सोचा-- यदि द्वार न खूला तो आज में कन्थक की 
पीठ पर बंठे, उसकी पूछ पकड़ कर लटके छन्दक के साथ ही, घोड़े को जाँघ से 
दबा कर अठारह हाथ ऊँचे प्राकार को कद कर पार करूँगा ।” छन्दक ने भी 
सोचा, यदि द्वार न खुला, तो में आयंपृत्र को कन्धे पर बंठा कन्थक को 
दाहिने हाथ से बगल में दवा प्राकार फाँद जाऊँगा ।” कन्थक ने भी सोचा--- 
“यदि द्वार नहीं खुला, तो में अपने स्वामी के पीठ पर बसे ही बैठे, पूँछ पकड़ 
कर लटकते छुन्दक के साथ ही, प्राकार को लाँघ जाऊंगा ।” यदि द्वार न 
खुलता, तो तीनों में से प्रत्येक ऊपर सोचे श्रनुसार करता। लेकिन द्वार में 
रहने वाले देवता ने द्वार खोल दिया । 

उस समय बोधिसत्त्व को (वापिस) लौटाने की इच्छा से, आकर, आकाश 
में खड़ें हो मार ने कहा--मार्ष (मित्र) ! मत निकलो। आज से सातवें 
दिन तुम्हारे लिए चक्र-रत्न प्रकट होगा। दो हज़ार छोटे द्वीपों सहित चारों 
महाद्वीपों पर राज्य करोगे। लौटो, मां ! 

“तुम कौन हो ? 

“में वश वर्ती हूँ ।” 

“मार! में भी जानता हूँ कि मेरे लिए चक्र-रत्न प्रकट होगा। लेकिन मुझे 
राज्य से काम नहीं। में तो साहल्िक लोक-धातुओं को निनादित कर बुद्ध बनँगा। 


कामदेव या दोतान । 


गृह-त्याग ] ८३ 


“आज से जब कभी तुम्हारे मन में कामना सम्बन्धी वितकक, द्रोह सम्बन्धी 
वितकं, या हिसा-सम्बन्धी वितक॑ उत्पन्न होगा, तब में तुम्हें समभूगा।” कह, 
मार मौका ताकते हुए, छाया की भाँति ज़रा भी अलग न होते हुए, पीछा 
करने लगा । 


बोधिसत्त्व हाथ में आये चक्रवर्ती-राज्य (के प्रति) अपेक्षा रहित हो, उसे 
थक की भाँति छोड़ कर, आपाढ़ की पणिमा को उत्तरापाढ़ नक्षत्र में नगर से 
निकल । (लेकिन) नगर से निकल कर , (उन्हें) फिर नगर देखने की इच्छा 
उत्पन्न हुईं। चित्त में एसा विचार होते ही महापृथ्वी कुम्हार के चक्‍के की 
भाँति काँपी, मानों कह रही थी कि 'महापरुष ! तूने लौट कर देखने का काम 
(कभी ) नहीं किया । बोधिसत्त्व जहाँ से मुंह फेर कर नगर को देखा था 
उस भू-प्रदेश में 'कन्थक-निवतंन-चेत्य' का चिन्ह बना वह गन्तव्य-मार्ग की ओर 
कन्थक का मुंह फेर, अत्यन्त सत्कार और महान्‌ श्री-सौभाग्य के साथ चले। 
उस समय देवताओं ने उनके सम्मुख साठ हज़ार, पीछे साठ हज़ार, दाहिनी 
तरफ़ साठ हज़ार और बाईं तरफ़ भी साठ हजार मशाल धारण किये। भ्रन्य 
देवताओं ने चक्रवालों के द्वार-सम्‌ह पर अपरिमित मशालों को धारण किया । 
भर (भी) दूसरे देवताओं तथा नाग, सुपर्ण (->गरुड़) आदि (के) दिव्य 
गन्ध, माला, चूर्ण, धूप से पूजा करते हुए, पारिजात-पुष्ण, मन्दार-पुष्प, 
(की वृष्टि से) घनें मंघों की वृष्टि के समय (बरसती ) धाराओं की भाँति, 
आकाद आाच्छादित हो गया। उस समय दिव्य संगीत हो रहें थे। चारों ओर 
आठ प्रकार के, साठ प्रकार के भ्रड्सठ लाख बाजे बज रहे थे। समुद्र के उदर 
में मेघ-गर्जनकाल की भाँति, युगन्धर की कुक्षि में सागर-निर्धोष काल की 
भाँति (शब्द ) हो रहा था। इस श्री और सौभाग्य के साथ जाते हुए, बोधिसत्त्व 
एक ही रात में तीन राज्यों" को पार कर, तीस योजन की दूरी पर अनोमा' 
नामक नदी के तट पर पहुँचे । 


क्या श्रशव तीस योजन से श्रधिक न जा सका ? नहीं, न जा सका ! वह 


* शाक्य, कोलिय और रास-ग्राम । 
* झोमी नदी ? जिला गोरखपुर । 


घड़े [ सिदान-कथा 


(अश्व) एक चक्रवाल के अन्दर के घेरे को, पृथ्वी पर पड़े चक्‍के के घेरे की 
तरह, मदित करते हुए, कोने कोने पर घूम कर, प्रात:ःकाल के भोजन के समय 
से पूवं लौट कर अपने लिए तैयार किये गये भोजन को खा सकता था। लेकिन, 
उस समय मागं आकाश में स्थित देव नाग तथा गरुड़ आदि द्वारा बरसाये गये 
गन्धमाला आदि से जाँघ तक ढका हुआ था। शरीर निकालते निकालते, गन्ध 
माला के जाल को हटाते हटाते बहुत देर हो गई । इसलिए केवल तीस योजन 
ही पहुँच सका । 


३, गौतस का संन्यास 
(१) मिक्ु वेश में 


तब बोधिसत्त्व ने नदी के किनारे खड़े हो छन्दक से पूछा--- 

“इस नदी का क्या नाम है ? 

“देव ! अनोमा हैं ।” 

“हमारी भी प्रब्रज्या श्रनोमा' होगी”, (सोच ) एड़ी से रगड़ कर घोड़े को 
इशारा किया। घोड़ा छलाँग मार कर, आठ ऋषभ' चौड़ी नदी के दूसरे तट 
पर जा खड़ा हुआ । बोधिसत्त्व ने घोड़े की पीठ से उतर, रुपहले रेशम जैसे 
(नम ) बालुका-तट पर खड़े हो, छन्दक को कहा--सौम्य ! छन्दक ! तू 
मेरे श्राभूषणों तथा कन्थक को लेकर जा, में प्रत्रजित होऊँगा ।” 

“देव ! में भी प्रत्रजित होऊँगा।” 

“तुमे प्रत्रज्या नहीं मिल सकती, लौट जा” तीन बार कह कर, बोधिसत्त्व 
उसे आभरण और कनन्‍्थक सौंप सोचने लगे :--- 

“यह मेरे केश श्रमण-भाव (--संन्‍्यासीपन ) के योग्य नहीं हें, और बोधि- 
सत्त्व के केश काटने लायक दूसरा कोई नहीं है, इसलिए अपने ही श्राप खड़ग 
से इन्हें कार्ट ।” 

(यह सोच ) दाहिने हाथ में तलवार ले, बायें हाथ से मौर सहित जूड़े 
को काट डाला। केश सिर्फ़ दो अंगुल के होकर, दाहिनी ओर से घूम, सिर में 


* झनोमा--अन्‌-|- अवम्‌--। छोटी नहीं ।__ १४० हाथ८-- १ ऋषभ । 


भिक्षु वेश में ] घ्भ्‌ 


चिपट गये । फिर ज़िन्दगी भर, उनका वही परिमाण रहा। मूँछ(-दाढ़ी) भी 
उनके अनुसार ही हो गई। फिर सिर-दाढ़ी मुंड़ाने की ज़रूरत नहीं रही। 
बोधिसत्त्व ने मौर-सहित जूड़े को ले, आकाश में फेंक दिया और (सोचा) यदि 
में बुद्ध होऊं, तो यह आकाश में ठहरे, नहीं तो, भूमि पर गिर पड़े ।” वह चूड़ा- 
मणि बेष्टन योजन भर (ऊपर) जाकर, आकाश में ठहरा। शक्र देवराज ने 
दिव्य-दृष्टि से देख, (उसे) उपयुक्त रत्नमय करण्ड में ग्रहण कर त्रयस्त्रिश 
(स्वर्ग ) लोक में चूड़ामणि चैत्य की स्थापना की । 

बोधिसत्व (प्रग्न-पुदूगल ) ने सुगन्धयुक्त मोर को काट कर, आकाश में, 
फेंक दिया। देवेन्द्र (->सहल्राक्ष ) ने, उसे सुवर्ण-करण्ड में ग्रहण कर शिरोघषायं 
किया । 

फिर बोधिसत्त्व ने सोचा--यह काशी के बने वस्त्र भिक्षु के योग्य नहीं 
है। तब कश्यप बृद्ध के समय के इनके पुराने मित्र घटिकार महाब्रह्मा ने एक 
बुद्धन्तर' बीतने पर भी जरा को भप्राप्त मित्र-भाव के कारण सोचा--आराज 
मेरे मित्र ने महाअभिनिष्क्रण किया हैँ। में उसके लिए भिक्षु की आवश्यक- 
ताएँ (--श्रमण परिष्कार) ले चलूगा। 

“योग में युक्त भिक्षु के लिए, तीन चीवर, पात्र, उस्तरा, सुई, काय-बन्धन 
और पानी छानने का वस्त्र--यह श्राठ (चीजें) होती हैं ।” 

(उसने ) इन श्राठ परिष्कारों को लाकर बोधिसत्त्व को दिया। बोधिसत्त्व 
ने अहंत-ध्वजा को धारण कर (भ्र्थात्‌ ) श्रेष्ठ प्रश्नज्या-वेष को ग्रहण कर छन्दक 
को प्रेरित किया। 

'छुन्दक ! मेरी बात से माता पिता को आरोग्य कहना ।' छन्दक बोचि- 
सत्त्व की वन्दना तथा प्रदक्षिणा कर चल दिया। लेकिन कन्थक ने बोधिसत्त्व 
को छुन्दक के साथ हुई बात को सुना। अब मुझे, फिर स्वामी का दर्शन नहीं 
होगा” सोच, आँख से ओोकल होने के शोक को न सह सकने के कारण, वह 
कलेजा फट कर मर गया; और त्रयस्त्रित्-भवन में कन्थक नामक देवपुत्र हो 
उत्पन्न हुआ | छन्दक को पहले एक ही शोक था; लेकिन कनन्‍्थक की मृत्यु से 
(अब) दूसरे शोक से (भी) पीड़ित हो (वह) रोता नगर को चला । 


* दो बुद्धों के बीच का समय । 


८६ [ निदान-कथा 


(२) राजगृह में मिक्ताटन 


बोधिसत्त्व भी प्रत्नजित हो उसी प्रदेश में, श्रनूपिया नामक कस्बे के आरामों 
के बाग में, एक सप्ताह प्रब्रज्या सुख में बिता, एक ही दिन में तीस योजन मार्ग 
पैदल चल कर, राजगृह में प्रविष्ट हुए। वहाँ प्रविष्ट हो भिक्षा माँगने के लिए 
निकले। जैसे धनपाल राजगह में प्रविष्ट हुआ हो, जैसे शसुरेन्द्र देवनगर में 
प्रविष्ट हुआ हो, वैसे ही बोधिसत्त्व के रूप को देख कर सारा नगर संक्षुब्ध हो 
गया। राज-पृरुषों ने जाकर राजा से कहा-- देव ! इस रूप का एक पुरुष 
नगर में मधूकरी माँग रहा है । वह देव है या मनुष्य, नाग है या गरुड़, कौन है 
हम नहीं जानते ?” राजा ने महल के ऊपर खड़े हो महापुरुष को देख आइचर्या- 
न्वित हो, (अपने ) आदमियों को आज्ञा दी--- जाओ ! देखो ! यदि अमनुृष्य 
होगा, तो नगर से निकल कर श्रन्तर्धान हो जायगा। यदि देवता होगा, तो 
आकाश से चला जायगा, यदि नाग होगा तो पृथ्वी में डुबकी लगा कर चला 
जायगा । यदि मनुष्य होगा, तो जो भिक्षा मिली हैँ, उसे खायेगा ।” महापुरुष 
ने मिश्रित भोजन को संग्रह कर, इतना मेरे लिए पर्याप्त होगा' जान, प्रविष्ट 
हुए द्वार से ही (बाहर) निकल, पाण्डव-पर्बंत' की छाया में पूरव-मूँह बेठ, 
भोजन करना आरम्भ किया। उस समय उनके आ्ाँत उलट कर मुँह से निकलते 
जेसे मालूम हुए । तब इस जन्म में, इससे पूर्व ऐसा भोजन श्राख से भी न देखा 
होने से, उस प्रतिकूल भोजन से दुःखित हुए श्रपने आपको, अपने आप ही यों 
समभाया-- 


“सिद्धार्थ ! तू अ्न्न-पान सुलभ कुल में तीन वर्ष के (पुराने) सुगन्धित 
चावल का भोजन किये जाने वाले स्थान में पैदा होकर भी, गुदरीधारी (भिक्षु) 
को देख कर (सोचता था )--कि में भी कब इसी तरह (भिक्षु) बन कर भिक्षा 
माँग भोजन करूँगा ? क्‍या वह भी समय होगा ?--और यही सोच घर 
से निकला था। अश्रब यह क्या कर रहा हूँ ?” इस प्रकार अपने ही अ्रपने आपको 
समभा कर निविकार हो भोजन किया। राज-पुरुषों ने उस वृत्तान्त को देख, 
जाकर राजा से कहा। राजा ने दूत की बात सुन, नगर से शीघ्र निकल, बोधि- 


* बतंमान रत्नगिरि या रत्नकट । 


तपस्या ] ष्७ 


सत्त्व के पास जा, उनकी चर्या से ही प्रसन्न हो बोधिसत्त्व को (अपने) सभी 
ऐश्वर्य श्रपण किये। बोधिसत्त्व ने कहा--“महाराज ! मुझे न वस्तु-कामना 
है, न भोग-कामना। मेंने महान्‌ बुद्ध-ज्ञान (--अभिसंबोधित) की प्राप्ति के 
लिए गृह-त्याग (--अभिनिष्क्रमण) किया है । राजा के बहुत तरह से प्रार्थना 
करने पर भी, उसका चित्त आक्ृष्ट न कर सकने पर, कहा--अ्रच्छा : तुम 
निदचय से बुद्ध होगे। बुद्ध होने पर पहले पहल हमारे राज्य में आना । यह 
यहाँ संक्षेप में है। विस्तार “प्रब्॒ज्या का वर्णन करता हूँ, जिस प्रकार चक्षुमान्‌ 
प्रत्नजित हुए” (इस प्रकार आरम्भ होने वाले) प्रन्नज्या-सूत्र' को अट्टकथा के 
साथ प्रब्रज्या सूत्र में देख कर जानना चाहिए । 
(३) तपस्या 

बोधिसत्त्व ने भी राजा को वचन दे, क्रमश: विचरण करते हुए, भ्रालार 
कालाम तथा उदहक रास-प॒त्र के पास पहुँच समाधि (->"समापत्ति ) सीखी । 
फिर यह (समाधि) ज्ञान (>जबोध ) का रास्ता नहीं है, (सोच) उस समाधि 
भावना को अपर्याप्त समझ, देवताओं सहित सभी लोकों को अभ्रपना बल वीर्य 
दिखाने के लिए महान्‌ प्रयत्न में लगने की इच्छा से, उरुबेला में पहुँच-- 
“यह भूमि-भाग (<-प्रदेश) रमणीय हे” सोच, वहाँ रह महा-प्रयत्न 
करने लगे । 

कौण्डिन्य आदि पाँच परिबत्राजक भी, गाँव, शहर, राजवानी में भिक्षा- 
चरण करते, बोधिसत्त्व के पास वहाँ पहुँचे । अब बुद्ध होंगे, श्रब बुद्ध होंगे. इस 
आशा से, वह उनके छः वर्ष तक महा-प्रयत्न करने के समय, आश्रम की झाइ- 
वर्दारी आदि सेवाओं को करते, बोधिसत्त्व के पास रहे। 

बोधिसत्त्व भी अन्तिम दर्जे की दुष्कर-क्रिया करूँगा! सोच (एक) तिल 
तण्डुलादि से भी काल-क्षेप करने लगे। (आगे चल कर) आहार ग्रहण करना 
सर्वथा छोड़ दिया। देवताओं ने रोम कूपों द्वारा (उनके शरीर में) ओज 
डाला। (तो भी) आ्राहार के बिना बहुत दुबले होकर, उनका कनक-वर्ण शरीर 
काला पड़ गया। (शरीर में विद्यमान) महापुरुषों के बत्तीस-लक्षण छिप गये । 


' छुत-निपात, मार-वग्ग 


ष्८ [ निदान-कथया 


एक बार इवास-रहित ध्यान करते समय, काय क्लेश से बहुत ही पीड़ित (एवं) 
बेहोश हो टहलने के चबूतरे (--चंक्रमण-भूमि) पर गिर पड़े। तब कुछ देव- 
ताओों ने कहा, श्रमण गौतम मर गये ।' कुछ ने कहा अहंत-व्यक्ति का विहरण 
(>-चर्या) ऐसा ही होता है ।” तब जिन (देवताशरों) का विचार था कि 
(श्रमण गौतम) मर गये, उन्होंने जाकर राजा शुद्धोदत से कहा--- तुम्हारा 
पुत्र मर गया। 

मेरे पत्र ने बुद्ध होने के पश्चात्‌ शरीर छोड़ा अ्रथवा बुद्ध' होने से पूर्व॑ 
ही शरीर छोड़ दिया ? ” 

“ बुद्ध! ब हो सका। प्रयत्न-भूमि में, (प्रयत्न करते हुए ही) गिर कर 
मर गया ।” 

यह सुन कर राजा ने (इस बात का) विरोध किया--- में इसमें विश्वास 
नहीं करता । बुद्ध हुए बिना मेरे पृत्र की मृत्यु होने वाली नहीं ।” 

राजा ने किस लिए विश्वास नहीं किया ? तपस्वी काल देवल के वन्दना 
करने के दिन तथा जम्बू-वुक्ष के नीचे अलौकिक घटनाएँ देखे रहने के कारण । 
होश में आकर, बोधिसत्त्व के उठ बैठने पर, उन देवताओं ने फिर महाराज 
शुद्धोदत को जाकर कहा--“महाराज ! तुम्हारा पृत्र सकुशल है।” राजा ने 
कहा-- हाँ ! में अपने पृत्र के जीवित रहने की बात जानता हूँ ।” महासत्त्व 
की छ: वर्ष की दुष्कर तपस्या भ्राकाश में गाँठ बाँधने के समान (निष्फल ) हुई । 
तब उन्होंने सोचा--यह दुष्कर तपस्या बुद्धत्त्व-प्राप्ति का मार्ग नहीं है।” 
(इसलिए ) स्थूल आहार ग्रहण करने के लिए ग्रामों तथा नगरों में भिक्षाटन 
कर, भोजन करना आरम्भ कर दिया। (शरीर के) बत्तीस महापुरुष-लक्षण 
(फिर) स्वाभाविक अ्रवस्था में आ गये। शरीर फिर सुवर्ण-वर्ण हो गया। 
पंच वर्गीय भिक्षओ्रों ने सोचा--छ: वे तक दुष्कर तपस्या करके भी यह सर्वे- 
ज्ञता को प्राप्त नहीं कर सका, श्रव ग्रामादि में भिक्षा माँग कर स्थल श्राहार 
ग्रहण करता हुआ तो यह क्‍या ही कर सकेगा ? यह लालची हैँ। तपस्या के 
मार्ग से भ्रष्ट है। जैसे शिर से नहाने की इच्छा रखने वाले के लिए ओस-बंद 
की ओर ताकना (निष्फल) है, वेसे ही हमारा इसकी ओर ताकना (--आशझा 
रखना) है। इससे हमारा क्या मतलब (सिधेगा) ? ऐसा सोच महापुरुष 


सुजाता की खीर ] ८& 


को छोड़, श्रपने अपने पात्र चीवर ले, भ्रठारह योजन चल कर ऋषिपतन" 
पहुँचे । 
(७) सुजाता की खीर 

उस समय उरुबेला (प्रदेश) के सेनानी नामक कस्बे में, सेनानी कुटुम्बी 
के घर में उत्पन्न सुजाता नाम की कन्या ने तरुणी (वयस्‌-प्राप्त) होने पर, एक 
बरगद के वृक्ष से सुख सुख रक्खी थी (--प्रार्थना की थी)--- यदि समान 
जाति के कुल-घर में जा, पहले ही गर्भ में पुत्र लाभ करूँगी, तो प्रति वर्ष एक लाख 
के खर्च से तेरी पूजा (+-बलि कर्म) करूँगी” उसकी वह प्रार्थना पूर्री हुई । 
महासत्व (>-महापुरुष ) की दुष्कर तपदश्चर्या का छठा वर्ष पूरा होने पर, वेशाख 
पूणिमा के दिन बलि-कर्म करने की इच्छा से, उसने पहले हज़ार गायों को 
यष्टि-मध्‌ (-->जेठी मधु) के बन में चरवा कर, उनका दूध दूसरी पाँच सो गायों 
को पिलवाया। (फिर) उनका दृध ढाई सौ गायों को; इस तरह (एक का 
दूध दूसरे को पिलाते) १६ गायों का दूध आ्राठ गायों को पिलवाया | इस प्रकार 
दूध का गाढ़ापन, मधुरता, और आज (बढ़ाने के लिए) उसने क्षीर-परिवर्तन 
किया। उसने वेशाख-पूणणिमा के प्रात: ही बलि-कर्मं करने की इच्छा से भिन- 
सार को उठ कर, उन आठ गायों को दुह्वाया। बछड़ों ने गौबों के थनों को 
मुंह नहीं लगाया। थनों के पास नवीन बरतन के लाते ही, क्षीर-धारा अपने 
आप ही निकलने लगी। उस भ्राइचयं को देख, सुजाता ने, अपने ही हाथ से 
दूध को लेकर, नवीन बरतन में डाल, अपने ही हाथ से आग जला (खीर) पकाना 
प्रारम्भ किया । उस खीर के पकते समय, (उसमें) बड़े बड़े बुलबुले उठ कर 
दक्षिण की ओर (हो) संचार करते थे। एक बुलबुला भी बाहर नहीं गिरता 
था। चूल्हे से ज़रा सा भी धुआँ नहीं उठता था। उस समय चारों लोकपालों 
ने आकर चूल्हें पर पहरा देना शुरू किया। महाब्रह्मा ने छत्र धारण किया। 
शक्र (--इनन्‍्द्र ) ने इंघन ला ला आग जलाई। देवताओं ने दो सहस्न द्वीप परि- 
वारों और चारों महाद्वीपों के देवताओं भर मनुष्यों के योग्य ओज, अपने देव- 
प्रताप से, डण्डे पर लगे हुए मधु-छत्ते को निचोड़ कर मधु ग्रहण करने की तरह, 


' सारनाथ (8. 7५. छः. ४४), जि० बनारस । 

एकत्र कर उसमें डाला। और समय पर देवता झ्लोज को कौल, कौल 
(>-कवल) में डालते हें। लेकिन सम्बुद्धत्व-प्राप्ति के दिन और परिनिर्वाण 
के दिन ऊरवसी (>"-देगची) में ही उडेल देते हे । 

एक ही दिन में अनेक आइचयों को प्रकट हुआ देख, सुजाता ने (अपनी) 
पूर्णा (नाम की) दासी को कहा-- श्रम्मा पूर्णे ! श्राज हमारे देवता बहुत ही 
प्रसन्न हें। मेंने इससे पहले, इतने समय तक (कभी) इस प्रकार का आइचरयं 
नहीं देखा । जल्दी से जाकर देवस्थान को साफ़ करो” “आय्यें ! श्रच्छा” कह 
उसके वचन को ग्रहण कर, वह जल्दी जल्दी वृक्ष के नीचे पहुँची। बोधिसत्त्व 
भी, उस रात को पाँच महास्वप्न देख, 'आ्राज में निःसंशय बुद्ध होऊँगा” निश्चय 
कर उस रात के बीतने पर, शौच आदि से निवृत्त हो, भिक्षा-काल की प्रतीक्षा 
करते हुए, प्रात:काल ही आकर, अपनी प्रभा से सारे वृक्ष को प्रकाशित करते 
हुए, उस वृक्ष के नीचे बेठे। पूर्णा ने आकर देखा कि बोधिसत्त्व वृक्ष के नीचे 
बेठे हें और पूर्व की ओर ताक रहे हें। उनके शरीर से निकलने वाली प्रभा के 
कारण सारा वक्ष प्रकाशित है। (यह) देख कर उसने सोचा--श्राज हमारे 
देवता वृक्ष से उतर कर अपने ही हाथ से बलि ग्रहण करने को बंठे हैं" (इसलिए ) 
उद्विग्न हो, उसने बहुत जल्दी से यह (बात) जाकर सुजाता से कहा । 

सुजाता ने उसकी बात को सुन कर प्रसन्न हो, 'झ्राज से तू मेरी ज्येष्ठ-पृत्री 
बन कर रह” कह, (अपनी ) लड़की के योग्य सब आभरण झादि उसको दिये। 

बुद्धत्व प्राप्ति के दिन लाख के मूल्य का सुवर्ण-याल मिलना चाहिए 
इसलिए (सुजाता ने खीर) को सोने की थाल में डालने का विचार कर, लाख 
के मूल्य का सोने का थाल मँगवा कर, उसमें खीर डालने की इच्छा से पके बरतन 
पर ध्यान दिया। पद्म-पुप्प में रक्खे पानी की तरह, सारी खीर उलट कर, थाल 
में आ पड़ी । और वह (खीर) ठीक एक थाल भर ही हुई। वह उस सुवर्ण- 
थाल को दूसरे सुवर्ण-थाल से ढक, कपड़े से बाँध, अपने को सब अलंकारों से 
अ्लंकृत कर, थाल को अपने सिर पर रख, बड़े वभव के साथ न्यग्रोध-वक्ष के 
नीचे गई और बोधिसत्त्व को देख बहुत ही सन्तुष्ट हो, (उन्हें) वृक्ष का देवता 
समभ, (प्रथम) दिखाई पड़ने की जगह में ही (गौरवार्थ) कुक भूुक कर जा, 
सिर से थाल को उतार कर खोला । फिर सोने की भारी में सुगन्धित पुष्पों से 
सुवासित जल ले, बोधिसत्त्व के पास जा खड़ी हुईं । घटिकार महान्रह्मा द्वारा 

दिया गया मिट्टी का पात्र (--भिक्षा पात्र) इतने समय तक बराबर बोधिसत्त्व 
के पास रहा, लेकिन इस समय वह अदृश्य हो गया। बोधिसत्त्व ने पात्र को न 
देख कर, दाहिने हाथ को फंला जल ग्रहण किया। सुजाता ने पात्रसहित खीर 
को महापृरुष के हाथ में अर्पंण किया। महापुरुष ने सुजाता की ओर देखा। 
उसने संकेत से जान कर-- राय ! मैंने तुम्हें यह प्रदान किया, इसे ग्रहण कर 
यथारुचि पधारिये” कह, वन्दना कर (फिर) “जैसा मेरा मनोरथ पूर्ण हुआ, 
वेसे ही तुम्हारा भी पूरा हो” कह, लाख (मुद्रा) के मूल्य के उस सुवर्ण थाल को 
लिये पुरानी पत्तल की भाँति ज़रा भी ख्याल न कर चल दी । 
बोधिसत्त्व न्यग्रोध के नीचे बंठे हुए स्थान से उठ, वक्ष की प्रदक्षिणा कर, 

थाल को ले, नेरज्जरा के तीर पर गये। वहाँ लाखों बोधिसत्त्वों के बुद्धत्व- 
प्राप्ति के दिन, उतर कर नहाने योग्य, सुअ्रतिष्ठित तीर्थ है; वहाँ किनारे पर 
थाल को रख कर, उतर नहा कर श्रनेक लाख बुद्धों का पहरावा अहंत्‌-ध्वजा 
(>>चीवर ) पहन कर, पूर्व दिशा की ओर मूँह कर बंठ, एक (ही) बीज वाले 
पके ताल-फल के प्रमाण के, उनचास कवल (पिण्ड) करके, उस समस्त निर्जल 
मधु र-खीर का भोजन किया। यही आहार बुद्धत्व-प्राप्ति होने पर, बोधि- 
मण्ड में सात-सप्ताह तक बैठे रहने के समय, उनचास दिन का आहार हुआ्ना। 
इतने समय तक न दूसरा आहार किया, न नहाया, न मूँह धोया, न (अ्रन्य) 
शारीरिक कृत्य किए । (इन सप्ताहों को) ध्यान-सुख, मार्ग (-लाभ) सुख 
तथा फल (--दुःख-क्षय) सुख में ही बिताया। हाँ, उस खीर को खा, सोने 
के थाल को ले, यदि में बुद्ध हो सकूँ, तो यह थाल पानी के स्रोत की तरफ़ चले ; 
यदि न हो सकूँ तो नीचे को ओर जाये” कह कर, (नदी में) फेंक दिया । वह 

थाल धार चीर कर, नदी के बीच जा, बीचों बीच ही वेगवान्‌ घोड़े की तरह, 
अस्पती हाथ (को दूरी) तक स्रोत से उलटा चला और एक गढ़े में ड्ब कर, काल 
नाग राज के भवन में जा, तीनों बुद्धों के उपयोग किये थालों से टकरा कर 
छन-छन (किल-किल) शब्द करता हुआ, उन सब थालों के नीचे जाकर बैठ 
गया। काल-नाग-राजा उस शब्द को सुन कर, “कल (भी) एक बुद्ध उत्पन्न 
हुआ था, आज फिर एक बुद्ध उन्पन्न हुआ हैँ (सोच) अ्रनेक सौ इलोकों से 
प्रशंसा करता रहा। उस (नाग-राज) को पृथ्वी का एक योजन तीन गव्यूति 
मोटा (? ) हो जाने का समय 'ञ्राज' या कल' की तरह हो था। 

बोधिसत्त्व भी नदी तीर के सुपृष्पित शाल बन में दिन बिता कर, शाम 
को डंठल से फूलों के गिरने के समय, देवताश्रों द्वारा भ्रलंक्ृत, आठ ऋषभ चौड़े 
मार्ग से, सिह-गति से बोधि-वुक्ष के पास गए। नाग- यक्ष, गरुड़ श्रादि ने दिव्य 
गन्ध तथा पृष्पों से पूजा की । दिव्य संगीत का गायन किया। दस सहख्र लोक 
सवंत्र सुगन्धित किये। एक समान माला (भ्रलंकृत) एक समान साधु साधु 
के शब्द से गूँजित हुई। उस समय, सामने से घास लिये आते हुए सोत्थिय 
नामक घास काटने वाले ने, महापुरुष के आकार को देख कर, उन्हें आठ मुट्ठी 
तृण दिया। बोधिसत्त्व तृण ले, बोधिमण्ड पर चढ़ दक्षिण-दिशा में उत्तर की 
झोर मुँह करके खड़े हुए । उस समय दक्षिण चक्रवाल दब कर, मानों भ्रवीचि 
(नरक) तक नीचे चला गया; उत्तर-चक्रवाल ऊपर उठ कर, मानों भवाग्र 
तक ऊपर चला गया । “मालूम होता है, यहाँ सम्बुद्धत्व नहीं प्राप्त होगा” सोच, 
बोधिसत्त्व प्रदक्षिणा करते हुए, पशिचम दिशा की ओर जा पूर्व की ओर मुंह 
करके खड़े हुए। तब पश्चिम चक्रत्राल दब कर, मानों भ्रवीचि (नरक) तक 
नीचे चला गया। पूववे-चक्रवाल ऊपर उठ कर, मानों भवाग्र तक ऊपर चला 
गया । वह जहाँ जहाँ जाकर ठहरे, वहाँ वहाँ नेमियों को लम्बे करके, नाभी के 
सहारे लिटाये हुए, शकट के पहिए के सदृश महापृथ्वी ऊंची नीची हो उठी। 
“मालूम होता है, यहाँ भी बोधि (->ज्ञान) की प्राप्ति नहीं होगी” सोच, बोधि- 
सत्त्व प्रदक्षिणा करते उत्तर दिशा की ओर जा दक्षिण की ओर मुंह कर खड़े 
हुए। तब उत्तर का चक्रवाल दब कर, मानों अवीचि (नरक) तक नीचे चला 
गया, दक्षिण चक्रवाल ऊपर उठ कर, मानों भवाग्र (लोक) तक ऊपर उठ गया। 
मालूम होता है, यह भी बुद्धत्व-प्राप्ति का स्थान न होगा” सोच, बोधिसत्त्व प्रद- 
क्षिणा करते पूर्व दिशा की ओर जा, पश्चिम की ओर मुँह करके खड़े हुए। 
प॒वे-दिशा, सभी बुद्धों के बेठने का स्थान है इसलिए न हिलती है, न काँपती है । 
“यह सभी बुद्धों से श्रपरित्यक्त स्थान है, (यही ) दुःख-पञ्जर के विध्वंसन का 
स्थान है जान, (बोघिसत्त्व ने) उन कुशों के छोरों को पकड़ कर हिलाया। 
उसी समय चौदह हाथ का आसन बन गया; और वह तृण ऐसे (सुन्दर) रूप से 
बैठ गये, जैसे (सुन्दर ) रूप से कोई चतुर चित्रकार अ्रथवा शिल्प (पोत्थ)-कार 
चित्रित नहीं कर सकता। बोघिसत्त्व ने बोधिवृक्ष को भी पीठ की ओर 
करके, दृढ़-चित्त हो निश्चय किया--चाहे मेरा चमड़ा, नसें, हड्डी ही क्‍यों न 

बाकी रह जायें; (और ) शरीर-मांस, रक्त सूख जाये, तो भो यथार्थ ज्ञान को 
प्राप्त किये बिना इस श्रासन को नहीं छोड़ेंगा” और सौ बिजलियों के गिरने 
से भी न टूटने वाले प्रपराजित आसन लगा बेठ गये । 


(५) मार पराजय 


उस समय मार देव-पृत्र ने सोचा-- सिद्धार्थ-कुमार मेरे अधिकार से 
वबाहिर निकलना चाहता है, इसे नहीं जाने दगा/---और अपनी सेना के पास 
जा, यह वात कह, घोषणा करवा कर, अपनी सेना से निकल पड़ा। मार के 
आगे की ओर वह सेना बारह योजन तक; दाईं और वाईं ओर भी वारह बारह 
योजन तक; (लेकिन) पीछे की ओर चक्रवाल के अन्त तक फली हुई थी । 
आसमान की ओर नौ योजन तक ऊँची थी। जय-घोष करने पर (उसका) 
जय-घोप एक हज़ार योजन दूर से भी पृथ्वी के फटने के शब्द की भाँति सुनाई 
देता था। तब मार देव-पृत्र ने डेढ़ सौ योजन के गिरिमेलल नामक हाथी पर 
चढ़ कर, सहख्रवाहु से नाना प्रकार के आयुधों को ग्रहण किया। मार-सेना के 
बाकी लोगों में से भी, किसी दो ने एक प्रकार के हथियार नहीं लिये। वे सब 
नाना प्रकार के रंग तथा मुख वाले बन कर बोधिसत्त्व को डराते हुए आये। 
उस समय दस सहस्न चक्रवालों के देवता महासत्त्व की स्तुति करते रहे। देवेन्द्र 
शक्र अपने विजयोत्तर-शद्भु को फूकता रहा। वह शछ्लु एक सौ बीस हाथ का 
था। एक बार फूँक देने से चार महीने तक बज कर निःशब्द होता था। महाकाल 
नाग-राजा शेष सौ इलोकों से गुणगान कर रहा था। महाब्रह्मा रवेत छत्र लिये 
खड़ा था। (लेकिन) मार-सेना के बोधि-मण्ड तक पहुँचते पहुँचते (देव-सेना ) 
में (से) एक भी खड़ा न रह सका; (सभी ) सामने आते ही भाग गये । 

काल-नाग-राज पृथ्वी में अन्तर्धान हो कर, पाँच सौ योजन वाले अपने 
मज्जेरिक नाग-भवन में जा, दोनों हाथों से मूँह को ढक, लेट रहा | शक्र विजयो- 
त्तर-शद्भु को पीठ पर रख कर चत्रवाल के प्रधान द्वार पर जा खड़ा हुआ । 
महाब्रह्मा ३वेत छत्र को चक्रवाल के सिरे पर रख (अपने आप) ब्रह्म-लोक को 
भाग गया। एक भी देवता न ठहर सका । महा-पुरुष अ्रकेले ही बंठे रहे। मार 
ने भी अपने अ्नुचरों से कहा-- तात ! शुद्धोदन-पुत्र सिद्धार्थ के समान दूसरा 
(कोई) वीर नहीं है। हम सामने से इससे युद्ध नहीं कर सकेंगे (इसलिए ) 

पीछे से चल कर करें।” महापुरुष ने भी सब देवताओ' के भाग जाने के कारण 
तीनों दिशाओ्रों को खाली देखा। फिर उत्तर-दिशा की ओर से मार-सेना को 
आगे बढ़ते देख--“यह इतने लोग मेरे श्रकेले के विरुद्ध इतने प्रयत्नशील हैं । 
झ्राज यहाँ माता, पिता, भाई या दूसरा कोई सम्बन्धी नहीं है । मेरी दस पार- 
मिताएँ ही चिरकाल से परिशोषित मेरे परिजन के समान हैं। इसलिए इन 
पारमिताओ्रों को ही ढाल बना कर, (इस ) पारमिता-शस्त्र को ही चला कर, 
मुझे यह सेना-समूह विध्वंस करना होगा ।” (यह सोच ) दस पारमिताओओं का 
स्मरण करते हुए बंठे रहे । 

तब मार देव-पुत्र ने सिद्धार्थ को भगाने की इच्छा से आँषी उत्पन्न की । 
तत्काल (उसी क्षण ) पूर्व, पश्चिम से फंभावात उठ कर, अर्थ-योजन, (योजन ), 
दो योजन और तीन योजन तक के पर्वंत-शिखरों को उखाड़ती, वृक्षों को 
उन्मूलन करती, चारों भ्रोर ग्राम-नगरों को चूर्ण विचूर्ण करती झागे बढ़ी । कितु 
महापुरुष के पृण्य-तेज से उसकी प्रचंडता बोधिसत्त्व के पास पहुँचते पहुँचते 
(इतनी निबंल हो गई कि ) उनके चीवर का कोना भी न हिला सकी । तब पानी 
में डुबाने की इच्छा से उसने भयंकर महा-वर्षा शुरू की । उसके दिव्य वल से 
ऊपर सौ (फिर) हज़ार तहों वाले बादल वरसने लगे। वर्षा की धाराओं के 
ज़ोर से पृथ्वी में छेद पड़ गये। बन-व॒क्षों की ऊपरी चोटियों तक बाढ़ आा 
गई, तो भी, (वह) महासत्तव के चीवरों को ओस की बूँदों के समान भी न 
भिगो सका। उसके बाद पत्थरों की वर्षा की। बड़े बड़े धुआँ-धार जलते दह- 
कते पवेत-शिखर झाकाश-मार्ग से आये, लेकिन वोधिसत्त्व के पास पहुँच कर 
दिव्य-पुष्पों के गुच्छे बन गये। उसके वाद आयुध-वर्षा आरम्भ की। एक 
वार, द्विधार, श्रसि (--तलवार ) , शक्ति, तीर आदि प्रज्वलित आयुध आकाश 
मार्ग से श्राने लगे; (लेकिन) बोधिसत्त्व के पास पहुँच कर (वह भी ) दिव्य- 
पृष्प बन गये। उसके बाद अज्जारों की वर्षा की। लाल लाल रंग के भ्रज्भार 
आकाश से बरसने लगे; (लेकिन) बोधिसत्त्व के पैरों पर वह दिव्य-फूल बन 
कर बिखर गये। उसके बाद राख की वर्षा की। अत्यन्त उप्ण अग्निचूर्ण 
आकाश से बरसने लगा, (लेकिन) बोधिसत्त्व के चरणों पर वह चन्दन-चूर्ण 
बन कर गिर पड़ा। तब रेत की वर्षा की। घुंधवाती, प्रज्वलित, अति सूक्ष्म 
बालुका आकाश से बरसने लगी, (लेकिन ) बोधिसत्त्व के चरणों पर वह दिव्य- 

पुष्प बन गिर पड़ी। तब कीचड़ की वर्षा की। धुंधवाता प्रज्वलित कीचड़ 
आकाश से बरसने लगा; (लेकिन) बोधिसत्त्व के पेरों पर वह दिव्य-लेप बन 
गिर पड़ा। तब मार देव-पृत्र ने कुमार को भगाने की इच्छा से भ्रन्धकार कर 
दिया। वह अन्धकार चारों तरह से घनघोर भ्रन्धकार था, तो (भी) बोधिसत्त्व 
के पास पहुँच, सूर्य प्रभा से विनष्ट श्रंधरे की भाँति अन्तर्धान हो गया । 

इस प्रकार मार जब वायु, वर्षा, पापाण, हथियार, धधकती राख, वाल, 
कीचड़, श्रन्धकार की वर्षा से (भी) बोधिसत्त्व को न भगा सका तो (अपनी 
परिषद्‌ से बोला )--* भणे ! क्‍या खड़े हो। इस कुमार को पकड़ो, मारो, 
भगाओो” और इस प्रकार परिपद्‌ को आज्ञा देकर, अपने आप गिरिमेखल हाथी 
के कन्धे पर बैठ, (अपने ) चक्र को ले, बोधिसत्त्व के पास पहुँच कर बोला-- 
“सिद्धार्थ ! इस आसन से उठ, यह (आसन) तेरे लिए नहीं, मेरे लिए हैं ।” 
महासत्त्व ने उसके वचन को सुन कर कहा-- मार ! तू ने न दस पारमिताएँ 
प्री कीं, न उपपारमिताएँ, न परमार्थ-पारमिताएँ ही, न तूने पाँच महात्याग 
ही किये, न आतिहित न लोक-हित काम किये, न ज्ञान का आचरण किया। यह 
आसन तेरे लिए नहीं , मेरे ही लिए है ।” 

मार अपने क्रोध के वेग को न रोक सका; और उसने महापुरुष पर चक्र 
चलाया। महापुरुष ने (अपनी ) दस पारमिताञ्रं झः स्मरण किया; और उनके 
ऊपर, वे आयूध फूलों का चँदवा बन कर ठहर गये। यह वही तेज़ चक्र था, 
जिसे यदि और दिनों, मार क्रुद्ध होकर फेंकता तो एक ठोस पाषाण-स्तम्भ को 
बाँसों के कड़ीर की तरह खंड खंड कर देता । जब वह बोधिसत्त्व के लिए मालाओं 
का चेंदवा बन गया, तब बाकी मार-परिषद्‌ ने आसन से भगाने के लिए बड़ी 
बड़ी पत्थर की शिलाएँ फेंकी । वह पत्थर की शिलाएँ भी, दस पारमिताओं का 
स्मरण करते ही महापुरुष के पास भ्रा कर, पृष्प मालाएँ बन कर, पृथ्वी पर 
गिर पड़ीं । 

चक्रवाल के किनारे पर खड़े देवता-गण गदन पसार पसार सिर उठा 
उठा कर देख रहें थे। 'भो ! सिद्धार्थ-कुमार का सुन्दर स्वरूप नष्ट हो गया । 
श्रब वह क्‍या करेगा ? ” 'पारमिताओ्नों को पूरा करने वाले बोधघिसत्त्वों के 
बुद्धत्व-प्राप्ति के दिन (जो) आसन प्राप्त होता है, वह मेरे लिए ही है' कहने 
वाले मार से महापुरुष ने पूछा, मार ! तेरे दान देने का कौन साक्षी है ? 

मार ने मास्सेना की ओर हाथ पसार कर कहा--यह इतने जने 
साक्षी हैं ।” उस समय "में साक्षी हूँ 'में साक्षी हैँ कह कर मार-परिषद्‌ 
ने जो शब्द किया, वह पृथ्वी के फटने के शब्द के समान था। तब मार 
ने महापुरुष से पूछा--'सिद्धार्थ ! तूने दान दिया है, इसका कौन साक्षी 
है ?' महापुरुष ने कहा, तेरे दान देने के साक्षी तो जीवित-प्राणी (5-सचे- 
तन) हें लेकिन इस स्थान पर मेरे दान (दिये) का कोई जीवित साक्षी 
नहीं। दूसरे जन्मों में दिये दान (की बात) रहने दे। वेस्सन्तर-जन्म के 
समय मेरे द्वारा सात सप्ताह दिये गये दान की यह अचेतन ठोस महापृथ्वी 
भी साक्षिणी है, (और फिर) चीवर के भीतर से दाहिने हाथ को निकाल, 
“बेस्सन्तर-जन्म के समय मेरे द्वारा सात सप्ताह तक दिये गये दान की तू 
साक्षिणी है वा नहीं ?” कह, महापृथ्वी की ओर हाथ लटकाया। महापृथ्वी 
ने में तेरी तब की साक्षिणी हँ, (इस प्रकार) सौ वाणी से, सहस्न वाणी 
से, लाख वाणी से, मार-बल को तितर-बितर करते हुए महा-नाद किया । 

तब मार ने सिद्धार्थ ! तूने महादान दिया, उत्तम दान दिया है कहा। 
वेस्सन्तर के दान पर विचार करते करते डेढ़ सौ योजन के शरीर वाले गिरिमे- 
खल हाथी ने (दोनों) घुटने टेक दिये। मार-सेना दिशाओ्रों विदिशाओ्ों की 
ओर भाग निकली। एक मार्ग से दो जनों का जाना नहीं हुआ | वे शिर के 
झाभरण तथा पहने वस्त्रों को छोड़, जिधर मुंह समाया, उधर ही भाग निकले । 

देव-गण ने भागती हुई मार-सेना को देख सोचा--मार की पराजय 
हुई, सिद्धार्थ-कुमार विजयी हुए । (आओ हम चलकर ) विजयी की पूजा करें।' 
फिर नागों ने नागों को, गरुड़ों ने गरुड़ों को, देवताओं ने देवताओं को, ब्रह्माओ्रों 
ने ब्रह्माओं को (सन्देश) भेजा और हाथ में गन्ध माला ले, महापुरुष के पास, 
बोधि श्रासन के पास पहुँचे। इस प्रकार उनके वहाँ पहुँचने पर :--- 

उस समय प्रमुदित हो नाग-गण ने, “यह श्रीमान्‌ बुद्ध की जय (हुई) झौर 
पापी मार पराजित हुश्रा” (कह ) बोधिमण्ड में महर्षि की विजय उद्घोषित की। 

उस समय प्रसन्न हो गरुड़ ने “यह श्रोमान्‌ बुद्ध की जय (हुई), और पापी 
सार पराजित हुआ” (कह) बोधिमण्ड में महर्षि को विजय उद्घोषित को । 

उस समय आनन्दित हो देव-गण ने “यह श्रीसान्‌ बुद्ध की जय (हुई) और 
पापी मार पराजित हुआ (कह) बोधिमण्ड में मा की विजय उद्घोषित को। 

उस समय आनन्दित हो ब्रह्माझ्ों ने “यह भ्रीमान्‌ बुद्ध की जय (हुई) 
और पापी सार पराजित हुआ” (कह) बोधिमण्ड में स्थिर-चित्त (बुद्ध) को 
विजय उद्घोषित की। 

शेष दस हज़ार चक्रवालों के देवता, माला-गन्ध-विलेपन से पूजा कर, 
नाना प्रकार की स्तुतियाँ करने लगे । 


(६) बुद्ध-पद का लाभ 

इस भ्रकार महापृरुष ने सूर्य के रहते रहते मार-सेना को परास्त किया । 
चीवर के ऊपर, गिरते हुए, बोधिवक्ष के अंकुर गिर रहे थे; जान पड़ता था, 
लाल मूँगों की (वर्षा से उनकी) पूजा हो रही है । 

प्रथम याम में उन्हें पूर्व-जन्मों का ज्ञान हुआ; दूसरे याम में दिव्य-चक्षु विशुद्ध 
हुआ; और अन्तिम याम में उन्होंने प्रतीत्य-समुत्पाद! का साक्षात्कार किया । 

सो उनके बारह-पदों के प्रत्यय-स्वरूप (प्रतीत्य-समुत्पाद ) को झावतें-विवर्त 
की दृष्टि से, सीधे (>-अनुलोम) उलटे (+--प्रतिलोम), विचार करते हुए, 
दस सहस्र लोक-घातु (--त्रह्माण्ड), पानी की सतह तक, बारह बार काँपी । 

महापुरुष ने दस सहस्न लोक-धातुझ्नों को उन्नादित कर, दिन की लाली 
फटते समय बुद्धत््व (--सर्वज्ञता) का साक्षात्कार किया। उस समय, सारे दस 
सहस्न लोक-धातु सु-अलंकृत थे। पूर्व चक्रवाल के छोर पर ध्वजाएँ फहरा रही 
थीं। इन पताकाश्रों की प्रभायें पदिचिम चक्र-वाल के छोर तक पहुँच रही थीं । 
इसी प्रकार पर्चिम चक्र-वाल के छोर पर फहराती (ध्वजाश्रों की प्रभाओरों से ) 
पूर्व चक्रवाल के छोर (प्रभासित हो रहे थे)। उत्तर चक्रवाल के छोर पर फह- 
राती उत्तेजित ध्वजायें दक्षिण चक्रवाल के छोर को प्रभासित कर रही थीं। 
दक्षिण-चक्रवाल के छोर पर उड़ाई (पताकाशञ्नरों की प्रभा) उत्तर चक्रवाल के 
छोर तक पहुँच रही थी। पृथ्वी तल पर उठाई गईं ध्वजा पताकायें, ब्रह्ममलोक 
को छू रही थीं; और ब्रह्मलोक में उठाई पताकायें पृथ्वी तल पर पहुँच रही थीं । 
दस सहस्न चक्रवाल में फूलदार व॒क्षों पर फूल खिल गये, फलदार वृक्ष फलों के 
भार से लद गये । (वक्षों के) स्कन्ध में स्कन्ध-कमल खिल गये। शाखाओं 


* देखो, महा-निदान-सुत्त (दीर्घे-निकाय) | 

में शाखा-कमल, लताओं में लता-कमल, झाकाश में लटकने वाले कमल और 
शिला-तल को फोड़ कर ऊपर ऊपर सात सात होकर (खिलने वाले) दण्डक- 
पुष्प भी (खिल) उठे । 

दस सहस््र लोक धातु घुमा कर रक्‍्खी हुई माला के सदृश या सुप्रसारित 
पुष्प-शय्या के सदृश हो गये थे। चतक्रवालों के बीच के आठ सहख्र 
'लोकान्तर' (जो) पहले सात सूर्यों के प्रकाश से भी प्रकाशित नहीं होते थे; 
(अब) चारों ओर प्रकाश से प्रकाशित (--एको भासा) हो रहे थे। चौरासी 
हज़ार योजन गहरा महासमुद्र मीठे जल वाला हो गया था। नदियों का बहना 
रुक गया। जन्मान्ध को रूप दिखाई देने लगा था। जन्म के बहरे शब्द सुनने 
लगे थे। जन्म के पंगु पाँव से (चलने ) लग गये थे। (बंदियों की) हथकड़ी, 
बेड़ी आदि बन्धन टूट कर गिर पड़े। इस प्रकार अनन्त प्रभा-शोभा से पूजित 
(हो) अनेक प्रकार की आश्चयंकर घटनाएँ घटित हो रही थीं । 

तब बुद्ध ने बुद्धत्त्व-ज्ञान का साक्षात्‌ कर, सभी बुद्धों द्वारा कहे गये उदान 

(प्रीति-वाक्य) को कहा है :-- 

“दु:खदायी जन्म बार बार लेना पड़ा। में संसार में (शरीर रूपी गह को 
बनाने वाले ) गुह-कारक को पाने को खोज में निष्फल भटकता रहा। लेकिन 
गह-कारक ! श्रव मेंने तुझे देख लिपा। (श्रब) तू फिर गृह निर्माण न कर 
सकेगा। तेरी सब कड़ियाँ टूट गईं, गृह-शिखर बिखर गया। चित्त निर्वाण 
प्राप्त हो गया; तुष्णा का क्षय देख लिया ।* 

यह तुषित देवलोक से आरम्भ करके यहाँ बोधिमण्ड में बुद्धत्त्त (>-सरव्वे- 
ज्ञता) प्राप्ति तक की बात अविदृरे निदान' कही जाती हें । 


ग, सन्तिके निदान 
(१) बोधि-वृक्ष के आसपास 


लेकिन सन्तिके निदान! (क्या हे) ? भगवान्‌ श्रावस्ती' में झनाय 


' बलरामपुर से १० मील पर वर्तमान सहेट महेट (जि० गोण्डा, युक्‍त- 
प्रान्त) । 

पिण्डिक के आराम जेतवन में विहार करते थे”। बंश्ञाली में महाबन की 
कटागार शालामें विहार करते थे।” इस प्रकार उन उन स्थानों पर विहार 
करते समय का वृत्तान्त उन उन स्थानों पर ही मिलता है। जो कुछ इस विषय 
में कहा गया है, उसे भी आरम्भ से इस प्रकार समभना चाहिए :--- 

उस उदान (--प्रीति वाक्य) को कह कर (वहाँ) बेठे भगवान्‌ के मन 
में हुआ--. में इस (बुद्ध) श्रासन के लिए चार असंखेय्य एक लाख कल्प दौड़ता 
रहा; इसी आसन के लिए मेंने इतने समय तक, अपने अलंकृत सीस को गर्दन 
से काट कर दिया; सुअड्जित श्राँखों और हृदय-मांस को निकाल कर प्रदान 
करता रहा; जालिय कुमार सदुश पुत्र, कृष्णाजिना कुमारी सदृक्ष पूत्री 
माद्रीदेवी सदृश भार्या को दूसरों के दास बनने के लिए दिया। मेरा यह आसन., 
जय-आसन है, श्रेष्ठासन है। यहाँ (इस आसन) पर बंठ मेरे सद्धूल्प पूरे 
हुए हैं। भ्रभी में यहाँ से नहीं उ्दगा” (यह सोच) दसों खरब समापत्तियों 
(>-ध्यानों ) में रत, सप्ताह भर तक वहीं बेठे रहे। इसीके बारे में कहा 
है---“भगवान्‌ सप्ताह-भर तक एक हो भ्रासन से विमुक्ति सुख का श्रानन्द लेते 
हुए बैठे रहे | ॥२ 

तब कुछ देवताओं के मन में ऐसा सन्देह उत्पन्न हुआ, सिद्धार्थ कुमार को 
भ्रभी भी (कुछ योग) करना बाकी है । इसीसे वह आसन के मोह को नहीं 
छोड़ता है ।' शास्ता ने देवताओं के संदेह को जान, उसे हटाने के लिए, आकाश 
में जाकर यमक-प्रातिहाय' दिखाई। महाबोधि-मण्ड में की गई यह प्रातिहायें, 
(देह-) सम्बन्धियों के समागम के समय पर की गई प्रातिहाय, और पाटिकपृत्र 
(परिब्राजक) के समागम पर की गई प्रातिहायें--ये सब प्रातिहाय॑, गण्डम 
वृक्ष के नीचे की गई यमक-प्रातिहाये जेसी ही हुई थीं । इस प्रकार इस प्राति- 
हाये से देवताशओ्रों के संदेह को दूर कर, शास्ता ने (वज्ञ-) आसन से ज़रा थोड़ा 


* बसाढ (जि० मुजफ्फरपुर) के प्रायः २ मील उत्तर वर्तमान कोल्हुआ, 
जहाँ झ्ाज भ्रशोक-स्तम्भ खड़ा है । 

* विनयपिटक, सहावग्ग । 

* दिव्य-चमत्कार । 

पूर्व की ओर उत्तर-दिशा भाग में खड़े हो सोचा--- इस स्थान पर मेंने सर्वज्ञता- 
ज्ञान प्राप्त किया ।' फिर चार असंखेय्य एक लाख कल्प तक पूरी की गई 
पारमिताओं की फल प्राप्ति के स्थान को निनिमेष दृष्टि से देखते सप्ताह 
बिता दिया । इसीलिए स्थान का नाम अनिमिस-चेतिय” (--अनिमेष चेत्य) 
हो गया । 

तब (बज्ञ-) झरासन और खड़े होने के स्थान के बीच की भूमि को चंक्रमण- 
भूमि बना, पूर्व से पश्चिम को रतन भर चौड़े, रत्न-चंक्रमण पर चंक्रमण करते 
हुए सप्ताह बिताया। उस स्थान का नाम रत्न-चंक्रमण चेतिय' पड़ा । 

चौथे सप्ताह में, देवताओं ने बोधि से पश्चिमोत्तर दिद्या में र॒त्न-चर बनाया। 
वहीं (शास्ता ने) आसन पर बेठ, श्रभिधर्म-पिटक को---विशेष रूप से श्रनन्त 
क्रम वाले समनन्‍्त पद्दान' को विचारते हुए सप्ताह बिताया। इस विषय में 
आभिधमिकों का कथन है-- रत्नघर रत्नमय-गृह का 'नाम नहीं है; बल्कि 
(अभिधरमम के) सात प्रकरणों का संग्रह-स्थान ही रत्न-घर है।” चूँकि यहाँ 
दोनों ही भ्रथं ठीक लग जाते हें, इसलिए दोनों ही भ्रर्थ ग्रहण करने चाहिए ।' 
उसके बाद उस स्थान का नाम 'रत्नधर-चेतिय' पड़ा । 

(२) अजपाल बगंद के नीचे 

इस प्रकार बोधि-व॒क्ष के ही समीप चार सप्ताह बिता कर, पाँचवें सप्ताह 
(भगवान्‌) वोधि-व॒क्ष से (चलकर) जहाँ श्रजपाल बगंद (“न्यग्रोध) है, 
वहाँ चले गये। वहाँ भी धर्मं पर विचार करते तथा विमुक्ति-सुख का आनन्द 
लेते ही बैठे रहे । उस समय देवपुत्र मार ने इतने समय तक (शास्ता का) पीछा 
करके, मौका ढूंढ़ते हुए भी, इनमें कोई दोष न देख, सोचा---अब यह मेरे भ्रधि- 
कार से बाहिर हो गये । और खिन्न हो, महामाग्ग पर बेठ बैठे सोलह बातों का 
ख्याल कर, पृथ्वी पर सोलह रेखाएँ खेंचीं। “मेंने इसकी तरह दान पारमिता 
प्री नहीं की; इसीलिए में इसके जसा नहीं हुआ यह (सोच) एक रेखा खींची। 
वैसे ही “मेने इसकी तरह शील-पारमिता, नैष्क्रम्य-पारमिता, प्रज्ञायारमिता, 
वीये-पारमिता, शान्ति-पारमिता, सत्य-पारमिता, अधिष्ठान-पारमिता, मैत्री 


* श्रभिधर्म-पिटक का एक प्रन्य । 

पारमिता, उपेक्षा-पारमिता पूरी नहीं की; इसीलिए में इस जैसा नहीं हुआ 
(सोच ) दसवीं रेखा खींची । “मेंने इसकी तरह (श्रद्धा इन्द्रिय आदि) इन्द्रियों 
की उन्नत श्रनुन्नत भ्रवस्था सम्बन्धी असाधारण ज्ञान की प्राप्ति के श्राश्नय भूत 
दस पारमिताझ्रों की पूर्ति नहीं की; इसलिए में इस जैसा नहीं हुआ” (सोच) 
ग्यारहवीं रेखा खेंची । वेसे ही मेंने इसकी तरह असाधारण आ्राशय-अनुशय ज्ञान, 
पा महाकरुणा समापत्ति (>-ध्यान ) ज्ञान, यमक-प्रातिहाय ज्ञान; अनावरण-ज्ञान 
तथा सर्वज्ञता ज्ञान की प्राप्ति के श्राश्रय दस पारमिताओ्नों की पूति नहीं की । 
इसीलिए में इस जैसा नहीं हुआ” (सोच) सोलहवीं रेखा खींची। इस प्रकार, 
इन कारणों से (देवपुत्र मार) महामार्ग पर सोलह लकीरें खेंचते बंठा रहा । 
उस समय तृष्णा, श्ररति तथा रगा (--राग) नामक मार की (तीनों) 
कन्याओं ने “हमारा पिता दिखाई नहीं दे रहा है, वह इस समय कहाँ है” (सोच ) 
ढूँढ़ते हुए उसे खिन्न-चित्त भूमि कुरेदते (--लिखते) देखा। उन्होंने पिता के 
समीप जा पूछा-- तात ! झाप किस लिए दु:खी तथा खिन्न-चित्त हें?” 

“अम्मा ! यह महा-श्रमण मेरे श्रधिकार से बाहिर हो गया। इतने समय 
तक देखते रहते भी इसके छिद्व नहीं देख सका | इसीसे में दुखी तथा खिन्नचित्त 
हैँ “यदि ऐसा है, तो सोच मत करो। हम इसे अपने वश में करके ले आयेंगी।” 

“अम्मा ! इसे कोई वश में नहीं कर सकता। यह पुरुष अचल श्रद्धा में 
प्रतिष्ठित हैं ।” 

'तात ! हम स्त्रियाँ हें। हम उसे अ्रभी राग आदि के पाश में बाँध कर 
ले आयेंगी। आप चिन्ता न करें” (यह) कह भगवान्‌ के पास जा उन्होंने 
पूछा | श्रमण ! हमें अपने चरणों की सेवा करने दो ।” 

भगवान्‌ ने न उनके कथन को सुना, न आँख खोल कर (उनकी ओर) 
देखा। वह अनुपम, उपाधिक्षीण (--निर्वाण) में रत हो, विमुक्तचित्त, विवेक 
(-5एकान्त) सुख का अन्‌भव करते बेठे रहे। तब मारकन्याओं ने सोचा--- 
पुरुषों की रुचि भिन्न भिन्न होती है। किसी को कन्यायें प्रिय लगती हैं, किसी 
को नव तरुणियाँ और किसी को बीच की भ्रायू की मध्यवयस्कायें और किसी 
को प्रौढ़ायें। (झाओझो) हम इसे भिन्न भिन्न प्रकार से प्रलोभन दें ।” तब उन्होंने 
सौ सौ रूप धारण किये। कुमारी बनीं, भ्रप्रसूता हुईं, एक बार प्रसृता, दो बार 
प्रसूता, मध्यवयस्का तथा प्रौढ़ा स्त्रियें बन बन कर छ बार भगवान्‌ के पास भरा 

कर पूछा--“श्रमण ! हमें भ्रपने चरणों की सेवा करने दो !” भगवान्‌ ने 
उस (कथन) को भी मन में नहीं किया। वह उस अनुपम, उपाधिक्षीण 
(ज-निर्वाण) में रत, विमुक्त-चित्त ही रहे । 

(इस विषय में) कोई कोई आचार्य्य कहते हें उन्हें बूढ़ी स्त्रियों के 
स्वरूप में देख, भगवान्‌ ने शभ्रधिष्ठान किया; कि यह खण्डित दन्‍त और श्वेत 
केशा हो जायें” किन्तु यह (कथन) ग्रहण करने योग्य नहीं है, क्योंकि बुद्ध इस 
प्रकार का अभ्रधिष्ठान नहीं करते। हाँ, भगवान्‌ ने, 'तुम जाओो। काहें यह सब 
प्रयत्न करती हो ? जो विरागी नहीं हैँ उन लोगों के सन्‍्मुख यह सब करना 
चाहिए। तथागत का राग नष्ट हो गया, देष (>-क्रोध) नष्ट हो गया; मोह 
नष्ट हो गया” कह अपनी चित्तशद्धि के विषय में कहा :--- 

“जिसके जय को पराजय में बदला नहीं जा सकता, जिसके जोते (राग, 
हेब, मोह फिर) नहीं लोट सकते; उस बे-निशान (अभ्रपद --स्थान-रहित ), 
अनन्तदर्शी बुद्ध को किप्त रास्ते पा सकोगे ? जाल रचने वालो जिसकी विषय 
रूपी तृष्णा कहीं भी ले जाने लायक नहीं रह गई; उस श्रपद, श्ननन्त दर्शी बुद्ध 
को किस रास्ते से पा सकोगे ? 

इन धम्म-पद के बुद्ध-वग्ग (१४) में आई दो गाथाओं को कह धर्मोपदेश 
किया। तब वे मार-कन्यायें हमारे पिता ने सत्य ही कहा था, अहंत्‌ सुगत को 
राग (के बन्धन) में लाना आसान नहीं ।” (सोच) पिता के पास चली गईं। 
भगवान्‌ भी सप्ताह बिता कर वहाँ से मुचलिन्द वृक्ष के नीचे चले गये । 


(३) मुचलिन्द वृक्ष के नीचे 


उस समय सप्ताह भर की बदली उत्पन्न हो गई। सर्दी आदि से बचने 
के लिए, नाग राज मुचलिन्द ने फन तान सात गेंडुरी बनाईं। उसमें गन्धकुटी 
में बाधारहित विचरने की तरह, विम्‌क्ति सुख का आनन्द लेते हुए, (भगवान्‌ 
ने) सप्ताह बिताया फिर राजायतन (--व॒क्ष ) के पास पहुँच, वहाँ भी विमुक्ति 
सुख का आनन्द लेते हुए बेठे रहें। इस प्रकार यह सात सप्ताह पूरे हुए। 
इन सात सप्ताहों में (भगवान्‌) ने न मुख धोया, न शरीर-शुद्धि की, न भोजन 
ही किया। (सब समय) (सारे समय को) ध्यान-सुख, मार्ग-सुख और फल 
(--आ्राप्ति के) सुख में ही व्यतीत किया। 

तब सात सप्ताहों के बीतने पर, उनचासवें दिन शास्ता को मुंह धोने की 
इच्छा हुई। देवेन्द्र शक्र ने हरें लाकर दी। शास्ता ने उसे खाया। उससे 
उन्हें शौच (--शरीर शुद्धि) हुआ । तब शक्र ने ही नागलता की दातुन 

(दन्तकाष्ठ) और म्‌ख धोने के लिए पानी ला दिया। बुद्ध उस दातुन को 
कर, श्रनोतत्त-दह (>-सरोवर) पर पानी से मुंह धो, फिर राजायतन के 
नीचे बैठे । 

(४) ध्म-प्रचार 

उस समय तपस्सु और भल्लिक नामक दो व्यापारी, पाँच सौ गाड़ियों के 
साथ उत्कल' देश से पद्चिम-देश (>-मध्य देश) को जा रहे थे। उनके 
आति-सम्बन्धी, देवताओं ने गाड़ियाँ रोक बुद्ध के लिए आहार तैयार करने के 
लिए उन्हें उत्साहित किया। उन्होंने जाकर, सत्त्‌ और पूृण (--मधुपिण्ड) 
ले, शास्ता के पास जा, खड़े हो कर प्रार्थना की, 'भनन्‍्ते ! भगवान्‌ । कंपा कर 
इस आहार को ग्रहण करें ।” 

(सुजाता के) खीर के ग्रहण करने के दिन ही भगवान्‌ के पात्र भ्रन्तर्घान 
हो गये थे। इसलिए भगवान्‌ ने सोचा--तथागत हाथ में तो आहार ग्रहण 
नहीं करते; में किस (बरतन) में आहार ग्रहण करूँ ?” तब उनके विचार 
को जान कर चारों दिशाओ्रों के चारों महाराजा इन्द्र नील-मणि के बने पात्र को 
ले आये । भगवान्‌ ने उन्हें श्रस्वीकार कर दिया। फिर मूंगे वर्ण के पाषाण 
के चार पात्र ले आये। चारों देवपुत्रों पर अ्नुकम्पा करने के लिए भगवान्‌ 
ने चारों पात्रों को ले, एक दूसरे के ऊपर रख अधिष्ठान किया कि वह एक हो 
जायें। चारों पात्र मुख द्वार पर प्रकट (चार) रेखाओं वाले हो, बिचले (पात्र ) 
के परिमाण के एक पात्र बन गये। भगवान्‌ ने उस मूल्यवान्‌ पत्थर के पात्र में 
आहार ग्रहण किया। भोजन करके (दान) अनुमोदन किया। दोनों भाई 
बुद्ध तथा धर्म की शरण जाने से दो वचन के उपासक' हुए। तब उनमें से एक 
के भन्ते ! (पूजा) के लिए कुछ दें' कहने पर, भगवान्‌ ने सिर पर दाहने हाथ 


' उड़ीसा । 
* संघ के न होने से वह बुद्ध भर धर्म दो को ही शरण गए । 

को फेर कर (अपने कुछ) बालों (--केश) को दिया। उन्होंने भ्रपने नगर में 
पहुँच, उस केश को भीतर रख, (ऊपर से) चेत्य बनवाया । 

सम्यक सम्बुद्ध भी वहाँ से उठ, अजपाल न्यग्रोध के पास जा, वहाँ न्यग्रोच 
(वृक्ष) के नीचे बेठे। तब वहाँ बैठते ही उनके मन में अपने श्रनुभूत धर्म की 
गम्भीरता का विचार उत्पन्न हुआ (सब) बुढ्ों के अ्रभ्यस्त “इस धर्म का मेंने 
अनुभव किया है. . .' (इस प्रकार) दूसरों को धर्मोपदेश देने की श्रनिच्छा का 
विचार (--वितकं ) उत्पन्न हुआ। तब सहम्पति ब्रह्मा ने अरे ! लोक नाश 
हो जायगा, झरे ! लोक विनाश हो जायगा” कहते, दस सहस्र |चक्रवालों से 
शक्र-सुयाम--सन्तुषित-सुनिभित-वशवर्ती-महाब्रह्माओं को ले कर, शास्ता 
के पास जा, “भन्‍्ते ! भगवान्‌ ! धर्मोपदेश करें। सुगत ! धर्मोपदेश करें” 
इत्यादि क्रम से धर्मोपदेश करने की प्रार्थना की । 

(५) बनारस (सारनाथ) 

शास्ता उसे प्रतिज्ञा दे, सोचने लगे, “में पहले किसे धर्मोपदेश करूं ? 
“इस धर्म को आलार-कालाम शीघ्र ही जान लेगा” सोच कर देखा, तो पता लगा 
कि उसे मरे एक सप्ताह हो गया । तब उद्क के बारे में ख्याल आया । मालूम 
हुआ, वह भी (उसी) रात को मर गया । (तब) |[्ोचा--- पञ्चवर्गीय 
भिक्षुओं ने मेरा बहुत उपकार किया है।” पज्चवर्गीय भिक्षुओों के बारे में 
प्रशन हुआ, वह इस समय कहाँ हें ?' सोचते हुए, बाराणसी (बनारस) के 
मृगदाव' में (बिहरते हें) जान; वहाँ जाकर धर्मंचक्र प्रवरतित करने का विचरा 
किया । 

कुछ दिन तक बोधिमण्ड के आस पास ही भिक्षाचार कर विहार करते 
रहें। आषाढ़ पूणिमा के दिन बनारस पहुँचने के विचार से, चतुद्दंशी को 
प्रातःकाल, तड़के ही (--समय ) पात्र चीवर ले, भ्रठारह योजन के मार्ग पर 
चल पड़े। रास्ते में उपक नामक झ्राजीवक' को देख कर, उसे अपने बुद्ध” 
होने की बात कह, उसी दिन शाम के समय ऋषिपतन पहुँचे । 


* वर्तमान सारनाथ, बनारस । 
* उस समय के नग्न साधुझों का एक सम्प्रदाय 

पञ्चवर्गीय-भिक्षुओं ने तथागत को दूर से भ्राते देख निइचय किया-- 
“झायुष्मानो ! यह श्रमण गौतम वस्तुओं के भ्रधिक लाभ के लिए माग्गे-अ्रप्ट 
हो परिपूर्ण शरीर, मोटी इन्द्रियों वाला, सुवर्ण-वर्ण हो कर भ्रा रहा हैँ । हम 
उसे अभिवादन आदि न करेंगे। लेकिन महाकुल-प्रसूत होने से यह श्रासन का 
भ्रधिकारी है; भ्रतः हम इसके लिए खाली आसन बिद्धा देंगे ।” 

भगवान्‌ ने देवों सहित (सारे) लोक के चित्त की बात जान सकने वाले 
ज्ञान से सोच कर उन (पंचवर्गीयों) के विचार को जान लिया। तब उन्होंने 
समान रूप से सब देव मनुष्यों तक पहुँचने वाले मैत्री-पूर्णचित्त को, विशेष रूप 
से पंचवर्गीयों की शोर फेरा। भगवान्‌ के मेत्री-चित्त से स्पृष्ट हो, तथागत के 
समीप आते भाते वह अपने निश्चय पर दृढ़ न रह सके और उन्होंने अभिवादन 
प्रत्युत्थान आदि सब कृत्यों को किया। लेकिन सम्बुद्धत्त्व प्राप्ति" का उन्हें 
ज्ञान न था; इसलिए वह (तथागत को) केवल नाम लेकर अथवा आवुसों' 
(-"आयुष्मान) कह कर सम्बोधन करते थे । 


(६) प्रथम-उपदेश : धरमंचक्र प्रवर्तन 

तब भगवान्‌ ने उन्हें 'भिक्षुओ ! तथागत को नाम से अथवा झ्रावुस” कह 
कर मत पुकारो। भिक्षुओ ! तथागत शहूंत्‌ है, सम्यक्‌ सम्बुद्ध हें” कह, अपने 
बुद्ध होने को प्रगट किया। बिलें श्रेष्ठ बुद्धासन पर बंठ, उत्तराषाढ़ नक्षत्र 
(आषाढ़ी पूर्णिमा के दिन ) भ्रठारह करोड़ ब्रह्माओ्ों से घिरे हुए पञ्चवर्गीय स्थविरों 
को सम्बोधित कर धर्म चक्र प्रवर्तन सूत्र" का उपदेश किया। उनमें से स्थविर 
अज्ञा-कौण्डिन्य उपदेशानुसार ज्ञान का विकास करते हुए, सृत्र की समाप्ति 
पर अठारह करोड़ ब्रह्माओं सहित स्नोतआपत्ति फल में स्थित हुए। तब बुद्ध 
वर्षा-काल के लिए वहीं ठहर गये। अगले दिन वष्प स्थविर को उपदेश करते 
विहार में ही बठे रहें। शेष चार जने भिक्षा माँगने गये। वष्प स्थविर पूर्वाह्न 
में ही स्रोतआपत्ति फल को प्राप्त हुए। इसी क्रम से श्रगले दिन भद्िय स्थविर, 
फिर अगले दिन महानाम स्थविर, फिर अगले दिन अ्रश्वजित्‌ महा स्थविर-- 
सब को ख्रोतआपत्ति फल में स्थित कर, पक्ष के पाँचवें दिन, पाँचों जनों को एकत्र 


* संयुक्त नि० ५५: २: १ विनय महावग्ग (महाक्खंघक ) 

कर अनत्त-लक्षण सूत्र का उपदेश किया। देशना की समाप्ति पर पाँचों स्थविर 
अहंत्‌-फल में स्थित हुए । 

तब शास्ता ने यश कुल-पृत्र की योग्यता (--उपनिस्सय ) देख, उसी रात 
विरक्‍्त हुए, घर छोड़ कर निकले (यश) को, “यश ! झा ।” कह बुलाया। 
उसी रात को उसे स्नोतआपत्ति-फल, (और) अगले दिन श्रहंत्‌-फल में प्रति- 
ष्ठित कर, उसके और भी चौवन (५४) मित्रों को 'भिक्षुओ ! आओ --- 
वचन द्वारा प्रब्नज्या दे कर अहुत्व प्राप्त कराया । 


(७) उरुबेला की ओर 

इस प्रकार लोक में इकसठ अहँत हो गये। वर्षा-वास की समाप्ति पर 
शास्ता ने प्रवारणा' कर, “भिक्षुओ ! चारिका करो . . .”' (कह) भिक्षुग्रों 
को साठ दिशाज्रों में भेज, स्वयं उरुबेल को जाते हुए, मारे में कप्पासिय वन- 
संड में तीस भद्रवर्गीय कुमारों को दीक्षित (+-विनीत ) किया । उन (कुमारों) 
में जो सब से पिछला था, वह ज्नोतापन्न जो सर्वेश्रेष्ठ था वह शब्रनागामी हुआ । 
उन सब को भी भिक्षुओ ! आओझो।” वचन से ही प्र्गनजित कर, (भिन्न भिन्न) 
दिश्लाओं में भेज, स्वयं उरुवेल पहुँच (वहाँ) तीन सहस्र पाँच सौ प्रातिहायें 
(>-चमत्कार) दिखा, सहस्नों जटिलों सहित उरुवेल काश्यप आझादि तीन 
जटिल भाइयों को विनीत कर 'भिक्षुओं ! आओ--वचन से ही (उन्हें भी ) 
प्रत्नजित कर गया-दीर्ष' पर बंठ, आदिप्त-पर्य्याय (--सृत्र) के उपदेश से 
(उन्हें) अहंत्‌-भाव में प्रतिष्ठित कराया । फिर उन सहस्न अरहँतों के साथ 
(राजा) बिम्बिसार को दी हुई प्रतिज्ञा को पूरा करने के लिए राजगृह 
नगर" के समीप स्थित लद्ठि-वन-उद्यान में पहुँचे । 


(८) राजा विम्बिसार का बौद्ध होना 


राजा अपने माली के मुँह से बुद्ध के आने की बात सुन, बारह नहुत' 
(+-नियुत) ब्राह्मण-गृहपतियों के साथ,बुद्ध के पास पहुँचे । उनके चक्र से श्रंकित 


* वर्षा-समाप्ति पर विदायगी । * महावग्ग (सहाखंधक ) । 
* गया सीस, गया का ब्रह्मययोनि पर्वत हैं।. संयुक्त नि० ४३:३:६ | 
* सगध को राजधानी । * नहुत--दस हजार। 

तल वाले, सुनहले वस्त्र के चेंदवे के समान प्रभा-पुंज प्रसारित करने वाले, चरणों 
में सिर से प्रणाम कर, परिषद्‌ सहित एक ओर बैठ गया। तब उन ब्राह्मण- 
गृहपतियों के मन में यह (शंका ) हुई-- क्या उरुवेल-काश्यप महाश्रमण (गौतम ) 
का शिष्य है अ्रथवा महाश्रमण उरुवेल काइ्यप का (शिष्य) ? भगवान्‌ ने भ्रपने 
चित्त से उनके चित्त के वितर्क को जान (उरुवेल काश्यप) स्थविर को गाथा' 
में कहा :--- 

“उरबेल-वासी ! तपः कृशों के उपदेशक ! क्या देख कर (तुमने) 
झ्राग छोड़ी ? कादयय ! तुम से यह बात पूछता हूं, तुम्हारा श्ररिन-होत्र 
कैसे छूटा ? ” 

स्थविर ने भगवान्‌ का अभिप्राय समझ कर कहा :-- रूप; हछाब्द, रस, 
काम-भोग, तथा स्त्रियाँ ये सब यज्ञ से (मिलतों हे), ऐसा कहते हें। लेकिन 
(उक्त ) उपाधियाँ मल हें, यह जान कर, विरकक्‍त चित्त हो, में ने यज्ञ करना तथा 
हवन करना छोड़ दिया।” 

इस गाथा को कह अपने शिष्य-भाव के प्रकाशनाथे, तथागत के चरणों में 
शिर रख, 'भन्ते ! भगवान्‌ ! आप मेरे गृह (-शास्ता) हैं, में आपका शिष्य 
हैँ” कह, आकाश में एक-ताल,, दो-ताल-तीन-ताल . . . . . . सात-ताल ऊंचे 
तक, सात बार चढ़ उतर कर, तथागत को प्रणाम कर, एक ओर बेठ गया। 
इस प्रकार के चमत्कार को देख, लोग कहने लगे अहो बुद्ध ! महाश्रतापी हैं; 
जिन तथागत ने इस प्रकार के दूराग्रही, अपने को अहंत्‌ समभने वाले उरुवेल 
काइ्यप को भी उसके मत रूपी जाल को काट कर, दीक्षित किया ! भगवान्‌ ने 
“त केवल अभी मेंने उर्वेल-काइयप का दमन किया हूँ, भ्रतीत-काल में भी किया 
हैं।” कह, तथा इस अर्थ को स्पष्ट करने के लिए महानारद काइयप जातक' 
कह, चार आराय्य॑ सत्यों का प्रकाश किया। ग्यारह नहुत (ब्राह्मण-गृहपतियों ) 
सहित मगधघ-तरेश (बिम्बिसार) स्रोतञ्रापत्तिफल में प्रतिष्ठित हुए। एक 
नहुत उपासक हुए । 

बुद्ध के पास बेठे ही बठे राजा (बालक-पन में अपने मन में उठी) पाँच 


' जातक (५४४) 

इच्छाओं को कह, त्रिशरण ग्रहण कर, श्रगले दिन के लिए निमन्त्रण दे, आसन 
से उठ, भगवान्‌ की प्रदक्षिणा कर चला गया। श्रगले दिन, जिन्होंने तथागत 
को देखा था, वे भी, और जिन्होंने नहीं देखा था, वे भी--सभी शअ्रठारह करोड़ 
राजगृह-निवासी, तथागत को देखने की इच्छा से प्रातःकाल ही राजगृह से 
यष्टि-वन' को गये। तीन गव्यूति मार्ग (भी) पर्य्याप्त नहीं था। सारा यष्टि- 
वन उद्यान हमेशा भरा रहता था। जन समूह भगवान्‌ के सुन्दर स्वरूप को 
देखते तृप्त नहीं होते थे। यह रूप का प्रकरण (>-वर्ण-भूमि) है। ऐसे स्थान 
पर लक्षण-अनुव्यञ्जनादि के विस्तार के साथ तथागत के शरीर के सारे सौन्दर्य 
का वर्णन करना चाहिए । 


इस प्रकार बुद्ध (दस बल) के सुन्दर शरीर के दर्शन के लिए श्राने वाले 
जन-समूह से उद्यान के और मार्ग के निरन्तर भरे रहने से एक भिक्षु को भी 
बाहिर निकलने का भ्रवकाश नहीं रहा । उस दिन भगवान्‌ को निराहार रह 
जाने की सम्भावना थी। ऐसा न होने देने के लिए, शक्र का आसन गर्म हुआ। 
देवेन्द्र ने विचार करके, (आसन गर्म होने के) कारण को जाना; और ब्राह्मण 
तरुण (--माणवक ) का रूप धारण कर, बुद्ध-धर्-संघ की स्तुति करते हुए, 
बुद्ध (दइस-वल धारी ) के सामने उतर देव-बल से अपने लिए जगह कर गाथा 
बना कहा :---- 

झनासक्त (--विप्रमुक्त) संयमयुक्‍त पुराने जठाधारियों (--जटिलों) 
के साथ (--सिगी-निकशञा) तप्त सुबर्ण (सुबर्ण सदश) संयर्मी (--दसित) 
भगवान्‌ राजगह में प्रवेश कर रहे हे । 

मुक्त, विप्रमुक्त, पुराने जटिलों के साथ तप्त सुवर्ण से रूपवान्‌ मुक्त भग- 
वान्‌ राजगह में प्रवेश कर रहे हें। 

उत्तीर्ण (--पार-प्राप्त) विप्रमुकत, पुराने जटिलों से युक्‍त, तप्त सुवर्ण 
जैसे रूपवान्‌ उत्तीर्ण भगवान्‌ राजग॒ह में प्रवेश कर रहे हें । 


' क्या ही भ्रच्छा होता, यदि में राज्यभिषिक्त होता' आदि पाँच इच्छाएँ 
(महावग्ग ) । 
* राजगृह नगर के समीपवर्ती जवठ्यांब (लट्टिगन उच्चान) । 

दस-वास (वाले); दस-बल (-धारो), दस धर्मों के ज्ञाता, दस गुणों से 
युक्त, सहस्न श्रहँतों के साथ भगवान्‌ राजगृह में प्रवेश कर रहे हें ।” 

उक्त गाथाओ्रों से बुद्ध का गुणानुवर्णन करते हुए (देवेन्द्र) भ्रागे आगे चल 
रहे थे। लोगों ने ब्राह्मण तरुण (माणवक) के रूप को सुन्दरता देख यह 
माणवक श्रत्यन्त सुन्दर है, हमने इसे पहले नहीं देखा' सोच, पूछा :--- यह 
माणवक कहाँ से (आया) है ? किस का है ? ” इसे सुन माणवक ने यह गाथा 
कही' :--- 

'लोक में जो धीर हें, सर्वत्र संयत हें, श्रहंत्‌ हे, सुगत हें; श्रद्वितीय बुद्ध 
हे--में उनका सेवक (परिचारक) हूँ । 

एक सहसख्र भिक्षुओं के साथ बुद्ध (--शास्ता ) ने, श्र द्वारा बनाये गये 
मार्ग से राजगृह में प्रवेश किया। राजा ने बुद्ध-प्रमुख भिक्षु-संघ को भोजन 
(>-महादान) दे (प्रार्थना की )-- भन्‍्ते ! में बुद्ध-बमं--संघ (->त्रिरत्न) 
के बिना न रह सकगा। समय, बे समय, भगवान्‌ के पास आऊँगा। यष्ठि 
(--लट्टि )-वन उद्यान बहुत दूर हैं। लेकिन हमारा वेणुवन उद्यान अधिक 
दूर नहीं है। वहाँ आना जाना सहज हे। बुद्ध के योग्य निवासस्थान हे। 
भगवान्‌ ! आप उसे स्वीकार करें।” (कह) सोने की भारी में, पुष्प गन्ध 
से सुवासित, मणि के रंग जल को ले कर वेणुवन उद्यान का दान करते हुए, बुद्ध 
(>-दशबल) के हाथ में जल डाला । उसी आराम की स्वीकृति से बुद्ध धर्म 
(>>शासन ) ने (लोक में) जड़ पकड़ी--- (इसीलिए ) पृथ्वी काँपी । जम्बूद्वीप 
में वेणव॒न को छोड़ औौंर किसी निवास ("-शयनासन) के ग्रहण करने के 
समय पृथ्वी नहीं काँपी । सिहल (ताम्नपर्णी) में भी महाविहार' के अति- 
रिक्त, और किसी शयनासन के ग्रहण करते वक्‍त पृथ्वी नहीं काँपी। (भग- 
वान्‌) वेणुवन को ग्रहण कर, राजा (के दान) का अनुमोदन कर, आसन से 
उठ, भिक्षुसंघ सहित वेणुवन को चले गये । 


(९) सारि-पुत्र ओर मोटूल्यायन की भ्रत्रज्या 
उस समय श्रमृत की खोज में लगे हुए सारिपुत्र मौद्गल्यायन--दो परि- 


' सिहल-द्वीप में महास्थविर महेन्द्र को प्रदत्त प्रथम विहार 

ब्राजक राजगृह के समीप रहते थे। उनमें से (एक) सारिपृत्र ने भ्रश्वजित्‌ 
स्थविर को भिक्षा-चार करते देखा। वह प्रसन्न-चित्त हो, उनका सत्सज्भ कर 
उनसे जो हेतुओं से उत्पन्न धर्म हैं. . . . . . (+न्‍ये धम्मा हेतुप्पमवा . . .)' 
गाथा को सुन स्रोतआपत्ति फल में प्रतिष्ठित हुए । उन्होंने भपने मित्र मौद्गल्या- 
यन परिब्राजक को भी वह गाथा कही । वह भी स्नोतआपत्ति-फल में प्रतिष्ठित 
हुए। वह दोनों ही (अपने पूर्व श्राचायं ) सञ्जय से भेंट कर, भ्रपनी मंडली के 
साथ शास्ता के पास जा प्रब्रजित हुए। उनमें से महामौद्गल्यायन (एक) 
सप्ताह में ही अहंत्व को प्राप्त हुए। सारिपूत्र पन्द्रह दिन में। शास्ता ने उन 
दोनों को प्रधान शिष्य (--अग्र-श्रावक) बनाया। सारिपृत्र स्थविर ने जिस 
दिन अहंँत्‌ पद प्राप्त किया, उसी दिन (बुद्ध) शिष्यपों का सम्मेलन किया गया। 


(१०) शुद्धोदन का संदेश 

तथागत के उसी वेणुवन उद्यान में विहार करते समय, शुद्धोदत महाराज 
ने सुना-- मेरे पृत्र ने छः वर्ष तक दुष्कर तपस्या कर, बुद्ध के उत्तम पद को प्राप्त 
किया है। वह धर्म-उपदेश का प्रारम्भ (>-धर्मचक्रप्रवतंन) कर, राजगृह के 
समीप वेणुवन में विहार करता है”। फिर एक मंत्री (--अमात्य) को बुला 
कर कहा :-- अरे ! आओ, तुम एक हज़ार आ्रादमियों को साथ ले, राजगृह 
जाकर मेरे वचन से, मेरे पुत्र को कहो--आपके पिता महाराज शुद्धोदन 
(आपका ) दशशन करना चाहते हें, कह और मेरे पुत्र को (बुलाकर) ले कर 
ग्राओ ।” 

“अच्छा देव ! ” कह उसने राजा के वचन को शिरोधाये किया। फिर 
वह एक हज़ार आदमियों को साथ ले, शीघ्र ही साठ योजन रास्ते को पार 
कर (राजगृह) पहुँचा। बुद्ध (उस समय) (भिक्षु, भिक्षुणी, उपासक, 
उपासिका) चार प्रकार की परिषद्‌ के बीच बंठ, धर्म उपदेश कर रहें 
थे। उसी समय वह विहार में प्रविष्ठ हुआ। उसने “राजा का भेजा सन्देशा 
भ्रभी पड़ा रहे' सोच परिषद्‌ के श्रन्त में खड़े खड़े शास्ता का धर्म उपदेश सुना; 


' ये. धम्मा हेतुप्पमभवा तेसं हेतूं तथागतो भ्राह ! तेसं च यो निरोधो, 
एवं वादी महा समणों । 

और खड़े ही खड़े हज़ार प्रादमियों सहित अ्रहँत्‌ पद प्राप्त कर उसने प्रब्रज्या 
माँगी। भगवान्‌ ने 'भिक्षुओ ! आओ कह हाथ पसारा। उसी समय वे सब 
योगबल से पात्र-चीवर-धारी हो गये। सौ वर्ष के स्थविर (--बुद्धभिक्षु ) जैसे 
हो गये । 

अहंत्‌ पद प्राप्त होने पर आये-लोग मध्यस्थ भाव को प्राप्त हो जाते हैं, 
इसलिए उसने राजा के भेजे सन्देश को नहीं कहा। राजा ने 'न गया हुआना 
(श्रमात्य) ही लौटता है, न कोई समाचार ही सुनाई देता है! सोच; भरे ! 
आरा, तू जा' कह, उसी प्रकार से दूसरा भ्रमात्य भेजा। वह भी जा कर, पूर्व 
प्रकार से परिषद्‌ सहित अहंत्‌-पद को प्राप्त हो चुप रह गया। राजा ने इसी 
प्रकार हज़ार हज़ार मनृष्यों के साथ नौ अ्रमात्य भेजे। सब अपना अपना 
(आत्मोन्नति का) काम समाप्त कर, चुप्पी साध, वहीं विहरने लगे। कोई 
लौट कर समाचार भी कहने वाला न मिलने से, राजा सोचने लगा---- इतने 
श्रादमियों ने मेरे प्रति स्नेह का भाव रखते हुए भी कोई समाचार तक नहीं दिया, 
तो अब कौन मेरे वचन को करेगा ? ” (इस प्रकार सोचते हुए) सारी राजकीय 
परिषद्‌ पर विचार करते हुए, उसने काल उदायी को देखा। वह राजा का 
सर्वार्थंशाधक, (प्राइवेट सेक्रेटरी ) श्रान्तरिक, अतिविश्वासी ञ्रमात्य था। वह 
बोधिसत्त्व के साथ एक ही दिन पैदा हुआ था (और) साथ का धूली-खेला 
मित्र था। राजा ने उसे बुलाया तात ! काल-उदायी ! में अपने पुत्र को देखना 
चाहता हूँ, नौ हज्ञार श्रादमियों को भेजा। एक आदमी भी आ कर समाचार 
(>-शासन ) भी कहने वाला नहीं है । शरीर का कोई ठिकाना नहीं में जीते 
जी पृत्र को देख लेना चाहता हूँ। कया मेरे पूत्र को मुझे दिखा सकोगे ? ' 

“देव ! दिखा सकूगा, यदि साधु बनने (--प्रब्नज्या लेने ) की आज्ञा मिले।” 

“तात ! तू प्रत्रजित (हो) या श्रप्रब्नजित, मेरे पुत्र को लाकर दिखा ।” 

“देव ! भ्रच्छा” (कह) वह राजा का सन्देश (--शासन) ले, राजगृह 
गया और बुद्ध (--शास्ता ) के धर्म उपदेश के समय सभा (परिषद्‌ ) के अन्त 
में खड़ा हो, धर्म सुन, साथियों (>-परिवार) सहित भ्रहंत्फल को प्राप्त हो 
“भिक्षु ! आझो” के वचन से साधु (--प्रत्रजित) हुआ । 

भगवान्‌ ने (-"शास्ता) बुद्ध हो कर पहला वर्षावास ऋषिपतन में 
किया। वर्षावास समाप्ति पर प्रवारणा कर, उसरवेला में जा, वहाँ तीन 

मास रह, तीनों जटाघारी (--जटिल ) भाइयों को रास्ते पर ला, एक हज़ार 
भिक्षुओं के साथ, पौष मास की पूर्णिमा को राजगृह जा, (वहाँ) दो मास रहे । 
इतने में बनारस से चले पाँच मास बीत गये। सारा हेमन्त-ऋतु समाप्त हो गया। 
उदायी स्थविर, श्राने के दिन से सात-श्राठ दिन बिता, फाल्गुण की पूृणिमासी 
को सोचने लगे--हेमन्त बीत गया। बसन्‍्त झा गया। मनुष्यों ने खेत (सस्य 
आदि) काट कर, सामने के स्थानों पर रास्ता छोड़ दिया है । पृथ्वी हरित तृण 
से श्राच्छादित है। बन-खण्ड फूलों से लदे हें। रास्ते जाने लायक हो गये हें। 
यह बुद्ध (“--दश-बल) के लिए अपने सम्बन्धियों (--जाति) को मिलने 
(-संग्रह करने ) का (यह ठीक) समय है। (यह सोच) भगवान्‌ के पास जा 
कर बोले-- 

“भदन्त इस समय वक्ष पत्ते छोड़ फलने के लिए (नये पत्तों से) अ्रंगार- 
वाले (जैसे) हो गये हे। उनको चमक श्रग्नि-शिखा सी हे। महावोर ! यह 
शाक्‍्यों (--भगीरथों भगीरसों') (के संग्रह करने ) का समय हें । 

न बहुत ज्ञोत है, न बहुत उष्ण है, न भोजन को बहुत कठिनाई है। भूमि 
हरियालो से हरित है। महामुनि ! यह (चलने का) समय है,” 

(इत्यादि) साठ गाथाओं द्वारा बुद्ध (+-दश-बल) से (अ्रपने) कुल के 
नगर को जाने के लिए यात्रा की स्तुति की। भगवान्‌ (5"-"शास्ता) ने पूछा-- 
“उदायी ! क्‍या है, जो (तुम) मधुर स्वर से यात्रा की स्तुति कर रहे हो ? ” 

“भन्ते ! आपके पिता महाराज शुद्धोदन (आपका) दर्शन करना चाहते 
हैं। (आप) जातिवालों का संग्रह करें ।” 

“उदायी ! श्रच्छा ? में जाति वालों का संग्रह करूँगा; भिक्षु-संघ को 
कहो कि यात्रा की तेयारी (>>त्नरत) करें।” 

“अच्छा भनन्‍्ते ! ” (कह) स्थविर ने (भिक्षु-संघ को) कहा । 

(११) कपिलवस्तु-गमन 

भगवान्‌ दस हज़ार अंग-मगध वासी कुल-पृत्रों तथा दस हज़ार कपिलवस्तु 

वासी कुल-पुत्रों; सब बीस हज़ार अहंत्‌ भिक्षुओं के साथ राजगृह से निकल कर, 


* श्र भ्रस्पष्ट हैँ । 

प्रति दिन योजन भर चलते थे। राजगृह से साठ योजन (दूर) कपिलवस्तु दो 
मास में पहुँचने की इच्छा से धीमी चारिका से चलते थे। स्थविर भी भगवान्‌ 
के चल पड़ने की बात को राजा से कहने की इच्छा से आकाश मार्ग से जा राजा 
के निवास स्थान पर प्रकट हुए। राजा ने स्थविर को देख प्रसन्न-चित्त हो, 
(उन्हें ) बहुमूल्य श्रासन पर बिठा, अपने लिए तैयार किये गये, नाना प्रकार के 
स्वादु भोजन से पात्र भर कर दिया। स्थविर ने उठ कर चलने का सा ढंग 
किया। “बठ कर, भोजन करें” (राजा ने कहा) महाराज ! में भगवान्‌ 
(>"शास्ता) के पास जा कर भोजन करूँगा” (स्थविर ने उत्तर दिया) । 

“शास्ता कहाँ हें ? ” 

“महाराज ! बीस हज़ार भिक्षुओं सहित वह तुम्हारे देखने के लिए चल 
पड़े हे ।” 

राजा ने प्रसन्न-चित्त हो कहा :--“ श्राप इस भोजन को ग्रहण करें और 
जब तक मेरा पुत्र यहाँ नहीं पहुँचता, तब तक उसके लिए यहीं से भिक्षा (--पिण्ड- 
पात) ले जायें।” स्थविर ने स्वीकार किया। राजा ने स्थविर को (भोजन) 
परोस कर दिया, और (भिक्षा-पात्र) में सुगन्धित चूर्ण लगा, उसे उत्तम भोजन 
से भर इसे तथागत को दें” कह, पात्र स्थविर के हाथ में दिया। स्थविर ने 
सब के सामने ही, पात्र को आकाश में फेंक दिया; और अपने श्राप भी आकाश 
में उड़ भिक्षा (--पिण्डपात) लाकर भगवान्‌ (>-शास्ता) के हाथ में दी । 
भगवान्‌ (>"-"शास्ता) ने वह आहार ग्रहण किया। इस प्रकार स्थविर प्रति 
दिन (आहार) लाते थे। 

यात्रा में भगवान्‌ (शास्ता) ने राजा की ही भिक्षा (--पिण्डपात) ग्रहण 
की। स्थविर ने भी प्रतिदिन भोजन करने के बाद “भगवान्‌ ! श्राज इतना 
चले आये, भगवान्‌ ! भ्राज इतना चले आये” (कह) भगवान्‌ के दर्शन से 
पहले ही बुद्ध के गुणों की कथा से सारे राजपरिवार में बुद्ध (-"शास्ता) के 
प्रति श्रद्धा पैदा कर दी। इसीलिए भगवान्‌ ने 'भिक्षुओ ! मेरे गृहस्थों का 
मन-प्रसन्न करने वाले (--कुलप्रसादक) शिष्य (--श्रावक) भिक्षओं में 
काल-उदायी सर्वश्रेष्ठ है” (कह) उसे ऊँचा (--अग्र) स्थान दिया है। 

शाक्य भी भगवान्‌ के पहुँचने पर, अपनी जाति के (सर्वे)श्रेष्ठ (पुरुष) 
के दशेन की इच्छा से एकत्रित हुए; और भपनी सभा में' भगवान्‌ के ठहराने 

के लिए स्थान पर विचार किया। उन्होंने न्यग्रोधष (नामक) शाकक्‍्य के आराम 
को रमणीय जान, वहाँ सब प्रकार से सफाई कराई। श्रगवानी के लिए पहले 
गन्ध, पुष्प हाथ में ले, सब अलझ्भारों से भ्रलंकृत, नगर के छोटे छोटे लड़कों तथा 
लड़कियों को भेज फिर राजकुमारों और राजकुमारियों को भेजा। उनके बाद 
स्वयं गन्ध, पुष्प, चूर्ण आदि से भगवान्‌ की पूजा करते, (उन्हें) न्यग्रोधाराम 
लिवा ले गये। वहाँ बीस हज़ार अहंतों के साथ (जा कर) भगवान्‌, बिद्धे श्रेष्ठ 
बुद्ध के आसन पर बेठे। शाक्‍्य भ्रभिमानी स्वभाव के थे। उन्होंने 'सिद्धा्े- 
कुमार हमसे छोटा है, हमारा कनिष्ठ है, हमारा भानजा है, हमारा पृत्र है, हमारा 
नाती है', सोच छोटे छोटे राजकुमारों को कहा-- तुम प्रणाम करो। हम 
तुम्हारे पीछे बैठेंगे।” उनके इस प्रकार (बिना प्रणाम किये ही ) बठ रहने पर, 
भगवान्‌ ने उनके मन की बात जान बिचारा--बआति-सम्बन्धी मुझे प्रणाम नहीं 
कर रहे हें। श्रच्छा तो में उनसे प्रणाम कराऊंगा' और भप्रभिज्ञा के सहारे ध्याना- 
वस्थित हो, आकाश में चढ़, उनके सिर पर पैर की धूली बखेरते हुए से, गण्डम्ब 
वक्ष के नीचे किये गये यमक नामक दिव्य-प्रदर्शन (यमक-प्रातिहाय॑) जैसी 
प्रातिहायय की । 

राजा ने इस आइचये को देख कर कहा--भगवान्‌ ! में उत्पन्न होने के 
दिन, तुम्हें काल देवल की वन्दना के लिए ले गया था; उस समय (तुम्हारे) 
चरणों को उलट कर ब्राह्मण के सिर में लगे देख, मेंने तुम्हारी वन्दना की | 
वह मेरी प्रथम वन्दना (थी) । फिर खेत बोने के उत्सव के दिन, जामुन की 
छाया में सुन्दर शय्या पर बैठे रहने के समय, दिन ढल जाने पर भी जामुन के 
व॒क्ष की छाया का बना रहना देख कर भी (मेंने तुम्हारे) चरणों में वन्दना की 
थी। वह मेरी दूसरी वन्दना (थी) । श्रब पहले कभी न देखी गई यह प्राति- 
हाय, देख कर भी, में तुम्हारे चरणों की वन्दना करता हूँ। यह मेरी तीसरी 
बन्दना है। राजा के वन्दना करने पर, एक शावक्‍य भी ऐसी नहीं बचा, जो 
बिना वन्दना किये रहा हो। सभी ने वन्दना की । इस प्रकार भगवान्‌ बाति- 
सम्बन्धियों से प्रणाम करवा, आकाश से उतर बिछे श्रासन पर बठे । भगवान्‌ 
के' बैठने पर आति-सम्बन्धियों का समूह भ्रत्यन्त प्रसन्न (+-शिखर-प्राप्त) हो 
सभी एकाग्र चित्त हो बंठे। 

तब महामेघ ने कमल-वर्षा (>-पृष्कर-वर्षा) आरम्भ की। ताम्बे के रंग 

का पानी, नीचे, शब्द करता हुआ बहने लगा। भीगने की इच्छा वाले भीगते 
थे, जो नहीं भीगना चाहते थे, उनके शरीर पर बूँद मात्र भी न गिरती थी। 
यह देख सभी चकित हुए, और कहने लगे--अ्रहो ! आइचये ! श्रहों! 
अद्भुत ! 

बुद्ध ने कहा कि यहाँ केवल अभी मेरे वंश के समागम के समय ही वर्षा 
नहीं बरसी पहले भी वह बरसी है” और इस अर्थ को स्पष्ट करने के लिए, 
भहावेस्सन्तर-जातक' कही। धर्म उपदेश सुन, सभी उठ, प्रणाम कर चले 
गये। न राजा ने, न राजा के महामात्य ने, और न दूसरे किसी ने भी कहा कि 
भगवान्‌ ! कल हमारी भिक्षा ग्रहण करें। 

(१२) सम्बन्धियों से मिलन 

अगले दिन बीस हज़ार भिक्षुओं सहित बुद्ध (--शास्ता) ने कपिलवस्तु 
में भिक्षाटन के लिए प्रवेश किया। (वहाँ) न किसी ने उन्हें भोजन के लिए 
निमन्त्रित ही किया, न किसी ने पात्र ही ग्रहण किया। भगवान्‌ ने इन्द्रकीले' 
पर खड़े हो सोचा--- पूर्व के बुद्धों ने (अपने ) कुल के नगर में कैसे भिक्षाटन 
किया ? कया बीच के घरों को छोड़ कर (सिर्फ) बड़े बड़े आदमियों के ही घर 
गये, भ्रथवा एक ओर से सब के घर ?” फिर देखा कि एक बुद्ध ने भी बीच 
बीच में घर छोड़ कर भिक्षाटन नहीं किया है, (फिर) निरचय किया-- मेरा 
भी (कुल) झ्ब यही (बुद्धों का) कुल है, इसलिए मुझे अपना यह कुल धमें 
ग्रहण करना चाहिए। ऐसा करने से भविष्य में मेरे शिष्य (--श्रावक) मेरा 
ही अनुकरण करते (हुए) भिक्षाचार के ब्रत को पूरा करेंगे।” ऐसा (सोच), 
छोर के घर से ही , एक ओर से भिक्षाचार आरम्भ किया। 

“आये सिद्धार्थकुमार भिक्षाचार कर रहे हें” यह (सुन) लोग दुतल्ले, 
तितल्ले प्रासादों पर से खिड़कियाँ खोल देखने लगे। 

राहुल-माता देवी ने भी--आयंपुत्र इसी नगर में राजाओं के बड़े भारी 
ठाट से सोने की पालकी आदि में (चढ़कर) घूमे, और भ्राज (इसी नगर में) 


* जातक (५४७) 
“ किले के द्वार के बाहर खड़ा खम्भा । 

वह शिर-दाढ़ी मूंडा, काषाय वस्त्र पहिन, कपाल (>-खपड़ा) हाथ में ले, 
भिक्षाचार कर रहे हें! क्या (यह) शोभा देता है! कह, खिड़की खोल कर 
देखा कि परम वेराग्य से उज्ज्वल (बुद्ध का) शरीर नगर की सड़कों को प्रभा- 
सित कर रहा है। चारों श्लोर व्याम भर प्रभा वाली, बत्तीस महापुरुष लक्षणों 
ओौर अस्सी अनुव्यञ्जनों से श्रलंकृत, भ्रनुपम बुद्ध शोभा से शोभायमान भगवान्‌ 
को देखा और (उसका ) शिर से पाँव तक (इस प्रकार) आठ नरसिह गाथाशरों 
में वर्गण किया--- 

“चिकने, काले, कोमल, घुंघरवाले केश हें; सूर्य सदृश्ग निर्मेल तलवाला 
ललाट है, सुन्दर, ऊँची, कोमल, लम्बी नासिका हैं; नर्रासह अपने रश्मि-जाल 
को फंला रहे हें ” 

इत्यादि फिर (जा कर) राजा से कहा-- आ्रापका पुत्र भिक्षाचार कर 
रहा है।” 

राजा घबराया हुझ्ना, हाथ से धोती सेमालते, जल्दी जल्दी निकल कर, 
वेग से जा, भगवान्‌ के सामने खड़ा हो बोला--- भन्ते ! हमें क्यों लजवाते हो ? 
किस लिए भिक्षाटन करते हो ? क्या यह प्रगट करते हो कि इतने भिक्षुओं के 
लिए (हमारे यहाँ) भोजन नहीं मिलता ? ” 

“महाराज ! हमारे वंश का यही आचार है।” 

“भन्ते ! निश्चय से हम लोगों का वंश महा सम्मत (--मनु) का क्षत्रिय 
वंश है ? इस वंश में एक क्षत्रिय भी तो कभी भिक्षाचारी नहीं हुआ । 

“महाराज ! वह राज-वंश तो झ्रापका वंश है । हमारा वंश तो दीपदूर- 
कौण्डिन्य. . . . . . काइ्यप (आदि) का बुद्ध-वंश हैं। और दूसरे अनेक सहस्न 
बुद्ध भिक्षाचारी (रहे हें); भिक्षाचार से ही जीविका चलाते रहे हें ।” उसी 
समय सड़क में खड़े ही खड़े यह गाथा कही :--- 

“उद्योगी झ्ालसी न बने, सुचरित धर्म का श्राचरण करे, धर्माचारी (पुरुष 
इस लोक में भी झोर परलोक में भी सुख-पूर्वक सोता है ।” 

गाथा की समाप्ति पर राजा ख्रोतापत्ति-फल में स्थित हुआ । (फिर) :-- 

“सुचरित कर्म का आचरण करे, दुश्चरित कर्म (--धर्म) का झ्राचरण न 
. करे। धमंचारी (पुरुष) इस लोक भौर परलोक में सुख पूवंक सोता है।” 
इस गाथा को सुन कर राजा सक्वदागामी फल में प्रतिष्ठित हुआ । महाधम्मपाल 

जातक' को सुन कर श्रनागामी फल में प्रतिष्ठित हुआ श्रन्त में मृत्यु के समय, 
इवेत छत्र के नीचे, सुन्दर शय्या पर लेटे ही लेटे अ्रहंत्‌पद को प्राप्त हुआ । राजा 
को अरण्यवास कर योगाभ्यास आदि प्रयत्न नहीं करना पड़ा। (उसने ) स्रोत- 
आपत्ति-फल का साक्षात्कार कर, भगवान्‌ का पात्र ले, मण्डली सहित भगवान्‌ 
को महल पर ले जाकर, उत्तम खाद्य भोज्य परोसे । भोजन के बाद एक राहुल- 
माता को छोड़, शेष सभी रनिवास ने आ आ कर भगवान्‌ की वन्दना की। 
वह परिजन द्वारा---जाओ, आर्यपृत्र की वन्दना करो' कहने पर यदि मेरे 
में गुण है, तो आयंपृत्र स्वयं मेरे पास आयेंगे; झाने पर ही वन्दना करूँगी' 
कह न गई । 

भगवान्‌ राजा को पात्र दे, दो प्रधान शिष्यों (--सारिपुत्र, मौद्गल्यायन ) 
के साथ, राजकुमारी के शयनागार (स्त्री गर्भ) में जा 'राजकन्या को 
यथारुचि वन्दना करने देना, कुछ न बोलना” कह बिछे आसन पर बैठे। उसने 
जल्दी से आ पैर पकड़ कर, शिर को पैरों पर रख, अपनी इच्छानुसार वन्दना 
की। राजा ने भगवान्‌ के प्रति राजकन्या के स्नेह-सत्कार आदि गुण को कहा--- 
“भन्ते ! मेरी बेटी आपके कापषाय-वस्त्र पहिनने को सुन कर, तभी से काषाय- 
धारिणी हो गईं। आपके एक बार भोजन करने को सुन, एकाहारिणी हो गई। 
आपके ऊँचे पलद्भ के छोड़ने की बात सुन, तख्ते पर सोने लगी। आपके माला, 
गन्ध श्रादि से विरत होने की बात सुन, माला गन्ध झ्ादि से विरत हो गई। 
अपने पीहर वालों के हम तुम्हारी सेवा सुश्रुषा करेंगे! ऐसा पत्र भेजने पर एक 
सम्बन्धी को भी नहीं देखती ! भगवान्‌ ! मेरी बेटी ऐसी गुणवती है ।” 

“महाराज ! इसमें (कुछ) झ्राइचयें नहीं, इस समय तो आपकी सुरक्षा 
में रह, परिपक्व ज्ञान के साथ राजकन्या ने श्रपनी रक्षा की है। पहले तो बिना 
किसी रक्षा के, भ्रपरिपक्व ज्ञान रखते भी, पर्वत के नीचे विचरते समय अपनी 
रक्षा की थी” कह चन्द किन्नर जातक ' सुना, बुद्ध आसन से उठ कर चले गये। 


दूसरे दिन (नन्‍्द) राजकुमार का अभिषेक, गृहप्रवेश, विवाह--ये तीन 
मंगल-उत्सव थे। उस दिन, भगवान्‌ नन्‍्द के घर जाकर, उसे प्रब्नजित करने 


' जातक (४४७)। * जातक (५८५)। 

की इच्छा से नन्‍्दकुमार के हाथ में पात्र दे मंगल कह, आसन से उठ कर चल 
पड़े। (नन्द की नव वधू) जनपद-कल्याणी ने कुमार को पीछे जाते देखा पर, 
“झ्राय॑ पूत्र ! जल्दी आइयो” कह गर्देन बढ़ा कर देखने लगी। राजकुमार भी 
(संकोचवश ) भगवान्‌ को पात्र ग्रहण कीजिये' न कह, विहार (तक) चला 
गया। उसकी (अ्रपती) इच्छा न रहने पर भी भगवान्‌ ने उसे प्रत्नजित किया। 
इस प्रकार भगवान्‌ ने कपिलपुर जाने के तीसरे दिन नन्‍्द' को साधु बनाया। 


(१३) पुत्र को दाय-भाग 

सातवें दिन राहुल-माता ने (राहुल) कुमार को अलंकृत कर, भगवान्‌ 
के पास यह कह कर भेजा, _तात ! देख ! बीस हज़ार साधुझों श्रमणों के मध्य 
में (जो वह) सुनहले उत्तम रूप वाले साधु (--श्रमण) हें वही तेरे पिता हैं। 
उनके पास बहुत से खजाने थे; जो उनके (घर से) निकलने के बाद से नहीं 
दिखाई देते। जा, उनसे वरासत माँग। (उनसे कह) तात ! में (राज-) 
कुमार हूँ। अ्रभिषेक प्राप्त करके चक्रवर्ती (-राजा) बनना चाहता हूँ। मुझे 
धन चाहिए। धन दें। पृत्र पिता की सम्पत्ति का स्वामी होता है।” कुमार 
भगवान्‌ के पास जा, पिता का स्नेह पा प्रसन्न-चित्त हो, 'श्रमण ! तेरी छाया 
सुखमय है” कह और भी अपने अनुकूल (कुछ कुछ) कहता खड़ा रहा । 

भगवान्‌ भोजन के बाद (दान का) महत्त्व कह भ्रासन से उठ कर चले 
गये ! कुमार भी, श्रमण ! मुझे दायज दें। श्रमण ! मुझे दायज दें।' 
कहता भगवान्‌ के पीछे पीछे हो लिया। भगवान्‌ ने कुमार को नहीं लौठाया। 
परिजन भी उसे भगवान्‌ के साथ जाने से न रोक सके । इस प्रकार वह भगवान्‌ 
के साथ आराम तक चला गया। भगवान्‌ ने सोचा--यह पिता के पास के 
जिस धन को माँगता है, वह (धन) सांसारिक है, नाशवान हैं। क्‍यों न में इसे 
बोधिमण्ड में मिला अ्रपना सात प्रकार का श्रार्य-धन' दूँ। इसे श्रलौकिक 
वरासत का स्वामी बनाऊँ (ऐसा सोच) आयुष्मान सारिपृत्र को कहा-- सारि- 


* सिद्धार्थ की मोसी और सौतेलो माँ महागोतमी प्रजापती का पृत्र । 
' श्रद्धा, शोल ( --सदाचार ) लज्जा, निनन्‍्दा-भय, (बहु-) श्रुत होना, त्याग 
तथा प्रज्ञा । 

पुत्र ! तो लो राहुल-कुमार को साधु बनाओ।” राहुल-कुमार के साधु होने 
पर राजा को अत्यन्त दुःख हुआ । उस दुःख को न सह सकने के कारण राजा ने 
(उसे) भगवान से निवेदन कर, वर माँगा-- अच्छा भन्‍्ते ! श्रार्य (भिक्षु 
लोग) माता पिता की श्राज्ञा के बिना (उनके ) पृत्र को प्रत्नजित न करें” भगवान 
ने राजा को वह वर दिया । 

फिर एक दिन (भगवान्‌) राज-महल में प्रातःकाल के भोजन के लिए 
गये। (भोजन) कर चुकने पर, एक ओर बैठे राजा ने कहा-- भन्‍्ते ! आपके 
दुष्कर तपस्या करने के समय, एक देवता ने मेरे पास भ्रा कर कहा कि तुम्हारा 
पत्र मर गया। उसके वचन पर न विश्वास करके उसके वचन का खण्डन 
करते हुए मेने कहा' मेरा पृत्र बुद्ध-पद प्राप्ति किये बिना मर नहीं सकता” । 

ऐसा कहने पर, भगवान्‌ ने कहा, “जब तुमने उस समय में, हड्डियाँ दिखा 
कर, तुम्हारा पृत्र मर गया” कहने पर विश्वास नहीं किया, तो भ्रब क्या विश्वास 
करोगे ?” इसके अर्थ को स्पष्ट करने के लिए (भगवान्‌ ने) महाघम्मपाल 
जातक' कहा। कथा की समाप्ति पर राजा अनागमिफल में स्थित हुआ । 


(१४) अनाथपिरिडक का दान 


इस प्रकार पिता को तीन फलों में स्थापित कर, भिक्षुसंध सहित भगवान्‌ 
(कपिलवस्तु से चल कर ) फिर एक दिन राजगृह जा सीतवन में ठहरे। (उस) 
समय, भ्रनाथपिण्डिक गृहपति पाँच सौ गाड़ियों में माल भर, राजगृह जा 
अपने प्रिय मित्र सेठ के घर ठहरा था। वहाँ उसने भगवान्‌ बुद्ध के उत्पन्न 
होने की बात सुनी। फिर अत्यन्त प्रातःकाल (उठा और) देवताओ्रों के प्रताप 
से खुले द्वार से बुद्ध के पास पहुँचा । घर्मोपदेश सुन, ख्रोतापत्ति-फल में प्रतिष्ठित 
हो, दूसरे दिन भिक्षु-संघ सहित बुद्ध को महादान दे, श्रावस्ती श्राने के लिए 
भगवान्‌ (>>शास्ता) से वचन लिया । 

(अनाथपिण्डिक ने ) रास्ते में पेंतालीस योजन तक लाख लाख खर्च करके, 
योजन योजन पर विहार बनवाये। अट्टारह करोड़ अशर्फी (--सुवर्ण) बिछा 
कर जेतवन मोल ले, उसने मकान बनवाना आरम्भ किया। (वहाँ) बीच में 


* जातक (४४७) । 


१२० [ निदान-कथा 


दश-बल बुद्ध की गन्धकुटी बनवाई। उसके इवदं गिर्द भ्रस्सी महास्थविरों के पृथक्‌ 
पृथक निवास, एक दीवार-दो दीवार-वाली, हंस के श्राकार की लम्बी शालायें, 
मण्डप तथा दूसरे बाकी शयनासन, पुष्करिणियाँ, टहलान (--चंक्रमण ), रात्रि 
के स्थान और दिन के स्थान बनवाये। (इस प्रकार) श्रट्टारह करोड़ के खर्च 
से रमणीय स्थान में सुन्दर विहार बनवा, भगवान्‌ के लिवा लाने के लिए दूत 
भेजा। भगवान्‌ (८"शास्ता) दूत का सन्देश सुन, महान्‌ भिक्षु-संघ के साथ 
राजगृह से निकल क्रमश: श्रावस्ती नगर में पहुँचे । 

महासेठ भी विहार-पूजा की तैयारी (पहले ही से) कर चुका था। उसने 
तथागत के जेतवन में प्रवेश करने के दिन, सब शअलंकारों से अलंकृत पाँच सौ 
कुमारों के साथ, सब अलंकारों से प्रतिमण्डित (अपने) पृत्र को भ्रागे भेजा । 
अपने साथियों सहित वह, पाँच रंग की चमकती हुई, पाँच सौ पताकायें ले कर 
बुद्ध के आगे आगे चला। उसके पीछे महासुभद्रा और चूछसुभद्रा (नाम की ) 
सेठ की दो बेटियाँ, पाँच सौ कुमारियों के साथ, पूर्ण-घट ले कर निकलीं । उनके 
पीछे सब अलंकारों से भ्लंकृत सेठ की देवी ("-भार्या) पाँच सौ स्त्रियों 
के साथ, भरा थाल लेकर निकली। उसके बाद सफंद वस्त्र धारण किये स्यंव 
सेठ वेसे ही रवेत वस्त्र धारण किये श्रन्य पाँच सौ सेठों को साथ ले, 
भगवान्‌ की अ्रगवानी के लिए चला। 

यह उपासक मण्डली आ्रागे जा रही थी। (पीछे पीछे) भगवान्‌ महाभिक्षु- 
संघ से घिरे हुए, जेतवन को अपनी सुनहरी शरीर-प्रभा से रज्जित करते 
हुए, भ्रनन्त बुद्ध-लीला और अझतुलनीय बुद्ध शोभा के साथ जेतवन में प्रविष्ट 
हुए। तब अ्रनाथपिण्डिक ने उन्हें पूछा--भन्‍्ते ! में इस विहार के विषय 
में कैसे क्या करूं ? ” 

“गृहपति ! यह विहार भ्राये हुए तथा न आये हुए भिक्षु-संघ को दान कर दे।” 

अच्छा भन्‍्ते ! ' कह महासेठ ने सोने की भारी ले, बुद्ध के हाथ पर (दान 
का) जल डाल, ' में यह जेतवन विहार सव दिशा और सब काल (आगत भ्नना- 


* श्रेष्ठी नगर का भ्रवेतनिक पदाधिकारी होता था। वह धनिक व्यापा- 
रियों में से बनाया जाता था । 

गत चतुदिश ) के बुद्ध-प्रमुख भिक्षुसंघ को देता हूँ कह प्रदान किया। शास्ता ने 
विहार को स्वीकार कर दान की प्रशंसा करते कहा :--- 

“यह गर्मी सर्दी से, हिल्न जन्तुझों से, रेंगने वाले (>-सर्पादि) जानवरों 
से, मच्छरों से, बदा बाँदी से, वर्षा से शोर घोर हवा-धूप से रक्षा करता हे । 
यह भ्राश्रय के लिए, सुख के लिए, ध्यान के लिए और योगाभ्यास के लिए 
(उपयोगी है) इसीलिए बुद्ध ने विहार-दान को श्रेष्ठ-दान (--अ्रग्रदान) कह, 
उसकी प्रशंसा को है। श्रपनी भलाई चाहने वाले पुरुष को चाहिए कि सुन्दर 
विहार बनवाये और उनमे बहु-अ॒तों को निवास कराये और प्रसन्न-चित्त उन 
सरल चित्त वालों को, श्रन्न-पान वस्त्र तथा निवास (-शयनासन ) प्रदान करे। 
तब (ऐसा करने पर ) वे सब दुःखों के नाश करने वाले, धर्म का उपदेश करते 
हैं, जिसे जान कर वह सलरहित (--अनाश्रव) परिनिर्वाण को प्राप्त होगा” 

इस प्रकार विहार-दान का माहात्म्य कहा । 

दूसरे दिन से अनाथपिण्डिक ने विहार-पूजोत्सव आरम्भ किया। विशाखा 
का प्रासाद का पूजोत्सव चार महीने में समाप्त हुआ । लेकिन अ्रनाथपिण्डिक 
का विहार-पूजोत्सव नौ महीनों में समाप्त हुआ था। विहार पूजोत्सव में भी 
अठारह करोड़ ही ख्चे हुए। इस प्रकार (उसने) उस विहार ही में चौवन 
करोड़ धन का दान किया । 

पूर्व में भगवान विपस्सी के समय, पुन्नवसुमित्र नामक सेठ ने सोने की ईटों 
को सिरे से सिरे लगा कर, (उससे भूमि ) खरीद कर, उसी स्थान में योजन भर 
का संघाराम बनवाया था। भगवान्‌ शिखि के समय श्रीवद्ध नामक सेठ ने 
सोने के फलकों को फैला कर (भूमि) खरीद कर, उसी स्थान पर तीन गव्यूति 
(६ मील) भर का संघाराम बनवाया था। भगवान्‌ विश्वभू (--वेस्सभ ) के 
समय स्वस्ति (--सोत्थि) नामक सेठ ने सोने के हस्ति-पदों के फेलाव से खरीद 
कर, उसी स्थान पर आधे-योजन भर का संघाराम बनवाया था। भगवान्‌ 
ककुसन्ध के समय श्रच्युत नामक सेठ ने सोने की ईंटों के फैलाव से खरीद कर, 
उसी स्थान पर गव्यूति (२ मील) भर का संघाराम बनवाया। भगवान्‌ को- 
नागसन के समय उग्र नामक सेठ ने सोने के कच्छुप्रों के फंलाव से खरीद कर, 
उसी स्थान पर, श्राधे गव्यूति (एक मील) का संघाराम बनवाया। भगवान्‌ 
काइयप के समय में सुमड्भल नामक सेठ ने सोने की ईंटों के फैलाव से खरीद 

कर, उसी स्थान पर सोलह करीष तक का संघाराम बनवाया । लेकिन हमारे 
भगवान्‌ के समय झनाथपिण्डिक सेठ ने करोड़ों कार्षापणों के फैलाव से खरीद 
कर, उसी स्थान पर झ्राठ करीष' भर में संघाराम बनवाया । यह स्थान सभी 
बुद्धों से भ्रपरित्यक्त स्थान है। इस प्रकार बोधिमण्ड में सर्वज्ञता-प्राप्ति से 
महापरिनिर्वाण-मञज्च तक, जिस जिस स्थान पर भगवान्‌ रहे, यह सब सन्तिके- 
निदान है । 

इसीके सम्बन्ध से (आगे) सब जातकों का वर्णन करेंगे । 


जातकट्ठकथा की निदान-कथा समाप्त 


* एक करीष 5८४ अ्रम्मण । चार अम्मण बीज बोने को जगह। 


पहला परिच्छेद 


१९. अपण्णक वर्ग 


१, अपएणुक जातक 


झ्रप्पणक (इत्यादि )--यह धम-कथा भगवान्‌ ने श्रावस्ती के जेतवन महा- 
विहार में रहते समय कही। किस के कारण यह कथा कही गई ? एक सेठ 
के पाँच सौ तैथिक मित्रों के कारण । 


के. वर्तमान कथा 


एक दिन अनाथपिण्डिक सेठ, अपने पाँच सौ अ्नन्य-तीर्थिक' मित्रों को 
साथ ले, बहुत सा गन्ध, माला, लेप, तेल, मधु, मक्खन, वस्त्र-प्राच्छादन झ्ादि 
लिवाकर, जेतवन गया। (वहाँ) भगवान्‌ की वन्दना कर, माला आदि से 
पूजा कर, भिक्षु-संघ को भेषज तथा वस्त्र आदि प्रदान कर, बेठने के सम्बन्ध के 
छः दोषों को छोड़, एक भ्रोर बेठ गया। वे दूसरे मत के शिष्य भी तथागत 
की वन्दना कर, शास्ता के पूर्ण चन्द्र की शोभा से शोभित मुख, लक्षण और 
झनुलक्षणों (भ्रनुव्यज्जनों) से मण्डित, तथा चारों ओर चार हाथ (+>व्याम) 
की दूरी तक प्रभा से प्रकाशित सुन्दर शरीर (--ब्रह्म काय )--जिससे समय 
समय पर जोड़ा जोड़ा होकर घनी बुद्ध-करणें निकलती थीं--को देखते, 
झनाथपिण्डिक के समीप ही बेठ गये । 


* किसी श्रन्य पन्‍्थ के अनुयायी । 
- झ्त्यन्त समीप, श्रत्यन्त दूर जिधर से हवा श्राती हो उधर, ऊँचे स्थान 
पर, बिल्कुल सामने तथा बिल्कुल पीछे हो कर बेठता--ये बैठने के छः दोष हे। 

तब बुद्ध ने उन्हें, मन:शिलातल पर सिह-नाद करते तरुण सिंह की तरह, 
या वर्षा के गरजते मेघ की तरह, या आकाश-गड्ा के अ्रवतरण की तरह, 
या रत्नों की माला गँधते हुए की तरह, आठ बातों से युक्‍त, श्रवण-योग्य, 
कमनीय और उत्तम स्वर से नाना प्रकार की विचित्र घर्मं-कथायें कहीं । उन्होंने 
बुद्ध के उपदेश सुन, प्रसन्न चित्त हो, उठ कर बुद्ध की वन्दना की; और दूसरे 
मतों की शरण छोड़ बुद्ध की शरण ग्रहण की। उस दिन से आरम्भ करके, 
वे नित्य-प्रति, श्ननाथपिण्डिक के साथ, गन्ध माला आदि हाथ में ले, विहार 
जा कर धर्म सुनते, दान देते, सदाचार (--शील) रखते तथा ब्रत (--उपो- 
सथ-कर्म ) करते थे। 

दूसरे दिन भगवान्‌ श्रावस्ती से राजगृह चले गये। बुद्ध (--तथागत ) 
के जाने पर, वे अन्य-तीथिक श्रावक तथागत की शरण छोड़, फिर दूसरे मतों 
की शरण ग्रहण कर, अपने पहले स्थान पर ही चले गये। भगवान्‌ सात झ्राठ 
मास बिता कर फिर जेतवन लौट आये। अनाथपिण्डिक फिर उन्हें (साथ) 
ले जा कर, बुद्ध के पास जा गन्ध झ्रादि से पूजा तथा प्रणाम कर, एक झोर बेठा । 
वे (तैथिक) भी भगवान्‌ की वन्दना कर, एक ओर बंठ गये। तब (अनाथ- 
पिण्डिक ने ) बुद्ध (-तथागत ) , से, (उनके) चारिका पर चले जाने के समय, 
उन (तैथिकों) के (तथागत की ) शरण छोड़, फिर दूसरे मतों की शरण ग्रहण 
करके, अपने पहले स्थान पर चले जाने की बात कही । 

भगवान्‌ ने अनन्त (--"अप्रमाण) करोड़ कल्पों तक निरन्तर वाणी सम्बन्धी 
सदाचार को पालन करने के प्रताप से, दिव्य सुगन्धों से सुगन्धित, नाना प्रकार 
की सुगन्धियों से भरे रत्न-करण्ड को खोलते हुए की तरह, अपने मुख-पद्म को 
खोल कर, मधुर स्वर से पूछा--- उपासको ! क्‍या तुम सचमुच तीन-शरणों' 
को छोड़ कर दूसरे मत की शरण चले गये थे ? ” 

उन्होंने छिपा न सकने के कारण कहा-- भगवान्‌ ! सच (है) ।” 

तब बुद्ध ने कहा--- उपासको ! नीचे झ्रवीचि नामक नरक से ऊपर भवाग्र 
नामक सर्वोपरि देव-लोक तक जितनी अ्रप्रमाण लोक-घधातुरें हें, उनमें (कहीं 


' बुद्ध, धर्म, भर संघ की शरण। 

भी) सदाचार (--शील) आदि गुणों में बुद्ध के समान भी कोई नहीं, बढ़ कर 
तो कहाँ से होगा ?' 'भिक्षुओ ! (पैर) या बे पर वाले जितने भी प्राणी हैं 
बुद्ध (--तथागत) उनमें सर्वश्रेष्ठ कहें जाते हैं'। इस लोक या पर-लोक 
मेंजितनेभी घन हें. . . . . . तथागत . . . . . . ', शुद्ध-चित्तों में श्रेष्ठ (--अग्न ) 
श्र म ' इत्यादि सूत्रों में प्रकाशित तीनों रत्न (--बुद्ध, धर्मं और संघ) 
के गृण प्रकाशित किये। “इस प्रकार के गुणों से युक्त तीनों रत्नों की शरण 
जाने वाले उपासक वा उपासिका नरक आरादि में पैदा नहीं होते । (वे) नरक 
के जन्म से बच कर, देव-लोक में उत्पन्न हो, महासम्पत्ति भोगते हैं। इसलिए 
तुम लोगों ने इस प्रकार की शरण को छोड़ कर, दूसरे मतों की शरण ग्रहण 
करके, झ्रनुचित किया है ।” 

त्रिरत्न को मोक्ष (-दायक) और उत्तम मान कर (उनकी) शरण जाने 
वालों का नरक आदि में जन्म न लेना--यह दिखाने के लिए, यह सूत्र' उद्धृत 
करना चाहिए :--- 

“जो बुद्ध की शरण गये हें, वे नरक नहीं जायेंगे। मनुष्य-देह को छोड़ 


रक ३० आर, 


कर, वे देव-लोक में पहुंचेंगे ॥।” 
“जो धर्म की शरण गये हें, वे नरक नहीं जायेंगे। मनुष्य-देह को छोड़ 


कर, वह देव-लोक में पहुंचेंगे ॥* 

“जो संघ की शरण गये हे, वह नरक नहीं जायेंगे। सनुष्य-लोक को छोड़ 
कर, वे देव-लोक में पहुंचेंगे ।” 

भयभीत हो मनुष्य पर्वत, वन, भ्ाराम (--उद्यान), वक्ष, चेत्य भ्रादि, 
झनेक स्थानों (को देवता मान उन)की दरण लेते हें। किन्तु ये शरण मद्भल 
दायक नहीं, ये शरण उत्तम नहीं, क्योंकि इन शरणों को ग्रहण करने से, सब 
दुःखों से छुटकारा नहीं मिलता । 

जो बुद्धघर्म तथा संघ की शरण जाते हैं; जिन्होंने चारों भ्रार्य सत्यों को 
भली प्रकार प्रज्ञा से देखा हे । (वे चार श्रार्य सत्य हे--) (१) दुःख, (२) 


' इतिवृत्तक । 
* संयुक्त निकाय, महासमय सूत्र । 

दुःख की उत्पत्ति, (३) दुःख का नाश शोर (४) दुःखनाशक प्ार्य भ्रष्टांगिक 
सागें। ये हें सडूभलप्रद शरण, ये हे उत्तम शरण, इन शरणों को पा कर (मनुष्य ) 
सारे ढुःखों से छूट जाता हैँ ॥”' 

शास्ता ने केवल उन्हें इतना ही धर्मोपदेश नहीं किया; बल्कि यह भी 
कहा--उपासको ! बुद्धानुस्मृति कर्मस्थान (--योगाभ्यास के लिए मन का 
विषय), धर्मानुस्मृति कर्मस्थान, संघानुस्मृति कर्मस्थान, श्रोतश्ापत्ति मार्ग, 
शोतआपत्ति फल, सकृदागामी मार्ग, सकृदागामी फल, अ्नागामी मार्ग, 
झनागामी फल, श्रहंत्‌-मार्ग तथा श्रहंत्‌ फल, का दायक होता हैँ। (और उस ) 
क्रम से भी धर्मोपदेश कर (अन्त में कहा--) इस प्रकार की शरण छोड़ कर 
तुमने अनुचित किया ।” 

बृद्धानुस्मृति श्रोतापत्ति मार्ग आदि को देते हैं; यह “भिक्षुओ ! एक धर्म 
(>“बात) के भ्रभ्यास करने से, बढ़ती करने से, सम्पूर्ण निर्वेद--विराग, निरोध, 
उपशमन, अभिज्ञा, सम्बोधि (--परमज्ञान) तथा निर्वाण की प्राप्ति होती हैं । 
कौन सा है वह एक धर्म ? बुद्धानुस्मृति” आदि सूत्रों से प्रतिपादित करना 
चाहिए। इस प्रकार भगवान्‌ ने नाना प्रकार से उपासकों को उपदेश दे कहा--- 
“उपासको ! पूर्व (काल) में भी मनृष्यों ने (एक बार) तकं-वितक से श्रयोग्य 
हरण को शरण समभ ग्रहण किया, और भूतों (--अमनुष्यों) वाले मरुभूमि 
(>-कान्तार) में जा भूतों (यक्षों) के ग्रास हो बर्बाद हुएं। लेकिन उसी 
मरुभूमि में निर्दोष (--अ्रपण्णक) शरण को अनुक्लता के साथ सम्पूर्ण रूप 
से ग्रहण करने वाले मनृप्य कल्याण (>-स्वस्तीभाव ) को प्राप्त हुए ।” यह कह 
(तथागत ) चुप हो गये । 

तब शझ्रनाथपिण्डिक गृहपति आसन से उठ, भगवान्‌ की वन्दना तथा प्रशंसा 
कर, (दोनों) हाथों को जोड़, सिर पर रख, इस प्रकार बोला-- भन्‍्ते ! इन 
उपासकों का इस समय उत्तम शरण को छोड़ वितक के पीछे चलना तो हमें 
मालूम है; लेकिन पूर्व समय में भूतों वाली मरुभूमि में वितर्क के पीछे चलने 


* घम्मपद, बुद्धवग्ग । 
* झंगुत्तर निकाय, एकक निपात । 

वालों का बर्बाद होना, और निर्दोष-गहनी (>-"अ्रपण्णक-ग्राह) ग्रहण करने 
वालों का कल्याण प्राप्त करना--यह (बात) हमें मालूम नहीं। वह आपको 
ही मालूम है। भगवान्‌ ! अ्रच्छा हो, यदि श्राप हमें इस बात को आ्राकाश में 
उदय हुए पूर्ण चन्द्रमा की भाँति प्रकट करें ।” 

तब भगवान्‌ ने गृहपति ! मेंने अनन्त (-म्रप्रमाण) समय तक दस 
पारमिताओं को पूरा करके, लोगों के संशय निवारण के लिए, बुद्ध (--सर्वज्ञता) 
का ज्ञान प्राप्त किया है। सोने के पात्र (स-नालिका) में सिंह के तैल डालने 
की भाँति अच्छी तरह ध्यान देकर सुनो कह, सेठ को सचेत कर, बादलों को फाड़ 
कर निकलते चन्द्रमा की तरह, पूर्व जन्म की छिपी बात को प्रकट किया :--- 


ख. अतीत कथा 


पूर्व समय में काशी देश के बनारस (--वाराणसी) नगर में ब्रह्मदत्त' 
नामक राजा राज्य करता था। उस समय बोधघिसत्त्व ने (एक) बंजारे 
(>सत्यवाह) के घर में जन्म ग्रहण किया था। क्रमशः सयाने हो, वह पाँच 
सौ गाड़ियाँ ले, व्यापार करते हुए विचरते थे। वह कभी पव्व॑-देश से भ्परान्त 
देश जाते थे, कभी अपरान्त से पूर्व । 

बनारस ही में (एक) और भी बंजारे का पुत्र था, लेकिन वह मू्ख, जड़ 
और भोंदू था। उस समय बोघिसत्त्व ने बनारस से बहुत सा मूल्यवान्‌ सौदा 
पाँच सौ गाड़ियों पर लाद, चलने की तैयारी की थी। उस मूर्ख बंजारे के पृत्र 
ने उसी प्रकार, पाँच सौ गाड़ियाँ लाद, चलने की तैयारी की थी। बोधिसरत्त्व 
ने सोचा यदि यह मूर्ख मेरे साथ साथ जायगा तो एक ही रास्ते से एक हज़ार 
गाड़ियों के जाने पर रास्ता काफी न होगा, आदमियों के लिए लकड़ी-पानी 
तथा बेलों के लिए घास-चारा मिलना कठिन हो जायगा। इसलिए या तो उसे 
धागे जाना चाहिये या मुझे । 

तब उस आदमी को बुला, यह बात कह कर पूछा :--हम दोनों एक साथ 
इकट्ठे नहीं जा सकते तुम झागे जाझोगे या पीछे ? 


* जातकों में काशी के राजा ब्रह्मदत्त का बहुत उल्लेख है । 

उसने सोचा आगे जाने में मुझे बहुत लाभ हैं। बिना बिगाड़े (--अभिन्न ) 
रास्ते से जाऊँगा, बेल अछते तृण खायेंगे, मनृष्यों को तेमन बनाने के लिए 
अछते पत्ते मिलेंगे, शान्त (निर्मेल) पानी प्राप्त होगा; और मन माने दाम 
पर सौदा बेचूगा।' (यह सोच कर) उसने कहा :-- सौम्य ! में ही आगे 
जाऊंगा ।' 

बोधिसत्त्व ने पीछे जाने में बहुत लाभ देखे । उन्होंने सोचा :---यह झागे 
भ्रागे जा कर विषम स्थानों को सम करेगा, में उसके गये रास्ते से चलूँगा। 
भ्रागे जाने वाले बैल पकी कड़ी घास खा लेंगे; इस प्रकार मेरे बेल नये मधुर 
तृणों को खायेंगे। पत्ते तोड़ लिये गये स्थानों पर, नये उत्पन्न पत्ते, साग भाजी 
के लिए मधर होंगे। यह लोग जहाँ पानी नहीं है, ऐसे स्थानों को खोद कर 
पानी निकालेंगे, सो दूसरों के खोदे हुए कुओं (गढ़ों) से हम पानी पीयेंगे। 
(वस्तुओं का) मूल्य निश्चित करना वसा ही है जैसा मनुष्यों की जान लेना 
होता है । में पीछे जा कर इनके निश्चित किये गये मूल्य से सौदा बेचूँगा।” 
इतने लाभ देख कर उन्होंने कहा :---सौम्य ! तुम आगे जाझो | 

“अच्छा ! सौम्य ! ”” कह, वह मूर्ख बंजारा गाड़ियों को जोत (नगर से) 
निकला। वह क्रमशः मनृष्यों की वस्तियाँ पार कर कान्तार (--मरुभूमि) 
के प्रवेश-स्थान पर पहुँचा । 

कान्तार पाँच प्रकार के होते हैं :--- चोरों का कान्तार, व्याल (--हिंसक 
जन्तुओं ) का कान्तार, भूतों का कान्तार, निर्जेल (+-निरुदक) और अल्प- 
भक्ष कान्तार । 

जिस मार्ग पर चोरों का दखल हो, वह चोर-कान्तार (कहा जाता है) । 
सिंह आदि व्यालों से अधिकृत मार्ग व्याल-कान्तार; जहाँ स्नान करने वा पीने 
के लिए पानी न मिले वह निरुदक कान्तार; भूतों (-ज"अमनुष्यों) वाला मार्ग 
अमनुष्य कान्तार, और खाने पीने के लायक कंद मूल आदि से शून्य मार्ग अल्प- 
भक्ष कान्तार । इन पाँच प्रकार के कान्तारों में से वह कान्तार निरुदक-कान्तार 
तथा अमनुष्य-कान्तार था। इसलिए यह बंजारे का लड़का गाड़ियों में बड़े 
बड़े मटके रखवा, (उन्हें) पानी से भरवा कर (उस) साठ योजन के कान्तार 
में चला । 

कान्तार के बीच में पहुंचने पर, कान्तार में रहने वाले देत्य ने सोचा कि 

यदि में इनके साथ के पानी को फंकवा दूँ, तो (इनके ) दुबल हो जाने पर में 
इन सब को खा सकूंगा। (यह सोच ) उसने बिल्कुल सफेद रंग के तरुण बलों 
को मनोरम रथ (>नयान) में जूतवाया, धनूष-तरकस-ढाल (आदि) हथियार 
(>नआयूध) हाथ में लिये। फिर नीले और सफेद कमलों (की माला को ) 
धारण कर, गीले केश, गीले वस्त्र, दस बारह देत्यों को साथ ले एक बड़े राजा 
(--ईवश्वर पुरुष) की तरह उस रथ में बेठ कीचड़ में डूबे हुए पहियों के साथ 
रास्ते पर हो लिया। उसके आगे पीछे चलने वाले, उसके सेवक (->परि- 
चारक ) भी, भीगे केश, भीगे वस्त्र, नीले सफेद कमलों की मालायें घारण किये 
हुए, लाल सफेद कमलों के गुच्छे लिये, पानी तथा कीचड़ की बूंदें टपकाते हुए, 
और भिस की जड़ें खाते हुए (साथ) चले। जब सामने की हवा चलती थी, 
तो बंजारा रथ में बेठ, नौकरों (>-परिचारकों) के साथ धूली को हटाते हुए 
भ्रागे आगे चलता था; जब पीछे की हवा चलती थी, तब उसी प्रकार पीछे 
पीछे चलता था। उस समय तो सामने की हवा थी। इसलिए बंजारा आगे 
आगे जा रहा था । 

देत्य ने उस बंजारे को आता देख, अपने रथ को रास्ते से एक ओर कर 
के पूछा--कहाँ जाते हैं ? (फिर) कुशल-क्षेम की बातचीत की । 

बंजारे ने भी अपने रथ को रास्ते से एक ओर हटा, (अन्य) गाड़ियों को 
जाने का रास्ता दे, एक ओर खड़े खड़े उस देत्य से कहा---“जी ! हम बनारस 
से आते हें” और पूछा---यह जो आप उत्पल-कुमुद धारण किये, पद्म-पुण्ड- 
रीक हाथ में लिये, कीचड़ से सने और पानी की बूँदें चुवाते और भिस की जड़ें 
खाते आ रहे हैं; सो क्या आप लोगों के आने के रास्ते में वर्षा हो रही हें, 
(वहाँ) उत्पल श्रादि से ढके सरोवर हें?” 

उसकी बात सुन कर देत्य बोला---मित्र ! यह क्‍या कहते हो ? सामने 
यह जो हरे रंग की बन-पाँती दिखाई देती है, उससे आगे के सारे जंगल में मूसला- 
धार वर्षा हो रही हैँ। पहाड़ की दरारें भरी हुई हें। जगह जगह पर पद्म 
आदि से पूर्ण जलाशय हें।' फिर आगे पीछे जाती गाड़ियों की ओर, इशारा 
करके पूछा--“यह गाड़ियाँ ले कर कहाँ जा रहे हो ? ” 

अमुक देश को ।” 

“इस इस गाड़ी में क्या क्या सौवा है ? ” 

& 

“यह (सौदा) है, और यह (सौदा) है ।” 

“पिछली गाड़ी बहुत भारी मालूम हो रही है। उसमें क्‍या सौदा है ? ” 

“उसमें पानी है ।” 

“ग्रभी जो पानी साथ लाये, सो तो अच्छा किया। लेकिन अब यहाँ से 
भ्रागे पानी की आवश्यकता नहीं। श्रागे बहुत पानी है । मटकों को फोड़, पानी 
फेंक सुख से जाओ ।” 

इस प्रकार की बातचीत कर “आप जाइये, हमें देर होती है” कह, कुछ 
दूर जा कर, उनकी आँख से ओमल हो, (दंत्य) भ्रपने नगर को ही चला गया। 

उस मूर्ख बंजारे ने भ्रपनी मूखंता के कारण देत्य की बात मान, मटके 
फुड़वा, चुल्लू भर भी पानी बाकी न रख, सभी (पानी) फिकवा गाड़ियाँ हँक- 
वाई। भ्रागे (रास्ते में) ज़रा सा भी पानी न था। आदमी पानी बिना पीड़ित 
होने लगे। उन्होंने सूर्यास्त तक चलते रह कर, (शाम को) बलों को खोल, 
गाड़ियों का घेरा बना खड़ा कर, बेलों को गाड़ियों के पहियों से बाँधा। न 
बलों को पानी मिला, न मनुष्यों को भोजन (>-यवागू-भात) । दुबल मनुष्य 
जहाँ तहाँ पड़ कर सो रहे। रात होने पर दंत्यों के नगर से (वह) देत्य आये 
(और) सब बेलों तथा मनुष्यों को मार, उनका मांस खा, हड्डियाँ (वहीं) छोड़ 
कर चलें गये। इस प्रकार (उस) मूख बंजारे के पृत्र (की मूखंता) के कारण, 
वह सब नाश को प्राप्त हुए। उनकी हाथों ञ्रादि की हड्डियाँ इधर उधर बिखर 
गईं; (किन्तु) पाँच सौ गाड़ियाँ जैसी की तैसी खड़ी रहीं । 

उस मूखे बंजारे के पृत्र के चले जाने के मास आध-मास बाद, बोधिसत्त्व 
भी पाँच सौ गाड़ियों के साथ नगर से निकले; और क्रमश: कान्तार के मुख पर 
पहुँचे। वहाँ उन्होंने पानी के मटकों में बहुत सा पानी भर लिया (और) अपने 
तम्बुओों में ढेंढोरा पीट, आदमियों को एकत्रित कर कहा--*“बिना मुझे पूछे, 
एक चुल्लू भर पानी भी काम में न लाना। जंगल में विषेले-वृक्ष भी होते हैं। 
(इस लिए) किसी ऐसे पत्त, फूल या फल को, जिसे पहले न खाया हो, बिना 
मुझ से पूछे कोई न खाये।” 

इस प्रकार आरदमियों को ताकीद कर, पाँच सौ गाड़ियों के साथ मरुभूमि 
(>>कान्तार) की ओोर बढ़े । 

उस मरुभूमि के मध्य में पहुँचने पर, उस देत्य ने पहले ही की भाँति श्रपने 

को बोधिसत्त्व के मार्ग में प्रकट किया। वोधिसत्त्व ने उसे देखते ही पहचान 
लिया (और सोचा )--“इस मरुभूमि में जल नहीं है। इसका नाम ही निर्जल- 
कान्तार है। यह (पुरुष) निर्भय है। इसकी आँखें लाल हैं। (और) इसको 
छाया तक दिखाई नहीं पड़ती । निस्सन्देह इसने आगे गये मूर्ख बंजारे के पुत्र 
का सब पानी फिकवा, उन्हें पीड़ित कर, उसे मंडली सहित खा लिया होगा। 
लेकिन यह मेरी पंडिताई (>-बुद्धि) तथा चतुराई (--उपाय-कुशलता) को 
नहीं जानता ।” फिर उससे कहा-- तुम जाओ । हम व्यापारी लोग बिना 
दूसरा पानी देखे, (साथ ) लाये पानी को नहीं फेंकते । जहाँ दूसरा पानी दिखाई 
देगा, वहाँ इस पानी को फेंक गाड़ियों को हलका कर चल देंगे ।” 

देत्य थोड़ी दूर जा कर, अन्तर्धान हो अपने नगर को चला गया। देत्य 
के चले जाने पर आ्रादमियों ने बोधिसत्त्व से पूछा--- आये ! यह मनृप्य यह 
हरे रंग वाली बन पाँती दिखाई देती है। उसके आगे मूसलाधार वर्षा बरस 
रही है! कहते हुए, उत्पल-कुमुद झ्ादि की मालायें (धारण किये हुए ), पद्म- 
पुण्डरीक के गृच्छे को (हाथ में) लिये भिस की जड़ खाते, भीगे वस्त्र, भीगे- 
सीस, पानी की बूंदें चूते हुए, आये हैं। इसलिए (क्यों न) हम पानी को फेंक, 
गाड़ियों को हलकी कर, जल्दी जल्दी चलें।” 

बोधिसत्त्व ने उनकी बात न सुन, गाड़ियों को रुकवा, सब मनुष्यों को 
एकत्रित करवा, (उनसे ) पूछा--क्या तुम में से किसी ने इस कान्तार में 
तालाब अ्रथवा पुष्करिणी होने की बात पहले कभी सुनी ? ” 

“झ्रार्य ! नहीं ! यही सुना हैं कि यह कान्तार निर्जल-कान्तार है ।” 

“अब कुछ मनृष्य कहते हें कि इस हरे रंग की बन-पाँती के उस पार वर्षा 
होती है। (अ्रच्छा, तो) वर्षा की हवा कितनी दूर तक चलती है ? ” 

“आये! योजन भर ।” 

“क्या किसी एक (जने) के शरीर को भी वर्षा की हवा लग रही है ? ” 

“झ्रार्य ! नहीं ।” 

“बादल का सिरा (>>मेघ सीस) कितनी दुर तक दिखाई देता है ? ” 

“झ्रायं! योजन भर ।” 

“क्या किसी को एक भी बादल दिखाई दे रहा है ।” 

“श्रार्य ! नहीं ।” 

“बिजली कितनी दूर तक दिखाई देती है ? ” 

“आये! चार पाँच योजन तक ।” 

“क्या किसी को बिजली का प्रकाश दिखाई पड़ा है ? 

“आये! नहीं।” 

“बादल की गर्ज कितनी दूर तक सुनाई देती है ? ” 

“आये ! एक दो योजन भर 

“क्या किसी को बादल की गजे सुनाई दी है ? 

“आये ! नहीं। 

“यह मनुष्य नहीं, यह देत्य (थे)। (वह) हमारा पानी फिकवा कर, 
दुर्बल कर, (हमें) खाने के विचार से आये होंगे। आगे जाने वाला मूर्ख बंजारे 
का पृत्र चतुर (--उपाय-कुशल) नहीं था। इन्होंने अवश्य पानी फिंकवा, 
पीड़ा दे, उसे खा लिया होगा। उसकी पाँच सौ गाड़ियाँ जैसी की तेसी भरी 
खड़ी होंगी । आज हम उन्हें देखेंगे। चुल्लू भर पानी भी बिना फेंके (गाड़ियों 
को) हाँको” (कह) हँकवाया । 

फिर जाते हुए, उन्हों (+-बोधिसत्त्व) ने जेसी की तेसी भरी हुई पाँच सौ 
गाड़ियाँ, तथा बेलों और आ्रादमियों के हाथों भ्रादि की हड्डियों को इधर उधर 
विखरा देख, गाड़ियाँ खुलवा दीं। गाड़ियों के इद गिर घेरे में तम्ब्‌ तनवा 
दिन रहते ही आरदमियों और वेलों को शाम का भोजन खिलवा, मनुप्यों के 
(घेरे के) बीच में बलों को बँधवा-सुलवा स्वयं सर्दारों (बलनायकों) सहित 
हाथ में खड्ग ले, रात्रि के तीनों याम पहरा देते, खड़े ही खड़े सबेरा कर बलों को 
खिला, कमज़ोर गाड़ियों को छोड़, (उनकी जगह ) मज़बूत को ले, कम मोल 
का सौदा छोड़ (उसकी जगह) भ्रधिक दाम वाले सौदे को लाद, जहाँ जाना 
था, उस स्थान पर चले गये। सामान को दुगने-तिगुने मोल पर बेंच, सारी 
मंडली को (साथ) ले फिर (सानंद) अपने नगर को लौट आये । 

यह कथा कह कर बुद्ध (शास्ता) ने कहा--गृहपति ! इस प्रकार पूर्व 
काल में वितक के पंछे चलने वाले स्ंनाश को प्राप्त हुए; लेकिन यथार्थ-ग्राही 
लोग द॑त्यों के हाथ से बच कर, सकुशल इच्छित स्थान पर जा, फिर श्रपने 
स्थान पर लौट आये । 

इस प्रकार इन दो कथाओं को मिला, पूर्वापर कथा सम्बन्ध छोड़, सम्बुद् 

हो जाने पर इस यथार्थ (--अ्रपण्णक ) -धर्मं-उपदेश के सम्बन्ध में यह गाथा 
कही--+- 

भ्रपण्णकं ठानमेके दुतियं झआाहु तक्किका । 

एतदड्ञाय मेधावी त॑ गण्हे यदपण्णकं ॥ 


[कुछ (पंडित) लोग यथार्थ (-"अपण्णक) बात (स्थान) कह 
रहे हैं; ताकिक लोग दूसरी (अ्यथार्थ)। यह जान कर बुद्धिमान्‌ पुरुष, जो 
यथार्थ है, उसे ग्रहण करे ।] 


इसमें जो झ्रपण्णक' (शब्द) है, उसका अर्थ है--ऐकांतिक, श्रवि- 
रोधी नर्याणिक (>>निर्वाण को प्राप्त करने वाला) । ढान (+>स्थान ) 
का मतलब है, बात या कारण। 'कारण' को स्थान” इसलिए कहते हें, क्योंकि 
'फल' उस कारण के अधीन हो कर ठहरता है। स्थान को स्थान, अस्थान को 
अ्रस्थान समझ कर" इत्यादि में 'स्थान' का जो भावार्थ है (--प्रयोग) है, 
उसे भी जानना चाहिये। यहाँ श्रपण्णक ठान' इन दो शब्दों का मतलब है, 
सारे हितों सुखों का दाता, पंडितों द्वारा आचरित जो एकांतिक कारण हे, यथार्थ 
कारण है, नैर्याणिक-कारण है। संक्षेप रूप से यह (अर्थ) है। विस्तार से तो 
(बुद्ध, घर्मे, संघ इन) तीन की शरण जाना, (गृहस्थों को) पाँच शील 
(-नसदाचार), (साधुओं को) दस शील (पालन करना), प्रातिमोक्ष 
(+>भिक्षु-नियमों) से (अपनी) रक्षा करना (>-संवर), इन्द्रिय-संयम, 
शुद्ध जीविका रखना, विहित वस्तुओं (--प्रत्ययों) का सेवन, सभी चारों 
प्रकार की शुद्धता वाला शील, इन्द्रियों का संयम (--गुप्त द्वारता), भोजन 
की (उचित ) मात्रा का ज्ञान, जागरूक रहना, ध्यान, विदशेना, भ्रभिज्जा, 
समापत्ति (>"समाधि), आये (पअ्रष्टांगिक) मार्ग, आय्ये-फल-यह सब 
अ्रपण्णक बातें (--स्थान) श्रपण्णक रास्ता (प्रतिपदा), नैर्याणिक रास्ता 
(हें) यह अर्थ है। क्योंकि यह भ्रप्ण्णक-प्रतिपदा' नैर्याणिक प्रतिपदा का ही 


* झंगुत्तर झरट्टान पाली । 

नाम है, इसीलिए भगवान्‌ ने अपण्णक-प्रतिपदा का उपदेश देते हुए यह सूत्र" 
कहा है-- 

“भिक्षुओ ! तीन धर्मों (--वातों) से युक्त भिक्षु श्रपण्णक (“यथार्थ ) 
प्रतिपदा में लग कर, अपने चित्त के मलों के विनाश के लिए प्रयत्नशील होता 
है। कौन से तीन धर्मों से? भिक्षुओ ! भिक्षु इन्द्रियों को वश में रखता 
हैं, भोजन की (उचित) मात्रा का जानकार होता है। सचेत रहता हैं। 
भिक्षुओ ! भिक्षु कैसे इन्द्रियों को वश में रखता हूँ ? भिक्षुओ ! जब भिक्षु 
रूप (”"स्थल वस्तुओं) को देख कर, उसके आकार (--निमित्त) को ग्रहण 
नहीं करता, . . . . . इस प्रकार भिक्षुओ ! भिक्षु इन्द्रियों को वश में रखता 
है। भिक्षुओ ! भिक्षु कैसे भोजन की (उचित) मात्रा का जानकार होता 
हूँ? भिक्षुओ ! जब भिक्षु सोच-समक कर आहार ग्रहण करता है, न तो 
मस्ती के लिये, न अभिमान के लिये. .. . . . । इस प्रकार भिक्षुओ ! भिक्षु 
भोजन की (उचित) मात्रा का जानकार होता हूँ। भिक्षुओं ! भिक्षु कंसे 
सचेत (>>जागरूक) रहता हूँ ? भिक्षुओ ! भिक्षु दिन में टहलना और 
बेठना. . .. ..। इस प्रकार भिश्ञुओ ! सचेत होता है ।” 

इस सूत्र में तीन ही धर्म कहे गए हेँ। लेकिन यह अपण्णक-प्रतिपदा 
अ्रहंत्‌-फल की प्राप्ति तक रहती है। यहाँ अहँत-फल भी फल-समाधि तथा 
उपाधि-रहित-निर्वाग को प्राप्ति के मार्ग (--प्रतिपदा) का ही नाम है । 

कुछ (--एके) इस शब्द का मतलब है पण्डितजन। अमुक पण्डितजन, 
इस प्रकार का कोई नियम नहीं । लेकिन यहाँ पर 'एक' शब्द का प्रयोग मंडली 
सहित बोधिसत्त्व के ही लिए जानना चाहिये। ताकिक लोगों ने दूसरा ही 
कहा हैं (-"-दुतियं श्राहु तक्किका )--दृसरा अ्रथात्‌ पहले कहे गये अ्पण्णक 
स्थान, नर्याणिक-कारण से भिन्न (--दूसरा) तक के पीछे चलना, अनेर्याणिक 
कारण । ताकिकों ने कहा (--प्राहु तक्किका ) इसे यहाँ पहले शब्द (> दूतियं) 
से मिला कर पढ़ता चाहिये। अपषण्णक स्थान--"ग्रविरोवी बात>नैर्याणिक 
बात-को-बोधघित्तत्त्व आदि कुछ बुद्धिमान्‌ (>-पण्डित) मनुष्यों ने ग्रहण किया । 


* झंगुत्तर निकाय, तिक नियात । 

लेकिन जिन्होंने मूर्ख बंजारे को श्रपना मुखिया बनाया वह तकं-ग्राही (--दलील- 
बाज़) थे; उन्होंने दूसरो श्रयथार्थ, अनैकांतिक, अनेर्याणिक बात स्वीकार की । 
उनमें से जिन्होंने श्रपण्णक स्थान को ग्रहण किया, उन्होंने शुद्ध मार्ग (--शुक्ल- 
मार्ग) का अनुगमन किया। जिन्होंने दुसरे आगे जल अवश्य होगा इस प्रकार 
की दलील-बाज़ो (--त्क-ग्राह) से युक्त अनैर्याणिक बात को माना, उन्होंने 
अशुद्ध (+-क्ृष्ण) मार्ग का अनुगमन किया। इसमें जो शुक्ल-मा्ग हैं वह 
उन्नति का मार्ग है, जो कृष्ण-मार्ग है वह अवनति का मार्ग । इसलिए जिन्होंने 
शुक्ल-मार्ग का ग्रहण किया, उनकी अ्वनति न हो कर, वह सुखी हुए; लेकिन 
जिन्होंने कृष्ण-मार्ग का अनुसरण किया, वे अवनत हो दुःख को प्राप्त हुए । 
इस प्रकार भगवान्‌ ने श्रदाथपिण्डिक गृहपति को उक्त बात कह कर, 
आगे यूँ कहा--- यह जान कर मेधावी पुरुष जो यथार्थ हैँ, उसे ग्रहण करे।” 
इसमें एतदज्ञाय मेघावी ' का अर्थ है--मेधा कही जाने वाली विशुद्ध, उत्तम, 
प्रज्ञा से युक्त कुलपृत्र, इस अपण्णक और सपण्णक, तके-ग्राह तथा अतकं-ग्राह 
कहे जाने वाले दोनों स्थानों में गुण-दोष, लाभ-हानि, अ्र्थ-अनर्थ जान कर। 
'त॑ गण्हें यदपण्णक' का अर्थ है, जो सम्पूर्ण रूप से शुक्ल-मार्ग है, उन्नति-मार्गे 
कहा जाने वाला नैर्याणिक-कारण है, उसीको ग्रहण करे। किस लिए ? पूर्ण 
रूप से शुक्‍्ल-मार्ग होने के कारण | लेकिन दूसरे को ग्रहण न करे। किस लिए ? 
अ्रनेकांतिक (--असम्पूर्ण) होने के कारण। यह अ्रपण्णक-प्रतिपदा सब बुढ़ों, 
प्रत्येक बुद्"ों, और श्रावकों (-नुद्ध-पुत्रों) की प्रतिपदा है। सभी बुद्ध इस 
अपण्णक-प्रतिपदा (--मार्ग ) का श्रनुसरण करके ही दृढ़ पराक्रम से पारमितायें 
पूरी कर बोधि (-वृक्ष) के नीचे बुद्ध पद को प्राप्त होते हैं, प्रत्येक-बुद्ध प्रत्येक- 
बुद्ध-पद को प्राप्त होते हैं; बुद्ध-युत्र श्रावक-पारमिता-ज्ञान को साक्षात्‌ करते है। 
इस प्रकार भगवान्‌ ने उन उपासकों को तीन कुल-सम्पत्तियाँ', छः कामावचर 
स्वर्ग और ब्रह्म-लोक सम्पत्तियाँ दे कर भी अन्त में अ्रहंत-मार्ग को देने वाली 


* क्षत्रिय, ब्राह्मण तथा वेश्य । 
' चातुर्म हाराजिक, त्रय॑स्त्रिश, याम, तुषित, निर्माण-रति तथा परनिर्मित 
यहा-बात । 

अपण्णक प्रतिपदा, तथा चार दुर्गंतियों (+-अ्पायों ) और पाँच नीच-कुलों ' में जन्म 
देने वाली सपण्णक प्रतिपदा इस प्रकार यथार्थ (--अ्रपण्णक ) धर्म का उपदेश 
कर, चारों झाय॑ सत्यों को, सोलह प्रकार से प्रकाशित किया। चारों सत्यों (के 
प्रकाशित करने के ) के अन्त में, वह सब पाँच सौ उपासक श्रोत-आपन्न हो गये । 

बुद्ध ने इस धर्म-उपदेश को दिखला कर, दो कथाएँ कह, तुलना कर, 
जातक का सारांश निकाला । 

उस समय का मूर्ख बंजारा देवदत्त था। उसकी मण्डली देवदत्त की 
मण्डली थी। (इस समय की) बुद्ध की मण्डली, बुद्धिमान्‌ (>"-पण्डित ) 
बंजारे की मण्डली थी। और बुद्धिमान्‌ बंजारा तो में ही था। (यह कह) 
भगवान ने धमं-उपदेश समाप्त किया । 


२. वण्णुपथ जातक 


“गकिलासुनो” इत्यादि यह धर्म-कथा भगवान्‌ ने भ्रावस्ती में विहार करते 
समय कही। किस के लिए ? एक शिथिल-प्रयत्न भिक्षु के लिए । 


क. वतमान कथा 


बुद्ध के श्रावस्ती में विहार करते समय एक श्रावस्ती-निवासी कुल-पृत्र 
(>-संभ्रान्त तरुण) ने जेतवन जा कर बुद्ध (->शास्ता) के पास जा धर्म- 
उपदेश सुना; और प्रसन्न-चित्त (हो) इन्द्रिय-सम्बन्धी सुखों (--कामों ) में 
दोष देख, साधु हो, भिक्षु-दीक्षा (--उपसम्पदा) ग्रहण की। पाँच-वर्ष बीत 


(१) बाँस का काम करने वाले, (२) नेषाद, (--मल्लाह), (३) रथ- 
कार, (४) मेहतर, (५) चाण्डाल। 

जाने पर दो मात्रिकायें' और विदर्शना-क्रम को सीख, बुद्ध से अपने चित्त के 
अनुकूल योगक्रिया (--कर्मस्थान) ग्रहण की। फिर एक जंगल में प्रविष्ट 
हो, वर्षावास के तीन महीने तक साधना में लगे रहने पर भी अभ्रवभास-सात्र' 
वा निमित्त-मात्र भी न उत्पन्न कर सका। 

तब उसके मन में यह विचार हुआ-- बुद्ध ने चार प्रकार के व्यक्ति कहें 
हैं। में शायद चौथी प्रकार का--पदपरम--व्यक्ति होऊँगा। मालूम 
होता है में इस जन्म में मार्ग या फल कुछ नहीं प्राप्त कर सकूगा। तो फिर में 
जंगल में रह कर ही क्या करूँगा ? (इसलिए ) बुद्ध के पास जा, उनके भ्रति 
सुन्दर शरीर को देखते तथा (उनके ) मधुर धर्मोपदेश को सुनते हुए विचरूँगा। 
(यह सोच) फिर जेतवन वापिस चला गया । 

तब परिचितों तथा मित्रों ने उससे पूछा-- आयुष्मान्‌ ! तू योगाभ्यास 
(>>श्रमणधर्म ) करने के लिए भगवान्‌ (>"शास्ता) से योगविधि (->कर्मे- 
स्थान) ले कर गया था; लेकिन भ्रब लौट कर संघ के साथ घूम रहा है। क्‍या 
तेरे साधु होने (--प्रत्रज्या) का उद्देश्य पूरा हो गया है ? क्‍या तू जन्म-प्रहण 
से मुक्त हो गया है ? ” 

“आयुष्मानो ! मेंने मार्ग या फल नहीं प्राप्त किया। यह सोच, कि 
(शायद) में इसके योग्य नहीं हूँ; में ग्रभ्यास को छोड़ चला आया हूँ।” 

“आयुष्मान्‌ ! दृढ़ पराक्रमी-उपदेशक के धर्म (--शासन) में साधु बन 
कर तू ने, जो प्रयत्न करना छोड़ दिया, वह उचित नहीं किया। झा तुझे तथागत 
के पास ले चलें” कह, उसे शास्ता के पास लिवा ले गये । 

शास्ता ने उसे देख कर कहा-- भिक्षुओ ! तुम इस श्रनिच्छुक भिक्षु 
को ले कर आये हो । इस भिक्षु ने क्या (अपराध) किया है ? ” 

“भन्ते ! यह भिक्षु ऐसे उबारने वाले (+जनैर्याणिक) धर्म में साधु बन, 
योगाभ्यास (--श्रमण-धम ) करते करते उस प्रयत्न को छोड़ कर, लौट आया है । 


* भिक्षु-प्रातिमोक्ष तथा भिक्षुणो-प्रातिमोक्ष 


* ध्यान के विषय ( --07]८८ ) का पश्रवभास श्रथवा साकार रूप 
दिखाई देना । 

तब भगवान ने उससे पूछा--'क्या सचमुच भिक्षु! तूने प्रयत्न ढीला 
कर दिया। 

“हाँ सचमुच ! भगवान्‌ ! ” 

“भिक्षु ! ऐसे धर्म में साधु हो तू अपने को अल्पेच्छ', सन्तुष्ट', एकान्त- 
प्रिय' वा प्रयत्नवान' न बना, क्‍यों आलसी भिक्षु प्रकट कर रहा है ? क्‍या तू 
पृर्वे-जन्म में उद्योगपरायण नहीं था ? (पूर्व जन्म में) तेरे अकेले के उद्योग से 
मरुभूमि में पाँच सौ गाड़ियों के आदमी और बेल पानी पाकर सुखी हुए थे। 
श्रब तू किस लिए हिम्मत हार रहा हूँ ? ” 

वह भिक्षु (भगवान्‌ की) इस बात से सभल गया। 

यह बात सुन कर भिक्ुश्रों ने भगवान्‌ से प्रार्थना की--भन्‍्ते ! इस 
समय इस भिक्षु का हिम्मत-हार बैठना तो प्रकट है, लेकिन पूर्वे-जन्म में इस 
अकेले के प्रयत्न से मरुभूमि में बैलों और मनुष्यों का पानी पाकर सुखी होना 
हमें मालूम नहीं। वह आपके बुद्धत््व (-्सर्वज्ञता) के ज्ञान को ही प्रकट हैं । 
हमें भी वह बात (--कारण ) कहिये ।” 

“तो भिक्षुओं ! सुनो ।” (कह) भगवान्‌ ने उस भिक्षु को ध्यान दिला 

(उस ) पव॑-जन्म की अज्ञात वात को प्रकट किया-- 


ख. अतीत कथा 


पूर्व काल में काशी देश के बनारस नगर में, ब्रह्मदत्त (राजा) के राज्य करते 
समय, बोघिसत्त्व वंजारे के कुल में पेदा हुए; सयाना होने पर पाँच सौ गाड़ियों 
के साथ वह व्यापार करने लगे। वह एक दिन साठ योजन वाली मरु-भमि में 
जा रहें थे। उस कान्‍्तार का रेत इतना बारीक था कि मूट्ठी में लेने पर हाथ 
में नहीं ठहरता था । सूर्योदय के समय से (ही) भौर की आग की तरह (इतना) 
गर्म हो जाता था कि उस पर चला नहीं जाता था। इसलिए उस कान्तार को 
पार करने वाले, लकड़ी, पानी, तिल, चावल सब को गाड़ियों पर लाद, रात 
को ही. चलते थे। (वह) उषा (अरुणोदय) के समय गाड़ियों को घेरे में 
खड़ी कर, उन पर मण्डप तनवा, समय रहते ही भोजन समाप्त कर, छाया में 
बेठे बैठे दिन बिताते थे। सूर्यास्त होने पर शाम का भोजन खा कर, भूमि के 

ठंडी होने पर, गाड़ियों को जूतवा चल देते थे। यह यात्रा समुद्र-यात्रा जैसी 
होती थी। (उसमें भी ) दिशा प्रदशंक (--थल नियामक) की ज़रूरत रहती 
थी। वह दिशा-प्रदर्शक तारों को देख कर, क़ाफ़िले को (कान्तार से) पार 
उतारता था । 

वह बंजारा भी, उस समय, इसी ढंग से, उस कान्तार में जा रहा था । 
उन्सठ योजन पार कर लेने पर, यह सोच कि, भ्रव एक ही रात में हम मरु-भूमि 
से बहार हो जायेंगे, शाम को भोजन कर, सब लकड़ी पानी फेंकवा गाड़ियाँ 
जुतवा चल पड़ा। दिशा-प्रद्शंक (_रुप) अभ्रगली गाड़ी पर आसन (कुर्सी) 
बिछवा, आकाश में तारों को देखता, इधर हाँको उबर हाँको, कहता हुझ्ना 
लेटा था। इतनी दूर तक न सोया रहने के कारण, थक कर, उसे नींद आ गई । 
बलों ने लौट कर, जिस रास्ते से वह आये थे, उसी (रास्ते) को ग्रहण कर लिया; 
और उसे पता नहीं लगा। बैल सारी रात चलते रहे। दिशा-प्रदर्शक ने अरुणो- 
दय के समय उठ कर, तारों को देख कर, गाड़ियों को लौठाग्रो, लौठाओ' । 
कहा गाड़ियों को लौटा कर ऋमश:ः रास्ते पर लाते हो लाते अरुणोदय हो गया । 

आदमियों ने (पहचान लिया )--यह तो हमारा कल के पड़ाव का स्थान 
है।” (फिर सोचने लगे)--हमारा लकड़ी पानी खतम हो गया। इसलिए 
झवब हमारा नाश है ।--गाड़ियों को खोल, घेरे में खड़ा कर, ऊपर से मण्डप 
तान, चिन्ता के मारे वे अपनी अपनी गाड़ी के नीचे लेट रहे । 

बोधिसत्त्व ने मेरे हिम्मत हारने पर सभी नाश को प्राप्त होंगे! (सोच), 
प्रातःकाल ठंडे ठंडे समय में ही घूमते हुए एक दृव-घास के पौदे को देख कर 
विचारा--यह पौदे नीचे पानी को नमी के ही कारण उगे होंगे', (और) 
कुदाली मंगवा, वह जगह खुदवाने लगे। (लोगों ने) साठ हाथ तक खोदा । 
इतने खोदने पर (उनकी ) कुदाली नीचे एक पत्थर से टकराई। (पत्थर से) 
टकराते ही सब ने हिम्मत हार दी। लेकिन बोथिधसत्त्व ने सोचा-- इस 
पत्थर के नीचे पानी होना चाहिये ।” (यह सोच ) नीचे उतर, पत्थर पर खड़े 
हो, भुक कर, कान लगा, शब्द पर ध्यान दिया। नीचे पानी के बहने का 
शब्द सुन, ऊपर झा, अपने छोटे सेवक से कहा--तात ! यदि तू ने हिम्मत 
छोड़ दी, तो हम सब नष्ट हो जायेंगे। तू बिना हिम्मत छोड़े, इस हथौड़े 
(>-अयकट) को ले, गढ़े में उतर कर, इस पत्थर को तोड़ ।” 

उसने बोधिसत्त्व की बात मान ली; और सब के हिम्मत छोड़ देने पर भी 
हिम्मत न हार, नीचे उतर कर पत्थर पर चोट की। पत्थर बीच से टूट कर, 
नीचे गिर पानी के सोते के बीच में पड़ा। (वहाँ से) ताड़ के तने जितनी 
(ऊँची) पानी की धारा निकली। सब ने पानी पी, स्नान कर, पुराने धुरे 
(>-अक्ष) और जुए फाड़, खिचड़ी-भात पका कर खाया। बंलों को भी 
खिलाया । (फिर) सूर्यास्त होने पर, पानी के गढ़े के पास ध्वजा गाड़, इच्छित 
स्थान को गये। वहाँ उन्होंने सौदे को बेच, दुगुणा, चार गुणा मुनाफ़ा उठाया; 
और फिर अपने निवास स्थान को लौट आये । 
वहाँ भ्रपनी आयु भर जी कर, कर्मानूसार गति को प्राप्त हुए। बोधिसत्त्व 
भी दान आदि पुण्य-कर्म करके पर-लोक सिधारे। बुद्ध (--सम्यक्सम्बुद्ध) ने 
बुद्ध-पद प्राप्त कर लेने पर (ही) यह कथा कह, इस गाथा को कहा था-- 
अकिलासुनो वण्णपथे खणसन्‍्ता, 
उदड्भणे तत्य पपं श्रविन्दुं । 
एवं मुनी विरियबलूपपन्नो, 
श्किलासु विन्दे हृदयस्स सन्तिं ॥ 
[ प्रयत्तनशील लोगों ने बालू के मार्ग में खोद कर पानी पाया। इसी 


प्रकार वीय्यें-बल से युक्त मुनि प्रयत्नशील हो हृदय की शान्ति को प्राप्त 
करे। ] 





इसमें श्रकिलासुनो का श्रर्थ है, आ्ालस्यरहित वा प्रयत्नशील। वण्णपथे, 
वण्णु कहते हें बालू को, सो इसका अर्थ है बालू का मार्ग । खणन्ता--भूमि को 
खोदता हुआ । उदड्भणे, इस में उद्‌ जो है, सो निपात है, भ्रद्भण--मनुष्यों के 
घूमने का स्थान --खुला प्रदेश । तत्थ--उस बालू मार्ग में। पपं अ्रविन्दुं का 
अर्थ है पानी को पाया। पिया जाने से पानी को पपा कहते हैं या बहने वाला 
(-जल ) श्राप, पपा अर्थात्‌ महाजल | एवं शब्द उपमा का द्योतक हैं। मुनी 
्ड मत कहते हैं ज्ञान को, अथवा काय-मौन आदि में से किसी एक से युक्त 
व्यक्ति को मुनी कहते हैं। लेकिन इस मुनी के, अगारिय-मुनी' झ्नगारिय- 
सुनि, सेल मुनि, असेलम॒नि', 'पच्चेकमुनि', सुनि-मुनि--इस प्रकार के कई 

भेद हैं। सो भ्रगारिय (--आगारिक )-मुनि, जिसने गृहस्थ रहते मार्गं-फल को 
प्राप्त कर लिया है, जो धर्म (--शासन ) का ज्ञाता हैं । अ्रनगारिय (--अ्रनागा- 
रिक) मुनि, जो उक्त प्रकार से ही मार्गं-फल को प्राप्त है, लेकिन साधु है। सेख 
(++शक्ष्य ) मुनि का श्र हैँ सात शैक्ष (--श्रोतापन्न से अ्रहंत्‌-मार्ग प्राप्त तक) 
पच्चेक (+--प्रत्येक)-मुनि का अर्थ हैँ प्रत्येक-सम्बुद्ध । मुनि-मुनि--वुद्ध 
(>>सम्यक्सम्बुद्ध ) । संक्षेप में यहाँ इन सबसे मौनेय्य (मौन) नामक 
प्रज्ञा से मुक्त मुनी समभना चाहिये । विरियबलूपपन्नों का अर्थ है वीय्यं (-- 
(+5हिम्मत) से तथा शरीर-बल और ज्ञान-बल से युक्त। झ्किलासु-- 
आलस्य रहित। चाहे चमड़ा, नस और हड्डो ही बाकी रह जाये चाहें 
शरीर में सारा मांस और खून सूख जाए--इस प्रकार के चारों अ्रज्ों से 
सम्पूर्ण वीय्यं से युक्त---ञ्रालस्य-रहित (कहा जाता हैं)। विन्दे हृदयस्स सन्त 
का अर्थ हैँ चित्त तथा हृदय की शीतलता का कारण होने से शान्ति” कहे 
जाने वाले ध्यान-विदर्शना-अभिज्ञा-अ्रहेत्व-मार्ग ज्ञान नामक आयें-धर्म को 
प्राप्त करता है । 


भगवान्‌ ने, भिक्षुओं ! आलसी मनुष्य दुःख से जीवन जिताता है, पाप, 
बुरे कर्म (--अ्रकुशहल धम) से युक्त होता है, महान हित को खो देता 
है । (लेकिन) भिक्षुओं ! प्रयत्नशील (मनुष्य) सुख से जीवन बिताता है। पाप, 
बुराइयों (--अकुशल धर्मों) से रहित होता है, सच्चे हित की पूति करता है । 
भिक्षुओं ! ढील करने से उत्तम (-अग्रपद) की प्राप्ति नहीं होती''-.इस 
प्रकार अनेक सूत्रों में श्रालसी के जीवन का दुःखमय होना और प्रयत्न-शील के 
जीवन का सुखमय होना बतलाया हैँ । यहाँ भी आग्रह-रहित, प्रयत्न शील 
विदर्शक को उद्योग द्वारा होने वाले सुखमय जीवन को दिखाते हुए कहा है-- 
“इस प्रकार उद्योग बल से युक्त, मुनी निरालस हो चित्त की शान्ति प्राप्त करे ” । 
(इसीलिए ) यह कहा गया “जिस प्रकार उन व्यापारियों ने निरालस (हो) 
बालुका पथ में भी खोद कर जल पा लिया। इसी प्रकार इस धर्म (-शासन) में 


* संयुकत-निकाय, दस-बल सूत्र । 

भी निरालस हो प्रयत्न करने वाला पण्डित-भिक्षु इस ध्यान आदि भेद से कही 
गई हृदय की शान्ति को प्राप्त करता है। इसलिए भिक्षु ! (जब) पूर्व-जन्म 
में तू ने (केवल) पानी के लिये प्रयत्न किया, तो अब इस प्रकार के उबारने 
वाले (>जनर्याणिक) धर्म (--शासन) में मार्ग-फल की प्राप्ति के लिये क्‍यों 
हिम्मत हारता है ? इस प्रकार धर्मोपदेश के बाद (भगवान्‌ ने) चारों (आायें- 
सत्यों) की व्याख्या (--प्रकाशन) की। सत्यों की व्याख्या समाप्त होने पर 
वह हिम्मत हारा भिक्षु भ्रहेत्व (नामक) उत्तम-फल में प्रतिष्ठित हुआ । 

शास्ता ने दोनों कथाएं सुना, तुलना कर, जातक का सारांश दिखाया-- 
“उस समय हिम्मत न हार कर पाषाण को तोड़ कर, जन-समूह को पानी देने 
वाला (मेरा) छोटा-सेवक (चूब्डपस्थायक) यही हिम्मत हारा भिक्षु था। 
बाकी मंडली आज की बुद्ध-मंडली थी। प्रधान बंजारा तो में (स्वयं) ही था" 
कह (धर्म-)उपदेश समाप्त किया । 


३. सेरिवाणिज जातक 


इध चेहि न॑ विराधेसि--इस धर्म उपदेश को भी भगवान्‌ ने शआ्वस्ती 
में रहते हुए एक हिम्मत हारे भिक्षु के ही सम्बन्ध में कहा था । 


क. वर्तमान कथा 


पूर्वोक्त प्रकार से ही भिक्षुओरों द्वारा (बुद्ध के सम्मुख) लाए जाने पर बुद्ध 
(>"शास्ता) ने उससे कहा--“भिक्षु ! इस प्रकार के माग्गें-फल-दायक 
घर्म (--शासन) में साधु हो कर भी (यदि) तू हिम्मत हार बँठेगा, तो तू उसी 
प्रकार चिन्ता को प्राप्त होगा, जैसे लाख के मूल्य की सोने की थाली गेँवा कर 

सेरि नामक बनिया।” भिक्षुओ्रों ने भगवान्‌ से उस बात के स्पष्ट करने की 
प्राथंना की। भगवान्‌ ने पृवे-जन्म की भ्रज्ञात बात (इस प्रकार) प्रकट की--- 


ख. अतोत कथा 


भ्रब से पाँच कल्प पूर्व बोधिसत्त्व सेरिव नामक देश में फेरी करने वाले 
बनिए (के रूप में पैदा) हुए थे। वह सेरिव नामक एक (दूसरे) फेरी करने 
वाले लोभी बनिये के साथ नोल वाहिनी नामक नदी पार कर, श्रन्धपुर 
नामक नगर में गया। (दोनों ने) नगर की गलियों को आपस में वाँट लिया। 
बोधिसत्त्व श्रपने हिस्से की गलियों में सौदा बेचते; दूसरा बनिया अपने हिस्से 
की गलियों में । 

उस समय नगर के एक सेठ का परिवार दरिद्र हो गया था। उसके 
बाति-सम्बन्धी और (उसका) धन नष्ट हो गया। (उस परिवार में) बाकी 
रह गई थी अपनी दादी के साथ एक लड़की । दोनों जने दूसरों की नौकरी- 
चाकरी (-"-मज़दूरी ) करके पेट पालते थे। लेकिन, उनके घर में पहले महासेठ 
के उपयोग में आने वाली दूसरे (साधारण) बरतनों में फेंकी हुई एक सोने की 
थाली थी। चिरकाल से उपयोग में न झाने के कारण वह मैली हो गई थी । 
वह (दोनों) इतना भी नहीं जानती थीं कि यह सोने की थाली हैँ । उस समय 
वह लोभी बनिया “(हीरे) मोती लो, (हीरे) मोती लो” (कहता ) घूमता हुआ, 
उस घर के सामने झ्राया। लड़की ने उसे देख कर अपनी दादी से कहा--- 

“अ्रम्मा ! मुझे एक कण्ठा ले दो ।” 
“अम्मा ! हम दरिद्र क्या देकर लेंगे।” 

“हमारे पास यह थाली जो है, यह हमारे किसी काम की नहीं है, इसे दे 
कर ले लें।” 

उसने व्यापारी को बुला कर, आसन पर बिठा, वह थाली दे कर कहा-- 
“आये ! इस (थाली) को लेकर, झ्पनी बहन को कुछ दे दो ।” 

व्यापारी ने थाली हाथ में ले, सोने की थाली होगी (सोच) उलट कर, 
थाली की पीठ पर सूई से रेखा खींची । सोने की है' जान, “इनसे मुफ्त में ही 
थाली लेनी चाहिये” (सोच) कहा, “यह कितने दाम की होगी ? यह तो भाधे 

मास के मूल्य की भी नहीं हैँ” (कह) थाली को भूमि पर फेंक, आसन से उठ 
कर चला गया। 

(अपने में ते पाये नियम के अनुसार) एक के गली में हो आने पर, दूसरा 
उस गली में प्रवेश करता था। उस (बनिये) के बाद बोधिसत्त्व उस गली में 
प्रविष्ट हो (हीरे) मोती लो, (हीरे) मोती लो' कहते घमते हुए उसी द्वार पर 
पहुँचे। उस लड़की ने फिर उसी प्रकार अपनी दादी को कहा। दादी ने 
पूछा-- अ्रम्मा ! पहला आया व्यापारी थाली को ज़मीन पर पटक कर 
चला गया, अब क्‍या देकर कण्ठा लें ?” लड़की ने उत्तर दिया-- अम्मा ! 
वह व्यापारी कठोर-भाषी था, लेकिन यह सौम्य मूर्ति तथा मृदुभाषी हें। 
झ्राशा हैँ कि यह थाली को ले लेगा।” 

“अच्छा ! तो पुकार ।” 

उसने उसे बुलाया। उसके घर में प्रवेश कर बैठने पर, (उन्होंने उसे ) वह 
थाली दी । 

उसने थाली सोने की है! जान, कहा--- अम्मा ! यह थाली लाख के 
मूल्य की है। थाली के मूल्य का सामान मेरे पास नहीं ।” 

“आये ! पहले आया व्यापारी, यह श्राधे मासे के मूल्य की भी नहीं है, 
कह पृथ्वी पर पटक कर चला गया था। यह (ञ्रब) तेरे ही पुण्य (के प्रताप ) 
से सोने की थाली हो गई होगी । हम इसे तुझे देते हैं। (इसके बदले में) हमें 
कुछ ही देकर, इसे ले जाइये ।” 

बोधिसत्त्व के हाथ में उस समय पाँच सौ कार्षापण और पाँच सौ के मूल्य 
का सौदा था। वह सब दे कर, मुझे यह तराजू, थेली, और आठ कार्षापण 
दें! माँग लेकर चले गये। और शोघ्र ही नदी के किनारे पहुँच, मल्‍लाह को 
झ्राठ कार्षापण दे, नाव पर चढ़ चले । 

तब लोभी बनिये ने फिर उनके घर जा कर कहा--“लाओ वह थाली, 
में तुम्हें कुछ दे ही दूं।” 

लड़की ने उसे गाली देते हुए कहा--- तू हमारी लाख के मूल्य की थाली 
को आधे मासे के मूल्य की भी नहीं बताता था। लेकिन तेरे स्वामी जैसा एक 
धर्मात्मा व्यापारी, हमें (एक) हज़ार दे कर उसे ले गया ।” 

यह सुन मेंने लाख के मूल्य की सोने की थाली गँवा दी, उसने मेरी बड़ी 

हानि की (सोच) अत्यन्त व्याकुल (-"शोकग्रस्त) हो उठा। उसकी स्मृति 
ठिकाने न रही, और वह पायल (--संज्ञा हीन) सा हो गया। उसने अपने 
हाथ के कार्षापषण और सौदे को घर के दरवाज़े पर बखेर दिया। जो कुछ 
पहने-ओढ़े था, उसे भी उतार दिया, और वह तराजू की डण्डी की मुंगरी बना, 
बोधिसत्त्व के पीछे पीछे भागा। नदी के किनारे पहुँच, बोधिसत्त्व को (नाव 
में) जाते देख, मल्‍लाह से कहा--ओो ! मल्लाह ! मल्लाह ! नाव को 
लौटाओ ” बोधिसत्त्व ने "नाव को मत लौटाशो” कह मना किया । 
उस बनिये को बोधिसत्त्व को निकल जाते देख, श्रत्यन्त शोक हुआ । उस 
का हृदय गर्म हो गया । और मुंह से खून निकल पड़ा, तथा हृदय (सूखे) कीचड़ 
की तरह फट गया। (इस प्रकार वह) बोधिसत्त्व के प्रति शत्रुता का भाव 
मन में रख, उसी क्षण मर गया। 
बोधिसत्त्व के प्रति देवदत्त का यह पहला डाह हुआ। बोधिसत्त्व (भी) 
दान आदि पृण्य करके कर्मानुसार गति को प्राप्त हुए । 
सम्यक सम्बुद्ध ने यह धर्मोपदेश कह, सम्बुद्ध होने ही की अ्रवस्था में यह 
गाथा कही--- 
इध चेहि न॑ विराधेसि सद्धस्भस्स नियामतं । 
चिरं त्वं अनुतपेस्ससि सेरिवा यं व वाणिजो ॥ 
[यदि तू सद्धमें के नियम को नहीं प्राप्त करता, तो तू सेरिवा बनिये की तरह 
दुःख को प्राप्त होगा] 


'चं४+अकर 5८52 भज5८ 5 करतापइहभाउकरटबहलाह। 


इसमें इध चेहि न॑ विराधेसि सद्धम्मस्स नियासतं' का अर्थ है कि इस धर्म में 
जो भ्रधिक से अधिक सात जन्म ग्रहण करने के ही नियम वाला श्रोत-आपत्ति मार्ग 
है, उसे यदि तू प्राप्त नहीं करे, हिम्मत हार दे, तो यह नहीं मिलता । चिरं त्वं 
अनुतपेस्ससि' का अर्थ है, ऐसा होने पर चिरकाल तक सोच करते हुए, रोते हुए, 
तपेगा अ्रथवा हिम्मत हार देने के कारण, आये-मार्ग न पाने के कारण, (तू) चिर 
काल तक नरक श्रादि में उत्पन्न हो, नाना प्रकार के दू:खों को भोगेगा, संतप्त-परि- 
तप्त होगा, क्लेश को प्राप्त होगा। कैसे ? सेरिवा य॑ व वाणिजो । सेरिवा--- 
यह नाम है। य॑ वा का अर्थ है जैसे । यह कहा गया है कि “जिस प्रकार पूर्व- 

समय में सेरिवा नामक व्यापारी लाख के मूल्य की सोने की थाली पाकर, उसकी 
प्राप्ति के लिये प्रयत्न न करके, उसे गँवा कर, (पोछे) अफ़सोस को प्राप्त हुआ । 
उसी प्रकार त्‌ भी इस धर्म में, तैयार की गई सोने की थाली के सदृश, भ्रायें- 
माग्गे को प्रयत्न की ढिलाई के कारण न प्राप्त करके, उससे भ्रष्ट हो, चिरकाल 
तक भ्नृताप को प्राप्त करेगा। लेकिन यदि प्रयत्न नहीं छोड़ेगा, तो जसे बुद्धि- 
मान्‌ व्यापारी ने सोने की थाली पाई, बसे ही (तू भी) मेरे धर्म (--शासन) 
में नौ प्रकार के अलौकिक (--लोकोत्तर) धर्मों को प्राप्त करेगा । 


इस प्रकार बुद्ध (उशास्ता) ने अहंत्व-प्राप्ति को सर्वोच्च स्थान दे, यह 
धर्म उपदेश कर चारों (आ्रायं-)सत्यों की व्याख्या की। सत्यों की व्याख्या 
समाप्त होने पर, वह हिम्मत हारा भिक्षु अहंत्व (नामक ) सर्वोत्तम (>्रग्न) 
फल में स्थित हुआ बुद्ध ने भी दोनों कथाएँ सुना, तुलना कर, जातक का 
सारांश निकाला। 

“उस समय का मूख॑ व्यापारी देवदत्त था; और बुद्धिमान व्यापारी तो 
में ही था', कह उपदेश समाप्त किया । 


४. चुल्लसेदिठ जातक 


“फष्पकेनापि मेघावी-यह धर्म-उपदेश भगवान्‌ ने राजगृह के पास 
स्थित जीवक के भ्रास्रवन में विहार करते समय चूल पन्‍्थक स्थविर को उद्देश 
करके कहा । 


क वतंमान कथा 


यहाँ पहले चुल्लपन्थक की उत्पत्ति कहनी चाहिये--राजगृह में एक घन 
सेठ की लड़की का अपने नौकर से सम्बन्ध था। दूसरों से अ्रपने इस कर्म को 

छिपाने के लिये उसने डर से नौकर से कहा--- अश्रव हम यहाँ नहीं रह सकते । 
यदि मेरे माता पिता इस दोष को जान लेंगे, तो मेरे टुकड़े टुकड़े कर देंगे। 
चलो हम विदेश निकल चलें ।” 

(तब बे ) दोनों हाथ में ही ले चलने योग्य कीमती कौमती (सारवान) 
चीज़ ले (नगर के) प्रधान द्वार से वाहर हो किसी अ्रपरिचित स्थान में रहने 
की इच्छा से निकल भागे। उनके एक ही स्थान पर इकटठे रहते समय, दोनों 
के सहवास से (लड़की को) गर्भ हो गया। गर्भ के परिपक्व होने पर उस 
(लड़की) ने स्वामी से सलाह की---“गर्भ परिपक्व हो गया। जिस स्थान 
में जाति-सम्बन्धी नहीं हों वेसे स्थान पर प्रसव होने पर हम दोनों को बहुत 
कृष्ट होगा। चलो पिता के घर चलें ।” 

वह भ्ााज चलें, कल चलें' करते करते दिन बिताने लगा। लडकी सोचने 
लगी---यह मूर्ख अपने अपराध के भारीपन के कारण जाने से डरता है। 
माता पिता हर तरह से हितेषी होते हैं। चाहे यह जाए, या न जाए, मुझे जाना 
चाहिए।' फिर पति के घर से बाहर गये रहते वक्‍त घर के सामान को ठीक 
ठाक कर दिया। अपने पिता के घर चलने की बात पड़ोसियों को कह, 
रास्ते पर चल पड़ी। तब उस आदमी ने घर लौट कर, स्त्री को न देख, पड़ो- 
सियों से पूछा। पिता के घर जाने की बात सुन, जल्दी जल्दी श्रनुगमन करते 
जा, उसे मार्ग में पाया। उस स्थान पर उसे प्रसव हो चुका था “तद्रे ! 
क्या हुआ ?” उसने पूछा। “स्वामी ! एक पृत्र हुआ हँँ। श्रव क्या करना 
चाहिये ? जिस मतलब के लिये हम पिता के घर जा रहे थे, वह काम रास्ते 
में ही हो गया। श्रव वहाँ जाकर क्‍या करेंगे ? चलो लौटें ।” 

फिर दोनों एक राय हो वापिस लौटे। उस बच्चे के पन्थ में पैदा होने के 
कारण उसका नाम पन्थक रक्‍्खा गया । 

कुछ समय बाद उसे दूसरा गर्भ हो गया। (पहले की भाँति यहाँ भी सारी 
कथा समभनी चाहिये) । 

पन्‍थ (८"-मार्ग) में ही उत्पन्न होने के कारण, पहले उत्पन्न हुए (बालक) 
का नाम महापन्थक और दूसरे का चुल्लपन्थक कर दिया गया। दोनों बच्चों 
को लेकर, वह अ्रपने निवास स्थान पर लौट झाये। पन्थक बच्चों ने दूसरे बच्चों 
को चाचा, नाना,,नानी' कहते सुनकर माता से पूछा--- दूसरे बच्चे, चाचा, 

नाना, नानी' कहते हैं; माँ ! क्या हमारे नातेदार नहीं हें ? ” 

“हाँ तात ! यहाँ तुम्हारे नातेदार नहीं हैँ; लेकिन राजगृह नगर में घन 
सेठी नाम के (तुम्हारे) नाना हैं; वहाँ तुम्हारे बहुत से नातेदार हैँ ।” 

“अ्रम्मा, वहाँ हम किस लिये नहीं जाते हें ? ” 

उसने पृत्र को अपने न जाने का कारण कह, पुत्रों के बार बार कहने पर 
स्वामी से कहा--“यह बच्चे बहुत दुःखी हो रहे हें। क्या माता पिता हमें 
देख कर (हमारा) मांस थोड़े ही खा लेंगे ? आओ्ो ! इन बच्चों को पिता का 
घर दिखला दें ।” 

“में सामने न जा ("खड़ा हो) सकूगा। हाँ! तुझे वहाँ ले जाऊंगा ।” 

“आर्य ! अ्रच्छा जेसे भी हो बच्चों को पितृ-कुल दिखलाना है ।” 

दोनों जने बच्चों को ले कर, क्रमश: राजगृह पहुँचे। नगर-द्वार पर एक 
शाला में ठहरे। माता पिता के पास सन्देश भेजा--“बच्चों की माँ (अपने ) 
दो बच्चों को लेकर झ्राई है ।” 

उन्होंने वह सन्देश सुन कर कहला भेजा-- संसार में जन्म-मरण के 
चक्कर में घूमते हुए (ऐसा ) कोई नहीं, जो (कभी न कभी ) पृत्र या पृत्री न बना 
हो। उन दोनों ने हमारा बड़ा अपराध किया है। इसलिये वह हमारी आँखों 
के सामने नहीं खड़े हो सकते । इतना धन लेकर वह दोनों (किसी ) सुख की 
जगह जाकर रहें; लेकिन बच्चों को यहाँ छोड़ जायें।” 

सेठ की कन्या ने माता पिता के भेजे धन को लिया, और बच्चों को आये 
हुए दूतों के साथ भेज दिया। बच्चे, (अपने ) नाना के कुल में पलने लगे। 

उन दोनों में से चुल्लपन्‍्थक तो (अ्रभी ) बहुत छोटा था, लेकिन महापन्थक 
(अपने ) नाना के साथ बुद्ध का धर्मं-उपदेश सुनने जाता था। नित्य भगवान्‌ 
(शास्ता ) के सम्मुख (जाकर) धर्मोपदेश सुनने से, उसका मन साधु बनने को 
चाहा। उसने नाना से कहा---यदि आप झाज्ञा दें, तो में भिक्षु बनूँ ।” 

“तात ! क्‍या कहा ? मेरे लिये, सारे लोक की प्रब्रज्या से बढ़कर, तेरी 
प्रत्रज्या श्रेष्ठ है। यदि निभ सके तो तात ! साधु बन जा।” (कह) स्वीकार 
कर बुद्ध के पास गया । बुद्ध ने पूछा--- क्यों महासेठ ! क्या पृत्र मिला है ? 

“हाँ भन्‍्ते ! यह बालक मेरा नाती है, कहता है कि आपके पास साधु बनूगा।” 

बुद्ध ने एक पिण्डपातिक' भिक्षु को बालक को प्रब्रजित करने की आज्ञा 
दी । स्थविर ने उस (बालक ) को त्वचू-पण्चक  कर्मस्थान कह प्रब्रजित किया । 

उसने बुद्ध के बहुत से उपदेश सीख (बीस) वर्ष को श्रवस्था में ही' 
उपसम्पदा प्राप्त की। उपसम्पन्न होने पर भली प्रकार मन देकर श्रभ्यास 
करते हुए अहंत्व को प्राप्त हुआ। ध्यान-सुख और मार्ग-सुख से समय व्यतीत 
करते उसने सोचा--क्या में यह सुख चुल्लपन्थक को भी दे सकता हूँ ? 
फिर नाना सेठ के पास जा कर कहा--महासेठ ! यदि तुम्हें स्वीकार हो, 
तो में इस बालक को प्रत्नजित करूँ ? ” 

“भन्‍्ते ! प्रत्नजित करें।” 

स्थविर ने चुल्लपन्थक बच्चे को प्रत्रजित कर, दस शीलों में स्थापित किया । 
चुल्लपन्थक सामणेर प्रब्रजित होते है मन्द-वुद्धि हो गया । 

“पदुम॑ यथा कोकनदं सुगन्धं 
पातो सिया फुल्लमवीतगन्धं, 
अ्रद्भौरसं पसस  दिरोचमान 
तपन्तमादिच्दमिवन्तलिक्खे ।” 

(जेसे लाल कमल या सुगन्धित कोकनद आकादआ में प्रकाशमान्‌ 
सूर्य को देख सुगन्धित और प्रफुल्लित होता है, उसी प्रकार आकाश में 
तपने वाले सूर्य के सदृश प्रकाशयुकत अंगिरस गोत्रीय (--बुद्ध) को 
देखो ।” ) 

इस एक गाथा को चार महीनों में भी न सीख सका। यह भिक्षु (पूर्व में) 
काइयप सम्यक्‌ सम्बुद्ध के समय प्रत्नजित हुआ था। (अपने ) बुद्धिमान (होने 
के अभिमान में) एक मन्द-बुद्धि भिक्षु के पाँती (>-बुद्ध-बचन) सीखने के 
समय उसका मज़ाक उड़ाया। उस परिहास से उस भिक्ष्‌ को इतनी लज्जा आई 


* पिण्डपातिक--भिक्षा पर ही निर्भर रहने वाले । 

* भिक्षु (--भ्रामणेर ) की प्रन्नज्या के समय केस, लोस, नख, दन्‍्त तथा 
त्वचू, इन पाँच दाब्दों का सांकेतिक उपदेश । 

) बीस वर्ष से कम भ्रायु रहने पर, कोई भी भिक्षु उपसम्पन्न नहीं हो सकता। 

कि वह भिक्षु न पाठ ही याद कर सका, न स्वाध्याय ही कर सका। उसी कर्म 
के फल से (इस जन्म में) वह भिक्षु प्रत्रजित होते ही मन्दबुद्धि हो गया। याद 
किये पद को वह अगले पद के सीखते समय भूल जाता था। उस समय एक 
ही गाथा को कण्ठस्थ करने का प्रयत्न करते उसे चार महीने बीत गये । तब उसे 
सहापन्थक ने कहा-- पन्‍्थक ! तू इस धर्म (--शासन) के योग्य नहीं है। 
चार महीने में एक गाथा भी तू नहीं सीख सका; तो प्रब्नज्या का उद्देश्य किस 
प्रकार प्रा करेगा ? निकल यहाँ से (कह) विहार से निकाल दिया। 

बुद्ध शासन के प्रति स्नेह से चुल्लपन्‍थक गृहस्थ न होना चाहते थे। महा- 
पन्‍्थक उस समय भोजन-प्रवन्थक (>-भत्त उद्देसक्) थे। (एक दिन) 
कौमार-भृत्य जोवक' वहुत गन्धमाला सहित अपने आम्रवन में गया, (वहाँ) 
बुद्ध की पूजा कर उसने धर्मपदेश सुना। आसन से उठ, बुद्ध को प्रणाम कर, 
सहापन्थक के पास जाकर पूछा--भन्‍्ते ! (आजकल) भगवान्‌ के साथ 
कितने भिक्षु हें ।” 

“पाँच सौ भिक्षु हैं।” 

“भन्ते ! बुद्ध सहित पाँचों सौ भिक्षुओं के साथ कल आप मेरे घर पर 
भिक्षा ग्रहण करें।” स्थविर ने उत्तर दिया-- 

“उपासक ! चुल्लपन्थक नामक (भिक्षु) मन्द-वबुद्धि हैँ, मूढ़ है, उसे छोड़ 
शेष सब का निमन्त्रण स्वीकार करता हूँ ।” 

चुल्लपन्थक ने सोचा---स्थविर इतने भिक्षुओं का निमन्त्रण स्वीकार 
करते हैं; किन्तु मुझे बाहर रख कर, स्वीकार करते हैं। निस्सन्देह मेरे भाई 
का मन मेरी ओर बिगड़ा हुमा हैं। अब मुझे इस शासन (में रहने) से क्‍या 
(लाभ) ? गृहस्थ हो कर दान आदि पृण्य करते जीवन व्यतीत करूँगा ।* 

सो वह एक दिन प्रातः ही गृहस्थ बनने की इच्छा से चल दिया। बुद्ध ने 

प्रात:काल ही लोक के वारे में विचार करते, (अपने दिव्य-ज्ञान से ) इस बात को 
जान लिया; और चुल्लपन्थक से भी पहले, उसके जाने के मार्ग के बरामदे 
में जाकर टहलने लगे। चुल्लपन्थक ने घर से निकल कर, बुद्ध को देख, 


' बद्ध का समकालीन प्रसिद्ध वंद्य । 

(उनके) पास जा वन्दना की। बुद्ध ने पूछा-- चुल्लपन्थक ! इस समय 
तू कहाँ जा रहा है।” 

“भन्ते ! मेरे भाई ने मुझे निकाल दिया है, इसलिये में गृहस्थ होने जा 
रहा हूँ ।” 

“चुल्लपन्थक ! तू मेरे झ्राधीन (--पास) प्रत्नजित हुआ है । यदि भाई 
ने निकाल दिया, दो तू मेरे पास क्‍यों नहीं आया ? आ, गृहस्थ हो कर क्या 
करेगा ? मेरे समीप रहना।” (कह) चुल्लपन्थक को ले कर गन्धकुटी के 
दरवाजे में बिठा कर कहा--“चुल्लपन्थक पूर्व दिशा की ओर मुँह करके इस 
कपड़े के टुकड़े पर 'रजो हरणं रजो हरणं कह, परिमार्जन करते हुए यहीं 
(बठे) रहना।” (और फिर) ऋद्धि-वल से निर्मित कपड़े का एक परिशुद्ध 
टुकड़ा, उसे देकर, (उचित) समय की सूचना मिलने पर (स्वयं) भिक्षुसंघ 
सहित जीवक के घर जा कर बविछे झ्रासन पर बेठ । 

चुल्लपन्थक भी सूर्य की ओर देखते, तथा उस वस्त्र के टुकड़े से रजो हरणं 
रजो हरणं' कह पोंछते बंठा रहा। पोंछते पोंछते उसका वह वस्त्र का टुकड़ा 
मेला हो गया। तब वह सोचने लगा--“यह वस्त्र का टुकड़ा भ्रति परिशुद्ध 
(था), लेकिन इस शरीर के कारण, अ्रपने पूर्व-स्वरूप को छोड़ इस प्रकार मेला 
हो गया।” (यह सोच) उसने सभी संस्कार अनित्य हें” का रुूयाल कर, 
संस्कारों के क्षय और व्यय पर विचार करते हुए विदर्शना-भावना (--समाधि ) 
बढ़ाई । 

बुद्ध ने 'चुल्लपन्‍्थक का चित्त विद्शना-भावना पर आरूढ़ हुआ' जान, 
चुल्लपन्थक ! तू यह ही मत सोच कि यह वस्त्र का टुकड़ा रज (--धूलि, 
मेल) से रड्जित हो गया। तेरे अपने अन्दर जो राग आदि मैल हैँ, उनको दूर 
कर।” कह, सामने बंठ प्रकाश फंलाते हुए से दिखाई देते हुए हो कर यह 
गाथायें कहीं--- 

“रागो रजो न च पन रेणु वुच्चति 
रागस्सेतं भ्रधिवचचनं रजोति, 
एतं रजं विप्पजहित्व भिक्‍सवो 
विहरन्ति ते विगतरजस्स सासने ॥ 

दोसो रजो न च पन रेणु वुच्चति 
दोसस्सेतं भ्रधिवचनं रजोति, 

एतं रजं विप्पजहित्व भिक्‍्खवो 
विहरन्ति ते विगतरजस्स सासने”। 
मोहो रजो न च पन रेणु वच्चति 
मोहस्सेतं॑ श्रधिवचनं रजोति, 

एतं रजं विपज्जहित्त्व भिक्‍्खवो 
विहरन्ति ते दिगतरजस्स सासने”। 

“राग को (असल) रज (--धूलि) कहते है, न कि रेण को। रज राग 
का पर्य्यायवात्री शब्द है । भिक्षु इस रज से मुक्त हो कर रज-रहित के शासन 
में विचरते हें । 

ढेष (--क्रोध) को रज कहते हैं, न कि रेणु को। रज द्वेष का पर्य्यायवाची 
शब्द है। भिक्षु इस रज से मुक्त हो कर रज-रहित के शासन में विचरते हें । 

मोह को रज कहते है, न कि रेणु को। रज मोह का पर्थ्यायवाची शब्द 
है। भिक्ष्‌ इस रज से मुक्त हो कर, मोह-रहित के शासन में विचरते हें ।” 

गाथाओं की समाप्ति पर चुल्लरन्थक को प्रति सम्भिदा--ज्ञान के सहित 
अ्रहेत्व प्राप्त हुआ; और प्रति-त्तम्भिदा-ज्ञान के साथ ही साथ तठोनों पिटकों 
का भी ज्ञान हो गया । 

उसने पूर्व (-जन्म ) में राजा हो, नगर की प्रदक्षिणा करते हुए, माथे से 
पसीना गिरने पर, शुद्ध वस्त्र से माथे को पोंछा । वस्त्र मेला हो गया इस शरीर 
के कारण इस प्रकार का परिशुद्ध वस्त्र अपने पूर्वे-स्वरूप को छोड़ मेला हो गया' 
सोच उसे, सब संस्कार (--निर्माण) अ्रनित्य हे ऐसी अनित्य-बुद्धि हुई । 
इसी कारण से (इस जन्म में भी ) उस (की अहत्व-प्राप्ति) का साधन (---प्रत्यय) 
जो हरणं ही हुआ ! 

कोमारभृत्य जीवक बुद्ध के लिये दक्षिणा का जल लाया। बुद्ध ने जीवक ! 
(अभी ) विहार में भिक्षु है! कह हाथ से पात्र ढक दिया। महापन्थक ने कहा--- 


' झनिच्चा वत संखारा । 

“भन्ते ! (अ्रब) विहार में (और) भिक्षु नहीं है ।” 

शास्ता ने कहा-- जीवक ! हेँं।” 

जीवक ने आदमी भेजा, भणे ! जाओ, देखो तो विहार में भिक्षु है या 
नहीं ? 

उस समय चुल्लपन्थक ने, “मेरा भाई विहार में भिक्षु नहीं है' कहता है, 
सो उसे विहार में भिक्षुओं का होना दिखाऊँगा”--सोच, सारे आम्रवन को 
भिक्षुओं से भर दिया। कुछ भिक्षु चीवर-कर्म (चीवर का सीना) कर रहे 
थे। कुछ भिक्षु चीवर रंग रहे थे। कुछ मिल कर पाठ कर रहे थे। इस प्रकार 
एक दूसरे से भिन्न हज़ारों भिक्षु बना दिये। उस आदमी ने बहुत से भिक्षुओं को 
देख, लौट कर जीवक से कहा--- आयें ! सारा आम्नवन भिक्षओं से भरा 
पड़ा है । उस समय चुल्लपन्थक स्थविर--- 


“सहस्सक्खतुं श्रत्तानं निम्सिनित्वान पन्थको, 
निसीदम्बदने रम्मे याव कालप्पवेदना ॥ 


[चुल्लपन्थक अपने को भिन्न भिन्न हज़ार प्रकार का बना, (भोजन के ) 
समय की सूचना मिलने तक रमणीय आम्रवन में बठे रहे ।] 

तब बुद्ध ने उस पुरुष से कहा-- विहार जाकर कहो कि शास्ता चुल्ल- 
पन्‍्थक को बुलाते हैं ।” 

उसके जाकर वसा कहने पर, सहस्रों मुखों से “में चुल्लपन्यक, में चुल्ल- 
पन्‍्थक , की (आवाज ) उठी । 

आदमी ने लौट कर कहा---भनन्‍्ते ! सब चुल्लपन्थक ही हैं।" 

अच्छा ! तू जाकर, जो पहले बोले में चुल्लपन्थक हूँ, उसका हाथ पकड़ 
लेना। बाकी सब भश्रन्तर्धान हो जायेंगे ।” 

उस (आ्रादमी) ने वैसा ही किया। उसी समय हज़ार के हज़ार भिक्षु 
अ्न्तर्धान हो गये। स्थविर आदमी के साथ झ्राये। बुद्ध ने भोजन के बाद 
जीवक को बुला कर कहा--“जीवक ! चुल्लपन्थक का पात्र ग्रहण कर। 
चुल्लपन्थक तुझे (दान-) अनुमोदन करेगा।” 

जीवक ने वसा ही किया। स्थविर ने सिहनाद करते हुए तरुण-सिंह की 
तरह तीनों पिटकों का सारांश निकाल कर अनुमोदन किया। 

बुद्ध भिक्षु-संघ के साथ ग्रासन से उठ, विहार में गये। वहाँ भिक्षुओं 
ने (अपना माध्यान्हिक) सनन्‍्मान प्रदर्शित किया । फिर आसन से उठ 
कर (भगवान ने) गन्धकुटी के सामने खड़े हो, भिक्षुसंघ को सुगतोपदेश 
(--बुद्धोपदेश ) दे, कर्मस्थान' बता, भिक्षुसंघ को उत्साहित कर, सुगन्धित 
गन्धकुटी में प्रवेश कर दाहिनी करवट लेट सिंह-शय्या से शयन किया। तब 
शाम को, धर्म-सभा में, भिक्षु इधर उधर से एकत्र हुए। लाल वानात की कनात 
पसारते से, बैठ कर, वह बुद्धता के गुण को वर्णन कर रहे थे-- आरायष्मानो! 
महापन्थक ने चुल्लपन्थक की प्रवृत्ति (--अध्यास) न जानी; और (यह चार 
महीनों में एक भी गाथा कण्ठस्थ न कर सका, इसलिये, मृढ़ हैं सोच विहार से 
निकाल दिया। लेकिन सम्यक्‌ सम्बुद्ध ने अतुलनीय धमंराज होने के कारण, 
प्रातः:काल और मध्यान्ह के भोजन के समय के भीतर ही उसे प्रतिसम्भिदा-ज्ञान 
सहित श्रहेत्व प्रदान कर दिया; और प्रति-सम्भिदा-ज्ञान के साथ ही उसे 
त्रिपिटक (का ज्ञान) भी आ गया। अरहो! बुद्धों के बल की महानता ! ” 


तब भगवान्‌ ने यह जान कि धर्म-सभा में इस प्रकार की बातचीत हो 
रही है, सोचा कि आज मुझे भी वहाँ जाना चाहिए। उन्होंने बुद्ध-शय्या से 
उठ सुरक्‍्त संघाटी धारण की; बिजली के सदृश (चमकदार) पट्टी (--काय 
बंधन) को बाँधा; लाल बानात (कम्बल) सदृश अपने महा-चीवर को पहना; 
और फिर सुगन्धित गन्वकुटी से निकले। मस्त हाथी का पीछा करने वाले 
सिंह के समान, अनन्त बुद्ध-लीला के साथ, वह धर्म-सभा में पहुँचे। (वहाँ सभा 
में जाकर) अलंकृत मण्डप के बीच में अ्रच्छी तरह विछाये श्रेष्ठ बुद्धासन पर 
चढ़, छः वर्ण की बुद्ध-किरणें फैलाते, समुद्र-गर्भ को प्रकाशित करने वालें, युगन्धर 
पर्वत के शिखर पर स्थित बाल-सूय्यें की भाँति, आसन के बीच में विराजमान्‌ 
हुए। सम्यक्‌ सम्बुद्ध के आते ही भिक्षु संघ बातचीत छोड़ चुप हो गया। 
शास्ता ने मृदु, मंत्रीपूर्ण चित्त से परिषद्‌ को देख कर सोचा--“'यह परिषद्‌ 
अति सुन्दर लगती हैं। किसी एक में भी हाथ की चज्चलता नहीं; पाँव की 
चजञ्चलता नहीं; खाँसने का शब्द वा छींकने का शब्द नहीं। सभी बुद्ध का 


' घोग विधियाँ । 

गौरव करने वाले हें। सभी बुद्ध के तेज से प्रभावित हैं। मेरे झआयु-कल्प तक भी 
चुपके रहने पर, यह पहले बोलना आरम्भ न करेंगे। मुझे ही बातचीत आरम्भ 
दररने का विषय ढूँढ़ना चाहिए।” अपने ही प्रथम बोलने का निश्चय कर, 
भगवान ने मधुर ब्रह्म-स्वर से भिक्षुओं को श्रामन्त्रित कर पूछा-- भिक्षुओरो ! 
इस समय किस बातचीत में लगे थे ? इस समय क्या कथा चल रही थी ? ” 

“भन्ते ! यहाँ हम कोई और फजूल (--तिरश्चीन-कथा ) बात नहीं कर 
रहे थे। हम यहाँ बैठे आपका गुणानुवाद ही कर रहे थे, कि “आयुष्मानों ! 
महापन्थक ने चुल्लपन्थक की प्रवृत्ति. .. . . . अहो ! बुद्धों के बलकी 
महानता ! !!” 

शास्ता ने भिक्षुओं को बात सुनकर कहा---- भिक्षुत्रो ! इसी जन्म में 
चुल्लपन्थक ने मेरे कारण धर्म में महानता (नहीं) प्राप्त की है, पूर्व जन्म में भी 
मेरे कारण उसने भोगों (--ऐश्व्यें) में महानता प्राप्त की थी ।” 

भिक्षओं ने भगवान्‌ से, उस वात को प्रकट करने की प्रार्थना की । तब 
भगवान्‌ ने पूवे-जन्म की छिपी हुई बात को प्रकट किया--- 


ख. अतीत कथा 


पूर्व काल में, काश राष्ट्र के, बाराणसी (नगर) में ब्रह्मदत्त (राजा) के 
राज्य करते समय, बोधिसत्त्व एक सेठ परिवार में उत्पन्न हुए थे। वयस्क होने 
पर श्रेष्ठी' (>न्सेठी) का पद पा चुल्लसेठी नाम से प्रसिद्ध हुए। वह पण्डित 
थे, --व्यक्त थे, सब लक्षणों के जानकार थे। एक दिन उन्होंने राजा की सेवा 
में जाते समय गली में एक मरे चुहें को देखा । उसी समय नक्षत्र का विचार करके 
कहा--वुद्धिमान (चक्षुमान्‌) कुलपुत्र इस चूहे को ले जाकर, (अपने) परि- 
वार का पालन कर सकता है; अथवा जीविकोपाजंन के पेशे (--कर्मान्त) 
में लगा सकता है । 

एक दरिद्व कुलपुत्र ने श्रेष्ठी की बात सुन, “यह बिना जाने नहीं कह रहा 


* उस समय का एक राजकीय पद जो कि नगर के झ्रधिक धनी पुरुष को 
मिलता था। 

है” (सोच) उस चूहे को एक दुकान पर ले जा बिल्ली के (खाने के) लिये दे 
डाला। उसके लिए उसे एक काकणी (--कार्पापण का आठवाँ हिस्सा ) मिली । 
उस काकणी से उसने गूड़ खरीदा । फिर एक बरतन में पानी ले जंगल से श्रादे 
हुए मालियों को देख, उन्हें थोड़ा थोड़ा गुड़ और पानी देने लगा। उन्होंने उसे 
एक एक मुट्ठी फूल दिये। अगले दिन वह उन फूलों को बेच कर प्राप्त किये 
मूल्य से, फिर गुड़ और पानी का घड़ा ले कर, पुष्प-उद्यान में ही चला गया। 
मालियों ने उसे आधे चुने पृष्प-वक्ष दे दिये। 

थोड़े समय में इस उपाय से उसने आठ कार्षापण प्राप्त कर लिये। एक 
दिन ऐसा हुआ कि आँधी आई; और हवा से राज्योद्यान में बहुत सी सूखी लकड़ी, 
शाखायें और पत्ते गिर पड़े। मालो नहीं जानता था कि उनको कंसे हटवाये । 
उसने आकर माली से कहा--“यदि यह लकड़ी-पत्ते मुझे दो, तो में इन 
सब को यहाँ से उठवा ले जाऊं।” “आय॑ ! ले जाओ।” (कह) उसने स्वीकार 
कर लिया। तब वह चुल्ल-अ्रत्तेवासिक (>-छोटा शिष्य) छोटे लड़कों के 
खेलने की जगह पर गया। उन्हें (थोड़ा थोड़ा) गुड़ दे, थोड़ी ही देर में लकड़ी- 
पत्ते उठवाकर उद्यान के द्वार पर ढेर लगवा लिया। उस समय राजकीय 
कुम्हार राज-परिवार के वर्तेनों को पकाने के लिए लकड़ी ढूँढ़ रहा था। राजो- 
द्यान के द्वार पर जा उसने उन (लकड़ी-पत्तों) को देखा। उन्हें खरीद 
लिया। उस दिन चुल्ल-अन्तेवासिक को लकड़ी के बेचने से सोलह कार्षापण 
और चाटी तथा दूसरे पाँच बर्तन मिले। (इस प्रकार) धीरे धीरे उसके पास 
चौबीस कार्पापण हो गये । उसने सोचा मेरे लिये यह एक (अच्छा) ढंग हैँ ।' 
वह नगर-द्वार के समीप एक पानी की चाटी रख पाँच सौ घसियारों (--तण- 
हारकों) को पानी पिलाने लगा। वे पूछने लगे 'सौम्य, तू ने हमारा बहुत 
उपकार किया हेँ। हम तेरे लिये क्‍या करें ? ” 

“काम पड़ने पर कहूँगा (करना) --कह, इधर उधर घूमते हुए, उसने 
स्थलपथकर्मिक (स्थल-मार्गं के कर्मचारी )' से और जल-मार्ग के कर्मचारी' 
(>-जलपथकस्मिक ) से मित्रता कर ली । 


* उस समय के राज-पदाधिकारी । 

(एक दिन) स्थलपथकर्मिक ने उससे कहा-- कल इस नगर में, घोड़ों 
का व्यापारी, पाँच सौ घोड़े ले कर आने वाला है। उसने उसकी बात सुन 
घसियारों से कहा---आ्राज मुझे (सब जने ) एक एक घास की पूली (>च्तृण- 
कलाप) दो, और मेरा घास न बिकने तक, अपना घास न बेचो ।” उन्होंने 
अच्छा” कह स्वीकार किया और घास के पाँच सौ पूले लाकर, उसके घर पर 
डाल दिये। घोड़ों के व्यापारी ने सारे नगर में (ढूँढ़ा)। किसी दूसरी जगह 
घोड़ों के लिये उसे चारा न मिला। (अन्त में) उसे एक सहस्र देकर, उसने 
(वह) घास खरीदी । 

कुछ दिन बाद, उसके जलपथकमिक मित्र ने कहा कि घाट (--पत्तन- 
बन्दरगाह) पर बड़ी नाव आई है । उसने सोचा यह एक (अच्छा) मौका है' 
और आठ कार्षापण में सब सामान से सुसज्जित एक रथ किराये पर लिया। 
बड़ी सजबज के साथ नाव के घाट पर जा, नाविक को एक अँगठी पेशगी दे 
(उससे ) थोड़ी दूर पर, क़नात तनवा, (भीतर) बंठ, आदमियों से कह दिया 
“जब बाहर से व्यापारी आ्रायें, तो उन्हें तीन पहरों से लिवा कर सूचित करना। 

“नाव आई हे सुन, बाराणसी के सौ व्यापारी सामान खरीदने के लिए 
आये। “यहाँ से तुम्हें सामान नहीं मिल सकता, अमुक स्थान के महान्‌ व्यापारी 
ने पेशगी दी है, सुन, वह उसके पास आये । सेवकों ने पूर्व आज्ञा के अनुसार 
उन्हें तीन पहरों में से लिवा कर सूचना दी | 

वे व्यापारी सौ थे। उनमें से प्रत्येक ने एक एक सहख्र देकर, उसे नाव में 
भागीदार बनाया। फिर एक एक सहस्न देकर, अपने अपने हिस्से (->के माल) 
को छुड़ा लिया। (इस प्रकार) चुल्ल-अन्तेवासिक दो लाख ले बाराणसी 
आ्राया। कृतज्ञता प्रकट करने की इच्छा से वह एक लाख साथ ले चुल्लसेठी के 
पास गया। श्रेष्ठी ने पूछा--तात ! क्‍या करके तू ने यह धन कमाया ।” 

उसने कहा--- आपके ही बताये उपाय से चार महीने के ग्रन्दर यह धन 
कमाया।” और मरे चूहे से आरम्भ करके सब कहानी कह डाली। चुल्लक- 
महासेठी ने 'इस प्रकार के तरुण को किसी दूसरे के पास छोड़ना अच्छा नहीं; 
सोच उसे अपनी तरुण कन्या दे सारे परिवार का मालिक बना दिया । 

श्रेष्ठी की मृत्यु के बाद, उसे उस नगर के श्रेष्ठी का पद प्राप्त हुआ । 
बोधिसत्त्व भी कर्मानुसार परलोक सिधारे। सम्यक्‌ सम्बुद्ध ने यह धर्मोपदेश 

कह, बुद्ध होने की भ्रवस्था में यह गाथा कही--- 
अ्रप्फेतापि सेघावोी पाभतेन विचक्खणों, 
समुट्रापेति भ्रत्तानं श्रणुं भ्रग्गिं व सन्धमं | 
[(चतुर) मेधावी (पुरुष) थोड़ी सी भी आग को फूँक मारकर बढ़ा 
लेने की तरह, थोड़े से भी मूलधन से अपने को उन्नत कर लेता है ।] 


इसमें 'अष्पकेनापि' का अर्थ है थोड़े से भी >परिमित से भी। मेघावबी-- 
प्रज्ावान्‌ । पाभतेन"तसामान का मूल्य । विचक्खणो--व्यवहार-कुशल | 
समुट्ठापेति झ्त्तानं का अर्थ हें बहुत सा धन तथा यश कमा कर, उसपर श्रपने 
को प्रतिष्ठित करता हैं। कंसे ? श्रणुं श्रग्गिं व सन्धमं, जेसे बुद्धिमान्‌ आदमी 
थोड़ी सी आग को भी क्रम से गोबर का चूरा आदि डाल कर, तथा मुँह से फूंक 
मारकर उठा लेता है, बढ़ा लेता है, बड़ा अग्नि-पुञ्ज बना लेता है। उसी प्रकार 
बुद्धिमान्‌ मनुष्य थोड़ा भी मूल प्राप्त कर, नाना (प्रकार के) उपायों से घन और 
यश की वृद्धि करता है, और वृद्धि कर, उसपर अपने को प्रतिष्ठित करता है 
भ्रथवा उस महान्‌ धन और यश से अपने को उठाता हूं, प्रसिद्ध करता है, मश- 


हर करता है ।“--यह अर्थ है । 


इस प्रकार भगवान्‌ ने, 'भिक्षुओ ! इस जन्म में चुल्लपन्थक ने मेरे कारण 
धर्म में धर्म की महानता को प्राप्त किया, और पूर्व जन्म में मेरे कारण भोगों 
(#“एऐश्वयें) की महानता तथा यश की महानता को प्राप्त किया” कह, इस 
धर्मोपदेश को स्पष्ट कर, दोनों कहानियाँ सुना, तुलना करके जातक का सारांश 
निकाल दिखाया--उस समय का चुल्लश्नन्तेवासिक (यही) चुल्लपन्थक 
था; और चुल्लकमहासेदूठी तो में (स्वयं) ही था” कह देशना समाप्त की । 

५. तगडुलनालि जातक 


'किमग्घति तण्डलनालिका, तण्डुल-नालि का क्‍या मूल्य हूँ ? यह 
(उपदेश) बुद्ध ने जेतवन में विहार करते समय लाल-उदायी स्थविर को 
उद्देश करके कहा । 


क. वतमान कथा 


उस समय मल्लपुत्र आयुष्मान्‌ दब्ब संघ के भोजन-प्रवन्धक (--मत्तुदें- 
सक ) थे। जब प्रात:काल वह भोजन को शलाकार्यें' बाँटते तो लाल-उदायी 
स्थविर को, किसी दिन अच्छा भोजन मिलता, किसी दिन खराब। जिस दिन 
उन्हें ख़राब भोजन मिलता, वह भोजन की शलाकायें बाँटने के स्थान पर गड़बड़ 
करते; और कहते क्‍या दब्ब ही शलाका देना जानता है, हम नहीं जानते । 
उसके शलाका की जगह पर गड़बड़ करने से उसे ही शलाकाञों की डलिया दे 
दी गई, हन्त ! लो तुम ही शलाकायें बाँटो ।” उस दित से वह ही संघ को 
(भोजन की ) शलाकायें बाँटने लगा। बाँटते समय वह न जानता था--यह अच्छे 
भोजन (की शलाका) है और यह ख़राब भोजन (की शलाका) है। यह भी 
न जानता था---अ्रमुक वर्ष की' झ्ायु तक के भिक्षुत्रों को अ्रच्छा भात दिया जा 
चुका है, और अमुक-वर्ष की भ्रायु तक के भिक्षुओं को खराब । अमुक-वर्षो' 
की सीमा (>-ठितिका ) करते हुए भी अमुक-वर्ष-तक की सीमा की जा चुकी 
है--का ख्याल न रखता था। भिक्षुओं के स्थान के बारे में, इस स्थान पर, 


* गहस्थों की ओर से परिमित झ्ादमियों का निमंत्रण होने पर भिक्षुप्रों 
के चुनने में पेंसिल जेसी लकड़ी को शलाकाशों का वितरण होता या । 
* भिक्षुओं को झ्ायु उनको उपसम्पदा से गिनी जाती हे । 

इस (आयु)-सीमा तक के भिक्षु ठहरें, इस स्थान पर, इस सीमा तक के भिक्षु 
ठहरें, करके पृथ्वी या दीवार पर रेखा खींचता था। अगले दिन शलाका की 
जगह में भिक्ष्‌ (पहले दिन से) कम हो जाते वा अ्रधिक हो जाते । उनके कम 
होने पर रेखा नीचे हो जाती, भ्रधिक होने पर ऊपर । वह सीमा (--ठितिका ) 
का ख्याल न कर, रेखा के चिन्ह के अनुसार शलाका बाँटता। तब उसे 
भिक्षु कहते-- आयुष्मान्‌ लालउदायी ! रेखा चाहे ऊपर हो, चाहे नीचे, 
लेकिन अच्छे भोजन मिल चुकने की सीमा अमुक-वर्ष के भिक्षुओं तक है, और 
खराब-भोजन मिल चुकने की सीमा अ्रमुक-वर्ष के भिक्षुओं तक।” (लाल- 
उदायी ) खीभ कर उत्तर देता---“यदि ऐसा है, तो यह रेखा यहाँ किस लिए 
है ? में तुम्हारा विश्वास थोड़े ही करूँगा। में (तो) इस लकीर का विश्वास 
करूँगा । 

तब नए भिक्षओ्रों ने और श्रामणरों ने उसे, “ (आरयुष्मान्‌ ! लालउदायी) 
तेरे शलाका बाँटने पर भिक्षुओं के लाभ की हानि होती हूँ । तू वाँटने के योग्य 
नहीं । यहाँ से निकल” कह, शलाका-बाँटने की जगह से निकाल दिया। उस 
समय शलाका की जगह पर बड़ा कोलाहल हुआ । 

उसे सुन बुद्ध ने आनन्द स्थविर से पृुछा--“अझ्ानन्द ! शलाका की जगह 
में बड़ा कोलाहल हैँ । यह क्या शोर हैं ?” स्थविर ने तथागत को वह बात 
बताई । 

शास्ता ने कहा--- आनन्द ! अपनी मू्खता से लालउदायी न केवल इस 
जन्म में दूसरों के लाभ की हानि कर रहा है; वल्कि (इसने) पहले भी ऐसा 
किया हूँ ।” स्थविर ने इस बात को स्पष्ट करने के लिये प्राथंना की । भगवान्‌ 
ने पू -जन्म की गुप्त बात प्रकट की--- 


ख. अतीत कथा 


“पर्व समय में, काज्ञी राष्ट्र के बाराणसी (नगर) में ब्रह्मदत्त (नामक) 
राजा राज्य करते थे। उस समय हमारे बोधिसत्त्व उस (राजा) के प्रर्घ-कारक 
(>न्मूल्य निश्चित करने वाले 2|[7%४567: ०0 ४6 9&00८$ ) थे। 
(वे) हाथी, घोड़े, मणि, सुवर्ण श्रादि का मूल्य (निश्चित) करते और मूल्य 

करवा चीज़ के मालिकों को चीज्ञ का उचित मूल्य दिलवाते थे। लेकिन राजा 
लोभी था, उसने लोभी-स्वभाव होने के कारण सोचा--यदि यह अर्ध॑कारक 
मूल्य (निश्चित) करता रहा, तो थोड़े ही समय में मेरे घर का धन नष्ट हो 
जायेगा। (इसलिए) किसी दूसरे को अ्धंकारक रकक्‍्खूँगा।” उसने खिड़की 
खोल कर राजांगन में देखते हुए, एक लोभी, मूर्ख, गंवार आदमी को वहाँ से 
जाते देख कर सोचा--“यह मेरा दाम लगाने का काम कर सकेगा ।” और 
फिर उसे बुला कर पूछा---- अरे ! क्‍या तू हमारा दाम लगाने का काम कर 
सकेगा ? ” 

“देव ! कर सकता हूँ”। राजा ने अपने धन की रक्षा करने के लिए उस 
मूर्ख आदमी को अर्घध-कारक के पद पर स्थापित किया। उस समय से वह मूर्ख 
अ्रघं-कारक हाथी, घोड़े आदि का दाम लगाते वक्‍त, दाम को घटा कर जंसा 
मन में श्राता, वेसा कहता था। उसके उस पद पर प्रतिष्ठित होने के कारण, 
जो कुछ वह कहता, वही चीज़ों का मूल्य होता । 

उस समय एक सरहद्दी (--उत्तरापथक ) घोड़े का व्यापारी पाँच सौ घोड़े 
लेकर आया। राजा ने उस आदमी को बुलवाकर घोड़ों का दाम लगवाया। 
उसने पाँच सौ घोड़ों का दाम एक तण्डल नालिका किया और फिर ोड़ों 
के व्यापारी को एक तण्डुल नालिका दे दो” कह, घोड़ों को (राजकीय ) अश्व- 
शाला में भिजवा दिया। घोड़े के व्यापारी ने पुराने श्रघें-कारक के पास जा, 
उसे समाचार सुना कर पूछा, कि श्रव क्या करना चाहिए ? 

उसने उत्तर दिया--उस आदमी को रिशवत देकर, उससे कहो--कि 
हमारे घोड़ों का मूल्य एक तण्डुल-नालिका है; यह तो हमें मालूम हो गया, 
भ्रब हम यह जानना चाहते हैं कि आपसे जो तण्डुल-नालिका मिली है, उसका 
क्या मूल्य है ? क्‍या आप राजा के सम्मुख खड़े हो कर, कह सकेंगे कि तण्डुल- 
नालिका का क्या मूल्य हे ? यदि कहे कि कह सकता हूँ' तो उसे राजा के पास 
लेकर आओ में भी वहाँ आऊँगा ।” 

घोड़ों के व्यापारी ने अच्छा” कह बोधिसत्त्व के वचन को स्वीकार कर, 
अर्घ-कारक को रिशवत दे, वह बात कही । उसने रिशवत पाकर उत्तर दिया-- 
“हाँ, तण्डुल-नालिका का मोल करा सकता हूँ।” “तो राज-कुल चलें” कह, उसे 
ले, राजा के पास आये। बोधिसत्त्व तथा दूसरे बहुत से भ्रमात्य भी आ गये । 

११ 

घोड़ों के व्यापारी ने राजा को प्रणाम करके कहा-- देव ! यह तो मैंने 
जाना कि पाँच सौ घोड़ों का मूल्य एक तण्डुल-तालिका हैं, अब अ्र॒घ॑-कारक से 
पूछें कि एक तण्डुल-नालिका का क्या मूल्य है ? 

राजा ने रहस्य न जानने के कारण पूुछा---भरे अ्र्धकारक ! पाँच सो 
घोड़ों का क्‍या मूल्य है ? 

“देव ! तण्डुल-नालिका ।” 

“अरे! पाँच सौ घोड़ों का तो मूल्य तण्डुल-नालिका है, उस तण्डुल- 
नालिका का क्या मूल्य हैं ?” उस मूर्ख ने उत्तर दिया--तण्डुल-नालिका का 
मुल्य है भीतर-बाहर (+-सव) वाराणसी ।” 

राजा का पक्ष लेकर, उसने पहले तो घोड़ों का मूल्य एक तण्डुल-नालिका 
(स्थिर किया) अब घोड़ों के व्यापारी से रिशवत लेकर, उस तण्डुल-नालिका 
का मूल्य अन्दर-वाहर (--सब) वाराणसी किया । 


“किमग्घति तण्डलनालिकाय 
झस्सान मलाय वदेहि राज ! 
बाराणास सन्‍्तरबाहिरन्तं 
झयमग्घति तण्डुलनालिका ॥* 


[ राजन्‌ ! घोड़ों की कीमत, इस तण्डुल-नालिका का क्‍या मूल्य हैं ? 
इस तण्डुल-नालिका का मूल्य अन्दर-बाहर सहित (सारी) वाराणसी हूं ] 

उस समय वाराणसी का शहर पनाह (प्राकार) बारह योजन का था, 
(ओर) उसके अन्दर-बाहर तो तोन सो योजन का देश (>नराप्ट्र) था। सो, 
उस मूख ने अन्दर और बाहर सहित इतनी बड़ी बाराणसी को तण्डुल-नालिका 
का मूल्य बताया । 

इसे सुन श्रमात्य ताली पीट कर हँसते हुए कहने लगे---हम झ्राज तक 
यही समभते रहे कि पृथ्वी और राज्य अमूल्य (होते ) हें । (लेकिन श्राज मालूम 
हुआ) कि इतने बड़े राज्य सहित वाराणसी का मूल्य एक तण्डल-नालिका 
मात्र है। श्रहो ! मूल्य करने वाले की प्रज्ञा ! इतने समय तक यह श्रर्ध-कारक 
कहाँ (छिपे) रहे। हमारा राजा ही (इनके) योग्य नहीं है ।” 

उस समय राजा ने लज्जित हो, उस मूर्ख को निकाल, बोधिसत्त्व को ही 

अर्घ-कारक का पद दिया। (समय आने पर) वोधिसत्त्व भी कर्मानुसार 
(परलोक को ) गये। 

शास्ता ने इस धर्म-उपदेश की कहानी कह कर, तुलना कर, जातक का 
सारांश निकाल दिखाया--- उस समय का गँवार, मूर्ख अधंकारक (आज कल 
यह ) लालउदायी है। बुद्धिमान्‌ अधंकारक तो में (स्वयं) ही था” कह धर्म- 
देशना समाप्त की । 


६. देवधम्म जातक 


“हिरि भ्रोत्तप्प सम्पन्ना--लज्जा और भय से युक्त” यह (धर्मंदेशना) 
भगवान्‌ ने जेतवन में विहार करते समय, एक बहुत सामान रखने वाले भिक्षु 
को लेकर कही । 


क. वतंमान कथा 


उसने प्रब्रजित होने से पहले अपने लिए परिवेण, अग्निशाला, भाण्डागार 
बनवा कर उस भाण्डागार को घी-चावल आदि से भर कर प्रब्रज्या ग्रहण की । 
फिर प्रब्रजित होने पर, वह अपने नौकरों को बुलवा (उनसे ) यथारुचि भोजन 
पकवा कर खाता था। उसके पास सामान बहुत था। रात को दूसरा ओढड़न- 
विछावन होता था, दिन को दूसरा । वह विहार के एक सिरे पर बसता था । 

एक दिन वह चीवर, बिछौने श्रादि को निकाल कर परिवेण में फैला कर 
सुखवा रहा था। उसी समय, जनपद (--देश) के बहुत से भिक्षु शयनासन 
देखते घूमते हुए (उस) परिवेण में पहुँचे । वे चोवर आदि देख पूछने लगे-- 
यह किसके हैँ ?” उसने उत्तर दिया, “आवुसो ! ये मेरे हैं ।” 

झावुस ! यह भी चीवर, यह भी चीवर, यह भी झढ़न, यह भी ओढ़न, 
यह भी बिछावन, यह भी बिछावन--यह सब तुम्हारे हें ? ” 

“हाँ! ये सब मेरे हैं ।” 

“आवुस ! भगवान्‌ ने (अधिक से अधिक) तीन चीवरों (के रखने) 
की भ्ाज्ञा दी है। इस प्रकार के निर्लोभी बुद्ध के धर्म में साधु हो कर (भी) तू 
इतना सामान रखता हैं ? ” चल, तु्े भगवान के पास ले चलें' कह उसे शास्ता 
के पास ले गये ? 

शास्ता ने देख कर पूछा--भिक्षुओ ! क्‍यों जबरदस्ती इस भिक्षु को 
ले कर आये हो ? 

“भन्ते ! यह भिक्षु बहुत भाण्ड बटोरे है, बहुत सामान रक्‍खे है ।” 

“भिक्षु ! क्या तू सचमुच बहुत सामान रखता है ? ” 

“भगवान्‌ ! हाँ, सचमुच । 

“भिक्षु! तू किस लिए, बहु-भाण्डिक हो गया? क्या में निल्मिता, 
संतोष . . .एकान्त-चिन्तन और अभ्यास की प्रशंसा नहीं करता ? ” 

शास्ता की इस बात को सुन वह भिक्षु क्रद् हो, (तो अ्रच्छा ! अरब से 
म॑ इस तरह रहँगा” कह, ऊपर पहने चीवर को उतार, सभा के बीच में केवल 
एक चीवर ( “जअन्तरवासक ) धारी हो कर खड़ा हो गया । 

तब दशास्ता ने उसे सँभालते हुए पूछा--भिन्लु ! क्या तू ने जल-राक्षस के 
जन्म में लज्जा तथा निन्दा-भय के साथ विहार करते हुए बारह वर्ष नहीं 
विताये ? तो फिर अ्रव इस गौरव-पूर्ण बुद्ध धर्म में प्रत्रजित होकर तू किस 
लिए चार प्रकार की परिपद्‌ के बीच में पहने हुए चीवर को छोड़, लज्जा- 
भय त्याग खड़ा हैं ? ” 

वह शास्ता के वचन को सुन, लज्जा तथा निन्दा-भय से युक्त हो, उस 
चीवर को पहन, शास्ता को प्रणाम कर, एक ओर बंठ गया। भिक्षुओों ने भग- 
वान्‌ से उस बात के प्रकट करने की प्रार्थना की। भगवान्‌ ने पूर्व-जन्म को 
छिपी हुई बात प्रकट की--- 


ख. अतीत कथा 


पूर्व समय में काशी देश में, बाराणसी (वनारस) में ब्रह्मदत्त राजा था। 
उस समय बोधिसत्त्व ने उस (राजा) की पटरानी की कोख से जन्म ग्रहण किया। 

नाम-करण के दिन उसका नाम माहसास कुमार रक्खा । उसके खेल-कूद करते, 
राजा को एक और भी पुत्र हुआ, जिसका नाम चन्द्रकुमार रक्खा गया; लेकिन 
उसके खेल-कद करते समय ही उसकी माता (बोधिसत्त्व-माता ) मर गईं । राजा 
ने दूसरी पटरानी बनाई। वह राजा की प्रिया तथा अ्रनुकूल थी। राजा के 
सहवास से उसे एक पुत्र पैदा हुआ, जिसका नाम सूर्य-कुमार रक्खा गया। 
राजा ने पृत्र को देख, सन्तुप्ट हो, कहा-- भद्दे ! तेरे पुत्र को वर देता हूँ ।” 
देवी ने इच्छा होने पर ग्रहण करूँगी' कह वर को श्रमानत रक्खा। (फिर) 
पुत्र के सयाने होने पर उसने राजा से कहा--- आपने पुत्र-जन्म के समय मुझे 
बर दिया था, अ्रव मेरे पुत्र को राज्य दीजिये ।” 

प्रज्वलित अग्निपुञ्ज के समान चमकते मेरे दो पृत्र हें, (उन्हें छोड़ कर ) 
तेरे पुत्र को राज्य नहीं दे सकता--कह राजा ने इन्कार किया। लेकिन रानी 
को बार बार याचना करते देख, राजा ने सोचा, यह मेरे पत्रों का बुरा भी सोच 
सकती हैं।' (इसलिये) पुत्रों को वुला कर कहा-- तात ! मेंने सूर्य्यकुमार 
के उत्पन्न होने के समय वर दिया था। अब उसकी माता राज्य माँगती हैँ । 
में उसको नहीं देना चाहता। लेकिन स्त्री-जाति पापिन होती है, वह तुम्हारी 
बुराई भी सोच सकती है। इसलिए अ्रभी तुम जंगल में चले जाओ, मेरे मरने 
पर आकर अपने कुल के आधीन (इस) नगर में राज्य करना ।” (यह कह) 
रोते कुमारों के सिरों को चूम, (उन्हें जद्भूल में) भेज दिया । 

पिता को प्रणाम कर उन्हें राज-प्रासाद से उतरते समय देख, स्‌र्य्य- 
कुमार को भी बात मालूम हो गई। में भी भाइयों के साथ जाऊँेगा' (सोच) 
बह भी उनके साथ निकल पड़ा । 

वह हिमालय में प्रविष्ट हुए। बोधिसत्त्व ने मार्ग से हट, वक्ष के नीचे 
बेठ, सूय्यंकुमार को बुला कर कहा--तात ! सूर्य ! इस तालाब पर जाओ, 
वहाँ नहा, पानी पी, हमारे पीने के लिये भी कमल के पत्ते में पानी ले आग्ो । 
उस तालाब को कुबेर (+>-वेश्रवण) ने एक जल-राक्षस को दिया था; और 
कुबेर ने उस (राक्षस) को कह रक्‍्खा था कि देव-धर्म जानने वालों को छोड़, 
श्रन्य जो कोई इस तालाव में उतरेंगे, वे (सब) तेरे आहार होंगे; (तालाब में ) 
न उतरने वाले तेरे आ्राहार नहीं होंगे ।” 

तब से वह राक्षस, जो उस तालाब में उतरते, उनसे देवधर्म पछता। 

जो न जानते, उनको खा जाता। सूख्यंकुमार उस तालाब पर पहुँचा। बिना 
सोचे विचारे ही, उसमें उतरा। राक्षस ने उसे पकड़ कर पूछा--- तुझे देवधर्म 
मालूम है ? 

उसने उत्तर दिया-- हाँ जानता हूँ । चाँद सूर्य देव-धर्म हें ।” 

“त्‌ देव-धर्मों को नहीं जानता” (कह) उसने पानी में प्रवेश कर, उसे 
अपने वासस्थान पर ले जाकर रकक्‍्खा। बोधबिसत्त्व ने उसे देर करता देख, 
चन्द्र-कुमार को भेजा। राक्षस ने उसे भी पकड़ कर पूछा--तुके देव-धर्म 
मालूम है ?' “हाँ जानता हूँ। चारों दिशायें देव-धर्म हें।” राक्षस ने तू देव- 
धमं को नहीं जानता' कह उसे भी पकड़ कर वहीं रक्‍्खा । 

उसके भी देर करने पर “कोई आफत पड़ी” सोच, बोधिसच्त्व अपने आप 

वहाँ पहुँच, दोनों (जनों) के उतरने के पद-चिन्ह देख, “यह तालाब राक्षस के 
अधिकार में होगा” (सोच) तलवार निकाल, (तीर-) कमान ले खड़े हो गये । 
जल-राक्षस ने बोधिसत्त्व को पानी में उतरते न देख जंगल में काम करने वाले 
मनुष्य का रूप धारण कर, बोधिसत्त्व से पूछा--- महाशय ! रास्ते के थके तुम 
किस लिए इस तालाब में उतर, नहा, (पानी) पी, भिसें खा, फूल को धारण 
कर सुख पू्वक (आगे) नहीं जाते ? 

बोधिसत्त्व ने उस देख, सोचा, यह वही यक्ष होगा (और) यह जान 
कर पूछा---- क्या तू ने मेरे भाइयों को पकड़ रक्‍्खा है ? ” 

“हाँ, मेंने (पकड़ रक्‍्खा हैं ) ।' 

“किस कारण से ? ” 

“इस तालाब में उतरने वालों पर मुझे अधिकार है ।” 

“क्या सब पर अधिकार हैं ? ” 

“जो देव-धर्म जानते हें, उन्हें छोड़ वाकी सब पर श्रधिकार है ? ” 

“क्या तू देव-धमं (जानना) चाहता हैँ ? यदि चाहता है, तो में तुझ से 
देव-धर्मं कहूँगा ।* 

“तो कहें, में देव-धर्मों को सुनूगा ।” 

“में देव-धर्मों को कहने के लिए तैयार हूँ, लेकिन मेरा शरीर साफ नहीं है ।” 

यक्ष ने बोधिसत्त्व को नहलाया, भोजन करवाया, पानी पिलाया, फूल 
धारण कराया, सुगन्धियों का लेप कराया, फिर अझलंकृत मण्डप के बीच भ्रासन 


देवधम्म ] १६७ 


प्रदान किया । बोधिसत्त्व ने आसन पर बैठ, यक्ष को पैरों में बिठा, 'तो, देवधमों 
को ध्यान-पूर्वक कान देकर सुनो' कह, इस गाथा को कहा--- 
हिरिश्रोत्तप्पसम्पन्ना सुक्‍्कधम्मसमाहिता, 
सन्‍्तो सप्पुरिसा लोके देव-धम्माति बुच्चेर ॥ 
[ लज्जा और निन्दा-भय से युक्त, शुभ-कर्मो से युक्त (लोगों) को शान्त 
और सत्पुरुष देव-धर्मं कहते हैं। ] 





यहाँ हिरि श्रोत्तप्पसम्पन्ना का अर्थ है हिरि (+>लज्जा) और ओ्रोत्तप्प 
(+-निन्दा-भय ) से युक्त । इन (दो शब्दों) में, कायिक दुराचार आदि में जो 
लज्जा मानना है, वह हिरि (--ही ) है। 'हिरि' लज्जा का ही पर्य्याय-वाची शब्द 
है। और उन्हीं (+-कायिक दुराचार आदि) से जो तपना है, वह ओोत्तप्प' है; 
पाप से उद्विग्न होने का यह पर्य्यायवाची शब्द है। सो हिरि (--लज्जा) अपने 
(अन्दर) से उत्पन्न होती है; श्रोत्तप्प (+-निन्‍्दा-भय) बाहरी (कारणों) 
से । हिरि का स्वामी (>-आधिपत्य) खुद है; किन्तु श्रोत्तप्प का स्वामी लोक । 
हिरि में लज्जा का भाव रहता है; भ्रोत्तप्प में निन्दा-मय का भाव। हिरि का 
लक्षण है (्रात्म-)गौरव (झ्रादि) का भाव, ओत्तप्प का लक्षण है दुष्कर्म 
( जत्वद्य) करने में भयभीत होना । सो (पुरुष) अपने (अन्दर ) से उत्पन्न होने 
वाली हिरि' को चार कारणों से उत्पन्न करता है--जात (+-जाति ) का विचार 
करके, आयु का विचार करके, वीरता का विचार करके, तथा (अपनी) बहु- 
श्रुतता (>>पाण्डित्य) का विचार करके। सो कंसे ? (प्राणि-हिंसा झरादि) 
पाप-कर्म (ऊँची) जात वालों का काम नहीं; यह केवट आदि नीच जातियों 
का काम है। वेसी (ऊँची) जात वाले को ऐसा कर्म करना अनुचित है--इस 
प्रकार जात का विचार कर प्राण-हिसा आदि पापकर्म के न करते हुए, हिरि 
उत्पन्न करता हूँ । पाप-कर्म बच्चों का काम है; सयाने पुरुष के लिए ऐसा करना 
अ्रनुचित है; इस प्रकार आयु का विचार कर, प्राणि-हिंसा श्रादि पाप को न करते 
हुए, हिरि उत्पन्न करता हैं। पाप-कर्म दुबंलों का काम है, मेरे जैसे वीर (पुरुष) 
को इस प्रकार का कर्म करना अनुचित है; इस प्रकार वीरता ( --श्रभाव) 
का विचार कर प्राणि-हिसा भ्रादि पाप-कर्म को न करते हुए, हिरि उत्पन्न करता 
है। पाप-कर्म (करना) अन्धे-मू्खों का काम है; पण्डितों का काम नहीं। (मेरे) 

जैसे पण्डित, बहुश्रुत को इस प्रकार का कर्म करना श्रनुचित है । इस प्रकार बहु- 
श्रुत-भाव का विचार कर, प्राणि-हिंसा आदि पाप-कर्म को न करते हुए, हिरि 
उत्पन्न करता है । इसी प्रकार अपने से उत्पन्न होने वाली हिरि' को चार कारणों 
से उत्पन्न कर, और उस हिरि को अपने चित्त में स्थापित कर, पाप-कर्म नहीं 
करता। इस प्रकार हिरि अपने (भ्रन्दर) से उत्पन्न होने वाली होती है । 
श्रोत्तप्प कंसे बाहर (के कारणों) से उत्पन्न होने वाला हैं ? यदि तू 

पाप-कर्म करेगा, तो चारों प्रकार को सभा (--परिपद्‌) में निन्‍दा का भागी 
होगा--- 

“गरहिस्सन्ति तं विज्ज भ्रसुचि नागरिको यथा 

विवज्जितो सीलवन्तेहि कथं भिक्‍खु ! करिस्ससि ॥” 


[विज्ञ लोग तेरी उसी प्रकार निन्‍्दा करेंगे, जसे नागरिक (लोग) गन्दगी 
की। सच्चरित्र भिक्षुओं द्वारा (अकेला) छोड़ दिये जाने पर, हे भिक्षु ! तू 
केसे करेगा ? ] 

इस प्रकार विचार करने से वाहर (के कारणों ) से उत्पन्न श्रोत्तप्प ( +-+निन्दा- 
भय) के मारे, पाप-कर्म नहीं करता । इस प्रकार झोत्तप्प बाहर (के कारणों) से 
उत्पन्न होने वाला हैं । 

हिरि (--लज्जा) का स्वामित्व कंसे भ्रपने आप है ? जब एक कुल-पृत्र 
अपने को अधिपति ( +>प्रधान ), ज्येप्ठ मान कर सोचता हूं, मेरे जैसे श्रद्धा से 
प्रत्रेजित, बहुश्रुत, धूताज्ञ| रखने वाले को पाप-कर्म करना अनुचित है, (और) 
यह सोच पाप-कर्म से बचा रहता हैं। इस प्रकार हिरि का स्वार्मी अपने आप 
है। इसीलिए भगवान्‌ ने कहा हँ-- वह श्रपने को ही स्वामी करके, अ्रकुशल 
को छोड़ता है, कुशल (-्रच्छे) कम का अभ्यास करता है। सदोप को 
छोड़ता है, निर्दोष कर्म का अभ्यास करता हैँ। अ्रपने श्रापको पवित्र बनाये 
रखता है ।*” झ्रोत्तप्प का स्वामी लोक कंसे हूँ ? यहां एक कुल-पुत्र लोक को 
ही स्वामी (नच्ञ्नधिपति), ज्येप्ट करके, पाप-कर्म से बचता हेँ। जैसे कहा 


* झ्वधतों के नियम, झारण्यक, पिण्डपातिक, पांसुकलिक झादि होना । 
* झंगत्तर-निकाय, तिक निपात । 

है--- यह लोक-समूह महान्‌ है। इस लोक-समूह में (ऐसे) श्रमण-त्राह्मण 
हैं, जो ऋद्धिमान्‌ हें; दिव्यचक्षु (वाले) हैं, दूसरों के चित्त की बात जान लेने 
वाले हैं। वे (अपने) दूर से भी देख लेते हैं, और स्वयं पास होने पर भी नहीं 
दिखाई देते। वे (अपने) चित्त से, (दूसरों के) चित्त को जान लेते हैं। दे 
मुझे जान लेंगे (और कहेंगे), भो ! देखते हो। इस श्रद्धा-पू्रंक घर से बेघर 
(हो), प्रत्रजित हुए कुल-पुत्र को, जो पाप वुरे-कर्मों से युक्त हो, विहरता है ।” 
(और) ऐसे देवता भं। हैं, जो ऋद्धि-मान्‌ हें, दिव्य-चन्नु (वाले) हैं, दूभरों के 
चित्त की बात जान लेने वाले हैं। वे तो दूर से भो देख लेते हैं, और स्वयं पास 
होने पर भी दिखाई नहीं देते। वे (अपने) थित्त से, (दूसरों के) चित्त को 
जान लेते हैं। वे मुझे जान लेंगे, (और कहेंगे)-- भो ! देखते हो। इस 
श्रद्धा प्वंक घर से बघर (हो) प्रश्नजित हुए कुल-पुत्र को, जो पाप बुरे कर्मों से 
युक्त हो, विहरता हैँ ।” (इस प्रकार) वह लोक को ही स्वामी ( 5"अधिपति ) 
मान कर बुराइयों को छोड़ता है, भलाइयों का अभ्यास करता है, सदोप को 
छोड़ता हैं, निर्दोप-कर्म का अ्रभ्यास करता है, अपने झ्रापकों पवित्र बनाये 
रखता हैं ।' इस प्रकार ओ्रोत्तप्प का स्वामी लोक हैं । 

'हिरि में लज्जा का भाव रहता है, भ्रोत्तप्प में निन्दा-भय ---सो, यहाँ लज्जा 
का अ्रथ है, लज्जा का आकार-प्रकार । इस भाव से जो युक्त हो, उसे हिरि (कहते 
हैं)। भय का अर्थ है नरक-भय, इस भाव से जो युक्त है, वह ओरोत्तप्प। ये 
दोनों (हिरि और भ्रोत्तप्प ) ही पाप के त्याग में कारण होते हैं। जैसे पाखाना- 
पेशाब करता हुआ कोई कुल-पुत्र, शरम खाने के योग्य किसी को देख कर, लज्जा 
करने लगे, शरम खाये; इसी प्रकार अपने-प्राप में लज्जा का भाव उत्पन्न होने 
पर, (व्यक्ति) पाप-कर्म नहीं करता। कोई नरक-गामी होने के भय से डर 
कर पाप नहीं करता। यहाँ यह उपमा हँ--“जंस लोहे के दो गोलों में, एक 
दीतल हो, लेकिन मल लगा हुआ, दूसरा ऊष्ण ग्रद्भार-वर्ण। (उन दोनों में से) 
बुद्धिमान (आदमी) शीतल को मल लगा रहने के कारण घ॒णा के मारे नहीं 
ग्रहण करता, दूसरे को जलने के भय से । सो शीतल (गोले) के मल लगे 


' झंगत्तर निकाय, तिक निपात । 

रहने के कारण, घृणा के मारे न ग्रहण करने की तरह अपने-आप में लज्जा 
उत्पन्न होने से पाप-कर्मं का न करना, और ऊप्ण (गोले) के जलने के भय 
से, न ग्रहण करने को तरह, नरक के भय से पाप का न करना”, जानना 
चाहिये । 

ह्ली। (--हिरि) का लक्षण है (आ्रात्म-)गौरव (आदि) का भाव; 
झोत्तप्प का लक्षण हें दुष्कर्म करने में भयभीत होना--ये दोनों भी पाप-कर्म के 
त्याग में ही कारण होते हैं । एक व्यक्ति अपनी जाति ( >>जात ) की महानता 
का विचार कर, अपने शास्ता की महानता का विचार कर, अश्रपनी विरासत 
को महानता का विचार कर, अपने गृरुभाईयों (“"सब्रह्मचारियों) की 
महानता का विचार कर; (इन) चार कारणों से गौरव स्वभाव वाली 
ही को उत्पन्न कर पाप-कर्म से बचता हें। दूसरा व्यक्ति आात्म-निन्दा के भय 
से, पर-निन्दा के भय से, दण्ड के भय से, दुर्गति के भय स--- (इन ) चार कारणों 
से दुष्कर्म करने में भय रूपी ओ्रोत्तप्प को उत्पन्न कर पाप-कर्म नहीं करता । 
यहाँ जाति की महानता आदि के विचार, तथा आत्म-निन्दा आदि के भय विस्तार 
से कहने चाहियें। इनका विस्तार अ्रंगुत्तर निकाय को भ्रट्टुकथा में झ्ाया है । 

सुक्कधम्मसमाहिता (शुक्लवमंसमाहित) का अर्थ है, इन हिरि तथा 
ग्रोत्तप्प से हो आरम्भ करके, जितनी भी आचरणीय भलाइयाँ हैं, वे सब शुक्ल 
धमं हें; और वे संक्षेप में चातुभंमिक लौकिक तथा लोकोत्तर धर्म हं---इन 
धर्मों से समाहितजनममन्नागतनन्युक्त । सन्‍तो सप्पुरिसा लोके--काय- 
कर्मादि के थघान्‍त होने से दान्‍त, क्ृतज्ञता>-क्ृृतवेदिता के कारण शोभायमान्‌ 
पुरुप, सत्युरष । लोक---संस्कार-लोक, सत्व (--प्राणि) लोक, झोकास 
(--स्थान ) लोक, स्कन्ध-लोक, झायतन-लोक, धातु-लोक---ये अनेक प्रकार 
के लोक हें। सो एक लोक--सव सत्वों की स्थिति आहार पर निर्भर 
है. . . .अट्टारह लोक, अट्टारह धातु-लोक ,--इसमें संस्कार-लोक कहा गया 
हैं। स्कन्ध-लोक आदि सब उसके अन्तर्गत श्रा ही गये । यही लोक, परलोक, 
देव-लोक, मनुप्य-लोक आादि में सत्त्व-लोक कहा गया है-- 

यावता चन्दिमसुरिया परिहरन्ति दिसाभन्ति विरोचना, 
ताव सहस्सधा लोको एत्यथ ते वत्तति बसों ॥ 
[हाँ तक चन्द्रमा तथा सूर्य घमते हें, प्रकाश से दिशाओं को प्रकाशित 

करते हैं; वहाँ तक सहख्र (चक्रताल) लोक हैं; और इस सारे लोक पर तेरा 
वद्य है ।] 





इस गाथा में ओकास-लोक का वर्णन किया गया है। इनमें यहाँ मतलब 
है सत्व-लोक से। सत्व लोक में ही (जो) इस प्रकार के सत्पुरुष होते हें, वे 
देव-धम्माति बुच्चरे, (--वे देव-धर्म कहलाते हैं) | इनमें देव तीन प्रकार के 
होते हें--सम्मृति-देव, उत्पत्तिदेव और विशुद्धि-देव। महासम्मत के समय 
से लेकर, लोग (जिन जिन) राजा राजकुमार आदि को देव कह (करके) 
बुलाते हैं (--सम्मत करते हें ), वे सम्मुति-देव। देव-लोक में उत्पन्न हुए देव, 
उत्पत्ति-देव। क्षीणास्रव ( -ज्अ्रहत्‌) विशुद्धि-देव । ऐसा कहा भी गया हँ-- 
“सम्मुति-देव है राजा, महारानियाँ, (राज-)कुमार। उत्पत्ति-देव हें भूमि के 
देवों से आरम्भ करके ऊपर के देवों तक। विशुद्धि-देव हें वुद्ध, प्रत्येक-बुद्ध, 
क्षीणाश्रव । इन देवों के धर्म हें देव-धर्म । बुच्च का अर्थ हैँ कहलाते हें। 
हिरि तथा ओत्तप्प--यह दोनों कुशल-धर्मों के मल हैं । कुशल (-कर्म ) रूपी 
सम्पत्ति से देव-लोक में उत्पत्ति होने से, और विशुद्धता का कारण होने से, 
कारण के अर्थ में ही, तीन प्रकार के देवों के धर्म, देव-धर्मं । उन देव-धर्मो से 
युक्त मनुष्य भी देव-त्रमं टं । इसलिये व्यक्ति की ओर संकेत करके उपदेश 
किये गये इस धर्मोपदेश में, इन धर्मों का उपदेश करते हुए कहा है, “सन्‍्तों 
सप्प्रिसा लोके देव-धम्माति वुच्चर ।” 


यक्ष इस धर्म-देशना को सुन प्रसन्न हुआ, और वोधिसत्त्व से बोला, 
“पण्डित ! में तुम पर प्रसन्न हुआ हूँ। एक भाई को (लौटा) देता हूँ । (बोलो) 
किस (भाई) को लाऊंँ ? ” 

“छोटे भाई को लाओ । 

'पण्डित ! तू देव-धर्मों को केवल जानता भर है, उनके अनुसार आचरण 
नहीं करता ।” 

“कंसे (+--किस कारण से) ? 

'क्योंकितृ ज्येष्ठ (भाई) को छोड़, उसके छोटे भाई को मेंगवा कर 
ज्येष्ठ का गौरव नहीं रखता है ।' 

“यक्ष ! में देव-धर्मों को जानता हूँ, और उनके भ्रनुसार आचरण करता 
हैँ। इसी (भाई) के कारण, हमने इस वन में प्रवेश किया। इसीके कारण, 
हमारे पिता से इसकी माँ ने राज्य माँगा। हमारे पिता ने उसे वर न दिया, 
(लेकिन) हमारी रक्षा के लिए, हमें वनवास की आज्ञा दी । (सो) इस कुमार 
को बिना लिये यदि हम लौटेंगे; तो--इसे जंगल में एक यक्ष ने खा लिया --- 
यह बात कहने पर भी कोई विश्वास न करेगा। इसलिए में, निन्‍्दा के भय से 
भय-भीत, इसीको माँगता हूँ । 

“साधु, साधु पण्डित ! तू देव-धर्मों को जानता है, और उनके अनुसार 
झ्राचरण भी करता है कह, यक्ष ने बोधिसत्त्व को साधु (-वाद) दे, (उसके ) 
दोनों भाई लाकर, (उसे) दे दिये । 

तब बोधिसत्त्व ने उसे कहा--सौम्य ! तू अपने पूर्व के पाप-कर्म के 
कारण, दूसरों का रक्त-मांस खाने वाले यक्ष की योनि में उत्पन्न हुआ। शअ्रव 
फिर भी पाप-कर्म ही करता है। यह पाप-कर्म नरक आदि से छुटने न देगा। 
(इसलिए ) अब से तू पाप-कर्म को छोड़ कर पुण्य ( --कुणल) कर्म कर ।” 
(इस प्रकार) बोधिसत्त्व, उस यक्ष को दमन कर सके । उस यक्ष का दमन कर, 
उसी यक्ष की रक्षा में वहीं रहने लगे। 

एक दिन नक्षत्र देख, पिता के मरने की वात जान, यक्ष को साथ ले, वे 
बाराणसी पहुँचे। फिर राज्य को ग्रहण कर, चन्द्रकुमार को उप-राज और 
स॒य्यं-कुमार को सनापति का स्थान दिया। यक्ष के लिए एक रमणीय स्थान 
पर, मन्दिर (>"झ्रायतन) वनवा दिया, और ऐसा (प्रवन्ध) कर दिया, 
जिससे उसे श्रेप्ठ माला, श्रेष्ठ पुष्प, और श्रेप्ट भोजन मिलता रहे। धर्मा- 
नुसार राज्य करके वह कर्मानसार (परलोक) को गये। 

शास्ता ने इस धर्म-उपदेश को ला कर, (आर्य-)सत्यों को प्रकाशित 
किया। श्राय-सत्यों के प्रकाशन के अ्रन्त में, उसने भिक्षुओं को स्रोत आपत्ति- 
फल में प्रतिप्ठित किया। सम्यकू-सम्बुद्ध ने दोनों कथाएँ कह कर, तुलना 
कर, जातक का सारांध निकाल दिखाया। 

उस समय का उदक-राक्षस, (इस समय का) वहु-भाण्डिक भिक्षु हें। 
सूय्यं-कुमार (इस समय का) झानन्द, चन्द्र-कुमार (इस समय का) 
सारिपत्र, और महिसांस-कुमार नामक ज्येप्ट भ्राता तो में ही था । 


कट्टुहारि ] १७३ 


७, कट्टठहारि जातक 


“पुत्तो त्याहूं महाराज . . .” यह गाथा, शास्ता ने जेतवन में विहार करते 
हुए वासभ खत्तिय (क्षत्रिया) की कथा के सम्बन्ध में कही। वासभ-खत्तिया 
की कथा वारहवें परिच्छेद (निपात) में भहुसाल जातक ' में ग्रायेंगी । 


क. वत्तेमान कथा 


महानाम शाकक्‍्य को नागमण्डा नामक दासी की कोख से लड़की उत्पन्न 
हुई। (पीछे वह) कोसल-नरेश की पटरानी हुई। उससे राजा को पुत्र हुआ । 
लेकिन राजा ने उसका पूर्व में दासी होना जान, उसको तथा उसके पृत्र विड्डभ 
को भी स्थान से च्युत कर दिया। दोनों घर के भीतर ही रहते । शास्ता ने 
उस बात का पता पा, पाँच सौ भिक्षुओं के साथ, प्रात.काल ही राजा 
के निवास-स्थान पर जा, बिछें झासन पर बंठकर पूछा--“महाराज ! 
वासभ खत्तिया कहाँ है ?” राजा ने (उसके सम्बन्ध में) उक्त बात कही। 
“महाराज ! वासभ खत्तिया किसकी लड़की है ? ” 

“भन्ते ! महानाम की ।” 

और (यहाँ) आकर, वह किसे प्राप्त हुई ? ” 

“भन्ते ! मुझे” 

“महाराज ! यह राजा की लड़की, राजा को प्राप्त हुई, राजा से ही इसे 
पृत्र हुआ; सो वह पृत्र किस लिए पिता के राज्य का अ्रधिकारी नहीं ? पूर्व 
समय में राजाओ्रों ने लकड़हारिनी के मुह॒र्त भर के सहवास से, उसकी कोख 
से उत्पन्न पत्र को भी राज्य दिया है ।” 


* भदसाल जातक (४६५) 

राजा ने भगवान्‌ से, उस बात को स्पष्ट कर, कहने की प्रार्थना की | 
भगवान्‌ ने पूर्व जन्म की छिपी हुई बात प्रकट की-- 


ख. अतीत कथा 


“पूर्व समय में, बाराणसो में, ब्रह्मदत्त राजा बड़े समारोह के साथ उद्यान 
गया। वह वहाँ पृष्प-फलों की चाह से घम रहा था; उसी समय उद्यान के 
वन-पण्ड में गा गा कर लकड़ी चुनती एक स्त्री को देख, उसपर आसकत हो, 
उसने उससे सहवास किया । उसी क्षण, बोधिसत्त्व ने उसकी कोख में प्रवेश 
किया । उसकी कोख, वज्ञ से भरी गई की तरह, भारी हो गई। उसने गर्भ 
स्थापित हुआ जान, (राजा से) कहा--दिव ! मुझे गर्भ हो गया है ।” 
राजा ने अंगुली की अ्रग्ठी देकर कहा--“यदि लड़की हो, तो इस (अँगूठी ) 
को फेंककर, (अपनी) लड़की को पालना । यदि लड़का हो, तो अंगूठी के 
साथ, उसे मेरे पास लाना । इतना कहकर, वह चला गया । गर्भे-परिपकक्‍व 
होने पर, उसने बोधिसत्त्व को जन्म दिया | बोधिसत्त्व के इधर उधर दौड़- 
भाग कर कीड़ा भूमि में खेलते समय, कोई कोई (उसके सम्बन्ध में) कहते 
थे, “बिना-बाप-के ने हमें मारा” | इसे सुन, बोधिसत्त्व ने माता के पास जाकर 
पूछा--माँ, मेरा पिता कौन है ? 

“तात ! तू बाराणसी-नरेशञ का पत्र हैं ।” 

“अ्रम्मा ! क्या इसका कोई साक्षी (>>सबूत) हैं ? ” 

“तात ! राजा यदि लड़की हो, तो इस अँगठी को फेंककर, (अ्रपनी ) 
लड़की को पालना, यदि लड़का हो, तो श्रगूठी के साथ, उसे मेरे पास लाना, 
कह, यह अंगूठी दे गया हैं ।” 

“अम्मा ! यदि ऐसा हैं, तो मुझे क्‍यों पिता के पास नहीं ले चलती ? ” 

उसने पुत्र का विचार जान, राज-द्वार पर जा, राजा को कहला भेजा, 
और राजा के बुलवाने पर, राजा को प्रणाम कर कहा--दिव ! यह तुम्हारा 
पृत्र हैं । 

राजा ने पहचानते हुए भी, सभा में लज्जा के मारे, कहा-- यह मेरा 
पुत्र नहीं है ।” 

“देव ! यह तुम्हारी श्रग्ठी है, इसे पहचानेंगे ? ” 

“यह अँगठी भी मेरी नहीं है ।” 

“देव ! तो अ्रब मेरे पास सत्य क्रिया' के श्रतिरिक्त कोई दूसरा साक्षी 
नहीं है । यदि यह बालक आप से पैदा हुआ है, तो आकाश में ठहरे, नहीं तो 
भूमि पर गिरकर मर जाये' कह, उसने बोधिसत्त्व को पैरों से पकड़, आकाश 
में फेंक दिया । बोधिसत्त्व ने आकाश में पालथी मार, बैठ, मधुर स्वर से 
पितृ-धर्मं (--पिता का कतेंव्य) कहते हुए, यह गाथा कही-- 

पत्तों त्याहं महाराज! त्वं मं पोस जनाधिप ! 
अञठ्जेपि देवो पोसेति किच देवों सके पजं। 
[ महाराज ! तुम्हारा पृत्र हैँ । जनाधिप ! तुम मेरा पालन करो । 


देव ! तुम तो औरों का भी पालन करते हो, (फिर) अपनी सनन्‍्तान की (तो 
बात ही) क्‍या ? | 





इसमें पृत्तो त्याहूं का मतलब हैं, में तुम्हारा पुत्र हूँ । पुत्र होते हें चार 
प्रकार के--श्रात्मज, क्षेत्रज, भ्रन्तेतासिक तथा दिल्लक (--दत्तक) । अपने 
हेतु (शरीर) से जो उत्पन्न हुआ हो, वह श्रात्मज, शयनासन पर, पलंग पर, 
छाती पर; --इस प्रकार के स्थानों पर जो (दूसरे से ) उत्पन्न हुआ, वह क्षेत्रज; 
भ्रपने पास रहकर शिल्प (--विद्या) सीखने वाला श्रन्तेवासिक, तथा पालने- 
पोसने के लिए दिया गया (बालक) दिदन्नक। यहाँ पुत्र शब्द का प्रयोग आत्मज 
के अर्थ में हे। चारों प्रकार की संग्रह-वस्तुझ्नों' से जो प्रजा का रज्जन करे, 
वह राजा; फिर महान्‌ राजा, सो महाराज, आामन्त्रित करने के लिए ही 
महाराज ! कहा गया है । तत्व मं पोस जनाधिप का प्र्थ है, हे जनाधिप ! 
हे महाजन (-समूह ) में ज्येष्ठतम ! आप मेरा पोषण करें, भरण करें, वृद्धि 
करें। भ्रश्ञपि देवो पोसेति का श्रर्थ है कि देव भ्रन्य भ्रनेक हाथी-पालक, 


* सत्य किरिया, सत्य और पुण्य की शपथ । 
* दान, प्रिय-बाणी, लोक-हित का भ्राचरण तथा समानता । 

भ्रश्व-पालक आदि मनुष्यों तथा हाथी घोड़े आदि प्राणियों का पालन करते 
हैं। किथ्च देवो सक॑ पजं में किजच (--औौर कया) शब्द निन्दार्थक तथा 
अनुग्रहार्थक निपात है। देव, अपनी सन्तान, मुझ अपन पुत्र की पालना नहीं 
करते” कहकर निनन्‍्दा भी की गई है; और भ्रन्य बहुत जनों का पालन करते 
हैं! कहकर अनुग्रह (का भाव भी जाग्रत) किया गया हैं। इस प्रकार बोधिसत्त्व 
ने निन्‍्दा करते हुए, तथा अनुग्रह (का भाव जाग्रत) करते हुए कहा-- किज्च 
देवो सक॑ पं [--अपनी सन्‍्तान की (तो बात ही ) क्या ? ]। 





राजा ने बोधिसत्त्व को झ्राकाश में बेठे, इस प्रकार धर्मोपदेश करते सुन 
हाथ पसार कर कहा--तात ! झा ! में ही पालन करूँगा । में ही पालन 
करूँगा ।” (और भी लोगों ने ) सहस्नों हाथ फैलाये । बोधिसत्त्व, और किसी 
के हाथ में न उतर कर, राजा के ही हाथ में उतर, उसकी गोद में बंठे। राजा 
ने उन्हें उप-राजा बना, उनकी माता को पटरानी (""अग्रन-महिषी ) बनाया । 
पिता के मरने पर वह काष्ठवाहन राजा के नाम से धर्म-पूर्वक राज्य का सब्चालन 
कर (अपने) कर्मानूसार परलोक को गया । 

शास्ता ने कोसल-नरेश का यह धर्मोपदेश ला दोनों कहानियाँ कह, 
तुलना करके जातक कथा का सारांश निकाल दिखाया । उस समय की 
माता, (अब की) महामाया थी, पिता (श्रव का) शुद्धादन राजा था श्ौर 
काष्ठवाहन-राजा तो में ही था । 


८ गामणी जातक 


झपि प्रतरमानानं--यह गाथा शास्ता ने जेतवन में विहार करते समय, 
एक उद्योग हीन (--झालसी ) भिक्षु के सम्बन्ध में कही । इस जातक की 

बतेंमान-कथा' तथा अश्रतीत-कथा ; ' दोनों ग्यारहवें परिच्छेद के संवर-जातक' 
में आयेंगी। उस जातक में तथा इसमें कहानी समान ही है, हाँ गाथा का 
भेद है । 
बोधिसत्त्व के उपदेश को मानकर, सौ भाइयों में सबसे छोटा होने पर 
भी ग्रामणं। कुमार, सो भाइयों के बीच, श्वेतछत्र के नीचें, सिहासनासीन 
हुआ । अपने यश रूपी धन पर विचार करते हुए, मेरा यह यश रूपी धन, 
मुझे भ्रपने श्राचायं से मिला है, सोच, सन्तुष्ट-चित्त हो, यह उदान (“हर्ष 
से प्रेरित कथन) कहा-- 
भ्रपि अ्तरमानानं फलासाव समिज्कति, 
विपकक्‍्क ब्रह्मदरियोस्मि एवं जानाहि गासणो ॥। 
[ जल्द-बाज़ी न करने वालों की विशेष-फल की आश्या पूर्ण होती हैं । 
गामणी ! तू ऐसा जान कि में पूर्ण ब्रह्म चारी हूँ । ] 





इसमें जो श्रपि है, सो केवल निपात-मात्र है। श्रतरमानानं का मतलब 
है पण्डितों के उपदेश को मानकर, जल्द-बाज़ी से काम न ले, इंग (--उपाय 
कौशल ) से काम करनेवालों की। फलासाव समिज्भति का भ्रथ है--इच्छित 
फल की जो आशा है, वह उस फल की प्राप्ति होने से पूरी होती ही है। भ्रथवा 
फलासा >-आशा-फल ; इच्छानुसार फल की प्राप्ति होती ही है, यह अर्थ है । 
विपक्कबत्रह्म वरियोस्मि चारों संग्रह-तस्तुर्यें श्रेप्ठ-चर्या होने से ब्रह्मा-चर्या 
(कही गई है) । और क्‍योंकि वह यश रूपी धन की प्राप्ति का मल-कारण 
हैं, इसलिए यश रूपी धन की प्राप्ति हुई रहने से (ब्रह्म-चयें) का परिपक्व 
(--विपक्व ) होना कहा गया हैं। श्र जो उसके यश की उत्पत्ति हुई है, वह 
भी श्रेष्ठता के कारण ब्रह्मचय' (कहा जा सकता है)। इसीलिए कहा है-- 


* पच्चुप्पन्न वत्थु तथा भ्रतीत-वत्थु । 

* संवर जातक (४६२) ग्यारह॒वें परिच्छेद को इस कथा से ग्रामणी 
जातक को गाथा क। संगति नहीं बेठतों । मालूम होता है। प्रसलो प्रामणी 
जातक लुप्त हो गई है। 

विपक्कब्रह्मचरियोस्मि । एवं जानाहि गासणों--कहीं कहीं ग्रामिक पुरुष 
को; झौर कहीं कहीं ग्राम में जो बड़ा हो, उसे भी ग्रामणी कहा गया है। लेकिन 
यहाँ (अपने को ) सब जनों में श्रेष्ठ समक अपनी ही ओर इशारा कर, अपने को 
सम्बोधन करके उदान कहा है--'भो ग्रामणी ! तू इस बात को इस प्रकार 
जान। यह जो सो भाइयों का भ्रतिक्रमण करके, तुझे इस महाराज्य की प्राप्ति 
हुई है, सो यह झ्राचाय्यं (की कृपा) से हुई हैं।” उसकी राज्य प्राप्ति के बाद 
सात आठ दिन व्यतीत होने पर, उसके सभी भाई अपने अपने निवास स्थान को 
चले गये। ग्रामणी-राजा धर्मानुकूल राज्य का सञ्चालन कर, कर्मानुसार 
परलोक को प्राप्त हुआ । 





शास्ता ने इस धमम-उपदेश को ला, दिखाकर, (आये-) सत्यों को प्रकाशित 
किया। (श्राये-) सत्यों के प्रकाशन के अन्त में, (वह) आ्रालसी भिक्‍खु अ्रहत्‌ 
पद में प्रतिष्ठित हुआ । शास्ता ने दोनों कहानियाँ कह, मेल तुलनाकर, जातक 
का सारांश निकाल दिखाया । 


8४ मखादेव जातक 


उत्तमड्भराहट्टा मय्हं . . . . . . इस गाथा को थणास्ता ने जेतवन में विहार 
करते समय, महानिष्क्रमण के वारे में कहा । वह (--महाभिनिष्क्रमण ) पहले 
निदान-कथा में कहा ही जा चुका हैं। 


क. वत्तमान कथा 


उस समय भिक्षु बैठे बुद्ध के गृहत्याग (-"अभिनिष्क्रमण) की प्रशंसा 
कर रहे थे। शास्ता ने धमं-सभा में श्रा बुद्धासन पर बैठ, भिक्षुश्रों को सम्बोधित 
किया--- भिक्षुओ ! बेठे क्‍या बात-चीत कर रहे हो ? ” 

“भन्ते ! और कोई बात-चीत नहीं, बैठे श्रापके अ्भिनिष्क्रमण की ही 
प्रशंसा कर रहे हैं ।” 

“प्िक्षुओं ! तथागत ने केवल अब ही अ्रभिनिष्क्रमण नहीं किया; पहले 
भी अभिनिष्क्रमण किया है ।” 

भिक्षुओं ने भगवान्‌ से इस बात को स्पष्ट करने की प्रार्थना की। भगवान्‌ 
ने पूवे-जन्म की छिपी हुई बात प्रकट की-- 


ख. अतीत कथा 


पूर्व समय में विदेह राप्ट्र (की) मिथिला (नामक नगरी) में, मखदेव 
नाम का धामिक राजा हुआ । वह चौरासी हज़ार वर्ष तक बाल-कीड़ा (खेल 
कद) में लगा रहा। उसके बाद उपराजा श्रौर फिर महाराजा हुआ। चिरकाल 
के बाद (उसने ), एक दिन (अपने ) नाई (कप्पक) से कहा-- सौम्य कप्पक ! 
जब तुभे मेरे सिर में सफ़ेद (बाल) दिखाई दें, तो मुझे कहना । नाई ने कितने 
ही समय बाद एक दिन राजा के सुरमे के रंग के (--काले) केशों में केवल 
एक सफेद (बाल ) देखकर राजा से निवेदन किया-- दिव ! आपके (सिर में) 
एक सफेद (बाल) (दिखाई) दे हा हैं ।” 

“तो सौम्य ! उस सफेद (बाल) को उखाड़कर मेरी हथेली पर रक्‍्खो ।” 

ऐसा कहने पर, (नाई ने उस वाल को) सोने की चिमटी से उखाड़कर 
राजा की हथेली पर रख दिया। उस समय भी राजा की चौरासी हज़ार वर्ष 
की आयू शेष थी; लेकिन फिर भी सफेद (वाल) को देखते ही, जैसे यमराज 
झकर समीप खड़ा हो गया हो, (भ्रथवा) झ्राग लगी कृटिया में दाखिल हुआ 
हो, उसका चित्त, उद्विग्न हो उठा। वह सोचने लगा--“मूर्खे मखादेव ! सफेद 
(बाल ) के उगने तक भी तू इन (चित्त के मैलों) का परित्याग न कर सका।” 
उसके इस प्रकार सफेद (बाल) की उत्पत्ति पर बार बार विचार करने से, (उसका) 
हृदय गर्म हो उठा। शरीर से पसीना चूने लगा । वस्त्र भीगकर उतारने 
योग्य हो गये। उस ने आज ही मुझे निकलकर प्रब्नजित होना चाहिए (का 
निश्चय कर), नाई को लाख (मुद्रा) आमदनी के गाँव देकर ज्येष्ठ-पुत्र को 


आए० 


बुलाकर कहा--तात ! मेरे सिर में सफेद (बाल) उग आया है। 

में बढ़ा हो गया हैं। (अभी तक) में ने मानुषिक भोगों का उपभोग किया है, 
अब में दिव्य भोगों की खोज करूँगा । (यह) मेरा गृहत्याग (--निष्क्रमण ) 
का समय है। (अब) तू इस राज्य को सभाल। में प्रत्नजित हो, मखादेव- 
आम्र-उद्यान में रहते हुए योगाभ्यास (--श्रमण-धर्ं) करूँगा ।” 
इस प्रकार उसने जब इस प्रब्रज्या के लेने की इच्छा प्रकट की, तो अमात्यों 

ने आकर उसे पूछा-- देव ! आपके प्रब्नजित होने का क्या कारण है ? ” राजा 
ने सफेद (बाल) को हाथ में लेकर, अमात्यों से यह गाथा कही-- 

उत्तम ड्रढहा मय्हूं इमे जाता वयोहरा, 

पातुभूता देवदूता पब्बज्जासमयो मस ॥ 


[ यह मेरी आ्राय का हरण करनेवाले मेरे सिर के बाल पैदा हो गए हैं। 
यह देव-दृत प्रादु्भूत हुए हैं। यह मेरी प्रत्नज्या का समय हैँ। ] 


यहाँ उत्तमड्भगरुहा का अर्थ है केश । हाथ पाँव आदि पन्नों में उत्तम- 
अड्भ (>-पसिर) में उत्पन्न होने के कारण, केश, उत्तमद्गरुहा कहलाते हे। 
डुन जाता वयाहरा, अर्थात्‌ तात ! देखों, सफंद (बाल) होने से, यह तीनों 
प्रकार की आय के हरण करनेवाले (हें), (इसलिए) इमे जाता वयोहरा। 
पातु भूता --उत्पन्न हुए । देवदूता, देव कहते है मृत्यकों, उसके दूत, सो देवदूत । 
सिर में सफंद (बालों) के उत्पन्न होते पर (मनुष्य अपने को) यमराज ( 
मृत्य-राज ) के समीप खड़ा सा समझता हैं, इसलिए सफंद (बाल) मृत्यु-देव 
के दूत कहलाते हैं। देवताओं जसे दूत, इस ग्र्थ में भी देव-द्रत। जिस प्रकार 
अलंकृत-सज हुए देवता के, आकाश में खड्टे होकर अमुक दिन मरेगा 
कहने से वह (मरण) बेस ही होता है, इसी प्रकार सिर में सफेद (बाल) का 
उगना भी देवता की भविष्यद्वाणी के सदश् ही होता है। इसलिए सर्फद (केश ) 
देव सदर दूत कहलाते हैं । विश्ृद्धि-देवों के दूत, इस भश्र्थ में भी देव-दृत । 
सभी बाधिसत्त्व बूढ़े, व्याविग्रस्त, मृत तथा प्रब्नजित को देख कर ही वैराग्य को 
श्राप्त हो, निकल कर प्रत्नजित होते हें। जेसे कहा हैं--- 
जिण्णं क्ञ दित्वा दुखितं च व्याधितं 
मतऊच दिस्वा गतमायठ ड़ ख्र॒यं 


मलादेव ] श्ध१ 


कासाव वत्यं पब्बज्जितञ्च दिस्वा 

तस्मा अ्रह पब्बजितोम्हि राजा ॥ 
[जीणं (->नबूढ़े) दुःखित>रव्याधित को देखकर, आ्रायुक्षय-प्राप्त--मृत को 
देखकर, (तथा) काषाय बस्त्र धारी प्रत्रजित को देखकर, हे राजन्‌ ! में 
प्रत्रजित हुआ हूं ।] 





इस प्रकार सफेद (केश) विश्ृुद्धि-देवों के दूत होने से देव-दृत कहलाते 
है। पब्बज्जासमयों मम, स्पप्ट करता हूँ कि यह मेरे लिए गृहस्थ से निकलने 
के कारण प्रन्नज्या' कहे जाने वाले, साधु-मेंस धारण करने का समय है। 





यह (सब) कहकर, वह उसी दिन राज्य छोड़, ऋषि-प्रत्रज्या के प्रनुसार 
प्रत्रजित हुआ और उसी मखादेव-आम्र-वन में विचरते हुए, चौरासी हज़ार 
वर्ष तक चारों ब्रह्मश्रहारों' की भावना करते ध्यानावस्था को बिना छोड़े 
मरकर, ब्रह्म-लोक में उत्पन्न हो, फिर वहाँ से मिथिला ही में निमि नामक 
राजा (के रूप में) उत्पन्न हुआ; भर उसने नष्ट होते हुए अपने वंश को 
सेभाला ! फिर वहीं आम्रवन में प्रब्नजित हो, ब्रह्मविहारों की भावना कर, 
फिर ब्रह्मलोक ही में उत्पन्न हुआ । 

शास्ता ने भी, भिक्षुओं ! तथागत ने केवल इसी जन्म में महाभिनिष्कमण 
नहीं किया, पहले भी अभिनिष्क्रमण किया है ।” 

इस धर्म-उपदेश को लाकर, दिखाकर, चारों (आये) सत्यों को प्रकाशित 
किया। (उस समय ) कोई ज्नोतापन्न हुए। कोई सकृदागामो। कोई श्रनागामो । 

इस प्रकार भगवान्‌ ने इन दो कहानियों को कहकर, तुलना करके जातक 
का सारांश निकाल दिखाया । उस समय का नाई (अबका) आनन्द था, 
पुत्र (भअबका) राहुल था। और मखादेव राजा तो में ही था । 


है ७ पं 
मेत्री-भावना, करुणा-भावना, मुद्ता-भावना तथा उसपेक्षा-भावना । 


श्ष्र [ १.११ 


१०, सुखब्रिहारी जातक 


पञठ्च प्रञ्ज न रक्‍्खन्ति---' यह गाथा, बुद्ध ने श्रनूषिय नगर के समीप 
स्थित अन्‌पिय आझाम्न-यन में विहार करते समय सुख पूर्वक विहार करनेवाले 
भद्दिय स्थविर के बारे में कही । 


क. वत्तमान कथा 


सुख पूर्वक विहार करनेवाले भद्दिय स्थविर छ क्षत्रियों तथा सातवें उपाली 
की प्रव्रज्या के समय, प्रत्रजित हुए थे। उन (सात) में से भहिय स्थविर 
किम्बिल स्थविर, भग॒ स्थविर तथा उरालि स्थविर अहेत्व पद को प्राप्त हुए । 
झानन्द स्थविर श्रोतापन्न हुए। श्रनरुद्ध स्थविर दिव्य-चक्षु के लाभी हुए । 
देवदत्त ध्यान के लाभी हुए। श्रन॒तिय नगर तक छछ्मों क्षत्रियों की कथा 
खण्डदटाल जातक' में झायेगी। आयुप्मान्‌ भद्विद राज करने के समय, 
अपनी हिफ़ाज़ञत के लिए, पहरेदारों तथा और भी कई प्रकार की आरक्षा के 
साथ रहते थे। महल के ऊपरले तह्ले पर, बडे पलंग पर लेंटते समय भी, 
अपने भय-भीत होने की बात स्मरण कर, तथा अब अर्ेतपद प्राप्त कर लेने पर 
जड़ल आदि में, जहाँ तहां विचरते हुए भी, अपने को निर्भेय देख, प्रसन्नता से 
कहते थे-- अहो ! सुख ! अझहों ! सुख ।” 

इसे सुन भिक्षुओं ने भगवान्‌ से कहा कि-- 

“झ्रायुप्मान्‌ भद्िय अपना अ्रहत्‌ होना ( --ग्रण्जं ) कह रहे हैं ।/* 


' खण्डहाल जातक (५८२) 
* चल्लवग्ग में भहिय का गह-सु्थ' को याद करना लिखा हूँ । 


सुखबिहारी ] श्घरे 


भगवान्‌ ने कहा, “भिक्षुओ ! भद्िय, केवल अब ही सुख पूर्वक विहार 
करनेवाला नहीं है, यह पहले भी सुख पूर्वक ही विहार करनेवाला था।” 
भिक्षुत्रों ने भगवान्‌ से, उस बात के स्पष्ट करने की प्रार्थना की । भगवान्‌ ने 
पूर्व-जन्म की छिपी हुई बात प्रकट की-- 


ख. अतीत कथा 


पूर्व-समय बाराणसी में ब्रह्मदत्त के राज्य करते समय, वोधिसत्त्व ने 
(एक ) प्रसिद्ध, महान्‌ कुल में ब्राह्मण हो, जन्म लिया था। भोगों (>-कामों ) 
में लिप्त रहने के दुष्परिणाम (-:आदीनव) और वेराग्य (निष्क्रमण) में 
लाभ देखकर, भोगों को छोड़, द्िमवन्त में प्रवेश कर, वह ऋषि-प्रब्नज्या के 
अनुसार प्रव्नजित हुए । उन्होंने श्राठ समापत्तियों को प्राप्त किया । इनके 
अ्रनुयायी अनेक थे; पाँच सो तो तपस्वी थे। इन्होंने वर्षा-काल आने पर 
हिमवन्त से निकल, तपस्वियों के गण सहित, ग्राम, नगर (-- निगम ) आदि में 
घूमते हुए, वाराणसी पहुँच राजा के आश्रित, राज-उद्यान में वर्षा-वास किया। 
वहाँ वर्षा के चारों मास रहकर, राजा से (चलने के लिए) पूछा । राजा ने 
प्रार्थना की-- भन्‍्ते आप वृद्ध हें। श्रापको हिमवन्त से क्‍या ? शिष्यों को 
हिमवन्त भेजकर, आप यहीं रहें ।' 

बोधिसत्त्व ने अपने प्रधान शिष्य को पाँच सौ तपसवी सौंपकर कहा--- 
'जा। तू इनके साथ हिम<न्त में रह। में यहीं रहेगा । (इस प्रकार) उनको 
चलता कर, आप वहीं रहने लगे। इनका, वह प्रधान शिष्य राज-प्रब्रजित था । 
उसने बड़े भारी राज्य को छोड़, प्रत्रजित हो कप्तिण-परिकर्म (>-योग-पअ्रभ्यास ) 
कर, आ्राठ समापत्तियाँ प्राप्त की थीं । हिमवन्त में तपस्वियों के साथ रहते 
रहते एक दिन, उसने (अपने ) भश्राचाय्यं को देखने की इच्छा से तपस्वियों को 
बुलाकर कहा-- तुम उत्कण्ठा रहित हो, यदीं रहो । में आचाय्यं की वन्दना 
करके लोटूंगा'। और आचाय्यें के पास जाकर, प्रणाम कर, कुशल-क्षेम पछ, 
एक चटाई फैलाकर, उसपर आचार्य्य के समीप ही लेट रहा । 

उस समय राजा तपस्वी को देखने की इच्छा से उद्यान में जाकर, प्रणाम 
कर, एक ग्रोर बैठ रहा। शिष्य-तपस्वी राजा को देखकर भी (अपने स्थान से ) 


१८४ [ १.१.१० 


नहीं उठा। लेटा ही लेटा श्रहो! सुख ! श्रहो ! सुख'--इस प्रकार का उदान 
(>-प्रीति-वाक्य ) कहता रहा । राजा ने यह तपस्वी मुझे देखकर भी नहीं 
उठा है! (सोच) भ्रसन्तुष्ट हो बोधिसत्त्व से कहा--“भन्‍्ते ! मालूम होता 
है, इस तपस्वी को पेंट भर खाने को मिला है। तभी तो 'उदान' कहता हुम्ना 
सुख-पूर्वक लेटा है ।” “महाराज ! पहले, यह तपस्वी भी तुम्हारे सदश एक 
राजा था। सो मेंने राज्य-श्री का श्रानन्द लूटते कितने ही शस्त्रधारी पहरेदार 
मेरी रक्षा करते हैँ, तो भी, इस प्रकार का सुख झ्नुभव नहीं किया (सोच) 
यह अपने प्रव्रज्या-सुख के बारे में इस प्रकार का उदान कह रहा है ।” 
यह कह बोधिसत्तव ने राजा को धर्म-कथा कहने के लिए, यह गाथा 

कही--- 

पञ्च प्रञज्ज न रक्‍्खन्ति यो च॒ श्रञ्जे न रक्‍्खति, 

स॒ वे राज! खुखं सेति कामेसु श्रनपेस्खवा ॥। 


[ जिसकी न दूसरे रक्षा करते हैं, और जो न दूसरों की रक्षा करता हैं; 
राजन्‌ ! वही भोगों (--कामों) में अ्पेक्षा-रहित व्यक्ति सुख से सोता है। ] 





यञ्च भ्रव्जे न रक्खन्ति का श्र्थ है, जिस व्यक्तित की दूसरे बहुत से व्यक्ति 
आरक्षा नहीं करते । ये च श्रझओजे ने रकबति का ग्र्थ है, जो अकेला व्यक्ति, में 
राज्य का सम्चालन करू, (सोच) दूसरे बहुत से व्यक्तियों की आारक्षा 
(हिफ़ाजत ) नहीं करता है। स वे राज ! सुर सेति का श्रर्थ है, महाराज ! 
वह भ्रकेला, अ्रद्वितीय, प्रविविकत्त ( एकान्ससेवी ) व्यक्ति, शारीरिक तथा 
मानसिक सुख से समन्वित हो सोता हैं। यह तो देशना (- पॉलि) का शब्दश: 
अर्थ हुआ । नहीं तो, इस प्रकार का व्यक्ति सुख से केवल सोता ही नहीं है, वह 
सुख से चलता हैं, ठहरता है, बैठता है, सोता हे--पअ्रर्थात्‌ सब अ्रवस्थाग्रों 
(-+ इर्य्यापथों ) में वह सुखी ही रहता है । कामसु श्रतपेकव दा -वस्तु-कामना 
तथा किलेंत (>-पापेच्छा )-कामना में श्रासक्ति-रहित हो, जिसके छल्द <-राग 
का नाश हो गाय हैँ जो तृप्णा-रहित है हे राजन्‌ ! इस प्रकार का व्यक्ति सब 
शारीरिक प्रवस्थाओ्रों में सुख से विहार करता है । 


सुखबिहारी ] श्ध्ध्‌ 


राजा धर्म-देशना (--धर्मोपदेश ) सुन, सन्तुप्ट-चित्त हो, प्रणाम कर, 
(अपने ) निवास-स्थान पर गया। और (वह) शिप्य भी आचार्ण्य को प्रणाम 
कर हिमवन्त को चला गया। लेकिन बोधिसत्त्व वहीं विहार करते हुए, ध्याना- 
वस्थित रह, काल करके ब्रह्म-लोक में उत्पन्न हुए। 

शास्ता ने इस धर्म-उपदेश को ला, दिखा, दोनों कहानियों को कह, 
तुलनाकर, जातक का सारांध् निकाल दिखाया । उस समय (का) शिष्य, 
भद्दिय स्थविर था, और गण-शास्ता तो में ही था । 


पहला परिच्छेद 


२. सील वर्ग 


११. लक्खण जातक 


'होति सीलवतं श्र॒त्यो---इस गाथा को, राज-गृह के समीप बेल्लुबन में 
विहार करते हुए (बुद्ध ने), देवदत्त के वारे में कहा । 


क. वतमान कथा 


देवदत्त का (भगवान्‌ को ) मारने का प्रयत्न करने तक का व्॒तान्त खण्डहाल 
जातक में; धनपाल (हाथी) के भेजने तक का वृन्तान्त चुल्लहुंसजातक में, 
तथा पृथ्वी में प्रवेश करने तक का वृत्तान्त सोलहदवें परिच्छेद में समुदृवाणिज 
जातक मे आ्रायेगा । 

एक समय देवदन ने भगवान्‌ से पाँच बातें ( वस्तु) स्वीकार करने 
की प्रार्थना की । उन (पाँच बातों) के अस्वीकृत होने पर, वह सदूघ में फूट 
पैदा कर, पाँच सौ भिक्षझ्नों को साथ ले गया-सीस में रहते लगा। (समय 
बीतने पर) उन भिक्षओं को कुछ अकल झाई । यह जानकर, बद्ध ने (अपने 
दोनों प्रधान शिप्यों, को कहा-- 

“स्ारिपुत्त ! तुम्हारे साथी पांच सौ भिक्षु, देवदत्त के मत को पसन्द 
कर उसके साथ चले गये, लेकिन अब उनको अकल झा गई है। तुम बहुत से 


' भटर जातक । ५३३ जातक । ' ४६६ जातक । 

“सभी भिक्षु झ्राजीवन पश्रारण्य-वासी; वक्षों के नीचे रहनेवाले (-:घर 
में न रहें); पंसु-कलिक (:-गदड़ी घारी); पिण्डपातिक ( -भिक्षा पर हो 
जीवित रहना) तथा शाकाहारी (_ अश्रमांस भोजी) हों | 

भिक्षओ्रों के साथ वहाँ जाओ, और उन्हें धर्मोपदेश द्वारा मार्गफल का बोध 
करवा, साथ ले झ्राओ ।” तव वह वैसे ही (गयासीस ) गये; और उन्हें घर्मोपदेश 
द्वारा मार्गं-फल का अवबोध करवा, फिर एक दिन अरुणोदय के समय उन 
भिक्षुओं को साथ लेकर, बेलुबन चले आये । आकर, सारिपुत्र स्थविर भगवान्‌ 
को प्रणाम कर एक ओर खड़े हुए । तब भिक्षुओं ने स्थविर की प्रशंसा करते 
हुए, भगवान्‌ से कहा--- 

“अन्ते ! हमारे ज्येप्ठ-भ्राता, धर्मसेनापति (सारिपृत्र) पाँच सो भिक्षुत्रों 
के बीच में आते कंसे सुन्दर लगते हें; लेकिन देवदत्त तो श्रनुयायियों 
( >“परिवार ) के बिना रह गया । 

“भिक्षओ ! जाति-संब के वीच में आते हुए सारिपुत्र, केवल अश्रब ही 
सुन्दर नहीं लगते हें, पहले भी वह शोभा देते थे, और देवदत्त, केवल अब हो 
बे-जमाती (गण-रहित) नहीं हुआ, पहले भी हुम्ना हैं।' 

भिक्षग्नों ने भगवान्‌ से उस बात को प्रकट करने की प्रार्थना की । भगवान्‌ 
ने पूर्वे-जन्म की छिपी हुई बात प्रगट की-- 


ख. अतीत कथा 


पूृर्वे समय में मगथ देश के राजगठ नगर में, कोई मगघ-नरेश राज्य 
करते थे। उस समय बोधिसत्त्व ने मृग की योनि में जन्म ग्रहण किया था। बड़े 
होकर वह (एक) हज़ार मृगों के दल के साथ, जंगल में वास करते थे। उनके 
लक्षण और काल नाम के दो पृत्र थे। उन्होंने अपने बढ़ा होने पर, “तात ! 
में भ्ब बूढ़ा हो गया, श्रब तुम इस मृग-गण को सॉँभालो” कह एक एक पुत्र को 
पाँच पाँच सो मृग सौंप दिये। उस समय से, वह दोनों जने मृग-गण को लेकर 
घूमने लगे। मगध देश में खेती के दिनों में, खेती पकने के समय, जंगल में मगों 
को खतरा होता था। खेती-खानेवाले मृगों को मारने के लिए लोग जहाँ तहाँ 
गढ़े खोदते, काँटे लगाते, पत्थर-यन्त्रों (--गुलेल) को सेँवारते, कट-पाश 
श्रादि बन्धन फंलाते थे, (जिससे) बहुत से मृग मारे जाते। बोधिसत्त्व ने 
खेती पकने का समय जान, पत्रों को बुलवाकर कहा--यह खेती पकने का 
समय है। (इस समय ) बहुत से मृग मारे जाते हैं। हम बड़े (लोग) तो जिस 

किसी ढंग से एक ही स्थान पर (रहते ) दिन काट लेंगे, लेकिन तुम अपने अपने 
मृग-गणको लेकर, जगल में, पव॑त में जाओ; और (वहाँ रह) खेती कटने के 
समय (लौट) गाना ।* 
वे पिता के वचन को अच्छा' (कह ), अपने झ्नुयायियों सहित निकल पड़े । 

उनके जाने के मार्ग में रहने (वाले) मनुष्य, 'इस समय मृग पव॑ंतों पर चढ़ते 
हैं, इस समय पर्देतों से उतरते हें” जानते थे और जहाँ तहाँ छिपने योग्य जगहों 
पर छिप कर वे बहुत से मृगों को मार डालते थे। काल (नामक) मृग अपनी 
मढ़ता के कारण, यह जाने योग्य समय है (भ्रथवा ) यह नहीं जाने योग्य समय है, 
न समभ, मृग-गण को ले पूर्वाण्ह के समय भी, सायंकाल के समय भी, रात्रि 
के समय भी, (तथा) प्रात:काल के समय भी ग्राम-द्वार के पास से ही निकलता 
था। जहाँ तहाँ प्रगट ही खड़े, अथवा छिपे रह मनृप्य बहुत से मृगों को मार 
डालते । इस प्रकार अपनी मूड़ता के काण (उसने) बहुत से मृगों को मरवा 
कर, बहुत थोड़े से ही मृगों के साथ आरण्य में प्रवेश किया । लेकिन पण्डित 
न्‍्त्व्यक्त, उपायकृशल लक्षग (नामक) मृग, इस समय जाना चाहिए, इस 
समय नहीं जाना चाहिए जानता था। वह न ग्राम-द्वार से जाता, न दिन में 
जाता, न रात्रि ( -त्याम) के समय जाता, न प्रात:काल के समय जाता; 
मृग-गण को लेकर केंवत आधी-रात के समय जाता । इसलिए वह एक भी 
म॒ग का नाथ बिना होने दिये ही जंगल में प्रविष्ट हुआ । वहाँ चार महीने रहकर 
वें (मृग ) खेत कट जाने पर, पर्वत से उतरे। काल मृग, लौटते समय भी, पहली 
ही तरह से (लौटकर ) वाकी मृगों को भी मरवा कर अकेला ही (वापिस) 
झ्राया। लेकिन लक्षग मृग की मंदली का एक भी मृग नप्ट न हुआ ओर भपने 
पाँच सो मृगों के साथ, माता पिता के पास (वापिस) झ्राया । बोधिसत्त्व 
ने दोनों पुत्रों को आता देख, मग-गण से बात चीत करते हुए यह गाथा 
कही-- 

होति सॉलवतं झ्रत्यों पटिसन्थार वत्तिनं, 

लक्बर्ण पस्स प्रायन्तं आति संध पुरक्‍्यतं; 

भ्रय पस्मसि म॑ काल सुत्रिहोनं च जअानिहि ॥ 


[(सदाचारी ) श्र श्रेप्ठ जीवन व्यतीत करने वालों की उन्नति होती 

है। आाति-संघ के भ्रागे श्रागे श्राते हुए लक्षण को देखो भर ब्राति-संघ से रहित 
(अकेले ) आते हुए इस काल को (तो) तुम देखते ही हो ।) ] 


यहाँ तंस्‍लबतं का अर्थ है, शुक्‍ल-शील से युक्त ; झ्राचा र-युक्त ( >सदाचारी )। 
श्र्थ --उन्नति । पटिसन्थार वृत्तिनं धम्म-पटिसन्थार तथा श्रामिप-यहि- 
सनन्‍्थार--इन दोनों की व॒त्ति को कहते हूँ पटिसन्धार-वुत्ति । सो उन पदि- 
सनन्‍्थारवृत्ति वालों का पाप निवारण सम्बन्धी उपदेश अनुशासन रूपी 
पटिसन्थार (>-वात-चीत) ही धर्म-पटिसन्थार है । गोचर-लाभ, गिलानु- 
पदट्टाक (>-रोगी की सेवा), धामिक रक्षा के रूप में सम्बन्धी पटिसन्थार ही 
आमिप-पटिसन्थार कहा जाता हैं । ऐसा कहा गया हैं कि इन दोनों पटिसन्थारों 
में जो स्थित हें; सदाचारी हें, पण्डित हें; उनकी उन्नति होती हैँ। ग्रब उस 
उन्नति को दिखाने के लिए, जैसे पृत्र माता को बुलाता हो वेसे लक्खणं पस्प 
ग्रादि कहा । संक्षेप में इसका ग्र्थ हँ--(सदा-) ग्राचार-पटिसन्थार युक्त, 
एक मृग को भी व्रिना खोये, बिरादरी के साथ आगे आते हुए अपने पुत्र 
को देखो, और उसी (सदा-) आचार-पटिसन्थार सम्पत्ति से रहित, मढ़, 
एक भी जाति-भाई को बिना बचाये, सभी नातेदारों से रहित, ग्रकेले आने- 
वाले इस काल मृग को देखों (भ्रथ पस्ससिम काल) । इस प्रकार पृत्र की 
प्रशंसा करते हुए बाधिसत्व ग्रायु-मर (जीवित) रहकर कर्मातुसार परलोक 
सिधारे । 

बुद्ध ने भी भिक्षुओ ! आति-संघ भाइयों के साथ झाता हुआ सारिपत्र 
केवल अब ही सुन्दर नहीं लगता, पहले भी शोभा देता था। और देवदत्त. केवल 
अ्रव ही गण से रहित नहीं हुआ, पहले भी हुआ हे--इस धर्म देशना को दिखा, 
दोनों कहानियों को जोड़, तुलनाकर, जातक का सारांश निकाल दिखाया । 

उस समय का काल मृग (भ्रव का) देवदत्त था और उसकी परिषद्‌ भी 
देव-दत्त परिषद्‌ ही थी। लक्षग मृग सारिपृत्र है। लेकिन उसकी मण्डली 
बुद्ध की मण्डली ही है। माता, (भ्रव की) राहुल-माता हुई। झर पिता तो 
मेहीयथा। 

१२, निग्रोध मग जातक 


“निग्नोधमेव सेवेय्प . . . यह गाथा, बुद्ध ने जेतवन में विहार करते समय, 
कुमार काइयप स्थविर की माता के बारे में कही । 


क. वत्तमान कथा 


वह राजगृह नगर के (एक) महासम्पत्तिशाली सेठ की लड़की थी । 
झति स्वच्छ-विचार ( >-ऊँचे कुशल-मूल ), परिमाजितव-संस्कार, ग्रन्तिम-शरीर 
वाली (उस लड़की ) के हृदय म॑ मुक्त होने की इच्छा वेसेही प्रज्वलित हो रही 
थी, ज॑से घड़े के अन्दर प्रदीप । जब से होथ सँमाला, तभी से उसका मन गृहस्थ 
में न लगता था। उसने प्रव्नजित होने की इच्छा से माता पिता से कहा--- 
“ग्रम्मा-तात ! मेरा मन घर में नहीं लगता । में (मोक्ष की ओर ) ले जानेवाले 
बुद्ध-व्मं में प्रत्रजित होना चाहती हूँ । आप मुक्के प्रत्रजित कराये । 

“ग्रम्म ! क्या कहती है ? यह धनी कुल, ओर त्‌ हमारी अकेली लड़की ! 
तू प्रत्रजित नहीं हो सकती । 

माता-पिता से वार-बार प्रार्थना करने पर भी, प्रत्रज्या की आजा न मिलने 
पर, वह सोचने लगी-- अच्छा (5 हो) । पति-कुल जाकर, स्वामी को 
मनाकर प्रत्नजित होऊँगी । फिर आ्रायु-प्राप्त होने पर, पति-कुल जाकर, पति 
को देवता बना, शीलवान्‌, सदाचारिणी (--कल्याण धर्मा) हो गृहस्थ में 
रहने लगी। उनके सहवास से उसकी कोख में गर्भ प्रतिष्ठित हो गया। (लेकिन ) 
उसको गर्भ के प्रतिप्ठित होने का पता नहीं लगा । 

उस समय उस नगर में उत्सव ( -नक्षत्र ) की घोषणा हुई । सब नगर- 
वासी उत्सव मनाने लगे । नगर देव-नगर की भाँति अलंकृत किया गया । 
लेकिन उसने, इस प्रकार के विशाल उत्सव के रहने पर भी, न भ्रपने शरीर 

पर (चन्दनादि का) लेप किया, न उसे भ्रलंकृत किया । स्वाभाविक वेध में ही 
घूमती रही । 

उसके स्वामी ने उससे पूछा--“भद्दें ! सारा नगर (तो) उत्सव मना 
रहा है, त्‌ श्रपने को क्‍यों नहीं सजा रही है ? 

“शग्राय्य ! यह शरीर बत्ती प प्रकार कं; ग़न्दगियों से! भरा है, इसे भ्रलंकृत 
करने से ही क्या ? यह शरीर न तो देव का बनाया हुआ हैं, न ब्रह्म का बनाया 
हुआ है, न स्वर्णमय है, न मणिमय, न हरिचन्दनमय है, न ही पुण्डरीक, कमल, 
उत्पल (श्रादि) के गर्भ से उत्पन्न हुआ है, न अमृतौषधि से पूर्ण हे । (यह ) 
गन्दगी में पैदा हुआ, माता-पिता (के संयोग ) से अस्तित्व में श्राया है। अनित्यता, 
मालिश तथा मर्देन की आवश्यकता होना, दूटना, ध्वस्त होना--यही इसका 
स्वभाव है । यह इमशान को बढ़ानेवाला है, तप्णा से उत्पन्न है। शोकों का 
निदान हैं। विलाप का कारण हे । सव रोगों का आलय है। (दण्ड-) कर्मों का 
भोगनेवाला हैँ । अन्दर से गन्दा हैं; बाहर नित्य (गन्दगी) चूती रहती है । 
कीड़ों का निवासस्थान (--आवास ) है। श्मझ्ञान का यात्री है। मरना 
(ही) इसका श्रन्त है। (यह शरीर) सब लोगों की दृष्टि में रहता हुआ भी-- 


झटठो नहारु संयत्तों तचमंस बिलेपनों , 

छूविया कायो पटिच्छुप्तो ययाभूतं न दिस्सति ४ 
प्रन्तपुरो उदरप्रो यंक पेलस्स दत्यिनो, 

हृदयस्स पष्फासस्स वक्‍कसस पिहकस्स च। 
सिघाणिकाय खेलस्स, सेदस्स, मेदस्स च॑ 

लोहितस्त, लकप्षिकाय, पित्तस्स च बसाय च ॥। 
झ्रथस्स नवहिं सोतेहि अ्रसुचि सवति सब्बदा 

प्रकि लम्हा प्रक्थिगू थको, कण्णम्हा कण्णगयथकों ।। 
सिघाणिका च नासातो मुखेन वमति एकदा 

पित्त सेम्हूं च वात कायम्हा सेदजल्लिका ॥। 


' केस, रोम, नख, दाँत, त्वच्‌ श्ादि (देखो सत्तीपट्टरान सुक्त, सम्मिम 
निकाय) । 

झयस्स सुसिरं सीस॑ मत्यलुड्रेन प्रितं, 

सुभतो न॑ मज्जति बालो श्रविज्जाय पुरक्खतो' ७ 
पनंत्तादोनवो. कायो विसरुक्ख सम्‌पमो , 

झावासो सब्बरोगानं पुड्जो दुक्खस्स केवलो ॥। 
सच्चे इमस्स कायस्स श्रन्तोी बाहिरतो सिया। 

दण्ड नूनगहेत्वान काके सोणे च वारये ॥ 
दुग्गन्धो भश्रसुतो कायो कुणपो उक्करूपमों , 

निन्दितो चक्‍्खभूतेहि कायो बालाभिनन्दितो ॥ 


[ यह हड्डी और नसों का संयोग है, ऊपर से त्वच श्रौर मांस का लेप है, 
और उसके ऊपर चमड़ी से ढका है। (इसलिए इस शरीर का ) यथार्थ स्वरूप 
नहीं दिखाई देता । (यह) आँतों, भ्रामाशय, यक्ृतू-पेल, उदरस्थ (वस्ती), 
हृदय, फ्फ्फूस, व॒क्‍क, प्लीहा (पिहक) सींढ़, थूक, पसीना, वर (मेद), रक्त, 
लसिका' पित्त और चर्बी (वस)--इन सबसे भरा हुआ्ना हैं। इसके नो स्रोतों 
से सदा गन्दगी बहती हँ--श्रांखों से आँख का मैल, कानों से कान का मैल, 
नाक से सींढ | कभी कभी मुंह से उल्टी, पिच और कफ की भी, शरीर से पसीना 
(>>स्वेद जल) । इसका छिद्रों वाला घीस मत्थलुद्भ' से भरा हैं। भप्रविद्या 
से घिरे हुए लोगों को यह (घरीर) झ्राकर्षफ (-्शुभ) मालूम होता है। 
यह विप-वृक्ष सदश घरीर अनेक दोषों ( >>श्रादिनव) से युक्त हैँ। सब रोगों 
का घर हैं। केवल दृःख का इेर हे। यदि (किसी तरह से ) इस शरीर के प्रन्दर 
का हिस्सा बाहर आ जाये, तो निश्चय से डण्डा लेकर कौग्रों श्नौर कुत्तों को 
हटाना पड़ें। (इसीलिए ) पंडितों ( --चनक्षुभूत) ने इस दुर्गन्ध-युक्‍त, प्रशुतचि- 
पूर्ण कचवर-सदुश, गन्‍्दे शरीर की निन्‍्दा की है । बाल (मूर्ख) ही इस पर 
रीभमते हैं (--प्रशंसा करते हें।) ] 


' विजय सुत्त (सुत्त निषात) । 
* काहनी भादि जांड़ों में स्थित तरल पदार्थ । 
' खोपड़ी के भोतर का ग॒हा । 

“आराय॑ पृत्र ! इस शरीर को अलंकृत करके क्‍या करूंगी ” इस शरीर का 
अलंकृत करना क्‍या वैसा ही नहीं हैँ जैसा गन्दगी भरे घड़े के वाहर चित्र 
बनाना ? ” सेठ-पुत्र ने उसके इस वचन को सुनकर कहा--“भद्रे ! यदि तू 
इस शरीर में इतने दोप देखती है, तो प्रत्नजित क्‍यों नहीं होती ?” “आयें 
पुत्र ! यदि मुझे प्र्रज्या मिले, तो में झ्राज ही प्रव्नजित होऊ। सेठ-पृत्र ने 
अच्छा' में तुमे प्रत्नजित कराऊँगा, कह, महा-दान दे, महासत्कार कर, बहुत 
सी साथनों (परिवार) के साथ, उसे भिक्षुणी-विहार में ले जाकर, वहाँ 
देददत्त के पक्ष की भिक्षुणियों के पास प्रत्नजित कराया। वह प्रन्नज्या प्राप्त 
कर, संकल्प पूर्ण होने के कारण सन्तुप्ट हुई । तब उसके गर्भ के परिपक्व होने 
से, उसकी इन्द्रियों (-5आकार-प्रकार) का परिवतंन (5-अन्यथा होना); 
हाथ पैर तथा पीठ का भारीपन, तथा पेंट (+-उदर पटल ) का मोटापन 
देखकर, भिक्षुणियों ने पृछा--“श्रा्य ! तू गर्भिणी सी प्रतीत होती है। सो 
यह कया है ? ” 

“आयें ! में इसे नहीं जानती कि यह क्या है, लेकिन मेरा शील (>"सदा- 
चार) परिपूर्ण हैं ।” 

तब उन भिक्षुणियों ने उसे देवदत्त के पास ले जाकर, देददत्त से पूछा-- 
“आरा ! इस कुलपूत्री ने बड़ी कठिनाई से (अपने ) स्वामी को मना कर प्रब्नज्या 
प्राप्त की। लेकिन अब इसे गर्भ दिखाई देता हैँ । हम नहीं जानतीं कि यह गर्भ 
इसे गृहस्थ रहते समय से ही है, ग्रथवा प्रव्नजित होने पर रहा है ? अब हम क्या 
करें ?” देवदत्त ने बुद्ध न होने के कारण, तथा क्षान्ति मैत्री और दया का भी 
अभाव होने के कारण, सोचा “मुझे चाहिए कि में इसका चीवर उतरवा दूं 
( "प्रपप्रत्रजित करा दूँ), नहीं तो (लोग) मेरी यह कहकर निन्‍्दा करेंगे 
कि देवदत्त के पक्ष की एक भिक्षुणी कोख में गर्भ लिये फिरती है और देवदत्त 
उसकी उपेक्षा करता है।” 

तब उसने बिना सोचे विचारे, पत्थर के रोड़े को उ्चटाने की तरह कहा-- 
'जाओ्रो, इसे प्रप्रत्रजित कर दो।” वे, उसका वचन सुन, उठ, प्रणाम कर 
विहार (-"-उपाश्रय) चली गईं । 
तब इस कम झ्ायू की भिक्षुणी ने दूसरियों से कहा--- भायें ! न तो देव- 
दत्त स्थविर बुद्ध हें, न ही में उनकी अनुयायी होकर प्रव्गजित हुई हूँ। में, जो 
१३ 

लोकाग्र, सम्यक्‌ सम्बुद्ध हैं, उनकी श्रनुयायी हो प्रव्नजित हुई हूँ । और यह 
प्रब्रज्या' मुझे बड़ी कठिनाई से मिली है, सो मेरी इस (प्रव्रज्या) का लोप 
मत करो। झ्राओ, मुझे (साथ) लेकर, ज्ञास्ता के पास जेतवन चलो ।” 
वे उसे साथ ले, राजगह से पेंतालीस योजन मार्ग क्रम से चलकर, जेतदन 
पहुँचीं। बुद्ध को प्रणाम कर, उन्होंने वह वात निवेदित की । शास्ता ने सोचा-- 
“यद्यपि इसको गहस्थ के समय ही गर्भ रहा है, लेकिन फिर भी तैथिकों को 
यह कहने को हो जायगा कि श्रमण गौतम, देवदस द्वारा छोड़ी (भिक्षणी ) 
को साथ लिये फिरता है। इसलिए इस कथा को श्ञान्त करने के लिए, राजा 
सहित परिषद्‌ के वीच में, इस अ्रधिकरण (->-मुकदम ) का फंसला होना 
चाहिए ।* 

फिर एक दिन, कोश्नल-नरेश, प्रसेनजित्‌, बड़े श्रनाथपिण्डिक, छोटे 
झनाथपिण्डिक, महाउपासिका विज्ञात्र,, तथा भ्रन्य प्रसिद्ध प्रसिद्ध महाकुलों 
को बुलवाकर, सायंक्राल के समय चारों प्रकार की परिषद्‌ के एकत्र होने पर, 
उपाली स्थविर को सम्बोधित किया-- जाओ ! चारों प्रकार की परिपिद 
के बीच में इस तरुण भिक्षणी के कर्म की परीक्षा करो । 

“भन्‍्त ! ग्रच्छा' कह, स्थविर ने परियद्‌ के बीच में जाकर, अपने झ्रासन 
पर बैठ, राजा के झ्रागे उपासिका विद्ञाखा को बुलवाकर, (उसे ) यह अ्रधिकरण 
सौंपा-- विद्याख ! इस तरुणी ने भ्रम॒क महीने, अमुक्त दिन प्रव्रज्या ग्रहण की 
हैं । तू जाकर, इसका गर्भ प्रत्रज्या से पूर्व का हे, अथवा पीछे का; इसे 
यथार्थ जान । 

उपामसिका ने अच्छा कह, इसे स्वीकार कर, कनात तनवा दी। और 
कनात के अन्दर तरुण भिक्षुणी के हाथ, पाँव, नाभी तथा उदर तक 
देखकर, महीने और दिनों का विचार कर, ठीक में जान लिया, कि गृहस्थ 
रहते यह गर्भ ठहरा । फिर स्थबिर के पास जाकर, यह बाल निवेदित की । 
स्थविर ने चारों प्रकार की परिषद्‌ के बीच में उस भिक्षणी को बरी किया । 
वह बरी होकर भिक्षु-संध तथा थास्ता को प्रणाम कर, भिक्षणियों के साथ ही 
भिक्षणी-विहार को गई। गरभभ के परिपराक होने पर उसने ऐसे महाप्रतापी, पुत्र 
को जन्म दिया जिसने पद्मोत्तर (बुद्ध) के चरणों में प्रार्थना की थी। 

तब एक दिन राजा ने भिक्षुणियों के विहार के समीप से जाते हुए, बालक 

की आवाज़ सुनकर मन्त्रियों से पूछा। श्रमात्यों ने मालूम कर उसे कहा-- 
“देव ! उस तरुण भिक्षणी के पुत्र हुआ है। यह उसकी आवाज हैं। 

“भरणे ! भिक्षुणियों को बच्चों के पालन पोषण में कठिनाई होती हे 
इसलिए इस (वालक ) को हम पालेंगे” (कह ) राजा ने उस वच्चे को नटी स्त्रियों 
को दिलवा कर, (राज-) कुमार की तरह पालन करवाया। नामग्रहण के दिन, 
उसका नाम काश्यप रक्खा । (राज-)कुमार की तरह पालन होने से, वह 
कुमार-काश्यप नाम से प्रसिद्ध हुआ । वह सात वर्ष की झायु में झ्ञास्ता के पास 
प्रत्रजित हुआ । (बीस वर्ष की) श्रायु पूरी होने पर उपसम्पदा प्राप्त कर, 
समय बीतने पर सुन्दर धर्मोपदेशक हुआ । थास्ता ने भिक्षुओो! मेरे सुन्दर 
(सल्चित्र) धर्म-कथित श्रावकों में कुमार-काइयप सर्व-श्रेप्ठ है! (कह) उसे 
सबं-श्रेप्ठ पद दिया। आगे चलकर, वम्मिक संत्र' सुनने पर, उसने अहेत्‌-पद 
प्राप्त किया। उसकी भिक्षणी माता ने भी विदर्शना-भावता ("-योंगाभ्यास) 
द्वारा अग्र-फल (--गअहूँत्व) प्राप्त क्रिया। कुमार-काइ्यप स्थविर, बुद़ों के 
शासन रूपी आकाश में पूर्ण-चन्द्र की भाँति प्रकाशित हुए । 

एक दिन तथागत, भिक्षाटन से लौटकर, भोजन करने के वाद, भिक्षओं 
को उपदेश दे गन्धकुटी मे प्रविष्ट हुए। भिक्षु उपदेश ग्रहण कर, अपने अपने 
रात-दिन रहने के स्थानों में दिन व्रिता कर, थाम के समय धर्म-सभा 
में एकत्रित हो, आवुसो ! देवदत्त ने बुद्ध न होने के कारण, तथा क्षमा, मैत्री 
और दया का अभाव होने के कारण, कुमार काइयय स्थविर और स्थविरी को 
क्षण में नप्ट कर दिया। लेकिन सम्यक्‌ सम्बद्ध ने, धर्म-राज होने के कारण, 
तथ क्षमा, मंत्री और दया रूपी सम्पत्ति से युक्त होने के कारण, उन दोनों को 
आश्रय दिया कहते हुए, बैठे बुद्ध-गुणों की प्रशंसा कर रहे थे । 

शास्ता ने बुद्ध-लीला से धर्मं-सभा में आ, बिछे झ्रासन पर बैठकर पा, 
“भिक्षुओ ! इस समय बैठे क्या बात-चीत कर रहे थे ? ” 

सभी ने उत्तर दिया, “भन्ते ! आप ही की गृण-कथा (कहने) में लगे थे।" 


* झंगत्तर निकाय, एतदग्ग वर्ग । 
* मज्किम निकाय । 

“भिक्षुओं ! तथागत केवल अ्रव ही, इन दोनों के ग्राश्नय (-दाता) 
तथा सहारा नहीं हुए, पहले भी हुए हैं ।' 
भिक्षुओ्रों ने भगवान्‌ से उस बात को प्रगट करने की प्रार्थना की । भगवान्‌ 
ने पूर्र-जन्म की छिपी हुई बात प्रगट की-- 
ख. अतीत कथा 


“पूर्व समय ये दाराणसी में ब्रह्मदत्त के राज्य करने के समय, वोधिसत्त्व 
नें म॒ग की योनि में जन्म ग्रहण किया । वह माता की कोख से निकलते ही सोने 
के रंग का था। उसकी श्रांखें मणि की गोलियों के सदृूध, उसके सींग रजत-वर्ण 
के (उसका) मुंहलाद रंग के दुधाल की राशि के सदृध, हाथ पैर के मिरों 
पर जैसे लाख लगी हो, और उसकी पूंछ चमरी (गाय) की सी थी। लेकिन 
उसका शरीर घोड़े के वच्चे जितना वद्धा था। वह पाँच सो मृगों के साथ जंगल 
में रहता था। और उसका नान था निग्रोध मग-राज । वहाँ से थोड़ी ही दूर 
पर (+>अविदृर ) पाँच सौ मृगों के साथ, एक दूसरा भी छशाख-मृग रहता था। 
वह भी सुनहरे ही रंग का था । 

उस समय वनागरस का राजा मंगों का वध करने पर तुला हुग्ना था। बिना 
मांस के वह खाता ही न था। मनृप्यों के काम छूुट्रा, सारे निगमों तथा जनपदों 
के लोगों को इकट्रा करवा, प्रतिदिन शिकार के लिए जाता था। मनुष्यों ने 
सोचा-- यह राजा (प्रतिदिन) हमारा काम छुद्ववाता हैं। क्‍यों न हम उद्यान 
में घास (--निवाप ) वो, पानी रख, बहुत से मृगों को उद्यान में दाखिल करा, 
द्वार बन्द कर, राजा को सौंप दें ?” उन सब ने उद्यान में मगों के लिए घास 
भ्रौर तुण वो दिया, पानी रख दिया। फिर वे दरवाजे लगाकर, नगर के मनुष्यों 
के सहित, मुद्गर आदि नाना प्रकार के हथियार हाथ में ले, जंगल में घुसे, मृगो 
को ढूँड़ने हुए, “(घर के) वीच में आये मृगों को पकड़ेंगे सोच, थोजन भर स्थान 
को घर, (उस घेरे को ) कम करते हुए, निग्रोध मृग तथा शाखा मग के निवास,- 
स्थानों को बीच में घेर लिया। फिर, उस मग यूथ को देख, वक्ष, गुल्म झ्रादि 
तथा भूमि को मुद्गरों से पीटते हुए, मृगों के कुण्ड को छिपी छिपी जगहों से 
निकाला और तलवार, शक्ति, धनप झादि श्रायधों को निकाल, कोलाहल करते 

हुए, उस भुंड को उद्यान में दाखिल कर, द्वार को बन्द कर, राजा के पास जा, 
कहा--दिव ! लगातार शिकार के लिए जाने से हमारे काम की हानि होती 
है। हमने जंगल से मृगों को लाकर (उनसे) आपका उद्यान भर दिया। अ्रव 
से आप उनका मांस खायें । फिर राजा से आज्ञा माँग चले गये । 

राजा ने उनकी वात सुन, उद्यान में जा, मृगों को देखते हुए, (उनमें) 
दो सुनहरी मृगों को देख, उन्हें अभय-दान दिया। उस दिन से लगाकर, कभी 
वह स्वयं जाकर, एक मृग को मार लाता, कभी उसका रसोइया ही जाकर 
मृग को मार लाता। मृग धनुप को देखते ही मरने के भय से डरकर भागते । 
दो तीन चोटें खाकर दुःखित होते, ज़खमी (-->रोगी) होते और मर भी 
जाते। मृग यूथ ने यह बात वबोधिसत्त्व से कही । उसने थाख मृग को बुलता 
कर कहा--सौम्य ! मृग बहुत नप्ट हो रहे हें। यदि मरना अवश्य ही है, तो 
अब से मृग तीर से न वेधे जाये । ग्देन काटने की जगह (धर्म-गण्डिक स्थान ) 
पर मृगों की वारी बंध जावे। एक दिन मेरी परिषद्‌ (मंइत्री) में से एक की 
बारी हो एक दिन तेरी मंडली में से एक की। जिसकी बारी ग्रावे, वह मृग 
धर्-गण्डिका पर जाकर, सिर रखकर पड़ रहे। इस प्रकार मृग ज़खमी न होंगे।' 

उसने ग्रच्छा' कह स्वीकार किया । उस समय से जिसकी वारी आ्ाती, 
वह मृग जाकर, ध्म-गण्डिका पर सीस रखकर पड़ रहता । रसोइया आकर, 
वहाँ पड़े को लेकर, जाता । 

एक दिन शाख-मृग की टोली में एक गर्भिणी हिरणी की बारी आई । 
उसने शाख-मृग के पास जाकर कहा--'“स्वामी ! में गर्भिणी हूँ। पुत्र पैदा 
होने पर, हम दो जने वारी बारी से जायेंगे ! आज मेरी जगह किसी और को 
भेज दो ।” उसने उत्तर दिया, में तेरी जगह, किसी दूसरे को नहीं भेज सकता 
जो तुम पर पड़ी है, उसे त ही जान। जा।" 

उसके दया न दिखाने पर, वह वोधिसत्त्व के पास गई, और जाकर वहीं 
बात कही। वह उस (हिरणी) की बात सुन, अच्छा त्‌ जा, में तेरी बारी टाल 
दूंगा कह, स्वयं जाकर धर्मंनाण्डका पर सिर रखकर लेट रहा। रसोइये ने उसे 
देख, ग्रभय-प्राप्त मृग-राज गण्डिका पर पड़ा है, क्या कारण है ?” (सोच) 
जल्दी से जाकर राजा से कहा । राजा ने उसी समय रथ पर चढ़, बहुत से 
जन-समूह (परिवार) के साथ झ्लाकर, बोधिसत्त्व को देखकर पूछा-- 

“सौम्यमृगराज ! क्‍या मेंने तुझे अभय-दान नहीं दिया ? यहाँ तू किस लिए 
पड़ा है ? 

“महाराज ! गभिणी हिरणी ने आकर कहा कि मेरी वारी किसी दूसरे 
पर डाल दो। में एक का मरण-दुख किसी दूसरे पर न डाल सकता था। इसलिए 
झपना जीवन उसे देकर, और उसका मरना अपने ऊपर लेने के लिए, में यहाँ 
आकर पड़ा हूँ । महाराज ! इसमें और कोई दूसरी शंका न करें ।” 

राजा ने कहा-- स्वामी ! स्वर्ण-वर्ण मृग-राज ! मेंने तेरे सदृश क्षमा, 
मैत्री और दया से युवत मनुष्यों में भी किसी को इससे पहले नहीं देखा। इसलिए 
में तुक पर प्रसन्न हूँ। उठ, तुके और उसको--दोनों को अ्रभय देता हूँ ।' 

“महाराज ! हम दोनों को श्रभय मिलने पर वाकी क्‍या करेंगे ? 

“स्वामी ! वाक़ियों को भी ग्रभय देंता हैं ।' 

“महाराज ! इस प्रकार केवल उद्यान के ही मृगों को भ्रभय मिलेगी । 
बाकी क्या करेंगे ? 

“स्वामी ! उनको भी अभय देता हैं । 

“महाराज ! मृग तो अभय प्राप्त करें, वाकी चनुप्पाद ( >>चौपाये) क्या 
करेंगे ?” 

“स्वामी ! उनको भी अभय देता हैं । 

“महाराज ! अनतुप्पाद तो अभय प्राप्त करें, बाकी पक्षी (+-ठिज) क्‍या 
करेंगे ? 

“स्वामी ! उनको भी प्रनय देता हैं । 

“महाराज ! पक्षी तो अभय प्राप्त कर, बाकी जल में रहनेवाले जन्‍्तु 
(>न्मच्छ) क्या करगे ? 

“स्वामी ! उनको भी अभय देता हूँ ।_ 

इस प्रकार मद्रा-सत्व ( ->वोधिसन्व ) राजा से सब सत्वों के लिए अभय 
की याचना कर, उठकर, राजा हो पाँच झीलों में प्रतिप्ठित कर, “महाराज ! 
धर्माचरण करो। न्याय करो माता पिता, पत्र पत्री, ब्राह्मण-गृहपति, निगम 
तथा जनपद के लोग, (सब के साथ ) धर्म का व्यवहार. - उचित व्यवहार 
करने से शरीर छूटने पर, मरने के बाद, सुगति, स्वर्ग लोक को प्राप्त होंगे ।” 
“-£्स प्रकार राजा को बद्ध-लीला से ध्रमपदेश दे, कई दिन उद्यान भें रह, 

मृगों के भुंड के साथ, अरण्य में चला गया । उस हिरणी ने भी पुष्प सदद्ष 
पुत्र को जन्म दिया। वह खेलता खेलता झाख-मग के पास चला जाता। 
उसकी माता उसे वहाँ जाता देख, पृत्र ! अ्रव से उस के पास ना जाकर (केवल ) 
निग्नोध (-मृग) के पास ही जाना' कह उपदेश देती हुई, यह गाथा कहती--- 
निग्रोधभेव सेवेय्य न साखमपसंवसे , 
नीशोधस्मि मतं रोग्यो यञऊुचे सार्वास्म जोवितं ॥। 
[निग्रोध की ही सेवा करे। साख के समीप न जाये। लाख (के आश्चय ) 
में जीने की अपेक्षा निग्नोध (के आश्रय) में मरना श्रेयस्कार है ] । 


निग्रोधमेव सेवेब्य का अर्थ हैं कि तात ! तू, अथवा अ्रपना हित चाहनेवाला 
श्रन्य कोई निग्रोघ्र की ही सेवा करे-- भजे -- पास रहे। न साखमुपसंबसे का ग्रथ॑ है 
कि साख-मृग के पास न रहे, पास जाकर न रहे, उसके आ्राश्रय में रह कर जीविका 
न चलाए। निग्नो्धास्म मतं सेय्यो का भ्रर्थ है कि निग्रोध राजा के चरणों में 
मरना भी श्रेष्ठ है; अच्छा है, उत्तम है । यञ्चे सा्वास्म जोवितं का भ्र्थ है कि 
साख(-मृग)के पास जो जीना है, वह श्रेष्ठ नहीं है, अच्छा नहों है, उत्तम नहीं है 





उसके बाद से अ्रभय-प्राप्त मृग मनृष्यों के खेत खाने लगे। मनुष्य 'यह, 
अभय-प्राप्त मृग हैं" (सोच ) न उन्हें मारते थे, न भगाते थे। उन्होंने राजाड्भरण 
में इकट्ठे हो, राजा से इसकी शिकायत की । राजा ने उत्तर दिया--- मैंने 
प्रसन्न चित्त हो, उस श्रेष्ठ निग्रोध मृग को वर दिया हैँ। में राज्य छोड़ दूँगा, 
लेकिन उस प्रतिज्ञा को नहीं छोड़ूँगा। जाओ्रो, मेरे राज्य में किसी को मृग मारने 
की छुट्री नहीं है ।” 

निग्रोध मृग ने उस समाचार को सुन, मृगों के समूह को एकत्र कर, “ग्रव 
से दूसरों के खेत न खाये जायें ” (कह) मृगों को (खेत खाने से) रोक मनुष्यों 
को कहलवाया कि अ्रब से लगाकर खेती करनेवाले खेती को रक्षा के लिए बाड़ 
न बाँधे। (केवल) खेत को घेर करके पत्तों की भण्डी (--निशानी) बाँध 
दें । उस समय से खेतों में पत्तों की निद्ञानी बाँधने की प्रथा प्रारम्भ हुई । 
उसके बाद से कोई भी मृग पत्तों की निशानी को न लाँघता। (क्योंकि) बोधि- 

सत्त्व ने उनको ऐसा करने का उपदेश दिया था। इस प्रकार मृग यूथ को उपदेश 
दे, बोधिसत्त्व आयु पय्येन्त जीवित रह, कर्मानुसार (परलोक ) सिधारे। राजा 
भी बोधिसत्त्व के उपदेशानूसार पुण्य कम करके, कर्मानूसार (परलोक)को 
सिधारा । 

शास्ता ने, भिक्षुओरो ! में केवल ञ्रव ही इस स्थविरी तथा कुमार-काइयप 
का आश्रय (-दाता ) नहीं हुआ हूँ; पहले भी आश्रय (-दाता ) रहा हँ,---इस धर्म 
देशना को लाकर, चार आर्ये-सत्य रूपी धर्म-देशना कर, दोनों कहानियाँ कह, 
मेल मिलाकर, जातक का सारांश निकाल दिखाया । 

उस समय का साख-मृग (अ्रव का) देवदत्त था। उसकी परिपद्‌ 
(>त्टोली ) भी देवदत्त-परिपद्‌ थी । हिरणी (अबकी) थेरी (--स्थविरी ) 
हुई। पृत्र (अ्रवके) कुमार-काइ८प । राजा (अवके) आनन्द (स्थविर) । 
लेकिन निग्नरोध मगराज तो में ही था । 


१३, कशिडन जातक 


“घिरत्यु कण्डिनं सल्‍ले --यह गाथा, बुद्ध ने जेतबन में विहार करते 
समय, पूव्वे-भार्य्या के लोभ के वार में कही । 
वह (कथा) आठवें परिच्छेद के इन्द्रिय-जातक' में आ्रायेगी । 


क. वरतेमान कथा 


भगवान्‌ ने उस भिक्षु को कहा--भिक्षु ! पूर्व समय में भी तू इस स्त्री 
(-जाति) के कारण, प्राणों से हाथ धो, बिना लाट के अ्रद्भारों पर पकाया गया 


१४२३ जातक । 

था।” भिक्षुओं ने भगवान्‌ से उस बात को प्रकट करने की प्रार्थना की । भगवान 
ने पूर्व-जन्म की छिपी हुई बात प्रगट की-- 

अब आगे भिक्षझों की प्रार्थना करना' तथा पूर्व-जन्म की छिपी वात 
होता' न कहकर केवल अतीत की वाल कही--इतना ही कहेंगे। केवल इतना 
कहने पर भी प्रार्थना करना' तथा बादलों के गर्भ से चन्द्रमा के निकलने की 
तरह, पूर्व-जन्म की छिपी वात का प्रकट होना ---यह सब पूर्वोक्‍त प्रकार से ही 
जोड़कर समभना चाहिए । 


ख. अतीत कथा 


पूर्व समय में मगभ राष्ट्र के राजगह (नगर) में मगध-नरेश राज्य करते 
थे। मगध वासियों को खेती के समय मृगों से वड़ी हानि होती । वे (मृग) 
जंगल में पर्वतों पर जाते। सो, एक जंगली पर्वेत-निवासी मृग, एक ग्राम 
वासिनी हरिणी के साथ संवास (--मेल ) के कारण, उन मृगों के पर्वत से तीचे 
( >-ग्रामान्त) उतरने के समय, उस हरिणी पर आसकत हो उन (मगों) के 
साथ नीचे उतर आया । उस (हरिणी) ने उससे पूछा, “आयें तू पर्वतवासी 
मू्खे मृग सा कोन है ! ग्राम आशकद्भा तथा भय का स्थान है। (तू) हमारे 
साथ मत उतर।” लेकिन वह उस (हरिणी ) पर आसक्त रहने के कारण नहीं 
लौटा और साथ ही गया। 

मगध वासी, इस समय मृगों का पर्वत से उतरने का समय है' जान छिपे हुए 
स्थानों में (छिप कर) रहते। उन दोनों के आ्राने के मार्ग पर भी, एक शिकारी, 
एक छिपे स्थान पर खड़ा था। हरिणी (--मृगपोतिका ) ने, मनुष्य-गन्ध सूंघ 
कर, एक शिकारी खड़ा होगा' सोच, उस बाल (--मूर्ख) मृग को भागे कर 
पीछे पीछे हो ली। शिकारी ने एक ही वाण के प्रहार से, उस मृग को वहीं 
गिरा दिया । हरिणी,आहत जान, छलांग मार कर, हवा की गति से भाग गई। 
शिकारी छिपे स्थान ( --कोठे ) से निकल, मृग को काट कर. अग्नि जलाकर, 
बिना लाट के भ्रज्भारों पर मधुर मांस को पका, खा कर. पानी पी, रक्त की बूंदें 
चूते शेष मांस को बहेंगी पर रख, वच्चों को सन्तुप्ट करने के लिए घर ले गया । 

उस समय बोधिसत्व ने उस जंगल में देवता होकर जन्म लिया था । 

उन्होंने उस घटना को देख, (सोचा), यह मूर्ख-मृग न तो माता के लिए मरा 
न पिता के लिए, (यह मरा तो) कामुकता के लिए। कामुकता के कारण 
प्राणी सुगति से (गिर कर ) हाथों का कटना आदि दुगंति, पाँच प्रकार के बन्ध- 
नादि (तथा) नाना प्रकार के दुःख को प्राप्त होते हें। दूसरों को मरने का दुःख 
देना भी, इस लोक में निनन्‍्दनीय ही हैँ। जिस देश पर स्त्री न्यायाधीश 
( --विचारक ) होती है, अनुशासन करती है, वह स्त्री की अधीनता में रहनेवाला 
देश भी निन्दनीय ही है । इस प्रकार एक गाथा से तीन निन्दनीय वस्तुश्रों को 
दिखाकर, वनदेवताओं को साथुकार' देकर गन्धपुष्पादि से पूजा करने के 
समय मधुर स्वर से उस वन-पण्ड को उन्नादित करते हुए, इस गाथा से धर्मोपदेश 
दिया-- 

धिरत्थु कण्डिनं सल्‍ल॑ पुरिसं गाल्ह॒वंधिनं, 

घिरत्यथु त॑ जनपद यत्थित्थी परिनायिका; 

ते चापि धिक्किता सत्ता ये इत्थीनं वसं गता ॥ 


[ कण्डेवाले तीर से, ज़ोर से बेघनेवाले मनुष्य को धिक्‍कार हैं । जिस 
जन-पद का स्त्रियाँ सब्चालन करती हैं, उस जन-पद को धिक्‍्कार हैं। जो 
सत्त्व (--प्राणी ) स्त्रियों के वशीभूत हो जाते हैं, उन प्राणियों को घिक्‍्कार है। ] 





घिरत्थु गरहा --निन्‍्दा के अर्थ में निपात' है । सो इसे यहाँ त्रास ओर 
उद्वेश के कारण गह्ा-वाचक समभना चाहिए । त्रसित और उद्विग्न-चित्त 
होकर ही बोधिसत्व ने इस प्रकार कहा । 'कण्डा' जिसको है, सो कण्डी, 
उसको (>जनं) कण्डी को । उस कण्ड' को प्रवेश होने के श्रथं में शल्य कहते 
हैं। इसलिए कण्डिनं सल्‍ल॑ का अर्थ हैं सल्‍ल॑ कण्डिनं । अथवा छाल्य वाला 
होने के कारण शल्य, और शल्य बड़ा भारी जख्म करके, ज़ोर का प्रहार देता 
तेज़ी से बीघता है, इसलिए गाछ॒ह-वेधी!। उस गाठह-वेधी को गाल॒ह-वेधिनं। 
नाना प्रकार के कण्डे, कुम॒द ( >-कंवल ) के पत्ते के आ्ाकार के तल ( --नोक ) 
वाले, सीधे जाने वाले शल्य से युक्त पुरुष को--गाल्हवेधिनं पुरिसं घिरत्थु-- 
घिक्‍कार हैं । 

परिनायिका का अथथ है स्वामिनी (--ईश्वरा); संधिधान (--प्रबन्ध) 

करनेवाली । धिक्किता' का अर्थ है गहिता । शेष, यहाँ स्पष्ट ही है। इससे 
आगे, इतना भी न कहकर, जो जो अस्पष्ट है, उसीकी व्याख्या करेंगे। इस 
प्रकार एक गाथा में तीन निन्दित-चीजें दिखाकर, बोधिसत्व ने वन को 
उन्नादित करते हुए बुद्ध की भाँति (बुद्ध लीला से) धर्मोपदेश किया । 


बुद्ध ने इस धर्मोपदेश को लाकर (आयें-)सत्यों को प्रकाशित किया । 
(आये-)सत्यों (के प्रकाशित होने) की समाप्ति पर उत्कण्ठित भिक्षु स्नोता- 
पत्तिफल में प्रतिष्ठित हुआ । शास्ता ने दोनों कथायें कह, मेल मिला, जातक 
का सारांश निकाल दिखाया । इससे आगे दोनों कथायें कहकर'---यह शब्द 
विना कहे, केवल मेल मिलाकर' (--अनुसन्धिघटेत्वा )--इतना ही कहेंगे । 
लेकिन बिना कहने पर भी, उसे, पूर्वोक्त प्रकार से ही ग्रहण करना चाहिए। 

उस समय का परवेतवासी मृग (अरब का) उत्कण्ठित-भिक्षु था। मृग 
पोतिका (श्रब की) पूर्व-भार्य्या थी। कामुकता में दोष दिखाकर, उपदेश 
करनेवाला देवता तो में ही था । 


१४, बातमिंग जातक 


“न किरत्यि रसेहि पापियो/“--यह गाथा, शास्ता ने जेतवन में विहार 
करते समय चुल्लपिण्डपातिक-तिष्य स्थविर के बारे में कही । 


के, वतमान कथा 


शास्ता के राजगह के समीप वेलुवन में विहार करते समय, एक महा 
सम्पत्तिशाली सेठ-कुल के तिध्य-कुमार नामक पुत्र ने, एक दिन बेलुबन जा, 
शास्ता की धर्मे-देशना सुन, प्रत्रजित होने की इच्छा से, प्रत्रज्या की याचना की । 

माता पिता की आज्ञा न मिलने पर, रट्टपाल स्थविर' को तरह सप्ताह भर 
भूखे रह, माता पिता से आज्ञा ले, बुद्ध के पास प्रब्नज्या ग्रहण की । बुद्ध उसे 
प्रत्रजित करने के बाद, कोई आधे महीने तक बेणुबद में विहार कर, जेतदन को 
चले गये। वहाँ वह कुल-पृत्र तेरह घुताड़ ब्रतों को ग्रहण कर, श्रावस्ती में क्रम 
से' भिक्षा माँगते हुए, समय बिताने लगा । चुल्लपिण्डपातिक तिस्द स्थविर का 
नाम लेने पर, वह बुद्ध मत में वैसे ही प्रगट --प्रसिद्ध था, जैसे आकाश तल 
पर चन्द्रमा। उस समय राजगह में उत्सव (>नक्षत्र-क्रीड़ा) था| स्थविर 
के माता पिता, उन सब श्राभरणों को, जिन्हें स्थविर गृहस्थ में रहते पहनते 
थे, चाँदी की डलिया में रख, (उसे) भ्रपनी छाती पर रख, भ्रन्य उत्सवों 
( >ल्‍नक्षत्र-क्रीड़ाओं ) के मौके पर हमारा पृत्र इन इन आभूषणों से अलंकृत 
होकर मेले में जाता था। श्रब हमारे उस अकेले पुत्र को, लेकर श्रमण गौतम 
श्रावस्ती चला गया । इस समय वह कहाँ बैठा होगा, कहाँ खड़ा होगा कहते 
रोते थे । एक वेश्या ने उसके घर जाकर, सेठानी को रोते देख पूछा-- आराय्यें ! 
क्यों रोती हो ? ” 

उसने सब बात कह दी । 

“आये ! आयें-पुत्र को क्या क्‍या प्यारा लगता था ?” 

“अमुक अमुक (चीजें) ।” 

“यदि तुम, इस घर का सब ऐशवर्य मुझे दो, तो में आये-पुत्र को ले आऊंगी ।” 

सेठानी ने अच्छा' कह, स्वीकार कर, खर्चा दे, बहुत से अनुयायियों के 
साथ उसे यह कहकर भेजा, “जा, अपने बल से मेरे पुत्र को ला ।” 

तब वह परदे वाली गाड़ी में बैठ, श्रावस्ती पहुँची । (वहाँ) जिस गली 
में स्थविर भिक्षा माँगने जाया करते थे उसमें घर लिया | फिर सेठ के नौकरो 
को स्थविर की आँख से ओभल रख, अपने ही आदमियों के साथ स्थविर के 
भिक्षा के लिए आने के समय, पहले कड़छी भर, फिर कटोरा भर (भिक्षा) 
देने लगी। (इस प्रकार) रस-तृष्णा से बाँध धीरे धीरे घर के भीतर बिठा कर 


* दखो सज्किम निकाय सुत्त ८5२ (३३०) 
* एक सिरे से, सभी घरों से । 

भिक्षा देती थी । जब उसने (स्थविरको) अपने वश में हुआ जाना; (तो एक 
दिन) रोगी होने का बहाना कर, वह घर के अन्दर जा लेटी । स्थविर भिक्षा 
के समय, क्रम से भिक्षा माँगते हुए गृह-द्वार पर आये । नौकर-चाकरों ने 
स्थविर का पात्र ग्रहण कर उन्हें घर में बिठाया । 

स्थविर ने बैठते ही पूछा---उपासिका कहाँ है ? ” 

“भन्ते ! रोगी है, झ्रापका देन करना चाहती है।” 

“रस-तृष्णा में बंधे होने से वह अपनी प्रतिज्ञा (--ब्रतसमादान) तोड़ 
कर, उसके लेटे रहने की जगह चले गये । उसने अपने आने का (असली) 
कारण कह, उनके चित्त को लुभा लिया । फिर उसने रस-तृष्णा में बाँध उनका 
चीवर उतरवा दिया, और अपने वश में कर, गाड़ी में बिठा, बहुत से लोगों 
के साथ राजगृह चली गई। वह बात प्रसिद्ध हो गई। धर्म सभा में बैठे हुए 
भिक्षुओं ने कहना आरम्भ किया कि एक वेद्या जुल्ल पिण्डपतिक तिस्‍्स थेर को 
रस-तृष्णा में बाँधकर (साथ) ले गईं। बुद्ध ने धर्मेसभा में जा, श्रलंकृत आसन 
पर बैठ, पूछा---- भिक्षुओ ! क्या वात चल रही है” ? उन्होंने वह समाचार 
कहा । भगवान्‌ ने भिक्षुगरो ! यह भिक्षु केवल अ्रव ही रस-तृष्णा में बंधकर, 
उसके वशीभूत नहीं हुआ, पहले भी हुआ है, कह, अतीत की वात कही-- 


ख. अतीत कथा 


“पव-समय में बाराणसी में राजा ब्रद्मयदत्त का (एक) रुझ्जय नामक 
माली था। एक शीकघक्रगामी मृग (वात-मृग) उस उद्यान में आता, (लेकिन) 
सञ्जय को देख कर भाग जाता। सञ्जय उसको डराकर निकालता था। 
वह बार बार आकर उद्यान में ही चरता था। माली प्रति दिन उद्यान से नाना 
प्रकार के फल-फूल राजा के पास ले जाता था। एक दिन राजा ने उससे पूछा-- 
“सौम्य ! उद्यानपाल ! उद्यान में कोई आराइचयं (की चीज़) देखते हो ? ” 

“देव ! और तो कुछ नहीं देखता, हाँ यह देखता हूँ कि एक शी प्र-गामी- 
मृग आकर उद्यान में चरता है ।” 

“क्या, उसे पकड़ सकोगे ? ” 

“यदि थोड़ा मघु मिले, तो उसे यहाँ राज-निवास के अन्दर भी ला सकूँगा। ' 

राजा ने उसे मधु दिलवा दिया। उसने मधु ले, उद्यान में जाकर, शी ध्रगामी- 
मग के चरने की जगह (कुछ) तिनकों को मघु से माख (--चुपड़) दिया । 
मग भ्राकर, मधु लगे तिनकों को खाकर, रस-तृष्णा से बँधा हुआ, किसी दूसरी 
जगह न जा, उद्यान में ही आता था। माली ने, उसके मधु-लिप्त तृण में लुब्ध 
हो जाने पर, धीरे घीरे भ्पने को प्रगट किया । 

उसने उसे देख, कुछ दिन तक भाग कर, फिर फिर देखने से विश्वास पैदा 
कर, धीरे धीरे माली के हाथ में रक्खे तृणों को भी खाना आरम्भ कर दिया । 
माली ने उसका विश्वास जीत लिया' जान, राज-भवन तक सड़क पर चटाइयाँ 
बिछवाईं । जहाँ तहाँ (पत्तों की) डालियाँ गिरवाई । (तब वह) मधु के 
कुप्पे को कन्धे पर लटका, तृणों की पूली को बगल में दबा, भध्‌ से माखे तृण 
मृग के भागे श्रागे बखेरते राज-भवन के अ्रन्दर चला गया। मृग के अन्दर दाखिल 
होने पर द्वार बन्द कर लिये गये । मृग मनुष्यों को देखकर, काँपता हुआ, मरने 
से भयभीत (राज-)भवन के आराज्भरण में इधर उधर भागने लगा। राजा ने 
प्रासाद से उतर, उसे काँपते देख, (सोचा )--वात-मृग मनुष्य दिखाई देने की 
जगह एक सप्ताह तक नहीं जाता । और जहाँ से डरा दिया जाये, वहाँ तो 
जन्म-भर नहीं जाता । सो इस प्रकार छिपकर रहनेवाला वात-मृग रस-तृष्णा 
में बंघकर, अब ऐसी जगह झा गया। भो ! लोक में रस-तृष्णा से बढ़कर बुरी 
चीज़ नहीं है। यह (सोच) इस गाथा से धर्मोपदेश की स्थापना की-- 

ने किरत्थि रसेहि पापियों श्रावासेहि वा सन्यवेहि वा । 
वातमिंगं ग्रेहनिस्सितं बसमानेसि रसेहि सञ्जयो॥ 

[ निवासस्थान वा मित्रों के मिलाप की भी आसक्ति रस की झसक्ति 
से बढ़कर खराब नहीं है। घोर जंगल में रहनेवाले मृग को रस के द्वारा सञ्जय 
ने वश में कर लिया। |] 





'किर' तो यों ही निपात' है। रसेहि का भ्रर्थ है जिह्ना से चखे जानेवाले 
मीठे, खट्टे आ्रादि। पापियो --पापतर (--बहुत बुरी ) । आ्रावासेहि वा सन्‍्यवेहि 
वा का अ्रथ है दिल लगे हुए रहने के स्थान तथा मित्रों के मिलाप में भी झआसक्ति 
बुरी ही है, लेकिन आसक्ति-पूवंक परिभोग --आवास से तथा मित्रों के मिलाप 
से सोगृणा, हज़ारगुणा बुरी है भोजन के रस में झ्ासक्ति; क्योंकि भ्राहार का 

सेवन निरन्तर करना होता है, (और ) उसके बिना प्राणों की रक्षा नहीं हो 
सकती। बोधिसत्व ने इस अर्थ को पूर्व अनुश्ुति के अनुसार कहा कि न करित्य 
रसेहि पापियो श्रावासेहि वा सन्‍्थवेहि दा। यहाँ उनकी दोष-पूर्णता प्रदर्शित कर 
वातमिंग आदि कहा । गेह निस्सित॑' का अर्थ है गहन स्थान में रहनेवाला । 

भावार्थ यह है--देखो रसों की दोषपूर्णता---सञ्जय (नामक) 
माली ने अरण्य निवासी वातमृग (--जंगली-मृग) को मधु-रस (के लालच ) 
से, अपने वश में कर लिया । सब ही जगह रस-भोग की आसक्ति के समान 
दोषपर्ण --बुरी, दूसरी कोई (चीज़) नहीं । इस प्रकार रस-तृष्णा के दोप 
कहकर, उस मृग को (फिर) जंगल में ही भेज दिया । 

शास्ता ने, भिक्षुओ ! न केवल अब ही, उस वेश्या ने इसे रस-तृष्णा से 
बाँधकर, भ्रपने वश में किया हैं बल्कि पहले भी किया था । इस धर्म-देशना 
को ला, मेल मिला, जातक का सारांश निकाल दिखाया । 

उस समय (का) सञ्जय यह (अब की ) वेश्या थी । वातमृग (अब का) 
चुल्लपिण्डपातिक था। लेकिन बाराणस का राजा तो में ही था । 


१५. खरादिय जातक 


“गटठखुरं खरादिये ' यह गाथा, बुद्ध ने जेतवन में विहार करते समय, 
एक कटुभाषी भिक्षु के सम्बन्ध में कही । 


क.- वरतमान कथा 


वह कटुभाषी भिक्षु (किसी का) उपदेश न ग्रहण करता था । बुद्ध ने 


' शगेह निस्सितं पाठ झधिक भ्रच्छा होता। 

उस से पूछा--भिक्षु ! क्या तू सचमुच कटुभाषी (है), (किसी का) उपदेश 
नहीं ग्रहण करता ? ” 

“भगवान्‌ ! यह (बात) सच है।” 

बुद्ध ने, पहले भी तू ने कटुभाषिता के कारण, पण्डितों का उपदेश नहीं 
ग्रहण किया; और पाश से बंधकर, अपने प्राणों का नाश किया कह अतीत 
की कथा सुनाई । 


ख, अतीत कथा 


“पूर्व समय में, बाराणसी में ब्रह्मदत्त के राज्य करते समय, बोघिसत्व 
मृग की योनि में पैदा हो, मृग-गण के साथ जंगल में रहते थे। (एक दिन) 
उनकी बहन ने उन्हें हरिण-पृत्र दिखाकर कहा--' भाई ! यह तुम्हारा भांजा 
हैं। इसे मृग-माया सिखाओ्रो ।” यह कह (उसे मृग-पृत्र) सौंपा । उसने भांजे 
को कहा--अमुक समय पर आकर सीखना । वह कहें हुए समय पर न 
आया। जैसे एक दिन, उसी प्रकार सात दिनों तक, सात उपदेशों (-आज्ञाओ्रों) 
का उल्लंघन कर, वह मृग-माया को बिना सीखे ही चरता हुआ पाश में बंध 
गया। माता ने भाई से आकर पूछा--- क्यों भाई ! तू ने भांजे को मृग-माया 
सिखा दी थी ? ” बोघिसत्व ने, “उस बात न माननेवाले का सोच मत कर । 
तेरे पूत्र ने मृग-माया नहीं सीखी” कह, अब भी उसे सिखाने का श्रनिच्छुक ही 
हो, यह गाथा कही-- 

अठठखुरं खरादिये ! मिगं वद्धभुतिवद्धिनं। 
सत्तहि कलाहतिक्कन्तं न तं श्रोवदितुस्सहे ॥ 

[ हे खरादिये ! वद्धातिवद्धू, सात कलाझों (--उपदेशों) का उल्लंघन 
करनेवाले, उस मृग को मेरी उपदेश देने की रुचि (--प्रेरणा) नहीं ।] 





श्रठठखुरं; एक एक पाँव में दो दो (खुर) होने से श्राठ खुर। खरादिये; 
इस नाम से सम्बोधन करता है । मिगं--सब (मृगों) के लिए एक छब्द है । 


वद्रुगतिवद्धून आरम्भ में टेढ़े, आगे और भी टेढ़े, इस प्रकार वद्धातिवड्ू 
(टेढ़े श्रति टेढ़े)) जिसके ऐसे सींग हों; वह वद्धभातिवद्धी, उस (>ततं), 

वद्धभातिवद्भी को । सत्तहि कलाहतिक्कन्तं का अर्थ है, उपदेश के सात समयों 
पर उपदेश का उल्लंघन करने वाला । न तं॑ श्रोवदितुस्सहे का अर्थ है, इस प्रकार 
के कटुभाषी मृग को उपदेश देने की मेरी प्रवृत्ति नहीं होती । ऐसे को उपदेश 
देने का मुझे विचार तक नहीं होता ।'---यही स्पष्ट किया है। 





सो शिकारी, उस पाश में बंधे हुए कटुभाषी मग को मारकर, मांस लेकर 
चला गया । 

बुद्ध ने भी, भिक्षु! तू केवल अब ही कटुभाषी नहीं है, पहले भी कटुभाषी 
ही रहा है ।--यह घधर्म-देशना ला कर, मेल मिला, जातक का सारांश निकाल 
दिखाया । 

उस समय का भांजा मृग (अब का) कदुभाषी भिक्षु था। बहन (अरब 
की ) उत्पल-वर्णा (भिक्षुणी) थी। लेकिन उपदेश देंनेवाला मृग तो में ही था । 


१६. तिपललत्थमिंग जातक 


“पिगंतिपल्‍लत्थं , . . यह गाथा, शास्ता ने कोसम्बी' के बदरिकाराम 
में विहार करते हुए शिक्षा-कामी राहुल स्थविर के बारे में कही । 


क, वतमान कथा 


एक समय, शास्ता के आालवि नगर के पास के श्रग्गालव चेैत्य में विहार 
करते समय उपासिकायें श्र भिक्षुणियाँ धरम सुनने के लिए विहार को जाती थीं । 


* इलाहाबाद से प्रायः तोस मील पद्चिचस, जमुना के बायें किनारे 
वर्तमान कोसम (जिला इलाहाबाद, यु० श्रा०)। 
१४ 

धर्म-श्रवण दिन में होता था। समय बीतने पर, उपासिकाओं श्र भिक्षुणियों 
ने जाना छोड़ दिया । भिक्षु और उपासक ही (घमं-श्रवणार्थ) रह गये । 
उसके बाद धर्म-श्रवण रात को होने लगा । धर्म सुनने के बाद स्थविर भिक्षु 
अपने अपने निवास स्थान को चले जाते थे। दहर (--कम आयु वाले भिक्षु) 
उपासकों के साथ उपस्थान शाला (--दान-शाला) में सो जाते थे। उन के 
सो जाने पर, कोई कोई घुर घुर स्वांस खेंचते हुए, दाँतों को कटकटाते हुए सोते । 
कोई कोई थोड़ी देर सोकर उठ खड़े होते। उस विकार (-"-विक्ृति) को 
देखकर, उन्होंने बुद्ध से निवेदन किया । भगवान्‌ जो भिक्षु (किसी) अनुप- 
सम्पन्न के साथ सोये, वह पाचित्तिय ( --प्रायश्चित्त करने योग्य दोष ) का भागी 
होता है शिक्षा-यद की घोषणा (--प्रज्ञप्ति) कर, कोसम्बी को चले गये । 

भिक्षों ने आयुष्मान्‌ राहुल को कहा-- आयुष्मान्‌ राहुल ! भगवान्‌ ने 
शिक्षापद की घोषणा कर दी है । अब तू अपने लिए निवासस्थान ढूँढ़ ।” 
इससे पहले, भगवान्‌ के प्रति गौरव रहने से, और उस आयुष्मान्‌ राहुल के 
शिक्षा-कामी होने से, भिक्षु, आयुष्मान्‌ राहुल के अपने निवास-स्थान पर आने 
पर उसका बड़ा सत्कार करते थे। उसके लिए छोटी सी चारपाई बिछा देते; 
और सिरहाना करने के लिए चीवर देते थे । लेकिन उस दिन शिक्षा-पद के 
भय से निवास-स्थान तक नहीं दिया । राहुल-भद्र भी दशबल (-धारी) मेरे 
पिता हें, या धर्म सेनापति ( --सारिपूृत्र ) मेरे उपाध्याय हैं, या महामौदगल्यायन 
मेरे आचाय्य हें या आनन्द स्थविर मेरे चाचा हैं (सोच) उनमें से किसी एक 
के पास न जा दशबल (-धारी) के काम आनेवाले शौचागार में, ब्रह्मविमान 
में प्रविष्ट होने के सदश, दाखिल हो, (वहीं) रहा । 

बुद्धों के शौचागार का द्वार भली प्रकार बन्द रहता है। भूमि सुगन्धियुक्त 
होती है, सुगन्धित मालाझ्रों की लड़ियाँ फैली ही होती हैं। तमाम रात दीपक 
जलता है। लेकिन राहुल-भद्व ने, उस शौच-स्थान (--कुटि) में इन सब चीजों 
(--सम्पत्ति ) के होने के कारण, वहाँ वास नहीं किया; बल्कि भिक्षझ्रों के 
अब तू अपने स्थान को जा' कहने से, उनके उपदेश का गौरव रखनेवाला, तथा 
शिक्षा-कामी होने से वहाँ निवास किया। बीच बीच में, भिक्षु भी, उस आयुष्मान्‌ 
को दूर से आता देख, उसकी परीक्षा लेने के लिए, मुद्दु वाली भाड़ अथवा 
कड़ा-फेंकने-वाला, बाहर फेंक देते । और उसके श्राने पर पूछते--- आवुसो ! 

यह बाहर किसने छोड़ दिये ?” तब किसी के, 'राहुल ! इस मार्ग से गया है' 
कहने पर, वह भन्‍्ते ! में यह नहीं जानता हूँ न कहकर, उन्हें उचित स्थान 
पर रख, भन्‍न्ते ! मुझे क्षमा करें कह क्षमा माँगकर जाता। यह ऐसा शिक्षा- 
कामी था। इस अपनी शिक्षा-काम्यता के ही कारण, उसने वहाँ निवास किया। 

शास्ता ने श्ररुणोदय से पूर्व ही शौचालय के द्वार पर खड़े होकर खाँसा । 
उस आयुष्मान्‌ ने भी खाँसा। “यह कौन है ?” “में राहुल हूँ” कह, निकलकर 
प्रणाम किया। “राहुल ! तू यहाँ किस लिए पड़ा है?” “रहने का स्थान न 
मिलने के कारण । भन्‍्ते ! भिक्ष्‌ पहले मेरा सत्कार (संग्रह) करते थे, 
लेकिन अ्रब आपत्ति (--दोषी होने) के भय से मुझे निवास-स्थान नहीं देते । 
सो में “इस स्थान में औरों का दखल नहीं” सोच यहाँ लेटा हूँ ।” 

भगवान्‌ के मन में राहुल की (भी) इस प्रकार लापरवाही कर, भिक्षु, 
भ्रन्य कुल-पत्रों को प्रत्नजित कर क्या करेंगे ?” (सोच) धर्म-संवेग उत्पन्न हुआ । 
सो प्रात:काल ही, सब भिक्षओ्ों को एकत्र करवा, भगवान्‌ ने धर्म-सेनापति से 
पूछा-- सारिपुत्र तुझे मालूम हैं कि आज (रात) राहुल कहाँ रहा ? ” “भन्ते ! 
नहीं मालूम है।” “सारिपुत्र ! आज राहुल शौचालय (--वच्च कुटि) में रहा 
है। सारिपृत्र ! तुम राहुल को इस प्रकार छोड़कर, श्रौर वालकों को प्रत्नजित 
कर क्या करोगे ? यह (हाल) रहने पर तो, इस शासन में प्रन्नजित प्रतिष्ठित 
नहीं होंगे। इससे आगे अ्नुपसम्पन्न को एक दो दिन, अपने पास रखकर, 
तीसरे दिन उनका निवासस्थान मालूम कर, उन्हें (वहाँ) वाहर बसाओ'-.- 
इस उप-नियम को बनाकर, फिर शिक्षा-पद की घोषणा की । 

उस समय धर्म-सभा में बेठे भिक्षु, राहुल की प्रशंसा कर रहें थे। “आयु- 
ष्मानो ! देखो ! यह राहुल कितना शिक्षा-कामी हैं ! अपने निवास-स्थान को 
जा' कहने पर, में दशबल का पृत्र हूँ । तुम कौन लगते हो शयनासन के । 
निकलो, तुम ही निकलो ।--इस प्रकार, किसी एक भिक्षु को भी प्रत्युत्तर न दे, 
शौच-स्थान में जा (सो) रहा ।” उनके इस प्रकार कहते समय, शास्ता ने धर्म- 
सभा में झा, अलंकृत आसन पर बेठ, पूछा-- भिक्षुओ ! इस समय बेठे क्‍या 
बात-चीत कर रहे थे ? ” “भन्ते ! और कोई बात नहीं; राहुल के शिक्षा-कामी 
होने की बात।” शास्ता ने, 'भिक्षुओ ! राहुल केवल अब ही शिक्षा-कामी नहीं 
हैं पूर्व पशु-योनि में भी शिक्षा-कामी ही रहा है” (कह) अतीत की कथा कही--- 

ख. अतीत कथा 


पूर्व समय में राजगृह में एक मगध-नरेश राज्य करते थे । उस समय 
बोधिसत्व मृग की योनि में उत्पन्न हो, मृग-गण के सहित श्ररण्य में रहते थे । 
उनकी बहन ने, अपने पृत्र को उनके पास ले जाकर, कहा--भाई ! (अपने) 
इस भांजे को मृग-माया सिखा ।” बोघिसत्त्व ने अच्छा कह, स्वीकार कर, 
कहा---जा तात ! अ्रमुक समय आकर सीखना । उसने मामा के बताये 
हुए समय पर ही, उसके पास जाकर, मृग-माया सीखी । एक दिन जंगल में 
चरते हुए, उसने, पाश में बंघकर, बंध जाने की चिल्लाहट (+>-बद्धराव) 
की । मृग-गण ने दौड़ आकर, उसकी माता को कहा--तिरा पृन्न पाश में 
बंध गया ।” उसने भाई के पास जाकर पूछा-- भाई ! क्या तेरे भांजे ने 
मृग-माया सीख रक्‍्खी है ?” बोधिसत्व ने, तू पृत्र के विषय में कुछ बुरी 
आशक्ुचा मत कर, उसने मृग-माया भली प्रकार सीख रक्खी हैं । वह, अभी 
हँसता हँसता चला आयगा” कह यह गाथा कही-- 
मिंगं॑ तिपल्लत्यथ. मनेकमायं, 
अटठखरं झडढ रत्ताव पायि, 
एकेन सोतेन छुमास्स सनन्‍्तो 
छहि कलाहतिभोति भागिणेय्यो ॥ 
[ तीन प्रकार से सोनेवाला, श्रनेक प्रकार की माया जाननेवाला, अठ खुरों 
वाला, श्राधीरात को पानी पीनेवाला, (मेरा) भांजा, एक नासिका-छिद्र को 
पृथ्वी पर रकखे स्वांस लेते हुए छः कलाओं से (शिकारी को) धोखा देगा । ] 


म॒ग--भांजा मृग । तिपल्‍लथं, पल्लत्थ कहते हैं (पालथी को), शयन 
को। दोनों पासों पर, और गौ के बैठने की तरह सीधा बैठना, इस तरह जिसका 
तीन प्रकार का आसन (""शयन ) हो, वह तिपल्‍लथो'; उस तिपल्लत्थ को, 
'तिपल्‍लत्थ॑' । श्नेकमाय का अर्थ है बहुत माया, बहुत धोखा । श्रदठखुरं एक 
एक पैर में दो दो खूर होने से श्राठ खुर। अ्रडढरत्तावपायि, का अर है पूर्वे-याम 
के समाप्त होने पर, मध्यम-याम में जंगल से लौटकर पानी के पीने से, आधी 
रात को जल पीता है' करके श्रढढर तावपायि, उस अश्रडढरत्तावपायि को--- 

यही भ्र्थ है। मेंने अपने भांजे मृग को श्रच्छी प्रकार मृग-माया सिखा दी 
है। कैसे ? एकेन सोतेन छुमास्ससन्‍्तो छहि कलाहतिभोति भागिणेय्यों । 
इसका भावार्थ है कि मेने तेरे पुत्र को इस प्रकार सिखाया है। ऊपर के एक 
नासिका-श्रोत की वायु को रोककर, पृथ्वी से लगे हुए, एक निचले नासिका 
छिंद्र से, वहाँ पृथ्वी ही में साँस लेते हुए, छ कलाओं से शिकारी को (अतिभोति 
--छः प्रकार से भ्र|्भोत्थरति ) धोखा देता हैं। कौन सी छः: कलाश्रों से ? 
चारों पैर पसारकर, एक पासे पर सोने से, खुरों से तिनके श्र बालू खोदने 
से, जीभ निकालने से, पेट को फूलाने से, पाखाना-पेशाब करने से, हवा (स्वांस) 
को रोकने से । दूसरा क्रम--पैरों को श्रगली श्लोर पसारने से, शरीर तानने 
से, दोनों श्रोर पलटने से, ऊपर उछलने से, नीचे पटकने से,--इन छः कलाझओों 
से घोखा देता है; मर गया है, ऐसा ख्याल पैदा कर धोखा देता है। इस प्रकार, 
उसको मृग-माया सिखाई--प्रगट किया हैं | अन्य क्रम--उसको ऐसे 
सिखाया, जैसे एकेन सोतेन छमास्रसन्तो छहि कलाह--दो प्रकार से कहें 
गये छः छः: ढंगों से (कलाहति "-कलायिस्सति) शिकारी को धोखा देगा। 
भोति' शब्द से बहन को सम्बोधन किया है। भागिणेय्यो--इस प्रकार छः 
ढंग से घोखा दे सकनेदाले भांजे का निर्देश करता है । 





इस प्रकार बोधिसत्व न, भांजे के सम्यक्‌ मृग-माया सीखे रहने की बात 
कह बहन को सान्त्वना दी । वह हरिण-बच्चा भी पाश में बंघने पर, बिना 
हाथ पैर मारे ही, पृथ्वी पर महा-सुख पूर्वक टाँगें फैलाकर, लेट, पैरों के पास 
स्थान पर खुर-प्रहार से बालू तथा तृणों को उखाड़, पेशाब पाख़ाना कर, सिर 
को गिरा, जीभ निकाल, दारीर को मूँह की भाग से भिगो, हवा से पेट को 
फुला, आँखों को उलट, निचले नासिका-छिद्व से स्वांस लेते हुए, ऊपर के 
नासिका-छिद्र से स्वाँस लेना रोक, सारे शरीर को कड़ा कर, अपने को मर 
गये के सदृश दिखाया | नीली मक्खियों ने उसे घेर लिया। जहाँ तहाँ कौवे 
भी आ जुटे। शिकारी आकर, पेट पर हाथ फेर, प्रातःकाल ही फेस गया 
होगा, श्रब सड़ चला' (सोच ) उसकी बन्धन रस्सी खोल, अब इसे यहीं काटकर, 
इसका मांस ले जाऊंगा” (सोच ) आशकह्छा रहित हो, डाल-पात लेने लगा। 
हरिण-बच्चा उठकर, चारों पैरों पर खड़ा हो, शरीर को तान, गर्देन को पसार, 

तेज़ वायु से उड़ाये गये बादल की तरह, जल्दी से माता के पास आ गया । 

शास्ता ने, भिक्षुओ ! राहुल (केवल) श्रब ही शिक्षा-कामी नहीं है, पहले 
भी शिक्षा-कामी ही रहा है--इस धम्मं-देशना को ला, मेल मिला, जातक का 
सारांश निकाल दिखाया । उस समय का भांजा-हिरण-बच्चा (श्रब का) 
राहुल था। माता (श्रव की) उत्पल-वर्णा थी। और माया-मृग तो में 
ही था। 


१७, मारुत जातक 


काले वा यदि वा जुण्हे . . . ." इस गाथा को शास्ता ने जेतवन में विहरते 
हुए, दो चिर-प्रब्गनजितों (--वृद्ध-प्रत्रजितों) के बारे में कहा । 


क- वर्तमान कथा 


वे (दोनों) कोशल जनपद के एक अ्रण्य-वास में रहते थे। एक का नाम 
था काल स्थविर और दूसरे का जुण्ह स्थविर । एक दिन जुण्ह (स्थविर) ने 
काल से पूछा--“भन्ते ! काल ! सरदी किस समय पड़ती है ?” उसने उत्तर 
दिया-- काल (->कृष्ण पक्ष ) में पड़ती है ।” तब एक दिन काल ने जुण्ह 
से पूछा-- भन्ते ! जुण्ह ! सरदी किस समय पड़ती है ?” उसने उत्तर दिया-- 
“जुण्ह (--श्वेत पक्ष ) में पड़ती है ।” वे दोनों भ्रपनी शद्धा का निबटारा 
न कर सकने के कारण शास्ता के पास गये (और ) श्ञास्ता को प्रणाम कर 
पूछा-- भन्‍्ते ! सरदी किस समय पड़ती है ?” शास्ता ने उनकी कथा सुन 
“भिक्षुओ ! मेंने पहले भी तुम्हारे इस प्रश्न का उत्तर दिया है; लेकिन पूर्वे- 
जन्म से छिपा रहने के कारण, तुम उस उत्तर का ख्याल नहीं करते” कह, पूर्व- 
जन्म की कथा कही-- 

ख. अतीत कथा 


पूर्व समय में सिंह और व्याप्न दो मित्र एक पर्वंत-भाग की एक ही गुफा में 
रहते थे । उस समय बोधिसत्व भी ऋषि-प्रश्नज्या के श्रनुसार प्रब्नजित हो, 
उसी पर्वत-भाग में रहते थे। एक दिन उन (दोनों) मित्रों का शीत के बारे 
में विवाद चल पड़ा। व्याप्न ने कहा--“काल (कृष्ण पक्ष) में पड़ती है 
सिंह ने कहा-- जुण्ह (--श्वेत पक्ष ) में ।” उन दोनों ने अपनी शंका न निबटा 
सकने के कारण, बोधिसत्व से पूछा । बोधिसत्त्व ने यह गाथा कही-- 
काले वा यदि वा जुण्हें यदा वायति मालुतो, 
वातजानि हिं सीतानि उभोत्यमपराजिता॥ 


[ काल-पक्ष में, वा जुण्ह-पक्ष में जब भी वायु (--मारुत) चलती है 
(सरदी पड़ती है) । शीत, हवा से उत्पन्न होता है। दोनों कथन ("अर्थ ) 
ही ठीक (-""अपराजित) हें। ] 


काले वा यदि वा जुण्हें का अर्थ हे कृष्ण-पक्ष में वा श्वेत-पक्ष में । यदा 
बायति मालूतो का अर्थ है, जिस समय पुरवा आदि हवा चलती है, उस समय 
सरदी पड़ती है । किस कारण से ? बातजानि हि सीतानि, क्योंकि वायु के 
रहने पर ही शीत होता है, जिसका भावाथ है कि क्ृष्ण-पक्ष वा शुक्ल-पक्ष का 
होना विशेष कारण नहीं । उभोत्थपराजिता का अर्थ हैँ कि इस प्रदन के बारे में 
तुम दोनों ही ठीक ( >-अपराजित ) हो--इस प्रकार बोधिसत्त्व ने उन मित्रों 
को समभाया । 


शास्ता ने भिक्षुओ ! मेंने पहले भी तुम्हारे इस प्रशन क उत्तर दिया है” 
कह, इस धमम-देशना को लाकर आये (-सत्यों) को प्रकाशित किया। (आरयें-) 
सत्यों के (प्रकाशन के) अ्रन्त में दोनों स्थविर श्रोतापत्ति फल में प्रतिष्ठित 
हुए। शास्ता ने मेल मिलाकर, जातक का सारांश निकाल दिखाया। उस समय 
का व्याप्न (अब का ) काल (स्थविर) था। सिंह (अब का) जुण्ह (स्थविर) 
था ! प्रश्नोत्तर देनेवाला तपस्वी तो में ही था । 

१८. मतकभत्त जातक 


“एवं थे सत्ता जानेय्यूं---” इस गाथा को शास्ता ने जेतवन में विहार 
करते हुए, श्राद्ध (+-मतकभत्त ) के बारे में कहा । 


के, वर्तमान कथा 


उस समय मनृष्य बहुत सी भेड़ बकरी आदि को मार, मृत-सम्बन्धियों 
की याद में श्राद्ध (+-मतकभत्त) करते थे। भिक्षुओं ने उन मनुष्यों को 
वैसा करते देख शास्ता से पूछा-- भन्‍्ते ! मनुष्य बहुत से प्राणियों की प्राण- 
हानि कर श्राद्ध करते हें (>-मृतक-भात देते हैं) । क्‍या भन्‍्ते ! इससे (ऐसा 
करनेंवालों की) उन्नति (हो सकती) है ?” शास्ता ने कहा-- भिक्षुओं ! 
श्राद्ध करने के विचार से भी प्राण-हानि करनेवाले की कुछ भी उन्नति नहीं 
है । पूर्व समय में पण्डितों ने आकाश में बेठ, धर्मोपदेश कर, (प्राण-नाश) 
के दोष दिखा, सकल जम्बूदीपवासियों से, इस कर्म को छुड़वा दिया था। भ्रब 
(वह बात) पूर्व-जन्मों में छिप जाने के कारण, यह (कर्म) फिर प्रादुर्भूत 
हो गया। (यह कह) अ्रतीत की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, एक 
त्रिवेदज्ञ, दिशा-प्रमुख (--लोक-प्रसिद्ध) आ्राचाय्यें-ब्राह्मण ने श्राद्ध करने के 
विचार से, एक भेड़ा मंगवा कर, अपने शिष्यों को कहा--तात ! इस भेड़े को 
नदी पर ले जा, नहला, गले में माला डाल, पञ्चाइगुलियों (का चिन्ह) दे, 
सजा कर ले आओझो। उन्होंने अच्छा' कह, स्वीकार कर, उस (भेड़े) को नदी 
पर ले जा, (वहाँ) नहला, सजा, नदी के किनारे पर रक्‍्खा । वह भेड़ा, अपने 


मतकभत्त ] २१७ 


प्‌वें-कर्म का विचार कर, ऐसे दुःख से आज मुक्त हो जाऊँगा' सोच हृषित हो, 
घड़े के फटने की तरह, ज़ोर से हँसा और (फिर) यह ब्राह्मण मुझे मारकर जिस 
दुःख को मेंने भोगा है, उसे भोगेगा' सोच, ब्राह्मण के प्रति करुणा का भाव उत्पन्न 
कर, ज़ोर से रोया। उन ब्रह्मचारियों (--माणवकों ) ने उससे पुछा--- सम्म ! 
भेड़ ! तू जोर (-महाद्वब्द) से हेंसा और रोया ! किस कारण तू हँसा ? 
और किस कारण रोया ?” “तुम यह बात, मुझे अ्रपने आचाय्यें के पास ले 
जाकर पूछना ।” उन्होंने उसे ले जाकर, यह बात अपने आ्राचाय्यें से जा कही । 

आचाय्यं ने उनकी बात सुनकर भेड़े से पूछा-- भेड़ ! तू किस लिए 
हँसा ? किस लिए रोया ?” भेड़े ने पू्वे-जन्म-स्मरण-ज्ञान से अपने पूर्वे-कर्मे 
का स्मरण कर ब्राह्मण को कहा-- हे ब्राह्मण ! पू्व-जन्म में मेंने तेरे सदश ही 
मन्त्रपाठी ब्राह्मण हो, श्राद्ध करूंगा! (सोच) एक भेड़ा मारकर (मृतक-भात ) 
दिया। सो, मेंने, उस एक भेड़े को मारने के कारण, एक कम पाँच सौ योनियों 
में अपना सीस कटवाया | यह मेरा पाँचसौवाँ, अ्रन्तिम जन्म है। आज में 
इस दुख से मुक्त हो जाऊंगा' (सोच ) हित हुआ (भर) इस कारण से हँसा । 
और जो रोया ? सो (तो यह सोचकर ) कि में तो, एक भेड़े के मारने के कारण 
पाँच सौ जन्मों में (अपना) सीस कटा कर, झ्ाज इस दु:ख से मुक्त हो जाऊंगा, 
(लेकिन ) यह ब्राह्मण मुझे मारकर, मेरी तरह पाँच सो जन्मों तक सीस 
कटाने के दुःख को भोगेगा । सो, तेरे प्रति करुणा से रोया ।” भेड़ ! डर मत। 
में तुझे नहीं मारूगा ।” “ब्राह्मण ! क्या कहते हो ? तुम चाहे मारो, चाहे न 
मारो, में आ्राज मरण दुःख से नहीं छूट सकता ।” "भेड़ ! डर मत | में तेरी 
हिफाजत (-"पआरारक्षा) करता हुआ, तेरे साथ ही साथ घूमूंगा ।” “ब्राह्मण ! 
तेरी हिफाज़त अल्प-मात्र है; मेरा किया हुआ पाप बड़ा भारी है ।” 

ब्राह्मण, भेड़े को मुक्त कर, इस भेड़े को किसीको न मारने दूँगा' (सोच) 
शिष्यों को ले, भेड़े के साथ ही साथ घूमने लगा। भेड़े ने छूटते ही, एक पत्थर 
की शिला के पास उगी हुई भाड़ी की ओर गर्देन उठाकर, पत्ते खाने शुरू किये । 
उसी क्षण, उस पत्थर-शिला पर बिजली पड़ी। उसमें से पत्थर की एक फाँक 
ने छीज कर, भेड़े की पसारी हुईं ग्देन पर गिर, गर्देन काट दी । जन 
(-समूह ) एकत्र हो गया। उस समय बोधिसत्व, उस जगह वृक्ष-देवता हो कर 
उत्पन्न हुआ था। उसने उन लोगों को देखते ही, (अपनी ) देव-शक्ति से आकाश 

में पल्‍लथी मारकर बैठ, श्रच्छा हो ! यदि ये प्राणी, पाप-कर्म के इस प्रकार 
के फल को जानकर, प्राण-हानि न करें! (सोच) मधुर स्वर से धर्मोपदेश करते 
हुए, यह गाथा कही-- 

एवं चे सत्ता जानेय्यं दुक्‍्खायं जाति सम्भवो, 

न पाणो पाणिनं ह्जे पाणधाती हि सोचति ॥ 

[ यदि प्राणी, इस बात को समभ ले कि जाति (--जन्म लेना) दुःख है, 

तो (एक) प्राणी दूसरे प्राणी की हत्या न करे। प्राण-घात करनेवाले को 
चिन्तित रहना पड़ता है। ] 


“एवड्चे सत्ता जानेय्युं,, . . यदि प्राणी इस प्रकार जान लें; कंसे 
बुकक्‍्खायं जाति सम्भवों यह जहाँ तहाँ जन्म लेना तथा उत्पन्न (हुए) की क्रम- 
पूर्वक वृद्धि कहलाने वाला सम्भव (>>होना)--यह, जाति, व्याधि, मरण, 
अ्रप्रिय-सम्प्रयोग, प्रिय-विप्रयोग, हस्त-पाद छेदन श्रादि दु:खों का कारण होने 
से दुःख हँ--यदि इसे जान लें। न पाणों पाणिन हने का भ्रर्थ है कि दूसरों का 
वध करनेवाले का वध होता है, पीड़ा देनेवाले को पीड़ा होती है, इस प्रकार 
दूसरे जन्म में दु:ख भोगना होता है, यदि इसे जान लें तो कोई प्राणी दूसरे प्राणी 
की हत्या न करे; एक सत्व दूसरे सत्व की हत्या न करे। किस कारण से ? 
प्राणघाती हि सोचति क्‍योंकि अपने हाथ से मारना दूसरे के हाथ से मरवाना 
आदि छ: कर्मों में से किसी भी एक कम से दूसरे की जीवितेन्द्रिय (--प्राण) 
के नाश करनेवाला प्राण-घाती व्यक्ति, आठ महा-नरकों में, सोलह उस्सद-नरकों 
में, नाना प्रकार की पशु-योनियों में, प्रेत-योनि में, तथा असुर-योनि में--इन 
चार प्रकार के श्रपायों में महा-दुःख का अ्रनुभव करते हुए, दीघे काल तक 
श्रन्तर-दाह करने वाले शोक से चिन्तित रहता है। अथवा, जैसे यह भेड़ मरने 
के डर से चिन्तित रहा, वेसे दीघ काल तक चिन्तित रहता है--यह जान 
कर भी कोई प्राणी प्राणियों की हत्या न करे। कोई भी प्राणातिपात 
( प्राण-घात) का कर्म न करे। लेकिन मोह से मृढ़ हुए, श्रविद्या से भ्न्‍्धे हुए 
(लोग ) इन दुष्परिणामों को न देखने के कारण प्राणातिपात करते हैं। 


झायाचितभत्त ] २१९ 


इस प्रकार महासत्व ने निरय (नरक) भय का डर दिखाकर धर्मोपदेश 
किया । मनुष्य, उस धर्मोपदेश को सुन, निरय से भयभीत हो, प्राणातिपात 
(जीव-हिसा) से हटे । बोधिसत्व, उपदेश दे, मनुष्यों को शील (सदाचार ) 
में प्रतिष्ठित कर, (भ्रपने) कर्मानूसार, (परलोक ) गये। जन (-समूह ) ने भी 
बोधिसत्त्व के उपदेशानुसार आचरण कर, दान देना आदि पृण्य-कर्म कर, 
देव-नगर को भर दिया । शास्ता ने इस धमं-देशना को ला, मेल मिला कर, 
जातक का सारांश निकाल दिखाया “में ही उस समय वृक्ष-देवता था ।* 


१६, आयाचितभत्त जातक 


सर्च मु»चे, .. . इस गाथा को, शास्ता ने जेतवन में विहार करते हुए, 
देवताओ्रों की याचना सम्बन्धी बलिकर्म (--सुक्ख सुक्खना) के बारे में कही । 


क. वर्तमान कथा 


उस समय (व्यापारी) लोग, व्यापार के लिए जाते समय, प्राणियों को 
मार, देवताओं की बलि चढ़ा, हम (यदि) बिना विध्न-बाधा के (अपनी ) 
अर्थ-सिद्धि करके लोटें, तो फिर आपको बलि चढ़ायेंगे! कह, सुक्ख सुक्ख 
(>5आयाचना ) कर जाते थे। फिर बिना विध्न-बाधा के अ्रथं (+-मतलब ) 
पूरा कर, लौट आने पर, यह देव-कृपा से हुआ' सोच, बहुत से प्राणियों को 
मारकर, सुक्ख पूरी करने (--आयाचना) से मुक्त होने के लिए, बलि-कर्म 
करते । उसे देख भिक्षुओं ने भगवान्‌ से पूछा--भन्ते ! इस (बलि-कर्म) से 
कुछ मतलब सिद्ध होता हैं ? भगवान्‌ ने झ्तीत की कथा कही-- 


ख. अतीत कथा 


पूर्व समय में काशी-राष्ट्र के एक गामड़े में, एक कुटुम्बी ने ग्राम-द्वार पर 


२२० | १.२.१६९ 


खड़े न्यप्रोध-वृक्ष के देवता की सुक्‍्व सुक्व (--बलि-कर्म की प्रतिज्ञा) कर, 
बिना विध्न-बाधा के (वापिस) लोट, बहुत से प्राणियों का बध कर, सुक्स 
प्री करनी चाही । वह वक्ष के नीचे गया। तब वक्ष-देवता ने वृक्ष के टहने 
पर खड़े होकर यह गाथा कही-- 

सचे मुझे पेच्च मुझ्चे मुच्चमानों हि बज्भति, 

न हेवं धीरा मुच्चन्ति, मुत्ति बालस्त बस्धतं। 

" यदि मुक्त होना है, तो झ्रागे (फिर फिर के जन्म) से मुक्त हो, तू तो 
मृत होने का प्रयत्न करता हुआ, भौर भी बंघता है। धीरा (पण्डित) इस 
प्रकार मुक्त नहीं होत । बाल (--मूर्ख मनुष्य) का, मुक्ति (का प्रयत्न ), 
और भी, उसके बन्धन (का कारण) होता है।] 


सचे मुअ्चे पेच्च मुठ्चे--भो पुरुष ! यदि तू मुक्त होवे, यदि मुक्त होने 
की इच्छा होवे, (तो) पेच्च मुझ्चे, तो जेसे परलोक से मुक्त हो सके, वेसे 
(मुक्त होवे) । मुच्चमानों हि बज्कृति, लेकिन जेसे तू प्राण-घात कर मुक्त 
होना चाहता है, वेसे तो मुक्त होने का प्रयत्न करनेवाला पाप-कर्म से बंधता 
है। न हेव॑ धीरा मुच्चन्ति, जो पण्डित पुरुष हें वह इस प्रकार जन्म-मरण से 
मुक्त नहीं होते। क्‍यों ? एवं रूपा हि मुत्ति बालस्स बन्धनं इस प्रकार प्राणाति- 
पात करके प्राप्त की गई “मुक्ति” मूर्ख का बन्धन ही होती है--इस धर्म का 
उपदेश किया । 


उस समय से आरम्भ करके मनुष्यों ने इस प्रकार के जीव-हिसा-कर्म से 
हट धर्मानुसार श्राचरण कर, देव-नगर की पूर्ति की । शास्ता ने इस घर्म- 
देशना को ला, मेल मिला, जातक का सारांश निकाल दिखाया । “उस समय, 
में ही वक्ष-देवता था ।” 


नलपाण ] २२१ 


२०, नल्पाण जातक 


“दिस्वा पदमनुत्तिण्णं. . . . यह गाथा, शास्ता ने कोशल (जनपद) 
में चारिका करते हुए, नलक-पान ग्राम पहुँच, नलक-पान पुष्करिणी पर केतक 
बन में विहार करते हुए नलदण्ड (सरकण्डों) के बारे में कही । 


क वतेमान कथा 


उस समय, भिक्षओं ने नलक-पाण पुष्करिणी में नहा कर, सूई-घर (+>-सूई 
रखने की नालियाँ) बनाने के लिए, श्रामणेरों से सरकण्डे मँंगवा, उन के आर 
पार छेंद देख, शास्ता के पास आकर पूछा--भन्ते ! हम ने सूई-घर बनाने 
के लिए सरकण्डे मेंगवाए हें, वह नीचे से ऊपर तक छिदे हुए हैं। इसका 
क्या कारण है ? शास्ता ने “भिक्षुओ ! यह मेरे पुराने श्रधिष्ठान (+-नि३चय ) 
(का फल ) है” कह भझ्रतीत की कथा कही--- 


ख. अतोत कथा 


“पू्वे समय में वह वन-पण्ड (एक) अरण्य ही था। वहाँ की पृष्करिणी 
में रहनेवाला एक जल-राक्षस भी (पृष्करिणी में) उतरने वालों को 
खा जाता था । उस समय बोघिसत्व, रोहित मृग के बच्चे जितने बड़े, कपि- 
राज हो, अस्सी हज़ार बानरों से घिरे, कपि-सेना के नायक हो अरण्य में रहते 
थे। उसने वानर-गण को उपदेश दिया---तात ! इस अ्ररण्य में विष-वृक्ष 
हैं, श्रमनुष्य-परिगुहीत पुप्करिणियाँ हैं; इसलिए तुम किसी ऐसे फल-फूल को, 
जिसे पहले न खाया हो खानें के समय, किसी जल को, जिसे पहले न 
पिया हो पीने के समय मुझे पूछ लेना। वे “अच्छा” (कह) स्वीकार 
कर, एक दिन ऐसे स्थान पर गये, जहाँ पहले कभी न गये थे । वहाँ दिन में 

बहुत देर तक पानी ढूँढ़ते हुए, एक पृष्करिणी को देख, बिना पानी पिये, वहाँ 
बैठे, बोधिसत्व के श्राने की प्रतीक्षा करने लगे। बोधिसत्व ने झ्राकर पूछा ! 
“तात ! क्‍यों पानी नहीं पीते ?” “आपके आने की प्रतीक्षा कर रहे हैं ।” 
“तात ! अच्छा किया” (कह) बोधिसत्व ने पुष्करिणी के चारों ओर घृमकर, 
पद-चिन्हों को देखते हुए, (केवल) उतरने के ही चिन्हों को देखा । वापिस 
चढ़ने (के चिन्हों) को नहीं । 

यह पृष्करिणी, नि३चय-पूर्वक अमनुष्य-परिगृहीत है” जान, उसने कहा--- 
“तात ! तुमने अच्छा किया, जो पानी नहीं पिया । यह पृष्करिणी अमनुष्य- 
परिगृहीत (ही) हैं।” जल-राक्षस ने भी यह जान, कि वह (पानी पीने के लिए) 
नहीं उतर रहे हें, नीले पेट, सफेद मुंह, भौर लाल-हाथ-पैर वाला वीभत्स रूप 
धारण कर, पानी को चीरकर, (बाहर) निकल कहा-- तुम किस लिए 
बैठे हो ? उतर कर, पानी पीओ ?” 

बोधिसत्व ने पूछा--तू यहाँ पैदा-हुआ जल-राक्षस है ? ” 

“हाँ! में हैं ।” 

“तू ! यहाँ उतरने वालों को हड़प लेता हैं ? ” 

“हाँ ! में यहाँ उतरने वालों को लेता हूँ । भ्ौर तो और, में पक्षियों तक 
को नहीं छोड़ता । तुम, सब को भी खाऊंँगा ।” 

“हम तुझे, अपने को खाने नहीं देंगे ।” 

“और पाती पीझोगे ? ” 

“हाँ ! पानी पीयेंगे, और तेरे वशी-भूत न होंगे ।” 

तो, कैसे पानी पीझोगे ?।” 

“क्या तू समभता है कि (पुष्करिणी में) उतर कर पीयेंगे ? हम अस्सी 
हज़ार के अस्सी हजार (पृप्करिणी में ) बिना उतरे, एक एक सरकण्डा ले, कंवल 
की नाली से पानी पीने की तरह, तेरी पृष्करिणी का पानी पीयेंगे ! इस 
प्रकार, तू हमें न खा सकेगा --इस अर्थ को जान, शास्ता ने, अ्भिसम्बुद्ध होने 
की भ्रवस्था में, इस गाथा के पहले दोनों चरण कहे-- 


दिस्वा पदमनुत्तिण्णं दिस्वानोतरितं पढं, 
नक्वन वारि पिविस्साम नेव से त्वं वधिस्ससि । 

[ (पैरों के) नीचे जाने के चिन्ह को देख (और) ऊपर आने के चिन्ह 
को न देख, हम सरकण्डे से जल पीयेंगे और तू हमें नहीं मारेगा। ] 


भिक्षुओ ! उस कपि-राज ने उस पुष्करिणी पर चढ़ने का एक भी पद- 
चिन्ह नहीं देखा । उतरने के पद-चिन्ह को उतरा ही देखा। इस प्रकार चढ़ने 
के पद-चिन्ह को न देख, और उतरने के पद-चिन्ह को देख यह पृष्करिणी 
निश्चित-रूप से अ्रमनुष्य-परिगृहीता है! जान अपने साथ बात-चीत करनेवाली 
परिषद्‌ को कहा--नछेन वारि पिविस्साम, जिसका मतलब है कि हम तेरी 
पृष्करिणी से सरकण्डे से पानी पीयेंगे। और फिर बोधिसत्त्व ने ही कहा-- 
नेव म॑ त्वं वधिस्सस्ि--इस प्रकार नल से पानी पीते हुए सपरिषद्‌ मुझे तू 
नहीं मारेगा । 


ऐसा कह बोधिसत्व ने एक सरकण्डा मंगवा, पारमिताओ्रों का ध्यान करा, 
सत्य-किरिया कर, मुख से फूंका । सरकण्डा अन्दर कुछ गाँठ भी बाकी न रख 
एक सिरे से दूसरे सिरे तक खोखला हो गया । इस प्रकार दूसरे दूसरे सरकण्डे 
भी मेंगवा कर फूँक कर दिये। लेकिन इस प्रकार तो खतम नहीं हो सकते थे । 
इसलिए यहाँ ऐसे नहीं समझना चाहिए। बोधिसत्व ने अधिप्ठान किया कि इस 
पृष्करिणी के चारों ओर उगे हुए सव सरकण्डे एक-छिद्र वाले हों जायें। बोधि- 
सत्वों का हितचिन्तन महान्‌ होने के कारण उनके अधिष्ठान पूरे होते हैं । तब 
से उस पुष्करिणी के गिर्दे जितने भी सरकण्डे उगे वे सभी एक-छिद्गर वाले हुए । 

इस कल्प में कल्प-भर तक रहने वाली चार ऋद्धियाँ हैं। कौन सी चार ? 
(१) चाँद कल्प भर खरगोश के चिन्ह वाला रहेगा। (२) बट्टक जातक' में 
आग बुभने की जगह इस सारे कल्प भर आग नहीं जलेगी। (३) घटिकार के 
रहने की जगह इस सारे कल्प भर पानी नहीं बरसेगा । (४) इस पृष्करिणी 
के गिर्दे उगने वाले सरकण्डे, इस सारे कल्प-भर एक-छिद्र वाले ही उगेंगे। यह 
चार कल्प-भर तक रहने वाली ऋद्धियाँ हें । बोधिसत्व ऐसा अ्रधिष्ठान करके 


* बट्कक जातक (३५) “घटिकार सुत्त (सज्किम निकाय ) 

एक सरकण्डे लेकर बैठे । वे अस्सी हजार वानर भी एक एक सरकण्डा लेकर 
पुष्करिणी को घेर कर बैठे । बोधिसत्व के सरकण्डे से खेंच कर पानी पीने 
के समय उन्होंने भी किनारे पर बेठे ही बैठे पिया। इस प्रकार उनके पानी 
पीने पर जल-राक्षस कुछ भी न पाकर असन्तुष्ट हो अपने निवास-स्थान को 
गया । बोधिसत्व भी अपने अनुचरों सहित जंगल में प्रविष्ट हुए । 

शास्ता ने भिक्षुओं ! इन सरकण्डों का एक-छिद्र वाले होना मेरे ही 
पुराने अधिष्ठान का फल है, कह धर्म-देशना ला, मेल मिला, जातक का 
सारांश निकाल दिखाया । 

उस समय जल-राक्षस देवदत्त था । श्रस्सी हजार बानर बुद्ध-परिषद । 
हाँ, उपाय-कुशल कपिराज में ही था । 


पहला परिच्छेद 


करुंग बे 
हि 


२१. कुरुंगमिंग जातक 


०. 


“जातसेतं कुरुड्गस्सा. . .... यह गाथा शास्ता ने, बेल्ुतन में विहार 
करते समय, देवदत्त के बारे में कही । 


क. वतमान कथा 


एक समय धर्मंसभा में बंठे भिक्षु, देवदत्त की निन्‍दा करते हुए कह रहे थे; 
“आवृसो ! देवदत्त ने तथागत के मारने के लिए धनुधेर नियुक्त किये, शिला 
फेंकी, धनपालक (हाथी) को छोड़ा,--इस प्रकार सब तरह से तथागत के 
वध का प्रयत्न करता हे।” बुद्ध ने आकर, बिछे आसन पर बंठ, भिक्षुओं से 
पूछा--“भिक्षुओ ! इस समय क्या बात-चीत हो रही है ?” “भन्ते ! देवदत्त, 
आपके वध के लिए प्रयत्न करता है, सो हम बैठे उसकी निन्दा कर रहे हें ।” 
शास्ता ने भिक्षुओ ! देवदत्त केवल अब ही मेरे वध का प्रयत्न नहीं कर रहा हैं, 
पहले भी किया है, लेकिन (वह) समर्थ नहीं हुआ कह श्रतीत की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 

बोधिसत्व, कुरुड्रम॒ग (की जून में उत्पन्न) हो, एक अ्ररण्य में फल खाकर रहते 

थे। एक बार, वह फलदार सेपण्णि व॒क्ष के सेपण्णि फल खाते थे। एक ग्रामीण, 

अटारी पर से शिकार खेलनेवाला शिकारी, फल-दार व॒क्षों के नीचे मृगों के 

पद-चिन्ह देख, उन व॒क्षों के ऊपर अटारी बाँध, उसपर से फल खाने के लिए 
१५ 

आये मृगों को शक्ति (आयुध) से बींध, उनका मांस बेचकर गुज़ारा करता 
था। उसने एक दिन, उस वक्ष के नीचे जा बोधघिसत्व के पद-चिन्ह को देखा । 
उस सेपण्णी-व॒क्ष पर पग्रठारी बाँध, प्रातःकाल ही (खाना) खा, शक्ति ले, 
बन में प्रवेश कर, उस वक्ष पर चढ़ श्रटारी पर जा बैठा। बोधिसत्व भी प्रातः- 
काल ही अपने निवास-स्थान से निकल सेपण्णि फलों को खाने की इच्छा से 
उस वृक्ष के नीचे एक दम न जा , कभी कभी अटारी बाँध शिकार खेलने वाले 
शिकारी, वृक्षों पर अठारी बाँघते हैं" (सोच) कहीं इस तरह की कुछ गड़बड़ 
(>-उपद्रव) तो नहीं है (सोचते हुए) बाहर ही खड़े रहे। शिकारी ने बोधि- 
सत्व को न आता जान, अटारी पर बैठे ही बैठे, सेपण्णी-फलों को बोधिसत्त्व 
के आ्रागे फेंका । बोधिसत्त्व ने यह फल शञ्रा झा कर मेरे सामने गिरते हैं । 
शायद ऊपर शिकारी है' (सोच) बार बार ऊपर देखते हुए, शिकारी को देख, 
न देखे की ही तरह हो, कहा--हे वक्ष ! पहले तू लटका कर गिराते हुए की 
तरह, फलों को सीधे ही गिराता था। लेकिन, आज तूने भ्रपना वक्ष-स्वभाव 
छोड़ दिया । सो, जब तूने वक्ष-स्वभाव छोड़ दिया, तो में भी (तुमे छोड़) 
दूसरे वृक्ष के नीचे जा अपना आहार खोजूंगा।” यह कहकर, यह गाथा कही-- 
आतमेतं कुरुड्डस्स य॑ त्वं सेपण्णि! सेय्यसि, 
अरजञ्ञ सेपण्णिं गच्छामि न में ते रुच्चते फलं । 

[ हे सेपण्णि ! यह जो तू ।मेरे भ्रागे) विशेष रूप से (फल) फेंक रहा 
है, उससे कुरुड्र (मृग) को मालूम हो गया हैँ । इसलिए में अब दूसरे सेपण्णि- 
वृक्ष के नीचे जाऊँगा। मुझे तेरे फल अच्छे नहीं लगते ] 


आतं का भ्रथ है प्रकट हो गया । एतं ->यह। कुरुड्धस्स--कुरद्ध मृग 
को । य॑ त्वं सेपण्णि! सेय्यसि का श्रर्थ हें कि हें सेपण्णि-वृक्ष ! यह जो तू 
(मेरे) भ्रागे श्रागे फलों को बिखेर कर, श्रेष्ठता --विशेषता धारण कर रहा 
है, फल-बिखेरने वाला हो रहा है, वह सब कुरज्भ म॒ग को मालूम हो गया है । 
न में ते रुच्चते फलं-- इस प्रकार फल देते हुए के, तेरे फल मुझे अच्छे नहीं 


लक) 


लगते। तू ठहर ! में दूसरी जगह जाता हूँ” कह चला गया। 

शिकारी ने अटारी पर बेठे ही बंठे शक्ति फेंक कर कहा--जा | तू 
इस बार बच गया ।” बोधिसत्व ने रुक कर, खड़े हो कहा--में तो अब जैसे 
तैसे बच गया, लेकिन तू श्राठ महा नरकों' से, सोलह उस्सदनरकों' से, पाँच 
प्रकार के बन्धन श्रादि दण्डों से, नहीं बचेगा ।” इतना कह भाग कर, जिधर 
इच्छा थी, उधर चला गया। शिकारी भी उतर कर, यथारुचि चला गया । 

बुद्ध ने, 'भिक्षुओ ! देवदत्त केवल अब ही मेरे बध का प्रयत्न नहीं कर 
रहा है, पहले भी किया है, लेकिन (वह) सफल नहीं हुआ” कह इस घर्मोप- 
देश को लाकर, मेल मिला, जातक का सारांश निकाल दिखाया । उस समय 
अटारी पर से शिकार खेलने वाला शिकारी (अभ्रब का) देवदत्त था। (और) 
कुरुद्रमृग तो में था ही । 


२२. कुक्कुर जातक 


“ये कुक्‍्कुरा. ..” इस गाथा को शास्ता ने, जेतवन में विहार करते 
समय, आति (-सम्बन्धियों ) के बारे में कहा । 


क, वर्तमान कथा 


वह (कथा) तो बारहवें परिच्छेद के भद्रसाल-जातक' में आयेगी । यहाँ 
तो (वर्तमान-)कथा की स्थापना के बाद की भ्रतीत की कथा कही गई है-- 


' सब्जोव, कालसूत्र, संघात, रोरव, महारोरव, तपन, प्रतापन तथा 
झजीचि--यह श्राठ महानरक हें। इनके झ्रतिरिक्त झोर भी नरक हूँ, जिनमें 
से कुछ 'उस्सद-नरक' कहलाते हैं । 

* भद्रसाल जातक (४६५) 

“पूर्व समय में, (राजा) ब्रह्मदत्त के वाराणसी में राज्य करने के समय, 
बोधिसत्व, किसी वैसे कर्म के फलस्वरूप कुत्तों में पैदा हो, सैकड़ों कुत्तों को 
साथ लिये, महा श्मशान में रहते थे । 

एक दिन राजा उजले-धोड़ों वाले, सब अलझ्धारों से अलंकृत रथ पर चढ़, 
उद्यान में जा, वहाँ दिन भर खेल, सूर्य्यास्त होने पर, (वापिस ) नगर में प्रविष्ट 
हुआ । रथ को, उन्होंने जेसे का तैसा कसा ही, राजाज्ुण में खड़ा कर दिया । 
रात को वर्षा होने से, वह भीग गया। महल के ऊपर रहने वाले पारिवारिक कुत्ते 
उतर कर, रथ के चर्म और चमड़े की रस्सी खा गये। अगले दिन राजा को खबर 
दी गई कि दिव ! कुत्तों ने मोरी में से घुसकर, रथ के चर्म और चमड़े की 
रस्सी खा डाली है।” राजा ने कुत्तों पर क्रोधित हो श्राज्ञा दी कि “जहाँ-जहाँ 
कुत्ते दिखाई दें उन्हें मार डालो ।” उस समय से कुत्तों पर बड़ी विपत्ति आई । 
वे जहाँ जहाँ दिखाई दें, वहाँ वहाँ मारे जाते हुए, भाग कर इमशान में बोधिसत्व 
के पास पहुँचे । बोधिसत्व ने पूछा--“तुम बहुत सारे इकट्ठे होकर आये हो, 
क्या कारण हैँ ?” उन्होंने उत्तर दिया-- अन्तःपुर में कुत्तों के रथ के चर्म 
भौर चमड़ें की रस्सी खा लेने से कऋ्रुद्ध हो राजा ने (सभी) कुत्तों के मारने की 
श्राज्ञा दी है। वहुत कुत्तों का नाश हो रहा है । महा-भय उत्पन्न हुआ है ।” 
बोधि (-सत्त्व) ने सोचा-- पहरे के स्थान में, वाहर के कुत्तों को तो (ऐसा 
करने का) मौका नहीं । राज-महल के अन्दर रहने वाले पारिवारिक कुत्तों 
की ही यह करनी होगी | लेकिन अ्रब चोरों को तो कुछ (दण्ड) नहीं। अ्रचोर 
मर रहे हैं। क्‍यों न में राजा को (अश्रसली) चोर दिखाकर, (अपने ) आति-संघ 
को जीवन-दान दिलवाऊं ?” उसने कुत्तों को सान्त्वना दे, 'तुम मत डरो। 
में अभय-दान' ले आऊंगा । जब तक में राजा से मिल (आऊं), तब तक तुम 
यहीं रहो ।” (कह) पारमिताओं का विचार कर, मैत्री-भावना को आरागे 
कर, अधिष्ठान किया--कि मेरे ऊपर रोड़ा, मुद्गर वा अन्य कोई चीज़ 
कोई न फेंके। (और यह अधिष्ठान कर) उसने, अकेले ही नगर के अन्दर 
प्रवेश किया। सो, उसे देखकर, किसी एक जने ने भी, उसपर क्रोध नहीं किया । 
राजा कुत्तों के बध की आज्ञा देकर, अपने न्यायासन पर बेठा था। बोधिसत्व, 

वहीं पहुँच, उछल कर, राजा के आसन के नीचे चले गये । राज-पुरुष उसको 
निकालने को तैयार हुए। लेकिन, राजा ने रोक दिया। बोधिसत्व ने थोड़ी 
देर साँस ले, राज्यासन के नीचे से निकल, राजा को प्रणाम कर पूछा-- 
“क्या आप कुत्तों को मरवाते हें ?” हाँ ! में (मरवाता हूँ)।” “राजन ! 

उनका क्या अपराध हैं ? ” “उन्होंने मेरे रथ के ऊपर का चमड़ा और चमड़े की 
रस्सी खा ली ।” “मालूम है, किन कुत्तों ने खाई है ?” “नहीं जानता ।” 

'देव ! इन्होंने चर्म खाया है', इसे ठीक से न जान, जहाँ जहाँ (कुत्ते) 
दिखाई दें, उन सभी को मरवाना उचित नहीं ।” 

“क्योंकि, रथचम को कुत्तों ने खाया था, इसलिए मेंने आ्राज्ञा दे दी कि 
जहाँ जहाँ (कुत्ते) दिखाई दें, उन सभी को मार डालो ।” 

"तो, क्या मनुष्य, सभी कुत्तों को मारते हैं ? या ऐसे भी कुत्ते हैं, जो नहीं 
मारे जाते ? ” 

“हैं, हमारे घर के कुत्ते नहीं मारे जाते ।” 

“महाराज ! अभी तो आपने कहा, “क्योंकि, रथचर्म को कुत्तों ने खाया, 
इसलिए मेने आज्ञा दे दी कि जहाँ जहाँ (कुत्ते) दिखाई दें, उन सबों को मारो”, 
और अभी आप कहते हें कि हमारे घर के कुत्ते मारे नहीं जाते ।” ऐसा होने 
पर, क्या आप पक्षपाती हो, श्रगति को नहीं प्राप्त हो रहे ? श्रगति को प्राप्त 
होना अनुचित हूँ । यह राज-धर्म नहीं । राजा को बात की तह में जाने के 
विषय में तुला की सदृश निष्पक्ष होना चाहिए। सो, घर के कुत्ते तो मारे नहीं 
जाते, दुबंल दुत्ते ही मारे जाते हैं । यदि ऐसा है, तो यह सब कुत्तों का घात 
करना नहीं है, केवल दुबंल कुत्तों का घात करना है ।” यह कह, बोधिसत्व 
ने मधुरस्वर से, महाराज ! यह जो झाप कर रहे हैं सो (राज-) धर्म नहीं” 
कहते हुए, यह गाथा कही--- 


ये कुककुरा राजकुलम्हि बद्धा, 
कोलेग्यका वण्ण बलपयज्ना, 


' छन्द, दोष, भय तथा मूढ़ता के वशीभूत हो अ्रकर्तव्य करना (प्रेंगुत्तर 
निकाय, चतुक्कनिपात तथा दीघनिकाय, सिगालोवाद सुत्त ) । 

ते मे न वज्का सयसस्म वज्का, 
नायं सघच्चा दुब्बलघातिकाय ॥ 

[जो वर्ण भर बल से युक्त, राज-कुल में पले, राज्य-कुल के कुत्ते हैं, 

सो तो मारे नहीं जाते, (केवल) हम ही मारे जाते हें। यह (सब) कुत्तों का 
मारना नहीं है। (केवल) दुबल कुत्तों का मारना हैं ] 


येकुक्कुरा --जो कुत्ते । जैसे धारोष्ण पेशाब भी गन्दा मूत्र (कहलाता है) ; 
उसी दिन पैदा हुआ गाल भी पुराना (--जर) गाल (कहलाता है); 
कोमल गड़च (->गलोचि) बेल भी गन्दी-लता (कहलाती है); स्वर्णे-वर्ण 
काय भी गन्दा-शरीर (कहलाता है); इसी प्रकार सो वर्ष का कुत्ता भी 
कुक्‍्कुर कहलाता हैं। इसलिए, बढ़ों, बड़े बड़े शरीर वालों को भी कुक्कुर' 
ही कहा गया है। बद्धा --वधिता ( -पले) | कोलेय्यका --राजकुल में पैदा 
हुए, पले। वण्णबलूपपन्ना---शरीर-वर्ण और काय-बल से युक्त । ते मे न 
बज्का---सो यह स्वामियों वाले, आरक्षा वाले (कुत्ते) बध्य नहीं हें । मयमस्म 
दज्का हम, जिनका कोई स्वामी नहीं, कोई हिफाज्ञत करने वाला नहीं; 
हम ही बध्य हें। नायं सघच्चा सो ऐसा होने पर, तो यह सब (कुत्तों) का 
मारना नहीं है, “दुब्बल घातिकायं” दुबलों का घात करने से यह (केवल) 
दुबलों को मारना है। राजाओं को चोरों का निग्रह करना चाहिए, श्रचोरों 
का नहीं। लेकिन यहाँ चोरों को तो कुछ नहीं, भ्रचोर मारे जाते हें। श्रोह ! 
इस लोक में अनौचित्य होता है। ओह ! अधघरमम होता है । 


राजा ने बोधिसत्त्व के वचन को सुनकर, पूछा--“पण्डित ! क्या तुझे 
मालूम हे कि भ्रमुक (कुत्तों) ने रथ-चर्म खाया है ? ” 

“हाँ! जानता हूँ ।” 

“किन्होंने खाया है ? ” 

“तुम्हारे घर (ही) में रहने वाले कुत्तों ने ।” 

“यह कंसे मालूम हो, कि उन्होंने खाया है ? ” 

“उनका खाना में साबित करूँगा ( --दिखाऊँगा) ।” 

“पण्डित ! दिखा ।” 

“अपने घर के कुत्तों को मंगवा, थोड़ा मद्ठा और दूब के तिनके मेँगवा लें।* 

राजा ने वैसा किया। महासत्व ने कहा--इस मट्ठे में, इन तिनकों को मथ- 
कर, इन कुत्तों को पिलवा दें। राजा ने वैसे करा, मट्ठा पिलवा दिया। जिस ने 
पिया, उस उस कुत्ते ने चमड़े सहित उल्टी कर दी । राजा ने इसे सर्वज्ञ, बुद्ध 
के समभाने के समान जान, भ्रति प्रसन्न हो, श्वेत छत्र से बोधिसत्व की पूजा 
की। बोधिसत्व ने, “घम्मं चर महाराज ! मातापितुसु खत्तिय ( --महाराज ! 
हे क्षत्रिय ! माता पिता के प्रति धर्म का व्यवहार करें)” आदि, तेपकुण जातक' 
में आई हुई दस धर्माचरण सम्बन्धी गाथाओं से राजा को धर्मोपदेश कर, 
“महाराज ! अब से आप भअप्रमादी (हो) रहें” (कह), राजा को पाँचशीलों 
में प्रतिष्ठापित कर, श्वेत-छत्र राजा को ही लौटा दिया । 

राजा महासत्व ( >-बोधिसत्व) की धर्म-कथा सुन, सभी प्राणियों को 
अभय-दान' दे, बोधिसत्व-प्रमुख सब कुत्तों के लिए श्रपने भोजन जैसे ही भोजन 
के नित्य मिलने का प्रबन्ध कर, बोधिसत्व के उपदेशानुसार आचरण कर, 
आयु रहते दान आदि पृण्य-कर्म कर, मरने पर देवलोक में उत्पन्न हुआ | 
कुक्कुरोवाद ( --कुत्ते के उपदेश) का दस हज़ार वर्ष (तक प्रभाव) रहा । 
बोधिसत्व भी, जितनी आयु थी, उतना जीवित रहकर, कर्मानसार (परलोक) 
गये । 

बुद्ध ने, भिक्षुओं ! तथागत केवल अब ही अ्रपने आति-सम्बन्धियों का 
उपकार नहीं करते; पहले भी किया ही है' कह, इस धर्म-देशना को ला मेल 
मिला, जातक का सारांश निकाल दिखाया । उस समय का राजा (अरब का) 
आनन्द था। शेष सब बुद्ध-परिषद्‌ थी। लेकिन कुकक्‍कुर में ही था । 


' तेसकुण जातक (५२१) 

२२. भोजाजानीय जातक 


“झपि पस्सेन सेमानो. . . . यह गाथा, शास्ता ने जेतवन में विहार 
करते समय, एक प्रयत्न-हीन भिक्षु के बारे में कही । 


क, वतेमान कथा 


उस समय शास्ता ने उस भिक्षु को आमन्त्रण कर, भिक्षु ! पूर्व समय 
में पण्डित लोग सामथ्यें से बाहर के (कार्य) में भी प्रयत्नवान होते थे । 
चोट खाकर भी, प्रयत्न न छोड़ते थे' कह, अ्रतीत की कथा कही--- 


ख, अतीत कथा 


पूर्वे समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, भोजाजानीय नाम के सेन्धव-कुल (सिन्धु पार के घोड़ों के कुल) 
में उत्पन्न हो, बाराणसी नरेश के, सब अलंकारों से अलंकृत माज्जलीक अश्व 
हुए । वह लाख के मूल्य की सोने की थाली ही में नाना प्रकार के श्रेष्ठ रसों से 
युक्त तीन वर्ष के पुराने चावल का (बना) भोजन खाते थे। चार प्रकार की 
सुगन्धि से लिपी भूमि पर खड़े होते थे । वह (खड़े होने का) स्थान, लाल 
कम्बल की कनात से घिरा था। उसके ऊपर, सोने के तारे लगा हुआ 
कपड़े का चन्दवा (तना) था। चारों ओर सुगन्धित पृष्प-मालायें (लटकती ) 
थीं और सदा सुगन्धित तेल का प्रदीप (जलता) रहता था। ऐसा कोई राजा 
नहीं है, जो बाराणसी के राज्य की इच्छा न करता हो। एक बार सात राजाञओं 
ने बाराणसी को घेर कर बाराणसी के राजा के पास सन्देश भेजा “या तो 
हमें राज्य दे दो, भ्रथवा युद्ध करो ।” राजा ने अमात्यों को एकत्रित कर, वह 
समाचार कह, पूछा--*कि तात ! अब क्या करें ?” “ (पअ्रमात्यों ने उत्तर 

दिया) देव ! पहले तुम्हें युद्ध के लिए नहीं जाना चाहिए। पहले अ्रमुक नाम 
के अश्वारोह को भेज कर युद्ध कराना चाहिए। उसके असमर्थ रहने पर, 
(हम ) फिर सोचेंगे (--जानेंगे) ।” राजा ने उस (अश्वारोह) को बुलवा 
कर पूछा, 'तात ! क्‍या सात राजाश्रों के साथ युद्ध कर सकोगे ?” देव ! 
यदि मुझे भोजाजानीय सिन्धव मिले, तो सात राजा तो क्या, में सकल जम्बदोप 
के राजाओं से युद्ध कर सकेगा ।” “तात ! भोजाजानीय सिन्धव हो, अभ्रथवा 
कोई और हो, जो अच्छा लगे, उसे लेकर युद्ध करो ।” 

उसने, देव ! अच्छा कह, राजा को प्रणाम किया। फिर प्रासाद से उतर, 
विघुदेशीय भोजाजानीय (घोड़े) को मेंगवा, उस पर कवच बाँध, अपने 
भी सब हास्त्र धारण कर, खड़ग बाँध, सिंधु देशी (--घोड़े) की पीठ पर सवार 
हुआ । फिर नगर से निकल, बिजली की तरह घमते हुए, पहले सेना के घेरे को 
तोड़, एक राजा को जीवित ही पकड़ लिया । फिर नगर को बिना लौटे, (उस 
राजा को) अ्रपनी सेना को सौंप; फिर जाकर, दूसरे सेना के घेरे को तोड़, 
दूसरे (राजा) को पकड़ लिया । इस प्रकार उसने पाँच राजाओं को जीवित 
ही पकड़ लिया | छठे सेना के घेरे को तोड़ कर छठे राजा को पकड़ने के समय 
भोजाजानीय को चोट भ्रा गई। लह बह रहा था । कड़ी वेदना हो रही थी । 
अश्वारोह भोजाजानीय को चोट लगी” जान, उसे राज-द्वार पर लेटा, साज़ 
ढीला कर, दूसरे घोड़े को कसने को तैयार हुआ । वोघिसत्त्व ने अत्यन्त सुख 
के ढंग से लेटे ही लेटे आँखें खोल, अश्वारोह को देख, सोचा-- यह (अश्वा- 
रोह) दूसरे घोड़े को कस रहा है । यह धोड़ा, सातवें सेना के घेरे को तोड़, 
सातवें राजा को न पकड़ सकेगा । मेरा किया कराया (काम) नप्ट हो जायगा। 
यह अतुलनीय अश्वारोह भी नाश को प्राप्त होगा । राजा भी पराये हाथ चला 
जायगा। मूमे छोड़, कोई भी दूसरा घोड़ा, सातवें सेना के घेरे को तोड़, सातवें 
राजा को नहीं पकड़ सकता ।” (यह सोच ) उसने लेटे ही लेटे भ्रशवारोह को 
बुलवा, मित्र अश्वारोह ! मुझे छोड़, सातवें सेना के घेरे को तोड़, सातवें राजा 
को पकड़ ला सकने वाला, शअ्रन्य कोई घोड़ा नहीं है। में अपने किये कराये 
काम को नष्ट न होने दूगा। मुझे ही उठा कर, कस | “ कह यह गाथा कही-- 

झ्रपि पस्सेन सेमानो सललेहि सल्‍लली कतो , 
सेय्योव वत्वा भोज्जो यञ्ज मज्जेव सारथि ॥ 

[ शल्य से ज़खमी हो गये होने के कारण, एक करवट सोया हुआ भी 
भोजाजानीय-अहव ही (किसी दूसरे) घोड़े से श्रेष्ठ है। इसलिए हे सारथी ! 
तू मुझे ही, कस । ] 


झ्रपि पस्सेन सेमानो --एक पासे पर सोने वाला होता हुआ भी । सल्लेहि 
सलल्‍लली कतो, शल्य से बिधा रहने पर भी । सेय्योव वल्ववा भोज्जो, 
वब्ठवा कहते हें सिन्धव-कुल में अनुत्पन्न साधारण अह्व को । भोज्ज ८८ 
भोजाजानीय सिन्धव । इस साधारण घोड़े की अपेक्षा, शल्य से बिधा हुआ 
भी भोजाजानीय अधिक श्रेष्ठ है --अच्छा है --उत्तम हैँ । युञ्ज मज्जेव 
सारथि, क्योंकि जब ऐसा होने पर भी, में ही अ्रधिक श्रेष्ठ हूँ, तो हे सारथी ! 
तू मुझे ही जोड़, मुझे ही कस ।” 


सवार ने बोधिसत्त्व को उठा, ज़खमों को बाँधा; और भ्रच्छे प्रकार कस 
कर, उसकी पीठ पर जा बैठा। सातवें सेना के घेरे को तोड़, सातवें राजा 
को जीवित ही पकड़, लाकर राज-सेना को सौंपा । बोधिसत्त्व को भी राज- 
द्वार पर लाया गया। राजा, उसके दशेन करने के लिए बाहर निकला। महा- 
सत्व ने राजा को कहा--“महाराज ! (इन) सात राजाओं को मारें मत । 
शपथ करवा कर, छोड़ दें। मुझे और अद्वारोह को जो यश देना है, वह सब 
अदश्वारोह को ही दें । सात राजाओं को पकड़ ला देने वाला योधा नष्ट करने 
के योग्य नहीं है । श्राप भी दान दें। शील (--सदाचार ) की रक्षा करें | 
धर्म से और पक्षपात रहित होकर राज्य करें ।” इस प्रकार बोधिसत्त्व के 
राजा को उपदेश कर चुकने पर, बोधिसत्त्व का साज खोल दिया गया । वह, 
साज के खुलते ही खुलते चल बसा। राजा ने उसका दरीर-क्त्य करवा, भदवा- 
रोह को महान्‌ यश दे, सात राजाओं से फिर दुबारा द्रोह न करने की शपथ 
करवा, उन्हें उन उनके स्थान पर भेज दिया | तदनन्तर, राजा, धर्म से तथा 
पक्षपात-रहित राज्य करते हुए, आयु समाप्त होने पर, कर्मानूसार, (परलोक 
को) गया । 

बुद्ध ने, हे भिक्षु ! पहले समय में पण्डितों ने सामथ्यं से बाहर (--अनायतन) 
बात के लिए भी प्रयत्न किया है। इस प्रकार की चोट (--प्रहार) खाकर भी 

प्रयत्न को ढीला नहीं छोड़ा । तू, इस प्रकार के नेर्याणिक ("-मोक्षदायक ) 
शासन में प्रत्रजित होकर भी, क्‍यों प्रयत्न ढीला करता है ? ” कह चार (आये-) 
सत्यों को प्रकाशित किया । सत्यों का प्रकाशन समाप्त होने पर, प्रयत्न-हीन 
भिक्षु, अहँत्व-फल में प्रतिष्ठित हो गया । शास्ता ने इस धर्म-देशना को कह, 
मेल मिला कर, जातक का सारांश निकाल दिखाया । उस समय का राजा 
(अब का) आनन्द था। अद्वारोह सारिपत्र, (और) भोजाजानीय सिन्धव 
(-घोड़ा) तो में ही था । 


२४. आजज्ञ जातक 


“यदा यदा . . .” यह भी गाथा, बुद्ध ने जेतवन में विहार करते समय 
(एक ) शिथिल-प्रयत्न भिक्षु के ही बारे में कही । 


क. वतेमान कथा 


शास्ता ने उस भिक्षु को आमन्त्रित कर--- भिक्षु ! पूर्व समय में पण्डितों 
मे $। 


ने सामथ्यं से बाहर (बात) के लिए भी, ज़रूम खा कर भी, प्रयत्न किया है 
कह, पूर्व की कथा कही-- 


ख., अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, पूर्वोक्‍्त 
अनुसार ही, सात राजाओं ने नगर को घेर लिया । एक रथ-सवार योद्धा ने, 
दो सहोदर-सेन्धव-घोड़ों को रथ में जोत, नगर से निकल, छः: सेना के घेरों 
को तोड़, छः राजाओं को पकड़ा । उस समय (दो अइ्वों में से ) ज्येष्ठ प्रशव पर 
प्रहार पड़ा । सारथी रथ को जोड़, हाँकता हुआ राज-द्वार पर आया और 

ज्येष्ड-सहोदर को रथ से खोल, साज़ को ढीला कर, एक पासे पर लिटा, दूसरे 
घोड़े को कसने को तैयार हुआ । बोधिसत्त्व ने उसे देख, पूर्व प्रकार से ही सोच, 
सारथी को बुलवा, लेटे ही लेटे यह गाथा कही-- 

यदा यदा यत्य यदा यत्य यत्य यदा यदा 

झाजञ्ञो कुरुते बेगं हायन्ति तत्थ वाल्वा' ॥ 


[ जब जब जहाँ, जब, जहाँ जहाँ, जब जब, आजानीय (घोड़ा) प्रयत्न 
(>>वेग) करता है, उस समय (>-वहाँ) साधारण घोड़े (खलुंक-अदृव) 
रह जाते हैं। ] 


यदा यदा का अर हैँ कि पूर्वाणप्ठ समय श्रादि जिस किसी समय पर । 
यत्य --जिस स्थान पर, मागें में वा संग्राम में। यदा --जिस क्षण में । यत्थ 
यत्थ --सात सेना के घेरे के नाम के बहुत से युद्ध-मण्डलों में । यदा यदा --जिस 
जिस समय, प्रहार पड़े रहने के समय, वा न पड़े रहने के समय । श्राजञ्ञो 
कुरुते बेगं सारथी के चित्त का भूकाव ("अच्छी लगने वाली बात) जानने 
की सामथ्यं रखने वाला आजञज्जो--श्रेष्ठ भ्रव्व, शी घ्रता करता है, प्रयत्न करता 
है, हिम्मत करता हैँ । हायन्ति तत्थ वाढ्॒ववा --"उस वेग (प्रयत्न) के 
किये जाते समय, शेष साधारण घोड़े कहे जाने वाले खलूंक अ्रश्व रह जाते हैं 
( >"ह्वास को प्राप्त होते हैं) । इसलिए कहा कि इस रथ में मुझे ही जोत । 


सारथी ने बोघिसत्व को उठा, (रथ में) जोत, (उसे) हाँक, सातवें 
सेना के घेरे को तोड़, सातवें राजा को पकड़ (जले), रथ को हाँक, राज-हार 
पर सिन्धव-भ्रशव को खोला । बोधिसत्व एक ही पासे पर लेटे लेटे, पूर्व प्रकार 
ही राजा को उपदेश दे, मरण को प्राप्त हुए। राजा, उस का शारीरिक-कत्य 
करवा, सारथी का सम्मान कर, धर्मानुसार राज्य कर, यथा-कर्म (परलोक) 
गया । 

बुद्ध ने इस धर्म-देशना को कह, चारों (आयें-सत्यों) को प्रकाशित कर, 
जातक का सारांश निकाल दिखाया। सत्यों के प्रकाशन की समाप्ति पर, वह 
भिक्ष अहँत्व में प्रतिष्ठित हुआ । उस समय राजा (अ्रव के) आनन्द स्थविर 
थे। और अदइव थे सम्यक्‌ सम्बद्ध । 

२५. तित्थ जातक 


“अ्रज्जमञ्जहि तित्येहि . . .” यह गाथा, बुद्ध ने जेतवन में विहार करते 
समय, धर्मसेनापति (->सारिपन्न) के शिष्य, एक सुनार-पुत्र भिक्षु के बारे में 


कही । 
क्‌. वंतमान कथा 


दूसरों के आशय (--चित्तावस्था) का ज्ञान केवल बुद्धों को ही होता 
है, अन्यों को नहीं। इसलिए सारिपुत्र ने, श्रपने में दूसरों की चित्तावस्था जानने 
की साम्थ्ये न होने के कारण, अपने साथी के चित्त की अवस्था न जान कर, उसे 
अशुभ कर्मस्थान' वताया । उसको वह कर्मस्थान अनुकूल नहीं पड़ा। क्‍यों ? 
उसने पाँच सौ जन्म तक नियम से सुनार के ही घर में जन्म ग्रहण किया था। 
सो चिरकाल तक परिशुद्ध सोने को ही देखते रहने का अभ्यास रहने से, अशुभ 
(कर्मस्थान ) उसको अ्रनुकूल नहीं पड़ा । उसने (अश्रभ्यास करते ) चार महीने 
बिता दिये, (लेकिन) वह निमित्त' मात्र भी पैदा नहीं कर सका। धर्मेसेनापति, 
जब अपने साथी को स्वयं श्रहेत्व न दे सके, तो उन्होंने सोचा कि यह निश्चय से 
बुद्ध-वेनेय है, “में इसे तथागत के पास ले चलूँगा ।” यह सोच, प्रात:काल 
ही वह उसे लेकर तथागत के पास गये । 

शास्ता ने पूछा, 'सारिपुत्र ! क्‍यों, एक भिक्षु को लेकर आये हो ? ” 
“भन्ते ! मेंने इसे कर्मस्थान दिया। चार महीनों में यह निमित्त-सात्र भी पैदा 
न कर सका । यह बुद्धवनेय होगा' सोच, में इसे आपके पास लेकर आया 


* शरीर की गन्दगियों का ख्याल कर, योगाभ्यास करना । 
* शरीर के ३२ हिस्सों में से किसी का भी काल्पनिक श्राकार । 

हैं ।” “सारिपुन्न ! तूने अपने शिष्य को कौन सा कर्मेस्थान दिया था ? ” 
“भगवान्‌ ! झ्रशुभ-कर्मस्थान ।” 

“सारिपत्र ! तेरी (चित्त-)सन्तति में आशयानशय-ज्ञान नहीं । जा, 
शाम को आना और अपने शिष्य को साथ ले जाना । 

इस प्रकार स्थविर को अनुज्ञा कर, शास्ता ने उस भिक्षु को सुन्दर निवास- 
स्थान और चीवर दिलवा, (फिर) उसे साथ ले, भिक्षाचार के लिए प्रवेश कर, 
प्रणीत भोजन ( >-खाद्य-भोज्य) दिलवा, महाभिक्षुसंख सहित विहार को 
लौट दिन का समय गन्षकुटी में बिताया | शाम को उस भिक्षु को साथ ले, 
विहार चारिका करते हुए, झ्राम्रवन में, (दिव्य शक्ति से) एक पृष्करिणी; 
उसमें पौद्मों का एक गुच्छा; और उनमें भी एक बड़ा कमल-फूल निर्माण कर, 
उस भिक्ष्‌ को, 'भिक्ष॒ ! तू इस फूल को देखते हुए बेठा रह” (कह) बिठा कर, 
स्वयं गन्धकुटी में प्रविष्ट हुए । 

वह भिक्षु, उस फूल को बार बार देखने लगा । भगवान्‌ ने उस फूल को 
कुम्हला दिया । उसके देखते ही देखते, वह फूल कुम्हला कर कुरूप हो गया । 
उसके सिरे पर के पत्ते गिरते गिरते थोड़ी ही देर में सब के सब गिर गये । 
उसके बाद रेणु गिरी। केवल डोडा शेष रह गया । उस भिक्षु को उसे देखते 
देखते ख्याल आया--“यह पृष्प अभी सुन्दर था, दशेनीय था। अभी, इसका 
रंग बदल गया, पत्ते और रेणु गिर पड़े । केवल डोडा रह गया । जब इस 
प्रकार का यह फूल कुम्हला गया, तो मेरे शरीर को क्‍या नहीं हो जायगा ? ” 
(यह सोचते सोचते ) सभी संस्कारों की अ्नित्यता का विचार कर, विदश्शना 
में स्थापित हुआ । शास्ता ने, उसका चित्त विदशेनारूढ़ हो गया' जान, गन्ध- 
कुटी में बैठे ही बेठे, (अपने ) तेज को फैला, यह गाथा कही--- 

उच्छिन्द सिनेहमत्तनों कुमुदं सारदिकं व पाणिना , 
सन्तिमग्गमेव ब्रहय निब्बाणं सुगतेन देसित॑ ॥' 

[हाथ से शरद ऋतु के कमल की तरह, अपने राग ( ) की जड़ 

उखाड़ फेंको। सुगत द्वारा उपदिष्ट निर्वाण रूपी शान्ति-मार्ग में ही उन्नति करो।] 


* धम्मपद, सहावग्ग (२८५) 

उस भिक्षु ने गाथा के अन्त में अ्हुत्व प्राप्त कर, में सब भवों ( संसार ) 

से मुक्त हो गया हूँ सोच निम्नलिखित गाथाओं में उदान ( --प्रीति-वाक्य ) 
कहा--- 

सो वुत्थवासो परिपृण्ण मानसो, 

खीणासवो प्रन्तिमदेहघारी, 

विसुद्ध सीलो सुसमाहितिन्द्रियो 

चन्दो यथा राहुमुखा पमुत्तो । 

समोततं मोहमहन्धकारं 

विनोर्दाय सब्बसलं असेसं, 

झालोकमुज्जोतकरों पभडद्2धूरों 

सहस्सरंसी विय भानुमा नभे॥ 


[ वह अहँत वसित-वास, परिपूर्णमानस, क्षीणास्रव, अश्रन्तिमदेहधारी, 
विशुद्धशील, संयत ( >सुसमाहित-) इन्द्रिय, राहु के मुख से मुक्त हुए चन्द्रमा 
की तरह होता है। 

मेरा विस्तृत महा मोहान्धकार नष्ट हो गया। मेने सारे के सारे मैल को 
हटा दिया, जैसे प्रभास्वर, आलोक को उत्पन्न करने वाला, सहस्न रश्मी सूर्य 
झ्राकाश में (सब अन्धकार को मिटा देता हैं ) | 

इस प्रकार, उदान कह, जाकर भगवान्‌ की वन्दना की । स्थविर भी आ 
शास्ता को प्रणाम कर, अपने सिष्य को साथ ले गये । यह बात भिक्षुओं में 
प्रगट हो गई। वे धर्म-सभा में बेठे बेठे, दश-बल (-धारी) बुद्ध का गुणानुवाद 
करने लगे--- आवुसो ! सारिपुत्र-स्थविर आशयानुशय ज्ञान न होने के कारण 
अपने साथी के चित्त की अवस्था नहीं जानते थे । लेकिन शास्ता ने (उसे) 
जानकर, एक ही दिन में, उस (भिक्षु) को प्रतिसम्भिदा-ज्ञान के साथ शहंत्व 
दे दिया। श्रोह ! बुद्धों की शक्ति ( --महानुभाव) ! ” 

बुद्ध ने आ बिछे आसन पर बेठकर, पूछा-- भिक्षुओ ! यहाँ बैठे क्या 
बात-चीत कर रहे हो ?” “भगवान्‌ और कुछ नहीं । आपकी ही, धर्मेसेनापति 
की (अपने) शिष्य के आशयानुशय-ज्ञान की बात-चीत ।” 

बुद्ध ने, “भिक्षुओं ! इसमें कुछ झ्राइचय्यें नहीं, यदि इस समय में बुद्ध 

होकर, उसका आशय जानता हूँ । में पहले भी, उसका आशय जानता ही 
था” कह पूर्व की कथा कही-- 


ख. अतीत कथा 


पर्व समय में बाराणसी में (राजा) ब्रह्मदत्त राज्य करता था। बोधिसत्व 
उस समय, राजा को भअ्रथ तथा धर्म सम्बन्धी उपदेश देनेवाले थे। उस समय 
राजा के माजुलिक घोड़े के नहाने के स्थान पर एक खलड्कु घोड़े को नहला 
लिया । माड्भलिक अदव को दूसरे घोड़े द्वारा नहाये गये तीर्थे ( -पट्टन) 
पर उतारने लगे, तो उसने घणा से उतरना न चाहा । साईस ( --अश्वगोपक ) 
ने जाकर राजा से कहा--दिव ! माझ्ुलिक अश्रश्व तीर्थ पर नहीं उतरना 
चाहता हैं ।' 

राजा ने बोधिसत्व को भेजा, 'पण्डित ! जाकर मालूम कर कि माद्धलिक 
अश्व तीर्थ पर उतारने पर क्‍यों नहीं उतरता ?” बोधिसल्व ने देव ! अच्छा' 
कह नदी के तीर पर जाकर, अ्रश्व को देख, उसका निरोगी होना जान सोचा, 
यह किस कारण से इस तीर्थ पर नहीं उतरता ?” यह सोचते हुए, उसे सूभा, 
कि यहाँ पहले किसी और को नहलाया होगा । उसीसे यह घृणा करके तीर्थ 
पर नहीं उतरता ।” यह सोच, उसने अद्य-गोपकों से पूछा--भो ! इस 
तीथें पर पहले किसे नहलाया ?” “स्वामी ! एक दूसरे घोड़े को ।” बोधिसत्व 
ने यह (माद्डुलिक अ्रर्व ) अपनी शुचिता (+-पवित्रता ) के कारण यहाँ नहाना 
नहीं चाहता, इसे अन्य तीर्थ पर नहलाना चाहिए”--इस प्रकार उसका आशय 
जान, उसने अहव-गोपकों को कहा--भो अदृवगोपक ! घृत-मधु-शक्कर 
मिला दूध भी बार वार पीने से ( >-भोजन करने से) तृप्ति हो जाती है । 
यह अदश्व भ्रनेक बार इस तीर्थ पर नहाया है। सो, इसे किसी दूसरे तीथ पर 
उतार कर नहलाओो, और जल पिलाओो ।” यह कह, यह गाथा कही--- 

अञ्ञमज्जेहि तित्थेहि अस्सं पायेहि सारथि ! 
अच्चासनस्स पुरिसो पायासस्स पि तप्पति॥ 

[ हे सारथी ! इस घोड़े को किसी दूसरे तीर्थ पर (नहलाझों और) जल 

पिलाशो । आदमी, खीर भी बहुत खाने से तृप्त हो जाता है। ] 

भ्रठञअमञ्जेहि --अन्य से, श्रन्य से । पायेहि; यह तो पंक्ति है, अर्थ, नहला 
और पिला । श्रच्चासनस्स तृतीया (--करणविभक्ति) के श्रथ में षष्ठी । 
अति अइनेन --बहुत खाने से । पायासस्सपि तप्पति; घी आदि से अभि-संस्कृत 
( --छोंका हुआ) मघुर खीर से भी तृप्ति हो जाती है। धृति (होती है) 
सुख (होता है); खाने की इच्छा फिर उत्पन्न नहीं होती । इसलिए यह अश्व 
भी यहाँ (रोज़ रोज़) नियम से नहाने से ऊब गया होगा। इसे दूसरी जगह 
नहलाओ । 


उन्होंने उसका कथन सुन, अश्व को दूसरे तीर्थ पर उतारकर (जल) 
पिलाया और नहलाया । बोधिसत्व, अदव के पानी पी कर नहाने के समय 
राजा के पास चले आये । राजा ने पूछा--्यों तात ! अश्व ने नहाया वा 
पिया ?” देव ! हाँ।” 

“पहले क्‍यों नहीं (नहाना) चाहता था ?” 

“इस कारण से”, सब कह सुनाया । 

राजा अहो ! बोधिसत्व की पण्डिताई ! यह ऐसे पशुओं तक के आशय 
को जानता है ।॥” सोच, बोधिसत्त्व को बहुत सम्पत्ति दे, आयु समाप्त होने 
पर, यथा-कर्म (परलोग ) सिधारा । 

बुद्ध ने, 'भिक्षुओ ! में केवल अब ही, इसका आशय नहीं जानता हूँ । 
पूर्व में भी जानता था” कह, इस धर्मे-देशना को लाकर, मेल मिला, जातक 
का सारांश निकाल दिखाया । उस समय का माज़ूुलिक अदव, यह (श्रव का) 
भिक्षु था। राजा (अब का) आनन्द था | लेंकिन पण्डित-अ्रमात्य तो में 


हीथा। 


१६ 

२६. महिलामुख जातक 


“पुराण चोरान वबचो निसम्म. . . यह गाथा, बुद्ध ने बेछुवन में विहार 
करते समय, देवदत्त के बारे में कही । 


के. वतमान कथा 


देवदत्त, राजकुमार श्रजातश्षन्रु को अपने प्रति श्रद्धावान्‌ कर, (अपने लिए ) 
लाभ-सत्कार उत्पन्न करता था । (राज-)कुमार अजातशरत्रु,, गया-शीषे 
में देवदत्त के लिए विहार बनवा, (वहाँ) प्रति दिन, नाना प्रकार के रसों से 
युक्त, तीन वर्ष के पुराने सुगन्धित चावलों से बने भोजन की पाँच सो थालियाँ, 
लिवा जाता था। लाभ-सत्कार (मिलने) के कारण देवदत्त के भ्रनुयायियों 
की संख्या बढ़ गई । देवदत्त (अपने ) भ्रनुयायियों के साथ विहार में ही रहता । 
उस समय, राजगृह-निवासी दो मित्रों में से एक तो शास्ता के पास प्रत्नजित 
हुआ, और दूसरा देवदत्त के । वह एक दूसरे को जहाँ तहाँ मिलते ( --देखते ) 
और विहार में जाकर भी मिलते । 

एक दिन देवदत्त के श्राश्नय में रहने वाले (मित्र) ने, दूसरे से पूछा-- 
आवुसों / क्‍या तुम रोज़ रोज़ पसीना बहाते हुए भिक्षा माँगते हो ? देवदत्त 
गया-शीष विहार में बठा ही बैठा, नाना प्रकार के रसों से युक्त सुन्दर भोजन 
खाता है । क्या इस प्रकार का कोई उपाय नहीं हूँ ? तुम किस लिए दुःख 
भोगते हो ? क्‍या तुम्हारे लिए, यह अ्रच्छा नहीं हैं कि तुम प्रात:ःकाल ही गया- 
शीर्ष पर आओभो, (वहाँ) जल-पान सहित याग॒ पी, श्रट्टारह प्रकार का खाद्य 


* बंसान ब्रह्मयोनि पहाड़ (गया) 

खा, नाना रसों से यूक्त सुभोजन करो ! ” बार बार कहने से, वह जाने का 
इच्छुक हो गया । उस दिन से, वह गया-शीर्ष पर जाता, और खाकर समय 
रहते ही बेछ्वन लौट आता । इस बात को वह देर तक छिपा कर नहीं रख 
सका कि वह गया-शीषष जाता है, और देवदत्त का जुटाया हुआ भोजन खा कर 
ग्राता है। थोड़े ही समय में, यह बात प्रगट हो गई । उसके साथियों ने उसे 
पूछा-- आयुष्मान्‌ ! क्या तुम सचमुच, देवदत्त का जुटाया हुआ भोजन 
खाते हो ?” “ऐसा, किसने कहा ?।” “अ्रमुक, भ्रमुक (व्यक्ति) ने (कहा )।” 
“झावुसो ! में सचमुच गया-क्षीर्ष जाकर, भोजन करता हूँ । लेकिन मुझे, 
देवदत्त भोजन नहीं देता, दूसरे ही मनुष्य देते हें ।” “आयुष्मान्‌ ! देवदत्त 
बुद्धों का विरोधी है, दुश्शील हैं। (वह) अ्जातशत्रु को अपने प्रति श्रद्धावान्‌ 
कर, अ्रधम से अपने लिए लाभ-सत्कार उत्पन्न करता हैं। इस प्रकार के कल्याण- 
कारी शासन में प्रत्नजित होकर भी तू, देवदत्त का श्रधर्म से पैदा किया हुआ 
भोजन ग्रहण करता हैँ। आा, तुझे बुद्ध के पास ले चलें”, (कह) वे उसे 
लेकर धमें-सभा में पहुँचे । 

शास्ता ने देखकर पूछा, 'भिक्षुओ ! क्‍यों इस (श्राने के) अ्रनिच्छक भिक्षु 
को लेकर आये हो ?” 

“भन्‍्ते ! हाँ, यह भिक्षु आपके पास प्रन्नजित होकर, देवदत्त द्वारा अधर्म 
से उत्पन्न भोजन ग्रहण करता है ।” 

“भिक्षु ! क्‍या तू सचमुच देवदत्त का अधम से कमाया हुआ भोजन ग्रहण 
करता है ?” 

“भन्ते ! देवदत्त, मुझे भोजन नहीं देता, अन्य मनुष्य देते हें, में उसे ही 
ग्रहण करता हूँ ।” 

बुद्ध ने, भिक्षु! बहाना मत बना । देवदत्त अनाचारी है, दुश्शील है। इधर 
प्रत्रजित हो, मेरे संघ ( --शासन ) में रहता हुआ तू कैसे देवदत्त का भोजन 
ग्रहण करता हैँ ? तू सदा से ऐसा ही संगति-प्रेमी चला आया है । जहाँ जो 
संगति मिलती है, उसीमें पड़ जाता है।” (कह) पूर्व-समय की कथा कही--- 


' कथाकार को ज्ञायर यह मालूम नहीं कि वेलुवन और गयाद्गा् में 
कितना झ्नन्तर है ? 

ख. अतीत कथा 


पूर्व समय में बाराणसी मे (राजा) ब्रह्मदत्त के राज्य करते समय, बोधि- 
सत्व उसके श्रमात्य थे। उस समय राजा के महिलामुख नाम का एक 
माड्लिक हाथी था, शीलवान्‌ और सदाचार सम्पन्न। किसी को कष्ट नहीं 
देता था । एक दिन आधीरात के समय, चोरों ने उसकी शाला के समीप 
आकर, उससे थोड़ी ही दूर पर चोर-मन्त्रणा (--चोरी की बात-चीत) 
की-- ऐसे सुरंग लगानी चाहिए । ऐसे सेंघ लगानी चाहिए | सुरंग' 
ओर सेंध' मार्ग-सदृश हें, तीर्थ सद॒श हें । उन्हें रुकावट-रहित, बाधा-रहित 
करके ही सामान चुराना चाहिए। और सामान ले जाते समय (अश्रादमियों 
को ) मारकर ही सामान ले जाना चाहिए। ऐसा करने से कोई उठ (कर पकड़ ) 
नहीं सकेगा । चोर को शीलवान्‌ नहीं होना चाहिए। उसे बद-मिज्ञाज, कठोर 
और ज़ोर ज़वरदस्ती करने वाला होना चाहिए ।” इस प्रकार आपस में 
सलाह कर, और एक दूसरे को सिखाकर (वे चोर वहाँ से ) गये । इसी तरह 
फिर एक दिन, फिर एक दिन (करके ) बहुत दिन तक वे (चोर) वहाँ आकर 
मन्त्रणा करते रहे । उस (हाथी) ने उनकी बात-चीत सुन, यह समभ कि 
यह मुझे सिखा रहे हैं, सोचा कि श्रव से मुझे बद-मिज्ञाज, कठोर और ज़ोर 
जबरदस्ती करने वाला होना चाहिए। सो, वह वैसा ही हो गया । प्रातःकाल 
ही आये हथवान को सूंड़ में पकड़, ज़मीन पर पटक कर मार डाला | दूसरे 
को भी, तीसरे को भी, जो जो आता सभी को मार डालता। (लोगों ने) 
राजा को खबर दी कि “ 'महिला-मुख' उन्मत्त हो गया हैँ । जिसे जिसे देखता 
है, सब को मार डालता हैं ।” राजा ने बोधघिसत्व को भेजा--“पण्डित ! 
जा, मालूम कर, हाथी किस कारण से दुष्ट हो गया है ।” बोघिसत्व ने 
यह देख कि हाथी के शरीर में कोई रोग नहीं है, विचार किया कि किस कारण 
से यह दुप्ट हो गया ? उसे सूका कि निईचय से पास में किसी को बात-चीत 
करते सुन, यह समझ कर कि 'यह मुझे ही सिखा रहे हें यह दुष्ट हो गया । 
यह सोच, उसने हथवानों (--हत्थिगोपके ) से पूछा--कक्‍्या किसी ने हाथी- 
शाला के समीप रात को कुछ बात-चीत की थी ? “स्वामी ! हाँ ! चोरों ने 
आकर बात-चीत की थी।” बोधिसत्व ने जाकर राजा को सूचना दी, देव ! 

हाथी के शरीर में और कोई विकार नहीं हैं । चोरों की बात-चीत सुनकर 


दुष्ट हो गया है।” "तो अरब क्या किया जाना चाहिए ?” “सदाचारी 
(>-शीलवान्‌) श्रमण-ब्राह्मणों को हाथी-शाला में बिठवा, सदाचार सम्बन्धी 
बात-चीत करवानी चाहिए।” "तो तात ! ऐसा करवाओ ।” बोधघिसत्व 
न जाकर, सदाचारी श्रमण-ब्राह्मणों को हथी-शाला में बिठवाकर कहा-- 
“भन्‍्ते ! सदाचार सम्बन्धी बात-चीत करें।” उन्होंने हाथी से कुछ ही दूर 
बेठकर सदाचार सम्बन्धी बात-चीत की--“किसी को तंग नहीं करना चाहिए। 
किसी को मारना नहीं चाहिए | सदाचारी (होकर) तथा शान्ति-मैत्री और 
करुणा से युक्‍त्त होकर रहना चाहिए ।” उसने इसे सुन, सोचा, कि यह मुभे 
ही सिखा रहे हें। इसलिए अब से मुझे सदाचारी होकर रहना चाहिए। और 
वह सदाचारी हो गया । राजा ने बोधिसत्व से पूछा--क्यों तात ! क्‍या वह 
शीलवान्‌ हो गया ?” बोधिसत्व ने देव ! हाँ, इस प्रकार का दुष्ट हाथी 
पण्डितों (की संगति) के कारण, अपने पुराने-स्वभाव में ही प्रतिष्ठित हो 
गया कह, यह गाथा कही-- 

पुराण चोरान वबचो निसम्म, 

महिलामुखो पोथयमानचारि, 

सुसञ्जतानं हि वचो निसम्म 

गजुत्तमो सब्बगणसु अदठा ॥ 


| महिलामूृख (हाथी ) पुराने चोरों की दात सुन, उनका अ्रनुकरण करने 
वाला; (लोगों को) मारने वाला हो गया । (और वही) गजुत्तम संयमी 
मनुष्यों की बात सुन सब गुणों में प्रतिप्ठित हो गया । ] 


पुराण चोरान --पुराने चोरों की । निसम्म --सुनकर । मतलब हैं, 
कि पहले चोरों की बात सुन । महिलामुख हथिनी के जैसा मुंह होने से महिला- 
मुख, भ्रथवा जैसे महिला आगे से देखने पर सुन्दर लगती है, न कि पीछे से, उसी 
प्रकार वह भी आगे से देखने पर ही सुन्दर लगने के कारण, उसका नाम 
सहिलामूख पड़ गया । पोथयमानुचारि, पोथ देते हुए श्रथवा मार देते हुए, 
अनुकरण किया | अथवा अन्वचारि ही पाठ। सुसञ्ञतानं का अर्थ है 

सम्यक्‌ संयत --सदाचारी (पुरुषों) का। गजुत्तमों --उत्तम गज --माज़ूलिक 
हाथी । सब्ब गणेसु भ्रट्‌ठा सब पुराने-गुणों में प्रतिष्ठित हो गया । 


राजा ने यह देख कि यह पशुझों तक के आशय (->"मन की श्रवस्था ) 
को जानता है, बोधिसत्व को बहुत सा ऐद्वर्य्य ( >-यश) दिया। फिर वह 
श्रायु पय्येन्त जीवित रहकर, बोधिसत्व सहित कर्मानुसार (परलोक ) सिधारा। 

शास्ता ने भिक्ष! पहले भी जिस जिस को देखा, तू उस उसकी संगति में 
पड़ गया । चोरों की बात सुनकर, तू उनका अनुयायी हो गया । धामिक 
लोगों की बात सुनकर धारभिक लोगों का अनुयायी हो गया--यह धर्मे- 
देशना कह, मेल मिला, जातक का सारांश निकाल दिखाया । उस समय 
का महिलामूख (अब का) विपक्षी-दल में चला जाने वाला भिक्षु था। 


राजा (अभ्रब का) श्रानन्द था और अमात्य तो में ही था। 


२७. अभिएह जातक 


“नाल कबल॑ पदातवे. . . यह गाथा, शास्ता ने जेतबन में विहार 
करते समय, एक उपासक और एक वृद्ध स्थविर के बारे में कही । 


क्‌. वतमान कथा 


श्रावस्ती में दो मित्र रहते थे। उनमें से एक प्रब्नजित होकर (भी) प्रति दिन 
दूसरे के घर जाता । वह, उसको भिक्षा दे, स्वयं खा, उसके साथ ही विहार 
भ्राता, श्रौर सूर्य्यास्त होने तक बात-चीत करने के बाद, नगर को वापिस 
लौटता । दूसरा भी उसे नगर-द्वार तक पहुँचा श्राता । उनके परस्पर-प्रेम 
(-+-विश्वास) की बात भिक्षुझ्रों को मालूम हुईं। सो, एक दिन भिक्षु धर्मे- 
सभा में बठे, उनके परस्पर-प्रेम की बात-चीत कर रहे थे । बुद्ध ने आकर 


झभिण्ह ] २४७ 


पूछा--भिक्षुओ ! इस समय बैठे क्या बात-चीत कर रहे हो ?” उन्होंने 
कहा, भन्‍्ते ! यह बात-चीत कर रहे थे ।' शास्ता ने है भिक्षुओ ! यह दोनों 
केवल अभी के परस्पर-प्रेमी नहीं है, यह पहले भी परस्पर-प्रेमी रहे हें! कह पूर्व- 
जन्म की कथा कही-- 


ख« अतीत कथा 


“प्रवेसमय में बाराणसी में (राजा) ब्रह्मदत्त के राज्य करने के समय, 
बोधिसत्व (उसके ) श्रमात्य थें। उस समय एक कुत्ता माज्जलिक हाथी की 
शाला में जाकर, माज्ुलिक हाथी के खाने के स्थान पर गिरे हुए चावलों को 
खाता । उसी भोजन पर पलता पलता वह माज्ुलिक हाथी का विश्वास-पात्र 
बन गया | वह हाथी के पास ही (आकर ) खाता। दोनों पृथक्‌ पृथक न हो 
सकते । वह हाथी की सूँड़ पकड़ कर, (उसे) इधर उधर करके खेलता । 
एक दिन एक ग्रामीण-मनुष्य श्राया और हाथीवान्‌ को मूल्य दे, उस कुत्ते को 
अपने गाँव ले गया। 

उस समय से वह हाथी कुत्ते को न देखने के कारण, न खाता, न पीता, 
न नहाता। (लोगों ने) राजा को, इस बात की खबर दी। राजा ने बोघिसत्व 
को भेजा--पण्डित ! जा ! मालूम कर कि किस कारण से हाथी ऐसा 
करता है ?” बोधिसत्व ने हस्ति-शाला में जा हाथी के दुःखित-चित्त होने को 
जान, देखा-- कि इंसको कोई शारीरिक रोग तो है नहीं ।' अ्रवश्य ही 
इसकी किसी न किसी से मित्रता होगी । मालूम होता है, उस (मित्र) के न 
दिखाई देने से यह शोकग्रस्त हो गया हैं।” (यह सोच), उसने हथवानों से 
पूछा--- क्या इसकी किसी के साथ दोस्ती है ? ” 

“स्वामी हाँ ! एक कुत्ते के साथ बड़ी पक्की दोस्ती है ।” 

“बह कुत्ता भ्रब कहाँ है ? ” 

“एक आदमी ले गया ।” 

“उस (आदमी) का निवास-स्थान जानते हो ?” 

“स्वामी ! नहीं जानते ।” 

बोधिसत्व ने राजा के पास जाकर, 'दिव ! हाथी को और कोई पीड़ा 

( 5""आबाघा) नहीं है। उसकी एक कुत्ते से बड़ी दोस्ती है। मालूम होता 
है, उसीको न देखने से, नहीं खाता है” कह, यह गाथा कही--- 
नाल कबल॑ पदातवे न च्र॒ पिण्ड न कुक्से न घंसितुं 
मड्आामि भ्रभिण्ह दस्सना नागो सिनेहमकासि कुक्कुरे । 
[न कबल (>-ञ्रास) न पिण्ड, न तुण ( --कुश) खा सकता है; न ही 
मलने देता है। मालूम होता है कि निरन्तर मिलते रहने से हाथी और कुत्ते 
का प्रेम हो गया । ] 





नाल --सामर्थ्य नहीं । कबलं, भोजन से पहले दिया जाने वाला कड़वा 
कौल ( -"आस ) पदातवे, सन्धि के कारण भ्राकार लुप्त हुआ जानना चाहिए; 
नहीं तो पादातवे; अर्थ, ग्रहण करने के लिए। न च पिण्डं, खाने के लिए गोले 
बनाकर दिया जाने वाला भात-पिण्ड भी नहीं ग्रहण कर सकता । न कुसे, 
दिये जाने वाले तृण भी नहीं ग्रहण कर सकता । न घंसितुं; नहाते समय शरीर 
को मलने भी नहीं देता । इस प्रकार जो जो हाथी नहीं कर सकता, वह 
सब राजा को कह उस (हाथी) के अ्रसमर्थ होने के विषय में भ्रपना श्रनुभव 
कहते हुए 'मञ्जामि' आदि कहा | 


राजा ने उसकी बात सुन, पूछा, 'पण्डित ! अब क्‍या करना चाहिए ? ” 

“देव ! आप यह मुनादी फिरवा दें कि हमारे माड्भरुलिक हाथी के मित्र 
कुत्ते को कोई मनुष्य ले गया है। जिसके घर, वह कुत्ता दिखाई देगा, उसको 
यह यह दण्ड (मिलेगा) ।” 

राजा ने वेसा ही किया । उस समाचार को सुन, उस आदमी ने, उस 
कुत्ते को छोड़ दिया । कुत्ता जोर से दौड़ कर, हाथी के ही पास आ गया । 
हाथी ने उसे सूण्ड पर ले, माथे पर रख, रो कर, पीट कर, माथे पर से उतार, 
उसके खा लेने पर अपने खाया। इसने पशु का भी आशय (->मन की बात) 
जान लिया” सोच, राजा ने बोधिसल्व को बहुत ऐश्वर्य्य दिया । 

बुद्ध ने “भिक्षुओ ! यह (दोनों) केवल भ्रव ही परस्पर-प्रेमी नहीं रहे 
हें। पहले भी रहे हें! कह, धर्म-देशना ला, चार आये-सत्यों के साथ श्रनुकुलता 
दिखा, मेल मिला, जातक का सारांश निकाल दिखाया। [ यह चार श्रार्ये- 

३० यह ले 


सत्यों के साथ श्रनुकुलता दिखाना सभी जातकों में है, लेकिन हम इसे वहीं वहीं 
दिखावेंगे, जहाँ इस का कुछ फल है। ] उस समय का कुत्ता (श्रब का ) उपासक 
था। हाथी (भ्रब का) वृद्ध स्थविर था| श्रमात्य-पण्डित तो में ही था । 


२८. नन्दिविसाल जातक 


“मनुज्ञमेव भासेय्य . . ... यह गाथा, शास्ता ने जेतवन में विहार करते 
समय, छः: वर्गीय भिक्षुझ्रों की कठोर-वाणी के सम्बन्ध में कही । 


क. वतमान कथा 


उस समय छः वर्गीय भिक्षु कलह करते, शान्ति-प्रिय भिक्षुओ्रों को तंग करते, 
उनकी निन्दा करते, उन्हें खिजाते, दस झ्राक्रोश-वस्तुश्नों' से गाली देते । 
भिक्षुओं ने भगवान्‌ से कहा। भगवान्‌ ने छः वर्गीय भिक्षुओं को बुलवा, भिक्षुओो ! 
क्या यह सच है ? पूछ सच है कहने पर, उनको धिक्‍्कारते हुए कहा- भिक्षुओ ! 
कठोर-वाणी पशुओं तक को अ्ररुचिकर होती है ।” पूर्व समय में एक पशु ने, 
अपने को कठोर-शब्द से पुकारनेवाले के हज़ार (मुद्रा) हरा दिये।” (यह कह ) 
पूवे-जन्म की कथा कही-- 


ख. अतीत कथा 


पूर्व समय में गन्धार राज्य स्थित तक्षिला ( >”तक्षशिला) में गान्धार- 
नरेश राज्य करते थे । उस समय बोधिसत्व बैल की जून में पैदा हुए थे । 


' जाति, नाम, गोत्र, कुल, कर्म, शिल्प (+-पेशा), झ्रादाध (>-रोग) 
लिड्डः कलेश (+-चित्तविकार) तथा आपत्ति (--सदोषता) | 

सो, बोधिसत्व के तरुण बछड़ा होने की अ्रवस्था ही में, एक ब्राह्मण ने गो- 
दक्षिणा देने वाले दाता के पास जा, उन्हें प्राप्त कर, नन्दिविसाल नाम रख, 
पत्र की तरह बड़े लाड़-प्यार से यागु-भात इत्यादि खिलाकर पाला । आयु प्राप्त 
होने पर बोधिसत्व ने सोचा--“मुझे इस ब्राह्मण ने बड़ी कठिनाई से पाला 
है । सकल जम्बद्वीप में, मेरे साथ एक धुर में जुतने वाला दूसरा बैल नहीं 
है । क्‍यों न में अपना बल दिखाकर, इस ब्राह्मण को पालने पोसने का 
खर्चा दूँ ? ” 

एक दिन उसने ब्राह्मण को कहा--ब्राह्मण ! जा, गो-धन (वाले) 
सेठ के पास जाकर, “मेरा बैल एक साथ बंघी हुई सौ गाड़ियों को (एक साथ ) 
खेंच लेता है” कह एक हज़ार की शर्तें लगा । 

उस ब्राह्मण ने सेठ के पास जा, बात-चीत चलाई---'इस गाँव में किसके 
बैल (सबसे) तगड़े हैं ?” उस सेठ ने, अमुक के (बैल तगड़े) हैं, अमुक के 
(बेल तगड़े ) हें कह, (अन्त में) कहा कि सकल नगर में हमारे बैलों के सद॒श 
कोई बैल नहीं ।” ब्राह्मण ने कहा--'मेरा एक बैल, एक साथ बंधे सौ छकड़ों 
को खींच सकता है ।' 

सेठ ने कहा, ऐसा बेल कहाँ है ? ” 

ब्राह्मण ने उत्तर दिया, मेरे घर है ।” 

“तो शर्ते लगाओ ।” “अच्छा ! शर्तें लगाता हूँ” 
हज़ार की शर्तें लगाई । 

एक सौ छकड़ों को बालू, कद्भूर तथा पत्थरों से भर, (उन्हें) क्रम से खड़ा 
कर, तमाम अक्षों ( --धूरों) को बाँधने के जूये से एक साथ बाँध, नन्दिविसाल 
को नहला, सुगन्धि से पाञच अड्गुलियों का चिन्ह कर, गले में माला डाल, 
अगले छकड़े के धुर में उसे श्रकेला ही जोड़, अपने आप घुर पर बेठ कहा, अच्छा ! 
तो कूट, ढो कोट ।” 

बोधिसत्व यह सोच कि यह मुझ अकूट को कूट कह कर पुकारता हैं' 
चारों पैरों को स्तम्भ की तरह निश्चल करके खड़े रहे। 

सेठ ने उसी समय ब्राह्मण से (एक) हज़ार (मुद्रा) घरवा (--मेगवा) 
लिये। 

ब्राह्मण (एक) हज़ार हार कर, बैल को छोड़, घर जाकर शोकाभिभूत 


कह, उसने एक 

हो पड़ रहा । नन्दिविसाल ने (घास) चरकर, आकर, ब्राह्मण को शोक- 
निमग्न देख पूछा-- ब्राह्मण ! क्या सोच रहे हो ? ” 

“(एक ) हज़ार हारने वाले को मुझे निद्रा कहाँ ? ” 

“ब्राह्मण ! मेंने इतने चिर तक, तेरे घर में रहते समय क्या कभी कोई 
भाजन तोड़ा ? क्‍या कभी किसीको कुचला ? क्‍या कभी किसी श्रनुचित स्थान 
पर गोबर-पेशाब किया ? ” 

“तात ! नहीं।” 

“तो फिर तू मुझे कट' कह कर क्‍यों पुकारता है ? यह तेरा ही दोष है, 
मेरा दोष नहीं । जा (इस बार) उससे दो हज़ार की शर्ते लगा। केवल मुझ 
अकूट (-"-अदृष्ट) को कट कह कर न पुकारना ।” 

ब्राह्मण ने उसकी बात सुन, जाकर दो हज़ार की बाज़ी लगा, पूर्वोक्‍्त 
प्रकार से ही सौ छकड़ों को एक साथ बाँध, नन्दिविसाल को सजाकर, अगले 
छकड़े के धुर में जोता । कैसे जोता ? युग को धुर में पक्की तरह बाँध कर, धुर 
के एक सिरे पर नन्दिविसाल को जोत, धुर के दूसरे सिरे को धुर की रस्सी 
से लपेट, युग के सिरे और भ्रक्षों के बीच में मुण्ड-वक्ष का एक दण्ड देकर, उसे 
रस्सी से पक्‍की तरह बाँध दिया । ऐया करने से जुआ, इधर उधर नहीं होता 
था। (उसे) एक ही बेल खेंच सकता था। तब उस ब्राह्मण ने धुर पर बैठ, 
नन्दिविसाल की पीठ पर हाथ फेर कहा--- अच्छा, तो भद्र ! (ले) ढो भद्र ! 
बोधिसत्व ने एक साथ बंधे हुए सो छकड़ों को एक ही भटके में खेंच, (सबसे ) 
पीछे खड़ी गाड़ी को, (सबसे ) आगे खड़ी गाड़ी की जगह पर ला कर खड़ा 
कर दिया । गो-धन (वाले) सेठ ने पराजित हो, ब्राह्मण को दो हज़ार दिये । 
और दूसरे मनुष्यों ने भी बोधिसत्व को बहुत घन दिया । (वह) सब धन ब्राह्मण 
का ही हुआ । इस प्रकार बोधिसल्व के कारण, (उसे) बहुत धन मिला । 

बुद्ध ने “भिक्षुओं ! कठोर-वचन किसीको अच्छा नहीं लगता” कह, छः 
वर्गीय भिक्षुओं को धिक्‍्कारते हुए, शिक्षा-यद ( --नियम ) बना, भअ्रभिसम्बुद्ध 
हुए रहने के समय ही यह गाथा कही--- 

सनु»जमेव भासेय्य नामनुज्ञं कुदाचनं 
मनुञ्जं भासमानस्स गरुम्भारं उदद्धरी, 
घनऊच न॑ झलभेसि तेन चत्तमनो श्रहु ॥। 

[ जब बोले मनोज्ञ (-वाणी) ही बोले, अभ्रमनोज्ञ कभी न बोले । मनोज्ञ- 
वाणी बोलने से, (बैल ने) भारी-भार ढो दिया। उस (ब्राह्मण) को धन मिला, 
जिससे वह भ्त्यन्त सन्तुष्ट हुआ । ] 


सनुड्जमेव भासेय्य का अर्थ हैं कि किसी दूसरे के साथ बोलते हुए, चार 
प्रकार के दोषों से रहित, मधुर, सुन्दर, चिकनी, मृदु, प्रिय वाणी ही बोले । 
गरुम्भारं उदद्धरी, नन्दिविसाल बैल ने अप्रिय-वचन बोलने वाले (ब्राह्मण) 
के भार को न खेंच, पीछे प्रिय-वचन बोलने पर (उसी) ब्राह्मण के भारी-भार 
को खेंच दिया, खेंच कर, निकाल कर, रास्ते पर चला दिया। द' केवल व्यञ्जन 
सन्धि के कारण है । 


इस प्रकार शास्ता ने मनुञ्जमेव भासेय्य . . . इस धर्म-देशना को लाकर, 
जातक का सारांश निकाल दिखाया। उस समय का ब्राह्मण (अ्रव का) आनन्द 
था। और, नन्दिविसाल तो में ही था । 


२€, कएह जातक 


“बतो यतो गरुघुरं . . .” यह गाथा, शास्ता ने, जेतवन में विहार करते 
समय, यमक प्रातिहायें के बारे में कही । वह तेरहवें परिच्छेंद में देवारोहण' 
के साथ, सरभमग जातक' में आयेगी। 


* दुर्भाषित न हो, श्रप्रिय न हो, श्रधम न हो तथा असत्य न हो (सुभा- 
बित सत्र, सुत्तनिषात ) 

* एक ओर से पानी दूसरी ओर से श्राग निकलना, इस प्रकार की जोड़ी- 
दार श्॒लोकिक क्रिया । ४८३ जातक । 


कण्ह ] २५३ 
क« वर्तमान कथा 


सम्यक सम्बुद्ध के यमक प्रातिहाय कर, देव-लोक में रह, महापवारणा 
के बाद संकिस्स-नगर- द्वार पर उतर, बहुत से भ्रनुयायियों के साथ जेतवन में 
प्रविष्ट होने पर, धर्म-सभा में बेठे भिक्षु तथागत की गुण-कथा कहने लगे--- 
“आवृसो ! तथागत अ्रसम-धुर हैं । तथागत जिस धुर को ढोते हैं, उसे ढोने 
वाला कोई और नहीं । (शेष) छः शास्ता हम ही प्रातिहाय करेंगे, हम ही 
प्रातिहाय करेंगे! कहकर, एक भी प्रातिहायं न कर सके । अहो ! (हमारे) 
शास्ता अ्सम-धुर हैं ।” 

शास्ता ने आकर पूछा-- भिक्षुओ ! इस समय बेठे क्या बात-चीत कर 
रहें हो ?” “भन्ते ! और कोई (बात-चीत) नहीं, इस तरह से आप ही की 
गुण-कथा कह रहे हैं ।” शास्ता ने भिक्षुओ ! अ्रव मेरे खेंचे ( -"डढोये) धुर 
को कोन खेंचेगा ? पूर्वजन्म में पशु-योनि में उत्पन्न हुए रहने पर भी, मुझे 
झपने सम-धुर' कोई नहीं मिला' कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के दज्य करने के समय, 
बोधिसत्व वैल की योनि में पैदा हुए । सो उसके स्दामियों ने, उसके तरुण 
बछड़ा ही रहते, उसे एक बूढ़ी के घर में रहने के किराये के स्वरूप में, उस 
बुढ़िया को दे दिया । उसने यवागु-भात श्रादि खिलाकर उसका पृत्र की तरह 
पालन किया। उस (बछड़े) का नाम श्राय्येका-कालक पड़ा । श्रायु-प्राप्त होने 
पर, वह सुरमे के रंग का (काला) हो, ग्राम के (अन्य) बैलों के साथ चरने 
लगा । वह सुशील स्वभाव का था। ग्राम-बालक सींग, कान तथा गले को 
पकड़ कर लटक जाते। पूंछ तक को पकड़ कर खेल करते। पीठ पर बैठ जाते। 

उसने एक दिन सोचा--भिेरी माता दरिद्व हैं। उसने मुझे बड़ी कठि- 


* देखो पटिसम्भिदासग्ग । 
* संकिसा वसंतपुर, स्टेशन सोटा ( 7. ।. ए. ) ज्ञिला फ़रंखाबाद । 

नाई से पृत्र की तरह पाला है। में क्‍यों न मज़दूरी करके इसकी ग़रीबी दूर 
करूँ ?” सो, उसके बाद से, वह मज़दूरी ढूँढ़ता हुआ विचरने लगा । एक 
दिन एक सात्थे-वाह-पृत्र के पाँच सो छकड़े एक विषम-तीर्थ (-नपट्टन) पर 
झ्रान (फेंसे) । उसके बैल गाड़ियों को न निकाल सके । पाँच सो गाड़ियों 
के बैल एक युग में जोतने पर वे, एक भी गाड़ी न निकाल सके । 

बोधिसत्व भी ग्राम के गोरुओं के साथ तीर्थ ( --पट्टन) के पास ही चरते 
थे। सात्थे-वाह-पृत्र, गो-शास्त्रज्ञ था । उसने इन बंलों में! इन गाड़ियों को 
निकाल सकने वाला कोई वृषभ-आराजानीय है वा नहीं ?” सोचते हुए, बोधि- 
सत्व को देख, यह आजानीय (वृषभ) है, यह मेरे शकटों को निकाल सकेगा' 
सोच, ग्वालों से पूछा--- इसका स्वामी कौन है ? में इसे शकटों में जोत कर, 
शकटों के निकल आने पर स्वामी को मज़दूरी ( --वेतन) दूंगा ।” उन्होंने 
उत्तर दिया---“इस स्थान पर, इसका स्वामी नहीं है। पकड़ कर जोत लें।” 
वह, बोधिसत्व को, नाक में रस्सी से बाँध, खेंच कर न चला सका। बोधि- 
सत्व, मजदूरी कहने पर जाऊंँगा' सोच न गये । सात्थ-वाह-पुत्र ने उसका 
अभिप्राय जान कर कहा-- स्वामी ! तुम्हारे पाँच सौ गाड़ियों को खेंच कर 
निकाल देने पर, एक एक गाड़ी की मजदूरी दो कार्षापण करके, एक हज़ार 
(कार्षापण ) दूँगा ।' तब बोधिसत्व अपने झ्राप चले गये। लोगों ने उसे गाड़ियों 
में जोता । उसने एक ही एक भटके में गाड़ियों को निकाल कर स्थल पर 
रख दिया । इस प्रकार सब गाड़ियाँ निकाल दीं। 

सात्थं-वाह-पुत्र ने एक गाड़ी के लिए एक के हिसाब से पाँच सो (कार्षा- 
पणों ) की पोटली बनाकर, उसके गले में बाँध दी । बोधिसत्व यह मुझे निश्चित 
मजदूरी नहीं देता है, सो में श्रव इसे जाने नहीं दूँगा” सोच, जाकर, सबसे अगली 
गाड़ी के सामने मार्ग रोक कर खड़ा हो गया । उसको हटाने के बहुत प्रयत्न 
करने पर भी न हटा सके । 

सात्थ-वाह-पुत्र ने सोचा, मालूम होता है यह श्रपनी मज़दूरी की कमी को 
पहचानता है'; सो एक कपड़े में एक हज़ार की गाँठ बाँध, यह तेरी गाड़ियाँ 
निकालने की मज़दूरी है' कह, उसे, उसकी गदेन में लटका दिया । 

वह हज़ार की गाँठ लेकर माता के पास गया। ग्राम के लड़के, आय्ये- 
का-कालक' के गले में यह क्या बंधा हैं (जानने के लिए) समीप आने लगे। वह 

उनका पीछा कर, उन्हें दूर से ही भगा, माता के पास गया । पाँच सो गाड़ियों 
को उतारने के कारण लाल हुई आँखों से थकावट प्रगट हुईं। उपासिका उसके 
गले में एक हज़ार की थैली देख 'तात ! यह तुझे कहाँ से मिली ?” पूछ 
(फिर) ग्राम-दारकों से वह (सब) समाचार जान बोली, तात ! में कया 
तेरी मज़दूरी से जीने की भूखी हूँ ? तूने किस लिए ऐसा कष्ट उठाया है ?” 
(यह कह ) उसने बोधिसल्व को गर्मं-जल से नहला, सारे शरीर पर तेल लगा, 
पानी पिला, अनुकूल भोजन खिलाया। बाद में आयु सम्पूर्ण होने पर वह बेधि- 
सत्व सहित कर्मानुसार (परलोक को) गई। 
शास्ता ने, ' भिक्षुओं ! तथागत (केवल) अरब ही भ्रसम-धुर नहीं है, पहले 
भी असम-धुर ही रहे हें --यह धर्म-देशना कह, मेल मिला, अभिसम्बुद्ध होने 
की ही अ्रवस्था में यह गाथा कही-- 
यतो यतो गरुधुरं यतो गम्भीर वत्तनी, 
तदस्सु कण्हं युअजन्ति स्वास्सु तं वहते धुरं ॥ 
| जहाँ जहाँ पर धुर भारी होती है, जहाँ जहाँ पर मार्ग कठिन होता हे; 
वहाँ वहाँ कृष्ण (--काले बैल) को जोतते हें । श्र वह उस धुर को ढो 
देता है। ] 


यतो यतो गरुघुरं --जिस जिस स्थान पर धुर भारी होता है; अन्य बैल 
नहीं उठा सकते । यतो गम्भीर बत्तनी, जो वर्ते वह वत्तेनी; मार्ग का पर्य्याय- 
वाची । जिस स्थान पर पाती-कीचड़ की अधिकता से, वा तट के विषम तरह 
से टूटा-फूटा रहने से, मार्ग कठिन होता है । तदस्सु कण्हं युअजन्ति; अस्सु, 
केवल निपात हैँ । श्र है कि उस समय कृष्ण (बैल) को जोतते हैं। सारांश 
यह है कि जिस समय धुर भारी होता है, मार्ग गम्भीर होता है, उस समय 
अन्य बैलों को हटा कर, कृष्ण (-बेल) को ही जोतते हें। स्वास्सु तं बहते घुरं; 
यहाँ भी अ्रस्सु तो केवल निपात हैं। भ्रथ हैं कि वह उस धुर को ढोता ( -- 
खींचता ) है । 


७ 


इस प्रकार भगवान ने भिक्षुओे ! कृष्ण (-बल) ही उस धुर को खेंचता 

(5-वहन करता) है! दिखाकर, मेल मिलाकर, जातक का सारांश निकाल 
दिखाया । उस समय की व॒द्धा (अब की) उत्पलवर्णा थी। आझ्लाय्यंका-कालक 
तो में ही था। 


३०. मुनिक जातक 


“मा मुनिकस्स . . . यह गाथा, शास्ता ने जेतवन में विहार करते समय, 
एक प्रौढ़ कुमारी के प्रति आ्रासक्ति ( ->लोभ ) के बारे में कही। वह (कथा) 
तेरहवें परिच्छेद ( --निपात) की चुल्लनारदकस्सप जातक' में आयेगी । 


के, वतेमान कथा 


बुद्ध ने उस भिक्षु से पूछा, 'भिक्ष्‌ ! क्‍या तू सचमुच उत्तेजित है ? ” 

“भन्‍्ते ! हाँ ।” 

“किस लिए ?” 

“भन्ते ! प्रौढ़-कुमारी के लोभ के कारण ।” 

बुद्ध ने, भिक्षु ! यह (कुमारी) तेरा अनर्थ-करने वाली है । पूर्वे-जन्म 
में भी तू, इसके विवाह के दिन प्राणों से हाथ धोकर, महा जन (-समूह) का 
सालन बना” कह पूववे-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधि- 
सत्व एक गाँवड़े ( --गामक) में एक कुटुम्बि के घर गो-योनि में पैदा हुए । 


* चुल्लनारद जातक (४७७) 

उनका नाम महालोहित था, और उनका एक छोटा भाई भी ब्ुल्ललोहित नामक 
हुआ । इन दोनों भाइयों के कारण ही, उस परिवार का काम-काज उन्नति पर 
था। उसी कुल में एक कुमारी भी थी। उसे एक नगरवासी कुलपुत्र ने अपने 
पुत्र के लिए वरा। उस (कुमारी) के माता पिता, कुमारी के विवाह के अवसर 
पर आने वाले आगन्तुकों के लिए सालन की सामग्री रहेगा सोच, एक सूत्र 
को यवागु-भात खिला खिला कर पालते थे | उसे देख चुल्ललोहित ने अपने 
भाई से पूछा---“इस परिवार के काम-काज को उच्नत बनाने वाले हम हैं । 
हम दोनों भाइयों के कारण ही यह उन्नति पर है । लेकिन यह घर वाले हमें 
तो केजल तृण-पराल आदि ही देते हैं, और सूञझर को यवागु-भात खिला कर 
पालते हैं। किस कारण से इसको यह सब मिलता हैं ?” उसके भाई ने उत्तर 
दिया 'तात ! चुल्ललोहित ! तू इसके भोजन की ईर्षा मत कर। यह सूअर 
झपना मरण-भोजन खा रहा हैं। इस कुमारी के विवाह के श्रवसर पर आने 
वाले आगन्तुकों के लिए सालन की सामग्री होगा' सोच, यह (घर वाले) 
इस सूत्रर को पोष रहे हें । अब से कुछ ही दिन के बाद वे लोग झा जायेंगे । 
तब, तू देखेगा कि (यह) इस सूझर को पैरों से पकड़, घसीटते हुए, सूअर के 
निवास-स्थान से निकाल, प्राण-नाश कर, आगन्तुकों के लिए सप-व्यञ्जन 
बनायेंगे ।” यह कहकर, उसने यह गाथा कही-- 
मा मुनिकस्स पिहयि श्रातुरक्नानि भृछ्जति, 
अ्रप्पोस्सुक्को भुसं॑ खाद एतं दोधायलक्खणं ॥ 

[ मुनिक (सूअर के भोजन ) की ईर्पा ( --इच्छा) मत कर। वह मरणान्त 
भोजन खाता है। (तू) उत्सुकता-रहित होकर भूसे को खा। यह दीर्घायु का 
लक्षण है। ] 


मा सुनिकस्स पिहथि --मुनिक (सूअ्र) के भोजन की इच्छा मत उत्पन्न 
कर, यह अच्छा भोजन खाता है” (करके) मा मुनिकस्स पिहयि >-में भी 
कब ऐसा सुखी होऊँगा; इस प्रकार सोच, मुनिक-भाव की प्रार्थना मत कर । 
झयं हि आतुरक्नानि भुड्जति; आतुरन्नानि का अर्थ है मरण भोजन । 
भ्रप्पोस्सुक्को भूसं खाद, उसके भोजन के प्रति उत्सुकता ("-"अआ्राशा )-रहित 

होकर, भपने को जो भूसा मिला है, उसे खा, एतं दीघायुलक्खणं---यह दीर्घायु 
होने का कारण है । 


उसके थोड़ी देर बाद ही, वे मनुष्य आ गये । (उन्होंने) मुनिक को मार 
कर, (उसे) नाना प्रकार से पकाया। बोधिसत्व ने चुल्ललोहित से पूछा-- 
“तात ! तूने मुनिक को देखा ? ” भाई ! मेंने देख लिया मुनिक को मिलने 
वाले भोजन का फल । इसके भात (>"भोजन ) से हमारा तृण-पराल-भूसा 
लाख दर्जा अच्छा है, दोष-रहित है, दीर्घायु का लक्षण है । 

बुद्ध ने, हे भिक्षु ! तू इस प्रकार, पूर्वजन्म में भी, इस कुमारी के कारण 
प्राणों से हाथ धो, लोगों का सालन बना--यह धमे-देशना कह, आरारये 
(-सत्यों) को प्रकाशित किया । (आरार्य-)सत्यों के (प्रकाशन के) अन्त में 
उत्कण्ठित भिक्षु श्रोतापत्ति-फल में प्रतिष्ठित हुआ । शास्ता ने भी मेल मिला, 
जातक का सारांश निकाल दिखाया । उस समय का मुनिक सूझञ्नर (भ्रव का ) 
उत्कण्ठित भिक्षु था। तरुण-कुमारी, यह (प्रौढ़-कुमारी ) ही; चुल्ल-लोहित 
(अब के ) आनन्द; (और) महा-लोहित तो में ही था । 


पहला परिच्छेद 


४. कुलावक वर्ग 


२१. कुतल्ञावक जातक 


“कुलावका . . .” यह गाथा, शास्ता ने जेतबन में विहार करते समय, 
बिना कपड़-छान किये पानी पीने वाले भिक्षु के बारे में कही। 


के वरतमान कथा 


श्रावस्ती से दो मित्र तरुण-भिक्षओ्ों ने (कोशल) जन-पद में, सुख-पूर्वक 
रह सकने योग्य किसी स्थान में, यथेच्छा वास किया । फिर सम्यक सम्बुद्ध 
को देखने की इच्छा से, वहाँ से निकल, जेतबन की ओ्रोर प्रस्थान किया । एक 
के पास छन्ना ( --पानी छानने का कपड़ा ) था, दूसरे के पास नहीं, (इसलिए ) 
दोनों एक ही छन्ने से छान कर पानी पीते थे। एक दिन उन दोनों में विवाद 
हो गया। छल्ले के स्वामी ने दूसरे (भिक्षु) को छन्ना न दे, अकेले भ्रपने पानी 
छान कर पिया। दूसरे ने छन्ना न मिलने से, और प्यास भी न सह सकने से, 
बिना छाने ही पानी पिया । दोनों क्रम से जेतवन पहुँच कर, बुद्ध को प्रणाम 
कर बंठ। 

बुद्ध ने कुशल-समाचार सम्बन्धी बात-चीत करते हुए पूछा, “कहाँ से 
झ्राये हो ?” 

“भन्ते ! हम कोशल जन-पद के एक गाँव में रह, वहाँ से निकल, आपके 
दर्शन करने के लिए आये हैं ।” 

“क्या मेल-मिलाप पूर्वक आ्राये हो ? ” 

जिस भिक्ष्‌ के पास छन्ना नहीं था, उसने कहा, 'भन्ते ! इसने रास्ते में 
मेरे साथ विवाद किया, (और फिर अपना ) छन्ना नहीं दिया ।” 

दूसरे ने कहा, 'भन्‍्ते ! इसने जान-बूक कर, बिना छाने, जीवों सहित 
जल पिया ।” | 

“पक्ष ! क्‍या तूने सचमच जान-बूक कर जीवों सहित जल पिया ?” 

“भन्‍्ते ! हाँ, मुभसे बिना छना पानी पिया गया ।” 

दास्ता ने, भिक्षु! पूर्व समय में देव-नगर में राज्य करते हुए पण्डितों ने 
युद्ध में पराजित हो, समुद्र की सतह पर भागते हुए, हम ऐश्व्य के लिए प्राण- 
वध न करेंगे” सोच, महान्‌ ऐश्वरयं का त्याग कर, गरुड़-बच्चों को प्राण-दान 
दे, रथ को रोक दिया”, कह पूर्व-जन्म की कथा कही-- 


खे. अतीत कथा 


पूर्व-समय में मगध-राज्य के राजगह नगर में, एक मगध-नरेश राज्य 
करते थे | जैसे वर्तमान समय के शक्त (--इन्द्र) देव, (अपने) पूर्वे-जन्म 
में, मगध-राष्ट्र के मचल ग्राम में पैदा हुए थे, उसी प्रकार बोधिसत्त्व उस समय, 
उसी मचल ग्राम के एक महान्‌ कुल में उत्पन्न हुए थे। नामकरण के दिन, 
उसका नाम मघ-कुसमार रक्खा गया । आयु-वढ़ने पर, वह समघ-माणवक के 
नाम से प्रसिद्ध हुआ । उसके माता पिता ने, अपने समान जाति के कुल से, 
(उसके लिए) एक लड़की ला दी । पृत्र-पुत्रियों सहित उसकी बढ़ती होते 
होते, वह दानपति हो गया । वह पाँच-शीलों की आरक्षा करता। उस गाँव में 
(कुल) तीस ही कुल थे। वे तीसों कुलों के मनृष्य एक दिन गाँव के बीच में 
खड़े होकर ग्राम-कृत्य कर रहे थे। बोधिसत्त्व जहाँ खड़े थे, वहाँ के रेत को 
पाँव से हटा, उस स्थान को रमणीक बनाकर, वहाँ पर खड़े हुए । एक दूसरा 
भ्रादमी झ्राकर, उस स्थान पर खड़ा हो गया । वोधिसत्त्व दूसरी जगह 
की रमणीय बनाकर, वहाँ खड़े हो गये । वहाँ भी एक और आदमी आकर 
खड़ा हो गया । बोधिसत्त्व ने और दूसरा, और दूसरा करते, सभी के खड़े 
होने के स्थान को रमणीय बनाकर, फिर वहाँ एक मण्डप बनवा दिया। 
(फिर) मण्डप को हटाकर, एक शाला बनवाई। उसमें पटड़ों के श्रासन बिछवा 
कर, (पानी) पीने की चाटी रखवाई । कुछ समय बीतने पर, वह तीर के 
तीस जने, वोधिसत्त्व के समान विचार के हो गये । बोधिसत्त्व उन्हें पाँच 
शीलों में प्रतिष्ठित कर, उसके बाद से उनको साथ ले पुण्य करते विचरते रहे । 

वे भी बोधिसत्त्व के साथ पृण्य करते हुए प्रात:काल ही उठ कर वसुला, ( 5८ 
वासी ) परुष, ( --कुल्हाड़ा ) तथा मूसल हाथ में ले, चौरस्तों ( --चतुमहापथों ) 
पर जा, वहाँ मूसल से पत्थरों को उलट रास्ते से हटा देते ( --पवट्टेन्ति )। 
गाड़ियों के श्रक्षों में बाधक व॒क्षों को हटाते । ऊँच-नीच को बराबर करते । 
पुल बनाते । पृष्करिणियाँ खोदते । शालायें वनाते । दान देते । शील की 
आ्रारक्षा करते। इस प्रकार प्रायः सभी ग्रामवासी, बोधिसत्त्व के उपदेशानुसार 
सदाचारी बन गये । 

तब उनके ग्राम-भोजक ने सोचा कि पहले जब यह लोग शराब पीते थे, 
जीव-हिंसा करते थे, तो मुझे इनसे चाटी, कार्षापण के रूप में तथा दण्ड-बलि 
( -जजुर्माने) आदि के रूप में धन मिलता था। लेकिन अब यह मघ, माणवक 
शील आरक्षा कराता हूँ, (करके) लोगों को जीव-हिंसा नहीं करने देता । 
“अच्छा ! अब तुझे पाँच-शील रखाऊंगा ! (कह) क्रद्ध हो, उसने राजा से 
जाकर कहा-- 

“देव ! बहुत से चोर ग्राम-घात आदि करते घूम रहे हैं ।” राजा ने उसकी 
बात सुन आज्ञा दी-- जा, उन्हें (पकड़) ला ।” उसने जाकर, सब को 
बाँव ला कर राजा से कहा-- दिव ! चोरों को ले आया ।” राजा ने उनके 
कर्म की परीक्षा किये बिना ही आज्ञा दी कि उन्हें हाथी से रौंदवा दो। सब को 
राजाड्भण में लिटा कर हाथी को लाया गया । 

बोधिसत्त्व ने लोगों को उपदेश दिया-- तुम अपने शील का विचार 
करो। चुग़ल-खोर के प्रति, राजा के प्रति, हाथी के प्रति और अपने शरोर के 
प्रति एक जैसी मैत्री भावना करो।” उन्होंने वैसा ही किया । उन्हें रौंदने के 
लिए हाथी को आगे बढ़ाया गया । आगे बढ़ाया जाने पर भी, वह उनके ऊपर 
से नहीं जाता था । चिंघाड़ मार कर भागता था । दूसरे, तीसरे हाथी को 
लाया गया । वे भी, वंसे ही भागे। 

राजा ने सोचा, इनके हाथ में कोई औपध होगी, इसलिए आराज्ञा दी कि 
इनकी तलाशी लो । तलाशी लेने वालों ने (कुछ) न देखकर कहा देव ' 
नहीं हैं ।” राजा ने सोचा, कोई, मन्त्र जपते होंगे।। (सो आज्ञा दी) पूछो 
कि क्‍या कोई जपने का मन्त्र है ? राज-पुरुषों ने पूछा । बोधिसत्त्व ने कहा, 

“ (मन्त्र) है।” राजपुरुषों ने सूचना दी, देव ! (यह कहता है) कि (मन्त्र) 
हैं।” राजा ने सब को बुला कर कहा-- तुम्हें जो मन्त्र मालूम है, सो कहो।” 

बोधिसत्त्व ने कहा-- देव ! हमारे पास दूसरा कोई मन्त्र नहीं है । 
हम तीस जने जीव-हिसा नहीं करते, चोरी नहीं करते, मिथ्या आचार ( >>व्यभि- 
चार) नहीं करते, भूठ नहीं बोलते, शराब नहीं पीते, मैत्री-भावना करते हें, 
दान देते हें, (ऊँचे-नीचे) रास्तों को बराबर करते हैं, पुष्करिणियाँ खोदते हें, 
शालायें बनाते हें; --यही हमारा मन्त्र है, यही हमारी आरक्षा (--परित्त) 
है, और यही हमारी वृद्धि है ।” 

राजा ने उन पर प्रसन्न हो, चुग़ल-खोर के घर की सब दौलत उनको दिलवा 
चुग़ल-खोर को उनका दास वना दिया । वह हाथी और ग्राम भी उन्हीं को 
दे दिया। उस समय से उन्होंने यथेच्छ पुण्य करते हुए, चौरास्ते पर एक बड़ी 
भारी शाला बनवाने की इच्छा से, वढ़ई को बुलाकर, (उससे) शाला की 
नींव रखवाई । स्त्रियों (--मातुगाम ) के प्रति श्रासक्ति न होने के कारण, 
उन्होंने उस शाला (के निर्माण) में स्त्रियों को हिस्सेदार नहीं वनाया । उस 
समय बोधिसत्त्व के घर में सुधम्मा, चित्ता, नन्दा और सुजाता नाम की चार 
स्त्रियाँ थीं। उनमें से सुधर्मा ने बढ़ई के साथ मिल, भाई ! इस शाला (के 
निर्माण) में, मुझे मीरी ( >>ज्येप्ठकी ) कर' (कह) उसे रिशवत दी। उसने 
अच्छा' कह, स्वीकार कर, पहले से ही कणिक (--शहतीर के योग्य )-वक्ष 
को सुखवाकर, छीलकर, बींघकर, शहतीर वना तैयार करके, वस्त्र से लिपटवा 
कर, रखवाया। फिर शाला को समाप्त कर, कणिका रखने के समय कहा-- 
ओह ! आरार्यों ! एक वात याद न रही ।” 'भो ! क्‍या ?” “कणिका (-- 
( >"शहतीर) चाहिए” अच्छा ! ले आयेंगे ।” “अरब के (ताज़े) कटे वक्ष 
से न बन सकेगी। पहले से ही काट कर, छील कर, वींघ कर, रक्खी हुई करणिका 
मिलनी चाहिए ।” "तो अब क्या किया जाये ?” “यदि किसीके घर में 
बेचने के लिए रक्‍्खी हुई कणिका हो, तो उसे खोजना चाहिए ।” ढूँढ़ते हुए, 
उन्हें सुधर्मा के घर में (कणिका) मिली, (लेकिन वह उसे) मूल्य देकर न ले 
सके। यदि मुझे शाला (के निर्माण) में हिस्सेदार बनाञ्रो, तो दूंगी” कहने 
पर, उन्होंने कहा कि हम स्त्रियों को हिस्सा (--पत्ति) नहीं देते । तब बढ़ई 
ने उन्हें कहा--आ्रार्योी ! क्या कहते हो ? ब्रह्मतोक को छोड़ और कोई ऐसी 

हमारा काम सम्पूर्ण हो जायगा ।” उन्होंने श्रच्छा/ (कह), कणिका ले, शाला 
को समाप्त कर, आसन तथा पटड़े बिछवा, पानी की चाटियाँ रखवा, यागु- 
भात (का सदा-ब्रत) बाँध दिया। शाला को चार-दीवारी से घेर, (उसमें) 
दरवाज्ञा लगा, चार-दीवारी के श्रन्दर बालू-रेत बखेर, उसके बाहर ताड़ के 
वृक्षों की पंक्ति लगाई। चित्रा ने भी वहाँ उद्यान लगाया। कोई ऐसा फल- 
फूलदार वक्ष नहीं होगा, जो उस उद्यान में न हो। नन्‍दा ने भी उसी स्थान 
पर पाँच वर्णों के कमलों से आ्राच्छादित, रमणीय पुष्करिणी बनवाई। सुजाता 
ने कुछ न किया । बोधिसत्त्व मातृ-सेवा, पितृ-सेवा, अपने से बड़ों का आदर, 
सत्य-भाषण, मृदु-भापण, चुग़ल-खोरी-रहित भाषण, मात्सय्यं ( --ईर्षा) 
का न होना, इन सात ब्रतों को पूरा कर-- 

“माता पेत्तिभरं जन्तुं कुले जेदठापचायिनं, 

सण्हूं सखिल सम्भासं पेसुण्णेय्यप्पहायिनं 

मच्छेर विनये यूत्तं सच्चं कोघाभिभुं नरं 

तं वे देवा तावतिसा झाहु सप्पुरिसो”' 

[ माता पिता की सेवा करने वाले, बड़ों का आदर करने वाले, प्रिय-मृद्ु 
बोलने वाले, चुग़ल-खोरी-रहित बात कहने वाले, मात्सय्ये के नाश में लगे हुए, 
सत्य-वादी अ्रक्रोधी नर को ही, त्रयस्त्रिश ( >ज्तावतिस) -लोक के देवता 
सत्पुरुष कहते हैं 

इस प्रकार प्रशंसा के भागी हो, जीवन समाप्त होने पर, त्रयस्त्रिश- 
भवन में देवेन्द्र शक्र होकर, उत्पन्न हुए । उसके साथी भी वहीं उत्पन्न हुए । 
उस समय त्रयस्त्रिश लोक में असुर रहते थे । देवेन्द्र शक्त ने सोचा, इनके 
बराबरी के राज्य से हमें क्‍या (लाभ)?।” सो, उसने असुरों को दिव्य 
पान पिलवा कर, उनके बेहोश होने पर, उन्हें पैरों से पकड़वा सुमेरु पर्वत के 
प्रपात पर से फिकवा दिया । वे असुर-भवन को प्राप्त हुए । असुर-भवन, 
सुमेरु (पर्वत) के निचले तल पर (है) और त्रयस्त्रिश देव-लोक जितना ही 


* संयत्तनिकाय, सक्‍क संयत । 

बड़ा है। देवताओ्रों के पारिजात वक्ष की भाँति, वहाँ असुरों का चित्रपाटली 
नामक कल्पस्थायी वृक्ष है। उन (पअ्रसुरों) को चित्रपाटली वृक्ष के पुष्पित होने 
पर पता लगा कि यह हमारा देव-लोक नहीं है, क्योंकि देव-लोक में तो पारि- 
जात वक्ष फूलता है। सो, उन्होंने यह जान कि बूढ़े शक्त ने, हमें बेहोश करके, 
महासमुद्र की सतह पर फेंक हमारा देव-नगर ले लिया है” निरचय किया कि 
हम उसके साथ युद्ध करके अपना देव-नगर लेंगे। खम्भे पर च्यूंटियों के 
चढ़ने की तरह, वे सुमेरु पर्वत के साथ साथ चढ़ते हुए (ऊपर) उठे। शक्र 
ने असुर उठे सुन, समुद्र-पृष्ठ पर ही आ्राकर उनसे युद्ध करते हुए, उनसे हार 
कर, डेढ़ सो योजन (लम्बे-चोड़े) वेजयन्त रथ में दक्षिण समुद्र के ऊपर ऊपर 
भागना आरम्भ किया। समुद्र-तल पर वेग से चलता हुआ उसका रथ, सिम्बलि 
वन के पास से गुज़रा । उसके रास्ते में श्राया सिम्बलि वन, ताड़-के पत्तों की 
तरह टूट टूट कर, समुद्र-तल पर गिरने लगा। समुद्र-तल पर उलटते पलटते 
गरुड़-बच्चे महा चीत्कार करने लगे । शत्र ने (अपने सारथी) मातलि से 
पूछा--मातलि ! यह अत्यन्त करुणाजनक क्या शब्द है ? ” 
“देव ! आपके रथ के वेग से चूणित होकर गिरते हुए सिम्बलि वन के 
कारण, मरने के भय से भयभीत गरुड़-पोतक एक साथ चीतकार कर रहे हैं ।” 
महासत्त्व ने कहा--सम्म मातलि । हमारे कारण इन्हें कष्ट न हो । 
ऐश्वय्यें के लिए, हम जीवहिंसा नहीं करते । इनके लिए, हम श्रपने प्राणों का 
परित्याग कर, (उन्हें) श्रसुरों को दे देंगे। इस रथ को लौटाओ ।” कह, 
यह गाथा कही-- 
कुलावका मातलि ! सिम्बलिस्मि, 
ईसा मेन परिवज्जयस्सु; 
काम चजाम श्रसुरेसु पा, 
मायिसे दिजा विकुलावा श्रहेस॑ ॥ 
[ मातलि ! सिम्वलि वन में जो गरुड़-बच्चे हें, (उन्हें रथ के) भ्गले 
सिरे (--इषामुख) से (हानि पहुँचने से) बचाओ्ो । हम असुरों को अपने 
प्राण भले ही दे दें। लेकिन इन पक्षियों के घोंसले नष्ट न हों। ] 

कुलावका --गरुड़ के बच्चे । मातलि ! --यह सारथी का सम्वोधन है । 
सिम्बलिस्मि---इस शब्द से स्पष्ट हे कि देख, यह सिबिम्ल-वक्षों में लटक रहे 
हैं । ईसासुखेन परवज्जयस्सु; इनको ऐसे बचाग्ो, जिससे यह इस रथ के 
अगले सिरे (--ईसामुख) से नष्ट न हो । काम चजाम पश्सुरेसु पाणं-- 
यदि हमारे असुरों को अपने प्राण देने से, इनका कल्याण होता हो तो हम अ्रवश्य 
ही प्रसन्नता पूर्वक असुरों को अपने प्राण दे देंगे। मायिसे दिजा विकुलावा 
अ्रहेसं; लेकिन यह पक्षी ( --द्विज) ; यह गरुड़-बच्चे, अ्रपने घोंसलों के विध्वंस, 
विचूर्ण हो जाने के कारण आश्रय-रहित ( --बिना छोंसले के) न हों । हमारा 
दुःख उनके ऊपर मत डाल। रथ को लौठा। रथ को लौटा ।” 


यह शब्द सुन, मातलि-सारथी ने, रथ को रोक दूसरे मार्ग से, देव-लोक 
की ओर हाँक दिया असुरों ने रथ को लौटता देख सोचा, “निश्चय से दूसरे 
चक्रवालों से भी शक्र आ रहे हैं । सेना की सहायता (>-वल) मिलने से ही 
रथ लौटाया गया होगा ।” यह सोच मरने से भय-भीत हो भाग कर असुर- 
भवन में छिप गये। शक्र भी देव-नगर में प्रवेश कर, दो देव-लोकों के देवताओं 
सहित नगर के बीच में खड़े हुए । उसी क्षण पृथ्वी फूटी, (और) उसमें से 
सहस्र योजन ऊँचा वेजयन्त प्रासाद ( >-महल) निकला । विजय के अन्त 
में निकलने के कारण, उसका नाम वेजयन्त रक्खा गया। छाक्र ने, असुरों का 
फिर दुबारा आना रोकने के लिए पाँच जगहों पर पहरा ( "-आरक्षा) स्थापित 
किया । जिसके बारे में कहा है--- 
श्रन्तरा द्विन्न॑ श्रयुज्भपुरानं पठचविधा ठपिता भ्रभिरक्‍्खा , 
उरग करोटि पयस्स च हारी मदनयुता चतुरो च महन्ता ॥ 
[ दोनों अयुद्ध-पूरों के बीच में पाँच प्रकार की आरक्षा स्थापित की गई--- 
सर्पों की, गरुड़ों की, कुम्भाण्ड ( --दावन राक्षसों ) की, यक्षों की तथा चारों 
महाराजाओं की ] 


दोनों नगर युद्ध से अजेय होने के कारण अयुद्ध-पुर कहलाये--देवनगर 
तथा असुर नगर । जब असुर बलावन्‌ होते, तब देवताओं के भाग कर देव- 
नगर में प्रविष्ट हो द्वारों के बन्द कर लेने पर एक लाख असुर भी उनका कुछ 

न कर सकते । जब देवता बलवान्‌ होते, तब श्रसुरों के भाग कर, असुर नगर 
के द्वार बन्द कर लेने पर, एक लाख शक्र भी (उनका) कुछ न कर सकते। इस- 
लिए यह दोनों नगर अयुद्ध-पुर कहलाये । इन दोनों (नगरों) के बीच में, शक्र 
ने पाँच स्थानों पर पहरा (--आरक्षा) स्थापित किया । 

“उरग' शब्द से नागों का ग्रहण है। वे जल में बल-शाली होते हैं । इस- 
लिए सुमेरु पवेत के प्रथम चक्कर में उनका पहरा है करोटि' शब्द से गरुडों का 
ग्रहण है । उनका नाम 'करोटि' इसलिए पड़ा, क्योंकि वह जीवों को खाते 
हैं। दूसरे चक्कर में उनका पहरा है। 'पयस्स हारी” शब्द से कुम्भाण्डों का 
ग्रहण किया गया है। यह दानव-राक्षस (होते) हैं । तीसरे चक्कर में उनका 
पहरा है। 'मदन युत' शब्द से यक्षों का ग्रहण है । वे विपम-आ्राचरण वाले 
(तथा ) युद्ध-प्रिय होते हैं। चौथे चक्कर में उनका पहरा है। चतुरो च महन्ता' 
का श्रथ हैं चारों महाराजा । पाँचवें चक्कर में उनका पहरा है। सो यदि 
असुर क्रुद्ध होकर (अथवा) मन विगाड़ कर देव-पुर पहुँचते, तो उरग उन्हें 
सुमेरु पर्वत के पाँच प्रकार के घेरों में से जो प्रथम-घेरा है, उससे बाहर निकाल 
देते । इसी प्रकार बाकी चकक्‍करों में शेप । 


इन पाँच स्थानों में पहरा स्थापित करके, देवेन्द्र (शक्त) के दिव्य सम्पत्ति 
का उपभोग करते समय, सुधर्मा ने च्यूत हो (+-मर) कर, उस शक्र की 
ही भार््य वन कर जन्म ग्रहण किया । कण्णिका ( >-शहतीर ) दिये रहने 
के फलस्वरूप, उसके लिए पाँच सौ योजन (लम्बी चौड़ी) सुधर्मा नामक 
देव-मणि-सभा (-शाला) उत्पन्न हुई, जिसमें दिव्य श्वेत छत्र के नीचे, योजन 
भर के काञ्चन पलंग के ऊपर बेठ कर, देवेन्द्र शक्त देव मनुष्यों के कतंव्य-कत्यों 
(का सम्पादन) करते थे। चित्रा भी मर कर, उसी की भार्य्या होकर उत्पन्न 
हुई । उद्यान लगाये रहने के फलस्वरूप इसके लिए चित्र-लता-वन नाम का 
उद्यान उत्पन्न हुआ | नन्‍्दा भी च्युत होकर, उसीकी भार्य्या होकर उत्पन्न हुई । 
पुष्करिणी बनवाने के फलस्वरूप इसके लिए नन्‍्दा नाम की पुष्करिणी पैदा हुई । 

कोई भी शुभ-कर्म न किया रहने के कारण सुजाता एक अरण्य की किसी 
कन्दरा में बगुला-पक्षी की योनि में उत्पन्न हुई। शक्त ने, सुजाता नहीं दिखाई 
देती, वह कहाँ उत्पन्न हुई ?' विचार करते हुए, उसे देखा। वहाँ जाकर 


कुलावक ] २६७ 


उसे साथ लाया और उसे रमणीय देव-नगर, सु्धेम देवसभा, चित्र-लता-वन 
और नन्‍्दा पृष्करिणी दिखाई । फिर यह शुभ-कर्म करके मेरी स्त्रियाँ होकर 
उत्पन्न हुईं, लेकिन तू शुभ-कर्म न किये रहने के कारण पशु-पक्षी ( --तिरशचीन) 
की योनि में उत्पन्न हुईं। अब से सदाचार की रक्षा कर--यह उपदेद् देकर, 
उसे पाँच शीलों में प्रतिप्ठित किया और उसे वहीं ले जाकर छोड़ दिया । 
वह भी उस समय से सदाचार (--शील) की रक्षा करने लगी। कुछ दिनों 
के बाद वह शील की रक्षा कर सकती है, (वा नहीं) ?” जानने के लिए, 
जाकर उसके सामने मच्छ की योनि में चित-पड़े प्रगट हुए । उसने मृत मच्छ 
समभ सीस पर प्रहार किया | मच्छ ने पँँछ हिलाई । उसने जीता है' समभ, 
उसे छोड़ दिया । शक्र साधु साधु” (कह) शील की रक्षा कर सकेगी 
(सोच) चला गया । वहाँ से च्यूत होकर वह वाराणसी में कुम्हार के घर 
पैदा हुई । 

शक्र ने कहाँ पैदा हुई ?” (सोच) वहाँ पैदा हुई जान, सोनहरी खीरों 
की गाड़ी भरकर, गाँव के बीच में एक बूढ़े के वेष में बेठ चिललाना शुरू किया-- 
“खीरे ले लो, खीरे ले लो ।” 

मनुष्यों ने आकर कहा--तात ! दो ।” 

“में केवल सदाचारियों को देता हूँ। तुम सदाचार की रक्षा करते हो ?” 

“हम शील (-वील ) नहीं जानते, मूल्य से दो ।” 

“मुझे कीमत की ज़रूरत नहीं, में केवल सदाचारियों को ही देता हूँ ।” 

“कौन है यह लाल-बुभक्‍्कड़ ( >-लालको) ! ” कहते मनुप्य चले गये । 
सुजाता ने उस समाचार को सुन, मेरे लिए लाये गये होंगे! सोच, जाकर कहा--- 
“तात ! दो।” 

“ग्रम्म ! क्‍या सदाचार की रक्षा करती हो ?” 

“हाँ ! रक्षा करती हूँ ।” 

“यह (सब) में तेरे ही लिए लाया हूँ” (कह) गाड़ी सहित गृह-द्वार पर 
छोड़ चला गया। वह भी जीवन पय्येनत सदाचार की रक्षा कर, वहाँ से च्युत 
हो, वेपचित्ति असुरेन्द्र की लड़की होकर उत्पन्न हुई। सदाचार (की रक्षा 
करने) के फलस्वरूप सुन्दरी हुई | असुरेन्द्र ने उसकी उमर होने पर, मेरी 
लड़की अपनी इच्छा के अनुकूल स्वामी ग्रहण करे--इस इच्छा से--असुरों 

को एकत्रित किया । शक्त वह कहाँ उत्पन्न हुई, देखते हुए, वहाँ उत्पन्न हुई! 
जान, सुजाता यथेच्छा स्वामी को चुनने (का अवसर मिलने) पर, मुझे ही 
चुनेगी' सोच असुर का रूप बनाकर वहाँ गया । सुजाता को सजाकर, सभा 
में लाकर कहा गया कि यथारुचि स्वामी को चुनो । उसने देखते हुए शक्र को 
देख, अपने पूर्व स्नेह के भी कारण यह मेरा स्वामी है! (करके) ग्रहण किया । 
वह उसे देव-नगर में ला, वहाँ उसे ढाई करोड़ नटनियों (नृत्यबालाओं) की 
मुखिया बना, आयु पय्येन्त रहकर, यथा-कर्म (परलोक) सिघारा। 

बुद्ध ने यह धम-देशना कह हे भिक्षु ! पूर्व समय में देव राज्य करते हुए 
पण्डितों ने, इस प्रकार श्रपने जीवन का परित्याग करते हुए भी (जीवहिंसा) 
नहीं की । और तू इस प्रकार के कल्याण-कारी शासन में प्रत्रजित होकर भी 
छाने बिना, जीव-सहित जल पीयेगा” (कह) उस भिक्षु को भिड़क, मेल 
मिला, जातक का सारांश निकाल दिखाया । उस समय का मातलि (नामक) 
सारथी (अरब का) झानन्द था। दक्र तो में ही था । 


३२३२, नच्च जातक 


“रुबं मनुछ्ज . . .” यह गाथा बुद्ध ने जेतवन में विहार करते समय, 
एक बहुत सामान रखने वाले भिल्लु के वारे में कही । कहानी पूर्वोक्त देवधम्भ 
जातक' के सद्‌श ही है । 

(ः 
के. वृतमान केथा 
बुद्ध ने उस भिक्षु से पूछा-- भिक्षु ! क्या तू सचमुच बहु-सामान वाला 


है १ १/ 


' जातक (६) 

“अन्ते ! हाँ।” 

“प्षक्ष्‌ ! तू किस लिए बहु-भाण्डिक हो गया ? ” 

वह इतनी ही बात से क्रद् हो, पहनना-ओढ़ना छोड़ अब इस ढंग से विच- 
रूगा' (कह) बुद्ध के सामने ही नद्भ-धड़ज़ खड़ा हो गया। मनुष्यों ने कहा--- 
“घिक्‍्कार है। घधिक्कार हैं ।” उसने वहाँ से भाग जाकर सन्यास छोड़ दिया । 
धर्म-सभा में बैठे भिक्षु यह बुद्ध के सम्मुख भी ऐसा करेगा !” (कह) उस भिक्षु 
की निन्दा कर रहे थे । 

बुद्ध ने आकर पूछा--भिक्षुओ ! इस समय बैठे क्या बात-चीत कर रहे 
थे? 

“भन्‍्ते ! वह भिक्षु आपके सामने (और) चारों प्रकार की परिषद्‌ के 
बीच में लज्जा-भय छोड़ गाँव के बच्चों की तरह नड्भा खड़ा रह, लोगों के 
घृणा करने पर, गृहस्थ हो (बुद्ध) शासन से गिर गया (कहते हुए) बंठे 
उस भिक्ष्‌ की निन्‍्दा कर रहे थे ।” 

शास्ता ने, भिक्षुओ ! न केवल अब ही वह भिक्षु लज्जा और भय के 
अभाव से शासन रूपी रत्न से पतित हो गया है, किन्तु पू्व-जन्म में भी उसे 
सत्री-रत्न के लाभ से हाथ धोना पड़ा' कह पूर्व-जन्म की कथा कही-- 


ख. अतोत कथा 


पूर्व समय में, प्रथम कल्प में चौपायों ने सिह को (अपना ) राजा बनाया। 
मत्स्यों ने आनन्द मत्स्य को । पक्षियों ने सुबर्ण हंस को । उस सुवर्ण हंसराज 
की लड़की, हंस-वच्ची सुन्दरी थी । उस (हंस-राज) ने उसे वरदान दिया । 
उसने अपनी इच्छानुकूल स्वामी (चुनने की आज्ञा) माँगी । हंस-राज ने 
उसे बरदान दे, हिमवन्त (-प्रदेश) के सब पक्षियों को एकत्रित करवाया । 
नाना प्रकार के हंस, मोर झ्रादि पक्षी-गण आकर, एक बड़े पाषाण-तल के नीचे 
इकट्ठे हुए । 

हंस-राज ने लड़की को बुलाया--भआ्राकर, अपनी इच्छा के अनुकूल 
स्वामी को चुन लो ।” उसने पक्षी-समूह को देखते हुए, मणि के रंग की ग्रीवा 
तथा चित्रित पंखों वाले मोर को देख कर इच्छा प्रगट की कि यह मेरा स्वामी 

हो। पक्षियों ने मोर के पास जाकर कहा---सम्म मोर ! इस राज-धीता ने 
इतने पक्षियों के बीच में स्वामी खोजते हुए, तुझे चुना है ।” 
मोर ने, “तो क्या वह आज भी मेरे बल को न देखती” (कह) भ्रति प्रसन्न 
हो, लज्जा-भय छोड़कर, उतने बड़े पक्षि-संघ के बीच में पंखों को पसार कर, 
नाचना आरम्भ कर दिया। नाचते समय वह नंगा ( -"-बिना ढका ) हो गया। 
सुवर्ण हंस-राज ने लज्जित हो, इसको न तो अन्दर की लज्जा है, न बाहर का 
भय है। इस लज्जा-भय रहित को में (अपनी) लड़की न दूँगा' (कह) पक्षियों 
के संघ के बीच में यह गाथा कही--- 
रुदं सनुञ्जं रुचिरा च पिटठी 
बेलूरियवण्णपनिभा च गीवा, 
व्यास-मत्ताना च पेखणानि 
नच्चेन ते घीतरं नो ददामि॥ 
[ (यद्यपि तेरा) स्वर मनोहारी है, पीठ सुन्दर है, गदेन बिलौर के रंग 
की है, पंखड़ियाँ दो हाथ (>>व्याम) भर की हैं; (तो भी) तेरे नाचने के 
कारण, तुझे लड़की नहीं देता हूँ ] 


रुदं मनुछ्जं, रुदं में त' का द' कर दिया गया। रुदं, मनापं का अर्थ 
हैं कि उच्चारित शब्द मधुर | रुचिरा चर पिदठी, तेरी पीठ भी चित्रित तथा 
शोभासम्पन्न है । बेलुरियवण्णूपनिभा --बिल्लौर मणि के वर्ण सदश । व्याम- 
मत्तानि; एक व्याम (--दो हाथ) भर । पेरवुणानि-पंखड़ियाँ नच्चेन ते 
धोतरं नो ददामि--- लज्जा-भय छोड़ कर नाचने के कारण ही, तुभे, ऐसे 
निलेज्ज को लड़की नहीं देता हूँ” कह, हंस-राज ने उसी परिषद्‌ के बीच में 
अपने भांजे हंस-बच्चे को लड़की दे दी । मोर हंस-वच्ची को न पा, लज्जित 
हो, वहाँ से उड़ कर भाग गया । हंस-राज भी अपने निवास-स्थान को चला 
गया । 


बुद्ध ने 'भिक्षुओं ! न केवल भ्रव ही यह लज्जा-भय छोड़ने के कारण 
(बुद्ध-) शासन रूपी रत्न से पतित हुआ है, पर्व-जन्म में भी स्त्री-रत्न की प्राप्ति 
से इसे हाथ धोना पड़ा था। यह धमें-देशना कह, मेल मिला, जातक का सारांश 

निकाल दिखाया । उस समय का मोर (अरब का) बहुत सामान रखने वाला 
(भिक्षु) था श्रौर हंस-राज तो में ही था । 


३३, सम्मोदमान जातक 


“सम्मोदसाना . . ... यह गाथा शास्ता ने कपिलवस्तु के समीप निग्नो- 
धारास में रहते समय चुम्बट-कलह के बारे में कही । वह कथा कुणाल-जातक' 
में आयेगी । 


क. वर्तमान कथा 


उस समय बुद्ध ने रिश्तेदारों को श्रामन्त्रित कर, 'महाराजाओरो ! रिश्तेदारों 
को एक दूसरे से लड़ना-भंगड़ना उचित नहीं । पूर्व समय में तिरश्चीन 
( >पशु-पक्षी ) योनि में पैदा हुए भी, एकमत रहने के समय शत्रु को पराजित 
किया था, और जब विवाद में पड़ गये, तो महाविनाश्ञ को प्राप्त हुए कह, 
रिशतेदार राजाओं के याचना करने पर पूर्व-जन्म की कथा कही-- 


ख. अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, बोधि- 
सत्त्व (एक) बटेर की योनि में उत्पन्न होकर, अनेक सहस्र बटेरों के साथ जंगल 
में रहते थे। उस समय वबटेरों का एक शिकारी उनके रहने के स्थान पर 
जाता । वह बटेरों का सा शब्द करता । जब बटेरें इकटठी हो जातीं तो उन पर 
जाल फेंकता; और सिरों पर रो दवाते हुए, सब को एक जगह करके, पेटी में 


* कुणाल जातक (५३६) 

भर लेता । घर जाकर, उन्हें बेच , उस श्रामदनी (--मूल्य) से जीविका 
चलाता था । 

तब एक दिन बोधिसत्त्व ने उन बटेरों को कहा--यह चिड़ीमार हमारी 
जात-बिरादरी का नाश करता हैँ। में एक उपाय जानता हूँ, जिससे यह हमें 
न पकड़ सकेगा। अश्रव से, जैसे ही यह तुम्हारे ऊपर जाल फेंके, वैसे ही जाल की 
एक एक गाँठ में सिर रख कर, जाल के सहित उड़कर, उसे यथेष्ट स्थान पर 
ले जाकर, किसी काँटे-दार भाड़ी के ऊपर डाल दो । ऐसा होने पर, हम नीचे 
से जहाँ तहाँ से भाग जायेंगे।” उन सब ने अच्छा” कहा। दूसरे दिन ऊपर 
जाल फेंकने पर, (वे) बोधिसत्त्व के कथनानुसार जाल को उड़ा कर, एक 
काँटेदार भाड़ी पर फेंक, अपने आप नीचे से, जहाँ तहाँ से निकल भागे । 

चिड़ीमार को भाड़ी में से जाल निकालते ही निकालते विकाल हो गया । 
वह खाली हाथ ही (घर) लौटा। अगले दिन से लगाकर बटेर (रोज़) वैसा 
ही करते । वह (चिड़ीमार) भी सूर्य्यस्त होने तक जाल को ही छुड़ाते रह 
कर, कुछ भी न पा, खाली हाथ ही घर लौटता । तब उसकी भार्य्या ने क्द्ध 
होकर कहा-- तू रोज़ रोज़ खाली हाथ लौटता हैँ । मालूम होता है बाहर 
किसी और की भी परवरिश कर रहा है।” चिड़ीमार ने “भद्दे ! मुझे किसी 
और को पालना पोसना नहीं हैं । केवल वह बटेर एक, मत होकर चुगते हैं । 
मेरे फेंके जाल को लेकर, काँटों की भाड़ी पर डाल चले जाते हें। लेकिन वह 
सदेव एक मत होकर नहीं रहेंगे। तू चिन्ता मत कर। जिस समय वह विवाद 
में पड़ेगी, उस समय उन सव को लेकर तुभे हँसाता हुआ घर लौटूगा ।” कह, 
भार्य्या को यह गाथा कही-- 

सम्भोदमाना गच्छनति जालमादाय पक्खिनों , 
यदा ते विवदिस्सन्ति तदा एहिन्ति मे वसं॥ 

[ (अभी ) पक्षी एक राय होने के कारण जाल को लेकर (उड़) जाते 

हैं; लेकिन जब वह विवाद करेंगे, तभी वह मेरे वश में आ जायेंगे । ] 


यदा ते विवदिस्सन्ति, जिस समय वह बटेर, नाना मत के, नाना (प्रकार 
की ) राय के, होकर विवाद करेंगे --कलह करेंगे। तदा एहिन्ति में वसं-- 

उस समय वह सभी मेरे वश में आ जायेंगे । और में उन्हें लेकर तुझे हँसाता 
हुआ, आऊँगा (कह) भार्य्या को आश्वासन दिया । 


कुछ ही दिन के बाद चुगने की भूमि ( >नगोचर-भमि) पर उतरता 
हुआ एक बटेर ग़लती से (--ख्याल न रहने से) दूसरे के सिर पर से लाँघ 
गया । दूसरे ने क्रोध से कहा, “मेरे सिर पर से कौन लाँघा ?” “में ग़लती 
से लाँध गया। कुद्ध मत हो ।” कहने पर भी वह क्रोध ही करता रहा । बार 
बार बोलते हुए, वह एक दूसरे को ताना देने लगे, “मालूम होता है, जैसे तू ही 
जाल को उठाता हैं !” 

उन्हें विवाद करते देख, बोधिसत्त्व ने सोचा--“विवाद करने वालों का 
कुशल नहीं । अब यह जाल न उठायेंगे, और महान्‌ विनाश को प्राप्त होंगे । 
चिड़ीमार को अवसर मिल जायगा | में अब यहाँ नहीं रह सकता । “(यह 
सोच ) वह अपनी परिषद्‌ ( --जमात ) को ले दूसरी जगह चला गया। चिड़ी- 
मार ने भी कुछ दिन के बाद आ, बटेरों की बोली बोल, उनके एकत्र होने पर, 
उन पर जाल फेंका । तब एक बटेर ने दूसरे को कहा, जाल ही उठाते उठाते 
तेरे सिर के बाल गिर पड़े, ले, अब तो उठा ।' दूसरे ने कहा--“जाल ही 
उठाते उठाते तेरे दोनों पंखों की पंखड़ियाँ गिर पड़ीं। ले, श्रब तो उठा ॥ 
सो उनके तू उठा, तू उठा, विवाद करते करते ही, चिड़ीमार जाल को उठा, 
उन सब को एकत्रित कर, पेटी भर भार्य्या को प्रसन्न करता हुआ, घर लौटा । 

बुद्ध ने, सो हें महाराजाओो ! आति-सम्बन्धियों का कलह उचित नहीं 
है। कलह विनाश का ही कारण होता है '; यह धर्म-देशना लाकर, मेल मिला, 
जातक का सारांश निकाल दिखाया । उस समय का मूख्खे ( --अपण्डित) 
बटेर (अब का) देवदतत था। और पण्डित-बटेर तो में ही था । 


श्८ 

२४. मच्छ जातक 


“न मं सीत॑ न मं उण्हूं. . .. यह गाथा, बुद्ध ने जेतवन में विहार करते 
समय, पूर्व-भार्य्या के लुभाने के बारे में कही । 


क. वर्तमान कथा 


उस समय बुद्ध ने उस भिक्षु से पूछा-- भिक्षु ! क्या तू सचमुच उत्कण्ठित 
है?” 

“भगवान्‌ ! सचमुच ।” 

“तुझे किस ने उत्कण्ठित किया ?” 

“भन्‍्ते ! मेरी पूर्व-भार्य्या के हाथों में माधुय्यं हैं। उसे नहीं छोड़ 
सकता हूँ ।” 

तब बुद्ध ने, 'हें भिक्षु ! यह स्त्री तेरा अ्रनर्थ करने वाली है। पूर्व-जन्म में 
भी तू इसके कारण मरते मरते, मेरी शरण आने से मरने से बचा” (कह) 
पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व उसके पुरोहित थे। मछुश्नों ने नदी में जाल फेंका । एक महामत्स्य 
अपनी मछली के साथ रति-क्रीड़ा करता हुआ भ्रा रहा था। उसके आगे आआरागे 
जाती वह मछली जाल-गन्ध सूंघ कर जाल से हट कर निकल गई । लेकिन 
वह कामासक्त, लोभी मत्स्य जाल के भीतर ही जा फेंसा। मछुझ्नों ने उसे जाल 
में प्रविष्ट हुआ जान, जाल को उठा, मत्स्य को बिना मारे ही ले जा बाल के 
ऊपर डाल दिया । (उन्होंने) सोचा इसे अ्द्भारों पर पका कर खायेंगे । 

इसलिए अज्भजार बनाने लगे और सलाई (--काँटे) को छीलने लगे। मत्स्य 
ने, अद्भार पर तपने का, काँटे से बिधने का वा अन्य कोई दुःख मुझे पीड़ा 
नहीं देता, लेकिन वह जो मछली सोचेगी कि वह किसी दूसरी मछली के पास 
चला गया, उसीसे मु दु:ख होता है, उसीसे मुझे बाधा होती है”, (कह ) रोते 
पीटते यह गाथा कही-- 

न म॑ सीतं न मं उण्ह न मं जालस्मि बाधनं, 

यं च मं मञ्जते मच्छी, भ्रञ्ज सो रतिया गतो' ॥ 

[ न मुझे शीत की पीड़ा है, न ऊप्णता की पीड़ा है, न जाल में बंधने की 

पीड़ा है। (मुझे दुःख हैं तो यह है) कि मेरी मछली, मेरे बारे में समभेगी 
कि वह रति के मारे किसी दूसरी मछली के पास चला गया । ] 


न म॑ सीत॑ न म॑ उण्हू. . .” मत्स्यों को पानी से वाहर निकालने के समय 
शीत लगता है, पानी में जाने पर गरमी लगती है। सो दोनों के बारे में न तो 
मुभे शीत ही पीड़ा देता हैं, न गरमी ।! (कह) रोता है। (और) जो अज्भार 
में पकने का दुःख होगा, उसके बारे में भी न मुझे गरमी पीड़ा देती है” (कह) 
रोता ही है। न मं जालस्मि बाधनं, और जो मेरा जाल में बँंघना हुआ, वह 
भी मुझे पीड़ा नहीं देता (कह) रोता है। यं च मं झ्रादि का संक्षेपार्थ यह है-- 
वह मछली मेरे जाल में फंसने और इन मछुओं द्वारा पकड़ लिये जाने की वात 
न जानकर, मुझे न देखती हुई सोचेगी कि वह मत्स्य कामरति के मारे ग्रव 
दूसरी मछली के पास चला गया होगा--यह उसका मेरे प्रति बुरा-भाव होना 
मुझे पीड़ा देता है (कह) वालू के ऊपर पड़ा पड़ा रोता पीटता हैं । 





उस समय दासों से घिरा हुआ पुरोहित, स्नान करने के लिए नदी के 
किनारे आया । उसे सब प्राणियों की बोली समभ में आती थी। सो, इस मत्स्य 
का रोना पीटना सुन कर, उसके मन में यह (विचार उत्पन्न) हुआ-- 
यह मत्स्य कामासक्ति के दुःख से पीड़ित होकर रोता है। इस प्रकार आतुर 
( ->दुःखित) चित्त होकर मरने पर भी, यह नरक में ही उत्पन्न होगा। में 
इसका उद्धार करने वाला होऊंगा।” (यह सोच ) मछुओं के पास जाकर कहा-- 

“भो ! तुमने हमें एक दिन भी सालन (जव्यञ्जन) के लिए मछली नहीं 
दी?” 

मछुझों ने कहा--- स्वामी क्या कहते हैं ? आपको जो मछली अच्छी 
लगे, उसे ले जाइये “ 

“हमें और किसी मछली से काम नहीं, यही (मत्स्य) दे दो ।” 

“स्वामी ! ले जायें।” 

बोधिसत्त्व, उसे दोनों हाथों से ले, नदी के किनारे बैठ “भो ! मत्स्य ! 
यदि में आज तुमे न देखता, तो तेरे प्राण जाते रहते। भ्रब से क्लेश ( --कामा- 
सक्ति) के वशीभूत न होना यह उपदेश कर, पानी में छोड़, नगर में प्रविष्ट 
हुए । 

बुद्ध ने इस धर्म-देशना को कह (आर्य-)सत्यों को प्रकाशित किया । 
(आये-) सत्यों का प्रकाशन समाप्त होने पर उत्कण्ठित भिक्ष श्रोतापत्ति-फल 
में प्रतिष्ठित हुआ। बुद्ध ने भी मेल मिला, जातक का सारांश निकाल दिखाया। 
उस समय की मच्छी (श्रब की ) पुरानी भार्य्या थी। मत्स्य (भ्रब का) उत्कण्ठित 
भिक्षु। (और) पुरोहित तो में ही था। 


२४० वष्टक जातक 


“सन्ति पक्खा . . . यह गाथा, बुद्ध ने मगध में चारिका करते समय, 
दावाग्नि के बुभने के सम्बन्ध में कही । 


क. वतेमान कथा 


एक समय बुद्ध ने मगध में चारिका करते हुए मगधघ के गामड़े में भिक्षाटन 
कर, भिक्षाटन से लौटकर, भोजनोपरान्त भिक्षुगण सहित रास्ता लिया । 

उस समय महादावाग्नि उठी । (शास्ता के ) आगे पीछे बहुत भिक्षु थे। वह 
आग भी एक-धुआँ, एक ज्वाला हो फलती ही चली आ रही थी । कुछ मरने 
से भयभीत श्रज्ञ (--पृथज्जन) भिक्षु हम प्रति-अग्नि जलायेंगे, जिससे जले 
स्थान पर दूसरी आग न फैल सकेगी” (सोच) भ्ररणि निकाल कर आग जलाने 
लगे । दूसरों ने कहा-- आवुसो ! तुम क्या करते हो ? गगनमध्य स्थित 
चन्द्रमा को (न देखते हुए की तरह ), पूर्व दिशा में उगने वाले, सहस्न रश्मिधारी 
सूर्यमण्डल को (न देखते हुए की तरह), समुद्र के तट पर खड़े होकर समुद्र 
को (न देखते हुए की तरह), सुमेरु पर्वत के पास खड़े होकर सुमेरु पर्वत को 
(न देखते हुए की तरह) कया तुम लोक में सदेव भ्रग्न व्यक्ति, सम्यक सम्बुद्ध 
को अपने साथ न जाते देखकर ही कहते हो कि हम प्रति-अ्रग्नि देंगे ( --जला- 
येंगे)? क्‍या तुम बुद्ध-बल को नहीं जानते ? (चलो) बुद्ध के पास चलेंगे ।” 
आ्रागे पीछे जाते हुए वे सभी इकट्ठे होकर दसवल (-धारी ) के पास गये । 

महाभिक्षुसंघ को साथ लिये बुद्ध एक जगह खड़े थे। दावाग्नि (सब को ) 
परास्त करती हुई की भाँति, घोषणा करती झा रही थी। 

जिस स्थान पर तथागत खड़े थे, वहाँ पहुंच, उस स्थान से चारों श्रोर 
सोलह करीस'* भर दूरी के स्थान पर, वह वैसे ही बुझ गई, जैसे तिनकों की 
मशाल ( --उल्का ) पानी में डुबोने पर। (बुद्ध के) आसपास से बत्तीस करीस 
की दूरी में (वह झ्राग) न फल सकी । 

भिक्षु बुद्ध का गुणानुवाद करने लगे--अ्रहो ! बुद्धों का सामथ्ये 
( ल-गुण)! यह अचेतन आग भी बुद्धों के खड़े होने की जगह पर न फल सकी, 
(और) पानी में तिनकों की मशाल की तरह बुर गईं। श्रहो ! बुद्धों का 
प्रताप ! 

शास्ता ने उनकी बात-चीत सुनकर कहा---भिक्षुओ ! यह मेरा 
भ्रब का बल नहीं है, जिसके कारण यह आग इस भूमि-प्रदेश में पहुँच कर बुक 
गई हैँ। किन्तु यह मेरी पुरानी सत्य-क्रिया का बल ह । इस प्रदेश में इस 
सारे कल्प भर आग न जलेगी । यह कल्प भर स्थिर रहने वाली प्रातिहाय॑ 


* उतना रक़बा जिस में एक करीस बीज (चार श्रम्मन) बोया जा सके । 

( 5"अलौकिक क्रिया) है ।” आयुष्मान्‌ आनन्द ने शास्ता के बठने के लिए 
चौतही संघाटी बिछा दी । शास्ता पल्‍लथी मारकर बैठ गये । भिक्षुसंघ भी 
तथागत को प्रणाम कर तथा घेरकर बैठ गया । तब बुद्ध ने भिक्षञ्रों के यह 
याचना करने पर कि 'भन्ते ! यह जो (भ्रव की बात) है, सो तो हमें प्रगट है । 
अतीत की जो बात छिपी हुई है, उसे प्रगट करें।” पू्वे-जन्म की कथा कही-- 


ख. अतीत कथा 


“पूर्व समय में, मगघ राष्ट्र के उसी प्रदेश में, बोधिसत्त्व, बटेर की जून 
में जन्म ग्रहण कर, माता की कोख से निकल, अण्डे को फोड़, निकलते समय ही, 
एक बड़े गेंद जितना (बड़ा) बटेर हुआ । सो (उसके ) माता पिता उसे घोंसले 
में लिटा, चोंच से चोगा ला, उसे पालते थे। उसमें, न तो पर फैला कर आकाश 
में उड़ने का सामथ्यें था; न टाँग उठा कर पृथ्वी पर चलने का सामथ्यें। उस 
प्रदेश में प्रति वर्ष दावाग्नि लग जाती । (श्राग लग जाने के) समय भी, 
वह चिल्लाता हुआ, उसी स्थान (--प्रदेश ) पर रहा । पक्षी-गण अपने अपने 
घोंसले से निकल, मरने से भयभीत, चिल्लाते हुए भागे। बोधिसत्त्व के माता 
पिता भी मरने से भयभीत (हो) बोधिसत्त्व को छोड़ (अपने) भाग गये । 
बोधिसत्त्व ने घोंसले में पड़े पड़े गदंन उठाकर, फंलती ञ्राती आग को देख, 
सोचा--“यदि मुझ में परों को फैला कर आकश-मार्ग से जाने का सामर्थ्य 
हो, तो उड़कर दूसरी जगह चला जाऊँ; यदि पैरों पर खड़े होकर जाने का 
सामर्थ्य हो, तो पैदल दूसरी जगह चला जाऊँ। मेरे माता-पिता भी मरने से 
भय-भीत (हो) मुझे अकेला छोड़कर, अपने प्राण लेकर भाग गये | श्रब 
मुझे किसी की शरण नहीं । में त्राण-रहित हूँ; शरण-रहित हूँ। मुझे झ्राज 
क्या करना चाहिए ?” तब उसके (सन में) यह हुआ--“इस लोक में सदा- 
चार ( --शीलगुण) है, सत्य है, पूर्व समय में पारमिताओं को पूरा कर बोधि- 
वृक्ष के नीचे बेठ अभिसम्बुद्धत्त्व प्राप्त कर, शील-समाधि-प्रज्ञा-विमुक्ति-- 
विमुक्ति-ज्ञान-दशेन से युक्त, सत्य-दया-करुण-शान्ति से समन्वित, सब सत्वों 
के प्रति समान मैत्री-भावना रखने वाले, सर्वज्ञ बुद्ध हैं, उनके द्वारा साक्षात 
किये गये धम्म-तत्व ( >>गुण) हैं, मुझ में भी एक सत्य है (अर्थात्‌) (मुझ 

में भी) एक विद्यमान्‌ स्वाभाविक धर्म दिखाई देता हैं। इसलिए मुझे चाहिए 
कि में पूर्व समय के बुद्धों, और उनके द्वारा साक्षात्‌ किये गये ध्म-तत्वों का 
विचार करूँ; और अपने में विद्यमान सत्य-स्वाभाविक धर्म को लेकर सत्य- 
क्रिया कर अग्नि को वापिस लौटा, आज अपना श्र शेष (सब) पक्षियों का 
कल्याण करूँ। इसीलिए कहा गया है--- 
श्रत्यि लोके सीलगुणो सच्च सोचेय्यानुदया, 
तेन सच्चेन काहामि सच्चकिरियमनुत्तमं, 
श्रावज्जित्वा धम्मवलं सरित्वा पुब्बके जिने, 
सच्च बलसपस्साय सच्चकिरियं श्रकासहं ॥' 
[ लोक में सदाचार (--शील-गुण ) है, सत्य (है), शौच (है), दया 
(है) ;--में उस सत्य से उत्तमतम सत्य-क्रिया को करता हूँ । धर्मं-बल तथा 
पूर्व समय के बुद्धों (""-जिनो) का स्मरण कर, और सत्य-वल को देखकर, 
मेंने सत्य-क्रिया की | ] 
सो बोधिसत्त्व ने पूर्व समय में परिनिर्वाण को प्राप्त बुद्धों के गुणों का 
ध्यान धर, अपने में विद्यमान सत्य-स्वभाव के बारे में सत्य-क्रिया करते हुए 
यह गाथा कही-- 
सन्ति पक्‍्खा श्रपतना सन्ति पादा अ्रवज्चना, 
माता पिता च निक्‍्खन्ता जातवेद ! पटिक्कस ॥। 
[ पद्ध हैं (लेकिन उनसे ) उड़ा नहीं जाता; पैर हैं (लेकिन उनसे ) चला 
नहीं जाता । मेरें माता-पिता (मुझे छोड़) चले गये । इसलिए हे अग्नि 
पीछे हट जा। ] 





सन्ति पकक्‍खा अपतना; मेरे पक्ष हें; लेकिन इनसे में उछल नहीं सकता -- 
आकाश-मार्ग से जा नहीं सकता; इसलिए भ्रपतना । सन्ति पादा अभ्रवञ्चना, 
मेरे पाँव भी हैं, लेकिन में उनसे वञ्चना --पाँव से चलना नहीं कर सकता, 
इसलिए अवज्चना । माता पिता च निक्‍्खन्ता, जो मुझे अ्न्यत्र ले जाते, वह 


* देखो चरिया-पिटक (वट्टकपोत चरिया) । 

माता-पिता भी मरने के डर से भाग गये । जातवेद ! यह अग्नि का सम्बोधन है। 
वह जात ( --उत्पन्न) होते ही, वेदियति ( --प्रगट होती है) इसलिए जातवेद' 
कहलाती है। पटिक्कम, वापिस जा ->लौट जा (कह ) जातवेद को आज्ञा देता है। 


सो (इस प्रकार) महासत्त्व ने यदि मेरा पद्धों-लहित होना सत्य है, और 
उनको फैलाकर आकाश में न उड़ सकने (की बात) सत्य है, यदि मेरा पाँव- 
सहित होना, और उनको उठाकर न चल सकने की तथा माता-पिता की मुझे 
घोंसले में ही छोड़ कर चले जाने (की बात) सत्य है, स्वभाव-भूत है; तो हे 
जातवेद ! इस सत्यता के कारण तू यहाँ से लौट जा' कह धोसले में पड़े ही पड़े 
सत्य-क्रिया की । उसके सत्य-क्रिया (करने) के साथ ही अ्रग्नि १६ करीष 
भर स्थान से (दूर) हट गई | लौटती हुई और न बुभती हुई (वह) झाग 
(शेष ) जंगल में चली गई ; (लेकिन) उस स्थान पर पानी में डाले मशाल 
की तरह, बुक गई--- 

सह सच्चकते मय्हं महा पज्जलितो सिखी, 
वज्जेसि सोलस करीसानि उदकं पत्वा यथा सिखी' ॥ 

[ मेरे सत्य (-क्रिया) के साथ ही, महाप्रज्वलित आग ने, सोलह करीष 
(भूमि) को वैसे ही छोड़ दिया, जैसे पानी में पड़ने पर श्राग । ] 

सो यह स्थान इस सारे कल्प के लिए भ्रग्नि से सुरक्षित हो गया; यह 
कल्प भर स्थिर रहनेवाली प्राति-हार्य हुई। इस प्रकार बोधिसत्त्व सत्य-क्रिया 
करके, जीवन की समाप्ति पर, कर्मानुसार (परलोक ) गये । 

बुद्ध ने 'भिक्षुओ ! यह जो इस जंगल का श्रग्नि से न जलना है, यह मेरा 
अब का बल नहीं; किन्तु यह पूर्व-जन्म में बटेर-बच्चा होने के समय का मेरा 
सत्य-बल हे”--यह घधमममे-देशना कह (आर्ये-)सत्यों को प्रकाशित किया । 
सत्यों के भ्रन्त में कोई श्रोतापन्न हुए, कोई सकृदागामी हुए, कोई श्रनागामी हुए, 
कोई शबहँत्‌ हुए । बुद्ध ने भी मेल मिला, जातक का सारांश निकाल दिखाया । 
उस समय के माता-पिता (अब के ) माता-पिता ही थे। बटेर राज तो में ही था। 


* देखो चरियापिटक, (वट्टकपोत चरिया) । 

३६. सकुण जातक 


“यं निस्सिता. .. यह गाथा, बुद्ध ने जेतवन में विहार करते समय, 
दग्व-पर्णशाल ( --जिसकी पर्णशाला जल गई थी) भिक्षु के बारे में कही । 


क, वर्तमान कथा 


एक भिक्षु, शास्ता के पास से कर्मेस्थान ग्रहण कर, जेतवन से निकल, 
कोशल (जनपद) के एक सीमान्त ग्राम के समीप, एक अरण्य में रहता था। 
(वर्षा-वास) के पहले ही महीने में उसकी पर्णशाला जल गई । उसने मनुष्यों 
से कहा-- मेरी पर्णशाला जल गई। में कष्ट-पूवंक रहता हूँ।” मनुष्यों ने 
कहा-- अभी हमारे खेत सूखे हें, (उन्हें) पानी देकर (पर्ण-शाला) बना- 
येंगे” पानी दे चुकने पर, “बीज बोकर” बीज बो चुकने पर, “मेंढ बाँध कर,” 
मेंढ बाँध चुकने पर, “गुडाई करके” (गुडाई कर चुकने पर ), काट कर,” (काट 
चुकने पर), दोंरी करके--इस प्रकार, यह, वह काम दिखाते हुए, उन्होंने 
तीन महीने गुज़्ार दिये । वह भिक्षु तीन महीने तक खुले में कष्ट से रहने के 
कारण कर्मस्थान के अभ्यास में उन्नति न कर, श्रहेत्व (+-विशेष ) न प्राप्त कर 
सका। पवारणा के परचात्‌, वह, बुद्ध के पास पहुँच, प्रणाम कर, एक शोर 
बठा। शास्ता ने उससे बात-चीत करते हुए पूछा--भिक्षु ! क्या वर्षा-वास 
सुख-पूर्वक व्यतीत किया ? क्‍या कमेस्थान सफल हुआ ? ” उसने वह समा- 
चार कह, उत्तर दिया कि निवास-स्थान के अनुकूल न होने से मेरा कर्मस्थान 
सफल नहीं हुआ । बुद्ध ने, 'भिक्षु ! पहले समय में तिरइचीन प्राणी भी अपनी 
अनुकूलता, अननुकूलता पहचानते थे, तूने क्यों न पहचानी ?” कह पूर्व-जन्म 
की कथा कही-- 


* वर्षावास समाप्त कर । 


श्षर [ १.४.३६ 


ख. अतीत कथा 


पूर्व समय में, बाराणसी में (राजा) ब्रह्मदत्त के राज्य करते समय, बोधि- 
सत्त्व पक्षी-योनि में उत्पन्न हो, पक्षी-गण सहित, अरण्य में, शाखा-टहनियों से 
युक्त (एक) बड़े वक्ष के आश्रय में रहते थे। एक दिन उस वृक्ष की एक दूसरे 
से रगड़ खाती हुई शाखाओं से चूर्ण (सा) गिरने (तथा) धुआँ उठने लगा । 
इसे देख, बोधिसत्त्व ने सोचा--“यह इस प्रकार रगड़ खाती हुई दो शाखायें 
आग पैदा करेंगी (--फेकेंगी), जो गिर कर पुराने पत्तों में लग जायगी, 
(और ) फिर इस वृक्ष को भी जला देगी | हम यहाँ नहीं रह सकते । हमें 
यहाँ से भाग कर, अन्यत्र जाना चाहिए ।” (यह सोच ) उसने पक्षी-गण को 
यह गाथा कही-- 
य॑ निस्सिता जगति रुहं विहद्धमा स्वायं श्रग्गि पमुठचति, 
दिसा भजथ वक्‍कड्रा | जातं सरणतो भय ॥ 
(जिस वृक्ष का पक्षियों ने आश्रय लिया है, सो यह व॒क्ष आग छोड़ता है। 
(इसलिए ) हे पक्षियो ! (अन्य अन्य) दिशाओं को जाओ । (हमारे) 
शरण (-गत) स्थान से ही भय उत्पन्न हो गया। ] 


जगति रुहूं; जगति कहते हें पृथ्वी को । वहाँ उत्पन्न होने वाला रुक्‍्ख, 
जगतिरुह । विहड्भमा, विहं कहते हें आकाश को, वहाँ (>""आकाश में) 
गमन करने से पक्षी को विहड्भम कहते हें। दिसा भजथ; इस वक्ष को छोड़, 
अन्यत्र भाग कर चारों दिशाओ्रों में विचरो। वक्‍कडद्भा--पक्षियों का सम्बोधन । 
वे (अपने ) उत्तमाज्ध को, गले को कभी कभी वदच्धु ( >-टेढ़ा ) करते हैं, इसलिए 
“बक्कड्ा कहलाते हें, अथवा उनके दोनों ओर पद्धड वद्धू होने से भी, वह 
वबक्‍कड्भा' कहलाते हें। जातं सरण तो भयं; हमारे श्राश्नय-स्थान वृक्ष से ही 
भय पैदा हो गया । आओो ! अ्न्यत्र चलें । 


बोधिसत्त्व की बात मानने वाले बुद्धिमान्‌ पक्षी, उसके साथ एक ही उड़ान 
छह ३ 


में उड़ कर अन्यत्र चले गये। लेकिन जो मूख थे वे यह ऐसे ही एक बूँद पानी 

में मगर-मच्छ देखा करता है” (सोच), उसकी बात न मान वहीं रहे। उसके 
थोड़े ही काल बाद, जैसे बोधिसत्त्व ने सोचा था, वैसे ही श्राग पैदा होकर, उस 
वृक्ष में लग गई। धुएँ और ज्वालाओं के उठने पर, धुएँ से अन्धे पक्षी अन्यत्र 
न जा सके। (वहीं) झ्राग में गिर कर विनाश को प्राप्त हुए । 

बुद्ध ने भिक्षु ! पहले समय में तिरइचीन योनि में पैदा हुए भी, वृक्ष के 
ऊपर रहते हुए, अपनी अ्नुकूलता, अननुकलता को जानते थे । तूने क्‍यों न 
पहचानी ?“--यह धर्मे-देशना कह, (आयये-)सत्यों को प्रकाशित किया । 
(श्रार्य-) सत्यों का प्रकाशन समाप्त होने पर, वह भिक्षु श्रोतापत्ति फल में 
प्रतिष्ठित हुआ । बुद्ध ने भी मेल मिला कर, जातक का सारांश निकाल 
दिखाया । उस समय बोधघिसत्त्व की बात मानने वाले पक्षी (अभ्रब) बुद्ध- 
परिषद हुए। (और) बुद्धिमान-पक्षी तो में ही था । 


३२७. तित्तिर जातक 


ये वद्धमपचायन्ति. ..” यह गाथा बुद्ध ने आ्रावस्ती को जाते समय 
सारिपुत्र स्थविर के लिए शयनासन (>-निवास-स्थान) न मिलने के 
सम्बन्ध में कही । 


क. वरतमान कथा 


भ्रनाथपिण्डिक के विहार बनवा कर, दूत भेजने पर, बुद्ध राजगृह से 
निकल वेज्ञाली पहुँच वहाँ इच्छानुसार विहार कर, श्रावस्ती जाने के विचार 
से चारिका के लिए निकले | उस समय छः-वर्गीय भिक्षुओं के शिष्य भ्रागे 
आगे जाकर स्थविरों के शयनासन न ग्रहण किये रहने पर भी, यह शयनासन 
हमारे उपाध्याय के लिए होगा, यह हमारे आचाय्यं के लिए होगा; यह हमारे 
लिए होगा' (कह) शयनासन दखल कर लेते थे । पीछे आ्राने वाले स्थविरों 

को शयनासन न मिलते। सारिपृत्र के शिष्यों को भी स्थविर के लिए शयनासन 
ढूँढ़ने पर शयनासन न मिला। स्थविर ने शयनासन न मिलने से, बुद्ध के शयनासन 
से कुछ ही दूर, एक वक्ष के नीचे, बेठ कर और चल-फिर कर (रात) बिताई। 
बुद्ध ने तड़के ही निकल कर खाँसा । स्थविर ने भी खाँसा। “यह कौन है ? ” 
“भन्ते ! में सारिपृत्र हें ।” “सारिपुत्र ! तू इस समय यहाँ क्या कर रहा है ? ” 
उसने वह (सब) हाल कह दिया । बुद्ध को स्थविर की बात सुन, यह सोचते 
सोचते कि, “जब मेरे जीते जी ही भिक्षु एक दूसरे के प्रति गौरव तथा सम्मान 
पूर्वक नहीं विचरते, तो मेरे परिनिर्वाण प्राप्त कर लेने पर यह क्या करेंगे 
धर्म-संवेग उत्पन्न हुआ । उन्होंने प्रभात होने पर, भिक्षुसंघ को इकट्ठा करवा 
भिक्षुओं से पूछा-- भिक्षुओ ! क्या सचमुच छ:-वर्गीय भिक्षु झ्ागे श्रागे 
जा कर स्थविरों के शयनासन दखल कर लेते हें ? ” 

“भगवान्‌ ! सचमुच ।” 

तब (भगवान्‌ ने) छः-वर्गीय भिक्षुओं को धिक्‍कार, धामिक कथा कह 
(सब ) भिक्षुओं को सम्बोधित किया--मझिक्षुओ ! प्रथम आसन, प्रथम 
जल, और प्रथम परोसे के योग्य कौन है ? ” 

कुछ भिक्षुत्रों ने कहा-- जो क्षत्रीय कुल से प्रत्रजित हुआ हो ।” कुछ 
ने, 'जो ब्राह्मण-कुल से, जो गृहपति-कुल (>+वेश्य-कुल) से ।” औरों ने, 
विनय-धर, धर्मे-कथित, प्रथम ध्यान के लाभी, द्वितीय-तृतीय-चतुर्थ ध्यान के 
लाभी ।” ओऔरों ने कहा-- श्रोतापन्न, सकृंदागामी, श्रनागामी, अहँत, त्रि- 
विद्याओं का ज्ञाता, छः अभिज्ञा-प्राप्त । 

इस प्रकार उन भिक्षओ्रों के अपनी अपनी रुचि के अ्रनुसार अग्र-आ्रासन 
आ्रादि के योग्यों के कहने के समय, बुद्ध ने कहा--भिक्षुओ्रो ! मेरे शासन में 
अ्ग्नरासन आदि प्राप्त करने के लिए न क्षत्रीय-कुल में से प्रब्नजित होना प्रमाण 
है, न ब्राह्मण-कुल से, न वैश्य-कुल से प्रत्नजित होना प्रमाण है, न विनयधर 
(होना ), न सूत्र-धर (होना), न अभिधम्म का ज्ञाता (होना), न प्रथम- 
ध्यान आदि का लाभी (होना), न श्रोतापन्न आदि (होना) । हे भिक्षुओ ! 
इस शासन में प्रणाम, सेवा, हाथ जोड़ना, और अन्य उचित-क्रिया--यह 
सब बड़प्पन के क्रम से किया जाना चाहिए । अग्रासन, शअ्रग्न-जल और अ्ग्रप- 
रोसा इस “बड़प्पन! के ही क्रम से मिलना चाहिए । यही यहाँ प्रमाण है | इस 


तित्तिर ] श्ष५्‌ 


लिए इन सब में से जो सबसे बड़ा' है, वही यहाँ योग्य है। हे भिक्षुओं ! अ्व इस 
समय सारपिपृत्र मेरा अ्रग्न-आवक है, मेरे बाद धर्म-चक्र प्रवरतित करने वाला है, 
मेरे बाद वही शयनासन पाने का अधिकारी हैं। सो, उसीने शयनासन न मिलने 
के कारण श्राज की रात वृक्ष के नीचे बिताई। जब तुम अभी से इस प्रकार 
भ्रगौरव-युक्त तथा भ्रसम्मान-युक्‍्त हो, तो समय बीतने पर क्या करके विच- 
रोगे ?” फ़िर उनको उपदेश देने के लिए बुद्ध ने, 'भिक्षुओ ! पूर्व समय में 
तिरश्चीन योनि में उत्पन्न हुझों ने भी 'हमारे लिए यह उचित नहीं हैं कि हम 
एक दूसरे का आदर न कर, सत्कार न कर, अनुचित ढंग से विचरते रहें । 
हम अपने में से जो बड़ा है, उसे जानकर, उसे प्रणाम ( >"अभिवादन ) आदि 
करेंगे। सो उन्होंने अच्छी प्रकार परीक्षा कर, यह मालूम किया कि उनमें कौन 
बड़ा हैं। उसे प्रणाम आ्रादि करते हुए, देव-पथ को भरते हुए (परलोक ) गये” 
कह, पूर्व-जन्म की कथा कही-- 


ख. अतीत कथा 


पूर्व समय में हिमालय के पास एक बड़ा बगेंद था। उसको आश्रय कर, 
तित्तिर, बानर और हाथी---तीन मित्र विहार करते थे । वे तीनों एक दूसरे 
का आदर न करने वाले, सत्कार न करने वाले, साथ जीविका न करने वाले 
थे। तब उनके मन में यह (विचार) हुआ--हमारे लिए इस प्रकार रहना 
उचित नहीं । जो हम लोगों में बड़ा है, उसे प्रणाम आ्रादि करते हुए रहें । फिर 
हम में कौन जेठा है?” इसे सोचते हुए, एक दिन 'एक ऐसा उपाय है” (जिससे 
मालूम हो सके कि कौन जेठा है) सोच, तीनों जने बड़ के नीचे बैठे । 

वहाँ बेठने पर तित्तिर और बन्दर ने हाथी से पूछा--“सौम्य हाथी ! 
तू इस बड़ वृक्ष को किस समय से जानता है ? ” 

उसने उत्तर दिया--सौम्यो ! जब में बच्चा था, तो इस बगेंद के वृक्ष 
को में जाँघ के बीच करके लाँध जाता था। बीच करके खड़े होने के समय, 


99-2७ मी 


इसकी फुनगी मेरे पेट को छती थी। सो, में इसे, इसके गाछ होने के समय से 


' भिक्षुओ्रों में पूर्व प्रत्नजित बड़ा होता है । 

जानता हूँ ।” फिर दोनों जनों ने पूर्व प्रकार से बन्दर से पूछा । 

वह बोला--सौम्यो ! जब में बच्चा था, तो भूमि पर बेठ कर, बिना 
गर्देन उठाये, इस बरगद के पौधे के फूनगी के अ्रंकुरों को खाता था। सो में इसे 
छोटा होने के समय से जानता हूँ । शेष दोनों ने पूर्व प्रकार से ही तित्तिर से 
पूछा । वह बोला--'सौम्यो ! पहले भ्रमुक स्थान पर एक बड़ा बगंद का 
पेड़ था। मेंने उसके फल खाकर इस स्थान पर बीट की । उससे यह वक्ष 
पैदा हुआ । सो में इसे इसके भ्रनुत्पन्न-काल से जानता हूँ । इसलिए, में तुम 
(दोनों ) से जन्म से जेठा हूँ ।” 

ऐसा कहने पर बन्दर और हाथी ने तित्तिर पण्डित को कहा--सौम्य ! 
तू हम में जेठा हैं। इसलिए भ्रब से हम तेरा सत्कार करेंगे, गौरव करेंगे, मानेंगे, 
वन्दना करेंगे, पूजा करेंगे, अभिवादन करेंगे, सेवा करेंगे, हाथ जोड़ेंगे और 
भी सब उचित-कमं करेंगे; तथा तेरे उपदेशानसार चलेंगे। (इसलिए) अबसे 
तू हमें उपदेश देना और अनुशासन करना ।” उस समय से तित्तर उन्हें 
उपदेद देने लगा । (उसने ) उन्हें (पाँच) शीलों में प्रतिष्ठित किया । अपने 
आप भी उसने शील ग्रहण किये । वे तीनों जने पाँच शीलों में प्रतिष्ठित हो, 
एक दूसरे का आदर करते, सत्कार करते, साथ जीविका करते हुए रह कर, 
जीवन के अन्त में देव-लोक गामी हुए । 

उन तीनों का यह समभौता तैत्तिरीय-ब्रह्मचय्यं कहलाया । भिक्षुओ ! 
वह तियेंग योनि के प्राणी थे। (तो भी ) वे, एक दूसरे का गौरव करते, सत्कार 
करते विहरते थे। तुम इस प्रकार के सु-आरख्यात धमं-विनय में प्रत्रजित हो कर 
भी किस लिए एक दूसरे का गौरव न करते, सत्कार न करते विहरते हो ? ” 

भिक्षुओ ! अब से तुम्हें वृद्धपन (>“जेठे-पन) के श्रनुसार अभिवादन, 
प्रत्यत्थान, (बड़े के सामने खड़े होना), हाथ जोड़ना, कुशल प्रहइन, प्रथम- 
आसन, प्रथम-जल, प्रथम-परोसा देने की अनुज्ञा करता हूँ । अ्व से कनिष्ठतर 
भिक्षु द्वारा ज्येप्ठतर का शयनासन दखल नहीं किया जाना चाहिए। जो दखल 
करेगा, उसे दुष्कृत' की आपत्ति (होगी) । इस प्रकार शास्ता ने इस धर्म- 
देशना को ला, अ्रभिसम्बुद्ध हो कर (ही) यह गाथा कही-- 

ये बद्धमपचायन्ति नरा धम्मस्स कोविदा, 
दिद्ठेव धस्मे पासंसा सम्पराये च सुग्गति ॥ 

[ जो धर्म के ज्ञाता नर, बड़ों की पूजा करते हें; वे इसी जन्म में प्रशंसा 
के भागी तथा पर-लोक में सुगति के भागी होते हेँ। | 


ये वद्धमपचायन्ति; जाति-वृद्ध, वयो-वृद्ध, गुण-वृद्ध-तीन प्रकार के 
बड़े होते हैं। उनमें (ऊंची) जाति वाला जाति-वद्ध, (अधिक) आयु वाला 
वयो-वुद्ध, गुण (-विशेष) से युक्त गुण-वृद्ध । उनमें से यहाँ वृद्ध दाब्द 
से गुण्-सम्पन्न और वयो-वुद्ध का ही मतलव हे। श्रपचायन्ति, बड़ों के सत्कार 
करने के कर्म से पूजते हें। धम्मस्स कोविदा, बड़ों की पूजा के काम में दक्ष +- 
हुशियार । विटद्ठेव धम्से, इसी जन्म में । पासंसा, प्रशंसा के अ्रधिकारी | 
सम्पराये च सुग्गति, इस लोक को छोड़ कर जो गन्‍्तव्य पर-लोक हे, वहाँ भी 
उनकी सुगति ही होती है। सारांश यह हँ--कि हे भिक्षुओ ! चाहे क्षत्रिय 
हों, चाहे ब्राह्मण; चाहे वेश्य हों, चाहे शूद्र; चाहे गृहस्थ हों, वा प्रन्नजित; 
चाहे तियंग योनि के ही प्राणी हों---जो कोई भी प्राणी, भ्रपन से बड़ों की पूजा 
करने के कर्म में दक्ष, हुशियार होते हैं, गुणसम्पन्नों की, वयो-वुद्धों की पूजा करते 
हैं, वे इस जन्म में बड़ों का आदर करने वाला हँ--इस प्रकार की भ्रशंसा, 
स्तुति को प्राप्त करते हें, और शरीर-भेद होने पर स्व्ग-लोक में उत्पन्न होते हैं । 





इस प्रकार बुद्ध ने “ज्येष्ठों के सत्कार' करने के कर्म की प्रशंसा कर, मेल 
मिला, जातक का सारांश निकाल दिखाया। उस समय का हस्ति-नाग (अब का ) 
मोरगलान (स्थविर )था । बानर सारिपुत्र था। तित्तिर-पण्डित तो में ही था । 


२८ बंक जातक 


“ज्ाच्चन्त निकतिप्पज्जो . . . ” यह गाथा, शास्ता ने जेतवन में विहार 
करते समय चीवर बनाने (बढ़ाने) वाले भिक्षु के बारे में कही । 

क. वर्तमान कथा 


एक जेतवन-वासी भिक्षु, चीवर सम्बन्धी काटना, रफू करना, . . . बिठाना 
तथा सीना झादि जो जो कृत्य हैं, उन सब के करने में दक्ष था । अपने इस दक्ष- 
पन से वह चीवर बनाता था। इसलिए वह चीवर-वद्धक नाम से प्रसिद्ध 
हुआ । लेकिन यह क्‍या करता था ? पुराने चिथड़ों में, हुशियारी का हाथ 
लगा, उनके मृदू, सुन्दर चीयर बना, रंगने के बाद, उन्हें कफ दे (--पआार्टे वाले 
पानी से रंग कर), शद्भू से रगड़, उज्ज्वल, मनोनज्न करके रखता था। जो 
चीवर बनाना नहीं जानते, वह भिक्षु नया कपड़ा लेकर, उसके पास आ्राते और 
कहते-- हम चीवर बनाना नहीं जानते । हमें चीवर बना दें ।” वह “आवुसो ! 
चीवर बना कर समाप्त करने में बहुत चिर लगता है। मेरे पास बना बनाया 
चीवर पड़ा हे। इस कपड़े को रख कर (उस बने बनाये) चीवर को ले 
जाओ्रो” (कह चीवर) लाकर दिखाता । वह उसके रंग की तड़क-भड़क देख, 
अ्रन्दर के बारे में कुछ न जानते हुए, (कपड़ा) पक्का है, मान, वह चीवर ले, 
झौर चीवर-वद्धक को नया कपड़ा दे कर चले जाते। थोड़ा मैला होने पर, 
गरम पानी से धोया जाने पर, वह चीवर अपनी भ्रसलियत दिखा देता । जहाँ 
तहाँ पुराना-पन दिखाई देने लग जाता । वे (भिक्षु) पछताते थे। इस प्रकार 
आने वालों को पुराने चिथड़ों से ठगने के कारण, वह भिक्षु सवंत्र प्रसिद्ध हो 
गया । जेसे यह जेलवन में वेसे ही एक गाँव में भी एक (और ) चीवर-व्धंक 
भिक्षु संसार को ठगता था। उसे मिलने वाले भिक्षुओं ने कहा--“भनन्‍्ते ! 
जेतवन में एक चीवर-वद्धंक भिक्षु इस प्रकार संसार को ठगता है ।” 

उस भिक्षु के मन में हुआ--“में' उस जेतवन-वासी भिक्षु को ठगूँ।” 
सो वह चीथड़ों का अ्रच्छा चीवर बना कर, सुन्दर रंग से रंग कर, उसे पहन 
जेतवन गया । दूसरे ने उसे देखते ही (चित्त में) लोभ उत्पन्न कर पूछा-- 
“भन्ते ! क्‍या यह चीवर आपने बनाया है ? ” 

“शझावुसो ! हाँ (मेंने बनाया है) ।” 

“अन्ते ! यह चीतवर मुझे दे दें । आपको दूसरा मिलेगा ।” 

“आवुसो ! हम ग्रामवासी हैं। हमे प्रत्यय (-“>चीवर आदि आवश्यकतायें ) 
आसानी से नहीं मिलते। में यह चीवर तुझे देकर, स्वयं क्या पहनूगा ? ” 

“अन्ते ! मेरे पास नया वस्त्र है। उसे ले जाकर आप अपना चीवर बना 
लें।” “झावुसो ! मैने इसमें हाथ की मेहनत (--काम) की है, लेकिन 
तुम्हारे ऐसा कहने पर, में क्या कर सकता हूँ ? ले लें।” (कह ) वह चीथड़ों 
का चीवर उसे दे, (उससे ) नया कपड़ा ले, उसे ठग चल दिया। जेतवनवासी 
(भिक्षु) को वह चीवर पहन, कुछ दिन के बाद गरम पानी से धोने से पता 
लगा कि वह चीथड़ों का चीवर है । उसे देख वह लज्जित हुआ कि ग्रामवासी 
चीवर-वाले ने जेतवनवासी चीवर-वाले को ठग लिया । उसका ठगा जाना 
(भिक्षु-)संघ में प्रगट हो गया । 

एक दिन धर्म-सभा में बैठे भिक्षु, उस कथा को कह रहे थे। बुद्ध ने आकर 
पूछा--भिक्षुओो ! भ्रव बैठे क्या बातचीत कर रहे हो ? ” उन्होंने वह बात कही। 

बुद्ध ने “भिक्षुओं ! न केवल अभी जेंतवनवासी चीवर वाला औरों को 
ठगता (रहा) है, पहले भी ठगता रहा है, और न केवल अ्रभी ग्रामवासी 
(चीवर वाले ) ने, इस जेतवनवासी चीवर वाले को ठगा है, पहले भी ठगा 
है” कह, पूर्व-जन्म की कथा आरम्भ की-- 


ख. अतीत कथा 


पूर्व समय में बोधिसत्त्व, एक जंगल में एक कमल के तालाब के पास खड़े 
वृक्ष पर एक वृक्ष-देवता की योनि में उत्पन्न हुए। तब गर्मी के मौसम में एक 
दूसरे छोटे तालाब में पानी की कमी हो गई । इस तालाब में बहुत सी मछलियाँ 
रहती थीं । एक बगुला एक तरीक़ से इन मछलियों को ठग कर खाऊंगा' 
सोच, जाकर, पानी के किनारे, चिन्तित सा (मुँह बनाकर) बेठ गया । उसे 
देख मछलियों ने पूछा---आयें ! चिन्तित क्‍यों बेठे हो ? ” 

“बैठा, तुम्हारे लिए चिन्ता कर रहा हूँ ।” 

“आये ! हमारे लिए क्‍या चिन्ता कर रहे हो ?” 

“इस तालाब में पानी नपा-तुला है, भोजन की कमी है, गरमी की अधि- 
कता है; में बेठा तुम्हारे लिए सोच रहा हूँ कि अब यह मछलियाँ क्या करेंगी ? ” 

तो आयें ! (हम) क्या करें ?” 

“यदि तुम मेरा कहना करो, तो में तुम्हें, एक एक करके, चोंच से पकड़, 
पंच-वर्ण के कमलों से श्राच्छन्न, एक महातालाब में ले जाकर छोड़ आ्राऊँ ।” 

१६ 

“श्रायं ! प्रथम कल्प से लेकर (झाज तक) मछलियों की चिन्ता (-- 
हित) करने वाला (कोई) बगुला नहीं हुआ । क्‍या तू हमें एक एक करके 
खाना चाहता है ? ” 

“में अपने पर विश्वास करने वालों को--तुम्हें--नहीं खाऊंगा । लेकिन 
यदि मेरी तालाब के होने की बात पर विश्वास न हो, तो मेरे साथ एक मछली 
को (पहले) तालाब देखने के लिए भेजो ।” 

मछलियों ने उसकी बात पर विश्वास कर, यह जल भ्ौौर स्थल दोनों जगहों 
पर समर्थ है (सोच) एक काणी महामछली दी; और कहा इसे ले जाओ। उसने 
उसे ले जाकर, तालाब में छोड़ दिया; श्रौर सब तालाब को दिखा कर, फिर 
(वापिस) लाकर उन मछलियों के पास छोड़ दिया । उसने उन मछलियों से 
तालाब के सौन्दर्य (सम्पत्ति ) की प्रशंसा की । उन्होंने उसकी बात सुन, जाने 
की इच्छुक हो, (बगुले से) कहा-- भअ्रच्छा ! झ्रा्य ! हमें लेकर चलो ।” 

बगुला पहले उस काणे महामत्स्य को तालाब के किनारे ले जाकर, 
तालाब दिखा कर, तालाब के किनारे उत्पन्न वरुण-वृक्ष पर जा बैठा । फिर 
उस (मछली) को शाखाओं के बीच में डाल, चोंच से कोंच कोंच कर मारा, 
प्रौर मांस खा (मछली के) काँटों को व॒क्ष की जड़ में डाल दिया। फिर 
जाकर उस मछली को में छोड़ आया। अब दूसरी भ्राये” (कह), इस उपाय 
से एक एक को ले जा, सब को खाकर, आकर देखा तो वहाँ एक भी बाकी 
नथी। 

केवल एक केकड़ा वहाँ बाकी रह गया था। बगुले ने उसे भी खाने की 
इच्छा से कहा--भो । ककंटक | में उन सब मछलियों को ले जाकर महा- 
तालाब में छोड़ आया । झा, तुझे भी ले चलूँगा ।” 

“ले कर जाते हुए, मुझे कैसे पकड़ोगे ?” 

“डस कर (>-चोंच में पकड़ कर) लेकर जाऊंगा ।” 

तू! इस प्रकार ले जाते हुए, मुझे गिरा देगा। में तेरे साथ न जाऊँगा।” 

“डर मत ! में तुझे भ्रच्छी प्रकार पकड़ कर ले जाऊँगा।” 

कंकड़े ने सोचा---“इसने मछलियों को (तो) तालाब में ले जाकर नहीं 
छोड़ा है। यदि मुझे तालाब में ले जाकर छोड़ देगा, तो इस में इसकी कुशल है; 
यदि नहीं छोड़ेगा, तो इसकी ग्देन छेद कर, इसका प्राण हर लूंगा ।” 

सो उसने कहा--'सौम्य बगुले ! तू ठीक से न पकड़ सकेगा। लेकिन 
हमारा जो पकड़ना होता है, वह पक्का होता हैं। इसलिए यदि मुझे अपने 
डंक से तू भ्रपनी गन पकड़ने दे, तो तेरी गर्दन को भ्रच्छी तरह पकड़े, में तेरे 
साथ चलूंगा ।” उसने उसकी ठगने की इच्छा को, न जानते हुए अच्छा 
कह, स्वीकार किया। केकड़े ने भ्रपने डंक से, लोहार की संडासी की तरह, 
उसकी गदेंन को भ्रच्छी तरह पकड़ कर कहा-- अब चल ।” वह उसे ले 
जाकर, तालाब दिखा कर वरुण-व॒क्ष की शोर उड़ा । 

केकड़े ने कहा--“मामा ! तालाब तो यहाँ हैं; लेकिन तू यहाँ से ले जा रहा 
है ।” बगुले ने कहा--“मालूम होता हैं कि तू समभता हैँ कि भें प्यारा 
मामा और तू मेरी बहन का प्रिय-पुत्र है! कह उठाये फिरते हुए में तेरा दास 
हूँ । देख इस वरुण-रूख के नीचे पड़े (मछलियों के) काँटों के ढेर को । जैसे 
में इन सब मछलियों को खा गया; वैसे ही तुझे भी खाऊँगा। 

केकड़े ने उत्तर दिया--“यह मछलियाँ अ्रपनी मू्खंता से तेरा आहार 
हुईं। में तुके अपने को खाने न दूंगा। किन्तु तेरा ही विनाश करूँगा। तू भ्रपनी 
मू्खेता के कारण नहीं जानता कि तू मुझसे ठगा गया। मरना होगा, तो दोनों 
मरेंगे । देख, में तेरे सिर को काट कर भूमि पर फेक दूँगा।” (कह) उसने 
संडासी की तरह अपने डंक से उसकी गर्दन भींची । बगूलें ने चौड़े मुंह, आँखों 
से आँसू गिराते हुए मरने से भयभीत हो, कहा-- स्वामी ! मुझे जीवन दे ॥ 
में तुझे नहीं खाऊँगा ।” 

“यदि ऐसा है, तो उतर कर मुभो तालाब में छोड़ ।” 

उसने रुक कर, तालाब पर ही उतर, केकड़े को तालाब के किनारे कीचड़ 
पर रक्‍्खा। केकड़ा. कँची से कुमुद की डंठल काटने की तरह, उसकी गर्देन काट 
कर पानी में घुस गया । वरुण-वुक्ष के देवता ने उस आइचग्यं को देख, साधुकार 
देते हुए, (तथा) वन को उन्नादित करते हुए, मधुर स्वर से यह गाथा कही-- 

नाच्चन्त निकतिप्पञ्ञो निकत्या सुखमेघति, 
झाराधेति निकतिप्पज्जो बको कक्‍्कटकामिव ॥। 

धूते-बुद्धि (आदमी ) भ्रपनी अधिक धूतंता से संदेव सुख नहीं पा सकता । 

घूत्ते-बुद्धि (अपने किये का फल ) भोगता है, जैसे बगुले ने केकड़े (के द्वारा ) । 

नाच्चन्त निकतिप्पञ्जो निकत्या सुखमेधति, निकति कहते हैं ठगी को। 
निकतिप्पड्लो, ठगने वाला आदमी (--धूते) उस धूर्तता से (--उस ठगी 
से); न भ्रच्चन्त सुखमेघति, सदेव सुख में प्रतिष्ठित नहीं रह सकता, अ्रवश्य 
ही विनाश को प्राप्त होता हैं। झाराधेति --प्राप्त करता है। निकतिप्पञ्ञो, 
घूतेता सीखा हुआ आदमी --पापी आदमी, अपने किये पाप-कर्म का फल 
पाता है, भोगता है । कैसे ? बको कक्‍्कटकामिव, जंसे वगुले ने केकड़े से 
ग्देन छिदवाई; इसी प्रकार पापी पुरुष इस जन्म में, वा अ्रगले जन्म में, अपने 
किये पाप के फलस्वरूप, भय का भागी होता हैं। इस श्र्थ को प्रकाशित करते 
हुए, महासत्त्व ने वन को उन्नादित करते हुए धर्मोपदेश किया । 


शास्ता, भिक्षुओ ! न केवल अभी ग्रामवासी चीवर-वाले (भिक्षु) ने 
इसे ठगा, पूर्व जन्म में भी ठगा है! कह, इस धर्म-देशना को ला, मेल मिला, 
जातक का सारांश निकाल दिखाया । उस समय का वह बगुला (अब का) 
जेतवन वासी चीवर-वाला हुआ । केकड़ा (अरब का) ग्रामवासी चीवर-वाला। 
वक्ष-देवता तो में ही था । 


२६. नन्‍द जातक 


“मण्जे सोवण्णयो रासि. . . . यह गाथा, शास्ता ने जेतवन में विहार 
करते समय, सारिपुत्र स्थविर के शिष्य के बारे में कही । 


क, वतंमान कथा 


वह भिक्षु सुभाषी था, बात सह लेने वाला था, श्रौर बड़े उत्साह से स्थविर 
की सेवा करता था । एक समय (सारिपृत्र) स्थविर, शास्ता की शआ्राज्ञा ले, 

चारिका करते हुए, दक्षिणागिरि' जनपद पहुँचे | वहाँ पहुँच कर वह भिक्षु 
झभिमानी हो गया। स्थविर का कहना नहीं मानता था। आझावुस * यह कर' 
कहने पर स्थविर का विरोधी हो जाता था। स्थविर उसका आशय (-"-चित्त 
की बात) न समभते (->जानते) । वह, वहाँ चारिका कर, फिर (वापिस) 
जेतवन लौट आये । स्थविर के जेतवन-विहार पहुँचने के समय से वह भिक्षु 
फिर पूववत्‌ हो गया । स्थविर ने शास्ता से निवेदन किया-- भन्‍्ते ! मेरा 
एक शिष्य एक स्थान पर (रहते समय ) सौ (मुद्रा) के खरीदे हुए गुलाम की 
तरह रहता है, दूसरे स्थान पर (रहते हुए) अभिमानी हो, यह कर' कहने 
पर विरोधी हो जाता हैं ।शास्ता ने कहा-- सारिपुत्र ! इस भिक्ष्‌ का यह 
स्वभाव श्रव ही नहीं है, यह पहले भी एक स्थान पर तो सौ (मुद्रा) से खरीदे 
गुलाम की तरह रहता था; एक स्थान पर प्रतिपक्षी, (प्रति-)शत्रु हो जाता 
था।” यह कह स्थविर के याचना करने पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व ने एक कुटुम्ब में जन्म लिया । एक गृहस्थ उसका मित्र था। गृहस्थ 
अपने बूढ़ा था, लेकिन उसकी स्त्री तरुण थी। उसको स्त्री से एक पुत्र पैदा 
हुआ । उसने सोचा--(कदाचित्‌ ) यह तरुण स्त्री, मेरी पृत्यु के बाद किसी 
दूसरे पुरुष को लेकर, इस धन को नष्ट कर दे मेरे पृत्र को न दे। सो, में 
इस धन को पृथ्वी में गाड़ दँ।” (यह सोच) घर के नन्‍्द नामक नौकर को 
ले, जंगल में जा, एक स्थान पर धन को गाड़, उसको बता कर कहा--तात ! 
नन्‍्द ! मेरे मरने पर, मेरे पुत्र को यह धन बता देना । उसकी ओर से लाप- 
रवाह न होना ।” (इस प्रकार) उपदेश दे कर मर गया । 

क्रम से उसका पुत्र बड़ा हो गया। माता ने कहा--“तात ! तेरे पिता ने 
नन्‍्द को ले जाकर, धन गाड़ा था। सो, उसे मगवाकर कुटुम्ब को पाल ! ” उसने 
एक दिन नन्द से पूछा--- मामा ! क्‍या मेरे पिता ने कहीं कुछ धन गाड़ा हैं ? ” 


* राजगह के आस-पास । 

“स्वामी ! हाँ ।” 

“वह कहाँ गड़ा है ? ” 

“स्वामी ! जंगल में ।” 

“तो चलें” कह, कुदाल टोकरी ले, जहाँ धन गड़ा था, वहाँ पहुँच कर 
पूछा--मामा ! धन कहाँ है ? ” 

नन्‍्द ने धन के ऊपर जा कर, उस पर खड़े हो, धन के कारण अभिमानी हो 
कुमार को गाली दी--भरे ! दासी पुत्र ! चेटक ! यहाँ तेरा घन कहाँ से झाया ? ” 

कुमार ने उसके कठोर वचन को सुन कर, अनसुने की तरह कहा-- तो 
चलें ।” 

उसको साथ ले, लौट कर, फिर दो तीन दिन गुजरने पर गया। नन्‍्द ने 
वैसे ही गाली दी । 

कुमार ने उसके साथ कठोर बात न बोल लौट कर सोचा--“यह दास, 
'इस बार धन बता दूंगा' कह कर जाता है। लेकिन (वहाँ) जाकर गाली देता 
है। न मालूम, इसका कया कारण है ? मेरे पिता का एक कुटुम्बिक मित्र है। 
उसे पूछ कर, (इसका कारण) मालूम करूँगा ।” (यह सोच ) बोधिसत्त्व के 
पास जा, सब हाल कह, पूछा--तात ! क्‍या कारण है ? ” 

बोधिसत्त्व ने, तात ! जिस स्थान पर खड़ा हो कर ननन्‍्द गाली बकता है, 
उसी स्थान पर तेरे पिता का धन है । इस लिए जब नन्द तुभे गाली दे, तो 
आरे! दास! क्‍यागाली घकता है कह, उसे खेंच, कुदाली ले, उस स्थान 
को खोद, कुल से प्राप्त धन को निकाल, दास से उठवा कर, “(घर) ले जा” 
कह, यह गाथा कही--- 

मज्ज सोवण्णयो रासि सोवण्णमाला च नन्‍्दकों , 
यत्यथ दासो आमजातो ठितो थुल्लानि गज्जति ॥ 

[ जहाँ पर आम दासी-पुत्र नन्दक खड़ा हो कर कठोर शब्दों की गजेना 
करता है, में समभता हूँ (वहीं) स्वर्णमय (आभरणों ) का ढेर है, वहीं सोने 
की माला (हें) ।] 


सड्जे, ऐसा में मानता हूँ । सोवण्णयो, सुन्दर वर्ण होने से सोवण्ण 
(वस्तुयें) । वह कौन कौन सी ? चाँदी, मणि, सोना, मूँगा भ्रादि रत्न । इस 

स्थान में सोवण्ण” से इन सब का मतलब है। उनका ढेर, सोवण्ण का ढेर । 
सोवण्णमालाच, तेरे पिता के पास, जो सुवर्ण माला थी, वह भी में मानता 
हैं कि यहीं है। नन्‍्दकों यत्य दासो जिस स्थान पर दास नन्‍्दक खड़ा है; झाम- 
जातो, हाँ (--आम) में दासी हूँ, इस प्रकार दासत्व के भाव को प्रगट करने 
वाली दासी का पृत्र । ठितो थुल्लानि गज्जति, वह जिस स्थान पर खड़ा 
हो कर स्थल (वचन) --कठोर वचन बोलता है, वहीं, में समभता हूँ कि 
तेरा कुल-धन है। 





बोधिसत्त्व ने कुमार को धन लाने का उपाय बताया । कुमार बोधिसत्त्व 
को प्रणाम कर, घर गये; और फिर नन्द को ले, धन के गड़े होने की जगह गये । 
झौर जैसे कहा था, वैसे ही किया । फिर उस धन को ला, कुटुम्ब को पाला। 
वह बोधिसत्त्व के उपदेशानुसार दान आदि पृण्य कर्म करके, जीवन की समाप्ति 
पर, यथाकर्म (परलोक) सिधारा। 

बुद्ध ने, पहले भी इस (भिक्षु) का यही स्वभाव था' कह, यह धर्मंदेशना 
ला, मेल मिला, जातक का सारांश निकाल दिखाया । उस समय का नन्‍्द 
(अब का) सारिपृतन्र का शिष्य था। लेकिन पण्डित-कुटुम्बिक तो में ही था । 


४०, खदिरंगार जातक 


“काम पतामि निरय॑ं . . . . यह गाथा शास्ता ने जेतवन में विहार करते 
समय, भ्रनायपिण्डिक के सम्बन्ध में कही । 


क, वर्तमान कथा 


झनाथपिण्डिक ने केवल विहार बनवाने के लिए ही चौवन करोड़ धन, 
बुद्धशासन के निमित्त त्याग दिया--बिखेर दिया। वह तीन रत्नों (बुद्ध, 

धमम, संघ) को रत्न समक, और किसी (रत्न) को रत्न ही न समभ, शास्ता 
के जेतवन में विहार करने के समय, प्रति दिन तीन बार दशेनाथ्थ जाता था । 
एक बार प्रात:काल ही जाता, दूसरी बार जल-पान करके जाता, तीसरी बार 
शाम को जाता। और भी बीच बीच में जाता ही था। जाते समय “सामणेर' 
वा अन्य बच्चे मेरे हाथ की ओर देखेंगे कि क्या ले कर आया है' सोच, वह कभी 
खाली हाथ नहीं गया। प्रातःकाल जाते समय यवागू लिवा कर जाता, जलपान 
करके जाते समय घी, मक्खन, मधु, गुड़ आदि श्रौर शाम को जाते समय गन्ध, 
माला, वस्त्र आदि ले कर जाता । इस प्रकार प्रति दिन परित्याग करते करते 
इसने कितना परित्याग किया, इसका (कोई) माप नहीं। बहुत से व्यापारियों 
ने भी, हाथ की लिखित देकर, इससे अट्टारह करोड़ धन ऋण लिया था। महा- 
सेट्ठी उनसे वह धन नहीं मेंगवाता था। और भी, इसका कुलायत अट्टारह 
करोड़ धन नदी के किनारे गाड़ा हुआ था। जल-वायु से नदी के कूल के टूटने 
से वह समुद्र में बह गया। वहाँ वे लोहे की गागरें, जैसी की तैसी मुहर लगी 
हुईं, समुद्र में बहती घूमती थीं। और, इस के घर में पाँच सौ भिक्षुञ्रों को 
नित्यभात बचा ही था। सेठ का घर भिक्ष॒संघ के लिए चौरस्ते पर खोदी गई 
पुष्करिणी की तरह था। वह सब भिक्षत्रों के लिए माता-पिता तुल्य था । 
सो, उसके घर, सम्यक्‌ सम्बुद्ध भी जाते, श्रस्सी महास्थविर भी जाते, शेष जाने 
वाले भिक्षश्रों की तो गणना ही न थी। वह घर सात तललों का और सात डच्चो- 
ढ़ियों वाला था। उसकी चौथी डच्चोढ़ी में एक मिथ्या-धारणा वाली देवी रहती 
थी । सम्यक्‌ सम्बुद्ध के घर में प्रवेश करते समय वह अपने कोठे (--विमान ) पर 
बेठी न रह सकती थी । बच्चों को साथ ले उतर कर, वह जमीन पर खड़ी 
होती । श्रस्सी महास्थविर तथा श्रन्य स्थविरों के भी प्रविष्ट होते, तथा निकलते 
समय उसे वसा ही करना पड़ता। उसने सोचा: जब तक श्रमण गौतम, 
अथवा उसके श्रावक इस घर में आते-जाते रहेंगे, तब तक मुझे सुख नहीं । 
में नित्य-प्रति उतर उतर कर जमीन पर नहीं खड़ी हो सकती, सो मुभे ऐसा 
(प्रबन्ध) करना चाहिए, जिसमें ये (लोग) इस घर में प्रवेश न करें | 


' भिक्ष बनने से पर्व ब्रह्मचारी” की अ्रवस्था । 

सो एक दिन वह लेटे हुए महाकरंचारी के पास जाकर, (अपना ) प्रकाश 
फैला कर खड़ी हो गई। “यहाँ कौन है ? ” पूछने पर उत्तर दिया, “में चौथी 
डोढ़ी में रहने वाली देवी हूँ ।” 

“किस लिए भ्राई है ?” 

“क्या तुम सेठ की करनी को नहीं देखते ? वह अपने भविष्य का कुछ 
भी ख्याल न कर, धन ले जाकर, केवल श्रमण गौतम की पूजा करता है। धन 
को न व्यापार में लगाता है, न कर्मान्त (खेती) में। तुम सेठ को 
उपदेश करो, जिसमें वह अपने काम में लगे; जिससे श्रावकों सहित श्रमण 
गौतम, इस घर में प्रवेश न किया करें।” 

उस (--महाकमंचारी ) ने उसे उत्तर दिया--'मू्खे देवी ! सेठ जो 
धन खर्च करता है, वह कल्याणकारी बुद्ध-शासन के लिए खर्च करता है । 
यदि वह (मेरी) चोटी पकड़ कर मुझे बेच भी देगा, तो भी में कुछ न कहूँगा। 
तृजा।” 

इसी तरह, एक दिन, उसने सेठ के पृत्र को जाकर उपदेश दिया । सेठ 
केपृत्र ने भी उसे पूर्वोक्त प्रकार से भाड़ बताई। सेठ को तो वह जाकर, 
कुछ कह ही न सकती थी । 

सेठ के निरन्तर दान देते रहने से, व्यापार न करने के कारण आमदनी 
कम हो जाने से, धन में बहुत न्यूनता आ गई । (और) ऐसे ही क्रम से होते 
रहने से, उसके दरिद्र हो जाने पर, उसके पहनने के वस्त्र, बिस्तर, भोजन आदि 
भी पूर्व-सद्श न रहें। ऐसा होने पर भी, वह भिक्षुसंघ को दान देता, 
लेकिन हां, अब प्रणीत (आहार) न दे सकता। एक दिन वन्दना करके बंठे 
उसे, शास्ता ने पूछा--“गृहपति ! तुम्हारे घर से दान दिया जाता है?” 

“भन्ते ! दिया जाता है, लेकिन वह होता है (केवल) कणी का चावल 
झौर मट्ठा ? ” 

गृहपति ! 'में रूखा-सूख दान दे रहा हैँ सोच संकुचित न हो, प्रसन्न 
( ““पवित्र ) चित्त से बुद्धों, प्रत्येक-बुद्धों तथा बुद्ध-श्रावकों को दिया हुआ दान 
रूखा-सूखा दान नहीं होता, क्‍यों ? (उसका) बड़ा फल होने से । चित्त 
प्रसन्न ( --पवित्र) रख सकने वाले का दान रूखा-सूखा-दान' नहीं होता-- 
यह इस प्रकार जानना चाहिए--- 

नत्यि चित्ते पसन्नम्हि श्रप्पिका नाम दक्खिणा, 
तथागते था सम्बुद्े भ्रथवा तसस साथके॥॥ 

न किरत्थि अनोमदस्सिसु पारिचरिया बुद्धेसु श्रप्पिका, 
सुक्याय झलोणिकाय च पत्स फल॑ कुम्मासपिण्डिया ॥ 


[ चित्त प्रसन्न हो, तो तथागत -"-सम्बुद्ध अथवा उसके श्रावक को दी गई 
दक्षिणा थोड़ी' नहीं होती । और न ही अनोमदर्शी आदि बुद्धों की की हुई 
सेवा (--पारिचरिया) “थोड़ी” होती है | सूखे, अभलणे, कुल्माश-पिण्ड के 
(ही दान के) फल को देख । ] 

उसे और भी कहा कि हे गृहपति ! तू अपना 'रूखा-सूखा' दान देता हुआ 
ही आठ आयें-पुदूगलों को दे रहा हैं; लेकिन वेलाम (त्राह्मण) के जन्म में 
उत्पन्न होने के समय, सारे जम्बुद्वीप के हलों को रुकवा कर सात रल देते हुए, 
पाँच महा नदियों को एक साथ, एक प्रवाह करने की तरह (चित्त को प्रसन्नता से 
भर कर) महादान देने के समय, कोई त्रिशरण-गत वा पञ्च-शील रक्षक 
( >संदाचारी) न मिला। इस प्रकार दान का अधिकारी पुदू्गल मिलना 
भी दुलंभ है। सो “मेरा दान रूखा-सूखा है” समझ, तू संकुचित मत हो । यह 
कह बेलामस्‌त्र' कहा। 

सो वह देवी (यद्यपि) पहले, सेठ के साथ बात भी न कर सकती थी, (तो 
भी ) अ्रब सेठ के दुग्गंति-प्राप्त होने से, '(झायद) वह मेरी बात मान ले' सोच, 
झ्राधी रात के समय, (सेठ के) शयनागार में प्रविष्ट हो, (अपना ) प्रकाश 
फैला श्राकाश में खड़ी हुई । 

सेठ ने उसे देख कर पूछा---“यह कौन है ?” 

“सेठ ! में चौथी डोढ़ी में रहने वाली देवी ।” 

“किस लिए आ्राई है ?” 

“तुझे नेक-सलाह देने की इच्छा से ।” 

“अ्रच्छा ! तो कह ।” 

“बड़े सेठ ! तू भविष्य की चिन्ता नहीं करता। बेटे-बेटी की ओर नहीं 


* यह सूत्र त्रिपिटक में नहीं मिला। 

देखता । तूने श्रमण गौतम के शासन के लिए बहुत धन खर्च कर दिया। सो, 
तू चिरकाल तक धन खचे करते रहने से तथा (खेती आदि) नवीन कर्मान्तों 
के न करने से, श्रमण गौतम के कारण निर्धन हो गया। ऐसा होने पर भी तू 
श्रमण गौतम (का पीछा) नहीं छोड़ता । आज भी श्रमण तेरे घर में झाते ही 
हैं। जो कुछ वह ले गये, सो अब वापिस नहीं मंगवाया जा सकता; वह ले 
जायें । लेकिन अ्रब से, त्‌ श्रमण गौतम के पास जाना, और उसके श्रावकों 
को इस घर में आने देना--बन्द कर दे। (चलते चलते जरा) रुक कर 
भी, श्रमण गौतम को बिना देखे, (अपने) व्यापार और वाणिज्य को करते 
हुए, (अपने ) कृटुम्ब को पाल ।” 

उसने उसे पूछा---“जो नेक-सलाह तू मुझे देना चाहती है, वह यही है ? ” 

. हाँ! यही है ।” 

“तुझ जेसे (>-वंसे) सौ, हज़ार (और) लाख देवताओं (के उपदेश) 
से भी में हिलने वाला नहीं । दस-बल (-धारी) के प्रति मेरी श्रद्धा सुमेरु पर्वत 
की तरह श्रचल (है), सुप्रतिष्ठित (है) । मेंने कल्याण-कारी (त्रि-) रत्न- 
दासन के लिए जो धन खर्च किया हूं, उसे तूने अनुचित' कहा। तूने बुद्ध-शासन 
को दोष दिया । इस प्रकार की अनाचारिणी, दुश्शीला और मनहूस के साथ में 
एक घर में नहीं रह सकता। निकल, मेरे घर से, शीघ्र निकल और (किसी ) 
दूसरी जगह जा ।* 

श्रोतापन्न, आये-श्रावक (अ्रनाथपिण्डिक ) की बात सुन कर, न ठहर सकने 
के कारण, वह अपने निवास-स्थान पर गई और बच्चों को हाथ से पकड़े हुए, 
(वहाँ से) निकल आई। (लेकिन) निकल कर, अन्य निवास-स्थान न मिलने 
के कारण, सेठ से क्षमा माँग, वहीं रहेंगी. सोच, नगर-रक्षक देवपृत्र के पास 
जा, उसे प्रणाम कर, खड़ी हुई । 

किस लिए आई ?' पूछने पर, वह बोली--स्वामी ! मेंने बिना सोचे 
समभे, सेठ को (कुछ) कह दिया। उसने क्रुद्ध हो, मुझे निवास-स्थान से निकाल 
दिया। सेठ के पास ले जा, उससे क्षमा दिलवा मुझे रहने के लिए स्थान दिल- 
वाइए (>-दीजिए) । 

“तूने सेठ को क्या कहा ? ” 

स्वामी ! मेंने सेठ को कहा कि अरब से बुद्ध-उपस्थान (सेवा), संघ- 

उपस्थान मत करो । श्रमण गौतम को घर में मत आने दो ।” 

“तूने अनुचित कहा । (बुद्ध)शासन की निनन्‍्दा की । में तुझे ले कर 
सेठ के पास जाने की हिम्मत नहीं कर सकता |” 

वह, उससे कुछ सहायता न पा, चारों महाराजाओं के पास गई। उनसे 
भी वेसा ही इनकार मिलने पर छाक्र देवेन्द्र के पास जा, वह हाल कह, बड़ी 
नम्रता से याचना करने लगी--हे देव ! निवास-स्थान न मिलने से, में 
बच्चों को हाथ से पकड़े पकड़े, अशरणा हो घूमती हूँ । श्रपनी कृपा से, मुभे 
निवास-स्थान दिलवाइए ।” 

उसने भी कहा--तूने भ्रनुचित किया जो बुद्ध-शासन की निन्‍्दा की ! 
में भी तेरे पक्ष में सेठ के साथ बातचीत तो नहीं कर सकता; लेकिन एक ऐसा 
उपाय बताता हूँ कि जिससे सेठ क्षमा कर दे। 

“अ्रच्छा ! देव ! कहें ।” 

“मनुष्यों ने तमस्सुक दे कर सेठ के हाथ से भ्रट्टारह करोड़ (की) 
संख्या में घन लिया है। तू सेठ के मुनीम (--आयुत्तक) का भेष बना, किसी 
को बिना जनाये, उन लेखों को ले, कुछ यक्षतरुणों के साथ, एक हाथ में लेख 
झौर एक हाथ में क़लम ले कर, उन (आदमियों) के घर जा; और घर 
के बीच में खड़े हो, अपने यक्ष-वल (--आनुभाव ) से उन्हें डरा, यह तुम्हारे 
लेख हें। हमारे सेठ ने अपने ऐश्वर्य के समय में तुम्हें कुछ नहीं कहा, 
लेकिन अब वह निर्धन (--दुर्गंति-प्राप्त) हो गया है | तुमने जो कार्षापण 
लिए हें सो दो' (कह) अपनी यक्ष-पन की सामथ्यें दिखा कर, वह सब अट्टारह 
करोड़ सोना वसूल (साध) कर सेठ के खाली कोठे को भर । दूसरे 
झ्चिरवती' नदी के किनारे गड़ा धन, नदी-कूल के टूट जाते से समुद्र में बह 
गया है, उसे भी अपने सामथ्यं से लाकर, खाली कोठे भर । और भी, अ्रमुक 
स्थान पर बिना मलकीयत का भ्रट्टारह ही करोड़ धन है, उसे भी ला कर 
खाली कोठे भर । इस चौवन करोड़ घन से इन खाली कोठों को भरने से 
दण्ड-कर्म करके, महासेठ से क्षमा माँगना ।” 


* रापती । 

वह दिव ! अ्रच्छा' कह, उसके कथन को स्वीकार कर, तदनुसार सब 
घन लाकर, आधी रात के समय, सेठ के शयनागार में प्रविष्ट हो, (अपना) 
प्रकाश फैला, आकाश में खड़ी हुई । 

“यह कौन है ?” पूछने पर बोली-- सेठ जी ! में तेरी चौथी डच्चोढ़ी में 
रहने वाली अ्रंधी-मूर्ख देवी हूँ । मेंने अपनी महामोह (भरी) मूढ़ता के कारण, 
बुद्ध-गुणों को न जानकर, पिछले दिनों में श्रापसे (जो) कुछ कहा, मेरे उस 
दोष को क्षमा करें। मेंने देवेन्द्र शक्त के कथनानुसार आपका ऋण वसूल 
( >-साध ) कर अट्टारह करोड़; समुद्र में बहा हुआ श्रट्टारह करोड़, जिस किसी 
स्थान में बिना मलकीयत का श्रट्टारह करोड़;--इस प्रकार चौवन करोड़ 
लाकर, खाली कोठों को भरने से, दण्ड चुका दिया; जेतवन विहार के (निर्माण) 
में जितना धन खर्च हुआ, उतना एकत्र कर दिया। निवास-स्थान न मिलने से 
में कष्ट पा रही हूँ । सेठ जी ! मेंने अज्ञान से जो (भूल) कर दी, उसे क्षमा 
करें |” 

झनाथपिण्डिक ने, उसकी बात सुन, यह कहती है--मेंने दण्ड भुगत 
लिया, और अपने दोष को स्वीकार करती हूँ सोच विचार किया कि इसे सम्यक्‌ 
सम्बुद्ध के पास ले चलना चाहिए; इसका ख्याल कर तथागत अपने गुणों को 
जनायेंगे। सो उसे कहा, अम्म ! देवी ! यदि तू मुझ से क्षमा प्रार्थना करना 
चाहती है, तो शास्ता के सम्मुख क्षमा-प्रार्थना करना ।* 

“अच्छा ! ऐसा करूँगी; लेकिन मुझे शास्ता के पास ले चलना |” उसने 
अच्छा' कह, रात्रि समाप्त होने पर प्रात:ःकाल ही उसे ले, शास्ता के पास जा, 
शास्ता को उसका सब किया-कराया कह सुनाया । शास्ता ने, हे गृहपति ! 
जब तक पाप-कमं करने वाले का पाप पकता नहीं है, तब तक वह सुख भोगता 
है, लेकिन जब उसका पाप-कर्मं पकता हैँ (--फल देता है ), तब से वह दुःख 
ही दुःख भोगता हैँ । (इसी प्रकार) जब तक प्ृण्य-कर्मं (--भद्र) करने वाले 
का पुण्य पकता नहीं, तब तक वह दुःख भोगता है, लेकिन जब उसका पृण्य-कर्म 
पकता है, तब से वह सुख ही सुख भोगता हैँ” कह, धम्मपद की इन दो गाथाओं 
को कहा-- 

पापोषि पस्सति भद्रं याव पापं न पच्चति, 
यदा च पच्चति पापं श्रथ पापों पापानि पससति ॥ 

भद्रोषि पससलि पापं याव भह्ं न पच्चति, 
यदा भव पच्चति भद्ं भ्रय भद्रो भद्रानि पस्सति ॥ 

इन गाथाझ्नों के (कहे जाने के) भ्रन्त में, वह देवी ओतापत्ति-फल में 
प्रतिष्ठित हुई । उसने शास्ता के चक्राद्धित चरणों में गिर कर कहा-- भन्‍्ते ! 
मेंने राग में अनुरक्त हो, दोष (>>"क्रोध) से दूषित हो, मोह से मूढ़ हो, 
प्रविद्या से अंधी हो, भ्रापके गुणों को न जानने के कारण श्रप-शब्दों का प्रयोग 
किया, सो वह मुझे क्षमा करें।” शास्ता से क्षमा माँग, उसने सेठ से क्षमा 
माँगी । 

उस समय झनाथपिण्डिक ने शास्ता के सम्मुख अपना गुण वर्णन किया-- 
“भन्ते ! यह देवी बुद्ध-सवा श्रादि मत कर' (कह) मना करने पर भी, मुभे 
रोक नहीं सकी, दान नहीं देना चाहिए' कह रोकने पर भी, मेंने दान दिया ही । 
भन्‍्ते ! क्‍या यह मेरा गुण नहीं ? ” 

शास्ता ने, हे गृहपति ! तू श्रोतापन्न (है), भार्य-आवक (हे), अचल 
श्रद्धा वाला (हे), विशुद्ध-दृष्टि (--विचार) है; यदि यह अल्प-शाक्य देवी 
तुझे (दान देने से ) रोकने पर भी, नहीं रोक सकी, तो यह श्राइचर्यं (की बात) 
नहीं । भ्राइचय्ये तो यह है कि बुद्ध के अनुत्पन्न हुए रहने पर (भी), (उनके ) 
ज्ञान के भ्रपरिपक्व रहने पर भी, पूर्वे समय में पण्डितों ने, कामावचर-लोक 
के स्वामी मार (-हशैतान) के श्राकाश में खड़े हो कर यदि दान दोगे, तो 
इस नरक में पकोगे' (कहते हुए) अस्सी हाथ गहरा अद्भारों का ढेर दिखाकर 
दान मत दो” मना करने पर भी, पद्म की कलि के बीच में खड़े हो कर दान 
दिया ।” यह कह, श्रनाथपिण्डिक के याचना करने पर पूर्व-जन्म की कथा 


कही--- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व बाराणसी सेठ के घर में उत्पन्न हो, नाना प्रकार की सुख-सामग्री 
(--भोगों ) में देव-कुमार की तरह परवरिश पा, क्रम से ज्ञान प्राप्त कर, 
सोलह वर्ष की ही आश्रायु में सब शिल्पों में दक्ष हो गये । वे, पिता के मरने पर, 

सेठ का स्थान ग्रहण कर, नगर के चार द्वारों पर चार दान-शालायें, नगर के बीच 
में एक, भ्पने निवासस्थान के द्वार पर एक--छः: दान-शालायें बनवा कर महा- 
दान देते, सदाचार की रक्षा करते तथा ब्रत (--उपोसथ कम) रखते थे। 
सो एक दिन, प्रातः:काल का जल-पान करने के समय, बोधिसत्त्व के लिए नाना 
प्रकार के भ्रग्न रसों से युक्त, मनोज्ञ भोजन लाये जाने पर, एक सप्ताह के बाद 
ध्यान से उठ कर, एक प्रत्येक-बुद्ध, भिक्षा माँगने के समय का ख्याल कर, आज 
मुझे (भिक्षा के लिए) बाराणसी सेट के गृह-द्वार पर जाना चाहिए (सोच ), 
नाग-लता की दातुन कर, श्रनोतप्त-दह (भील) पर मुँह धो, मनोशिला तल 
पर खड़े हो (चीवर) पहन, काय-बन्धन ("-पट्टी ) बाँध, चीवर धारण कर, 
ऋद्धिमय-मिट्टी का बतेन (पात्र) ले, आकाश से श्राकर, बोधिसत्त्व का 
भोजन लाये जाने के ठीक समय, (उसके) गृहद्धार पर श्राकर खड़े हुए । 

बोधिसत्त्व ने उसे देखते ही, श्रासन से उठ, सत्कार कर सेवक की ओर 
देखा । (उसको) स्वामी क्‍या करूँ ?” पूछने पर कहा-- आ्राय्ये का पात्र 
लाओो ।” उसी क्षण पापी मार ने थर्राते हुए उठ कर इस प्रत्येक-बुद्ध को आज 
से सात दिन पहले आहार मिला है, आज न मिलने पर, इसका विनाश हो जायगा 
सो, में इसका विनाश करूँगा और सेठ के दान देने में झकावट डालूगा' (सोच), 
उसी क्षण आकर देहली के बीच में अस्सी हाथ गहरा अ्रज्भारों से भरा 
गढ़ा बनाया । वह खदिर श्रज्धारों से परिपूर्ण, प्रज्वलित, ज्योतिमान्‌ 
गढ़ा, अवीची महा-नरक सदुश प्रतीत होता था। उसे बना कर, अपने आप 
झ्राकाश में ठहरा। पात्र लेने के लिए जाने वाला आदमी उसे देखते ही भय- 
भीत हो कर लौटा । बोधिसत्त्व ने पूछा---'तात ! लौट क्‍यों आया ? ” 

स्वामी ! आज्भन (देहली) में जलते हुए, दहकते हुए भ्रद्भारों का बड़ा 
भारी गढ़ा है।” दूसरा, तदनन्तर तीसरा--इस प्रकार जितने आये, सभी 
भयभीत होकर भाग गये । 

बोधिसत्त्व ने सोचा--- आज वशवर्ती मार मेरे दान में रुकावट डालने 
के लिए उद्यत हुआ होगा । यह नहीं जानता कि मुझे सौ मार, हज़ार मार भी 
(मिलकर ) नहीं हिला सकते। श्राज मालूम करूँगा कि मार में और मुझ में-- 
हम दोनों में->-कौन अधिक शक्तिशाली है, कौन अधिक प्रतापवान्‌ है ?।” 
सो उसने जैसी की तैसी परोसी हुई थाली को अपने (सिर पर) ले, घर से निकल, 

भ्रद्भारों के गढ़े के कितारे पर खड़े हो, श्राकाश की श्लोर देखते हुए, मार को 
देख कर पूछा-- तू कौन है ?” 
“में मार हूँ ।” 
“यह अज्भारों का गढ़ा तूने बनाया है ? ” 
“हाँ, मेंने ।” 
“किस लिए ?” 
“तेरे दान देने में रककावट डालने के लिए, तथा प्रत्येक-बुद्ध का जीवन 
विनाश करने के लिए ।” 
बोधिसत्त्व ने, “न तो में तुझे अपने दान में रुकावट डालने दूँगा, और 
न में तुझे प्रत्येक-बुद्ध का जीवन विनाश करने दूंगा। मुझ में और तु में--- 
दोनों में--कौन अधिक शक्तिशाली हैं, इसकी श्राज परीक्षा करूँगा” (कह) 
भ्रद्भारों के ढेर के किनारे खड़े हो, 'भन्ते प्रत्येक-वर-बुद्ध ! में इस अद्भारों 
के गढ़े में मुंह के वल (--सिर नीचे) गिरते पर भी, नहीं रुकगा, आप केवल 
मेरे दिये हुए भोजन को स्वीकार करें।” (कह) यह गाथा कही--- 
काम॑ पतामि निरयं उद्धपादो श्रवंसिरो, 
नानरियं करिस्सासि हन्द पिण्ड पटिग्गह ॥ 
[भले ही में, सिर नीचे, पैर ऊपर (होकर) इस नरक में क्‍यों न गिरूँ; 
लेकिन में अझनाये (कर्म) न करूँगा। हन्त ! आप मेरे पिण्ड-पात (+-भिक्षान्न ) 
को स्वीकार करें।] 


ध्ह 


गाथा का सारांश यह हँ--भन्ते प्रत्येक-वर-बुद्ध ! यदि में तुम्हें पिण्ड- 
पात (>-भिक्षा) देते हुए, निश्चित रूप से भी इस नरक में पैर-ऊपर सिर 
नीचे (>-निरयं उद्धपादों भ्रवंसिरो) होकर गिरूँ (--पतामि); तो भी 
यह जो अदान है, अशील है, आरयों (>-श्रेष्ठ) का अक्ृत्य तथा अ्नायों का 
कृत्य होने से, अनाये कहलाता (--वुच्चति ) है, उस अझनायें (-कर्म) को नहीं 
करूँगा (-- न त॑ श्रनरियंकरिस्सामि ) हनत (--हन्द) ! इस मेरी दी भिक्षा 
को ग्रहण करें (--पिण्डं पटिग्गह) | हनत (--हन्द) केवल निपात है। 

यह कह दृढ़-निर्चय पूर्वक बोधिसत्त्व, भोजन की थाली को ले, अ्रद्भारों 
के गढ़े के ऊपर से चले। उसी समय, अ्रद्भारों के अस्सी हाथ गहरे गढ़े के तल के 
ऊपर ही ऊपर, (छ पद्मों के अतिरिक्त) एक सातवें महापझ ने उत्पन्न होकर, 
बोधिसत्त्व के पैरों को स्पर्श किया । फिर एक महा-तूम्बा भर रेणु उठी । 
और उसने महासत्व के सिर पर से गिर कर, उसके सारे शरीर को स्वर्ण-चूर्ण 
से आकीर्ण की तरह कर दिया । उसने पद्म की कली में खड़े होकर नाना 
(प्रकार के) श्रग्न रसों (से युक्त) भोजन, प्रत्येक-बुद्ध के पात्र में रक्खा । 
प्रत्येक-बुद्ध, उसे स्वीकार कर, (दान-) अनुमोदन कर, पात्र को आाकाश में 
फेंक, जन (-समृह) के देखते ही देखते, अपने आप भी ऊपर जाकर, नाना 
प्रकार की बादलों की पंक्तियों को मदित करते हुए से, हिमवन्त को चले गये । 
मार भी पराजित हो, दुःखित-चित्त अपने निवास-स्थान को चला गया। 
बोधिसत्त्व पद्म की कली में खड़े ही खड़े, जन(-समूह) को दान-शील 
आदि की बड़ाई करके, धर्मोपदेश दे, जनसमूह के साथ ही, अपने निवास- 
स्थान में प्रविष्ट हो जीवित रहते, दानादि पुण्य-कर्म करते हुए, कर्मानुसार 
(परलोक ) गए । 

बुद्ध ने, गृहपति ! यह आइचये (की बात ) नहीं कि तू दृष्टि (--विचार ) 
सम्पन्न होकर, उस देवी (के उपदेश) से चञन्चल (->”कम्पित) नहीं हुआ, 
पूर्व पण्डितों का कृत्य ही झ्राइचयें-कारक है! (कह), इस धर्मंदेशना को ला 
मेल मिला, जातक का सारांश निकाल दिखाया । उस समय के प्रत्येक-बुद्ध 
तो वहीं परिनिर्वाण को प्राप्त हुए । मार को पराजित कर, पद्म-कली में खड़े 
हो प्रत्येक बुद्ध को भिक्षा देने वाला बाराणसी सेठ तो में ही था। 

पहला परिच्छेद 


५. अत्थकाम व 
४१. लोसक जातक 


“वो ब्रत्यकामस्स . . . ._ यह गाथा, शास्ता ने जेतवन में विहार करते 
समय, लोसकतिस्स नामक स्थविर के बारे में कही । 


क. वतमान कथा 


यह लोसकतिस्स नामक स्थविर कौन था ? कोशल राष्ट्र में एक स्वकीय 
कुलनाशक, अलाभी (--जिसे कुछ न मिले), मछुझा-पुत्र भिक्षु । उसने 
(अपने ) पूर्वे-जन्म के स्थान से च्युत हो कोशल राष्ट्र में सहस्न घरों वाले मछुग्रों 
के एक गाँव में, एक मछुवे की स्त्री की कोख में प्रवेश किया। उसके गर्भ 
में आने के दिन वे सहस्न परिवार जाल-हाथ में लेकर (मछली) ढूँढ़ने के लिए 
गए। उन हज़ार कुलों को नदी और तालाब ग्रादि में एक छोटी सी मछली 
भी न मिली। उस समय से उन मछझों की भ्रवनति ही होती रही । उसीके 
गर्भ प्रवेश करने के समय से लेकर, वह गाँव, सात बार आग से जला, सात बार 
राजा से दण्डित हुआ । इस प्रकार दिन प्रति दिन (८"८क्रम से) दुर्गंति को 
प्राप्त हो, उन्होंने सोचा-- पूर्व समय में हम ऐसा नहीं (होता) था। लेकिन 
भ्रब प्रति दिन अवनत हो रहे हैं। हमारे भ्रन्दर कोई (एक) मनहस (हो गया ) 
होगा । हम दो भागों (--वर्गों) में बँट जायें ।” सो, पाँच पाँच सौ कुल एक 
एक जगह हो गए। तब से, जिस हिस्से में उसके माता पिता थे, उसीकी अवनति 
होने लगी, दूसरे की उन्नति । उन्होंने फिर उस कुल को भी दो में बाँठ, और 
फिर उस (से अगले कुल ) को भी दो में बाँट, इस प्रकार जब तक वह एक (मन- 
हस ) कुल ही अकेला रह गया, तब तक बाँट, "वही कुल मनहस है --ऐसा 
मालूम कर, उसे थपेड़ कर निकाल दिया । 

सो उसकी माँ ने बड़ी कठिनाई से दिन काटते हुए गर्भ के परिपक्व होने पर, 
एक स्थान पर प्रसव किया। अन्तिम शरीर-धारी (व्यक्ति) को नष्ट नहीं किया 
जा सकता। उसके हृदय में भ्रहंत्व का उपनिश्रय ( --कारण ) वैसे ही प्रकाशित 
रहता है, जैसे घड़े में दीपक । वह उस बालक को पाल, उसके भाग दौड़ कर 
चल सकने के समय, उसके हाथ में एक खोपड़ी दे पुत्र ! एक घर में प्रवेश कर' 
(कह) उसके एक घर में प्रवेश करने पर, अपने भाग गई । वह उस दिन से, 
वहाँ झकेला ही भीख माँग, एक स्थान में पड़ा रहता था। न नहाता, न शरीर 
साफ करता, धूलि-पिशाच की तरह बड़ी कथ्नाई से जीवन बिताता | इसी 
प्रकार, क्रम से सात वर्ष का होकर वह एक गृह-द्वार पर उक्खलि-धोवन फेंकने के 
स्थान पर पड़े हुए चावल के दानों को, कौए की तरह एक एक चुग कर खाता था । 

श्रावस्ती में भिक्षा-चार करते समय धर्मसेनापति (--सारिप॒त्र) ने, 
उसे देख 'इस प्राणी की दशा अत्यन्त करुणाजनक है, यह किस गाँव का रहने 
वाला है ?” सोच, उसके प्रति मेत्री-भाव की वृद्धि कर, उसे बुलाया-- अरे ! 
श्रा। वह जाकर, स्थविर को प्रणाम कर, खड़ा हो गया । स्थविर ने उसे 
पूछा--- तू किस गाँव का रहने वाला हूँ ? तेरे माता-पिता कहाँ हैं ? ” 

“भन्ते ! में प्रत्यय (--आरवश्यक वस्तु)-रहित हूँ । मेरे माता-पिता 
“हम इसके कारण कष्ट पाते हैं" (सोच ), मुझे छोड़ भाग गये ।” 

“तू प्रत्रजित होगा ? ” 

“भन्ते ! में तो प्रत्रजित हो जाऊँ, लेकिन मुझ दरिद्र (--कृपण) को 
कौन प्रब्नजित करेगा ? 

“में प्रत्नजित करूँगा ।” 

“भ्रच्छा ! तो प्र्नजित कर लें।” 

स्थविर ने उसे खाद्य-भोज्य दे, विहार ले जा, अपने ही हाथ से नहला, 
प्रत्रजित कर, वर्ष सम्पूर्ण होने पर' उपसम्पन्न किया । वृद्ध होने पर, वह 
लोसकतिस्स स्थविर कहलाया---अ्रपुण्यवान्‌ तथा अल्पलाभी हुआ । भ्रसाधारण 
दान में भी उसे पेट भर खाने को न मिला; उतना ही मिला, जितना जीवित 


* बोस वर्ष से कम झ्रायु रहने पर कोई उपसम्पन्न नहीं हो सकता । 


३०८ [ १.५.४१ 


रहने भर के लिए पर्य्याप्त हो। उसके पात्र में एक ही कड़छी यवागू डालने पर 
भी, उसका पात्र लबालब भरा प्रतीत होता । सो, मनुष्य इसका पात्र भर गया 
सोच, उससे आगे यवागू बाँटते । ऐसा भी कहते हें कि उसके पात्र में यवागू 
डालने के समय, मनुष्यों के (ही) पात्र से यवाग्‌ अ्रन्तर्ष्यान हो जाता। खाद्य 
श्रादि के सम्बन्ध में भी ऐसा ही (होता) । श्रागे चल कर, विदशना-भावना 
( >च्योग) की वृद्धि करके अ्रहेत्व (नामक) अग्रफल में प्रतिष्ठित होकर भी 
वह अल्पलाभी ही रहा। इस प्रकार क्रम से, उसके झ्रायुसंस्कारों के नाश होने 
पर, उसका परिनिर्वाणदिवस' भी झा गया । 


धरंसेनापति ने ध्यान लगा कर, उसके परिनिवृत्त होने की बात जान, यह 
लोसकतिस्स स्थविर झ्ाज परिनिर्वाण को प्राप्त होंगे; इसलिए मुझे चाहिए 
कि में इन्हें आज यथावश्यकता भोजन दूँ” सोच, उसे साथ लेकर, शभ्रावस्ती 
में पिण्डपात के लिए प्रवेश किया। उस (लोसकतिस्स ) स्थविर के साथ होने 
के कारण, इतने अधिक मनुष्यों की श्रावस्ती में, स्थविर को किसी ने हाथ 
पसार कर, प्रणाम तक न किया। स्थविर ने उसे, अयुष्मान्‌ ! जा कर आसन- 
शाला में बेठें' (कह) भेज, अपने को जो आहार मिला था, उसे इसे लोसक 
को दो' कह कर भेजा। ले जाने वाले (आदमी) लोसक स्थविर को भूल 
(उस झ्रााहार को) अपने ही खा गये । 

स्थविर के उठ कर विहार को जाते समय, लोसकतिस्स स्थविर ने जाकर, 
स्थविर की वन्दना की । स्थविर ने रुक कर खड़े ही खड़े पूछा-- आयुष्मान्‌ 
तुम्हें भोजन मिला ?” “भन्‍्ते ! नहीं मिला ।” स्थविर ने संवेग-प्राप्त हो 
समय की ओर देखा । (भोजन कर सकने ) का समय बीत चुका था। स्थविर 
आयुष्मान्‌ ! यहीं बेठें' कह लोसक स्थविर को झासनशाला में बिठा (अपने ) 
कोशल नरेश के घर गये। राजा ने स्थविर का पात्र लिवा, भोजन का 
असमय देख, पात्र को चार-मधुर पदार्थों से भरवा (स्थविर को) दिलवाया । 


स्थविर, उसे ले जाकर, आयुष्मान्‌ तिस्स ! आओ, इन चतु-मधुरों का 


* क्षीणात्रवों के मरने को परिनिवंत्त होना कहते हैं 
“ घी, मक्खन, राब तथा मधुर । 

भोजन करो' कह, पात्र को (अपने ही हाथ में) लिए खड़े रहे । लोसक स्थविर 
के गौरव से, शर्म के मारे नहीं खाते थे। स्थविर ने कहा-- प्रायुष्मान्‌ 
तिस्स ! आओ, में इस पात्र को लेकर खड़ा रहेगा। तुम बेठ कर भोजन करो। 
यदि मेंने इस पात्र को हाथ से छोड़ दिया, तो (कदाचित्‌) इसमें कुछ न रहे।” 
सो आयुष्मान्‌ लोसकतिस्स स्थविर ने, श्रग्नेशवर धर्मसेनापति के हाथ मे पात्र 
लिए खड़े रहते, चारों प्रकार के मधुर का भोजन किया । स्थविर के ऋद्धि- 
बल के कारण, वह भोजन समाप्त नहीं हुआ । उस समय लोसकतिस्स स्थविर 
ने, जितना चाहिए था, उतना पेट भर भोजन किया । और उसी दिन वह 
उपाधि-रहित निर्वाण-धातु को प्राप्त हुए। सम्यक सम्बुद्ध ने पास खड़े होकर 
शरीर की दाह-क्रिया करवाई । (शरीर-) धातु लेकर चेत्य बनाया गया । 

उस समय धमं-सभा में एकत्रित हुए भिक्षु, (आपस में) बंठे बेठे कहने 
लगे---- आयुष्मानो ! लोसकतिस्स स्थविर भ्रपुण्यवान्‌ (थे), भ्रल्प-लाभी, 
(थे) इस प्रकार श्रपृण्यवान्‌, अल्पलाभी ने किस प्रकार आये-धर्म ( --अहेत्व ) 
प्राप्त कर लिया ?” बुद्ध वे धर्म-सभा में जाकर पूछा--“भिक्षुत्रो ! बेठे क्या 
बात-चीत कर रहे हो ?” उन्होंने कहा 'भन्ते ! यह बात-चीत ।” बुद्ध ने, 
“भिक्षुओ ! इस भिक्ष्‌ ने अपने आपको स्वयं ही अ्रल्प-लाभी बनाया, और 
स्वयं ही अहूँत्‌ । प्वे-जन्म में औरों की प्राप्ति में बाधक होने के कारण, यह 
झल्प-लाभी हुआ, और अनित्य, दुःख, अनात्म--की विदर्शना युक्त भावना 
( >न्योगाभ्यास) के फल स्वरूप झ्रारयंधमं-लाभी (>”"अहँत्‌) हुआ' कह, पूर्वे- 
जन्म की कथा कही--- 


ख. अतीत कथा 


पूर्वे-काल में काश्यप सम्यक्‌ सम्बुद्ध के समय में, एक भिक्ष्‌ एक गृहस्थ 
पर विशेष रूप से निर्भर हो, एक गाँव के निवासस्थान में रहता था। वह स्वभाव 
से ही सदाचारी (--शीलवान्‌) था, और योगाभ्यास (--विदर्शना) में लगा 
रहता था। (उसी समय ) एक क्षीणाश्रव स्थविर, अपने कतंव्यों की अवहेलना 
न कर, एक एक स्थान में वहरते हुए, क्रम से, उस भिक्ष्‌ के उपस्थायक गृहस्थ 
के ही गाँव में पहुँचे | गृहस्थ ने स्थविर के उठने बैठने (--इर्या-पथ) 
पर ही प्रसन्न हो, (उनका) पात्र ले, (उन्हें) घर में प्रवेश करा, भ्रच्छी प्रकार 

भोजन खिला, कुछ धमर्म-कथा सुन, स्थविर को प्रणाम कर कहा--भन्ते ! 
हमारे समीप के विहार को जायें, हम शाम को आपके दशनाथ आयेंगे ।” 
स्थविर विहार में जा, उसमें रहने वाले स्थविर को प्रणाम कर और (उनसे 
कुशल क्षेम) पूछ कर एक ओर बैठे । उस (स्थविर) ने भी उनसे कुशल-क्षेम 
सम्बन्धी बात-चीत कर, पूछा--- आयुष्मान्‌ ! आज आपको भोजन मिला ? ” 
“हाँ मिला ।” “कहाँ मिला ?” “आपके ग्राम के गृहस्थी के घर में ।” यह 
कह कर, अपना शयनासन पूछ, (उसे) भाड़ संवार कर, पात्र चीवर को 
ठीक से रख कर, ध्यान-सुख तथा फल-सुख से (समय) बिताते हुए बैठे । 

उस ग्हस्थ ने शाम को गन्ध-माला, (तथा) तेल-प्रदीप लिवा कर, विहार 
जाकर, निवासिक स्थविर को प्रणाम कर, पूछा--- भन्ते ! यहाँ एक आगन्तुगक 
स्थविर आया है ?” 

“हाँ! आया हैं।” 

“इस समय कहाँ है ? ” 

“झम्‌ृक शयनासन पर ।” 

वह उनके पास जाकर, प्रणाम कर, एक ओर बैठ, धर्म-कथा सुन, ठण्डा 
हो जाने पर, चेत्य और बोधि (-वक्ष ) की पूजा कर, दिये जला कर, दोनों स्थविरों 
को (भोजन के लिए ) निमन्त्रित कर, लौट आया। स्थानीय स्थविर ने सोचा--- 
“यह गृहस्थ वदल रहा है। यदि यह भिक्षु इस विहार में रहेगा, तो यह (गृहस्थ) 
मेरी कुछ गिनती न करेगा।” (उसने ) स्थविर के प्रति मन में असन्तोप उत्पन्न 
कर, 'मुर्के ऐसा करना चाहिए, जिससे यह इस विहार में न बस सके -- 
इस विचार से उपस्थान-बेला ( >च्सेवा के कृत्य करने) के समय, उनके 
आने पर, उनसे कुछ वात-चीत न की । क्षीणाश्रव स्थविर ने उनके मन का 
विचार जान कर यह स्थविर नहीं जानते कि मेरी न तो (भिक्ष-) गण में 
आसक्ति है, न (गृहस्थ-) कुल में! सोचते हुए, अपने स्थान पर जाकर, ध्यान- 
सुख और फल-सुख में समय विताया । 

अगले दिन स्थानीय भिक्ष्‌ अपने नाखून से (हलके से) घंटी बजा और 
नाखून से ही (आगन्तुक भिक्षु) के द्वार पर टक टक कर, (उस) गृहस्थ के 
घर गया। उसने उसका पात्र ले, उसे विछे आसन पर बिठा, पूछा-- भन्‍्ते ! 
आगन्तुक स्थविर कहाँ है ?” 


लोसक ] ३११ 


“मुझे नहीं मालूम ! तेरे उस कुलूपक का हाल; घंटी बजाते, द्वार 
खटखटाते भी में उसे नहीं जगा सका । कल तेरे यहाँ का प्रणीत-भोजन खाकर, 
हज़म न कर सकने के कारण पड़ा सोता होगा ! तेरी भी, जब श्रद्धा होती हैं, 
तो ऐसों पर ही होती है ।” 

क्षीणाश्रव स्थविर अ्रपना भिक्षा माँगने का समय (आया) देख, शरीर 
(पर के चीवर) को संवार, पात्र चीवर ले, आकाश में उड़ कर अन्यत्र चले 
गये । 

उस गृहस्थ ने स्थानीय स्थदिर को घी, मधु तथा शक्कर मिली खीर पिला 
कर, पात्र पर सुगन्धित-चूर्ण लगाकर, (उसे ) फिर भर कर भन्‍्ते ! वह स्थविर 
मार्ग चलने के कारण थके होंगे । यह (उनके लिए) ले जायें कह दिया । 
दूसरे ने बिना अस्वीकार किये, लेकर जाते हुए सोचा, यदि वह भिक्ष्‌ इस 
खीर को पीयेगा, तो गर्देन से पकड़ कर निकालने पर भी न जायेगा; यदि 
में इस खीर को (किसी) आदमी को दूंगा, तो मेरा यह कम प्रगट हो जायगा; 
यदि पानी में उड़ेलूँगा, तो पानी के ऊपर घी तेरेगा; यदि भूमि पर फेकूगा, 
तो कौ्नों के इकट्ठे होने से पता लग जायगा । इसे कहाँ फेंक ? ” सोचते हुए, 
उसने एक आझ्राग जलते खेत को देख, अ्रद्भारों को हटा कर, (खीर को ) 
वहाँ डाल, ऊपर अज्जारों से ढक दिया, और विहार को चला गया। (विहार 
पहुँच कर) उस भिक्ष्‌ को न देख, सोचने लगा---निरचय से, वह क्षीणाश्रव 
भिक्ष्‌ मेरे अभिप्राय को जान कर किसी दूसरी जगह चले गये होंगे । अहो ! 
मेंने इस पेट के कारण अनुचित किया ।” (यह सोचने से) उसी समय, उसे 
बड़ा भारी पदचात्ताप हुआ । तभी से वह मनुष्य प्रेत होकर, थोड़े ही समय बाद 
मर कर नरक में पैदा हुआ । 

लाखों वर्ष नरक की आग में जल कर, बचे कर्म का फल भुगतने के लिए, 
उसने क्रम से पाँच सो यक्ष योनियों में उत्पन्न होकर, एक दिन भी पेट भर 
कर भोजन न पाया। हाँ ! एक दिन गर्भ मेल ( >>गर्भ से निकला मैल) पेट 
भर कर मिला। फिर पाँच-सौ जन्मों में कुत्ता हुआ । तब भी एक दिन (किसी 


* कुलपक --कुल में झाने जाने वाला । 


३१२ [ १.५.४१ 


की ) उल्टी (वमन) पेट भर कर मिली। बाकी समय में उसको कभी भी पेट 
भर कर खाने को न मिला। कुत्ते की योनि से च्यूत होकर, काश्ञी राष्ट्र में एक 
ग्राम में एक दरिद्व-कुल में उत्पन्न हुआ । उसकी उत्पत्ति के बाद से वह कुल 
अत्यन्त दरिद्र हो गया। वहाँ, उसे नाभी से ऊपर (पेट भरने के लिए) काञ्जी- 
का पानी भी नहीं मिला। (उस समय ) उसका नाम मित्तविन्दक था। माता 
पिता ने संतान-दुःख को न सह सकने के कारण, निकल मनहस' कह, उसे धौले 
मार कर निकाल दिया। वह अ्रशरण हो, घूमता हुआ, वाराणसी पहुँचा । 

उस समय बोधिसत्त्व, बाराणसी में लोक-प्रसिद्ध झ्राचाय्यं होकर, पाँच 
सौ शिष्यों को शिल्प सिखाते थे। तब बाराणसी-निवासी, दरिद्र छात्रों को 
छात्र-वृत्ति दे कर शिल्प सिखाते थे । यह भिन्नविन्दक भी बोधिसत्त्व के पास 
निःशुल्क शिक्षा सीखने लगा। लेकिन वह कठोर (स्वभाव का) तथा उपदेश 
न मानने वाला था । जिस किसी को मारता रहता । बोधिसत्त्व के उपदेश 
करने पर भी कहना न मानता। उसके कारण बोधिसत्त्व की आमदनी भी कम 
हो गई। (अन्य) शिष्यों से कगड़ा कर, उपदेश न मान, वहाँ से भाग कर, 
वह, घूमता घूमता एक प्रत्यन्तग्राम (--सीमा से बाहर के ग्राम) में पहुँच, 
मज़दूरी (वा नौकरी) करके जीने लगा। वहाँ, उसने एक दरिद्र स्त्री के 
साथ सहवास किया, जिससे उसे दो बालक पैदा हुए । ग्रामवासियों ने तुम 
हमें श्रच्छी बुरी खबर देते रहना (कह) मित्रविन्दक की नौकरी लगा, उसे 
ग्राम-द्वार पर कुटिया में बसाया। उस मित्रविन्दक के कारण, उन प्रत्यन्त-प्राम- 
वासियों को सात बार. राज्य-दण्ड देना पड़ा, सात बार आग लगी और सात 
बार तालाब टूटा । उन्होंने सोचा--इस मित्रविन्दक के श्राने से पहले, 
हमारा यह (हाल) नहीं था, लेकिन अभ्रव इसके आने के समय से हमारी 
ग्रवनति ही हो रही हैं ।” (यह सोच ) उन्होंने उसे घौले मार कर निकाल 
दिया । वह अपने बच्चों को ले, दूसरी जगह जाते हुए, एक अमनुष्य- 
परिगृहीत जंगल में से गुज़रा । वहाँ भ्रमनुष्यों ( --यक्ष आदि) ने, उसकी स्त्री, 
बच्चों को मार, उनका मांस खा लिया। 


' चष्प-शिल्प । 

वहाँ से भाग कर, वह जहाँ तहाँ घमता हुआ गम्भीर नामक एक बन्दर- 
गाह में नौकायें छूटने के दिन ही पहुँचा, (और) नौकर बन कर नौका पर चढ़ 
गया । नाव सात दिन समुद्र में जाकर, सातवें दिन, कीलों से गाड़ दी जेसी- 
की तरह रुक गई । उन्होंने मनहूस (आदमी चुनने की) तीली (>"शलाका ) 
बाँटी । वह सात बार मित्रविन्दक के ही पास निकली । मनुष्यों ने उसे एक 
बाँसों का गट्टा दे, हाथ से पकड़ समुद्र में फेंक दिया । उसके फेंकते ही नाव चल 
पड़ी । मित्रविन्दक ने काइयप सम्यक्सम्बुद्ध के समय में सदाचारमय जीवन 
व्यतीत किया था । उसके फलस्वरूप, उस (अब) बाँसों के गट्ठे पर, समुद्र 
में लेटे (--तरते ) जाते हुए, एक स्फटिक-विमान में चार देव-कन्यायें मिलीं । 
एक सप्ताह तक, वह, उनके पास सुख भोगता हुआ रहा। वह विमान-प्रेतनियाँ, 
एक सप्ताह तक सुख भोगती थीं, एक सप्ताह तक दुःख । दुःख भोगने के लिए 
जाने के समय, जब तक हम लौट कर आयें, तब तक यहीं रहो' कह, वह चली 
गईं। उनके जाने के बाद, बाँसों के गट्ठे पर लेटे जाते हुए मिन्रविन्दक को, 
आगे जाने पर रजत-विमान में झ्राठ देव-कन्यायें मिलीं, उससे भी आगे जाने 
पर, मणि-विमान में सोलह, स्वर्ण-विमान में बत्तीस देव-कन्यायें मिलीं । 
उनकी भी बात न मान, आगे जाने पर उसने (एक) द्वीप के अन्दर एक यक्ष- 
नगर देखा । वहाँ एक यक्षिणी (एक) बकरी की दकल में घूमती थी । मित्र- 
बिन्दक ने यह न जान कि वह यक्षिणी है, बकरी का मांस खाने के ख्याल से, 
उसे पैर से पकड़ा। उसने (अपने ) यक्ष बल से, उसे उछाल कर फेंका । उसका 
फेंका हुआ, वह समुद्र तल को लाँघ, बाराणसो की चारदीवारी पर, एक काँटों 
के भाड़ पर गिर, वहाँ से लुढ़कता लुढ़कता ज़मीन पर आया । 

उस समय उस चारदीवारी पर चरती हुईं, राजा की बकरियों को चोर 
उड़ा ले जाते थे । बकरियों के रखवाले चोरों को पकड़ने के ख्याल से, एक 
शभोर छिप रहते थे। मित्रविन्दक ने उलट कर, ज़मीन पर खड़े होने पर, उन 
बकरियों को देख सोचा : मेने समुद्र के एक द्वीप में एक बकरी के पैर पकड़े, 
उसका फेंका हुआ, यहाँ आकर गिरा । यदि अ्रब में यहाँ एक बकरी के पैर 
पकड़ंगा, तो वह मुझे उस पार समुद्र में विमान-देवताओं के पास फेंक देगी । 
(सो) ऐसी उल्टी-बात मन में कर, उसने बकरी के पाँव पकड़े । बकरी ने 
पैर पकड़ते ही में में” किया । बकरियों के रखवालों ने इधर उधर से भा, 

यह इतने दिनों तक राजकीय बकरियाँ खाने वाला चोर है' (सोच) उसे 
पकड़, ठोक-पीट, बाँध कर राजा के पास लें गये । 

उस समय बोधिसत्त्व ने पाँच सौ शिष्यों सहित नगर से निकल, नहाने के 
लिए जाते समय, मित्रविन्दक को देख, पहचान, उन मनुष्यों से पूछा-- तात ! 
यह हमारा शिष्य है, इसे किस लिए पकड़ा हैं ?” “आये ! यह बकरी-चोर 
है। इसने एक बकरी पैर से पकड़ी थी, इसीलिए इसे पकड़ा हैं।” 

“तो इसे हमारा दास' बना कर, हमें दे दो, हमारे पास जीयेगा ।” बे 
“आ्राय्यं ! अश्रच्छा ! “” कह, उसे छोड़ कर चले गये । तब बोधिसत्त्व ने मित्र- 
विन्दक से पूछा--'तू इतने समय तक कहाँ रहा ?” उसने अपनी सब 
आपबीती सुनाई । 'हितैषियों की बात न मानने वाले इसी प्रकार दुःख 
पाते हें” कह, बोधिसत्त्व ने यह गाथा कही-- 

यो अ्रत्यकामस्स हितानकस्पिनो 
झ्रोवज्जमानो न करोति सासनं, 
अ्जिया पादमोलुब्भ 

मित्तको विय सोचति ॥ 

[ जो (अपना) भला चाहने वाले, हितेषी, के उपदेश देने पर, उस उपदेश 
के श्रनुसार आचरण नहीं करता, वह बकरी के पर पकड़ने वाले मित्र (-विन्दक ) 
की तरह शोक को प्राप्त होता हैं । ] 


ग्रत्थकामस्स --उन्नति की इच्छा करने वाले का। हितानुकम्पिनो --हित 
से अनुकम्पा (--दया) करने वालें का । श्रोवज्जमानो, मृदु, हितैषी चित्त से 
उपदेश दिये जाने पर । न करोति सासनं, अनुसार आचरण नहीं करता, वचन 
“-उपदेश न मानने वाला होता है । मित्तको विय सोचति, जिस प्रकार यह 
मित्रविन्दक वकरी के पैर पकड़ कर सोचता है, कष्ट पाता है, इसी प्रकार सदेव 
सोचता हैं। इस गाथा से बोधिसत्त्व ने धर्मोपदेश किया । 


इस प्रकार उस स्थविर को इतने समय में, केवल तीन ही जन्मों में पेट 
भर खाने को मिला। यक्ष होने की अवस्था में एक दिन गर्भ-मैल मिला, कुत्ते 

के जन्म में एक दिन खाये हुए की उल्टी, और परिनिर्वाण के दिन धर्सेनापति 
के प्रताप (--आनुभाव) से चार-प्रकार का मधुर मिला । सो इससे जानना 
चाहिए कि दूसरे के लाभ (+-मिलने की वस्तु) को रोकने में बड़ा दोष है। 

उस समय वह आचार्य्य और मित्रविन्‍न्दक भी--दोनों (अपने अपने) 
कर्मानुसार (परलोक ) गये । बुद्ध ने, सो हे भिक्षुओ ! इसने अपना अल्प- 
लाभी-पन और भगहत्व-प्राप्ति--दोनों अपने ही की' कहा, इस धर्म-देशना को 
ला, मेल मिला कर, जातक का सारांश निकाल दिखाया। उस समय का मित्र- 
विन्दक (अब का) लोसक-तिस्स स्थविर था। लोक-प्रसिद्ध (--दिश्वा-प्रमुख ) 
आचार्य्य तो में ही था । 


8२, कपोत जातक 


यो भ्रत्थकामस्स' . . . . यहगाथा, शास्ता ने जेतवन में विहरते समय, 
एक लोभी भिक्षु के सम्बन्ध में कही । उसके लोभ-पन (की कथा) नौबें परि- 
व्छेद में, काक जातक' में आयेगी । उस समय भिक्षओं ने बुद्ध से कहा-- 
“भन्ते ! यह भिक्षु लोभी है ।” तब बुद्ध ने उसे पूछा-- हे भिक्षु ! क्‍या तू 
सचमुच मे लोभी है ?” 'भन्ते ! हाँ ।” बुद्ध ने, हे भिक्ष ! त्‌ प्वे-जन्म में 
भी लोभी था। लोभ के कारण (तूने) जान गँवाई शौर तेरे कारण पण्डितों 
को भी अपने निवासस्थान से वड्चचित होना पड़ा” कह पूर्व-जन्म की कथा कही--- 


अतीत कथा 


पूर्व समय म॑ बाराणसी में (राजा) ब्रह्मदत्त के राज्य करने के समय, 


'काक जातक १४०, १४६, ३९४५; नोबें परिच्छेद में कोई काक जातक नहीं। 

बोधिसत्त्व कबतर की योनि में पैदा हुए। उस समय बाराणसी निवासी 
पुण्येच्छा से, जगह जगह पर पक्षियों के सुख-पूवंक वास करने के लिए छीके 
लटकाते थे। बाराणसी के सेठ के रसोइये ने भी अपने रसोई-घर में एक छीका 
लटका रक्‍्खा था । बोधिसत्त्व वहीं रहता था। वह प्रात:काल ही निकल, चुगने 
की जगहों पर चुग, शाम को वहाँ आकर, रहते हुए समय बिताता था । एक 
दिन एक कौवे ने बड़े जोर से (उड़ते) जाते हुए, खट्टे-मीठे मत्स्य-मांस के छोंक 
की गन्ध सूँघ कर, उसमें लोभ उत्पन्न कर, सोचा “मुझे यह मत्स्य-मांस कंसे 
मिलेगा ?” कुछ दूर पर बेठ कर विचारते हुए, उसने शाम को बोघिसत्त्व 
को आकर रसोई में प्रवेश करते देख, सोचा--इस कबूतर के ज़रिये (मुझे) 
मत्स्य-मांस मिलेगा । अगले दिन प्रात:काल ही बोधिसत्त्व के निकल कर 
चुगने के लिए जाने के समय (उसके ) पीछे पीछे हो लिया । 

तब बोधिसत्त्व ने उससे पूछा--सौम्य ! तू किस लिए हमारे साथ साथ 
फिरता है ?” 

“स्वामी ! मुझे आपकी (जीवन-)चर्य्या अच्छी लगती है । अब से में 
झ्रापकी सेवा में रहूँगा ।” 

“सौम्य ! तुम्हारा चुगना दूसरा होता है, हमारा दूसरा, तुम्हारा हमारी 
सेवा में रहना कठिन हैं ।” 

“स्वामी ! तुम्हारें चोगा लेने के समय, में भी चोगा लेकर, तुम्हारे साथ 
ही (वापिस) लौदँगा ।” 

“ग्रच्छा ! तु्भ केवल प्रमाद-रहित रहना चाहिए--बोधिसत्त्व ने कौवे 
को उपदेश दिया । 

उसे उपदेश दे बोधिसत्त्व चुगने के समय चुगने जाते, तृण-बीज आदि 
खाते, और कौआझ्आ उसी समय में जा, गोबर का पिंड ले, उसमें से कीड़े खा, 
पेट भर, बोधिसत्त्व के पास आकर कहता--- स्वामी ! तुम देर तक चुगते हो । 
अधिक खाना उचित नहीं ।” वह, बोधिसत्त्व के चोगा ले, शाम को वापिस 
लौटने पर, उसके साथ ही रसोई में प्रवेश करता । रसोइये ने यह देख कि 
हमारा कबृतर (एक) दूसरे साथी को भी लाया है, उस कौवे के लिए भी 
छीका टाँग दिया। उस समय से दोनों जने (वहीं) रहने लगे। 

एक दिन सेठ के लिए बहुत सा मत्स्य-मांस लाया गया | रसोइये ने उसे 

लेकर, रसोई-घर में जहाँ तहाँ लटका दिया । कौवा उसे देख, (मन में) लोभ 
पैदा कर, और वह कल चुगने न जाकर, मुरे यह (मत्स्य-मांस) ही खाना 
चाहिए” सोच, रात को छुटपटाता हुआ लेट रहा । अगले दिन बोधिसत्त्व ने 
चुगने के लिए जाते समय कहा-- सौम्य ! काक! आ।' 

“स्वामी ! आप जायें। मुझे पेट में दर्द है ।” 

“सौम्य ! कौओं को, पहले कभी पेट-दर्द नहीं हुआ है। वे (भूख के मारे) 
रात्रि के तीन पहरों में से एक एक पहर में मूच्छित होते हें। केवल दीपक की 
बत्ती निगलने पर, उन्हें मुहत्तं भर के लिए तृप्ति होती है। त्‌ इस मत्स्य-मांस 
को खाना चाहता होगा । आरा, जो मनुष्य के खाने की चीज़ है, उसका खाना 
तेरे लिए अनुचित है । ऐसा मत कर, मेरे साथ चुगने के ही लिए चल ।” 

“स्वामी ! (चल) नहीं सकता ।” 

“अच्छा ! तो तू भ्रपने कर्म को प्रगट करेगा। लोभ के वशीभूत मत हो, 
प्रमाद-रहति रह ।” उसे उपदेश दे, बोधिसत्त्व चुगने के लिए गया। रसोइया 
नाना प्रकार की मत्स्य-मांस की चीजें वना, भाप निकलने के लिए बरतनों को 
थोड़ा खोल, कड़छी को बरतनों पर रख, (अपने) पसीना पोंछता हुआ, बाहर 
जाकर खड़ा हो गया । 

उसी समय कौवे ने, छींके में से सिर निकाल, रसोई-घर को देखते हुए, 
रसोइए को बाहर निकला जान, सोचा-- अब, यह मेरे लिए मन भर कर 
मांस खाने का समय हेँ। में बड़ा बड़ा मांस खाऊंँ, या मांस का चूरा ? मांस 
का चूरा खाने से पेट जल्दी नहीं भरा जा सकता । (इसलिए ) एक बड़े (से) 
मांस के टुकड़े को, छींके पर ले जाकर, वहाँ रख, पड़ा पड़ा खाऊंगा।” (यह 
सोच ) छीके में से उड़, उस कड़छी पर जा लगा। कड़छी ने 'किली किली' 
शब्द किया । रसोइये ने उस शब्द को सुन, यह क्‍या हैं ?' (करके) प्रविष्ट 
हो, उस कौबे को देख, यह दुष्ट-कौग्रा मेरा, सेठ के लिए बनाया मांस खाना 
चाहता है। में सेट्ठी की नौकरी करके, जीता हूँ; इस मूर्ख की नहीं । मुझे 
इससे क्या ?” (कह) दरवाज़ा बन्द कर, कौवे को पकड़, (उसके) सारे 
शरीर से पर नोच, कच्चे अदरक, निमक तथा जीरे को कूट , (उसे) खट्टे मट्ठे 
में मिला, (उससे) उसके सारे बदन को चोपड़, उस छीके में फेंक दिया । 
वह श्रत्यन्त पीड़ा अनुभव करता हुआ, छंटपटाता पड़ा रहा । बोधिसत्त्व ने 

शाम को झा, उसे पीड़ा-ग्रस्त देख, लोभी कौबे ! मेरी बात न मान, अपने 
लोभ के कारण तू इस दु:ख में पड़ा' कह यह गाथा कही--- 

यो श्रत्थकामस्स हितानुकम्पिनो 

झोवज्जमानो न करोति सासनं, 

कपोतकस्स वचन शअ्रकत्वा 

अमित्तहत्यत्यगतोव॒ सेति ॥ 


[ जो भला चाहने वाले, हितेषी, के उपदेश देने पर, उस उपदेश के झनु- 
सार आचरण नहीं करता, वह कबूतर का वचन न मान कर मित्र के हाथ में 
पड़ कर (दु:ख भोगने वाले) की तरह, (दुःखित हो) सोता हैं। ] 


कपोतकस्स वचन अ्रकत्वा ---कबृतर की हित की बात न मान कर । 
झमित्तहत्थत्थगतो व सेति; अमित्रों के --अनर्थ करने वालों के --दुःख उत्पादन 
करने वाले आदमियों के, हाथ में पड़ कर, इस कौवे की तरह, (वह) झादमी, 
महान्‌ दुःख को प्राप्त हो, चिन्ता करता हुआ सोता हैं । 


बोधिसत्त्व, यह गाथा कह कर, अब में इस जगह नहीं रह सकता” सोच, 
अ्रन्यत्र चला गया । कौवा वहीं मर गया । रसोइए ने उसे छीके सहित, उठा 
कर कड़े पर फेंक दिया । 

बुद्ध ने भी, भिक्ष्‌ ! तू अब ही लोभी नहीं है, पूर्वे-जन्म में भी लोभी रहा 
है । (और ) तेरे उस लोभ के कारण, पण्डितों को अपना घर छोड़ना पड़ा है --- 
इस धर्म-देशना को ला, (आये-)सत्यों को प्रकाशित किया । (आायें-) सत्यों 
के (प्रकाशित होने के) भ्रन्त में, उस भिक्ष ने अनागामी फल प्राप्त किया । 
शास्ता ने मेल मिला कर, जातक का सारांश निकाला । उस समय का कौआा, 
(अब का) लोभी भिक्ष्‌ू था। (और) कबूतर तो में ही था। 

४३. वेछुक जातक 


“यो श्रत्थकामस्स . . . ._ यह गाथा शास्ता ने जेतवन में विहरते समय 
एक भी बात न मानने वाले भिक्षु के बारें में कही । 


क्‌. वतमान कथा 


सो भगवान्‌ ने उस भिक्ष्‌ से, भिक्षु ! क्या तू सचमुच बात न मानने वाला 
है ?' पूछ, उसके भन्ते ! सचमृच' कहने पर, भिक्षु ! तू केवल अब ही बात 
न मानने वाला, नहीं है, पूर्व-जन्म में भी बात न मानने वाला ही रहा है। और 
बात न मानने के स्वभाव के ही कारण, (तूने) पण्डितों की बात न मान, सर्प 
के मुंह में पड़ कर, जीवन गँवाया' कह, पूर्व-जन्म की कथा कही--- 


ख, अतोत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व ने, काशी राष्ट्र में एक महा-सम्पत्तिशाली कुल में उत्पन्न हो, जब 
होश सँभाला, तो काम-भोगों में हानियाँ देख, और नैष्क्रम्य में लाभ देख, काम 
भोगों को छोड़, हिमवन्त में प्रविष्ट हो, ऋषि-प्रब्॒ज्या के अनुसार प्रब्नजित 
हुआ। (प्रग्नजित हो) वह योगाभ्यास कर, पाँच भ्रभिज्ञा तथा श्राठ समापत्तियां 
प्राप्त कर, ध्यान-सुख में समय बिताने लगा। आगे चल कर, पाँच सौ तपस्वियों 
का नेता बन, गण का शास्ता होकर रहने लगा। 

(एक दिन) एक विषैले साँप का बच्चा, अपने स्वभाव से घूमता घूमता 
एक तपस्वी के आश्रम के पास आया । तपस्वी ने, उस (सर्प के बच्चे) में 
पुत्र-स्नेह उत्पन्न कर, उसे एक बाँस की फोंफी में सुला, पालना शुरू किया । 
बाँस (वेल्ठु) की पोरी में सोने के कारण, उसका नाम वेव्दुक, और वेल्ढक॒क को 

पत्र-स्नेह से पालने के कारण, उस तपस्वी का नाम वेल्कुक-पिता ही पड़ गया । 
तब बोधिसत्त्व ने यह सुन कि एक तपस्वी विषेले सर्प को पालता है, उसे बला, 
क्या तू सचमुच विषैले सर्प को पालता है ?” पूछ, उसके हाँ, सचमुच' कहने 
पर, उससे कहा--“विषैले सर्प का विश्वास नहीं किया जा सकता। उसे मत 
पाल ।” 
तपस्वी ने कहा-- आचायें ! वह मेरा पुत्र है । में उसके बिना नहीं रह 
सकता ।” 
“अच्छा ! तो इसीसे तेरे प्राणों का नाश होगा ।” तपस्वी ने न बोधिसत्त्व 
की बात मानी, (और ) न ही विषले-सपे को छोड़ा । 
उसके कुछ ही दिन बाद सभी तपस्वी फल-मूल (ढूँढ़ने) के लिए गये । 
वहाँ फल-मूल की सुलभता देख, दो तीन दिन वहीं रह गये । वेल्ठुक-पिता 
भी उन्हीं के साथ जाते समय, विपैले सर्प को, बाँस की पोरी में सुला, ढक कर 
गया । दो तीन दिन के बाद तपस्वियों के साथ लौट कर, उसने वेब्ठुक को 
खाद्य दूँगा' (सोच), वाँस की पोरी को उघाड़ आ पुत्र ! क्‍या तू भूखा है! ? 
(कह) हाथ पसारा। विपषैले सर्प ने दो तीन दिन श्राहाार न मिलने से ऋ्रुद्ध 
हो, तपस्वी को हाथ पर डेसा; जिससे तपस्वी वहीं मर गया। तपस्वी को 
मार, विषेला सर्प जंगल में चला गया । (अन्य) तपस्वियों ने उसे देख, बोधि- 
सत्त्व को सूचना दी । बोधिसत्त्व ने उसका शरीर-कृत्य करवा, ऋषिगण के 
मध्य बेठ ऋषियों को उपदेश देते हुए यह गाथा कही-- 
यो भ्रत्थकामस्स हितानुकम्पिनो, 
झोवज्जमानों न करोति सासनं। 
एवं सो निहतो सेति, 
वेब्ठकस्स यथा पिता ॥ 
[ जो (अपना) भला चाहने वाले, हितेषी के उपदेश देने पर, उस उपदेश 
के अनुसार आचरण नहीं करता, वह वेल्युक के पिता की तरह नाश को 


प्राप्त होता है । 


एवं सो निहतो सेति, जो ऋषियों के उपदेश को ग्रहण नहीं करता, वह, 
जैसे यह तपस्वी विषेले सपप के मुँह में पड़, विकृत-भाव को प्राप्त हो, विनष्ट 

हो सोता है, वैसे ही, महाविनाश को प्राप्त हो, नष्ट हो सोता है। यही अर्थ 
है। इस प्रकार बोधिसत्त्व, ऋषि-गण को उपदेश दे, चारों ब्रह्मविहारों की 
भावना कर, आयु का अन्त होने पर, ब्रह्मलोक में उत्पन्न हुआ । 


बुद्ध ने भी, भिक्ष्‌ ! तू केवल भ्रव ही बात न मानने वाला नहीं है, पू्वे- 
जन्म में भी तू बात न मानने वाला ही था। और बात न मानने के स्वभाव 
के ही कारण, तू विषैले-सर्प के मुंह में पड़, विक्ृत-भाव को प्राप्त हुआ--यह 
धर्म-देशना ला, मेल मिला कर, जातक का सारांश निकाला। उस समय 
का वेछुक-पिता (अब का) बात न मानने वाला भिक्षु था। शेष परिषद 
(अब की) बुद्ध परिषद्‌ थी। गण का शास्ता तो में ही था । 


8४8४ मकस जातक 


“सेय्यो श्रमित्तो . . . . यह गाथा, शास्ता ने मगध (देश) में विचरते 
समय, एक ग्राम के मू्खे, गँवार मनुष्यों के सम्बन्ध में कही । 


क. वतंमान कथा 


एक समय, तथागत श्रावस्ती से मगध राष्ट्र जा कर, वहाँ विचरते हुए, 
एक ग्राम में पहुँचे । वह गाँव अ्रधिकतर अत्यन्त मूर्ख मनुष्यों से ही भरा पड़ा 
था। सो एक दिन उन अत्यन्त मू्खे मनुष्यों ने इकट्ठे हो कर (आपस में) 
सलाह की---भो ! जंगल में जाकर काम करते समय, हमें मच्छर काठते 
हैं। उससे हमारे काम में विध्न पड़ता है। हम सब, धनुष भर आयुध लेकर 
चलें। चलकर, मच्छरों से युद्ध कर, सब मच्छरों को बेघ कर, छेद कर मार 
डालें।” यह सलाह कर, जंगल में जा, वहाँ मच्छरों को बेधने के ख्याल से एक 

दूसरे को बेध कर, प्रहार कर, दुखी हो, भाकर, गाँव के भ्रन्दर, मध्य में, तथा 
बाहर--सभी जगह--पड़ रहे । 

भिक्षुसंघ सहित शास्ता ने उस गाँव में भिक्षा के लिए प्रवेश किया । 
झ्रवशिष्ट पण्डित (>>बुद्धिमान्‌) मनृष्य भगवान्‌ को देख, ग्राम-द्वार पर 
मण्डप बना, बुद्ध-सहित भिक्षुसंघ को महादान दे, शास्ता को प्रणाम कर, बेठे । 
शास्ता ने जहाँ तहाँ पड़े हुए मनुष्यों को देख कर, उन उपासकों से पूछा--- 
“यह बहुत से मनुष्य रोगी (जख्मी) हैं। इन्होंने क्या किया है ? ” 

“भन्ते ! यह मनुष्य “मच्छरों से युद्ध करेंगे! (विचार) जाकर, एक दूसरे 
को आहत कर अपने ही जरूमी हो गये ।” शास्ता ने, न केवल भ्रभी भ्रत्यन्त 
मूर्ख मनुष्यों ने मच्छरों को मारने के लिए जाकर अपने को घायल किया हैं, 
पूर्व समय में भी मच्छर को मारेंगे! सोच, यह एक दूसरे को मार देने वाले 
मनुष्य थे' कह, उन मनुष्यों के याचना करने पर पूर्व-जन्म की कथा कही--- 


ख. अतीत कथा 


पूर्व समय में (राजा) ब्रह्मदत्त के राज्य करने के समय, बोधिसत्त्व व्यापार 
करके (अपनी) रोजी चलाते थे । उस समय काज्ञी देश के एक सीमान्त के 
ग्राम में बहुत से बढ़ई रहते थे। वहाँ एक बूढ़ा बढ़ई वक्ष छीलता था। उसकी 
ताँबेकी थाली के तल सदृश खोपड़ी पर, एक मच्छर ने बैठ कर, उसके सिर को 
झपने डंक से ऐसे बींधा, जेसे कोई शक्ति (-श्रायूथ) से चोट करता हो । उसने 
झपने पास बंठ हुए पुत्र को कहा--तात ! मेरे सिरको एक मच्छर, शक्ति से 
चोट करते की तरह काट रहा है, उसे हटा ।” 

“तात ! सबर करें। एक (ही) प्रहार से उसे मारूगा ।” उस समय 
बोधिसत्त्व भी भ्रपने लिए सौदा ढूंढ़ते हुए, उस गाँव में पहुँच, उस बढ़ई-शाला 
में बेठे थे। सो, उस बढ़ई ने पुत्र को कहा-- तात ! इस मच्छर को हटा ।” 
उसने तात ! हटाता हूँ कह, तेज कुल्हाड़े को उठा, पिता की पीठ की ओर 
खड़े हो, मच्छर को मारूंगा (सोच) पिता के सिर के दो टुकड़े कर दिये । 
बढ़ई वहीं मर गया । बोधिसत्त्व ने उसके उस कम को देख कर सोचा--- 
“बुद्धिमान्‌ शत्रु भी अच्छा है । वह दण्ड से भयभीत होकर भी मनुष्यों को नहीं 
मारेगा ।” यह सोच, यह गाथा कही-- 

सेग्यो भ्रमित्तो भतिया उपेतो, 
नत्वेव मित्तो मतिविप्पहीनो, 
मकसं बधिस्सन्ति हि एलम्‌गो 
पुत्तो पितु श्रब्भिदा उत्तमड्ं ॥ 
[ बुद्धिमान शत्रु (>अमित्र) भी अच्छा है । मूख्ख मित्र भ्रच्छा नहीं । 
जड़-मति पत्र ने मच्छर को मारूँगा” सोच पिता के सिर को फाड़ दिया । ] 


सेय्यो --प्रवर --उत्तम । मतिया उपेतो --प्रज्ञा से युक्त । एव्मगों -- 
लार-मुख --मू्ख । पृत्तो पितु श्रब्भिदा उत्तमड्ूं अ्रपनी मू्खंता के कारण 
पुत्र हो कर भी, मच्छर को मारूँगा” (करके) पिता के सिर के दो टुकड़े कर 
दिये । इसलिए मूखे-मित्र की श्रपेक्षा बुद्धमान्‌ शत्रु भी अच्छा है । 


यह गाथा कह, बोधिसत्त्व, उठ कर, यथा-कर्म गये । बढ़ई के रिश्तेदारों 
ने उसका शरीर-कइत्य किया । 

शास्ता ने, उपासको ! पूर्व समय में भी मच्छर को मारेंगे” (करके) 
एक दूसरे को मार डालने वाले मनुष्य थे--यह धर्म-देशना लाकर, मेल मिला 
कर, जातक का सारांश निकाला । उस समय गाथा कह कर चले जाने वाला 
व्यापारी तो में ही था । 


४५. रोहिणी जातक 


“सेय्यो भ्रमित्तो . . .. यह गाथा शास्ता ने जेतवन में विहार करते 
समय, श्रनाथपिण्डिक सेठ की एक दासी के बारे में कही । 


क. वर्तमान कथा 
अनाथपिण्डिक की एक रोहिणी नाम की दासी थी | (एक दिन ) उसकी ब॒द्धा 

माता, उस (दासी) के धान कूटने के स्थान पर श्राकर लेट गईं। मक्खियाँ, 
उसे घेर कर, सूई के बींधने की तरह काटने लगीं। उसने लड़की (--दासी ) 
को कहा--- अ्रम्म ! मुझे मक्खियाँ काटती हें। इन्हें हटा।” उसने “अम्म ! 
हटाती हूँ” कह, मूसल उठा कर माता के शरीर पर (बेठी) मक्खियों को मार 
कर नष्ट करूँगी! (सोच) माता को मूसल का प्रहार दे, (उसे) मार डाला । 
उसे (मरा) देख, माता मर गई” (सोच) रोना आरम्भ किया । वह बात 
सेठ को कही गई | सेठ ने उसका शरीर-कृत्य करवा, विहार जा कर, वह सब 
बात शास्ता को कही | शास्ता ने, गृहपति ! न केवल अभी इसने, माता के 
शरीर की मक्खियों को मारूंगी' (सोच) उसे, मूसल से मार डाला है, पूर्वे 
(-जन्म) में भी मार डाला है कह, सेठ के याचना करने पर, पूर्वजन्म की कथा 


कही--- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) सेठ के कुल में उत्पन्न हुए थे। पिता की मृत्यु पर वह 
श्रेष्ठी के पद पर आरूढ़ हुए । उसकी भी रोहिणी नाम की दासी थी । उसने 
भी अपने धान कूटने के स्थान पर, आकर लेटी माता के, अम्म ! मेरी मक्खियाँ 
हटा कहने पर, इसी प्रकार मूसल का प्रहार दे, माता के जीवन का नाश कर, 
रोना शुरू किया । बोधिसत्त्व ने इस वृत्तान्त को सुन, बुद्धिमान शत्रु भी 
अच्छा हैं" सोच, यह गाथा कही-- 
सेय्यो श्रमित्तो मेघावी यञ्चे बालानुकम्पको, 
पसस रोहिणिकं जम्मि मातरं हन्त्वान सोचती ॥ 
[ मूर्ख दयालु (>-मित्र) की श्रपेक्षा बुद्धिमान्‌ शत्रु अच्छा है । मूर्ख 
रोहिणी को देखो । माता को मारकर (अ्रब) सोचती है । ] 


मेघावी --पण्डित >-ज्ञानी >-बुद्धिमानू । यड्चे बालानुकम्पको--इसमें 
थं' में लिज्भ-परिवर्तेन कर दिया | चें निपात है। श्र यही है कि जो मूर्ख 
मित्र है, उसकी श्रपेक्षा बुद्धिमान (आदमी) शात्रु होने पर भी, सौ गुना, 

हजार ग॒ना भ्रच्छा है। श्रथवा “यं', प्रतिषेघार्थ निपात है; तो इसका अर्थ हुआ 
कि मूखेमित्र नहीं। जम्मि --जड़-बुद्धि। भातरं हन्त्वान सोचति, मक्खियों को 
मारूंगी' करके माता को मार, श्रब यह मूर्खा, अपने भ्राप ही रोती है, पीटती 
है। इस कारण से, इस लोक में बुद्धिमान्‌ शत्रु भी अच्छा है' कह, बोधिसत्त्व 
ने बुद्धिमान की प्रशंसा करते हुए, इस गाथा से धर्मोपदेश किया । 


शास्ता ने, गृहपति ! न केवल अभी इसने मक्खियों को मारूँगी (सोच ), 
माता को मार डाला है, पहले भी मारा था---यह धमे-देशना लाकर, मेल 
मिला कर, जातक का सारांश निकाला। उस समय, माता ही माता थी, लड़की 
ही लड़की, भर महाश्रेष्टी तो में ही था । 


४६. आरामदूसक जातक 


“ज बे श्रनत्यकुसलेन . . . .” यह गाथा शास्ता ने कोसल (देश) के एक 
गामसड़े के बाग-बिगाड़ने वाले के बारे में कही । 


क« वर्तमान कथा 


दशास्ता कोसल में विचरते हुए एक गाँव में पहुँचे । वहाँ एक गृहस्थ ने 
भगवान्‌ को निमन्त्रित कर, अपने उद्यान में बिठा, बुद्ध-सहित भिक्षु-संघ को 
(भोजन-) दान देकर कहा--“भन्‍्ते ! इस उद्यान में यथारुचि विहार करें ।” 

भिक्षुओं ने उठ कर, माली को (साथ ) ले, उद्यान में घूमते हुए एक आँगन 
जेसी जगह को देख कर माली से पूछा---उपासक ! इस उद्यान में और (सब ) 
जगह घनी छाया है । लेकिन इस जगह कोई वक्ष वा गाछ नहीं है । इसका 
क्या कारण है ?” 

“भन्ते ! इस बाग के लगाने के समय, एक गँंवार लड़का पानी सींचते 
हुए, इस जगह के पौदों को उखाड़ उखाड़ कर उनकी जड़ों की गहराई के 
अनुसार पानी सींचता था । सो वह पौदे कुम्हला कर मर गये । इसी कारण 
से यह स्थान आँगन (सा) हो गया ।” 

भिक्षओं ने शास्ता से जाकर, यह बात कही । शास्ता ने, 'भिक्षुओ ! 
न केवल अभी वह गँवार लड़का बाग-बिगाड़ने वाला है, पहले भी वह बाग- 
बिगाड़ने वाला था” कह पूर्व-जन्म की कथा कही-- 


ख., अतीत कथा 


पूर्व समय में बाराणसी म॑ (राजा) ब्रह्मदत्त के राज्य करते समय, बाराणसी 
में उत्सव (>जनक्षत्र) की घोषणा की गई। उत्सव-भेरी के दाब्द सुनने 
के बाद से, सभी नगर निवासी उत्सव की मस्ती में घूमने लगे। उस समय 
राजा के उद्यान में बहुत से बन्दर रहते थे। माली ने सोचा-- “नगर में उत्सव 
की घोषणा हुई है। इन बानरों को पानी सींचो' कह कर, में उत्सव में खेलने 
जाऊँगा।” उसने ज्येष्ठ बानरों के सर्दार के पास जाकर पूछा---सौम्य बानर- 
राज ! इस उद्यान से तुम्हें भी बहुत फायदा हैँ । तुम इसके फल-फूल-पत्ते खाते 
हो। नगर में उत्सव उद्घोषित हुआ है। में उत्सव में खेलने जाना चाहता हूँ । 
जब तक में लौट कर आऊं, क्या तुम तब तक इस उद्यान के पौदों में पानी सींच 
सकते हो ? ” 

“अच्छा ! सींचेंगे ।” 

“तो आलस्य-रहित रहना, (कह) वह (उन्हें) पानी सींचने के लिए 
चरसा और लकड़ी के बरतन देकर चला गया । चरसा और लकड़ी के बरतन 
लेकर, बानर पौदों में पानी सींचने लगे । तब उन्हें बानरों के सर्दार ने कहा-- 
“बानरो ! जल रक्षणीय है। तुम पौदों में पानी सींचते समय (उन्हें) उखाड़ 
उखाड़ कर, (उनकी ) जड़ें देख कर, गहरी जड़ वाले पौदों में बहुत पानी सींचो, 
जिनकी जड़े गहरी नहीं हैं, उनमें थोड़ा । पीछे हमें पानी मिलना दुलंभ हो 
जायगा ।* 

उन्होंने अच्छा' कह स्वीकार कर, वैसा ही किया। उस समय एक बुद्धि- 
मान्‌ आदमी ने उन बानरों को राजोद्यान में वैसा करते देख, पूछा--“बानरो ! 


झआरामद्सक ] ३२७ 


तुम किस लिए पौदों को उखाड़ उखाड़, उनकी जड़ (की गहराई) के भ्रनुसार 
पानी सींच रहे हो ? ” 
उन्होंने जवाब दिया--“हमारे सर्दार ने हमें, ऐसा ही करने को कहा है ।” 
उसने उन (बानरों) की बात सुन, अहो ! मूर्ख (लोग) उपकार करने का 
मन करके, अपकार ही करते हें! (सोच) यह गाथा कही--- 
न वे श्रनत्थकुसलेन श्रत्थचरिया सुखावहा, 
हापेति भ्रत्थं दुम्मेघो कपि श्रारामिको यथा ॥ 
[ उपकार ( --अनर्थ )>>करने में अ्रचतुर आदमी का उपकार ( "-"अथ्थ ) 
करना भी सुखदायक नहीं होता । माली-बन्दर की तरह, मूखे आदमी, काम 
की हानि ही करता है । ] 


वे, निपात मात्र है। अ्रनन्त्थकुसलेन, श्रनर्थ --अनायतन में दक्ष, भ्रथवा 
झायतन --कारण (--मतलब की बात) में अदक्ष । झ्रत्यचरिया ( --उन्नति) 
वृद्धि-क्रिया । सुखावहा, इस प्रकार के श्रनर्थ करने में दक्ष (आदमी) 
से शारीरिक-मानसिक सुख नामक अ्रथं की चरिया सुख-कारक नहीं होती, 
मतलब है कि प्राप्त नहीं की जा सकती । किस वजह से ? सर्व प्रकार से ही 
हापेति पअत्य॑ दुम्मेघो, मूर्ख श्रादगी, उपकार करूँगा (करके) उपकार का 
नाश कर, अ्रपकार ही करता है । कपि आरासिको यथा, आराम (>-बाग ) 
में नियुक्त, बाग का रक्षक बन्दर, उपकार करूँगा (करके) अपकार ही करता 
है । इस प्रकार जो अर्थ-कुशल नहीं है, वह भलाई का काम ( -"अत्थचरिया ) 
नहीं कर सकता; वह निश्चय से अभ्रपकार ही करता हैं । 


इस प्रकार, उस बुद्धिमान्‌ आदमी ने, इस गाथा से, ज्येष्ठ बानरों के 
सर्दार की निन्दा की (और) अपनी परिषद्‌ को लेकर उद्यान से निकल आया । 
दशास्ता ने, 'भिक्षुओ ! न केवल अभी यह गेंवार लड़का बाग-बिगाड़ने वाला 
हुआ है, पहले भी बाग-बिगाड़ने वाला ही हुआ है” (कह) इस धम्म-देशना को 
लाकर, मेल मिला, जातक का सारांश निकाल दिखाया । उस समय का 
बानरों का सर्दार (भ्रब का) बाग-बिगाड़ने वाला लड़का था; और बुद्धिमान्‌ 
झ्ादमी तो में ही था । 


शै२८ [ १.५-४७ 


४७, वारुणी जातक 


“न वे अ्रनत्यकुसलेन . . . .” यह गाथा शास्ता ने जेतवन में विहार करते 
समय, एक शराब बिगाड़ देने वाले के बारे में कही । 


क, वतमान कथा 


एक दराब का व्यापारी शअ्नाथपिण्डिक का मित्र तेज़ शराब बनाकर, 
हिरिण्य, सोना आदि लेकर बेचता था । (एक दिन) वह बेचते बेचते, बहुत 
ग्राहकों के इकट्ठे हुए रहने के समय, अपने शिष्य को, “तात ! तू (इनसे ) 
मूल्य ले ले कर शराब दे” कह, (अपने) नहाने चला गया। शागिद ने लोगों 
को शराब देते हुए देखा कि (लोग) बीच बीच में नमक की डली मँगवा कर, 
खाते हें। यह देख, उसने शराब अलूनी होगी (सोच) इसमें निमक डालूंगा' 
(करके ) शराब की चाटी में नालिका' भर कर निमक डाल, लोगों को शराब 
दी। उन्होंने मुंह भर कर थूक, (कर) पूछा--यह तूने क्या किया ? ” 

“तुम्हें शराब पीते पीते निमक मेगवाते देखकर, (इसमें) निमक मिला 
दिया ।” 

“ऐसी भ्रच्छी शराब को खराब कर दिया। मूर्ख कहीं का” कह, उसकी 
निन्‍्दा करते, उठ कर चले गये । 

शराब के व्यापारी ने आकर, एक को भी न देख, पूछा-- शराब के 
पीने वाले कहाँ चले गये ?” 

शागिदं ने सब हाल कहा । उसके मालिक ने, 'मूख ! तूने इतनी अच्छी 
शराब बिगाड़ दी' कह, उसकी निन्दा कर, यह वृत्तान्त भ्रनाथपिण्डिक से कहा । 


' झनाज का एक नाप । 


बारुणी ] ३२६ 


भ्रनाथपिण्डिक ने कहने के लिए बात है' सोच, जेतबन जा, शास्ता को प्रणाम 
कर, यह बात कही । शास्ता ने, गृहपति ! न केवल अभी यह शराब बिगाड़ने 
वाला हुआ है, पहले भी यह शराब बिगाड़ने वाला था” (कह) उसके प्रार्थना 
करने पर पृववे-जन्म की कथा कही-- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, बाराणसी के सेठ थे। उनके आ्राश्चित एक शराब का व्यापारी जीविका 
करता था। वह तेज़ शराद बनाकर शागिदं को इसे बेच' कह कर, (अपने ) 
नहाने चला गया | उसके जाते ही शागिद ने शराब में निमक डाल कर, इसी 
प्रकार शराब ख़राब कर डाली। सो उसके गुरु ने आकर, वह हाल मालूम कर 
श्रेष्ठी को कहा। श्रेष्ठी ने उपकार करने में अदक्ष मूर्ख (लोग) उपकार करेगें 
(करके) अपकार ही करते हैं, (कह) यह गाथा कही--- 
न वे अनत्यकुसलेन अश्रत्यवरिया सुखावहा, 
हापेति पश्रत्यं दुम्मेघो कोण्डड्जो वार्राण यथा ॥ 
[ उपकार (--ञअनर्थ) करने में भ्रदक्ष आदमी का उपकार (>अथ) 
करना भी सुखदायक नहीं होता । कोण्डज्ज (नामक ) श्रन्तेवासिक के शराब 
बिगाड़ देने की तरह, मूर्ख श्रादमी श्रर्थ (+--काम ) की हानि कर डालता है । ] 


कोण्डड्ओो वारुणिं यथा, जंसे इस कोण्डञ्ञ नामक ग्न्तेवासिक ने अच्छा 
करता हूं (करके) निमक डाल कर, शराब बिगाड़ दी, खराब कर दी, विनाश 
कर दी । इस प्रकार सभी अ्रन्थ-कुशल श्रर्थ (--काम) को बिगाड़ डालते 
हैं। बोधिसत्त्व ने इस गाथा से धर्मोपदेश दिया । 

शास्ता ने भी, गृहपति ! न केवल श्रभी यह शराब बिगाड़ने वाला हुआ 
है, पहले भी यह शराब बिगाड़ने वाला ही था” कह, मेल मिला, जातक का 
सारांश निकाल दिया । उस समय का शराब-बिगाड़ने वाला, अब का भी 
दराब-बिगाड़ने वाला हुआ । लेकिन वाराणसी का श्रेष्ठी तो में ही था । 


३३० [ १.५.४८ 


४८६ वेदब्भ जातक 


“गनुपायेन यो भ्रत्यं. . . . यह गाथा, शास्ता ने जेतवन में विहार करते 
समय (एक) बात न मानने वाले भिक्षु के बारे में कही । 


क. वर्तमान कथा 


उस भिक्षु को, शास्ता ने, 'भिक्षु ! न केवल अभी तू बात न मानने वाला 
है, पहले भी तू बात न मानने वाला ही था। उसी कारण से, बुद्धिमानों की 
बात न मान, तेज तलवार से दो टूक हो रस्ते पर गिरा। और तेरे एक के कारण 
एक हज़ार आदमियों के प्राण की हानि हुई।” कह, पू्वे-जन्म की कथा कही-- 


ख. अतीत कथा 


पूर्व समय में बाराणसी में (राजा ) ब्रह्मदत्त के राज्य करने के समय, एक 
गाँव में, एक ब्राह्मण वेदर्भ नामक मन्त्र जानता था। वह मन्त्र बेश-कीमत 
था, महामूल्यवान्‌ था। नक्षत्रों का योग होने पर, उस मन्त्र का जप कर, आकाश 
की ओर देखने से सात रत्नों की वर्षा होती थी। उस समय बोधिसत्त्व उस 
ब्राह्मण के पास विद्या सीखते थे । सो एक दिन वह ब्राह्मण किसी भी काम 
से, बोधिसत्त्व को (साथ) लेकर, अपने ग्राम से निकल चेतिय राष्ट्र' (की 
ओर ) गया। रास्ते में, एक जंगल की जगह में, पाँच सौ पेसनक चोर' मुसाफिरों 
पर डाका डालते थे। उन्होंने बोधिसत््व और वैदर्भ ब्राह्मण को पकड़ लिया। 
यह चोर, पेसनक चोर' क्‍यों कहलाते थे ? वह दो जनों को पकड़ कर, उनमें 


* बतेमान पर्वी बन्देललण्ड । 

से एक को धन लाने के लिए भेजते थे, इसलिए पेसनक (--प्रेषनक +-भेजने 
वाले) चोर कहलाते थे । वे, पिता-पुत्र को पकड़ कर, पिता को कहते, तू 
हमारे लिए धन लाकर, पुत्र को ले जाना, इसी प्रकार माँ-बेटी को पकड़ कर, 
माँ को भेजते, ज्येष्ठ-कनिष्ठ भाइयों को पकड़ कर ज्येष्ठ भाई को भेजते, (और ) 
गुरु-शिष्य को पकड़ कर शिष्य को भेजते । सो, उस समय भी, उन्होंने वेदभे- 
ब्राह्मण को पकड़े रख कर, बोधिसत्त्व को भेजा । 

बोधिसत्त्व ने आचार्य्य को प्रणाम कर, कहा-- में एक दो दिन में झा 
जाऊंगा श्राप डरियेगा नहीं । और मेरा कहना करना । श्राज धन वर्षाने 
का नक्षत्रयोग होगा । आप दुःख को न सह सकने के कारण, मन्त्र का 
जाप कर, धन मत बरसाना । यदि बरसाओोगे, तो तुम और यह पाँच सौ 
चोर--सभी--नाश को प्राप्त होंगे।” इस प्रकार आचार्य्य को उपदेश 
( >-सलाह ) देकर, वे धन लाने के लिए चले गये । चोरों ने सूर्यास्त होने पर 
ब्राह्मण को बाँध कर डाल दिया । उसी समय पूर्व दिशा की भ्रोर से परिपूर्ण 
चन्द्रमण्डल उगा। ब्राह्मण ने तारों की ओर देखते हुए धन बरसाने के नक्षत्र- 
योग को देख, सोचा--“में किस लिए दु:ख अनुभव करूँ ? क्‍यों न मन्त्र का जाप 
करूँ भर रत्नों की वर्षा वर्षाकर चोरों को धन देकर, सुख पूर्वक चला 
जाऊँ।” उसने चोरों को सम्बोधित किया--“चोरो ! तुमने मुझे किस लिए 
पकड़ रक्‍खा है ? 

“आर्य ! घन के लिए ।” 

“यदि, धन की श्रावश्यकता है, तो शीघ्र ही मुझे बन्धन से खोल, सिर से 
नहला, नवीन वस्त्र पहना, सुगन्धियों का लेप कर, फूल-मालायें पहिना कर, 
बिठाश्रो ।” चोरों ने उसकी बात सुन, वेसा ही किया । 

ब्राह्मण ने नक्षत्र-योग जान, मन्त्र जाप कर आकाश की ओर देखा । 
उसी समय आकाश से रत्न गिरे। चोर उस धन को इकट्ठा कर, (अपने अपने ) 
उत्तरीय में गठरी बाँध, भागे। ब्राह्मण भी उनके पीछे ही पीछे गया । तब उन 
चोरों को दूसरे पाँच सौ चोरों ने पकड़ लिया। 

“हमें किस लिए पकड़ा है ?” पूछने पर, उत्तर मिला, 'घन के लिए 
पकड़ा है।” “यदि घन की आवश्यकता है, तो इस ब्राह्मण को पकड़ो। यह, 
झ्राकाश की ओर देख कर धन वर्षावेगा। हमें भी यह धन इसी ने दिया है ।” 

चोरों ने उन चोरों को छोड़ कर ब्राह्मण को पकड़ा, और कहा-- हमें 
भी धन दो ।” ब्राह्मण ने कहा-- में तुम्हें घन दूँ, लेकिन घन बरसाने का 
नक्षत्रयोग (अब) एक वर्ष बाद होगा। यदि धन से मतलब है, तो सबर करो, 
में तब धन की वर्षा बरसाऊँगा।” चोरों ने क्ुद्ध होकर, झरे। दुष्ट ब्राह्मण ! 
झौरों के लिए अभी धन वर्षा कर, हमें अगले वर्ष तक प्रतीक्षा कराता है' कह, 
(वहीं) तेज तलवार से ब्राह्मण के दो टुकड़े कर, (उसे ) रास्ते पर डाल दिया । 
(फिर) जल्दी से उन चोरों का पीछा कर, उनके साथ युद्ध किया; और उन 
सब को मार कर, घन ले फिर (श्रापस में ) दो हिस्से हो, एक दूसरे से युद्ध किया; 
शभौर ढाई सो जनों को मारा । इस प्रकार जब तक (केवल ) दो जने बाकी रह 
गये, तब तक एक दूसरे को मारते रहे । 

इस प्रकार उन (एक) सहस्र आदमियों के विनष्ट होने पर, उन दोनों 
जनों ने उपाय से धन को लाकर, एक ग्राम के समीप, जंगल में छिपाया । 
(उन दोनों में से) एक खड्ग लेकर धन की हिफ़ाज़त करने लगा। दूसरा, 
चावल लेकर, भात पकवाने के लिए गाँव में गया । लोभ विनाश का मूल 
ही हैं। धन के पास बैठे हुए ने सोचा--“उसके आने पर धन के दो हिस्से 
करने होंगे। क्‍यों न में, उसे आते ही खड़ग के प्रहार से मार दूँ।” सो वह खड्ग 
को तैयार कर, बैठा, और उसके आने की प्रतीक्षा करने लगा। दूसरे ने भी 
सोचा--“उस धन के दो हिस्से (करने) होंगे । सो, में, भात में विष मिला 
कर, उस आदमी को खिलाऊं; इस प्रकार उसका प्राण नाश कर, सारे धन को 
भ्रकेला ही ले लूँ” उसने भात के तैयार हो जाने पर, अपने खा, शेष भात में 
विष मिला, (उसे) लेकर वहाँ गया। उसके भात उतार कर रखते ही, दूसरे 
ने खड़ग से दो टुकड़े करके, उसे छिपी जगह में छोड़, श्रपने भी उस भात को 
खा, वहीं प्राण गँवाये । 

इस प्रकार, उस घन के कारण सभी विनाश को प्राप्त हुए। बोधिसत्त्व भी 
एक दो दिन में धन लेकर झा गये । (उन्होंने) वहाँ आचार्य को न पा, और 
बिखरे धन को देख (सोचा )--आचार्य्य ने मेरी बात न मान धन बरसाया 
होगा । और सब विनाश को प्राप्त हुए होंगे ।/ (यह सोच) महा-मार्ग से 
चले। चलते चलते आचार्य को, सड़क पर दो टुकड़े हुए पड़ा देख, मेरा कहना 
न मान कर मरा' (सोच) लकड़ियाँ चुन, चिता बना, आचाय्यं का दाह-कर्म 

किया और उसे वन-पुष्पों से पूजा। आगे चलकर, पाँच सौ मरे हुए, उससे आगे 
ढाई सौ, इसी प्रकार क्रम से आखीर में दो जनों को मरा देख कर, सोचा-- 
“यह दो कम एक हज़ार (जने) विनाश को प्राप्त हुए | दूसरे दो जने (भी) 
चोर होंगे, और वे भी समल न सके होंगे । वे कहाँ गये ?” सोचते हुए उनके 
घन लेकर जंगल में घुसने के मार्ग को देख, जाकर, गठरी बंधी धन की 
राशि को देखा । वहाँ एक को भात की थाली को परोस कर, मरा पाया । 
तब इन्होंने यह यह किया होगा--यह सब जान, वह (दूसरा) आदमी कहाँ 
है ?” सोचते हुए उसे भी जंगल में फेंका पड़ा देख, सोचा--हमारे आचाय्यें 
ने मेरी बात न मान, अपने बात न मानने के स्वभाव के कारण, अपने भी प्राण 
गेवाये, और दूसरे हज़ार जनों का भी नाश किया । अनुचित मार्ग से अ्रपनी 
उन्नति चाहने वाला, हमारे आचाय्यं की तरह महाविनाश को ही प्राप्त होता 
है । यह सोच, यह गाथा कही-- 

झनुपायेन यो श्रत्यं इच्छति सो विहश्जति, 

चेता हनिसु वेदब्भं सब्बे ते व्यसनमज्भगु॥ 

[जो अनुचित मार्ग से अ्रथ (--धन) चाहता है, वह विनाश को प्राप्त 

होता हैं। चेतिय-देश के चोरों ने वैदर्भ ब्राह्मण को मार डाला। (और) वे 
सब भी मरण को प्राप्त हुए । ] 


सो विहज्ञजति, अनुचित रीति से, अपना अथ, वृद्धि, सुख चाहता हूँ 
(करके ) अश्रनुचित समय पर प्रयत्न करने वाला आदमी मरता हैं, दुःख पाता 
है, महाविनाश् को प्राप्त होता है। चेता, चेतिय-राष्ट्र वासी चोर। हनिसु 
बेदब्भं, वेदर्भ मन्त्र वाला होने के कारण, वेदर्भ नाम पड़ जाने वाले ब्राह्मण 
को मार दिया । सब्बे तेव्यसनमज्भगु वे भी सारे के सारे, एक दूसरे को 
मार कर दुःख (->व्यसन) को प्राप्त हुए । 


किक 


इस प्रकार बोधिसत्त्व ने जैसे हमारे श्राचाय्यें अनुचित स्थान में प्रयत्न 
करके, धन वर्षा कर श्रपने प्राण नाश को प्राप्त हुए, और दूसरों के भी विनाश 
के कारण हुए; इसी प्रकार और भी जो कोई अनूचित रीति से भ्रपनी उन्नति 

की इच्छा करके, प्रयत्न करेंगे, वे सब के सब अपने विनाश को प्राप्त होंगे, 
तथा औरों के विनाश के कारण बनेंगे! (कह )बन को उन्नादित कर देवताओं के 
“साधु-साधु” कहते समय, इस गाथा से धर्मोपदेश कर, उस धन को उपाय से 
झपने घर मेंगवा लिया । (फिर) वे दानादि पृण्य करते हुए, जितनी आयु 
थी, उतने समय तक जीवित रह कर, जीवन के भ्रन्त में, स्वगं-मार्ग को पूर्ण 
करते (परलोक) गये । 

शास्ता ने भी, भिक्ष्‌ ! न केवल अभी तू बात न मानने वाला है, पहले भी 
तू बात न मानने वाला ही रहा है, श्रौर (अपने ) बात न मानने के स्वभाव के 
कारण महाविनाश को प्राप्त हुआ है' (कह) यह धर्म-देशना ला, जातक का 
सारांश निकाला। “उस समय का वैदर्भ ब्राह्मण (अब का) बात न मानने वाला 
भिक्ष था। शिष्य तो में ही था ।” 


४६९. नकक्‍खत्त जातक 


“नकक्‍्खत्तं पतिमानेन्तं. . . .. यह गाथा, शास्ता ने जेतवन में विहार करते 
समय, एक झ्ाजीवक' के बारे में कही । 


क. वर्तमान कथा 


श्रावस्ती की एक लड़की, दीहात (--जनपद) के एक कुल-पृत्र ने 
झपने पृत्र के लिए पक्की की । अमृक-दिवस (आकर ) ले जाऊँगा--इस 
प्रकार दिन का निश्चय कर, उस दिन के झाने पर, उसने अपने कुल-विश्वासी 
झ्राजीवक' से पूछा-- भन्‍्ते ! झरज हम एक मज्ुल करेंगे। क्या नक्षत्र अच्छा 


' उस समय के नंगे साधुओं का एक सम्प्रदाय । 

उसने यह मुझे बिना पूछे, पहले दिन निश्चय करके, प्रब मुझे पूछता है 
(सोच) क्रुद्ध हो, अच्छा, इसे सबक सिखाऊँगा' (करके) कहा--'भाज 
नक्षत्र अच्छा नहीं । झ्राज मज्भल-कर्म मत करना । यदि आज मज़ूुल-कर्म 
करोगे, तो महाविनाश होगा ।” 

उस कुल के आदमी, उस (आजीवक) की बात पर विश्वास कर, उस 
दिन न गये । नगर-वासियों ने सब मद्भल-क्रिया (समाप्त) कर, उनको न 
झाते देख, उन्होंने आज का दिन निश्चय किया, और वे नहीं आये । हमारा 
बहुत खर्चा हुआ । हमें उनसे क्या ? हम अपनी लड़की (किसी) दूसरे को 
दे देंगे! (सोच) उस किए कराये मद्भल-कमम से लड़की दूसरे को दे दी । 

जब पहले के लोगों ने अगले दिन आकर कहा--हमें लड़की दें। उन 
श्रावस्तीवासियों ने, तुम दीहाती गृहस्थी पापी-मनृष्य हो । दिन का निरचय 
कर (हमारा) अ्नादर कर नहीं आये । जिस रास्ते से आये हो, उसी रास्ते 
से चले जाओ । हमने, लड़की, दूसरों को दे दी है (कह ) उनका मखौल उड़ाया । 
वे, उनके साथ झगड़ा करके, जिस रास्ते आ्राये थे, उसी रास्ते लौट गये। 

उस आजीवक द्वारा, उन मनुष्यों के मद्भल-कर्म में बाधा डाल दी जाने 
की बात भिक्षुओं को मालूम हुई। वे भिक्षु धर्मं-सभा में बेठे बात-चीत कर रहे 
थे---आवुसो ! (उस) आजीवक ने (अ्रमुक) कुल के मज्भूल-कर्म में बाधा 
डाल दी ।” श्ास्ता ने आकर पूछा--- भिक्षुओ ! बेठे क्या बात-चीत कर रहे 
थे?” 

उन्होंने कहा--“यह (बातचीत) ।” 

(शास्ता ने) 'भिक्षुओ ! न केवल अभी वह श्राजीवक उस कुल के मद्भल- 
कम में विध्न डालने वाला है, पूर्व समय में भी इसने उन पर कऋद्ध होकर, 
उनके मद्भल-कम में बाधा डाली थी --कह पूर्व-जन्म की कथा कही-- 


ख. अतीत कथा 


पृव॑ समय में बाराणसी में (राजा) ब्रह्मदत्त के राज्य करते समय, 
दीहातियों (>-जनपदवासियों) ने नगरवासियों की लड़की पक्‍की करके, 
दिन का निरचय कर, अपने कुल के विश्वासी आजीवक से पूछा--भनन्‍्ते ! 
आज हमारी एक मज्भल-क्रिया है। क्या नक्षत्र अच्छा हैं ? ” उसने, यह अपनी 

रुचि अनुसार दिन निश्चित करके, भ्रब मुझे पूछते हैं" (सोच) ऋ्रुद्ध हो आज 
इनके मज्जुल-कर्म में बाधा डालूँगा' (निश्चय कर) कहा-- आज नक्षत्र 
भ्रच्छा नहीं । यदि (मज्जुल-कमें) करोगे, तो महाविनाश को प्राप्त होगे ।” 

वे उसकी बात पर विश्वास कर, न गये । जनपदवासियों ने उनको न 
झाता देख, वे आज दिन निश्चित करके नहीं आये । हमें उनसे क्या ?' (सोच) 
ओौरों को लड़की दे दी । नगरवासियों ने अगले दिन श्राकर लड़की माँगी । 
जनपदवासियों ने (उत्तर दिया)-- तुम नगरनिवासी निलेज्ज गृहस्थ हो । 
दिन निश्चित करके (भी) लड़की को नहीं लेते । तुम्हें न आता देख, हमने 

(लड़की ) दूसरों को दे दी ।” 

“४ हम आजीवक को पूछ कर, उसके नक्षत्र अ्रच्छा नहीं है, कहने के 
कारण नहीं आये । (अभ्रब) हमें लड़की दो ।” 

४ हमने तुम्हारे नआने के कारण, लड़की दूसरों को दे दी। हम दी हुर्ई लड़की 
को वापिस कंसे लें ।” इस प्रकार उनके आपस में एक दूसरे के साथ कलह करते 
समय, एक नगरनिवासी बुद्धिमान्‌ श्रादयमी किसी काम से दीहात (>-जन-पद ) 
में श्राया । उन नगरनिवासियों को हम आजीवक को पूछ कर, (उसके ) 
नक्षत्र अच्छा नहीं हे! कहने के कारण, नहीं आये” कहते सुन नक्षत्र से क्या 
प्रयोजन ? क्या लड़की का मिलना ही नक्षत्र नहीं है ?' कह, यह गाथा कही-- 

नक्खत्तं पतिमानेन्तं श्रत्थो बाल॑ उपच्चगा, 
श्रत्थो श्रत्यथस्स नक्खत्तं कि करिस्सन्ति तारका ॥ 

[ नक्षत्र देखते रहने वाले मूख आदमी का काम नष्ट हो जाता है ( -->जाता 
रहता है) । मतलब की सिद्धि (-"ञअर्थ) ही मतलब का नक्षत्र है। तारे 
क्या करेंगे ?” ] 


पतिमानेन्तं, देखते हुए के, भ्रब नक्षत्र होगा, अ्रब नक्षत्र होगा, इस प्रकार 
प्रतीक्षा करते हुए के | श्रत्थो बाल॑ उपच्चगा, इस नगरनिवासी मूर्ख ने लड़की 
की प्राप्ति नामक मतलब की बात (--अथं ) गँवा दी। श्रत्यो भ्रत्यस्स नकखत्तं, 
जिस मतलब को खोजता है, उसकी प्राप्ति ही, उस मतलब का नक्षत्र है । 
किकरिस्सन्ति तारका--दूसरे आकाश के तारे क्या करेंगे ? मतलब, 

किस भ्रर्थ को साधेंगे ? नगरवासी झगड़ा करके लड़की को बिना पाये ही चले 
गये । 


दास्ता ने भी, भिक्षुओ ! न केवल अभी, यह झाजीवक इस कुल के मज्भल- 
कार्य्य में बाधा डालता हैं, (इसने) पहले भी बाधा की थी--यह धमें-देशना 
लाकर मेल मिला जातक का सारांश निकाला । उस समय का श्राजीवक 
झब का आजीवक ही था | उस समय के कुल भी, यह अब के कुल ही थे । 
उस समय गाथा कह कर खड़े होने वाला बुद्धिमान्‌ आदमी तो में ही था । 


५०० दुम्मेघ जातक 


“दुस्मेधानं . . . .” यह गाथा, बुद्ध ने जेतवन में विहार करते समय, 
लोकोपकार के बारे में कही । 
(5 
के, वृतमान कथा 


वह (कथा) बारहवें परिच्छेद की महाकण्ह जातक' में आयेगी । 


ख. अतीत कथा 


पूर्व समय में बाराणसी में (राजा ) ब्रह्मदत्त के राज्य करते समय, बोधिसत्त्व 
ने उस राजा की पटरानी की कोख में जन्म ग्रहण किया । माता की कोख से 
निकलने पर, नाम ग्रहण के दिन (उसका) नाम ब्रह्मदत्त कुमार रक्‍्ला गया। 
जब वह (कुमार) सोलह वर्ष का हो गया; तो तक्षिला जा विद्या 


' जातक (४६६) 
२२ 

सीख कर, तीनों वेदों' तथा प्रट्टारह विद्याञ्रों में पूर्णता प्राप्त की । तब 
उसके पिता ने उसे उप-राज (युवराज) बना दिया । 

उस समय बाराणसी-निवासी देवताओं के भक्त थे। (वे) देवताओं को 
नमस्कार करते थे और बहुत सी भेड़, बकरी, मुर्गे, सझर भ्रादि को मार, नाना 
प्रकार के पृष्प-गन्धों तथा रक्‍त-मांस के साथ बलिकम करते थे । 


बोधिसत्त्व ने सोचा--“इस समय लोग देवताञ्रों की भक्ति में बहुत 
प्राण-बध करते हैं । साधारण लोग अ्रधिकांश तौर पर, अघर्म में ही नियुक्त 
हैं। में पिता के मरने पर, राज्य प्राप्त कर किसी को भी बिना कष्ट दिये, 
ढंग (--उपाय) से ही किसी को प्राण-बध न करने दंगा।” उसने एक दिन 
रथ पर चढ़ नगर से निकल कर देखा कि एक बड़े भारी बरगद के वृक्ष के 
नीचे बहुत से लोग एकत्रित हुए हैं, और उस वक्ष में रहने वाले देवता से, पुत्र, 
पत्री, यश, धन आदि जो जो चाहते हैं, सो सो माँगते हें। वह रथ से उतर 
कर उस वृक्ष के पास गया । गन्धपुष्प से उसकी पूजा की। जल से उसका 
अभिषेक किया। और उसकी प्रदक्षिणा की । इस प्रकार उस देवता का भक्‍त 
बन, उसे नमस्कार किया । (फिर) रथ पर चढ़ नगर में प्रविष्ट हुआ । 

उस समय से, इसी प्रकार, बीच बीच में वहाँ जाकर देवता के भक्त की 
तरह पूजा करता । कुछ समय के बाद पिता की मृत्यु होने पर, उसने राज्य- 
पद पर प्रतिष्ठित हो, चार भ्रगतियों से बच, दस राज-धर्मों के विरुद्ध न जा, 
धमंपूर्वक राज्य करते हुए सोचा--भेरी इच्छा पूरी हुई | में राज्य पर 
प्रतिष्ठित हुआ । अ्रब मेंने, जो पहले एक बात सोची थी, उसे पूरा करूँगा ।” 
(यह सोच ) अमात्यों, तथा ब्राह्मण गृहपति आदि को एकत्रित करवा, (उन्हें) 
सम्बोधित किया --- “भो ! क्‍या आप जानते हें कि मुझे राज्य क्यों मिला ? ” 


( १ ऋषवेद, यजुवेंद, सामबेद, ) २्‌ स्मृति, हे व्याकरण, ४ छन्दो- 
विचिति, ५ निरक्‍्त, ६ ज्योतिष, ७ शिक्षा, ८ मोक्ष-ज्ञान, € क्रियाविधि, 
१० धनुवेद, ११ हस्तिशिक्षा, १२ कामतन्‍्त्र, १३ लक्षण, १४ पुराण, 
१५ इतिहास, १६ नीति, १७ तक तथा १८ वेद्यक--यह श्रटृठारह 
विद्याय हैं । 

“देव ! नहीं जानते हैं ।” 

“क्या मुझे, (कभी ) अ्रमुक बड़ वृक्ष को, गन्ध आदि से पूजते तथा हाथ 
जोड़ कर नमस्कार करते हुए देखा है ? ” 

“देव ! हाँ (देखा) हैं।” “उस समय मेंने मिन्नत मानी थी कि यदि मुझे 
राज्य मिलेगा, तो में तुम्हारे (निमित्त) बलि-कर्म करूँगा। मुझे यह राज्य, 
इन्हीं देवता के प्रताप से मिला है। सो में अब इनका बलि-कर्म करूँगा। तुम 
देर न करो, शीघ्र ही देवता के बलि-कर्म की तैयारी करो ।” 

“देव ! कया क्‍या (चीज़ें) लें ।” 

मेंने देवता की प्रार्थना करते हुए, यह मिन्नत मानी थी कि जो मेरे राज्य 
में हिसा (>-"प्राण-घात) आदि पाँच दुःशीलकम तथा दस अकुशल कमे 
करने में लगे रहते हैं, उन्हें मार कर, उनकी आँत की बत्ति, रक्‍्त-मांस आदि से 
बलि-कर्म करूँगा । सो तुम यह मुनादी करवा दो--- हम।रे राजा ने उप-राज 
रहते समय ही यह मिन्नत मानी थी, कि यदि मुझे राज्य मिलेगा, तो जो मेरे 
राज्य में दुःशील होंगे, उन सब को मार बलि-कर्म करूँगा । सो, नगरवासी 
जान लें कि भ्रब वह पाँच प्रकार, तथा दस प्रकार के दुःशील कर्म करने वाले 
एक हज़ार जनों को मरवा कर, उनके हृदय मांस आदि लिवा कर, उससे देवता 
का बलि-कर्म करने का इच्छुक है। (यह कह कर) जो भब से लगा कर 
दुःशील कर्मों में अनुरक्त रहेंगे, उनके एक सहस््र जने मार कर, यज्ञ करके 
मिन्नत से मुक्त होऊँगा ।” इस अर्थ का प्रकाश करते हुए यह गाथा कही--- 

दुम्मेघानं सहस्सेन यञ्जो मे उपयाचितो, 
इदानि खो हूं यजिस्सामि बहू श्रधम्सिको जनो ॥ 

[ मेंने एक सहस्न दुर्बुद्धि (मनुष्यों) की (बलि देकर), यज्ञ करने की 
मिन्नत मानी थी । सो में भ्रब यज्ञ करूँगा, (क्योंकि) अ्रधामिक जन (तो) 
बहुत हैं। ] 


“दुम्भेघानं सहस्सेन. . . .. यह काम करना चाहिए, यह नहीं करना 
चाहिए, (यह) न जानने से, अथवा दस प्रकार के अकुशल कर्मों में लगे रहने 
से, दुष्ट-मेघा वाले --दुर्मेधा, उन दुर्बद्धि --प्रज्ञा-रहित --मूर्ख मनुष्यों को 

गिन कर, एक हज़ार । यञड्जों से उपयाचितो, मेंने देवता के पास जाकर 
मिन्नत मानी कि इस प्रकार यज्ञ करूंगा। इदानि खो हूं यजिस्सामि, सो में 
मिन्नत (के प्रताप) से राज्य प्राप्त कर लेने के कारण अब यज्ञ करूँगा। क्‍यों ? 
क्योंकि श्रभी बहुत अधामिक जन हैं। इसलिए अभी उनका बलि-कर्म 
करूँगा ।” 





भ्रमात्यों ने बोधिसत््व का बचन सुन, देव ! अ्रच्छा कह, बारह योजन 
के बाराणसी नगर में मुनादी फिरवा दी। मुनादी की आज्ञा सुनकर, एक भी 
दुःशील-कर्म ( >-कुकर्म ) करने वाला आदमी न रहा । सो जब तक बोधिसत्त्व 
राज्य करते रहे, तब तक एक आदमी भी पाँच वा दस प्रकार के कुकर्मों में से 
किसी एक कम को भी करता न दिखाई दिया। इस प्रकार बोधिसत्त्व किसी 
एक भी आदमी को कष्ट न दे, सकल राष्ट्रवासियों से सदाचार की रक्षा करवाते 
हुए, अपने आप भी दान आदि पृण्य करते हुए, जीवन के अन्त में अपनी परिषद्‌ 
को ले देव-नगर की पूर्ति करते हुए (परलोक को ) गये । 

शास्ता ने भी, भिक्षुओ ! न केवल अ्रभी तथागत लोक का उपकार करते 
हैं, पहले भी किया ही है! (कह) इस धर्म-देशना को ला, मेल मिला जातक का 
सारांश निकाल दिया । उस समय की परिषद्‌ (अभ्रब की) बुद्धपरिषद्‌ थी । 
बाराणसी-राजा तो में ही था । 


पहला परिच्छेद 
६. आसिंस वे 
५१, महासीलव जातक 


“झसिसेथेव पुरिसो . . . . यह गाथा, बुद्ध ने जेतबन में विहार करते 
समय, (एक ) हिम्मत-हार भिक्षु के बारे में कही । 


क. वर्तमान कथा 


बुद्ध ने उसे पूछा--भिक्षु ! क्‍या तूनें सचमुच हिम्मत हार दी ? 

“भन्‍्ते ! हाँ” कहने पर “हे भिक्षु ! तूने इस प्रकार के कल्याणकारी 
शासन में प्रत्रजित होकर, किस लिए हिम्मत हार दी ? पूर्व समय में बुद्धिमानों 
ने राज्य गेवा कर भी, अपने वीय्यं (--प्रयत्न) में स्थित रह, (अपने) नष्ट 
हुए यश को भी फिर पैदा कर लिया” (कह) पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (उस) राजा की पटरानी की कोख से उत्पन्न हुए। उसके नाम- 
करण के दिन, (उसका) नाम सीलव कुमार रकक्‍्खा गया । सोलह वर्ष की 
आयु होने पर (वह) सब शिल्पों में पारज्भत हो गया । पिता के मरने के 
बाद राज्य पर प्रतिष्ठित हो, महासीलव नामक राजा हुआ । वह अत्यन्त 
घामिक राजा था। नगर के चार द्वारों पर चार (दानशालायें), बीच में एक, 
प्रवेश-द्वार पर एक, इस प्रकार छः दान-शालायें बनवाकर वह दरिद्र यात्रियों 
को दान देता हुआ सदाचार की रक्षा करता था। उपोसथ (>>त्रत) रखता। 
शान्ति, मेत्री और दया से युक्त, (वह) गोद में बैठे पृत्र को सन्तुष्ट करने की 

तरह सभी प्राणियों को सनन्‍्तुष्ट करता हुआ, धर्म-पू्वक राज्य करता । 
उसके एक अमात्य ने अन्तःपुर में दृषित कर्म किया । आगे चलकर, उसका पता 
लग गया। अमात्यों ने राजा से कहा । राजा ने ख्याल रखते हुए, अपने आप 
प्रत्यक्ष रूप से मालूम करके, उस अमात्य को बुलाकर कहा-- है श्रन्ध मूर्ख ! 

तूने अनुचित किया है। अब तू मेरे राज्य में रहने के योग्य नहीं है। श्रपने 
धन और स्त्री-पुत्र को लेकर दूसरी जगह चला जा ।” यह कह, उसे देश से 
निकाल दिया । 

वह काज्ञी राज्य ( --राष्ट्र) को पार कर, कोशल नरेश की सेवा में रहता 
हुआ, क्रम से राजा का आंतरिक विश्वासपात्र हो गया। उसने एक दिन कोशल- 

नरेश को कहा-- देव ! बाराणसी का राज्य मक्खी-रहित शहद के छत्ते जैसा 
है। राजा, अत्यन्त कोमल स्वभाव है। थोड़ी सी ही सेना से बाराणसी राज्य 
जीता जा सकता है ।” 

राजा ने उसकी बात सुन सोचा--“बाराणसी राज्य महान्‌ है । यह 
कहता है कि थोड़ो ही सेना से जीता जा सकता है । कहीं यह चर-पुरुष' तो 
नहीं ?” यह सोच कर उसे कहा-- मालूम होता है, तू चर-पुरुष है ? ” 

“देव ! में चर-पुरुष नहीं हूँ । यदि मेरा विश्वास न हो, तो मनुष्यों को 
भेज कर (काशी-नरेश के) प्रत्यन्त-ग्रामों को नाश करवाओ। (गाँव वालों) 
के उन श्रादमियों को पकड़ कर, अपने पास लाने पर, (वह राजा) उन आद- 
मियों को धन देकर छोड़ देगा ।” 

राजा ने, “यह बड़ी निर्भीकता के साथ बोल रहा है, अच्छा, परीक्षा करूँगा” 
सोच, अपने भ्रादमियों को भेज कर प्रत्यन्त के ग्रामों को नाश करवाया । लोगों 
ने चोरों को पकड़ कर बाराणसी-नरेश को दिखाया। राजा ने उन्हें देख पूछा--- 
“तात ! किस लिए गाँव का नाश करते हो ? ” 

“देव ! जीविका का कोई उपाय न होने से ।” 

“तो तुम मेरे पास क्‍यों नहीं आये ? ञ्रब आगे से ऐसा मत करना” कह, 
उन्हें धन देकर विदा किया । उन्होंने जाकर कोशल-नरेश को वह समाचार 

कहा । इतने से भी आक्रमण करने की हिम्मत न होने के कारण, उसने फिर 
मध्य-जनपद का नाश करवाया । उन चोरों को भी राजा ने वैसे ही धन देकर 
छोड़ दिया । इतने पर भी उसने न जाकर, फिर (आदमियों को) भेज कर 
अन्दर-दहर लुटवाया । राजा ने उन चोरों को भी धन देकर ही लौटा दिया। 
तब कोशल-न रेश यह जान, कि बाराणसी का राजा अत्यन्त धाभिक है, बाराणसी 
राज्य को लेने के लिए सेना लेकर निकला । 

उस समय बाराणसी-नरेश सीलब महाराज के पास एक हज़ार अभेद्य-- 
शरतर--महायोघा ऐसे थे, जो सामने से मस्त हाथी के आने पर भी (पीछे) न 
लौटने वाले थे, सिर पर बिजली के गिरने पर भी न डरने वाले थे, सीलव 
महाराज की मरज़ी होने पर सार जम्बद्वीप का राज्य जीत सकते थे। उन्होंने 
'कोशल-नरेश आता है, सुन कर, राजा के पास झराकर कहा-- दिव ! कोशल- 
नरेश बाराणसी लेने के इरादे से आ रहा है। हम जायें, और अपने राज्य की 
सीमा लाँघते ही, उसे पीट कर पकड़ लायें।” 

'तात ! मेरे कारण दूसरों को कष्ट न होना चाहिए। जिन्हें राज्य लेना हो, 
वह राज्य ले लें। मत जाओ ।” (कह) उन्हें रोक दिया | 

कोशल-राजा ने सीमा लाँघ, जनपद के बीच में प्रवेश किया । भ्रमात्यों 
ने फिर भी जा कर राजा को वेसे ही कहा। राजा ने पहले ही की तरह मना 
किया । कोशल-राजा ने नगर के बाहर खड़े होकर सीलब महाराज के 
पास सन्देश भेजा कि या तो राज्य दे, अथवा युद्ध करे ।' 

राजा ने उसे सुन प्रत्युत्तर भेजा--मेरे साथ युद्ध (करने की आवश्यकता ) 
नहीं । राज्य ले ले ।' 

फिर भी अमात्यों ने राजा के पास आकर कहा--दिव ! हम कोशल- 
नरेश को नगर में प्रविष्ट न होने दें ? उसे नगर के वाहर ही पीट कर पकड़ लें ? ” 

राजा ने पहले ही की तरह उन्हें मना किया । (फिर) नगर-द्वारों को 
खुलवा कर, हज़ार अमात्यों सहित (अपने) महातल पर सिंहासन के बीच 
में बैठा । 

कोशल-नरेश बड़ी सेना-सवारी के साथ बाराणसी में प्रविष्ट हुआ । 
उसने एक भी विरोधी-शत्रु को न देख, राजा के निवास (-स्थान) के द्वार पर 
जा, अमात्यों से घिरे हुए, खुले द्वार वाले राज-महल में श्रलंकृत-सजे महातल पर 

चढ़ कर बैठे निरपराध सीलव महाराजा को उसके सहस्न मन्त्रियों सहित 
पकड़वा कर (अपने आदमियों को ) कहा--- जाओ, श्रमात्यों सहित इस राजा 
को, (इनके) हाथ पीछे कस करके बाँध कर, कच्चे श्मशान में ले जाओ्रो । 
(वहाँ ले जा कर) गले तक गहरे गढ़े खोद कर, जिसमें एक भी हाथ न हिलाया 
जा सके, वैसे रेत भर कर गाड़ो । रात को श्वूगाल आकर, जो इनके साथ करना 
योग्य है, सो करेंगे ।” 

मनुष्य चोर-राजा की आज्ञा सुन, अमात्यों सहित राजा को, पीछे बाहें 
कड़ी करके बाँध कंद कर ले गये । उस समय भी सीलव महाराज ने चोर- 
राजा के प्रति द्ेष-भाव तक नहीं किया। उन बाँध कर लिए जाते अमात्यों 
में से, राजा की बात के विरुद्ध जाने वाला, एक भी (अमात्य) न था। इतनी 
सुविनीत थी वह राजा की परिषद्‌ । सो वह राजपुरुष अमात्यों सहित सीलव 
राजा को कच्चे श्मशान में ले गये । (वहाँ) ले जा, गले तक गढ़े खोद, सीलव 
महाराज को बीच में (और उसके ) दोनों श्रोर शेष अमात्यों को; इस प्रकार 
सब को गढ़ों में उतार, रेत से भर, ऊपर से घन से कूट कर चले गये । सीलव 
महाराज ने श्रमात्यों को सम्बोधित करके उपदेश दिया--'तात ! चोर-राजा 
के प्रति क्रोध न कर मैत्री-भावना ही करो ।” 

सो आधी रात के समय, मनुष्य मांस खाने के लिए श्वुगाल भरा गये । 
उन्हें देख, राजा और भ्रमात्यों ने, सब ने एक साथ ही शोर मचाया । श्वगाल 
डर के मारे भाग गये । (लेकिन) ठहर कर, उन्होंने पीछे किसी को न श्राते 
देखा। सो वह फिर लौट आझाये। इन्होंने भी वेसे ही शोर मचाया | इस प्रकार 
तीन बार भाग कर, फिर देखते हुए, उनमें से किसी एक को भी पीछे न भ्राते 
देख, यह दण्डित होंगे! (सोच), वीर बन कर लौटे । फिर उनके शोर मचाते 
रहने पर भी नहीं भागे ।” स्यारों का सर्दार (->ज्येष्ठ श्युगाल) राजा के 
पास पहुँचा; और बाकी दूसरों के पास । होशियार राजा ने उसे अपने समीप 
झाने दिया, और (गीदड़ को) काटने का मौका देते हुए की तरह, गरदन को 
उठाया । जब स्यार गरदन काटने आया, तो उसको ठोड़ी की हड्डी से खींच 
कर यन्त्र में फेंसाये की तरह, ज़ोर से पकड़ लिया । हाथी के बल समान बल- 
शाली राजा की ठोड़ी की हड्डी द्वारा खींच कर गरदन से पकड़े जाने पर, स्थार 
(जब) भपने को छुड़ा न सका, तो वह मरने से भयभीत होकर, ज़ोर से चिल्ला 

उठा । बाकी स्थार उसकी उस चिल्लाहट को सुन कर उसे किसी आदमी ने 
पकड़ लिया होगा' समझ अमात्यों के पास न फटक सकने के कारण 
सव के सब भाग गये । राजा की ठोड़ी से अश्रच्छी तरह करके पकड़े स्यार 
के इधर उधर भटके मारने से, रेत ढीली हो गई | उस श्गाल ने भी मरने 
से भयभीत हो, चारों पाँव से राजा के ऊपर रेत उछाली । राजा ने रेत ढीला 
हुआ जान, गाल को छोड़ दिया। (फिर वह) हाथी के समान शक्तिशाली 
(राजा) के इधर उधर हिलते डोलते, दोनों हाथों को निकाल, गढ़े के मुंह की 
मुंडेर पर लटक, वायू से छिन्न हुए बादल की तरह (बाहर) निकल आया । 
निकल कर, (उसने ) अमात्यों को झ्राइवासन दे, रेत हटा, सब को निकाला। 
(अब ) अमात्यों सहित वह, कच्चे इ्मशान में खड़ा हुआ । 
उस समय मनुष्य एक मृत-मनुष्य को कच्चे इमशान में छोड़ने आकर, 
उसे दो यक्षों की सीमा के बीच में छोड़ गये । उन यक्षों ने उस मृत-मनुष्य को 
(आपस में) बाँट न सकने पर सोचा--“इसे हम नहीं बाँट सकते । यह 
सीलव राजा धाभिक हैं। यह इसे हमें बाँठ कर देगा । इसके पास चलें ।” 
(सो उन्होंने) उस मृत-मनुष्य को पाँव से पकड़ घसीटते घसीटते राजा के पास 
ले जा कर कहा--देव ! इसे हम बाँट कर दे । 
“यक्षो ! में इसे तुम्हें बाँठ कर तो दे दूँ, लेकिन में अपरिशुद्ध हैँ । पहले, 
नहाऊंगा ।” 
यक्षों ने अपने बल से चोर-राजा के लिए रक्‍्खा हुआ, सुगन्धित जल, 
लाकर, राजा को नहाने के लिए दिया । नहा कर खड़े हुए को, संभाल कर 
रक्‍्खे हुए चोर-राजा के वस्त्र लाकर दिये । उन बस्त्रों को पहने खड़े हुए को, 
चार प्रकार की सुगन्धि की पेटिका लाकर दी । सुगन्धि का लेप करके खड़े 
हुए को , सोने की पेटिका में, मणि-निर्मित पंखी में रक्‍खें हुए नाना 
प्रकार के फूल लाकर दिये | फूलों को पहन कर खड़े होने पर पूछा-- और 
क्या करे ?” राजा ने कहा कि भूख लगी है। उहोंने जाकर चोर-राजा के 
लिए सम्पादित नाना प्रकार के अग्ररस भोजन लाकर दिये । नहाकर, 
(सुगन्धि से) भ्रनुलिप्त, अलंकृत, प्रसन्न चित्त, राजा ने नाना प्रकार के भोजन 
खाये । यक्ष, चोर-राजा के लिए रक्‍्खा हुआ्ना सुगन्धित जल, सोने की सुराही 
और सोने के कसोरे सहित ले आये । फिर इस के पानी पी, कुल्ला कर, हाथ 


३४६ | १.६.५१ 


धोने पर, उन्होंने चोर-राजा के लिए तैयार किया, पाँच प्रकार की सुगन्धियों 
से सुगन्धित पान लाकर दिया । उसको खा चुकने पर पूछा---- अरब क्या करें ? ” 
“जाकर चोर-राजा के सिरहाने रक्खी माज्लिक-खड़्ग लाओ ।” वह भी 
जाकर ले आये । राजा ने तलवार ले, उस मृत-मनुष्य को सीधा खड़ा रखवा, 
मार्थ के बीच में तलवार से प्रहार कर, दो टुकड़े कर, दोनों यक्षों को बराबर 
बराबर बाँट दिया। (उन्हें) दे, तलवार धो, तैयार हो खड़ा हुआ । उन यक्षों 
ने मनुप्य-मांस खा कर, प्रसन्न हो, संतुष्ट-चित्त हो, राजा से पूछा---“महाराज ! 
तेरे लिए और क्या करें ? ” ह 

“तुम अपने प्रताप से मुझे तो चोर-राजा के गयनागार में उतार दो, और 
इन अमात्यों को इनके अपने अपने घर पहुँचा दो ।” उन्होंने देव ! अ्रच्छा' 
(कह) स्वीकार कर, वैसा ही किया । 

उस समय चोर-राजा (अपने ) शयनागार में शय्या पर पड़ा सो रहा था । 
राजा ने उस सोते हुए प्रमादी के पेट में तलवार की नोक चभोई। उसने डर के 
मारे उठ, दीपक के प्रकाश में सीलव महाराज को पहचान, शब्या से उठ, होश 
संभाल, खड़े हो राजा से पूछा--महाराज ! इस प्रकार की रात्रि में, पहरे 
से युक्त, बन्द दरवाज्ञों वाले भवन में, पहरेदारों की झ्राज्ञा के बिना, तुम इस 
प्रकार तलवार बाँध, अलंकृत-सज कर, इस शयनागार में कंसे आये ? राजा ने, 
जैसे आ्राया था, सब विस्तार से कहा । चोर-राजा ने पुलकित-चित्त हो, “महा- 
राज ! में मनुष्य हो कर भी आपके गुणों को नहीं जानता, और यह दूसरों का 
रक्‍त-मांस खाने वाले, श्रति कठोर यक्ष आपके गुण जानते हैं। हे नरेन्द्र ! में 
अब से आप ऐसे शीलवान्‌ (->”सदाचारी) के प्रति द्वेष न रक्खूँगा” (कह) 
तलवार ले कर शपथ ली। (फिर) राजा से क्षमा माँग, उसे महाशय्या पर 
सुलाया । अपने आप छोटी चारपाई पर लेटा । उसने सुबह होने पर, सूर्य्य 
के उदय होने के वक्‍त, मुनादी फिरवाई और सब सेनिकों तथा अमात्य-ब्राह्मण- 
गृहपतियों को एकत्रित करवा, उनके सम्मुख, आकाश में पूर्ण चन्द्र को उठा कर 
(दिखाने की) तरह सीलव-राजा के गुणों को कहा । (फिर) सभा के बीच 
में राजा से क्षमा माँग, (उसे) राज्य सौंप, अरब से श्रापके (राज्य) में चोरों 
की गड़बड़ी (की देख भाल करने) का भार मुझ पर रहा | में पहरेदारी 

करूँगा । आप राज्य करें' (कह) चुगल-खोर को दण्ड दे कर, अ्रपनी सेना- 
सवारी ले, अपने ही देश को चला गया। 
सीलव महाराजा ने भी, अ्रलंकृत-सजे हुए (हो ), श्वेतछत्र के नीचे, सरभ 

मृग के पैरों सदृश पैरों वाले सोने के सिहासन पर बेठ, अपनी सम्पत्ति को 
देखते हुए सोचा--“यह इस प्रकार की सम्पत्ति, हज़ार अमात्यों का जीवन 
प्रतिलाभ; यदि में प्रयत्न (वीय्यें) न करता, तो यह कुछ भी न होता । प्रयत्न 
के बल से, मेंने इस नष्ट हुए यश को प्राप्त किया, सहस्न श्रमात्यों को जीवन-दान 
दिया । (इसलिए) बिना निराश हुए प्रयत्न ही करना चाहिए। किया गया 
प्रयत्न इसी प्रकार फलदायक होता है ।” यह सोच उदान ("हे वाक्य) 
स्वरूप नीचे की गाथा कही--- 

झासिसेथेव प्रिसो न निब्बिन्देय्य पण्डितो, 

पस्सामि वोह श्रत्तानं यथा इच्छि तथा श्रह ॥ 


[| पुरुष आशा लगाये रक्‍्खे। बुद्धिमान्‌ आदमी निराश न हो। में अपने 
को ही देखता हूँ । जेसी इच्छा की थी, वैसा ही हुआ । ] 


झासिसेथेव, में इस प्रकार प्रयत्न करके इस दु:ख से मुक्त हो जाऊंगा, श्रपने 
प्रयत्न से ऐसी आशा लगाये ही रक्‍्खे । न निब्बिदेग्य पष्डितो, बुद्धिमान्‌ -- 
उपाय करने में दक्ष (आदमी ) उचित स्थान पर प्रयत्न करता हुआ, में इस 
प्रयत्न का फल नहीं पाऊँगा” इस प्रकार की उत्कण्ठा न करे, आद्या-छेद-कर्म 
न करे; यही अर्थ है । पस्सामि बोहं भ्रत्तानं, इसमें वो' निपात मात्र हैं; में 
झ्राज अपने को देखता हूँ । यथा इच्छ तथा भप्नहू, मेंने गढ़े में गड़े हुए इच्छा की 
कि में उस दुःख से मुक्त होकर फिर राज्य लाभ करूँ। सो मेंने यह सम्पत्ति 
प्राप्त कर ली । जैसी मेंने इच्छा की थी, वेसा ही मुर्भे हो गया । इस प्रकार 
बोधिसत्त्व अहो ! वत ! भो ! सदाचारियों का प्रयत्न फल लाता है! (कह) 
इस गाथा से हप-वाक्य कह, जीवन रहते पुण्य कर, यथा-कर्म (परलोक ) गये । 


बुद्ध ने भी इस धर्म-देशना को लाकर, (आ्राये-) सत्यों को प्रकाशित किया । 
सत्यों (के प्रकाशन) के श्रन्त में (वह) हिम्मत-हार भिक्षु अहँत्व में प्रतिष्ठित 

हुआ । शास्ता ने मेल मिला, जातक का सारांश निकाल दिया। उस समय का 
दुष्ट अ्मात्य (अब का) देवदत्त था। सहस्न अमात्य (भ्रब की) बुद्ध परिषद्‌ 
थी । सीलव महाराज तो में ही था। 


५२. चूल जनक जातक 


“वायसेथेव प्रिसो. . . .” यह गाथा (भी) शास्ता ने जेतवन में विहार 
करते समय, हिम्मत-हार भिक्षु के ही बारे में कही । 
क. वतमान कथा 


सो, उसके विषय में जो कथनीय है, वह सब महाजनक जातक में आयेगा। 


ख. अतीत कथा 
जनक राजा ने इवेत-छत्र के नीचे बेठे यह गाथा कही--- 
वायसेयेव पुरिसो न निब्बिन्देग्य पण्डितो, 
पस्सामि वोह भ्रत्तानं उदका थलमुब्भतं॥ 
[ पुरुष प्रयत्न करे | बुद्धिमान्‌ आदमी निराश न हो । में अपने को ही 
देखता हूँ कि में जल से स्थल पर आ गया । ] 


वायमेथेब, प्रयत्न करे ही । उदका थलमुब्भतं, जल से स्थल पर उत्तीर्ण 
(हुआ ), भ्रपने को स्थल पर प्रतिष्ठित देखता हूँ । 


' जातक (५३६) 

इस अ्रवसर पर भी हिम्मत-हार भिक्षु ने भ्रहेत्व प्राप्त किया। जनक 
राजा, सम्यक-सम्बुद्ध ही थे । 


५३, पुणण॒पाति जातक 


“तथेव पृण्णापातियो . . . . यह गाथा, शास्ता ने जेतवन में विहार 
करते समय जहरीली शराब के सम्बन्ध में कही । 


क्‌. वर्तमान कथा 


एक समय श्रावस्ती में शराबियों (--सुराधूतों) ने इकट्ठे होकर आपस 
में सलाह की-- हमारे पास शराब के लिए पैसा नहीं रहा । भ्रब (पैसा) 
कहाँ से मिले ?” एक श्रत्यन्त धूत ने कहा--“चिन्ता मत करो । एक उपाय 
हैं। कौन सा उपाय ? अनाथपिण्डिक अंगुली में अ्रगूठी पहनता हैं। बारीक 
वस्त्र धारण करता हैं। तब राजा की सेवा में जाता है । हम शराब की 
बाटी में बेहोशी की दवा मिला, (शराब की) दुकान लगा कर बंठ, अनाथ- 
पिण्डिक के आने के समय महाश्रेष्ठी इधर पधारें (कह ) उसे बुलावेंगे, (और ) 
उसको शराब पिला, उसके बेहोश हो जाने पर, उसकी अंगुली की अँगठी 
और वस्त्र उतार, उससे शराब पीने के लिए पैसे जुटावेंगे ।” उन्होंने अ्रच्छा' 
कह स्वीकार कर, वेसा कर चुकने पर, श्रेष्ठी के आने के समय, उसके रास्ते 
पर जाकर कहा---/'स्वामी ! ज़रा इधर आयें। हमारे पास, अत्यन्त सुन्दर 
शराब हूँ। (उसमें से) थोड़ी पी जायें।” श्रोतापन्न आये-श्रावक (अनाथ- 
पिण्डिक) क्या शराब पीता ? आवश्यकता न रहने पर भी, उसने इन धूतो 
की परीक्षा करूँगा (सोच) उनकी दूकान पर जा, उनकी क्रिया देख, इन्होंने 
यह शराब इस मतलब से बनाई है' जान, अब से, इन्हें यहाँ से भगाऊँगा' 
विचार कर, कहा-- भरे ! दुष्ट धूर्तों! तुम शराब की बाटी में दवाई 

मिला कर, श्राने वालों को पिला कर, बेहोश करके उन्हें लूटने के विचार 
से दृूकान सजा कर बंठे हो। ख़ाली इस शराब की प्रशंसा भर करते 
हो । किसी एक की भी, उठा कर पीने की हिम्मत नहीं होती । यदि 
यह बिना-मिलाई (शराब) होती, तो (पहले) तुम ही पीते ।” धूर्तों को 
लताड़, श्रपने घर जा, धू्तों की करनी तथागत से कहूँगा' (सोच), जेतवन 
जाकर, (तथागत से) निवेदन की । बुद्ध ने हे गृहपति ! अ्रब तो वह धूत्ते 
तुझे ठगना चाहते थे; पूर्व समय में पण्डितों को भी ठगना चाहते थे' कह, उसके 
याचना करने पर, पूर्व-जन्म की कथा कही-- 


ख. अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, बोधि- 
सत्त्व बाराणसी के श्रेप्ठी हुए। उस समय भी इन धूर्तों ने, इसी प्रकार सलाह 
कर, शराब में मिलावट मिला, बाराणसी श्रेष्ठी के आने के समय, रास्ते पर 
जाकर, इसी प्रकार कहा । एक ने आवश्यकता न रहने पर भी, उनकी परीक्षा 
करने की इच्छा से, जाकर उनकी करनी देख, यह ऐसा करना चाहते हैं! जान 
यहाँ से इन्हें भगाऊंगा' सोच, कहा-- धूर्तों ! शराब पीकर राज-कुल जाना 
अनुचित है। राजा को देख कर, लौटते समय (शराब को) जानूँगा। तुम यहीं 
बेठे रहना ।” राजा की सेवा में जाकर लौट श्राया । घूर्तों ने कहा--- स्वामी ! 
इधर आयें ।” उसने वहाँ जाकर, दवाई मिलाई हुई (शराब की) बाटियों को 
देख, कहा-- भरे ! धूर्तो ! तुम्हारी करनी मुझे अच्छी नहीं लगती | तुम्हारी 
शराब की बाटियाँ जैसी की तैसी भरी ही रक्‍्खी हें । तुम केवल शराब की 
प्रशंसा भर करते हो, लेकिन पीते नहीं । यदि यह अच्छी (शराब) होती, तो 
तुम भी पीते । लेकिन इसमें विष मिला होगा” इस प्रकार उनके मनोरथ को 
छिन्न-भिन्न करते हुए यह गाथा कही-- 
तथेब पृण्णापातियों श्रज्ञायं वत्तते कथा, 
झ्ाकारकेन जानामि न चायं भहिका सुरा ॥ 


[ (शराब की) बाटियाँ, वेसी ही भरी हैं (जैसी पहले थीं)। सो यह 

दराब की प्रशंसा (--कथा) दूसरे ही मतलब से है। में रंग ढंग से जानता 
हैँ कि यह शराब अच्छी नहीं है । 


तथेव, मेंने इन्हें जैसा जाते समय देखा, यह शराब की बाटियाँ, अ्रब भी 
वैसी ही भरी हैं । श्रञ्ञायं वत्तते कथा, यह जो तुम्हारी शराब की प्रशंसा 
की बात है, वह अन्य है --असत्य है --भूठ है । यदि यह शराब अच्छी होती, 
तो तुम भी पीते, (केवल) आधी बाटियें वाकी बचतीं । लेकिन तुम में से किसी 
एक ने भी शराब नहीं पी । श्राकारकेन जानामि, सो में इस बात से जनता 
हैं। न चायंभदिका सुरा, यह घराब अच्छी नहीं, इसमें विष मिला हुआ होगा । 


इस प्रकार धूर्तों को ले, जिसमें वह फिर बसा न करें, उनको लताड़, छोड़ 
दिया । वह जीवन रहते, दानादि पृण्य करके यथा-कर्म (परलोक ) गया । 

बुद्ध ने यह धर्म-देशना कह, जातक का सारांश निकाल दिया। उस समय 
के धृतं (अ्रब के) धूतें थे। लेंकिन उस समय वाराणसी का सेठ में ही था । 


५४७ फैले जातक 


“ताय॑ रक्‍्खो दुरार्हो . . . .” यह गाथा, बुद्ध ने जेतवन में विहार करते 
समय, एक फल (पहचानने में) हुशियार उपासक के बारे में कही । 


क. वर्तमान कथा 


एक श्रावस्ती-वासी गृहस्थ ने, बुद्ध-प्रमुख भिक्षु-संघ को निमन्त्रित कर, 
अपने झाराम में बिठा, यवागु-खाजा दे, (अपने) माली को आज्ञा दी, कि वह 
भिक्षुओं के साथ बाग में घूम, उन आ॥रार्य्यों को आम आदि नाना प्रकार के फल 

दे। वह भच्छा' (कह) स्वीकार कर, भिक्षु-संघ को साथ ले, उद्यान में फिरते 
हुए, वृक्ष को देख कर ही जान लेता कि यह कच्चा फल है, यह भ्रच्छी तरह 
पका नहीं, यह अच्छी तरह पका है । जिसे वह जैसा कहता, वह वैसा ही निक- 
लता | भिक्षुओं ने जाकर तथागत से निवेदन किया-- भन्‍्ते ! यह माली फल 
(पहचानने में) दक्ष है । पृथ्वी पर खड़े ही खड़े वृक्ष को देख कर ही, जान लेता 
है, यह फल कच्चा है, यह अ्रच्छी तरह नहीं पका, यह श्रच्छी तरह पका है' 
जिसे, वह जैसा कहता है, वह वेसा ही निकलता है ।” बुद्ध ने, हे भिक्षुओ ! 

केवल यह माली ही फल (पहचानने में) दक्ष नहीं, पूर्व समय में पण्डित (जन) 
भी फल (पहचानने में) दक्ष थे' कह, पूव॑-जन्म की कथा कही-- 


ख. अतीत कथा 


पृ्व॑ समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) श्रेष्ठी-कुल में उत्पन्न हुए । उन्होंने आयु-प्राप्त होने पर, 
पाँच सौ गाड़ियाँ ले, वाणिज्य करते हुए, एक समय जंगल में से गुज़रने वाले 
माहमार्ग से, जंगल के मुख-द्वार पर खड़े हो, सभी मनुष्यों को एकत्रित करवा 
कहा-- इस जंगल में विष-वक्ष होते हें, विष-पत्र, विष-पुष्प, विष-फल, 
तथा विष-मधु होते हैँ। यदि कोई ऐसा पत्र, फूल या फल हो, जिसे तुमने पहले 
न खाया हो, उसे बिना मुभे पूछे मत खाना ।” वह अच्छा' (कह) स्वीकार 
कर जंगल में प्रविष्ट हुए । जंगल में प्रविष्ट होते ही, एक ग्राम-द्वार पर एक 
किम्फल नामक वृक्ष था। उस (वृक्ष ) के तने, शाखा, पत्ते, फूल, फल, सब आम 
की तरह के थे। न केवल रंग और आकार में, किन्तु गन्ध और रस में भी । 
(इस व॒क्ष के) कच्चे पक्के फल, आम के फल के सदृश ही थे। लेकिन खाने पर 
हलाहल विष की तरह, उसी समय प्राणों का नाश कर देते थे। आगे झागे जाने 
वाले कुछ लोभी आदमियों ने 'यह आम के वृक्ष हैं! समझ , फल खाये । कुछ 
ने कारवान के सरदार को पूछ कर खायेंगे' हाथ में लिये खड़े रहें। उन्होंने 
सात्थंवाह (कारवान के सरदार) के भ्राने पर पूछा--- आये ! इन आम के 
फलों को खायें ?” बोधिसत्त्व ने यह जान कि यह आम का वक्ष नहीं है, यह 
झ्राम्न-वक्ष नहीं, यह किम्फल वक्ष है, मत खाश्नों' (कह) मना किया। जिन्होंने 
खाये थे, उनकी भी उल्टी करा, उन्हें चतु-मधुर पिला भ्रच्छा किया । (इससे) 


फल ] शे४ध३े 


पहले, मनुष्य उस वक्ष के नीचे निवास कर, यह भ्राम्रफल हैं (करके ) उन विष- 
फलों को खा, (अपने) प्राण गँवाते । अगले दिन ग्रामवासी निकल, मृत- 
मनुष्यों को देख, उन्हें पाँव से पकड़, छिपे हुए स्थान पर फेंक, गाड़ियों सहित, 
जो कुछ उनके पास होता, सब ले जाते । 
उस दिन भी उन्होंने अरुणोदय के समय ही निकल बैल मेरे होंगे, गाड़ी 
मेरी होगी, सामान मेरा होगा' (करके) जल्दी से उस वृक्ष के नीचे पहुँच, 
मनुष्यों को निरोगी देख पूछा--तुम्हें केसे मालूम हुआ कि यह वक्ष भ्राम़- 
वक्ष नहीं हैं ?' उन्होंने कहा--हम नहीं जानते । हमारा ज्येष्ठ सात्थंवाह 
जानता है ।' मनुष्यों ने बोधिसत्त्व से पूछा--- है पण्डित ! तूने कैसे जाना कि 
यह वृक्ष आम का वक्ष नहीं है ? ” उसने दो बातों से जाना कह, यह गाथा कही--- 
नायं रक्‍्खो दुरार्हो न पि गामतो झारका, 
श्राकारकेन जानामि नाय॑ सादुफलों दुमो ॥॥ 
[न तो यह वृक्ष चढ़ने में दुष्कर है, न ही गाँव से दूर है। इन दो बातों 
से में जानता हूँ कि यह स्वादु फलों का वक्ष नहीं । ] 


नायं रक्‍्खो दुरारूहो, यह विप-वृक्ष चढ़ने में दुष्कर नहीं है, उछल कर, 
जैसे सीढ़ी रक्खी हो, वैसे चढ़ा जा सकता है। न पि गामतो झारका, ग्राम से 
टूर भी नहीं है, श्रर्थात्‌ ग्राम के समीप ही है । श्राकारकेन जानामि, इस दो 
प्रकार की बात से में इस वृक्ष को पहचानता हूँ कि नायं सादुफलो दुमो, यदि 
यह मघुरफल आम्न-वृक्ष हो, तो इस प्रकार झ्रासानी से चढ़ सकने योग्य (तथा) 
ग्राम के पास ही लगे इस (वृक्ष) पर एक भी फल न रहे । फल खाने वाले 
मनुष्य, इसे नित्य ही घेरे रहें । इस प्रकार मेंने अपने ज्ञान से परीक्षा करके 
जाना कि यह विष-वृक्ष है। इस प्रकार जन (-समूह) को धर्मोपदेश कर, 
उसने सकुशल मार्ग ग्रहण किया । 


बुद्ध ने भी, हें भिक्षुओ ! इस प्रकार पहले भी पण्डित (-जन) फल (पह- 
चानने में) दक्ष हुए हें” (कह) इस धर्म-देशना को कह, मेल मिला, जातक 
का सारांश निकाल दिया । उस समय की परिषद्‌ (अ्रब की) बुद्ध परिषद्‌ 
ही थी । लेकिन सत्थंवाह में ही था । 
२३ 

५५४, पंचावुध जातक 


“यो झलोनेन चित्तेन. . . .” यह (गाथा) बुद्ध ने जेतवन में विहार 
करते समय (एक ) हिम्मत-हार भिक्षु के बारे में कही । 


क वर्तमान कथा 


उस भिक्षु को बुद्ध ने बुलाकर, पूछा-- हे भिक्ष्‌ ! क्या तू सचमुच हिम्मत- 
हार बेठा ?” उसके “भगवान्‌ ! सचम्‌च' कहने पर, हे भिक्षू ! पूर्व समय में 
बृद्धिमान्‌ लोग हिम्मत करने की जगह हिम्मत करके राज-सम्पत्ति के लाभी 
हुए ।' कह (शास्ता ने) पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, उसकी पटरानी की कोख से उत्पन्न हुए। उसके नामकरण के दिन, 
एक सौ भ्राठ ब्राह्मणों की सब कामनायें पूरी कर, उनसे उसके लक्षण (--चिन्ह ) 
पूछे गये । चिह्न (देखने में) दक्ष ब्राह्मणों ने, उसकी चिह्न-सम्पत्ति को देख 
कहा-- महाराज ! कुमार पृण्यवान्‌ हैं। तुम्हारे बाद राज्य प्राप्त करेगा । 
पाँच शास्त्रों के चलाने में प्रसिद्ध हो, जम्बूद्वीप में अग्र-पुरुष होगा ।” ब्राह्मणों की 
बात सुन, कुमार का नाम रखने वालों ने, उसका नाम पञ्चावुधकुमार रक्‍्खा | 
सो उसके होश संभालने पर, सोलह व का होने पंर, राजा ने बुलाकर, कहा--- 
तात ! शिल्प सीख । 

“देव ! किस के पास सीखूं ? ” 

“तात ! जा, गान्धार देश के तक्षशिला नगर में लोक-प्रसिद्ध श्राचार्य्ये 
के पास जा कर सीख। यह उस आचार्य का भाग (>-फीस ) देना” (कह) 
हज़ार (मुद्रा) देकर भेजा । 

उसने वहाँ जाकर शिल्प सीख, आ्राचाय्यं के दिये हुए पाँच शस्त्र ले, 
झाचाय्य को प्रणाम कर, तक्षशिला' नगर से निकल, पंच हथियार बंद (हो) 
बाराणसी का रास्ता लिया। मार्ग में वह, इलेषलोम यक्ष से अधिकृत एक 
जड्ल (के द्वार) पर पहुँचा । सो उसे जंगल के द्वार पर देख, मनुष्यों ने 
रोका--“भो ! माणवक ! इस जंगल में मत प्रविष्ट हो। इस जंगल में 
इलेषलोम (नामक) यक्ष है। वह जिस किसी मनुष्य को देखता है, उसे मार 
डालता है ।” 

बोधिसत्त्व अपने को जाँचते हुए, निर्भीत केशरसिह की तरह, जंगल में 
घस ही गया । उसके जंगल में प्रवेश करने पर, उस यक्षने (अपने) ताड़ 
जितना (ऊँचा) हो, घर जितना (बड़ा) सिर, बरतनों जितनी (बड़ी बड़ी) 
आँखें, और कन्दल की कली जितने बड़े दाँत बना, श्वेतमुख, चितकबरे पेट 
और नीले हाथ पाँव वाला हो, अपने आपको बोधिसत्त्व को दिखाकर कहा--- 
“कहाँ जाता हैं? ठहर, तू मेरा आहार है।” बोधिसत्त्व ने, 'यक्ष ! 
मेंने (अपने सामथ्यें का) अ्रन्दाज़ा लगा कर यहाँ प्रवेश किया है । तू समल 
कर मेरे समीप आना, में तुझे विष में बुझे हुए तीर से बींघ कर यहीं गिरा दूँगा” 
(कह ) धमका, हलाहल विष से बुझा हुआ तीर चढ़ा कर छोड़ा । वह (जाकर ) 
यक्ष के रोमों में ही चिषक गया | उसके वाद दूसरा. . . . इस प्रकार पचास 
तीर छोड़े । सब, उसके रोमों में ही चिपक रहे। यक्ष, उन सभी तीरों को 
तोड़- मरोड़, अपने पैरों के नीचे गिरा, बोधिसत्त्व के समीप आया । 

बोधिसत्त्व ने फिर भी, उसे डरा कर खड़ग निकाल कर प्रहार किया । 
तेंतिस अंगुल लम्बी तलवार रोमों में ही चिपक रही। तब उस पर वरदछो से 
प्रहार किया । वह भी रोमों में ही चिपक रही । उसका भी 'चिपक-रहना' 
जान मुदगर से प्रहार किया। वह भी रोमों में चिपक रहा । उसका भी चिपक 
रहना जान, हे यक्ष ! क्‍या तूने मुझ पञ्चावध-कुमार का नाम पहले नहीं 
सुना ? मेने तेरे भ्रधिकृत जंगल में प्रवेश करते हुए धनुप आदि का भरोसा कर 
प्रवेश नहीं किया, मेंने अपना ही भरोसा कर प्रवेश किया है। सो आज में 


' बत्तमान शाहजी की ढेरी, जिला रावलपिडी । 

तुके मार कर चर्ण-विचूर्ण करूँगा ।” यह निश्चय प्रगट कर, ऊँचा शब्द करते 
हुए, दाहिने हाथ से यक्ष पर प्रहार किया । हाथ (भी) रोमों में चिपक गया | 
बायें हाथ से प्रहार किया । वह भी चिपक गया । दायें पैर से प्रहार किया । 
वह भी चिपक गया । बायें पैर से प्रहार किया, वह भी चिपक गया। सिर से 
टक्कर मार कर, उसे चूणं-विचूर्ण करूगा' (सोच) सिर से प्रहार किया । 
वह सिर भी रोमों में चिपक गया । 

वह पाँच जगह चिपका हुआ, पाँच जगह बंघा हुआ, लटकता हुआ भी, 
निर्भय ही रहा । यक्ष ने सोचा--यह एक पुरुष-सिंह है, पुरुष-आजानीय है, 
साधारण आदमी नहीं । मेरे सदृश नाम वाले यक्ष के पकड़ने पर भी डरता तक 
नहीं। मेंने इस मार्ग पर हत्या करते हुए, इससे पहले, एक भी ऐसा आदमी 
नहीं देखा । यह क्‍यों नहीं डरता ?” सो उसने, उसे खाने की रुचि न होने के 
कारण, उससे पूछा--माणवक ! तू मरने से किस लिए नहीं डरता ?” 
“यक्ष ! में क्‍यों डरूँगा ? एक जन्म में एक बार मरना तो निश्चित ही है। 
और मेरी कोख में (एक) वज्न-आयुध है। यदि मुझे खायेगा , तो तू उस आयुध 
को न पचा सकेगा । वह आयुध, तेरी आँतों के टुकड़े टुकड़े कर, तुझे मार 
डालेगा । इस प्रकार (यदि मरेंगे) तो दोनों मरेंगे। इस कारण से (भी) 
में नहीं डरता हूँ ।” यह बोधिसत्त्व ने अपने भ्रन्तर के ज्ञान-आयुध के बारे में 
कहा । 

यह सुन यक्ष ने सोचा--“यह माणवक सत्य कहता है । मेरी कुक्षि 

इसके शरीर का मूंगे के बीज जितना मांस का टुकड़ा भी हज़म न कर सकेगी । 
में इसे छोड़ दूं ।” (यह सोच ) मरने के भय से भयभीत उसने बोधिसत्त्व को 
छोड़ते हुए कहा---माणवक ! तू पुरुष-सिंह है। में तेरा मांस नहीं खाऊँगा । 
आज तू राहु-मुख से मुक्त चन्द्रमा की तरह मेरे हाथ से छूट कर, जाति- 
सुहृद-मण्डल को प्रसन्न करता हुआ जा ।” 

बोधिसत्त्व ने कहा--यक्ष ! में तो जाऊँगा ही, लेकिन तू पूर्व जन्म में भी 
कुकर्म करके, क्र, रक्त-पाणी, दूसरों का रक्‍त-मांस खाने वाला होकर 
उत्पन्न हुआ, यदि इस जन्म में भी कुकर्म ही करेगा, तो अन्धकार से अन्धकार 
में जायेगा । भ्रब मुभसे भेंट होने के बाद से, तू कुकर्म नहीं कर सकता । प्राण- 
घात-कर्म नरक में, पशुयोनि में, प्रेत योनि में, श्रसुर योनि में उत्पत्ति का कारण 

होता है। मनुष्य योनि में उत्पन्न होने पर आयु कम करने वाला होता है। 
इस प्रकार पाँचों प्रकार के कुकर्मो के दुष्परिणाम और पाँचों प्रकार के सुकर्मों 
के शुभ-परिणाम कह, बहुत सी बातों से यक्ष को डरा, धर्मोपदेश कर, दमन 
कर, विषयों से पृथक्‌ कर, पाँचों शीलों में प्रतिष्ठित कर, उसीको उस जंगल 
का बलि-प्रतिग्राहक देवता बना, प्रमाद रहित रहने का उपदेश कर, जंगल से 
निकलते हुए, जंगल के द्वार पर रहने वाले मनुष्यों को यह (वत्तान्त) कह, 
पाँचों हथियार बाँध बाराणसी गया । वहाँ माता पिता को देख, झ्रागे चल कर 
राज्य पर प्रतिष्ठित हो, धर्मानुसार राज्य करते हुए, दानादि पृण्य करते हुए, 
यथा-कर्म (परलोक ) गया। 
शास्ता ने भी इस धर्म-देशना को ला अभिसम्बुद्ध होने की अ्रवस्था में 
यह गाथा कही-- 
यो श्रलोनेन चित्तेन श्रलीनमनसो नरो, 
भावेति कुसलं धम्मं योगक्लेमस्स पत्तिया; 
पापुर्ण श्रनुपुब्बनः सब्बसंयोजनक्खयं॥ 
[ जो कोई उत्साही पुरुष योगक्षेम ("-अरहंत्व; निर्वाण) की प्राप्ति के 
लिए उत्साह-युक्त चित्त से, शुभ कर्म करता है; वह क्रमानुसार सर्वे संयोजनों 
के क्षय को प्राप्त होता है । ] 


सो इसका संक्षेपार्थ यह है जो कोई आदमी अलीनेन, उत्साह-युक्त 
चित्तेन स्वभाव से ही उत्साही होकर, (भर भी ) उत्साही हो, दोष-रहित होने 
से कुशल (-->शुभ )--सेंतिस बोधिपाक्षिक--धर्मों की भावना करता है, 


' चार स्मृति-उपस्थान (१कायानुपस्सना, २वेदनानुपस्सना३चित्तान 
पस्सना, ४घम्सानुपस्सना ) २.चार सम्यक्‌ प्रयत्न (१संवरप्पधान, २पहानप्प- 
धान, ३भावनप्पधान, डेंश्रनुरक्खणप्पधान), ३-चार ऋटद्धिपाद (१छन्द 
र्वीय्यें, ३चित्त, ४वीमंसा ), ४.पाँच बल तथा पाँच इन्द्रियाँ (१श्रद्धा, २वीय्यं, 
स्मृति, डंसमाधि, भप्रज्ञा), ५-सात बोधि-अ्रड़् (१स्मति,२ धर्म-विचय, 
इवबोय्यं, ४प्रीति, ५प्रश्रव्धि, ६-.समाधि, ७उपेक्षा ), ६:आ्रार्य भ्रष्टांगिक मार्गे 

चारों योगों से क्षेमकर निर्वाण की प्राप्ति के लिए, विशाल चित्त से विदशंना में 
अ्नुयुक्त होता है, वह इस प्रकार सब संस्कारों में भ्रनित्यता, अ्रनात्मता, तथा 
दुःखपन को मान, नई विदशेना से आरम्भ करके, उत्पन्न बोधिपाक्षिक धर्मों 
की भावना (अभ्यास) करते हुए, क्रमानसार एक भी संयोजन बाकी न 
छोड़, सब संयोजनों* का क्षय करने वाले, चतुर्थ मार्ग के अन्त में उत्पन्न होने 
के कारण, सब संयोजनों के क्षय कहे जाने वाले, श्रहेत्व को प्राप्त होते हैं । 


इस प्रकार बुद्ध ने अहँत्व को धर्म-देशना में प्रधान स्थान दे, आगे चार 
आये-सत्यों को प्रकाशित किया। सत्यों (के प्रकाशन) के शअ्रन्त में, वह भिक्षु 
श्रहेत्व को प्राप्त हुआ। शास्ता ने भी मेल मिला, जातक का सारांश निकाल 
दिया । उस समय का यक्ष (अभ्रव का) अंगुलिमाल था । पडठ्चावधकुसमार 
नाम वाला (तो) में ही था । 


५६, कचनक्खन्ध जातक 


“यो पहटठेन चित्तेन. . .. यह गाथा, शास्ता ने श्आावस्ती में विचरते 
हुए, एक भिक्षु के बारे में कही । 


क वतेमान कथा 


एक श्रावस्तीवासी कुल-पुत्र शास्ता की धर्म-देशना सुन (त्रि-)रत्न 
शासन में अत्यन्त श्रद्धा से प्रत्रजित हुआ । उसके आचार्य उपाध्यायों ने 


( १सम्यक्‌ दृष्टि, २सम्यक्‌ संकल्प, ३ेसम्यक्‌ वाचा, ४ंसम्यक्‌ कर्मान्त, ५सम्यक्‌ 
व्यायाम, इसम्यक्‌ श्राजीविका, ७सम्यक्‌ स्मृति, ८सम्यक्‌ समाधि ) 
+ संयोजन दस हें 

कहा-- हे आायुष्मान्‌ ! शील (>-सदाचार) एक प्रकार का होता है, दो 
प्रकार का, तीन प्रकार का, चार प्रकार का, पाँच प्रकार का, छः प्रकार का, 
सात प्रकार का, आठ प्रकार का, नौ प्रकार का, दस प्रकार का, इस तरह कई 
प्रकार का होता है। यह गौण-शील है, यह मध्यम-शील है, यह महा-शील है, 
यह प्रातिमोक्ष-संवर-शील है, यह इन्द्रिय-संवर-शील है, यह श्राजीविका- 
परिशुद्ध-शील है, यह प्रत्यय-प्रतिसिवन-शील है, इसे शील कहते हें ।” उसने 
सोचा--यह बहुत से शील हें । में इतने शीलों को अपने ऊपर ले, उनके 
अनुसार आ्राचारण न कर सकूंगा । यदि शीलों के अनुसार आचरण न कहें, 
तो प्रत्नजित होने का ही क्या फल ? में गृहस्थ होकर दानादि पृण्य कर्म करूँगा, 
सत्री-बच्चों का पालन करूँगा ।” यह सोच उसने कहा--भन्‍्ते ! में शील न 
रख सकूंगा। शील न रख सककने वाले के लिए प्रब्नज्या का क्या अर्थ ? में गृहस्थ 
होऊँगा । अपना पात्र चीवर ले लें ।” 

उन्होंने कहा-- आयुष्मान्‌ ! यदि ऐसा है, तो बुद्ध को प्रणाम करके 
जाओ ।” (यह कह) वे, उसे धर्म-सभा में बुद्ध के पास ले गये। बुद्ध ने देखते 
ही पूछा-- भिक्षुओ ! क्‍यों इस भ्रनिच्छुक भिक्षु को लेकर झाये हो ? ” 

“भन्ते ! यह भिक्षु, में शील नहीं रख सकूगा' (कह) पात्र-चीवर लौटाता 
है। सो हम इसे लेकर आये हैं।” 

“भिक्षुओं ! तुम किस लिए इस भिक्ष्‌ को बहुत से शील कहते हो ? यह 
जितने रख सकेगा, उतने रखेगा। अरब से तुम इसको कुछ न कहो | इसमें 
जो करना उचित है, उसे में देख॑गा ।” (यह कह) हे भिक्षु ! श्रा, तुझे बहुत 
से शीलों से क्या ? तू केवल तीन शील रख सकेगा ? ” “भन्‍्ते ! रख सकगा।* 
“तो तू, अब से काय-द्वार (--शारीरिक), वची-द्वार (--बाणी के), मनो- 
द्वार (+-चित्त के)--इन तीन द्वारों की रक्षा कर । शरीर से, वाणी से, 
मन से पाप-कर्म मत कर। जा, गृहस्थ मत बन। इन तीन ही शीलों को रख |” 
इतने से वह भिक्षु सन्तुष्ट-चित्त हो, 'भन्ते ! अच्छा, में तीनों शीलों की रक्षा 
करूँगा” (कह) शास्ता को प्रणाम कर, आचाय्यं उपाध्याय के साथ ही चला 
गया । 

उसे उन तीन शीलों की पूर्ति करते ही मालूम हो गया कि आचाय्ये, 
उपाध्यायों का बताया हुआ भी शील इतना ही था, लेकिन वह श्रपने बुद्ध न 

होने के कारण मुझे समझा न सके । सम्यक्‌-सम्बुद्ध ने श्रपने सुबुद्ध होने के 
कारण, धर्म-राजा होने के कारण, उतना ही शील, तीन ही द्वारों में डाल कर, 
मुझे स्वीकार करा दिया । शास्ता ने मेरी बाँह पकड़ ली । (इस प्रकार) 
विदर्शना (भावना) की वृद्धि कर, कुछ ही दिनों में भहेत्व को प्राप्त हुआ । 

उस समाचार को सुन घधर्मं-सभा में बेठे भिक्ष्‌ (आपस में) बातचीत 
करने लगे--- आ्रायुष्मानो ! शील न रख सकूँगा' करके गृहस्थ होने के लिए 
तैयार भिक्षु को; शास्ता ने सब शीलों को तीन ही हिस्सों में बाँठ, वे शील उससे 
स्वीकार करा, उसे अहंत्व-पद लाभ करा दिया ।” (यह कह) गहो ! बुद्ध 
आइचय्यें-कारक-मनुष्य होते हैं" कहते हुए बुद्ध-गुणों की प्रशंसा करने लगे । 
धास्ता ने आकर पूछा--भिक्षुओ ! यहाँ बैठे क्या बात-चीत कर रहे थे ? ” 
“यह बात-चीत” कहने पर, “भिक्षुओ ! बहुत भारी वजन भी हिस्से करके 
देने पर, हलका प्रतीत होता है; पूर्व समय में भी बुद्धिमान्‌ बड़ा सा सोने का 
ढेर पाकर, उठाने में श्रसमर्थ हो, बाँट कर उठा कर ले गये” कह, पूर्व-जन्म की 
कथा कही-- 


ख. अतीत कथा 


पूर्व समय में (राजा) ब्रह्मदत्त के राज्य करने के समय, बोधिसत्त्व एक 
गाँव में कृषक हुए । वह एक दिन एक ऐसे खेत में, जहाँ पहले ग्राम बसा हुझ्ा 
था, खेती करते थे। पूर्व समय में, उस गाँव में एक धनी श्रेष्ठी, जाँच तक गहरे, 
चार हाथ चौड़े (गढ़े) में सोने का ढेर गाड़ कर मर गया था। उससे बोधिसत्त्व 
का हल टकरा कर रुक गया। उसने जड़े होंगी' समझ, रेत को हटा कर उसे 
देखा । उसे फिर भी रेत से ढक, दिन भर हल चलाता रहा । सूर्यास्त होने 
पर, हल, जोत आदि को एक ओर रख, सोने के ढेर को ले जाऊँगा' सोच, 
उसे उठा कर न ले जा सका | तब, उसने एक ओर बैठ इतना पेट भरने के 
लिए होगा, इतना गाड़ कर रक्‍्खूँगा' इतना कर्मान्त (>व्यापारादि) में 
लगाऊँगा। इतना दानादि पुण्य कर्मों के लिए होगा---इस प्रकार चार हिस्से 
किये । उसके इस प्रकार बाँटने पर, वह सोने का ढेर हलका सा हो गया । 
वह उसे उठा कर, घर ले जा कर, चार हिस्सों में बाँद कर, दान आदि पृण्य- 

कर्म करके यथा-कर्म (परलोक) गया । भगवान्‌ ने इस धमम-देशना को कह, 
अभिसम्बुद्ध हुए रहने के समय, यह गाथा कही-- 

यो पहटठेन चित्तेन पहटठमनसो नरो 

भावेति कुसलं धम्मं योगक्खेमस्स पत्तिया, 

पापुर्ण अ्नपुब्बन सब्ब संयोजनक्खयं।॥। 

[ जो प्रसन्न-चित्त नर, सन्तुष्ट चित्त से योग-क्षेम ( >-निर्वाण) की प्राप्ति 

के लिए शुभ-धर्मं की भावना करता है, वह क्रम से सब संयोजनों के क्षय को 
प्राप्त होता है ।] 


पहटठेन, नीवरण (--चित्तमैल) रहित होने से, पहटठमनसो, उसी 
नीवरण-रहित होने से, प्रसन्न-चित्त --सोने की तरह से चमक कर समुज्ज्व- 
लित --प्रभा-युक्त चित्त होकर--यही श्रथ है । 


इस प्रकार बुद्ध ने भ्रहेत्व को सिरे पर रख, देशना को समाप्त कर, मेल 
मिला, जातक का सारांश निकाल दिया । उस समय सोने का ढेर प्राप्त करने 
वाला मनुष्य में ही था । 


५७ वानरिन्द्‌ जातक 


“यस्सेते चतुरो धम्मा. . . . यह गाथा, बुद्ध ने बेल्वुबन में विहार करते 
समय, देवदत्त द्वारा किये गये बध करने के प्रयत्न के बारे में कही । 


क. वरतमान कथा 


उसी समय बुद्ध ने देवदत्त बध करने का प्रयत्न करता है सुन हे भिक्षओ्रो ! 

न केवल अभी देवदत्त मेरे बध करने का प्रयत्न करता है, (उसने) पहले भी 
किया था, लेकिन त्रास मात्र भी उत्पन्न नहीं कर सका” कह पूर्व-जन्म की कथा 


कही--- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय 
बोधिसत्त्व बानर योनि में उत्पन्न हो, बड़ा हो, धोड़े के बच्चे जितना (बड़ा) 
हुआ । वह शक्ति-सम्पन्न हो, अकेला घूमता हुआ, नदी के किनारे रहने लगा। 
उस नदी के बीच में एक द्वीप था, जिसमें आम, पनस आदि नाना प्रकार के 
फलों के वृक्ष लगे हुए थे। बोधिसत्त्व हाथी की तरह शक्तिशाली होने से, 
नदी के इस किनारे से उछल कर, द्वीप के इस भ्रोर नदी के बीच में पड़े एक पत्थर 
पर जाकर, गिरता, वहाँ से उछल कर, उस द्वीप में जाकर गिरता। वहाँ, 
नाना प्रकार के फल खा कर, शाम को उसी ढंग से वापिस लौट कर, अपने 
निवास-स्थान पर रह कर, अगले दिन फिर वेसा ही करता । इसी प्रकार वहाँ 
रहता था । । 

उस समय स्त्री सहित एक मगरमच्छ, उसी नदी में रहता था । उसकी 
स्‍त्री ने, बोधिसत््व को आरपार जाते देख, बोधिसत्त्व के हृदय-मांस में दोहद 
उत्पन्न कर, मगरमच्छ से कहा-- आये ! इस वानरेन्द्र के हृदय-मांस में दोहद 
(>-खाने की बलवती इच्छा) उत्पन्न हुआ है ।” 

मगरमच्छ भरी! अ्रच्छा, मिलेगा' कह आज शाम को उसे द्वीप से लौटते 
ही पकड़ूंगा' (सोच) पाषाण के ऊपर जाकर पड़ रहा । 

बोधिसत्त्व ने दिन भर चर कर शाम को द्वीप में खड़े ही खड़े, पत्थर को 
देख सोचा--- क्या कारण हैं ? आज पत्थर कुछ ऊँचा दिखाई दे रहा है ? ” 
उसने पहले ही पानी और पत्थर का अन्दाज़ अ्रच्छी तरह लगा लिया था । 
सो उसके मन में यह विचार उत्पन्न हुआ-- आज इस नदी का पानी न घट रहा 
है, न बढ़ रहा है; लेकिन यह पत्थर बढ़ा हुआ दिखाई दे रहा है। कहीं (आज) 
यहाँ मेरे पकड़ने के लिए मगरमच्छ तो नहीं पड़ा हैं ?” “अच्छा ! उसकी 
परीक्षा करूँगा' सोच, उस ने, वहीं खड़े ही खड़े, पत्थर के साथ बात-चीत क रने 
की भाँति, अरे! पाषाण ! ' पुकार कर, उत्तर न मिलने पर तीन बार भरे! 

पाषाण ! पुकारा। पाषाण क्या उत्तर देता ? लेकिन फिर भी उस बानर ने 
पूछा--- अरे ! पाषाण ! क्‍या आज मुझे उत्तर न देगा ? ” 

मगरमच्छ ने सोचा--और दिनों यह पत्थर निश्चय से इस वानरेन्द्र 
को प्रत्युत्तर देता रहा है। आज में इसे उत्तर दूँगा” सोच, पूछा अरे वानर ! 
क्‍या है ?” 

तू कौन है ?” 

“में मगरमच्छ हूं ।” 

“यहाँ तू किस लिए लेटा है ?” 

“तेरे हृदय-मांस की इच्छा से ।” 

बोधिसत्त्व ने, और मेरे लिए जाने का रास्ता नहीं है, श्राज मुझे इस 
मगरमच्छ को धोखा देना चाहिए! सोच उसे कहा-- सौभ्य ! मगरमच्छ ! 
में अपने को तुके समर्पित करूँगा। तू मुख खोल कर, अपने समीप आने के 
समय मुझे ग्रहण करना ।” मगरमच्छ के मुंह खोलने के समय, उसकी आँखें 
बन्द हो जाती हैं। उसने उस बात का ख्याल न कर, मुंह खोला। उसकी आँखें 
मुंद गईं। वह मुंह खोल कर, आँखें मीच कर पड़ रहा। बोधिसत्त्व वैसा जान, 
ढ्ीप से उछल, जाकर मगरमच्छ के मस्तक पर गिर, वहाँ से उछल, बिजली की 
तरह चमकता हुआ, दूसरे किनारे जा खड़ा हुआ । मगरमच्छ ने वह आश्चर्य 
देख, इस वानरेन्द्र ने अतीव आाइचय किया' सोच, कहा--' भरे ! वानरेन्द्र ! 
इस लोक में जिस आदमी में चार बातें होती हें, वह अपने शत्रु को जीत लेता 
है, वह चारों बातें तेरे अन्दर हैं।” यह कह गाथा कही-- 

यस्सेते चतुरो धम्मा वानरिन्द ! यथा तब, 
सच्च धम्मो घिती चागो दिद॒ठं सो भ्रतिवत्तति ॥ 


[ वानरेश्वर ! जैसे यह तुम में हें, वैसे जिस आदमी में यह चार बातें 
होती हैं---सत्य, धरम, धृति और त्याग--वह शत्रु को जीत लेता है। ] 


यस्स, जिस किसी आदमी को, एते, अ्रब कहे जाने वाले, प्रत्यक्ष ही निर्देश 
किये गये । चतुरो घम्मा, चार गुण, सच्चं, सत्य-वाणी, तेरे पास आाऊंगा' कह 


कर, उसे असत्य (--मृषा) न कर, जो तू आया, वह तेरी सत्य-वाणी है । 

धम्मो, विचार-बुद्धि, ऐसा करने पर, ऐसा होगा, यह तेरी विचार-बुद्धि | धति, 
कहते हें अखण्ड प्रयत्न को, सो वह भी तुम में है । चागो, आात्म-परित्याग, 
तू तो अपना आत्मसमर्पण कर, मेरे पास आया; यदि में तुझे ग्रहण न कर सका, 
तो उसमे मेरा ही दोष है दिद॒ठं, शत्रु | सो श्रतिवत्तति, जिस आदमी में, जैसे 
यह तुम में हैं, उसी प्रकार चारों धर्म (--गृण ) विद्यमान होते हें, वह आ्रादमी 
जैसे तू श्राज मुझे लाँघ कर चला गया, उसी प्रकार, अपने शत्रु को लाँघ जाता है, 
जीत लेता है। 


इस प्रकार मगरमच्छ बोधिसत्त्व की प्रशंसा कर, अपने निवास-स्थान को- 
गया। शास्ता ने, हे भिक्षुओं ! न केवल अभी देवदत्त मेरे बध के लिए प्रयत्न 
शील हुआ, पहले भी हुआ, कह, यह धमम-देशना ला, मेल मिला, जातक का 
सारांश निकाल दिया । उस समय का मगरमच्छ (अरब का) देवदत्त था । 
उसकी भार्य्या (अब की) चिठ्चा माणविका; और वानरेन्द्र तो में ही था । 


५८५ तयोधम्म जातक 


“यस्सेते. . . .” यह गाथा भी, बुद्ध ने बेल्ुबन में विहार करते समय, 
बध करने का प्रयत्न करने वाले के ही बारे में कही । 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, देवदत्त 
बानर योनि में उत्पन्न होकर, हिमवन्त प्रदेश में वानरों के समूह का नायक 
होने की अवस्था में, अ्रपने (वीय्ये) से उत्पन्न बानर-पोतकों को, दाँत से काट 
कर खस्सी कर डालता, ताकि कहीं वह समूह का नायकत्व न करें। उस समय 

बोधिसत्त्व ने, उसी (के वीय्ये) से एक बन्दरी की कोख में गर्भ धारण किया । 
वह बन्दरी गर्भ हुआ' जान, गर्भ की रक्षा के लिए एक दूसरे पर्वत पर चली गई। 
गर्भ परिपक्व होने पर, उसने बोधिसत्त्व को जन्म दिया | वह बड़ा होने पर, 
होश आने पर शक्तिधारी हुआ । 

उसने एक दिन माँ से पूछा--माँ ! मेरा पिता कहाँ है ? ” 

“तात ! अ्रमुक पव॑त पर बानरों के समूह का नेतृत्व करता हुआ रहता है।” 

“माँ ! मुर्भ उसके पास ले चल ।” 

“तात ! तू पिता के पास नहीं जा सकता; क्योंकि तेरा पिता इस डर से 
कि कहीं यह समूह कः नेतृत्व न करें, अपने (वीय्यें) से उत्पन्न हुए बानर-पोतकों 
को, दाँत से काट कर, खस्सी कर डालता हैं ।” 

“माँ ! मुझे, उसके पास ले चल, में देखेगा ।” 

वह पृत्र को लेकर, उसके पास गई । उस बानर ने अपने पृत्र को देख, 
सोचा--बड़ा होकर यह मुझे नेतृत्व न करने देगा, भ्रभी इसे नष्ट करना 
योग्य है। सो गले मिलने के बहाने से, इसे ज़ोर से भींच कर मार डालूँगा। 
यह सोच तात ! आ, इतने समय तक कहाँ रहा ?” कह, बोधिसत्त्व को गले 
लगाते हुए की तरह दबाया । बोधिसत्त्व, हाथी के सदृश बल वाला था। उसने भी 
उसे दबाया । सो उसकी हड्डियाँ टूटने वाली सी हो गई । तब उसने सोचा-- 
यह बड़ा हो, मुझे मार डालेगा, किस उपाय से इसे, उससे पहले ही मार डालू ? 
तब उसे ख्याल आया--“यह पास ही राक्षस-गृहीत तालाब है । वहाँ इसे 
राक्षस को खिलवा दूँ । सो उसने उसे कहा-- तात ! में बूढ़ा हो, गया । 
यह बानर-समूह तुझे सौंपूँंगा । आज ही तुझे राजा बनाऊँगा। श्रमुक स्थान 
पर एक तालाब हे, उसमें दो कुमुदिनियाँ हें, तीस उत्पल हें, पाँच पद्म हैं। जा, 
वहाँ से फूल ले आ ।” उसने तात ! अच्छा लाऊँगा' कह, जाकर, सहसा 
(तालाब में) उतरे बिना चारों ओर पैरों के चिन्हों को देखते हुए, केवल उतरते 
पैरों के चिन्हों को देखा, चढ़ते पैरों के चिन्हों को नहीं । 

यह तालाब राक्षस-गृहीत तालाब होगा, मेरा पिता श्रपने असमर्थ होने के 
कारण, राक्षस से मुझे मरवा देना चाहता होगा , में इस तालाब में बिना उतरे 
ही फूल ले जाऊँगा ।' वह सूखी जगह पर जा, वहाँ से दौड़ कर आ, छलाँग मार 
कर दूसरी ओर जाते हुए, पानी के ऊपर ही ऊपर से दो फूलों को तोड़ कर ले, 

दूसरी ओर जा गिरा । दूसरी ओर से इस ओर झाते हुए, उसी उपाय से 
दो (और) फूल ले लिये। इस प्रकार दोनों ओर ढेर लगाते हुए, फूल तो 
ले लिये, लेकिन (वह) राक्षस की सीमा के भीतर नहीं उतरा । तब 
अब इससे अधिक न उछल सकँगा' सोच, उसने उन फूलों को लेकर एक स्थान 
पर एकत्रित करना आरम्भ किया। उसे देख, उस राक्षस ने सोचा मेंने इतने 
समय तक इससे पूर्व ऐसा बृद्धिमानू, आइचग्येकर मनुष्य नहीं देखा। (इसने) 
जितनी आवश्यकता थी, उतने फूल भी ले लिये, और मेरी सीमा के भीतर भी 
नहीं झ्राया ।' उसने पानी को दो ओर फाड़ कर, पानी में से ऊपर निकल, बोधि- 
सत्त्व के पास आ, हे वानरेन्द्र | इस लोक में जिस आदमी में यह तीन गुण होते 
हैँ, वह अपने शत्र को जीत लेता है, वह तीनों गुण तुम में है' (कह) बोधिसत्त्व 
की प्रशंसा करते हुए यह गाथा कही--- 

यस्स एते तयो धम्मा वानरिन्द ! यथा तब, 

दक्खियं सूरियं पञ्ञा दिट्ठं सो भ्रतिवत्तति ॥ 

[ वानरेश्वर ! जैसे यह तुम में हैं, वेसे जिस आदमी में यह तीन बातें होती 

हँ--दक्षता; शौय्यं, और प्रज्ञा--वह शत्रु को जीत लेता है । ] 


दक्खियं दक्षता --"भय आने पर उसके नाश करने के उपाय के ज्ञान से 
युक्त पराक्रम । सूरियं, शौय्यें, निर्भंयता का पर्य्यायवाची । प्रज्ञा, प्रज्ञापन- 
प्रस्थापन --उपाय--प्रज्ञा का पर्य्यायवाची । 


इस प्रकार उस उदक-राक्षस ने, इस गाथा से बोधिसत्त्व की स्तुति कर, 
(उसे ) पूछा--- यह फूल किस लिए ले जा रहा है ? ” 

“मेरे पिता मुझे राजा बनाना चाहते हैं, सो उसके लिए ले जा रहा हूँ ।” 
“तेरे जसे उत्तम आदमी को (अपने से) फूल उठा कर ले जाना शोभा नहीं 
देता। में ले चलेगा” कह, उछल कर, (वह) उसके पीछे पीछे हो लिया । 

उसके पिता ने दूर से ही उसे देख सोचा-- मेंने इसे भेजा था कि यह 
राक्षस का भोजन बनेगा, लेकिन यह राक्षस से फूल उठवा कर ला रहा है। 
भ्रब में नष्ट हुआ ।” यह सोच, हृदय के सात टुकड़े हो वह वहीं मर गया। 


शेष बानरों ने एकत्र हो बोधिसत्त्व को राजा चुन लिया। 

शास्ता ने इस धर्म-देशना को ला, मेल मिला जातक का सारांश निकाल 
दिया । उस समय का यूथ (>-बानर-समूह) पति (अब का) देवदत्त था| 
यूथपति का पृत्र तो में ही था । 


५६९, भेरिवाद जातक 


“घमे धमे. . . .” यह गाथा, शास्ता ने जेतवन में विहार करते समय 
(एक ) बात न मानने वाले भिक्षु के बारे में कही । 


क. वर्तमान कथा 


शास्ता ने उस भिक्ष्‌ को पूछ कि हे भिक्ष्‌ ! क्या तू सचमृच (किसी का) 
कहना नहीं मानता है, उसके भगवान्‌ ! सचमुच कहने पर, उसे हे भिक्षु ! 
न केवल अब ही त्‌ बात नहीं मानता है, (किन्तु) पहले भी तू बात न मानने वाला 
ही था, कह पूर्व-जन्म की कथा कही-- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) भेरी बजाने वाले के कुल में उत्पन्न हो, एक गाँव में रहते 
थे। उसने बाराणसी में नक्षत्र (--उत्सव) की घोषणा हुई है सुन, समज्ज- 
मण्डल (--नृत्य-मण्डली ) में भेरी बजा कर धन (कमा कर ) लाऊंगा' (सोच ) 
पृत्र के साथ, वहाँ गया, और भेरी बजा कर, बहुत धन प्राप्त किया । उसे ले, 
झपने ग्राम को (वापिस) लौटते समय, चोर-जंगल में पहुँच, (उसने) पृत्र 
को निरन्तर भेरी बजाने से मना किया--तात ! निरन्तर न बजा कर, 
ऐश्वय्यं-शालियों के रास्ता चलने के समय, बीच बीच में भेरी बजाने की तरह 

भेरी बजा। वह पिता के मना करने पर भी, भेरी शब्द से ही चोरों को भगा- 
ऊँगा' (कह) निरन्तर ही बजाता रहा। चोरों ने पहले तो भेरी का शब्द सुन 
ऐश्वय्यं-शालियों की भेरी होगी! समझ, भाग गये । लेकिन लगातार भेरी का 
शब्द सुन यह ऐश्वय्यं-शालियों की भेरी नहीं हो सकती” (सोच) आकर, 
उन दो ही जनों को देख लूट लिया। बोधिसत्त्व ने कठिनाई से मिला हुआ धन, 
लगातार (भेरी) बजाने वाले ने नष्ट कर दिया' कह, यह गाथा कही-- 

धमे धमे नातिधमे श्रति धन्तं ही पापकं, 

धन्तेन सतं लद् अतिघन्तेन नासितं ॥ 

[ (भेरी) बजाये, लेकिन बहुत न बजाये | लगातार (भेरी) बजाना 

बुरा हे। (भेरी) बजाने से सौ (मुद्रायें) मिलीं, बहुत बजाने से वह नष्ट हो 
गईं। ] 


धमे धमे, ध्वनि करे, न ध्वनि न करे, भरी बजाये, न बजाना न करे । 
नाति धमे, सीमा का उल्लंघन कर, निरन्तर ही न बजाये, किस लिए ? श्रति 
घन्तं ही पापकं निरन्तर भेरी बजाना अ्रब हमारे लिए बुरा सिद्ध हुआ । 
धन्तेन सतं लद्धं, नगर में भेरी बजाने से सो कार्षाषण मिला । अतिघन्तेन 
नासितं, लेकिन अब मेरे पृत्र ने मेरी बात न मान, जो जंगल में लगातार बजाया, 
उससे सब नष्ट हो गया । 


शास्ता ने यह धर्ंदेशना कह, मेल मिला, जातक का सारांश निकाल 
दिया । उस समय का पृत्र (अब का) बात न मानने वाला भिक्षु था, लेकिन 
पिता में ही था । 

६०, संखधमन जातक 


“धमे धमे. . . .” यह गाथा, शास्ता ने जंतवन में विहार करते समय, 
(एक ) बात न मानने वाले के ही बारे में कही । 


ख« अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय 
बोधिसत्त्व ने (एक) शद्भू बजाने वाले कुल में उत्पन्न हो, वाराणसी में नक्षत्र 
की घोषणा होने पर, पिता को (साथ) ले, शद्भधु बजा कर, धन कमा, 
(वापिस) भ्रानें के समय, चोर-जंगल में पिता को निरन्तर शद्ध बजाने से 
मना किया। वह शद्धभु-शब्द से चोरों को भगाऊँगा” सोच, निरन्तर ही उसे 
फूकता रहा । चोरों ने पहली तरह ही, भ्राकर (उन्हें) लूट लिया। बोधिसत्त्व 
ने भी पहली ही तरह गाथा कही-- 
धघमे धमे नातिधमे श्रति धन्तं हि पापकं, 
धन्तेनाधिगता भोगा ते तातो विधमी धमं ॥ 
[ (शुद्ध) बजाये, लेकिन बहुत न बजाये । लगातार (शद्भु) बजाना 
बुरा है। (शद्ध ) बजाने से जो भोग प्राप्त किये, उन्हें तात ने अधिक बजा बजा 
कर विध्वंस कर दिया । ] 


ते तातो विधमी धममम, वे शद्धु बजाने से जो भोग मिले थे, उन्हें मेरे पिता 
ने फिर फिर (शद्धु) फूँकने से विधमि, विध्वंस कर दिया, नष्ट कर दिया। 


शास्ता ने इस धमं-देशना को कह, मेल मिला, जातक का सारांश निकाल 
दिया। उस समय का पिता (अभ्ब का)बात न मानने वाला भिक्षु था (और ) 
पुत्र तो में ही था । 
रे 


पहला परिच्छेद 


७, इत्थि वर्गे 
६१. अ्रसातमन्त जातक 


“अरसा लोकित्यियो नाम. . . . यह गाथा शास्ता ने जेतवन में विहार 
करते समय (एक) आसकत चित्त भिक्षु के बारे में कही । 


क. वर्तमान कथा 


उस (भिक्षु) की कथा उम्मदन्ति जातक में आयेगी । बुद्ध ने उस भिक्षु 
को हे भिक्षु! स्त्रियाँ, असाध्वी, असती, पापी, निदक्ृष्ट होती हैं, तू इस प्रकार 
की पापी स्त्री (-जाति) के प्रति क्‍यों आसक्त हुआ हैं?” कह, पूवे-जन्म की 
कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व गान्धार देश (--राष्ट्र) में, तक्षशिला में ब्राह्मणकुल में जन्म ग्रहण 
कर, बालिग होने पर तीनों वेदों तथा सब शिल्पों में सम्पूर्णता प्राप्त कर, लोक- 
प्रसिद्ध आचाय्यं हुआ । उस समय बाराणसी में एक ब्राह्मण कुल में , पुत्र की 
उत्पत्ति के दिन, निरन्तर प्रज्वलित श्राग रक्खी गई । जब वह ब्राह्मण- 
कुमार १६ वर्ष का हुआ, तब उसके माता-पिता ने कहा-- पुत्र ! हमने तेरी 
उत्पत्ति के दिन, आग जलाकर रख दी थी। यदि ब्रह्म-लोक जाने की इच्छा है, 
तो उस आग को लेकर, जंगल में जा, भ्रग्नि-देवता को नमस्कार करता हुआ 


* उस्मदन्ति जातक (५२७) 

ब्रह्मबलोक-परायण हो । यदि गृहस्थ होना चाहता है, तो तक्षशिला जाकर 
वहाँ लोक-प्रसिद्ध आचाय्यं से शिल्प सीख (घर आ) कुटुम्ब का पालन-पोषण 
कर ।” भाणवक (>नब्रह्मचारी) ने में जंगल में प्रविष्ट हो, अग्नि की 
परिचर्य्या न कर सकंगा, में कुटुम्ब ही पालूँगा' विचारा। माता-पिता को 
नमस्कार कर, आचार्य्य की एक हज़ार की फीस' के साथ वह तक्षशिला, गया, 
और शिल्प सीख कर वापिस लौट आया । उसके माता-पिता को उसके गृहस्थ 
होने की इच्छा नहीं थी। वह चाहते थे कि वह बन में (जाकर ) अ्रग्नि (-देवता ) 
की परिचर्य्या करे। सो, उसकी माता ने उसे स्त्रियों के दोष दिखा कर, जंगल 
को भेजने की इच्छा से सोचा-- वह आचाय्यें पण्डित है, व्यक्त हैं। वह मेरे 
पुत्र को स्त्रियों के दोष बता सकेगा ।” (यह सोच) प्छा--'तात ! तू ने 
शिल्प सीखा ? 

“अम्मा ! हाँ ।" 

“असात-मन्त्र भी तूने सीखे ? ” 

“भ्रम्मा ! नहीं सीखे ।” 

'तात ! यदि तूने असात-मन्त्र”' नहीं सीखे, तो तूने क्या सीखा ? जा, 
सीख कर आ । 

वह अ्रच्छा कह, फिर तक्षशिला की ओर चल दिया। 

उस आचार्य्य की भी, एक सौ बीस वर्ष की बढ़ी माता थी । वह, उसे 
अपने हाथ से नहला, खिला, पिला, उसकी सेवा करता था। अन्य मनुष्य उसे 
वेसा करते देख, घृणा करते । उसने सोचा--“में जंगल में प्रवेश कर, वहाँ 
माता की सेवा करता रहूँ।” सो, उसने, एक एकान्त जंगल में, पानी मिलने की 
जगह पर, पर्णशाला वनवाई । वहाँ घी चावल शआ्रादि मंगवा कर अपनी माता 
को ले आया, और उसकी सेवा करता हुआ रहने लगा । 

वह माणवक भी तक्षशिला में पहुँच, वहाँ श्राचाय्यं को न देख आचार्य्य ! 
कहाँ है ?' पूछा। उस समाचार को सुन कर वहाँ गया, और (आचार्य )को 
प्रणाम कर खड़ा हुआ । उस आचाय्यं ने (पूछा)--तात ! किस लिए 


फीस (आचारयय-भाग) । 

बहुत जल्दी (लौट) आया ? ” 

“आपने मुझे असात-मन्त्र' नहीं सिखाया न ? ” 

“तुे किस ने कहा कि असात-मन्त्र' सीखना चाहिए ? ” 

“आचाय्य ! मेरी माता ने ।” 

बोधिसत्त्व ने सोचा--- अ्सात-मन्त्र तो कोई मन्त्र नहीं हें। इसकी माता, 
इसे स्त्रियों के दोषों को विदित करा देना चाहती होगी ।” 

“सो, अच्छा तात ! तुभे भ्रसात-मन्त्र दूंगा” (कह) उसने कहा--- भ्राज 
से आरम्भ करके, तू मेरे स्थान पर, मेरी माता को नहलाते, खिलाते, पिलाते, 
उसकी सेवा करना । हाथ, पैर, सिर और पीठ दबाते (--मलते ) हुए, आयें ! 
बढ़ी होने पर भी तेरा शरीर ऐसा है, तो जवानी में (यह शरीर) कंसा रहा 
होगा ?” (कह) शरीर दवाने के समय, हाथ पैर आदि के वर्ण की प्रशंसा 
करना । और, जो कुछ तुझे मेरी माता कहे, वह बिना लज्जा के, बिना छिपाये, 
मुझे कहना । ऐसा करने से असात-मन्त्रों की प्राप्ति होगी, न करने से नहीं होगी ।” 
उसने आचार्य ! अ्रच्छा' कह, उसकी बात मान, उस समय से आरम्भ 
करके, जेसा जैसा कहा था, वैसा वैसा किया । 

उस माणवक के बार बार प्रशंसा करने पर, उस अन्धी, जराजीणं के मन 
में काम उत्पन्न हो गया---“यह माणवक मेरे साथ रमण करना चाहता होगा ।” 
उसने एक दिन अपने शरीर-वर्ण की प्रशंसा करने वाले माणवक से पूछा--- 
“मेरे साथ रमण करना चाहता हैं ? ” 

“आयें ! में रमण करने की इच्छा तो करूँ, लेकिन आचार्य का भय हैं।” 

“यदि, मुभे चाहता है, तो मेरे पृत्र को मार डाल ।” 

“मेने आचार्य के पास इतना शिल्प सीखा, कैसे, में केवल कामासक्ति 
के कारण उनको मारूँगा ? ” 

“अच्छा, तो यदि तू मेरा परित्याग न करे, तो में ही उसे मार दूंगी । 

सो स्त्रियाँ, ऐसी असाध्वी, पापी, निक्ृष्ट होती हैं । वैसी उमर में भी 
चित्त में रागोत्पत्ति के कारण, काम का अ्रनुकरण करती हुई, ऐसे उपकारी पुत्र 
को मारने को तैयार हो गई। माणवक ने बोधिसत्त्व को वह सब बात कह दी। 
माणवक ! तूने अच्छा किया, जो मुझे बता दिया' (कह) माता का आयु- 
संस्कार देख, वह आज ही मर जायगी' जान, (माणव को ) कहा--माण- 

वक ! आ, उसकी परीक्षा करें।” (यह कह) उसने एक गूलर का वृक्ष छील 
कर, अपने जितना (बड़ा) काठ का पुतला बनाया। उसे सिर सहित ढक कर, 
अपने सोने की जगह पर लम्बा लिटा दिया, और रस्सी बाँध कर, अपने शिष्य 
को कहा--तात ! कुल्हाड़ा ले जा कर, मेरी माता को इशारा कर | 

माणवक ने जाकर कहा--- भ्रार्यें ! आचाय्ये, पर्णशाला में अपनी शय्या 
पर सोये हें, मेने रस्सी की निशानी बाँध दी है। यदि सामथ्यं हो, तो इस कुल्हाड़े 
को ले जाकर मार ।” 

“तू मुझे छोड़ेगा नहीं न ? 

“किस लिए छोड़ंगा ? ” 

उसने कुल्हाड़े को ले, काँपती हुई उठ कर, रस्सी के साथ साथ जा, हाथ 
से छ कर, यह मेरा पृत्र है' करके, काठ के पुतले के मुंह पर से कपड़े हटा, 
कुल्हाड़े को ले, एक ही प्रहार से मारूगी' सोच, गरदन पर ही मारा । टरन' 
करके शब्द हुआ । उसे पता लग गया कि लकड़ी है । 

बोधिसत्त्व के, माँ ! क्या करती हू ?' पूछने पर, में ठगी गई' जान वह 
वहीं गिर कर मर गई । अपनी पर्ण-शाला में पड़ी रहने पर भी, उस क्षण, 
उसको मरना ही था। बोधिसत्त्व ने उसका मृत होना जान, थरोर-क्ृृत्य कर, 
आदाहन (--आग) बुझा, वन-पुष्पों से पूजा कर, माणवक सहित पर्णशाला 
के द्वार पर बेठ, (माणवक ) को कहा-- तात ! असात-मन्त्र कोई पृथक मन्त्र 
नहीं है। स्त्रियाँ प्रसाध्वी (>-असाता) होती हैं । तेरी माता ने तुके असात- 
मन्त्र सीख कर आ, (करके) जो मेरे पास भेजा है, वह स्त्रियों के दोष जानने 
के ही लिए भेजा हूँ। सो तूने भ्रब प्रत्यक्ष ही, मेरी माता के दोष देख लिए हैं। 
इसलिए तू जान ले कि स्त्रियाँ असाध्वी, पापिनी होती हें ।” इस प्रकार उपदेश 
कर, उसे बिदा किया। वह माणवक भी आचार्य्यं को प्रणाम कर, माता-पिता 
के पास गया । उसकी माता ने पूछा-- अ्रसात-मन्त्र सीखे ? ” 

“भ्रम्म ! हाँ।” 

“तो अब क्या करेगा ? प्रब्रजित हो, अग्नि-परिचर्य्या करेगा, वा गृहस्थ 
में रहेगा ?” 

“माता ! मेने प्रत्यक्षतः स्त्रियों के दोष देख लिए, मुझे अब गृहस्थी बनने 

से काम नहीं, में प्रत्नजित होऊंगा” (कह) माणवक ने अपने अभिप्राय को 
प्रकाशित करते हुए, यह गाथा कही-- 


झसा लोकित्यियो नाम बेला तासं न विज्जति, 
सारत्ता च पगब्भा च सिखी सब्बधसो यथा, 
ता हित्वा पब्बजिस्सामि विवेकमनुब्रहयं ॥। 


[ लोक में स्त्रियाँ असाध्वी होती हैं । उनका कोई समय नहीं होता । 
जैसे दीपक की शिखा सब को जला देने (>-खा लेने) वाली होती है; वैसी 
ही वह रागान्रक्‍त तथा प्रगल्भ होती हैं। में उन्हें छोड़, अपनी शान्ति ( -- 
विवेक) की वृद्धि करता हुआ प्रत्नजित होऊंगा । 


असा, असतियां --पापिनियाँ, अथवा सात' कहते हें सुख को, सो वह 
उनमें नहीं । जो उनमें अनु रक्त हो, उसे वह सुख नहीं देती, इसलिए भी असाता, 
दुःखदायिनी, यह अर्थ है। इस अर्थ की प्रमाणिकता के लिए यह सूक्‍त उद्घृत 
करना चाहिए--- 


“माया चेसा मरीची च सोको रोगो चुपहवो, 
खरा च बन्धना चेता मच्चुपासो गुहासयों 
तासु यो विस्ससे पोसो सो नरेसु नराधमों ॥ 


[ वे माया हैं, मरीचि हैं, शोक हें, रोग हें, उपद्रव हैं, कठोर हैं, बन्धन हें, 
मृत्यु-पाश हैं, गुह्य-आशय हें । जो मनुष्य उनका विश्वास करे, वह नरों में 
भ्रधम नर है । ] 

लोकित्थियो, लोक (--संसार) में स्त्रियाँ । बेला तासं न विज्जति, 
श्रम्मा ! उन स्त्रियों को कामासक्ति होने पर, वेला ("समय ), संवर ( 
संयम ), मर्य्यादा, सन्तुष्टि नहीं। सारत्ता च पगब्भा च, पञ्चकामों में अनुरक्त 
होने पर, एक तो इनकी कोई वेला नहीं होती, वैसे ही काय-प्रगल्भता, वाक्‌- 
प्रगल्भता, और मन की प्रगल्भता--इन तीन से युक्त होने के कारण प्रगल्भ । 
इनमें काय-संयम, वाक्‌-संयम अथवा मन का संयम नहीं। लोभी, (तो यह) 
कौओ्रों के समान होती हे । सिखी सब्बधसो यथा, अम्म ! जंसे ज्वाला-शिखा 
वा 'शिखी' कहलाने वाली अग्नि, गुंह (गूथ) आदि गनन्‍्दगी भी, घी, शहद, 

शक्कर आदि शुद्ध चीज़ भी, इष्ट भी तथा अनिष्ट भी, जो जो पाती है, सभी 
खा लेती है; और इस लिए सब्बधसो (--सब को खाने वाली) कहलाती है, 
उसी प्रकार यह स्त्रियाँ भी, चाहे हथवान्‌, ग्वाले आ्रादि हीन जाति, हीन पेशे 
के लोग हों, चाहे क्षत्रिय आदि उत्तम-पेशें वाले लोग हों, ऊँच-नीच का 
विचार किये बिना, जिसे दुनिया में मज्ञा' कहते हैं, उस कामाचार की इच्छा 
होने पर, जिस किसी को पाती हैं, उसी का सेवन करती हैं । इसलिए वह 
सर्वभक्षक अग्नि-शिखा के समान होती हैं । इसलिए जैसे सर्वे-भक्षक अग्नि- 
शिखा है वैसा ही इन्हें जानना चाहिए। ता हित्वा पब्बजिस्सासि, में उन पापिनी, 
दुःख की कारण स्त्रियों को छोड़, अरण्य में प्रविष्ट हो, ऋषियों की रीति से 
प्रश्रज्या लूँगा । विवेकमनुब्रहयं, शारीरिक-शान्ति (5-एकान्त), मानसिक 
शान्ति (--एकान्‍त ) और चित्त के मैल ( --उपधियों ) से मुक्ति---यह तीन 
प्रकार का एकान्त कहा गया हैं । सो यहाँ शारीरिक-एकान्त और मानसिक 
एकान्त से अभिप्राय है । 

माँ ! में प्रत्रजित होकर कसिण-कर्मे ( --योगाभ्यास) करके, झ्राठ समा- 
पत्तियाँ और पाँच अभिज्ञायें प्राप्त कर, (जन-) समूह से शरीर को पृथक्‌ कर, 
ओर चित्त के मैलों (--क्लेशों) से चित्त को पृथक्‌ कर, इस एकान्तता 
(--विवेक ) को बढ़ाते हुए ब्रह्म-्लोक-परायण होऊँगा । बस, मुर्भे गृहस्थी 
नहीं चाहिए । 

इस प्रकार स्त्रियों की निन्‍न्दा कर, माता-पिता को प्रणाम कर, प्रन्नजित हो, 
उक्त प्रकार से एकान्त (--विवेक ) की वृद्धि करते हुए ब्रह्म-लोक-गामी हुआ । 

बुद्ध ने भी भिक्षुओ ! इस प्रकार स्त्रियाँ, असाध्वी, पापिनी, दुःखदायिनी 
होती हें, (कह) स्त्रियों के दोपों (--अगुण) का वर्णन कर, (आये-) सत्यों 
को प्रकाशित किया। (आयें-) सत्यों के प्रकाशन के अन्त में वह भिक्षु श्रोता- 
पत्ति-फल में प्रतिष्ठित हुआ। थास्ता ने मेल मिला, जातक का सारांश दिखाया । 
उस समय की माता (अब की ) कापिलानी, पिता (अब के) सहाकाश्यप थे, 
शिष्य (श्रब के) आनन्द; (और) आचार्य्य तो में ही था। 

६२. अंडभूत जातक 


य॑ ब्राह्मणोति . . ' यह गाथा (भी) जेतवन में विहर करते समय (एक ) 
भ्रासक्त चित्त भिक्षु के ही बारे में कही । 


क. वर्तमान कथा 


शास्ता ने उसे 'भिक्ष्‌ ! क्‍या तू सचमुच आसकत है पूछा । सचमुच" 
कहने पर भिक्ष्‌ ! स्त्रियाँ (संभाल कर) रक्‍खी नहीं जा सकतीं | पूर्व समय में 
पण्डित लोग (>>वबुद्धिमान्‌ ) स्त्रियों को (उनके ) गर्भ से ही संभाल कर रखने 
की कोशिश करते हुए भी, न रख सके” कह, पूव-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, उसकी शअ्रग्न पटरानी की कोख से जन्म ग्रहण कर, वयस्क होने 
पर, सभी शिल्पों में सम्पूर्णता प्राप्त कर, पिता के मरने पर, राज्य पर प्रतिष्ठित 
हो, धर्म पूर्वक राज्य करने लगा। वह पुरोहित के साथ जूआ खेला करता था, 
और खेलते समय इस द्यत-गीत (जुये के गीत) को कह कर चाँदी के तखते 
पर सोने के पासे फेंकता था-- 
सब्बा नदी वद्भूगता, सब्ब कट्टुमया बना , 
सब्बित्यियो करे पापं, लभमाना निवातके ॥। 
[ सभी नदियाँ टेढ़ी हें, सभी बनों में लकड़ी हैं। मौका मिलने पर सभी 
स्त्रियाँ पाप-कर्म करती हें। ] 
इस प्रकार खेलते हुए राजा सदेव जीतता, पुरोहित की हार होती । क्रम 
से घर की सम्पत्ति नाश होती देख, प्रोहित सोचने लगा--इस प्रकार तो इस 


झंडभत ] ३७७ 


घर का सब धन नष्ट हो जायगा, में एक ऐसी स्त्री को ढूँढ़ कर घर में रक्खूँ, 
जो दूसरे पुरुष के पास न जाये ।” फिर उसे यह ख्याल भ्राया--में किसी 
ऐसी स्त्री को, जिसने पहले किसी दूसरे पुरुष को देखा हो, (संभाल कर) न रख 
सकगा। इस लिए में एक स्त्री को उसके गर्भ से आरम्भ करके, रख कर, 
उसकी आय होने पर, उसे भ्रपने वश में कर, (और ) उसे एक ही पुरुष वाली 
रख, उसके गिर कड़ा पहरा लगा, राजा के कुल से धन ले आऊंगा।” वह अद्)ू- 
विद्या में हुशियार था| सो, उसने एक दरिद्र गर्भिणी स्त्री को देख, लड़की 
उत्पन्न करेगी' जान, उसे बुला, खर्चा दे, घर में रक्खा । फिर उसके प्रसूत होने 
पर, उसे धन दे, प्रेरित कर, वह लड़की किन्‍्हीं दूसरे श्रादमियों को न देखने देकर, 
स्त्रियों के ही हाथ में दे, उसका पालन-पोषण करा, बड़ी होने पर, उसे अपने 
वश में कर लिया । जब तक वह (लड़की ) बढ़ती रही, तब तक वह राजा के 
साथ जुआ नहीं खेला, लेकिन लड़की को अपने वश में कर लेने पर, पुरोहित 
ने राजा से कहा--महाराज ! जुआ खेलें। राजा ने अच्छा” कह, पूर्व प्रकार 
से ही खेला। पुरोहित ने राजा के गा कर पासा फेंकने के समय कहा--' मेरी 
माणविका के अतिरिक्त।” उस समय से पुरोहित जीतता, राजा की हार 
होती । 
बोधिसत्त्व ने सोचा इसके घर में एक पुरुप-वाली एक स्त्री होनी चाहिए।!' 
पता लगाने पर एसी स्त्री है जान, इसके सदाचार को तुड़वाऊँगा, (सोच ) 
एक धूतें को बुलाकर पूछा--- पुरोहित की स्त्री का शील तोड़ सकता है ? 
“देव ! तोड़ सकता हूँ।” सो राजा ने उसे धन दे जल्दी कर' कह, भेजा । 
उसने राजा से धन ले, गन्ध, धूप, चूर्ण, कपूर आदि ;ख़रीद, उस (पुरोहित) 
के घर के समीप सव सुगन्धियों की दृूकान लगाई। पुरोहित का घर सात 
तलों का तथा सात डब्योढ़ियों वाला था। सभी डब्चोढ़ियों पर स्त्रियों का ही 
पहरा था। ब्राह्मण को छोड़ कर और कोई झ्ादमी घर में नहीं घुस सकता 
था। कूड़ा फेंकने की टोकरी भी, देख कर ही अन्दर आने जाने दी जाती । 
उस माणविका को, केवल वह परोहित ही देख सकता था। (हाँ), उसकी 
एक स्त्री परिचारिका थी । वह परिचारिका गन्ध, पुष्प, खरीद कर ले जाती हुई, 
उस धूत की दूकान के समीप से ही जाती । उस (धूत) ने यह उसकी परिचा- 
रिका हूँ अच्छी तरह जान, एक दिन उसे झ्ाती देख, दूकान से उठ, जा कर, 

उसके पैरों में गिर, दोनों हाथों से पैरों को जोर से पकड़, माँ ! इतने समय तक 
तू कहाँ रही' कह, रोना (आरम्भ) किया | 

दोष लगे हुए धूर्तों ने भी एक ओर खड़े हो कहा-- हाथ, पैर, मृंह की 
बनावट और रंग-ढंग (>-आकल्प ) से माता-पृत्र एक ही जेसे हें ।” उनको 
कहते सुन, उस स्त्री ने अपने में श्रविश्वास कर, यह मेरा पृत्र (ही) होगा" 
(सोच ) स्वयं भी रोना शुरू कर दिया। दे दोनों काँद कर, रो कर एक दूसरे 
को गले लगा कर खड़े हुए। तब उस धूतं ने पूछा-- माँ ! तू कहाँ रहती है ? ” 

“तात ! में किन्नर-लीला से रहने वाली, श्रेष्ट-सुन्दरी, पुरोहित की तरुण- 
स्‍त्री की सेवा-सुश्रूपा करती हुई रहती हूँ ।” 

“माँ ! झ्रव कहाँ जा रही है ? ” 

“उसके लिए फूल-माला आदि लेने ।” 

“माँ, तुके और जगह जाने की क्या जरूरत हैं ? श्रब से तू मेरे ही पास से 
ले जाया कर” (कह) विना मूल्य लिये ही, बहुत से पान-पत्र आदि तथा नाना 
प्रकार के फूल दिये। 

माणविका ने उसे बहुत से गन्ध-पुष्प आदि लाते देख, पूछा--“अ्रम्म ! 
क्या आज हमारा ब्राह्मण प्रसन्न है ? 

“ऐसा क्‍यों कहती हैं ?” 

“इनकी अधिकता देख कर ।” 

“ब्राह्मण ने अधिक मूल्य नहीं दिया, में इन्हें अपने पुत्र के पास से लाई हूँ।” 

उस समय से, ब्राह्मण का दिया हुआ मूल्य अपने पास रख कर, उसी (पुत्र) 
के पास से गन्ध फूल आदि ले जाती थी। कुछ दिन व्यतीत होने पर, धूते बीमारी 
का बहाना बना पड़ रहा। उसने उसकी दृकान के दरवाज़े पर जा, उसे न देख, 
पूछा-- मेरा पुत्र कहाँ है ?” 

“तेरे पुत्र को बीमारी हो गई है ।” 

उसने, जहाँ वह लेटा हुआ था, वहाँ जाकर, उसकी पीठ मलते हुए पछा--- 
“तात ! तुझे क्‍या बीमारी है ?” वह चूप रहा। “बेटा ! कहता क्‍यों नहीं ? ” 

“माँ! प्राण निकलने को आयें, तो भी तुझे नहीं कह सकता।” 

“तात ! यदि मुभसे नहीं कहेगा, तो किसे कहेगा ? ” 
“माँ ! मुझे और कोई रोग नहीं हैं। तुझसे उस माणविका (के सौन्दयें) 

की प्रशंसा सुन, में आसक्त हो गया हूँ । वह मिलेगी, तो जीता रहूंगा, नहीं 
मिलेगी, तो यहीं मर जाऊँगा !” 

“तात ! यह भार मुझ पर रहा। तू, इसके लिए चिन्ता मत कर (कह) 
उसे आश्वासन दे, बहुत से गन्ध फूल आदि ले, माणविका के पास जाकर, 
उसे कहा-- अरम्म ! मुभसे तेरी प्रशंसा सुन, मेरा पृत्र (तुझ पर) आसक्त 
हो गया हे । इस विषय में क्या करूँ ? ” 

“यदि (उसे) जा सके. तो मेरी ओर से छुट्टी ही है ।” 

उसकी बात सुन, वह उस दिन से, उस घर के कोने कोने से बहुत सा कूड़ा 
इकट्ठा करके, फूल लाने की टोकरी में डाल कर ले जाती; और पहरेदार स्त्री 
के उस टोकरी को देखने लगने पर, (वह कूड़ा) उसके ऊपर फेंक देती । वह 
घबरा कर दूर हट जाती । (यदि कोई) दूसरी पहरेदार स्त्री कुछ कहती 
तो उसके ऊपर भी, वह उसी प्रकार कूड़ा उलट देती । तब से (चाहे) वह 
कुछ लाती, वा ले जाती, कोई उसकी तलाशी (--परीक्षा) करने की हिम्मत 
न करती । सो उस समय, वह उस धूत को फूलों की टोकरी में लिटा, माणविका 
के पास लिवा ले गई। धूत॑ माणविका के सतीत्व का नाश कर, एक दो दिन 
प्रासाद में ही रहा । प्रोहित के बाहर जाने पर, दोनों रमण करते; उसके 
आने पर धूत छिप रहता। एक दो दिन के बीतने पर उसने कहा--- स्वामी ! 
अब तुर्े जाना चाहिए।" 

“में ब्राह्मण को, एक थप्पड़ मार कर जाना चाहता हूँ ।” 

अच्छा ! ऐसा हो; कह, उसने धूर्त को छिपा कर, ब्राह्मण के आने पर 
कहा--“आ्राय ! में चाहती हूँ कि तुम बीणा बजाओ, और में नाच ।” 

“भद्रे ! अच्छा, नाचों” (कह) वह बीणा वजाने लगा । 

“तुम्हारे देखते, नाचते लज्जा आती है, तुम्हारा मुँह वस्त्र से बाँध (-ढक ) 
कर नाचूंगी ।” 

“यदि लज्जा लगती है, तो वेसा कर ले ।” 

माणविका ने घना वस्त्र ले, उसकी आँखें ढकते हुए, मुंह पर (कपड़ा) 
बाँध दिया। ब्राह्मण मुंह बंधवा कर, वीणा बजाने लगा। उसने थोड़ी देर 
नाच कर कहा--- राय ! जी चाहता है कि तुम्हारे सिर पर एक थप्पड़ मारूँ।” 


३८० [ १.७.६२ 


स्त्री के लोभ में फंसे हुए ब्राह्मण ने, किसी (भीतरी) बात को न जान कहा-- 
“मार”। माणविका ने धूतें को इशारा किया । 


उसने हलके से झा, ब्राह्मण की पीठ के पीछे खड़े हो (उसके) सिर 
पर, कोहनी से प्रहार दिया। ब्राह्मण की आँखें गिरने वाली सी हो गईं। सिर 
में फोड़ा पड़ गया । उसने ददे से पीड़ित होकर कहा--“अ्रपना हाथ ला ।” 
ब्राह्मण तरुणी ने अपना हाथ उठा कर, उसके हाथ में रख दिया। ब्राह्मण बोला--- 
हाथ तो कोमल है; लेकिन प्रहार कड़ा है ।' ब्राह्मण को मार कर, धूते छिप 
रहा। धूतें के छिप रहने पर, ब्राह्मण तरुणी ने ब्राह्मण के मुंह पर से कपड़ा खोल, 
तेल लेकर, सिर में चोट की जगह पर मला। ब्राह्मण के बाहर जाने पर, 
उस स्त्री ने, फिर, उस धूत को टोकरी में लिटाया, और बाहर ले गई। 
उसने राजा के पास जा, सव हाल कह सुनाया । 

राजा ने अपनी सेवा में आये ब्राह्मण को कहा--* (आओ ) ब्राह्मण ! 
जुआ खेले ।” 

“महाराज ! अ्रच्छा।” राजा ने द्यत-मण्डल तैयार करवा, पहली ही तरह 
से जुए का गीत गा कर पाँसा फंका । ब्राह्मण ने माणविका के तप के खण्डन 
हुए रहने की बात न जानते हुए कहा--'मेरी माणविका के अतिरिक्त ।” 
ऐसा कहने पर भी, वह हार ही गया । राजा ने जान कर कहा-- ब्राह्मण ! 
“अतिरिक्त” क्या कह रहे हो ? तुम्हारी माणविका का सतीत्व भ्रष्ट हो गया । 
तुम समभते थे, कि शुरू गर्भ से (सभाल) कर, रखने से, सात जगहों पर 
पहरा लगा कर रखने से, तुम स्त्री को संभाल कर रख सकोगे ? स्त्री को गोद 
में लेकर, (साथ ) लिए फिरने से भी, उसे (संभाल) कर रक्‍्खा नहीं जा सकता। 
ऐसी कोई स्त्री नहीं है, जो एक ही पृरुष वाली हो । तेरी माणविका ने में 
नाचना चाहती हूँ (कह) वीणा बजाते रहने पर तेरा मुँह कपड़े से बाँध, श्रपने 
जार को तेरे सिर में कोहनी से प्रहार देने के लिए प्रेरित किया | अरब क्या 
“अतिरिक्त” कहते हो ? यह कह, यह गाथा कही-- 

यं ब्राह्मणों भ्रवादेसी वीणं सम्मुखबेठितो, 
अ्रण्डभूता भता भरिया, तासु को जातु विस्ससे ॥ 
[ जिसके कारण ब्राह्मण ने मुंह पर पट्टी बाँध कर, वीणा बजाई, वह गर्भ 

से आरम्भ करके पाली गई, भार्य्या थी। ऐसी स्त्रियों का कौन विश्वास करे । ] 


य॑ं ब्राह्मणो श्रवादेसि वीणं सम्मुखवेठितो, जिस कारण से ब्राह्मण घने 
कपड़े से मृंह बंघवा कर वीणा बजाता था, वह उस कारण को न जानता था। 
उसे भी ठगने की इच्छा से, उसने ऐसा किया। ब्राह्मण ने उस स्त्री का भ्रत्यन्त- 
मायावी होना न जान, स्त्री का विश्वास कर समभा कि यह मुभसे लजाती है। 
सो, उस (ब्राह्मण) के अज्ञान को प्रगट करने के लिए राजा ने ऐसा 
कहा । यही, यहाँ अभिप्राय है। श्रण्डभूता भता भरिया, अ्रण्ड कहते हें 
बीज को । बीजभूता श्रर्थात्‌ माता की कोख से निकलते ही लाई गई । भता 
अथवा पाली गई। वह कौन ? भार्य्या, प्रजापती, पाद परिचारिका | भोजन, 
वस्त्रादि भरना पड़ने से, टूटे संयम वाली होने से, अभ्रथवा लोक-धर्मों से 
भरी होने से भार्य्या । तासु को जातु विस्ससे, जातु --सम्पूर्णतः, कोख से 
आरम्भ करके भी पाली गई भार्य्यातश्नों के इस प्रकार विक्रृत श्राचरण करने 
पर, कौन बुद्धिमान्‌ आदमी, उनका सम्पूर्णत: विश्वास करे ? अर्थात्‌, यह 
मरे प्रति निविकार हें! ऐसा कौन विश्वास करे ? पाप कर्म का आमन्त्रण- 
निमन्त्रण करने वालों के रहने पर, स्त्री की रक्षा नहीं की जा सकती । 


इस प्रकार वोधिसत्त्व ने ब्राह्मण को धर्मोपदेश किया । ब्राह्मण ने बोधि- 
सत्त्व का धर्मोपदेश सुन, घर जाकर, माणविका से पूछा--- तूने इस प्रकार का 
पाप-कर्म किया ? 

“भझ्रार्य ! ऐसा किसने कहा ? नहीं किया, प्रहार मेंने ही दिया, किसी और 
ने नहीं। यदि विश्वास न हो, तो में तुम्हें छोड, किसी दूसरे पुरुष के हस्त-स्पशे 
को नहीं जानती--ऐसी सत्य-क्रिया कर अग्नि में प्रविष्ट हो, तुम्हें विश्वास 
कराऊंँगी। ब्राह्मण ने ऐसा हो' (कह) लकड़ी का बड़ा ढेर लगवा, उसमें आग 
दे, उसे बुलवा कर कहा--“यदि अपने पर विश्वास है, तो श्रग्नि में प्रविष्ट हो ।” 

माणविका ने अपनी परिचारिका को पहले से ही सिखा-पढ़ा रक्खा था--- 
अम्म ! तू अपने पत्र से कह, कि वह मेरे अग्नि प्रवेश करने के समय, वहाँ जाकर 
मेरा हाथ पकड़ ले। उसने जाकर वैसा कहा। धूर्त श्राकर परिषद्‌ के बीच में 
खड़ा हो गया। ब्राह्मण को ठगने की इच्छा से माणविका ने जन (-समूह ) 

के बीच में खड़े होकर कहा--“ब्राह्मण ! में तुझे छोड़ किसी अ्रन्य पुरुष के 
हस्त-स्पर्श को नहीं जानती हूँ । मेरे इस सत्य (के बल) से, यह अग्नि मुझे 
न जलाये ।” यह कह, वह आग में घसने को तैयार हुई । 
उसी क्षण उस घ॒र्ते ने, देखो ! इस पुरोहित-ब्राह्मण के काम को; इस 
प्रकार की माणविका को आग में जलाना (--प्रवेश कराना) चाहता है 
कहते हुए, उस माणविका को हाथ से पकड़ लिया। उसने हाथ छुड़ा पुरोहित 
से कहा-- आयें ! मेरी सत्य-क्रिया टूट गई । अब में आग में प्रवेश नहीं कर 
सकती । कैसे ? आज मेने यह सत्य-क्रिया की कि अपने स्वामी को छोड़ कर, 
में किसी के हस्त-स्प्शं को नहीं जानती । और, अब मुझे इस आदमी ने हाथ 
से पकड़ लिया ।” 
ब्राह्मण जान गया कि इसने मुझे धोका दिया हैं। सो, उसने उसे पीट कर, 
निकलवा दिया । 
यह स्त्रियाँ ऐसी असद्धमिणी होती हैँ। कितना बड़ा भी पाप-क्म हो, उसे 
करके, अपने स्वामी को ठगने के लिए, “नहीं, में ऐसा नहीं करती हूँ करके प्रति 
दिन शपथ खाती हें। (इस प्रकार) यह अ्रनेक चित्तों वाली होती हैं। इसी- 
लिए कहा गया है--- 
चोरीनं बहुबुद्धीन॑ यासु सच्च सुदुल्लभं , 
थीन॑ भावो दुराजानो मच्छस्सेवोदके गतं॥ 
मुसा तासं यथा सच्चे सच्चे तासं यथा मुसा, 
गावो बहुतिणस्सेव श्रोमसन्ति वरं बरं॥ 
चोरियो कठिना हेता वबाढा चपलसक्खरा, 
न ता किड्चि न जानन्ति यं सनुस्सेसु वष्चनं ॥ 
| ऐसी स्त्रियाँ--जो चोर हें, भ्रति-बुद्धि हैं, जिनमें सत्य का मिलना दुलेभ 
है,--उनका भाव, जल में गई मछली (के पद-चिन्ह) की तरह दुज्ञेंय है । 
उनको भूठ वैसा ही है, जेसा सत्य (और ) उनको सत्य वैसा ही है, जैसा भूठ । 
वह बहुत तृण के होने पर, गौवों के श्रच्छा ही अच्छा (खाने की तरह), नये 
नये (भ्रादमी ) के साथ रमती हें। यह चोर, कठोर, हिंसू-प्राणी सदुश, चपलता में 
कद्भूर सदुशा (स्त्रियाँ) मनुष्यों के ठगयने (की सब विधियों ) को जानती हैं। ] 

शास्ता न इस प्रकार स्त्रियाँ संभाल कर नहीं रक्खी जा सकतीं--यह 
धर्मदेशना ला, (आये-) सत्यों का प्रकाश किया । सत्यों (के प्रकाशन) के 
प्रन्त में आसक्त-चित्त (--उत्कण्ठित) भिक्षु स्रोतापत्ति फल में प्रतिष्ठित 
हुआ । शास्ता ने भी मेल मिला, जातक का सारांश निकाल दिया। उस समय 
बाराणसी-नरेश में ही था । 


६२. तक जातक 


“कोधना श्रकतञ्जू च. ... यह गाथा (भी) शास्ता ने जेतवन में 
विहार करते समय, (एक) आसक्त-चित्त भिक्षु के ही सम्बन्ध में कही । 


क. वर्तमान कथा 


शास्ता ने उसे, 'भिक्षु ! क्या तू सचम्‌च उत्कण्ठित हे पूछा। उसके 
हां! सचमृच' कहने पर स्त्रियाँ अ्रकृतज्ञ होती हें, मित्रों में फूट डालने वाली 
होती हैं, तू किस लिए उनके प्रति चज्चल हुआ हैं ?” कह पूवे-जन्म की 
कथा कही-- 


ख. अतीत कथा 


पूर्व समय में बाराणसी में (राजा ) ब्रह्मदत्त के राज्य करने के समय, बोधि- 
सत्त्व ऋषि-प्रब्रज्या के अ्रनुसार प्रत्नजित हो, गड़्ा के किनारे आश्रम बना, 
समापत्तियाँ और अभिज्जा की प्राप्ति कर, ध्यान में रत हो, सुख पूर्वक रहते 
थे । उस समय बाराणसी के श्रेष्ठी की (एक) दुष्ट-कुमारी नामक चण्ड 
(स्वभाव) की, कठोर (-स्वभाव) की लड़की थी। वह दासों को, नौकरों को 
गाली देती थी, मारती थी । एक दिन, उसे लेकर, (वें) गड्भग पर खेलने के 


इेधड [ १.७.६३ 


लिए गये। उनके खेलते ही खेलते सूर्य्यास्त का समय हो गया। बादल आा 
गये । श्रादमी, बादलों को देखकर, इधर उधर भाग गये । श्रेष्ठी की लड़की 
के दासों, नौकरों ने सोचा--“भ्ाज हमें इससे छुट्टी पानी चाहिए (--इसकी 
पीठ देखनी चाहिए) । ” (यह सोच ) वह, उसे जल के भीतर ही छोड़, स्थल 
पर चले आये । वर्षा (--देव) बरसी । सूय्ये भी भ्रस्त हो गया। प्रेंघेरा 
छा गया। उन्होंने उस (लड़की) के बिना ही घर लौट कर, “वह कहाँ है ? ” 
पूछने पर कहा--'गड्भरा से तो पार हो गई थी, फिर हम नहीं जानते कि 
कहाँ चली गई ।” रिश्तेदारों को ढूँढ़ने पर भी पता नहीं लगा । 

वह चीखती-चिल्लाती, पानी में बहती बोधिसत्त्व की पर्ण-शाला के 
समीप पहुँची । उसने उसका शब्द सुन सोचा--यह स्त्री का दब्द है, में इसे 
बचाऊँगा ।” (और) उसने तिनकों की मशाल ले, नदी के किनारे जा, उसे 
देख, डर मत, डर मत' (कहा) । तब आइवासन दे, (अपने) हाथी सदश 
बल से, नदी को तैरते हुए, जाकर, उसे उठा लाया; भर झ्राग बना कर दी । 
शीत दूर हो जाने पर मधुर फल-फूल लाकर दिये। उनके खा चुकने पर पूछा-- 
“कहाँ की रहने वाली है ? कंसे गड्भग में गिर पड़ी ? ” उसने वह हाल कह दिया। 
उसे तू यहीं रह' (कह) दो तीन दिन पर्णशाला में रखा; और स्वयं खुले में 
रहे। दो तीन दिन के बाद कहा--“अ्रब जा ।” वह 'इस तपस्वी का ब्रह्मचय्य 
तोड़, इसे साथ लेकर जाऊँगी' (सोच) न गई । समय बीतते बीतते स्त्री- 
माया और स्त्री-लीला दिखा, उसने, उस पतस्वी का ब्रह्मचय्यं नष्ट कर, उसके 
ध्यान' का लोप कर दिया । वह उसे लेकर जंगल में ही रहने लगा । तब 
उसने उसे कहा-- आये ! हमें जंगल में रहने से क्या (लाभ) ? आबादी 
की जगह पर चलें |” वह उसे लेकर एक सीमान्त के ग्राम में गया । और वहाँ 
मंट्टा बेच कर जीविका कमा, उसे पालने लगा। तक्र बेच कर जीविका करने से, 
उसका नाम तक-पण्डित पड़ गया । ग्राम-वासियों ने उसे खर्चा दे, हमें उचित 
अनुचित बताते हुए यहाँ रहें! (कह) ग्राम-द्वार पर एक कुटिया बनवा, उसमें 
बसाया । 

उस समय चोर पर्वत से उतर कर, आस-पास लूट-मार किया करते थे । 
एक दिन उन्होंने उस गाँव को लूटा, और ग्राम-वासियों से ही उनका सामान 
उठवा कर, जाते समय, उस श्रेष्ठी की लड़की को भी अपने निवास-स्थान को 

ले गये ।! (वहाँ जा) बाकी सब जनों को तो छोड़ दिया; लेकिन चोरों के 
सरदार ने उसके रूप पर मुग्ध हो, उसे अपनी भार्य्या बना लिया। बोधिसत्त्व 
ने पूछा--- अमुक नामक कहाँ रही ? ” 

“चोरों के सरदार ने पकड़ कर, अपनी भार्य्या बना ली |” यह सुन कर 
भी बोधिसत्त्व वह मेरे बिना वहाँ नहीं रहेगी, भाग कर आ जायगी' (सोच ) 
उसकी प्रतीक्षा करता रहा श्रेष्ठी की लड़की ने भी सोचा--ें यहाँ सुख 
से रह रही हँ। कहीं वह तक्र-पण्डित किसी काम से यहाँ आकर, मुझे यहाँ से 
ले न जाये, और में इस सुख से वड्चित हो जाऊँ। सो में उसे चाहती हैं 
(करके ) उसे बुलवा कर, मरवा दूँ ।” (यह सोच) उसने एक आदमी 
को बुला कर संदेशा भेजा--'में यहाँ दुखी हूँ | तक्र-पण्डित श्राकर मुझे 
ले जायें ।” 

उसने उस संदेश को सुन, उस पर विश्वास कर लिया, और जाकर ग्राम 
के द्वार पर पहुँच ख़बर भेजी । उसने बाहर आ, उसे देख, कहा-- आये ! 
यदि हम इस समय भागेंगे, तो चोरों का सरदार हमारा पीछा कर, हम दोनों को 
मार देगा । इस लिए रात को भागेंगे ।” (यह कह) उसे लिवा, खिला कर 
कमरे में बिठाया । शाम को चोरों के सरदार के आकर, शराब थी कर, मस्त 
होने पर पूछा--- स्वामी ! यदि इस समय अपने प्रतिद्वन्दी को देख पाओो, तो 
क्या करो ? ” 

“यह करूगा--यह करूँगा” । 

“तो क्‍या वह दूर हैँ ? क्या वह कमरे में नहीं बैठा है ?” चोरों के सरदार 
ने मशाल ले, वहाँ जा कर, उसे देख, पकड़, घर के बीच में गिरा कर, कुहनी 
झ्रादि से यथेच्छ पीटा । वह पिटते समय, और कुछ न कह कर, केवल इतना 
ही कहता---कोधना, अ्रकतञ्जू च पिसुणा मित्तदृभिका (>"क्रोधी, अक्ृतज्ञ, 
चुगलखोर, मित्रों में फूट डालने वाली) । चोर ने उसे पीटा, बाँध कर डाल 
दिया, और अपने खा कर सो रहा । उठने पर, शराब का नशा उतरने पर, 
फिर उसे पीटना शुरू कर दिया । 

वह भी केवल वह चार शब्द ही कहता रहा। चोर ने सोचा--“यह इस 
प्रकार पीटे जाने पर भी, और कुछ न कह कर, केवल वह चार शब्द ही कहता 
है। में इसे पूछे ?” उसने उस (लड़की) को सोया जान, उससे पूछा-- 

२५ 

“मो ! तू इस प्रकार पीटे जाने पर भी किस लिए केवल यह चार शब्द ही 
कहता है ?” 

तक्र-पण्डित ने तो सुन' (कह ) वह सब बात शुरू से कही। “में पहले बन 
में रहने वाला एक ध्यानी, तपस्वी था। सो मेंने इसे गद्भा में बही जाती हुई 
को निकाल कर, पाला । इसने मुझे प्रलोभन दे, ध्यान से च्यूत किया | में 
जंगल छोड़, इसका पालन-पोषण करता हुआ सीमान्‍्त के ग्राम में रहने लगा । 
सो इसने चोरों द्वारा यहाँ लाने पर में दुख से रह रही हूँ, मुझे आकर ले जाझो' 
मेरे पास संदेश भेज, (मुझे यहाँ बुला) अब तुम्हारे हाथ में फेंसा दिया । इस 
वजह (--कारण ) से, में ऐसा कहता हूँ ।” 

चोर सोचने लगा--“ जिसने इस प्रकार के गुणवान्‌, उपकारी (झ्रादमी ) 
के साथ इस प्रकार का बर्ताव किया, वह मेरे साथ क्या उपद्रव न करेगी ? इसे 
हटाना चाहिए ।” उसने तक्र-पण्डित को आश्वासन दे, उसे जगा, तलवार 
ले चल, इस पुरुष को ग्राम-द्वार पर मारूँगा' कह, उसके साथ ग्राम से बाहर 
जा, इसे हाथ से पकड़' (कह) उस (पुरुष) को, उसके हाथ में पकड़ाते हुए, 
तलवार लेकर तक्र-पण्डित को मारते हुए की तरह, उसी के दो टुकड़े कर 
दिये। (फिर) सिर से नहा कर, कुछ दिन तक तक्र-पण्डित को प्रणीत भोजन 
से संतरपित कर पूछा--- अब कहाँ जायेगा ? ” 

तक्र-पण्डित ने कहा-- मुझे गृहस्थ से मतलब नहीं । ऋषि-प्रब्ज्या 
के अनुसार प्रत्रजित हो, उसी जंगल में रहँगा ।” 

तो में भी प्रत्रजित होऊँगा ।” दोनों जने प्रग्रजित हो, उस अरण्य में जा 
कर, पाँच अ्रभिज्ञा और आठ समापत्तियाँ प्राप्त कर, जीवन के श्रन्त में ब्रह्म- 
लोकगामी हुए। ज्ञास्ता ने यह दो कथायें कह, मेल मिला, अभिसम्बुद्ध होने 
की श्रवस्था में यह गाथा कही-- 

कोधना अ्कतञ्ञू च पिसुणा च॑ विभेदिका, 
ब्रह्मचरियं चर भिक्‍ख्‌ ! सो सुखं न विहाहिसि 

[ भिक्षु! (जिस पर तू आसकत है) वह क्रोधी है, भ्रकृतज्ञ है, चुगलखोर 
है, (मित्रों में) फूट डालनेवाली है। भिक्षु! तू ब्रह्मचय्यें पालन कर | 
इससे तेरे (ध्यान-)सुख का नाश न होगा ।” ] 


दुराजान ] ३८७ 


भिक्षु! यह स्त्रियाँ कोधना, आये क्रोध को रोक नहीं सकतीं । भ्रकतञ्ञू 
च, बड़े से बड़े उपकार को भी भूल जाती हैं (5-नहीं जानतीं) । पिसुणा च, 
प्रेम को शून्य करने वाली ही बात-चीत करती हें । विभेदिका, मित्रों में फूट 
डालती हे, भेद उत्पन्न करने वाली बात-चीत ही करना इनका स्वभाव हें। 
यह ऐसे दुर्गणों (--पापकर्मों) से युक्त हैं। तुझे इनसे क्या ? ब्रह्मचरियं चर 
भिक्‍ख ! यह जो मंथुन-रहित परिशुद्ध ब्रह्मचय है, उसे चर ( -->पालन कर ) । 
सो सुख न विहाहिसि, सो तू इस ब्रह्मचयं वास करते हुए, अ्रपने ध्यान-सुख, 
मार्ग-सुख, फल-सुख से च्यूत न होगा । इस सुख को नहीं छोड़ेगा । इस सुख 
से हीन न होगा (>-परिहायिस्ससि) न परिहाहिसि, यह भी पाठ है, श्रर्थ 
वही हैं । 

शास्ता ने इस धमंदेशना को ला, (आराये-) सत्यों का प्रकाशन किया । 
सत्यों के (प्रकाशन के) अन्त में श्रासकत (--उत्कण्ठित) भिक्षु श्रोतापत्ति 
फल में प्रतिष्ठित हुआ । शास्ता ने जातक का सारांश निकाल दिया। उस समय 


का चोरों का सरदार (अब का) आनन्द (स्थविर) था । तक्र-पण्डित तो 
में ही था । 


६४. दुराजान जातक 


“मासु नन्दि इच्छति मं. . . .” यह (गाथा) शास्ता ने जेतवन में विहार 
करते समय, एक उपासक के सम्बन्ध में कही । 


के वतमान कथा 


एक श्रावस्ती-वासी उपासक त्रिशरण तथा पाँच-शील में प्रतिष्ठित था । 
उसकी बुद्ध में, धर्म में, तथा संघ में श्रद्धा थी। लेकिन उसकी भार्य्या दुश्शीला 

पापिन थी । जिस दिन मिथ्या-आचार (--पर पुरुष का सेवन) करती, 
उस दिन सौ (मुद्रा) से खरीदी हुई दासी की तरह रहती,जिस दिन मिथ्या- 
चार न करती, उस दिन स्वामिनी की तरह चण्ड, कठोर (स्वभाव की) 
होती । वह (पुरुष) उसका कारण न समझ सकता था । उससे शअत्यन्त तंग 
आकर, वह (कभी कभी) बुद्ध की सेवा में न जाता। सो एक दिन, वह 
गन्धपृष्प आदि ले, आकर, वन्दना करके बेठा। शास्ता ने पूछा---उपासक ! 
तू सात आठ दिन से बुद्ध की सेवा में क्‍यों नहीं झ्राता ? ” 

“भन्‍्ते ! मेरी घर वाली एक दिन सौ (मुद्रा) से खरीदी दासी की 
तरह रहती है, एक दिन स्वामिनी की तरह चण्ड, कठोर (स्वभाव वाली) । 
में उसके मन की बात (>-भाव) नहीं जान सकता । सो में उससे तंग झा 
कर बुद्ध की सेवा में नहीं आता ।” 

उसकी बात सुन, शास्ता ने “उपासक ! स्त्रियों के मन की वात दुर्शेय 
होती है । पूर्व-जन्म में भी पण्डितों ने तुझे यह बात कही है, लेकिन वह 
जन्मान्तर की बात होने से, तू उसे नहीं जान सकता” (कह) उसके प्रार्थना 
करने पर पृव॑-जन्म की कथा कही-- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व लोक-प्रसिद्ध आचार्य होकर पाँच सौ ब्रह्मचारियों (>>माणवकों ) 
को विद्या पढ़ाते थे। सो एक दूर देश का ब्राह्मण तरुण उसके पास विद्या सीखने 
के लिए झआया। वह एक स्त्री पर आरासक्त हो, उसे भार्य्या बना, वहीं बाराणसी 
में रहते समय ही, दो तीन दिन आचार्य्य की सेवा में नहीं गया । उसकी वह 
भार्य्या दुशीला पापिन थी। मिथ्याचार करने के दिन दासी की तरह रहती 
और न करने के दिन स्वामिनी की तरह चण्ड, कठोर (स्वभाव) की । वह 
उसके मन की बात न जानने के कारण, उससे परेशान हो, व्याकुल-चित्त हो 
आचाय्यं की सेवा में न गया। सात आठ दिन के बाद उसके आने पर आचार्य्य 
ने पूछा--माणवक ! क्‍यों, दिखाई नहीं देते ?” उसने उत्तर दिया--- 
“आचाय्यें ! मेरी भार्य्य एक दिन (तो मुझे) चाहती है, दासी की तरह नम्र 
होती है, लेकिन दूसरे दिन स्वामिनी की तरह चण्ड, कठोर (स्वभाव की) 

होती है। में उसके मन की बात नहीं जान सकता । उससे तंग परेशान हो, 
व्याकुल-चित्त (हो) में आपकी सेवा में नहीं आया । 
आचार्य्य ने-- माणवक ! यह ऐसा ही है। स्त्रियाँ अनाचार करने के 
दिन तो स्वामी का श्रनुकरण करती हें, दासी की तरह नम्न होती हैं; न करने 
के दिन अ्रभिमान के मारे, स्वामी की कद्र (>-गिनती) नहीं करतीं । इस 
प्रकार, यह स्त्रियाँ श्रनाचारिणी, दुःशीला होती हें। उनके मन की बात जाननी 
दुष्कर हैं। उनके चाहने वाली होने पर भी, और न चाहने वाली होने पर भी, 
आदमी को उनके साथ उपेक्षा का ही व्यवहार करना चाहिए! (कह) उसे 
उपदेश स्वरूप यह गाथा कही--- 
मा सु नन्दि इच्छति मं मा सु सोचि न इच्छति, 
थीन॑ भावों दुराजानो मच्छस्सेवोदके गतं ॥ 
[ मुझे चाहती हैं! (सोच) प्रसन्न न हो, मुझे नहीं चाहती है! (सोच) 
शोक न करे। पानी में मछलियों की चाल की भाँति, स्त्रियों के मन की बात 
जाननी दुष्कर है ।] 


“मासु नन्दि इच्छति मं सु” निपात-मात्र है। यह स्त्री मुझे चाहती है, 
मेरी कामना करती हैं, मुभसे स्नेह करती है' सोच सन्तुष्ट न हो। मा सु 
सोचि न इच्छति, यह मेरी चाह नहीं करती' सोच कर, शोक न करे, उसके 
इच्छा करने पर प्रसन्नता, न इच्छा करने पर शोक--दोनों में न पड़ कर, बीच 
का ही वर्ताव रक्‍्खे। यही स्पष्ट किया गया है। थीन॑ भावो दुराजानो, स्त्रियों 
का भाव (--मन की वात ) स्त्री-माया से छिपा रहने के कारण दुश्ञेय होता हैं। 
जैसे क्या ? मच्छस्सेवोदके गतं, जिस प्रकार पानी से ढेंका रहने के कारण 
मछली का गमन दुल्ञेय होत। है, जिससे वह मछझ्ों के श्राने पर, पानी से अपने 
गमन को छिपा कर भाग जाती है, अपने को पकड़ने नहीं देती; इसी प्रकार 
स्त्रियाँ बड़े बड़े दुशील-कर्म करके भी हम ऐसा नहीं करती” (कह) अपने 
किये कर्मों को स्त्री-माया से ढेक स्वामियों को ठगती हैं। इस प्रकार यह स्त्रियाँ 
पापिन, दुराचारिणी होती हैं। उनके प्रति बीच का भाव (--मध्यस्थ भाव) 
रखने वाला ही सुखी रहता है। 

इस प्रकार बोधिसत्त्व ने शिष्य को उपदेश दिया। उस समय से वह उसके 
प्रति मध्यस्थ-भाव रखने लगा । उसकी भार्य्या भी, यह जान कि आराचाय्य ने 
मेरे दुशील भाव को जान लिया, उस समय से अभ्रनाचार-विरत हो गई । उस 
उपासक की उस स्त्री ने भी यह समभ, कि सम्यक्‌ सम्बुद्ध ने मेरा दुराचार- 
भाव जान लिया, उस समय से पाप-कर्म नहीं किया । 


शास्ता ने भी इस धम्म-देशना को ला (आरये-) सत्यों को प्रकाशित किया । 
सत्यों (के प्रकाशन) के अन्त में, (वह) उपासक ख्रोतापत्ति-फल में प्रतिष्ठित 
हुआ । शास्ता ने मेल मिला, जातक का सारांश निकाल दिया । उस समय 
के स्त्री-पुरुष (--पत्नी-पति) ही अ्रब के स्त्री-पुरुष हुए। आचार्य तो, में 


ही था। 


६५. अ्रनभिरत जातक 


“वा नदी व पन्‍थो च. . .. यह गाथा, शास्ता ने जेतवन में विहार 
करते समय, उसी तरह के उपासक के सम्बन्ध में कही । 


के. वतमान कथा 


वह खोज करके, उसकी दुःशीलता की बात मालूम कर, भगड़ कर, चित्त- 
व्याकुलता के कारण सात आठ दिन तक सेवा में नहीं गया । एक दिन विहार 
जाकर तथागत को प्रणाम कर बेठते (तथागत के) “किस लिए सात-आठ 
दिन तक नहीं आया” पूछने पर, उसने कहा-- भन्‍्ते ! मेरी भार्य्या दुःशीला 
हैं । उसीसे व्याकुल-चित्त होने के कारण नहीं आया ।” 

शास्ता ने उपासक ! यह स्त्रियाँ अनाचारिणी हैं! (करके) उन पर 
क्रोध न कर, उनके प्रति मध्यस्थ-भाव ही रखना चाहिए, यह बात, तुझे पहले 

भी पण्डितों ने कही। लेकिन तू जन्मान्तर से छिपे रहने के कारण उस बात को 
नहीं देखता” (कह) उसके प्रार्थना करने पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व पूर्व प्रकार से ही, लोक-प्रसिद्ध आचाय्यें हुए । सो उसके शिष्य ने 
भार्य्या का दोष देख, व्याकुल चित्त रहने के कारण, कई दिन न जा कर, एक 
दिन आचाय्य के पूछने पर, वह बात निवेदन की। आचार्य ने, “तात ! 
स्त्रियाँ सब के लिए हैं। यह दुःशीला हें! (करके) पण्डित लोग उनपर क्रोध 
नहीं करते” कह, उपदेश-स्वरूप यह गाथा कही--- 
यथा नदी च पन्थो च पाणागारं सभा पपा, 
एवं लोकित्यियो नाम नासं कुज्कन्ति पण्डिता॥। 


[ जैसे नदी, महामागं, शराबखाने, धर्मशालायें तथा प्याऊ, सब के 
लिए आम होते हें, वैसे ही लोक में स्त्रियाँ सब के लिए साधारण होती हैं। 
पण्डित (बुद्धिमान) लोग, उनके विषय में क्रोध नहीं करते। ] 


यथा नदी--जैसे अनेक ती्थों वाली नदी, नहाने के लिए आने वाले 
चाण्डाल आदि तथा क्षत्रिय आदि--सभी के लिए आम होती है, उसपर 
सभी को नहाना मिलता है। पन्थो, श्रादि में भी, जैसे महामागेंं सब के लिए 
आराम हैं। उसपर सभी चल सकते हें। पाणागार --शराब खाना भी सबके 
लिए आम होता है, जो जो पीना चाहते हें, वह सब उसमें प्रवेश कर सकते 
हें। पुण्येच्छुप्ों द्वारा जहाँ तहाँ बनाई गई घर्म-शालाएँ (--सभा) भी 
सबके लिए आम होती हें, उसमें सभी प्रवेश कर सकते हैं। महामार्ग पर पानी 
की चाटियाँ रख कर बनाये प्याऊ भी सबके लिए आम होते हैं, वहाँ सभी 
पानी पी सकते हें। एवं लोकित्यियो नाम, इसी प्रकार हे तात ! लोक में 
स्त्रियाँ भी सब के लिए आम हें। इसी प्रकार झ्राम (--सावंजनिक ) होने 
से वह नदी, महामा्गं, पाणागार (--शराबधर) सभा ("-धर्मशाला) 
(तथा) प्याऊ के सदुश हें। इसलिए नासं कुज्भान्ति पण्डिता, सो इन स्त्रियों 

के प्रति, यह पापिन हैँ, भ्रनाचारिणी हें, दुश्शीलिनी हैं, सबके लिए श्राम हें, 
सोचकर, पण्डित लोग, दक्ष लोग, बुद्धिमान्‌ लोग क्रोध नहीं करते। 


इस प्रकार बोधिसत्त्व ने (अपने) शिष्य को उपदेश दिया। वह उस 
उपदेश को सुन मध्यस्थ (-भाव का) हो गया। उस की भार्य्या ने भी 
यह जान कि आचार्य ने मुझे जान लिया, उस समय से फिर पापकर्म नहीं 
किया। उस उपासक की भार्य्या ने भी, शास्ता ने मुझे जान लिया सोच उस 
समय से फिर पाप-कमे नहीं किया | 

शास्ता ने इस धर्म-देशना को ला (आयें-) सत्यों को प्रकाशित किया। 
सत्यों (के प्रकाशन ) के अन्त में (वह) उपासक ख्रोतापत्ति-फल में प्रतिष्ठित 
हुआ । शास्ता ने भी मेल मिला, जातक का सारांश निकाल दिया। उस समय 
के स्त्री-पुरुष ही श्रव के स्त्री-पुरुष (--पति-पत्नी) हैं, लेकिन आचार्य्यें- 
ब्राह्मण तो में ही था। 


६६. मुदुलक्खण जातक 


“एका इच्छा पुरे श्रासि. . .. यह (गाथा) शास्ता ने जेतवन में 
विहार करते समय चित्त के विकार के बारे में कही | # 


क. वतेमान कथा 


शआवस्ती निवासी एक कुल-पृत्र शास्ता की धर्म-देशना सुन, (त्रि) 
रत्न शासन में श्रद्धापूवंक प्र्नजित हुआ। वह शिक्षाओं को आचरण में 
ला, योगाभ्यास करता, कमंस्थानों में लगा रहता था। एक दिन श्रावस्ती 
में भिक्षा के लिए घूमते हुए एक अलंकृत-सजी स्त्री को देख, (उसे) सुन्दर' 

मान, उसकी इन्द्रियाँ चड्चल हो गईं । उसके दिल में विकार पैदा हो गया; 
मानो दूध वाले व॒क्ष को बसूले से छील दिया गया हो। उस समय से, 
विकार के वशीभूत हुए उसको न शारीरिक आनन्द था, न मानसिक। 
उसकी दशा वेसी ही हो गई, जैसे आरान्त मृग की । उसका आचरण 
(बुद्ध) शासन के अनुकूल न रहा। केश, नाखून, लोम (रोम) लम्बे हो 
गये, तथा चीवर मैले-कुचले रहने लगे। उसकी इन्द्रियों (--आाकृति) में 
विक्ृति देख कर उसके मित्रों ने पूछा-- भ्रायुष्मान ! तुझे क्‍या है ? तेरी 
आकृति पवेवत्‌ नहीं है ? ” 

“आयुष्मानो ! (शासन में) मेरी रुचि नहीं।” 

तब, वे उसे शास्ता के पास ले गये। 

शास्ता ने पूछा:--“भिक्षुओं ! इस अनिच्छुक भिक्षु को लेकर क्‍यों 
आये ? ” 

“भन्‍्ते। इस भिक्षु की (शासन में) रुचि नहीं रही।” 

“भिक्षु! क्‍या सचमुच ? ” 

“भगवान्‌ ! सचमुच ।” 

“तुभे किसने उत्कण्ठित कर दिया ?” 

“भन्ते ! में ने भिक्षा के लिए घूमते हुए एक स्त्री को (अपनी) इन्द्रियों 
को चञ्चल करके देखा। उस से भेरे मन में विकार पैदा हो गया। उसीसे 
में उत्कण्ठित हूँ।” 

शास्ता ने, 'भिक्षु! इसमें कुछ आइचर्थ नहीं, यदि तू इन्द्रियों को 
चञ्चल कर विपक्षी-प्रालम्बन,' को सुन्दर मानकर देखने से चित्त के विकार 
द्वारा चलायमान हो गया । पूर्व समय में पाँच अभिज्ञा तथा आठ समापत्ति 
लाभी, ध्यानबल से चित्त के मेल का नाश कर, विशुद्ध-चित्त, गगन तल 
चारी बोधिसत्त्व भी, इन्द्रियों को चञ्चल कर, अपने से विपक्षी आलम्बन 
(>-स्त्री) को जब देखते थे, ध्यान से गिर, विकार से विक्ृृत होने पर, बड़े 


'सत्री के लिए पुरुष, तथा पुरुष के लिए स्त्री विपक्षी-आलम्बन 
(077709/6 ४८5५) हैं । 

दुःख के भागी होते। क्‍या सुमेरुपवंत को उखाड़ डालने वाली हवा, हाथी 
जितने छोटे-प्वंत को; महाजम्बू वृक्ष को उखाड़ देने वाली हवा, टूटे तट 
के किनारे उगी भाड़ी को; महासमुद्र को सुखा देने वाली हवा, छोटे से 
तालाब को कुछ समभती है ? इसी प्रकार उत्तम बुद्धि विशुद्ध-चित्त बोधि- 
सत्त्वों की भी अज्ञानी बना देने वाले चित्त के विकार क्‍या तुभसे लज्जा 
करेंगे ? विशुद्ध-सत्व भी विकृत हो जाते हें। उत्तम यशस्वी लोग भी अ्रयश 

को प्राप्त होते हें" (कह) पूर्व-जन्म की कथा कही-- 


ख. अतोत कथा 


पूर्व समय में बाराणसी में (राजा) ब्रह्मदत्त के राज्य करते समय, 
बोधिसत्त्व, काज्ञी राष्ट्र के एक महाधनी ब्राह्मण के कुल में उत्पन्न हुए 
थे। विज्ञता प्राप्त कर सब शिल्पों में पारड्भत हो, काम-सुख को छोड़, ऋषि 
प्रत्रज्या के श्रनुसार प्रत्रजित हो, योगाभ्यास करने लगा । अभिज्ञा तथा 
समापत्तियाँ उत्पन्न कर ध्यान-सुख से सुखी (हो) हिमवन्त प्रदेश में रहने 
लगा। वह एक समय निमक-खटाई खाने के लिए, हिमवन्त से उतर बारा- 
णसी में पहुँच, राज-उद्यान में ठहरा। अ्रगले दिन शारीरिक कृत्य समाप्त 
कर, लालरंग के वल्कल के वस्त्र पहन, एक कन्धे पर अजिन-चर्म रख, जटा- 
मण्डल बाँध, भोली-बेंहगी ले, बाराणसी में भिक्षा माँगते हुए राजा के गृह- 
द्वार पर पहुँचा। राजा ने उस की चरिया-विहरण से ही प्रसन्न हो, उसे बुलवा 
महामूल्यवान्‌ आसन पर बिठा, प्रणीत खाद्य-भोज्य से सन्तुष्ट किया; उसके 
अनुमोदन कर चुकने पर, उस से उद्यान में ही रहने की प्रार्थना की । 
उसने स्वीकार कर, राजा के घर से भोजन खा, राज-कुल को उपदेश 
देते हुए, उस उद्यान में सोलह वर्ष बिताये । एक दिन राजा, उपद्रवी सीमान्त 
देश को शान्त करने के लिए जाते समय, (अपनी) मुदुलक्षणा नामक अग्र- 
महिषी को आय्ये की सेवा प्रमाद-रहित होकर करना' कह, चला गया । राजा 
के जाने के बाद से, बोधिसत्त्व अपनी मरजी के समय, घर जाते | सो एक दिन 


* पुण्यानुमोदन । 

मृदुलक्षणा, बोधिसत्त्व के लिए भोजन तैयार कर श्राज भ्राय्यं देर कर रहे 
हैं” (सोच) सुगन्घित जल से नहा, सब अलंकारों से अलंकृत हो, महातल पर 
छोटी सी शय्या बिछवा, बोधिसत्त्व के आ्रागमन की प्रतीक्षा करती हुई लेट 
रही । 

बोधिसत्त्व भी अपना समय हुआ देख, ध्यान से उठ, आकाश-मार्ग से ही 
राजा के घर पहुँचे। मृदुलक्षणा वल्कल-चीर का शब्द सुन झाये भा गये 
समभ, जल्दी से उठी। शीघ्रता से उठने के कारण उस का बारीक वस्त्र 
खसक गया। तपस्वी ने छज्जे पर से आते हुए, देवी का विपक्षी श्रा- 
लम्बन इन्द्रियों को चंचल करके सुन्दर' (--शुभ) मानकर देखा। उसके 
दिल में विकार पैदा हो गया, जैसे दूध-वाले वृक्ष को बसूले से छील दिया 
गया हो। उसी समय उसके ध्यान का लोप हो गया। उसकी दल्शा ऐसी 
हो गई, ज॑ंसी बिना पर के कौवे की। उसने खड़े ही खड़े आहार ग्रहण किया 
ओझौर बिना खाये चित्त के विकार से कम्पित हो, प्रासाद से उतरा; और 
उद्यान में जा, पर्णशाला में प्रवेश कर, तखते के शयनासन के नीचे आहार 
को रख, (अपने ) अ्सदुश-श्रालम्बणा से बंध कर, राग-अग्नि से जलते हुए, 
निराहार रहने के कारण सूखते हुए, सात दिन तखते के बिछौने पर पड़े ही 
पड़े (बिता दिये)। 

सातवें दिन, राजा सीमान्त को शान्तकर, लौट आया । नगर की 
प्रदक्षिणा कर, बिना घर गये ही (पहले ) आयें को देखंगा' (सोच) उद्यान 
में जा, पर्णशाला में प्रवेश कर, उसे लेंटे देखा । राजा ने सोचा---कोई रोग 
हो गया होगा।” सो उसने पर्णशाला की सफाई करा, (उसके) पैर दबाते 
हुए पूछा---भआ्रायं ! क्या तकलीफ हैं ?” 

“महाराज ! मुझे और कोई रोग नहीं है; लेकिन चित्त के विकार के 
कारण में आसकत हो गया हूँ।” 

“आये! चित्त किस पर आसक्त हो गया है।” 

“महाराज ! मृदुलक्षणा पर।” 


* विपक्षोी-झलम्बन (00002 ४६८५) । 

“राय ! अच्छा, में आ्रापको मृदुलक्षणा देता हूँ कह, तपस्वी को ले 
जा, घर में प्रवेश कर, देवी को सब अलंकारों से अ्लंकृत कर तपस्वी को 
दिया। (लेकिन) देते हुए मुदुलक्षणा को इशारा किया, कि तुभे अपने बल 
से आर्य (के सदाचार) की रक्षा करनी चाहिए। श्रच्छा ! देव ! रक्षा 
करूँगी ।' देवी को लेकर तपस्वी राज-भवन से उतरा। 

उसने महाद्वार से निकलने के समय (ही) कहा--आरयें ! हमें एक 
घर लेना चाहिए। जायें राजा से घर माँग लें।' तपस्वी ने जाकर (एक) 
घर माँगा । राजा ने एक ऐसा खाली पडा घर--जिसमें लोग आकर 
पाखाना कर जाते थे--दिलवाया। वह देवी को ले कर, वहाँ चला गया। 
देवी ने उसमें प्रविष्ट होने की अ्रनिच्छा प्रगट की । 

क्यों नहीं प्रवेश करती ? 

“(स्थान) गन्दा होने से', 

अब क्‍या करूँ ?! 

इसे साफ कर! (कह) राजा के पास जा कुदाली ला, टोकरी 
ला (कह) भेजा । अशुचि और कूड़ा फेंकवा, फिर गोबर मेंगवा कर 
लिपवाया। तदनन्तर जा चारपाई ला, दीपक ला, बिछौना ला, चाटी ला, 
घड़ा ला--इस प्रकार एक एक मेँगवा कर, फिर पानी आदि लाने के लिए 
कहा। उसने घड़ा ले, पानी ला, चाटी को भर, स्नान करने के लिए पानी 
रख, बिछोना बिछाया। 

बिछोना पर इकटठे बेठते समय उसने, उसे दाढ़ी से पकड़, घसीट, 
नीचा दिखा, अपने सामने किया-- तुमे अपने श्रमण होने का, ब्राह्मण 
होने का ख्याल नहीं ?” तब उसे अकक्‍्ल आई। इतनी देर तक वह भज्ञानी ही 
रहा। चित्त के विकार ऐसा अज्ञान फैलाने वाले हें। भिक्षुओ ! कामच्छन्द 
नीवरण प्नन्धा बना देनेवाला है, श्रज्ञानी बना देनेवाला हैं।” झ्रादि (सूक्‍त 
पाठ) यहाँ कहना चाहिए। उसने अ्रक्ल (->स्मृति) आने पर सोचा--“यह 
तृष्णा श्रधिक होने पर, मुझे चारों नरकों में से सिर न उठाने देगी । श्राज 
ही इसे राजा को सौंपकर मुझे हिमवन्त में प्रवंश करना चाहिए।” (यह 
सोच ) उसने, उसे ले, राजा के पास जा, 'मझराज ! मुभे तेरी देवी से मत- 
लब नहीं । केवल इसी के कारण मेरी तृष्णा बढ़ी” (कह) यह गाथा कही--- 

एका इच्छा पुरे झासि श्रलद्धा मुदुलक्खर्ण, 
यतो लड़ा प्रढ्वारक्सी इच्छा इच्छ॑ विजायथ ॥ 
[ मृदुलक्षणा मिलने से पहले, केवल एक ही इच्छा थी; लेकिन जबसे यह 
विशालाक्षी मिली है, तब से (एक) इच्छा से (दूसरी) इच्छा पैदा हो 
रही है। ] 


महाराज ! इस तेरी मृदुलक्षणा देवी के मिलने से पुरे (--पहले) 
अहो ! मूझे यह मिल जाये ---ऐसी एक ही इच्छा थी, एक ही तृष्णा उत्पन्न 
हुईं। यतो, लेकिन जब से मुझे यह भ्रक्वारक्खी --विशालनेत्रा --शोभन- 
लोचना लड़ा (>-मिली); तब से उस मेरी एक इच्छा ने घर की तृष्णा, 
सामान की तृष्णा, उपभोग-सामग्री की तृष्णा (करके) और और नाना 
प्रकार की इच्छायें पैदा कर दीं, उत्पन्न कर दीं। इस प्रकार मेरी यह 
बढ़ती हुई इच्छा, मुझे अपाय (--नरक) से सिर उठाने न देगी। यह 
मुभे बस है, तुम ही अपनी देवी को ग्रहण करो, में तो हिमवन्त को जाऊँगा। 


उसी समय उसका खोया ध्यान उत्पन्न हो गया, और वह आकाश में 
बैठकर, राजा को उपदेश दे, श्राकाश मार्ग से ही हिमवन्त को चला गया। 
फिर भ्राबादी की श्लोर नहीं श्राया। (वहाँ) ब्रह्म-विहारों की भावना कर, 
ध्यान प्राप्त (हो) ब्रह्म-लोक में उत्पन्न हुआ। 

शास्ता ने इस धर्म देशना को ला, (आ्राय॑) सत्यों को प्रकाशित किया । 
सत्यों (के प्रकाशन) के अन्त में, वह भिक्ष अ्रह॒त्वं में प्रतिष्ठित हुआ। 
शास्ता ने भी मेल मिला, जातक का सारांश निकाल दिया। उस समय का 
राजा (प्रव का) प्रानन्‍्द, मृदुलक्षणा (भ्रव की) उत्पलवर्णा और ऋषी 
तो में ही था। 

६७. उच्छंग जातक 


“उच्छड्ठे देव ! मे पुत्तो . . . .” यह (गाथा) शास्ता ने जेतबन में विहार 
करते समय एक दीहाती (--जानपदिक) स्त्री के सम्बन्ध में कही। 


क. वर्तमान कथा 


एक समय, कोसल देश (राष्ट्र) में तीन जने एक जंगल के पास, 
खेती करते थे। उस समय जंगल के अन्दर (कुछ) चोर, लोगों को लूट कर 
भाग गये। (चोर पकड़ने वालों ने) चोरों को ढूँढ़ते हुए उन्हें न पाया। 
वहाँ आकर, तुम जंगल में डाका डालकर, अब यहाँ किसान बने हो' (कह) 
यह चोर हैं! (समझ), उन्हें बाँध कर, कोसल-नरेश को दे दिया। उस 
समय एक स्त्री, मुझे वस्त्र (--आच्छादन) दो, मुझे वस्त्र दो' कहती 
झ्राकर, रोती, पीटती बार बार राज-भवन के पास से गुजरती। राजा ने 
उसका शब्द सुनकर कहा--दो, इसे कपड़ा। (लोग) वस्त्र लेकर गये। 
वह उसे देख बोली--मुझे यह चादर (वस्त्र) नहीं चाहिए। मुझे 
स्वामी रूपी चादर चाहिए।' लोगों ने जाकर राजा से निवेदन किया--- 
“बह ऐसी चादर नहीं चाहती, यह स्वामी रूपी चादर चाहती है ।” राजा 
ने उसे बुलवा कर पूछा--- तू स्वामी रूपी चादर माँगती है ? ” 

“देव ! स्त्री की चादर (उसका) स्वामी ही है। बिना स्वामी के, 
(हज़ार मुद्रा )के मूल्य की चादर पहनने पर भी स्त्री नंगी ही है।” इस श्र 
के समर्थन के लिए यह, सृक्‍त कहना चाहिए-- 

नग्गा नदी अ्नोदिका नग्गं रट॒ठं भराजिकं, 
इत्यीपि विधवा नग्गा यस्सापि दस भातरो ॥ 


[ बिना पानी के नदी नग्न होती है, बिना राजा के राष्ट्र नग्न होता 

हैं। विधवा स्त्री वग्न होती है, चाहे उसके दस भाई क्‍यों न हों । ] 


राजा ने उसपर प्रसन्न हो पूछा--यह तीनों जने तेरे क्या लगते हैं ? ” 

“देव ! एक मेरा स्वामी है, एक भाई है, एक पृत्र है।” 

राजा ने पूछा--में तु पर सन्तुप्ट है । इन तीनों में से एक को देता 
हैँ, किसे चाहती है ?” वह बोली--दिव ! में जीती रही, तो मुझे एक 
स्वामी भी मिल सकेगा, पृत्र भी मिल सकेगा; लेकिन माता-पिता के मर 
गये होने से भाई का मिलना दुलंभ है। मुझे भाई (ही) दें।” राजा 
ने सन्तुष्ट हो, तीनों को छोड़ दिया। उस एक के कारण, तीनों जने 
दुःख से मुक्त हो गये--यह बात भिक्षु-संघ में प्रगट हो गई। सो एक 
दिन धर्म-सभा में एकत्रित हुए भिक्षु, उसकी प्रशंसा कर रहे थे--आवुसो ! 
इस एक स्त्री के कारण तीन जने दुःख से मुक्त हो गये ।” शास्ता ने 
आकर पूछा--- भिक्षुत्रो ! इस समय बैठे क्‍या बातचीत कर रहें थे ?” 
(भिक्षओं के) यह बात” कहने पर, शास्ता ने भिक्षुओ ! न केवल अभी 
इस स्त्री ने उन तीन जनों को दुःख से छुड़ाया पहले भी छुड़ाया था' कह, 
पूर्वे-जन्म की कथा कही--- 


ख. अतीत कथा 


पूर्व समय में (राजा) ब्रह्मदत्त के राज्य करने के समय तीन जने जंगल 
के किनारे पर खेती करते थे. . .. . . पूर्वोक्‍्त प्रकार ही । तब राजा के यह पूछने 
पर कि तीनों जनों में से किसे (छुड़ाना) चाहती है, वह बोली, 'दिव ! क्या 
तीनों को नहीं (दे) सकते हें?” 
“हाँ! नहीं (दे) सकता।” 
“यदि तीनों को नहीं दे सकते, तो मुझे (मेरे) भाई को दें।” 
“पुत्र या स्वामी को ले, तुझे भाई से क्या ?” कहने पर देव ! यह 
(दोनों) सुलभ हैं; लेकिन भाई दुलंभ है” कह, यह गाथा कही-- 
उच्छड्धे देव ! मे पुत्तो प्ये धावन्तिया पति, 
तञ्च देसं न पससासि यतो सोदरियमानये ॥ 


[ देव ! पृत्र तो गोद में है, भौर पति रास्ते चलती को मिल सकता है; 

लेकिन वह देश नहीं दिखाई देता, जहाँ से भाई ( >>सहोदर ) लाया जा सके। ] 


उच्छड्ठे देव ! में पुत्तो, देव ! मेरा पृत्र तो मेरे पल्‍ले में है, जैसे जंगल 
में जाकर, पल्‍ला करके, साग चुन चुन कर, उसमें डालने से पल्‍ले में साग 
सुलभ होता है; इसी प्रकार स्त्री के लिए पृत्र भी, पल्‍ले में साग की तरह 
सुलभ ही होता है। इसी से कहा, उच्छड्ठी देव ! मे पृत्तो, प्थे धावन्तिया 
पति, रास्ता पकड़ कर, अकेली जाती हुई स्त्री को भी पति सुलभ है, जो जो 
देखता है, वही बन जाता है। इसी लिए कहा है, पर्थ धावन्तिया पति। 
तज्च देसं न पस्सासि यतो सोदरियमानये--कक्‍्योंकि (भ्रब) मेरे माता 
पिता नहीं है, इसलिए में माता की कोख नामक वह दूसरा देश नहीं 
देखती, जहाँ से समान-उदर में पैदा होने के कारण, सहोदर कहलाने वाला 
भाई ले झआऊं। इसलिए मझे भाई ही दो। 


राजा ने यह सत्य कहती हे सन्तुष्ट चित्त हो, तीनों जनों को बंधनागार 
से मंगवाकर, दे दिया। वह तीनों जनों को ले कर चली गई। 

शास्ता ने भी भिक्षुओ ! न केवल अभी, पूर्व जन्म में भी इसने इन 
तीनों जनों को दुख से मुक्त किया था। (कह) यह धर्मे-देशना ला, मेल 
मिला, जातक का सारांश निकाल दिया। पूव॑-जन्म में चारों जने, अबके 
चारों जने ही (थे) लेकिन राजा, उस समय में था। 


६८, साकेत जातक 


“बस्मि सनो निविसति . . ..” यह (गाथा) शास्ता ने साकेत के समीप 
झंजन बन में विहार करते समय, एक ब्राह्मण के सम्बन्ध में कही । 


साकेत ] ४०१ 
क्‌. वर्तमान कथा 


भिक्षुसंध सहित भगवान्‌ साकेत (समीपवर्त्ती अंजन बन) में प्रवेश 
करते थे। उस समय, एक साकेत नगरवासी बुद्ध ब्राह्मण ने नगर से बाहर 
जाते समय, (नगर-) द्वार के बाहर बुद्ध को देखा, और (उनके ) पाँव 
में गिर, पैरों को जोर से पकड़ कर बोला--तात ! क्‍या माता-पिता 
के बूढ़े होने पर, पुत्र को उनकी सेवा नहीं करनी चाहिए ? तो फिर किस 
लिए इतनी देर तक तूने भ्रपने को हम से छिपाये रक्‍्खा ? खेर, मेंने तो 
देख लिया, आ अब अपनी ) माता को देखने के लिए चल ।” यह कह, वह 
शास्ता को अपने घर ले गया। भिक्षुसंघ सहित शास्ता वहाँ जाकर बिलछे 
आसन पर बेठे। ब्राह्मणी भी श्राकर शास्ता के पैरों में गिर कर रोने लगी--- 
“तात ! इतने समय तक कहाँ रहे ? क्‍या माता-पिता के बुद्ध होने पर, उनकी 
सेवा नहीं करनी चाहिए ?” (यह कहकर ) उसने (अपने) लड़के लड़कियों 
से भी आओ ! भाई को प्रणाम करो' (कहके) प्रणाम करवाया। दोनों ने 
सन्तुष्ट चित्त हो बड़ा दान दिया। शास्ता ने भोजन के बाद, उन दोनों जनों 
को जरा-सुत्त' का उपदेश दिया। सूत्र (के उपदेश ) के अन्त में, दोनों जने 
झनागामि-फल में प्रतिष्ठित हुए। शास्ता, आसन से उठ अज्जन वन को ही 
लौट गये। धमें-सभा मे बेठे हुए भिक्षुओं ने बात चलाई--“आ॥रावुसो ! 
तथागत के पिता शुद्धोदन (हें), माता महामाया (हें) यह जानकर भी, 
ब्राह्मण और ब्राह्मणी ने तथागत हमारे पृत्र हें" कहा । शास्ता ने भी इसे 
सहन कर लिया; कया कारण है ?” शास्ता ने उनकी बात सुन, 'भिक्षुओ ! 
वे दोनों जने अपने पृत्र को ही पूृत्र कहते थे' (कह) पूर्व-जन्म की 
कथा कही--- 


ख. अतीत कथा 


“भिक्षुओ ! पूर्व समय में, यह ब्राह्मण लगातार पाँच सौ जन्मों तक 
मेरा पिता हुआ, पाँच सौ जन्मों तक चाचा ( --चुल्ल पिता), पाँच सौ जन्मों 


 जरासुत्त (सुत्त निषात ४.६)॥। 
२६ 

तक ताया (>+महापिता), यह ब्राह्मणी भी लगातार पाँच सौ जन्मों तक 
माता, पाँच सौ जन्मों तक चाची (--चुल्ल माता), पाँच सौ जन्मों तक 
ताई (--महामाता) हुई। इस प्रकार में डेढ़ हज्ञार जन्म तो ब्राह्मण के हाथ 
में पला, और डेढ़ हजार जन्म ब्राह्मणी के हाथ में। इस प्रकार तीन हज़ार 
जन्मों को कह, बुद्ध होने की अवस्था में, यह गाथा कही-- 

यम मनो निविसति चित्त वापि पसीदति, 

अदिट्ठपुब्बके पोसे काम तस्मिस्पि विस्ससे॥ 


[ जिस (आदमी) पर मन ठहर जाता हैँ, अथवा चित्त श्रसन्न होता है, 
पहले न देखा रहने पर भी, उसमें विश्वास कर लिया जाता है।” ] 


यास्‍्सि सनो निवसति, जिस आदमी को देखते ही, उसपर मन ठहर जाता 
है, चित्त वापि पसीदति, जिसको देखते ही चित्त प्रसन्न हो जाता है, मृदु हो 
जाता है । भ्रदिद्ठपुब्बके पोसे, साधारणतः: जिसे इस जन्म में नहीं देखा है, 
ऐसे झ्रादमी में काम तस्मिस्पि विस्ससे, अनुभूत-पूर्व स्नेह के कारण, वैसे 
आदमी में भी सम्पूर्ण विश्वास हो जाता है। 


इस प्रकार शास्ता ने इस धमरंदेशना को ला, मेल मिला, जातक का 
सारांश निकाल दिया। उस समय ब्राह्मण और ब्राह्मणी, यह दोनों ही थे, 
और पुत्र भी में ही था। 


६६९६, विसवन्त जातक 


/पघिरत्यु तं बिसं वन्तं. . . . यह (गाथा) शास्ता ने जेतवन में विहार 
करते समय, धमंसेनापति सारिपृत्र के सम्बन्ध में कही । 


विसवन्त ] ४०३ 
क. वर्तमान कथा 


स्थविर के खाजा खाने के दिनों में, मनुष्य, संघ के लिए बहुत सा खाजा 
लेकर, विहार आये । भिक्षसंघ के ले लेने पर, बहुत सा (खाजा) बाक़ी 
बच गया । लोग कहने लगे, “भन्ते ! जो (भिक्षु) गाँव में गये हुए हैं, उनका 
(हिस्सा) भी ले लें।” उस समय स्थविर का(एक )बालक-शिष्य गाँव में 
गया था? (लोगों ने) उसका हिस्सा ले, उसके न आने पर, बहुत देर 
होती है (सोच) वह हिस्सा स्थविर को दे दिया। स्थविर ने जब उसे खा 
लिया, तो वह लड़का आया । सो स्थविर ने उससे कहा-- आयुष्मान्‌ ! 
मेंने तेरे लिए रक्खा हुआ खाद्य खा लिया।” 

वह बोला--भन्‍्ते ! मधुर (चीज़) किसे अ्रप्रिय लगती हैं?” 

महास्थविर को खेद हुआ। उन्होंने निश्चय किया कि “अब इस के 
बाद (कभी ) खाजा न खायेंगे ।” उसके बाद से सारिपुत्र स्थविर ने कभी खाजा 
नहीं खाया। उनके खाजा न खाने की बात भिक्षु-संघ में प्रगट हो गई। 
धर्म-सभा में बैठे भिक्षु उसकी चर्चा कर रहे थे। शास्ता ने पूछा-- भिक्षुओरो ! 
इस समय बेठे क्या बात कर रहे हो ?” 

“यह (कथा) ” कहने पर, (शास्ता ने) भिक्षुओ ! एक बार छोड़ी 
हुई चीज को सारिपुत्र, प्राण छोड़ने पर भी (फिर) ग्रहण नहीं करता” (कह ) 
पूवे-जन्म की कथा कही-- 


ख. अतीत कथा 


पूर्व समय में वाराणसी में (राजा) ब्रह्मदत्त के राज्य करने के समय, 
बोधिसत्त्व एक विष-वंद्य के कुल में उत्पन्न हो, वेद्यक से जीविका चलाते थे। 
(एक बार) एक दीहाती को साँप ने डेंस लिया। उसके रिश्तेदार देर न कर, 
जल्दी से वैद्य को बुला लाये। वेद्य ने पूछा--दवा के ज्ञोर से विष को दूर 
करूँ ? श्रथवा जिस साँप ने डेसा हैँ, उसे बुलाकर, उसी से डेसे हुए स्थान 
से विष निकलवाऊं ? 

(लोगों ने कहा )--“सर्प को बुलाकर, विष निकलवाओो।” 

उसने साँप को बुलाकर पूछा--*इसे तू ने डंसा है?” 

"हाँ! मंनं।” 
“अपने डेसे हुए स्थान से तू ही विष को निकाल।” 
“मैंने एक बार छोड़े हुए विष को फिर कभी ग्रहण नहीं किया; सो में 
अपने छोड़े विष को नहीं निकालूँगा।” 
उसने लकड़ियाँ मंगवा कर, आग बनाकर कहा--यदि ! अपने विष 
को नहीं निकालता, तो इस आग में प्रवेश कर।” 
सर्प बोला--भ्राग में प्रविष्ट हो जाऊँगा, लेकिन एक बार छोड़े अपने 
विष को फिर नहीं चाटूंगा ।” यह कह, उसने यह गाथा कही-- 
घिरत्यु तं विसं वन्तं॑ यमहँ जीवितकारणा, 
वन्‍्तं॑ पच्चावसिस्सामसि मतम्मभे जीविता वरं ॥ 
[ घिक्‍्कार है, उस विष को, जिसे जीवन की रक्षा के लिए, एक बार 
उगल कर में फिर निगलू। ऐसे जीवन से मरना शअ्रच्छा हेँ। ] 


घिरत्थु, निन्दार्थक निपात हैं। तं बिसं, उस विष को। यमहं जीवित 
कारणा (--जिसे में (अपने) जीवन की रक्षा के लिए) बन्‍त॑ बिसं 
(--उगले हुए विष को) पच्चावमिस्सासि (--निगलूँगा), उस उगले हुए 
विष को धिक्‍कार हैं। मतम्भे जीविता बरं, उस विष को फिर न निगलने 
के कारण, जो आग में प्रविष्ट होकर मरना है, वह मेरे जीवित रहने की 
भ्रपेक्षा अ्रच्छा है । 


यह कह, वह भ्रग्नि में प्रविष्ट होने के लिए तैयार हुआ । वैद्य ने उसे 
रोक, रोगी को औषघ तथा दवाई से निरोग कर दिया। फिर सं को 
सदाचारी बना, अ्रब से किसी को दुःख न देना' (कह) छोड़ दिया। 

शास्ता ने भी 'भिक्षुओ ! एक बार छोड़ी हुई (चीज) को सारिपुत्र, 
प्राण छोड़ने पर भी फिर ग्रहण नहीं करता”--यह धर्मंदेशना ला, मेल मिला, 
जातक का सारांश निकाल दिया। उस समय का सर्प (अब का) सारिपत्र 
था, वेद्य तो में ही था। 


कुद्दाल ] ४०४ 


७०, कुद्दाल जातक 


“न तं जितं साधु जितं. . . .” यह (गाथा) शास्ता ने जेतवन में विहार 
करते समय, चित्तहत्थ सारिपतन्न स्थविर के बारे में कही । 


क. वर्तमान कथा 


वह श्रावस्ती का एक कुल-पृत्र था। उसने एक दिन हल चला कर, लौटते 
हुए, विहार में एक स्थविर के पात्र में से उत्तम स्निग्घ, मधुर भोजन पाकर 
सोचा---हम अपने हाथ से, रात दिन, नाना प्रकार के काम करते हुए भी, 
इस प्रकार का भोजन नहीं पाते। हमें भी प्रन्नजित होना चाहिए।” (सोच) 
वह प्रब्रजित हुआ । महीने आध महीने में ही, अनुचित ढंग से विचार करने 
के कारण, क्लेश (>--चित्त विकार) के वशीभूत हो, वह भिक्षु-आश्रम 
छोड़ गया। पीछे भोजन के अ्रभाव से कष्ट पा फिर आकर, प्रब्रजित 
हुआ और अभ्रभिधर्म सीखा । इसी प्रकार, ६ बार भिक्षु-आश्रम छोड़ प्रब्नजित 
हुआ; और सातवीं बार प्रन्नजित होने पर (अभिषर्म के) सातों प्रकरणों का 
ज्ञाता हो, बहुत से भिक्षुओं को धर्म बंचवाते, (उसने) अहेँत पद को प्राप्त 
किया। तब उसके मित्रों ने उसकी हँसी कौ--“आयुष्मान्‌ ! चित्त ! पूर्व 
की भाँति, अ्रब तेरे चित्त में विकार वृद्धि नहीं पाता ?” 

“आवुसो ! अब इसके बाद मेरे गृहस्थ होने की सम्भावना नहीं रही।” 
सो, उसके अहँत होने की बात धमं-सभा में चली--आवुसो ! इस प्रकार 
अहँत्‌ पद की योग्यता रख कर भी, आयुष्मान्‌ चित्तहत्य सारिपुत्र छः बार 
गृहस्थ हुए। अ्रहो। पृथक्‌ू-जन' होने में कितना बड़ा दोष है !” शास्ता ने 


जो न मुक्त है, न मुक्ति के मार्ग पर स्थिरता के साथ शभ्ारुढ़ हैं। 

भ्राकर 'भिक्षुओं ! इस समय बेठे क्या बातचीत कर रहे थे! पूछ यह बात- 
चीत' कहने पर, कहा--भिक्षुओ ! पृथकजन का चित्त हलका (-ज"लघुक) 
होता है, उसका निग्नह करना दुष्कर होता है, किसी आलम्बन (--विषय ) 
में जाकर आसक्त हो जाता है, एक बार आसकत होने पर, (उसे) जल्दी 
छुड़ाया नहीं जा सकता। इस प्रकार के चित्त का संयम (--दमन करके ) 
रखना अच्छा हैं; संयत रहने पर ही वह सुख का कारण होता है। 

दुनच्चिग्हहस्स लहुनो यत्यकामनिपातिनो, 

चित्तस्स दमथो साधु चित्त दन्‍्तं सुखावहं ॥ 

[ निग्रह करने में दुष्कर, लघ॒ुक, जहाँ चाहे वहीं गिर पड़ने वाले 
चित्त को संयम में रखना अच्छा हैं। चित्त का संयम सृख का कारण होता 
है। ] 

उसका निग्रह दुष्कर होने के कारण ही, पूर्व समय में एक पण्डित, एक 
कुदाली के लोभ के मारे उसे न छोड़ सकने के कारण छः बार गृहस्थ हुए 
ओर सातवीं बार प्रब्रजित हो, ध्यान उत्पन्न कर, उस लोभ का निग्रह कर 
सके। यह कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) कुंजड़े (तरकारी बेचने वाले) के कुल में उत्पन्न हो, 
बालिग हुए। उनका नाम हुआझ्ा कुदाल-पण्डित। बह कुदाल से ज़मीन खोद 
कर, उसमें साग, लौकी, कद्दू (तथा अन्य) सब्ज़ी-तरकारी बोकर, और 
उन्हें बेंच कर भी, दरिद्र जीवन व्यतीत करता था । उसके पास एक कुदाली 
को छोड़ कर, धन नाम की, और कोई चीज़ नहीं थी। उसने एक दिन 
सोचा-- मुझे गृहस्थ में रहने से क्या लाभ ? (घर से) निकल कर प्रब्रजित 
हो जाना चाहिए।” तब एक दिन उस कुदाली को एक जगह छिपा कर, 
वह ऋषि प्रब्नज्या के अनुसार प्रत्नजित हुआ, (पीछे) उस कुदाल की याद 


' धम्मपद, (चित्तवर्ग ) । 

आने पर, लोभ को शान्त न कर सकने के कारण, उस खुण्डी कुदाली के लिए 
(वह फिर) गृहस्थ बन गया। इसी प्रकार दूसरी, तीसरी (बार करके) छः: 
बार उस कुदाली को छिपा, निकल कर प्रब्रजित हो फिर गृहस्थ हुआ । लेकिन 
सातवीं बार उसने सोचा--“में इस खुण्डी कुदाली के लिए बार बार गृहस्थ 
बना, अब इस बार उसे महानदी में फेंक कर प्रत्नजित होऊँगा ।” तब उसने नदी 
के किनारे जा यदि इस के गिरने की जगह देखगा, तो शायद फिर आकर 
निकालने का मन हो' (सोच) कुदाल को बेंट से पकड़, हाथी समान बल से, 
सिर के ऊपर तीन बार घृमा, आँखें मीच, नदी के बीच में फेंक दिया; और 
तीन बार सिह नाद किया--'में ने जीत लिया। में ने जीत लिया।” 

उस समय बाराणसी नरेश सीमान्त देश (के उपद्रव) को शान्त कर, 
लौट रहे थे। उन्होंने नदी पर सिर से नहा, सब अलझ्लारों से अ्रलंकृत हो, 
हाथी के कन्धे पर बैठ कर जाते समय, बोधिसत्त्व के उस शाब्द को सुनकर 
(सोचा )- यह पुरुष कहता है, में ने जीत लिया; ' इसने किसे जीत लिया ? ” 
'उसे बुलाओ' (कह) बुलवा कर पूछा--“भो ! पृरुष ! में तो संग्रामविजेता 
हैँ। अभी विजय करके आ रहा हूँ। तू ने किसे जीता है ?” 

बोधिसत्त्व ने, “महाराज ! तुम्हारा हज़ार-संग्राम, लाख-संग्राम जीतना भी 
वास्तविक जीतना नहीं; क्योंकि तुमने चित्त के विकारों को नहीं जीता। 
में ने अपने अन्दर के लोभ का दमन करते हुए चित्त-विकारों को जीता है 
कहते हुए महानदी की ओर देखा। उसी समय जल (-कसिण) के ध्यान 
से उत्पन्न होनेवाला ध्यान उत्पन्न हो गया। योगबल सम्पन्न हो, उन्होंने 
झाकाश में बंठ, राजा को धर्मोपदेश देते हुए यह गाथा कही-- 

नतं जितं साधु जितं यं जितं भ्रवजीयति, 
त॑ खो जितं साधु जितं य॑ं जितं नावजीयति॥ 

[ वह जीत अच्छी जीत नहीं, जिस जीत की फिर हार हो। वही जीत 

अच्छी जीत है, जिस जीत की फिर हार न हो। ] 


न तं जितं साधुजितं यं जितं भ्रवजीयति, शत्रुओं से जिस देश को जीत 
लिया हो, यदि शत्रु फिर उस देश को जीत ले, तो वह जीत अच्छी जीत नहीं । 

क्योंकि उसे फिर (दूसरा) जीत ले जा सकता हैं। दूसरा अर्थ 'जित' कहते हैं 
जय' को | शत्रुओं के साथ युद्ध करके जो जय प्राप्त की गई है, यदि वह फिर 
उनके जीतने से पराजय हो जाय, वह (जय ) अ्रच्छी नहीं; शोभा का कारण 
नहीं। किस लिए ? क्‍योंकि (वह) फिर पराजय (के रूप में बदली जा सकती ) 
है। तं खो जितं साधु जितं यं जितं नावजीयति, लेकिन जो शत्रुओं को जीत- 
कर, उनसे फिर नहीं हारता है, अ्रथवा एक बार प्राप्त की गई जो जय फिर 
पराजय (के रूप में बदल) नहीं सकती वही जय अच्छी जय है, शोभा का 
कारण है। क्‍योंकि (वह) फिर हार में नहीं बदली जा सकती। इसलिए 
महाराज ! हज़ार बार भी, लाख बार भी संग्राम में विजयी होने पर, तुम 
संग्राम-योद्धा नहीं हो । क्‍योंकि तुमने भ्पने चित्त के विकारों को नहीं जीत 
पाया। जो एक बार भी अपने अन्दर के चित्त-विकारों को जीत लेता है, 
वही उत्तम संग्राम-विजयी है। (इस प्रकार) आकाश में बैठे ही बेठे, 
इस बुद्ध-लीला से राजा को धर्मोपदेश दिया। श्रेष्ठ संग्राम-विजेता का भाव 
यहाँ दिखाया गया हैं--- 

यो सहस्सं सहस्सेन सड्भामे मानुसे जिने, 

एक च जेय्यमत्तानं स वे सद्भामजुत्तमों ॥ 

[ जो एक (आदमी) सहस्न जनों के। लेकर, संग्राम में सहस्न जनों को 
जीत लेता है, और एक सिर्फ अपने को जीतता है। तो अपने झ्राप को जीतने 
वाला ही, उत्तम संग्राम-विजेता है। ] 

यह सूत्र (उक्त विचार का) समर्थक हैं। यह धर्म सुनते ही, राजा के 
चित्त का क्रियात्मक विकार नष्ठ हो गया; श्रौर उसका चित्त प्रन्नज्या की ओर 
भुका। राजा की सेना के चित्त का विकार भी, उसी तरह नष्ट हो गया । 

राजा ने बोधिसरत्तव से पूछा--अ्रब आप कहाँ जायेंगे ? 

“महाराज ! हिमवन्त में जा, ऋषि प्रब्नज्या के श्रनुसार प्रन्नजित 
होऊँगा ।” 

तो में भी प्रत्नजित होऊँगा' (कह) वह बोधिसत्त्व के साथ ही निकल पड़ा । 


! धम्मपद (सहस्य वग्ग ८.३) 

सेना, ब्राह्मण गृहपति, सब श्रेणियाँ, (तथा) उस स्थान पर एकत्र हुआ सभी 
जन-समूह, राजा के साथ ही निकल पड़ा। बाराणसी-वासियों ने सोचा-- 

“कुद्दाल पण्डित की धर्म-देशना सुन, हमारा राजा, प्रब्रज्या का इच्छुक 
हो, सेना सहित ही चला गया है, हम यहाँ (रहकर ) क्या करेंगे ?” (यह सोच ) 
बारह योजन की बाराणसी के सभी निवासी निकल पड़े। (उसकी) बारह योजन 
की परिषद्‌ (--मंडली) हुई। उसे ले, बोधिसत्त्व हिमवन्त में प्रविष्ट हुए । 

देवेन्द्र शक्र का (सिह-) आसन गर्म हो गया। उसने ध्यान लगाकर 
देखा कि कुदाल-पंडित ने महा अभिनिष्क्रमण (गृहत्याग) किया है, भौर 
(उसके साथ) बहुत जन-समूह हैँ” फिर (सोचा) कि उन्हें निवास स्थान 
मिलना चाहिए। उसने विश्वकर्मा को बुला कर कहा--तात ! कुदाल- 
पण्डित ने महाभिनिष्क्रमण किया हैं। (उन्हें) निवास स्थान मिलना चाहिए। 
तू हिमवन्त प्रदेश में जाकर समतल भूमि पर तीस योजन लम्बा और पनद्रह 
योजन चौड़ा आश्रम बना।” उसने देव ! अच्छा कह, जाकर, वैसा 
(आश्रम) बना दिया। यहाँ यह संक्षिप्त वृत्तान्त हैं। विस्तार, हत्यिपाल 
जातक ' में आयेगा। यहाँ और वहाँ एक ही वर्णन है। 

विश्वकर्मा ने आश्रम में पणंशालायें बनाईं, फिर कुशब्द वाले मृगों, पक्षियों 
तथा अमनुष्यों ( --भूत प्रेत, आदि) को दूर कर, उस उस तरफ एक एक 
पगडण्डी बना, अपने निवास स्थान को चला गया। कुदाल पण्डित भी, 
उस परिषद्‌ को साथ ले, हिमवन्त में प्रविष्ट हुए, और उन्होंने (वहाँ) 
शक्र के दिये हुए आश्रम पर जा, विश्वकर्मा के बनाये हुए प्रब्नजित परिष्कारों 
को ग्रहण किया। फिर पहले अपने आपको प्रन्नजित कर, श्रपने अनु- 
यायियों (--परिषद्‌ ) को प्रन्नजित करा, आश्रम (को) उनमें बाँट दिया। 
(उस समय ) सातराज्य खाली हो गये । तीस योजन (की दूरी का) आश्रम 
भर गया। कुदाल पण्डित ने शेष कसिण (योगाभ्यासों) का भी भ्रभ्यास 
किया, ब्रह्मबिहारों' की भावना की और परिषद्‌ को भी कसिण (-- योगा- 


* भिन्न भिन्न शिल्पियों के समुदाय । “जातक (५०६) 
* मेत्री, करुणा, मुदिता तथा उपेक्षा-भावना। 

भ्यास के साधन) बतलाये। सभी (लोग) समापत्ति (समाधि) प्राप्त कर, 
ब्रह्मविहारों की भावना करते, ब्रह्मतोक परायण हुए। लेकिन जिन्होंने 
उनकी सेवा सुश्रूषा की थी, वे देवलोकगामी हुए। 

शास्ता ने, भिक्षुओ ! इस प्रकार इस चित्त के विकृत हो जाने पर-- 
विकार में आसकत हो जाने पर, उसका मुक्त करना श्रासान नहीं होता । लोभ 
का त्याग दुष्कर होता है, इस प्रकार के पण्डितों को भी (लोभ) भज्ञानी 
बना देता है' (कह) यह धर्मदेशना ला, (आयं-) सत्यों को प्रकाशित किया । 
सत्यों (के प्रकाशन) के श्रन्त में, कोई ख्नोतापन्न हुए, कोई सक्ृदागामी हुए, 
कोई श्रनागामी हुए, किन्‍्हीं ने अहँत्‌ पद को प्राप्त किया। 

शास्ता ने भी मेल मिला, जातक का सारांश निकाल दिया। उस समय 
का राजा (अब का) आनन्द था। परिषद्‌ (अब की) बुद्ध परिषद्‌। कुदाल 
पण्डित तो में ही था। 


पहला परिच्छेद 


७१, वरण जातक 


“यो पुब्बे करणीयानि. ..” यह (गाथा) शास्ता ने जेतवन में बिहार 
करते समय, कुटुम्बियपुत्र तिस्स स्थविर के सम्बन्ध में कही । 


क. वतमान कथा 


एक दिन परस्पर मित्र तीस कुलपृत्र गन्ध-पृष्प-वस्त्र आदि ले, शास्ता 
की धर्मंदेशना सुनेंगे' (करके) बहुत से लोगों सहित, जेतवन में गये। (वहाँ) 
नागमालक तथा शालमालक ग्रादि (शालाओ्रों) में कुछ देर बैठे । जब शाम 
के समय शास्ता सुरभि-गन्ध से सुवासित-गत्घकुटी से निकल कर, धर्मे- 
सभा में जा, ग्रलंकृत बुद्धासन पर बैठे, तब अनुयायियों सहित धमम-सभा में 
जा शास्ता की सुगन्धित पृष्पों से पूजा की, तथा चक्र से अंकित तले और 
पृष्पित पद्म से सुशोभित तलवाले चरणों में प्रणम कर, एक ओर बैठ, धर्मो- 
पदेश सुना। उनको ऐसा विचार हुआ--जसे जेसे हम भगवान्‌ द्वारा 
उपदिष्ट धर्म को जानते हें, उससे तो हमें प्रत्रजित होना चाहिए ।' फिर उन्होंने 
तथागत के धम-सभा से निकलने के समय, पास जाकर, प्रणाम कर प्रन्नज्या 
की याचना की। शास्ता ने उनको प्रब्रज्या दी। 


उन्होंने श्राचाय्यें उपाध्यायों को सन्तुष्ट कर, (उनसे) उपसम्पदा प्राप्त 
की, और पाँच वर्ष तक (उनके) पास रह, दोनों मातृका' (--शीर्षक) 


* भिक्षुप्रातिमोक्ष तथा भिक्षुणी-प्रातिमोक्ष । 

कण्ठस्थ की, हलाल-हराम (कप्पिय-श्रकप्पिय) को जाना, तीनों प्रकार की 
अनुमोदनाझ्रों' को सीखा। फिर चीवरों को सी, रंग कर, योगाभ्यास 
( 5-श्रमणधर्म ) करने की इच्छा से श्राचाय्यं उपाध्यायों से भ्राज्ञा ले, शास्ता 
के पास जा, प्रणाम कर, एक ओर बैठ यह याचना की--भन्‍्ते। हम 
संसार (--भव) के प्रति विरक्‍्त हें, जाति-जरा-व्याधि तथा मरण से 
भयभीत हैं, हमें संसार से मुक्त होने के लिए कर्मस्थान (--योग के 
साधन) का उपदेश करें।” शास्ता नें उन्हें श्रड़तीस कमंस्थानों' में से, उनके 
अनुकूल क्मस्थान चुन कर बतला दिये। 

उन्होंने शास्ता के पास से कमंस्थान ले, उनकी बन्दना तथा प्रदक्षिणा 
कर, परिवेण में जा, आचाय्य॑ उपाध्याय से भेंट की; फिर पात्र चीवर ले, योगा- 
भ्यास करने निकल पड़े। 


उनके बीच में क॒टुम्बियपुत्त तिस्स स्थविर नाम का एक भिक्षु आलसी, 
निरुद्योगी तथा जिद्दालोलूुप था। वह सोचने लगा--“न तो में जंगल 
में रह सकता हूँ, न में योगाभ्यास कर सकता हूँ, न भिक्षा माँग कर निर्वाह 
कर सकता हूँ, सो में जाकर क्या करूँगा ? में यहीं रुक जाऊँ।” तब वह भिक्षु 
हिम्मत-हार, (कुछ दूर तक) भ्रन्य भिक्षुओं के साथ जाकर, रुक रहा। 
श्रन्य भिक्षु, कोसल जनपद में विचरते हुए, एक सीमान्त ग्राम में पहुँचे; 
भ्रौर उसके समीप के एक जंगल में वर्षा-वास करने लगे। तीन महीने के 
भीतर प्रयत्न करके उन्होंने विदर्शना ज्ञान तथा पृथ्वी को उन्नादित करते हुए 
श्रहत्‌ पद को प्राप्त किया । वर्षावास के बाद, पवारणा कर, (अपने ) प्राप्त 
गुण को शास्ता से कहने की इच्छा से वह वहाँ से निकल, क्रमशः जेतवन 
पहुँचे; और पात्र-चीवर रख, आचार्य्यं उपाध्यायों से भेंट की; फिर तथा- 
गत के दर्शन के लिए, शास्ता के पास जा, प्रणाम कर एक ओर बैठे। शास्ता 
ने उनके साथ मघुर बातचीत की । बातचीत के भ्रनन्तर, उन्होंने अपने प्राप्त- 
गुण को तथागत से निवेदन किया। शास्ता ने उन भिक्षुओं की प्रशंसा की । 


' भाडुलिक, श्रमाड्ुलिक तथा भिक्षा ग्रहण करने के अ्रनन्‍्तर उपदेश । 
” सब कर्मस्थान चालीस हैं। भ्ंतिम दो छोटे होने से गिनती नहों की । 

शास्ता को उन भिक्षओों की प्रशंसा करते देख, कुदुम्बियपृत्त तिस्स 
स्थविर की भी योगाभ्यास करने की इच्छा हुई । उन भिक्षुओ्रों ने शास्ता 
से आज्ञा माँगी--“भन्ते ! हम उसी जंगल में जाकर रहेंगे।” शास्ता 
ने अच्छा' कह, आज्ञा दी। वे प्रणाम करके परिवेण को चले गये। उस 
कुटुम्बियपुत्त तिस्स स्थविर ने, रात होने पर, श्रत्यन्त उत्साहित हो, बड़ी 
तेज़ी से योगाभ्यास करना शुरू किया । आधी रात बीतने पर, तख्ते 
के सहारे खड़े ही खड़े, ऊंघते उलट कर, गिर पड़ा; और उसने (अपने ) 
जाँघ की हड्डी तुड़ा ली। बड़ी पीड़ा होने लगी। उसकी सेवा-सुश्रषा 
में लग जाने से उन भिक्षुओं का जाना न हो सका। 

उनके सेवा में आने के समय श्ास्ता ने पूछा--्षिक्षुओ ! क्‍या 
तुमने कल जाने की आज्ञा नहीं ली थी ? ” 

“भन्‍्ते ! हाँ! लेकिन हमारे साथी कुट्म्बियपृत्त तिस्स स्थविर ने, 
असमय पर, बड़ी तेज्ञी के साथ योगाभ्यास करना शुरू किया, और ऊँघते हुए 
उलट कर गिर पड़ा, जिससे उसने जाँघ की हड्डी तुड़ा ली, उसके कारण 
हमारा जाना न हो सका ।” 

शास्ता ने भिक्षुओ ! न केवल अभी इसने अपनी उत्साह-हीनता के 
कारण, असमय पर बड़ी तेजी के साथ योगाभ्यास (--वीय्ये) करते हुए, 
तुम्हारे जाने में बाधा डाली है; पहले भी इसने तुम्हारे जाने में बाधा 
डाली थी कह, उनके प्रार्थना करने पर पूर्व जन्म की कथा कही--- 


ख. अतीत कथा 


पूर्व समय में गान्धार देशस्थ तक्षशिला में, बोधिसत्त्व लोकप्रसिद्ध 
आचाये हो कर, पाँच सौ माणवकों (--शिष्यों) को विद्या (--शिल्प) 
सिखाते थे । एक दिन वे माणवक लकड़ी लाने के लिए जंगल में जाकर, 
लकड़ियाँ चुगने लगे। उनके बीच में एक आलसी माणवक था। उसने एक 
बड़े भारी वरुण-वृक्ष को देख, सोचा--'यह सूखा वृक्ष है, अभी थोड़ा सोकर, 
पीछे वृक्ष पर चढ़, लकड़ियाँ तोड़कर चलूँगा।' वह भ्रपनी चादर बिछा, लेट- 
कर गाढ़ी निद्रा में सो गया। बाकी माणवक लकड़ियों का बोभा बाँध, 
लेकर जाते समय, उसकी पीठ में पैर से ठोकर लगा, उसे जगा कर चले गये । 

झग्रालसी माणवक श्राँखें मलते मलते उठा; और बिना नींद उतरे ही, 
व॒क्ष पर चढ़, शाखा को श्रपनी ओर खींच कर तोड़ने लगा। उस समय 
टूटी शाखा के भटके से नोक उछल कर उसकी श्राँख में लगी। उसने एक 
हाथ से आँख को दबाया; और दूसरे हाथ से गीली लकड़ियाँ तोड़ीं | वृक्ष 
से उतर, लकड़ियों की गाँठ बाँध, जल्दी से जाकर (उसने उन्हें) औरों की 
गिराई लकड़ियों के ऊपर डाल दिया। उस दिन दीहात के एक ग्राम के 
किसी कुल से आाचाय्यं को अगले दिन पाठ (->-ब्राह्मण वाचनकं) करने का 
निमनन्‍्त्रण श्राया था। आचार्य्यं ने विद्याथियों को कहा--तात ! कल एक 
गाँव में जाना है। तुम खाली पेट न जा सकोगे। (इस लिए) प्रातःकाल 
ही यवागू पकवा कर वहाँ जाना; तथा अपना और हमारा हिस्सा, सब 
लेकर चले आाना। 

उन्होंने प्रातःकाल ही यवाग पकाने के लिए, दासी को उठा कर कहा-- 
हमारे लिए जल्दी से यवागु बना।' उसने लकड़ी लेते समय, ऊपर रक्‍्खी 
हुई वरुण की गीली लकड़ी ले ली। बार वार फूँक मार कर भी आग न जल 
सकी। जिस के कारण, दिन चढ़ आया। विद्यार्थी, बहुत दिन चढ़ आया, 
झ्रब जाना नहीं हो सकेगा (सोच) आचाय्यें के पास गये। आचाय्यें ने 
पूछा--“तात ! क्‍या नहीं गये ?” 

“हाँ आचाय्यं । नहीं गये।” 

“क्या कारण ?” 

“अमुक नाम का श्रालसी विद्यार्थी हमारे साथ लकड़ी लेने के लिए 
जंगल गया था। वह वरुण-व॒क्ष के नीचे सो गया। पीछे जल्‍दी से वृक्ष पर चढ़, 
भ्ाँख फुड़वा ली, और वरुण की गीली लकड़ियाँ लाकर, हमारी लाई हुई 
लकड़ियों के ऊपर डाल दीं। यवागु पकाने वाली, उन्हें सूखी लकड़ियाँ 
समभ, (जलाने लगी, किन्तु) सूर्योदय तक आग न जला सकी । इस कारण 
से हमारे गमन में बाघा हुई ।” 

* झाचाय्यं ने, माणवक की करतूत सुन, अन्धे-मूर्लों के काम से इसी 
प्रकार हानि होती है' (कह) यह गाथा कही--- 
यो पृब्बे करणीयानि पच्छा सो कातुमिच्छति, 
वरणकट्ठभजूजोब स पच्छा मनुतप्पति॥ 

[ जो पहले करने योग्य है, उसे जो पीछे करना चाहता है; वह वरुण 
की लकड़ी तोड़ने वाले की तरह, पीछे पश्चात्ताप को प्राप्त होता हैं। ] 


स पच्छा मन॒तप्पति, जो कोई श्रादमी ' यह पहले करना चाहिए, यह 
पीछे,' इसका बिना विचार किये पुब्बे करणीयानि, पहले करने योग्य कार्यों 
को पच्छा (-"-पीछे) करता हैँ, वह वरणकट्ठभञ्जो, हमारे माणवक की 
तरह, मूर्ख श्रादमी, पीछे पश्चात्ताप करता है, शोक करता है, रोता है। 


इस प्रकार बोधिसत्त्व अपने शिष्य को यह बात कह, दान आदि पुण्य- 
कर्म कर, जीवन की समाप्ति पर, (अपने) कर्मानुसार परलोक गया। 

शास्ता ने भिक्षुओं ! न केवल भ्रभी यह तुम्हारा बाधक हुआ है, 
पहले भी हुआ था (कह) यह धर्मदेशना ला, मेल मिला, जातक का सारांश 
निकाल दिया। (उस समय का) श्राँख खुभा लेने वाला विद्यार्थी, (अब का) 
जाँघ तोड़ लेने वाला भिक्ष्‌ था, शेष माणवक (भ्रव की) बुद्ध परिषद्‌, और 
भ्राचाय्ये ब्राह्मण तो में ही था। 


७२, सीलवनागराज जातक 


“झकतअ्जुस्स पोसस्स. ..” यह (गाथा) शास्ता ने वेल्ववन में विहार 
करते समय देवदत्त के सम्बन्ध में कही । 


के. वतमान कथा 


घर्मं सभा में बेठे भिक्षु कह रहे थे--“भआावसो ! देवदत्त अ्रकृतज्ञ है, 
तथागत के गुणों को नहीं जानता।” श्ञास्ता ने आकर, 'भिक्षुओ! अब 

बैठे क्या बातचीत कर रहे हो !' पूछ, यह बात थी कहने पर, 'भिक्षुओ ! 
न केवल प्रभी देवदत्त श्रकृतज्ञ है, पहले भी श्रकृतज्ञ ही रहा हैं। उसने कभी 
मेरे गुणों को नहीं जाना कह उनके प्रार्थना करने पर पूर्व-जन्म की कथा 


कही-- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय 
बोधिसत्त्व हिमालय प्रदेश में; हाथी की योनि में पैदा हुआ था। वह माता 
की कोख से निकलते समय चाँदी की राशि सा सर्वेब्वेत था, आ्ाँखें, मणि 
की गोलियों के सदृश प्रकाश फैलाने वाली तथा पाँच प्रसन्नताओं से युक्त; मुख, 
रक्‍त-वर्ण कम्बल के समान; सूंड, लाल सोने की बंदों जड़ी चाँदी की माला 
के सदृश; चारों पैर लाख से रंगे हुए जैसे थे; इस प्रकार उसका शरीर 
दस पारमिताओं से अलंकृत तथा श्रति सुन्दर था। सो, उसके सयाने होने 
पर, सारे हिमालय के हाथी, इकट्ठे होकर, उसकी सेवा में रहने लगे। 
इस प्रकार हिमालय प्रदेश में अस्सी-हजार हाथियों के साथ रहते हुए, 
पीछे, जमात के साथ रहने में दोष देख, और जमात से पृथक्‌, अकेले 
रहने में शारीरिक-शान्ति (--विवेक) का लाभ देख, जंगल में अकेले ही 
रहना शूरू कियां। शीलवानू, सदाचारी होने के कारण, उसका नाम 
सीलव नागराज पड़ गया। (उस समय) बाराणसी-बासी एक बनचर, 
हिमालय प्रदेश में प्रवेश कर, भ्रपती श्राजीविका के लिए चीजें (>-भाण्ड) 
खोज रहा था। दिशा भूम हो जाने से वह रास्ता भूल कर, मरने के भय से 
भयभीत हो बाँहों में सिर दे रोता-काँदता फिरता था। 

बोधिसत्त्व उसका रोना पीटना सुन, इस आदमी को दुःख से छुड़ाना 
चाहिए---इस करुणा के भाव से प्रेरित हो, उसके पास गया। वह उसे 
देखते ही, डर के मारे भाग चला । बोघिसत्त्व उसे भागते देख, वहीं ठहर गया । 
वह आ्रञादमी बोधिसत्त्व को रुका देख, खड़ा हो गया। बोधिसत्त्व फिर 
(आगे) गया। वह (झ्ादमी) फिर भागा। उसके ठहरने पर, खड़ा होकर 
सोचने लगा--“यह हाथी, मेरे भागने पर खड़ा हो जाता है, खड़े होने पर 
झ्राता है, यह मुर्के हानि नहीं पहुंचाना चाहता। यह मुझे, इस दुःख से ही 

छड़ाना चाहता होगा । (यह सोच ) वह हिम्मत करके, खड़ा हो गया। बोधिसत्त्व 
ने उसके पास जाकर पूछा---भो ! पुरुष ! तू किस लिए रोता फिर रहा है ?” 

“स्वामी ! दिलद्या-अ्रम हो जाने से, मार्ग भूल, मरने के भय से ।” 

बोधिसत्त्व उसे अपने निवास-स्थान पर ले जा, कुछ दिन तक फल-मूल 
से सेवा कर भो पुरुष ! डर मत। में तुझे बस्ती (--मनुष्य-पथ ) में ले जाऊँगा' 
(कह) उसे अपनी पीठ पर बिठा, बस्ती की ओर ले चला। वह मित्रद्धोही 
झ्रादमी यदि कोई पूछने वाला होगा तो बताना होगा' (सोच) बोधिसत्त्व 
की पीठ पर बैठा ही बैठा, व॒ुक्षों की, पवतों की निशानी करता जाता था। 
बोधिसत्त्व ने उसे जंगल से निकाल, बाराणसी को जाने वाले महामार्ग पर 
छोड़ कर कहा भो ! पुरुष इस रास्ते से चला जा। लेकिन मेरा निवास- 
स्थान, चाहे कोई पूछे, चाहे न पूछे, किसी को न कहना”। (यह कह) उसे 
बिदा कर, वह अपने निवासस्थान पर चला आया। 

वह आदमी बाराणसी पहुँचा । घूमते हुए, हाथी-दाँत-बाज़ार में शिल्पियों 
को हाथी-दाँत की चीज़ें बनाते देख कर उसने पूछा--भो ! यदि जीवित हाथी 
का दाँत मिले, तो क्या उसे भी खरीदोगे ? ” 

“भो! क्‍या कहते हो? जीवित हाथी का दाँत, मृत हाथी के दाँत 
से अ्रधिक मूल्यवान्‌ होता है।” 

“तो में जीवित हाथी का दाँत लाऊंगा” (कह) रास्ते के लिए आव- 
इयक (खाने का) सामान तथा तेज्ञ आरी लेकर, बोधिसत्त्व के निवास 
स्थान को गया। बोधिसत्त्व ने उसे देखकर पूछा---'किस लिए आया है ? ” 

“स्वामी ! में निर्धन हूँ, दरिद्र हेँ। जीने का उपाय नहीं। आप के पास 
इसलिए आया हूँ, कि यदि आप दें, तो आप से दन्त- खण्ड माँग कर ले जाऊं, 
ओर उन्हें बेचकर, उस धन से निर्वाह करूँ।” 

“अच्छा ! भो! में तुझे दन्त-खण्ड दूँगा, यदि (तेरे पास) दाँत काटने 
के लिए आरी हो ।” 

“स्वामी ! में झारी लेकर आया हूँ” 

“तो दाँतों को आरी से काट कर ले जा।” बोघिसत्त्व पाँव को सुकेड़ 
कर, गौ की तरह बेठ गये। उसने, उस के दोनों अगले दाँत काट लिए। 
बोधिसत्त्व ने उन दाँतों को सोण्ड में ले, भो ! पुरुष ! में यह दाँत इसलिए नहीं 

२७ 


डश्द [ १.८.७२ 


दे रहा हें कि यह दाँत मुझे अप्रिय हैं, भ्रच्छे नहीं लगते; बल्कि, मुझे इनसे 
हज़ार दर्जे, लाख दर्जे प्रिय-तर हें, सब धर्मों का बोध कराने वाले बुद्धत्व 
ज्ञान रूपी दाँत। सो मेरा यह दाँतों का दान, बुद्धज्ञान के बोध का कारण 
हो ।” इस प्रकार (उसने ) बुद्ध-ज्ञान का ध्यान घर, वह दाँतों की जोड़ी दे दी । 

वह उन्हें ले गया। उन्हें बेंचकर, उस धन के खतम होने पर, फिर बोधि- 
सत््व के पास आकर बोला--स्वामी ! तुम्हारे उन दाँतों को बेंच कर में 
केवल अपना क़र्ज़ा उतार सका। शेष दाँत भी दे दें।' बोधिसत्तव ने अच्छा 
कह स्वीकार कर, पहली ही तरह से कटवा कर, शेष दाँत भी दे दिये। उसने 
उन्हें भी बेंच कर फिर आकर कहा---स्वामी ! गुज़ारा नहीं चलता। मुझे 
मूल दाढ़ें दे दें।” बोधिसत्तव अच्छा' कह, पूर्व प्रकार से ही बेठ गये। वह 
पापी पुरुष, महासत्त्व की चाँदी की माला सद॒श सूण्ड को मरदन करते हुए, 
कैलाश कूट सद॒श सिर (--कुम्म) पर चढ़ कर, दोनों दाँतों की पंक्तियों को 
एड़ी से प्रहार देते हुए, माँस को हटा कर, सिर पर चढ़, तेज आरी से मूल 
दाढ़ें काट कर ले गया। 

उस पापी पुरुष के, बोधिसत्त्व की दृष्टि से श्रोकल होते ही होते, दो लाख 
चालीस हज़ार योजन घनी पृथ्वी जो सुमेरु, युगन्‍न्धर सदृश (पव॑तों) 
का महाभार, तथा मल-मूत्र आदि घृणित दुर्गन्धियाँ उठा सकती हैं उसने भी, 
उस (की) दुर्गुणगराशि को उठाने में असमर्थंता प्रकट की; और फटकर (उसे) 
विवर दे दिया। उसी समय अवीची महानरक से ज्वाला ने निकलकर, उस 
आदमी को, घर के कम्बल' में लपेटने की तरह, घेर कर (अपने में) ले लिया । 
इस प्रकार उस पापी पुरुष के पृथ्वी में प्रविष्ट होने के समय, उस जंगल के अधि- 
कारी वृक्ष देवता ने, उस बन को उल्नादित करते हुए अक्ृतज्ञ, मित्र द्रोही 
झादमी को चत्रवरत्ती राज्य देकर भी सन्तुष्ट नहीं किया जा सकता---इस 
धर्म का उपदेश करके, यह गाथा कही--- 


झकतड्ञुस्स पोसस्स निच्च विवरदस्सिनो, 
सब्बं थे पठाव दज्जा नेव न॑ झभिराधये ॥ 


* 'कुलसन्तकेन' तथा 'कुसलन्तकेन' दोनों पाठ सन्तोषजनक नहों। 

[ भ्रकृतज्, सदा दोष ढंढ़ने वाले आदमी को सारी पृथ्वी देकर भी सन्तुप्ट 
नहीं किया जा सकता। ] 





झकतअ्ञस्स, जो अपने पर किये उपकार को न जाने; पोसस्स, मनुष्य 
को; विवर दस्सिनो, जो छिद्व --साली जगह ही देखता रहे; छिद्रान्वेषी को । 
सब्बं थे पठावि दज्जा, वेसे श्रादगी को यदि सारा चत्रवर्त्ती राज्य भश्रथवा 
महापृथ्वी को पलट कर, इस पृथ्वी का सार भी दे दिया जाये; नेव न॑ अभि- 
राधये, ऐसा करने पर भी, इस प्रकार के अक्ृृतज्ञ मनुष्य को कोई सन्तुष्ट वा 
प्रसन्न नहीं कर सकता। 


इस प्रकार उस देवता ने उस वन को उचन्नादित करते हुए धर्मोपदेश 
दिया। बोधिसत्त्व, जितनी आयु थी, उतने काल तक जीवित रह कर, 
कर्मानूसार परलोक गया। 

शास्ता ने भिक्षुओ ! न केवल अभी देवदत्त भ्रकृतज्ञ है, पहले भी अ्रकृतज्ञ 
रहा है' कह, इस धर्मंदेशना को ला, जातक का सारांश निकाल दिया। उस 
समय का मित्रद्रोही आदमी (अब का) देवदत्त हुआ। वक्ष देवता (अरब के ) 
सारिपुत्र | सीलबनागराजा तो में ही था। 


७३. सच्चंकिर जातक 


“सच्च किरेवमाहंंसु . ... यह (गाथा) शास्ता ने वेल्ववन में विहार 
करने के समय, बघ करने के प्रयत्न के बारे में कही । 


क. वतंमान कथा 


धर्म-सभा में बैठे भिक्ष्‌ (-संघ) आवुसो ! देवदत्त, शास्ता के गुणों को 
नहीं जानता, (और उनके ) बध करने का ही प्रयत्न करता है' (कह) देवदत्त 


४२० [ १,८७३ 


के अ्वगुण कह रहे थे। शास्ता ने आकर, भिक्षुओ ! इस समय बेठे क्‍या 
बात-चीत कर रहे थे पूछ, यह बातचीत' कहने पर, भिक्षुओ ! न केवल 
अभी देवदत्त, मेरे बध का प्रयत्न करता है, (उसने) पहले भी किया था कह 
पूर्वेजन्म की कथा कही-- 


ख. अतीत कथा 


पूरे समय में बाराणसी में, (राजा) ब्रह्मदत्त के राज्य करने के समय, 
उसका दुष्टकुमार नाम का (एक) पृत्र था--परुष, कठोर, तथा ताड़ित- 
विषैले सप॑ सदश | वह बिना गाली दिये, बिना मारे किसी से बात ही न करता 
था। वह डरका कारण था और श्रन्दर बाहर के आदमियों को वैसे ही 
अच्छा न लगता था, जैसे आँख में पड़ा हुआ रज-कण, भ्रथवा खाने के लिए 
आया पिशाच। एक दिन जल-कीड़ा करने की इच्छा से, वह अनेक श्रनु- 
यायियों के साथ नदी के तट पर गया। उस समय ज़ोर के बादल आराये। 
चारों ओर भ्रन्धकार छा गया। उसने नौकरों-चाकरों को कहा--भणे ! 
आओ । मुझे नदी के बीच में ले जाकर नहला लाझो । वे उसे वहाँ ले जाकर, 
राजा हमारा क्या कर लेगा ? हम इसे यहीं मार डालें! सलाह कर, चल रे 
मनहूस कहीं के (करके) उसे पानी में डुबो, (अपने) ऊपर किनारे पर भरा 
खड़े हुए। (लोगों के) कुमार कहाँ हैँ ?” पूछने पर, उत्तर दिया--हम 
कुमार को नहीं देखते; बादल भ्राया देख, पानी में डुबकी लगा (निकल कर ) 
झ्ागे चला आया होगा। 

भ्रमात्य-जन राजा के पास गये। राजा ने पूछा-- मेरा पुत्र कहाँ 
है? 

“देव ! हमें मालूम नहीं, बादल आया देख, श्रागे आगे चला आया 
होगा' (सोच) हम चले आये ।” राजा ने द्वार खुलवा, नदी के किनारे जा, 
खोज करो” कह, जहाँ तहाँ खोज करवाई। किसी ने कुमार को न देख 
पाया । उस काली बदली और वर्षा में, नदी में बहता एक लक्कड़ देख, वह 
उसपर बेठ, मरने से भयभीत हो रोता जा रहा था। 

उस समय एक बाराणसी-निवासी सेठ, नदी के किनारे चालीस करोड़ 
धन गाड़ कर उस धन के लोभ से, (वहीं) उस धन के ऊपर, से होकर 

उत्पन्न हुआ था। एक और (सेठ) उसी प्रदेश में तीस करोड़ धन गाड़ कर, 
घन-तृष्णा के कारण, वहीं चूहा होकर उत्पन्न हुआ था। उनके निवास- 
स्थान में भी पानी आ घुसा था; और वे, जिस रस्ते से पानी श्राया था, उसी 
रस्ते से निकल, (पानी की) धार को काट कर जिस लक्कड़ पर वह राज- 
कुमार बैठा था, उसी लक्कड़ पर पहुँच गये, और उस लक्कड़ के एक सिरे 
पर एक, दूसरे सिरे पर दूसरा बैठ रहा। उसी नदी के किनारे एक सेमल 
व॒क्ष था, जिसपर एक तोते का बच्चा रहता था। वह वृक्ष भी, पानी द्वारा 
जड़ उखड़ जाने से उसी नदी में गिर पड़ा। पानी के बरसते रहने के कारण, 
वह तोते का बच्चा भी न उड़ सकने से, उस लक्कड़ के ही एक ओर जाकर 
लग रहा। इस प्रकार, वह चारों जने इकट॒ठे बहते जा रहे थे। 

बोधिसत्त्व भी उस समय काझज्ञी राष्ट्र के (एक), उदीच्च' ब्राह्मण- 
कुल में पैदा हो, बड़े होने पर ऋषि प्रश्नज्या के अनुसार प्रब्रजित हुए 
थे, और नदी के मोड़ पर पर्णशाला बनाकर रहते थे। उसने आ्राधी रात 
को टहलते समय, उस राजकुमार का ज़ोर का रोने का शब्द सुना और 
सोचा--मेरे सदुश मैत्री और दया से युक्त तपस्वी के देखते देखते इस 
पुरुष का मरना उचित नहीं। में पानी में कूद कर, इसे जीवन-दान दूंगा।' 
उसने डर मत। डर मत ।' का आश्वासन दिया; और पानी के स्रोत को 
काटते हुए जा कर, उस लक्कड़ को एक सिरे से पकड़, खेंचते हुए, हाथी 
सद॒श बल से, एक ही भटके में किनारे पर पहुँचा दिया। फिर कुमार को 
उठाकर, किनारे पर बिठाया । पीछे सर्पादि को भी देख, उठाकर आश्रम में ले 
जा, उनके लिए आग जला दी। उसने यह सपंग्रादि दुबंल हें' (करके ) पहले 
उनके शरीर को सुखाया, पीछे राजकुमार के शरीर को सुखा, उसे भी 
झ्रारोग्य प्रदान किया। (फिर) आहार देते समय भी, पहले सर्प श्रादि को ही 
देकर, पीछे उसके लिए फल-मूल लाकर दिये। 


यह कूट तपस्वी, मेरे राजकुमार होने का ख्याल न कर, इन पशुओं का 
सम्मान करता है! (सोच) राजकुमार, बोधिसत्त्व का बैरी बन गया। उसके 


* उदिच्च --उत्तर के 

कुछ दिन बाद, जब उन सब के शरीर में ताक़त आ गई, भर नदी की 
वाढ़ उतर गई, तो सपप ने तपस्वी को प्रणाम करके कहा--“'भन्ते ! आपने 
मुझ पर बड़ा उपकार किया है। में दरिद्र नहीं हूँ। अ्रमुक स्थान पर मेरा 
चालीस करोड़ (का) सोना गड़ा हुआ हैं। यदि आपको धन की आवश्यकता 
हो तो, में वह सब धन आपको दे सकता हँ। उस स्थान पर आकर दीघ' कह 
कर पुकारना।” (कह) चला गया। चूहा भी, उसी प्रकार तपस्वी को 
निमन्त्रित कर श्रमुक स्थान पर खड़े हो कर उन्दुर' कह कर पुकारना' 
कह चला गया। लेकिन तोते ने तपस्वी को प्रणाम कर कहा--भन्ते ! 
मेरे पास धन नहीं है । लेकिन यदि आप को रकक्‍त वर्ण शाली ( --धान ) 
की आवश्यकता हो, तो में अमुक जगह रहता हूँ, वहाँ आकर सुवा' कहकर 
पुकारना। में अपने रिहतेदारों को कह कर, अनेक गाड़ी रक्त-वर्ण शाली 
मेंगा कर दे सकता हूँ । यह कह कर, वह भी चला गया । लेकिन वह जो मित्र 
द्रोही बाक़ी रहा, उसने यथोचित कुछ भी न कह कर 'इसे अपने पास आने 
पर मरवाऊँगा' (सोच) कहा--भन्ते ! मेरे राजा होने पर, आप आना, में 
आप का चारों प्रत्ययों से सत्कार करूँगा ।” यह कह, (वह भी) चला गया । 

वह जाकर, कुछ ही समय बाद, राजा हुआ। अच्छा ! परीक्षा करूँ 
(सोच ) बोधिसत्त्व ने, पहले, साँप के पास जाकर, नज़दीक खड़े हो पुकारा-- 
दीघे ! ' उसने एक आवाज पर ही निकल, बोधिसत्त्व को प्रणाम कर कहा-- 
“भन्ते ! इस जगह पर चालीस करोड़ (का) सोना हे, वह सारा का सारा, 
निकाल कर ले लें।” 

“अच्छा ! ऐसे ही रहें। श्रावश्यकता पड़ने पर देखूँगा” (कह) उसे रोक, 
चूहे के पास जाकर आवाज़ दी। चहे ने भी वेसे ही किया। बोधिसत्त्व ने, 
उसे भी रोक, तोते के पास जाकर सुवा ! ' करके आवाज़ दी। उसने एक ही 
आवाज़ में वृक्ष पर से उतर बोधिसत्त्व को प्रणाम करके पूछा---भन्ते ! 
क्‍या में अपने रिश्तेदारों को कह कर, हिमवन्त प्रदेश से आपके लिए, स्वयं 
उत्पन्न हुई शाली मंगवाऊंँ ? ” 

बोधिसत्त्व ने आवश्यकता होने पर देखूगा' (कह) उसे भी रोका | फिर 
अब राजा की परीक्षा करूँगा (सोच) जाकर, राजोद्यान में रह अगले दिन 
वस्त्र आदि ठीक-ठाक करके, भिक्षा माँगते हुए, नगर में प्रवेश किया । 

उस समय, वह मित्र-द्रोही राजा, अलंकृत हाथी के कन्धे पर बैठ, अनेक 
अनुयायियों के साथ नगर की सैर कर रहा था। उसने दूर से ही बोधिसत्त्व 
को आ्राते देख, यह कट (--बनावटी ) तपस्वी, मेरे पास, (मुफ्त में) खाते 
हुए, रहने के लिए आ रहा है। इससे पहले कि यह परिषद्‌ में, मुझ पर 
किये अपने उपकार को प्रगट करे, मुझे इसका सिर कटवा देना चाहिए 
(सोच ) अपने आदमियों की ओर देखा । “देव ! क्या करें ?” 
वह बोला--“मालम होता है, यह कूट तपस्वी मुझ से कुछ माँगने के 
लिए आ रहा हैं। इस कट तपस्वी को मेरे सामने मत आने दो, और पकड़ 
कर, पीछे से बाँहें बाँध कर, चौरस्तों चोरस्तों पर प्रहार देते हुए, नगर से 
निकालो; तथा मारने के स्थान पर ले जा, इसका सिर काट, शरीर को शूल 
पर चढ़ा दो।” उन्होंने अच्छा' कह स्वीकार किया, और जाकर, निरपराध 
महात्मा को वाँघ, चौरस्ते चौरस्ते पर मारते हुए, बध-स्थान की ओर ले 
जाना शुरू किया। बोधिसत्त्व, जब जब मार पड़ती माँ, बाप' कुछ न चिल्ला 
कर, निविकार रह यह गाथा कहते-- 
सच्च॑ किरेवमाहंसु नरा एकच्चिया इध, 
कट्ठं विप्लाबितं सेय्यो नत्वेबेकच्चियो नरो॥। 
[ कुछ (बुद्धिमान) आदमियों ने सत्य ही कहा कि किन्‍्हीं किन्हीं आदमियों 
को पानी से निकालने की भ्रपेक्षा, लकड़ी का निकालना अच्छा है। ] 


सच्च किरेवमाहंस, यथा ही ऐसा कहते हैं। नरा एकच्चिया इध, कुछ 
बुद्धिमान्‌ श्रादमी । कट्ठं विप्लावितं सेय्यो, नदी में बहती जाती सूखी लकड़ी, 
उबारनी --निकाल कर स्थल पर ला रखनी, श्रेय है, सुन्दर तर है; ऐसे कहने 
वाले वह आदमी सत्य ही कहते हैं। किस कारण से ? वह यवाग भात 
आदि पकाने के लिए, शीत से पीड़ित आदमियों के तापने के लिए तथा औरों 
की भी आवश्यकताओं की पूर्ति के लिए होती है। 

नत्वेब एकच्चियो नरो, लेकिन किसी किसी मित्र-द्रोही, अक्ृतज्ञ, पापी 
आदमी को, बाढ़ में बहे जाते हुए, हाथ से पकड़ कर उबारना अच्छा नहीं; 
जैसे मेने इस पापी आदमी को उबार कर, अपने ऊपर यह दुःख ले लिया। 

इस प्रकार जब जब मार पड़ती तब तब यह गाथा कहता। 

यह सुन उनमें जो पण्डित आदमी थे, उन्होंने पूछा-- भो ! प्रब्नजित ! 
क्या तूने हमारे राजा का कोई उपकार किया हैं ?” 

बोधिसत्तव ने वह हाल सुना कर कहा--सो ! इसे बाढ़ से निकाल कर, 
मेंने स्वयं ही अपने लिए दुःख लिया। मेंने पुराने बुद्धिमान्‌ आ्रादमियों के 
कथनानुकूल अ्नचरण नहीं किया' याद कर यह (गाथा) कहता हूँ। उसे 
सुन क्षत्रिय ब्राह्मण आदि नगर निवासियों ने सोचा--“यह मित्र-द्रोही राजा, 
इस प्रकार के गुणवान्‌, भ्रपने को प्राणदान देने वाले व्यक्ति का, उपकार मात्र 
भी नहीं जानता; इसके कारण हमारी क्‍या उन्नति होगी ?” (यह सोच) उसे 
धरो' कह, क्रोध में चारों ओर से उठ खड़े हुए और उन्होंने तीर, शक्ति, 
पत्थर, मुद्गर भ्रादि के प्रहार से, हाथी के कन्धे पर बैठे उसे, मार पकड़, पैरों से 
घसीट, खाई के ऊपर डाल दिया। (फिर) बोधिसत्त्व का अभिषेक कर, उसे 
राजा बना लिया। 

उसने धर्मानुसार राज्य करते हुए, फिर एक दिन सपं श्रादि की परीक्षा 
करने के विचार से, बहुत से श्रनुयायियों के साथ, सर्प के निवास स्थान 
पर जा कर आवाज़ दी--“दीघे ! ” सपं ने आकर, प्रणाम कर कहा--- स्वामी 
यह तुम्हारा धन है, लो ।” राजा ने चालीस करोड़ (का) सोना अमात्यों को 
सौंप कर, चूहे के पास जा उन्दुर !” कह आवाज़ दी। उसने भी आकर, 
प्रणाम कर, तीस करोड़ घन लाकर दिया। राजा ने वह भी अमात्यों को 
सौंप, तोते के निवास स्थान पर जा, सुवा' कह झावाज दी। उसने भी 
झ्राकर, चरणों में प्रणाम कर पूछा--स्वामी ! क्‍या शाली मंगवाऊं ? ” 
राजा शाली की आवश्यकता होने पर, मंगवाना, आओ चलें कह, सत्तर 
करोड़ (के ) सोने के साथ, उन तीनों जनों को लिवा कर, नगर में पहुँचा; और 
श्रेष्ठ प्रासाद के महातल पर चढ़, धन को सुरक्षित रखवा, सर्प के रहने के 
लिए एक सोने की नाली, चूहें के लिए स्फटिक की गुफा और तोते के लिए 
सोने का पिंजरा बनवाया । वह सप॑ और तोते के भोजन के लिए प्रतिदिन, सोने 
की थाली में, मीठे खील, श्र चूहे के लिए सुगन्धित धान्य के तण्डुल' दिल- 
वाता तथा दान आदि पुण्य करता था। इस प्रकार वह चारों जने, आयु रहते, 
मिल जुलकर प्रसन्नता पूर्वेक रहे; झायु के अन्त में यथा कर्म (परलोक) गये । 

शास्ता ने भिक्षुओ ! न केवल श्रभी देवदत्त मेरे बथ करने के लिए 
प्रयत्न करता है, (उसने ) पहले भी किया है कह, यह धमंदेशना ला, मेल मिला, 
जातक का सारांश निकाला । उस समय का दुष्ट राजा (अब का) देवदत्त 
था। सर्प (अब का) सारिपृन्र था। चूहा (अब का) मौद्गल्यायन था। 
तोता (अब का) झानन्द था। राज्य-प्राप्त धर्मं-राजा तो में ही था। 


७४० रुक्खधम्स जातक 


“साधु सम्बहुला आाति. . .” शास्ता जेतवन में विहार करते थे; उस 
समय बाति वालों (शाक्य और कोलियों) का पानी के लिए झगड़ा हो गया । 
भगवान्‌ उनका महाविनाश समीप आया जान, आकाश-मार्ग से जाकर, 
रोहिणी नदी के ऊपर पालथी मार कर बेठे और (शरीर से) नीली रश्मियाँ 
फलाते बाति वालों को चकित कर, आकाश से उतर आये। फिर नदी के 
किनारे बैठ कर उन्होंने उस भगड़े के बारे में उक्त गाथा कही । यह, यहाँ पर 
संक्षेप है, विस्तार कुणाल जातक' में आयेगा । 


क. वर्तमान कथा 


उस समय शास्ता ने (अपने) बातियों को सम्बोधित कर, “महाराजाओ ! 
तुम परस्पर नातेदार हो। नातेदारों को आपस में मिल कर, प्रसन्नता-पूरवक 
रहना चाहिए। बातियों की परस्पर एकता रहने से, शत्रुओं को मौक़ा नहीं 
मिलता । मनुष्यों की बात रहने दो, अ्रचेतन व॒क्षों को भी परस्पर एकता से 
रहने की ज़रूरत है। पूर्व समय में हिमवन्त प्रदेश में शालवन पर महा-वायु 

( >नञ्ाँघी) ने आक्रमण किया। लेकिन उस शालवन के वृक्ष-गाछ-गुम्फ 
लता आदि के एक दूसरे से सम्बद्ध रहने के कारण, वह एक वृक्ष को भी न 
गिरा सका और, ऊपर ही ऊपर चला गया। लेकिन उसने मैदान में खड़े 
(एक) शाखा-टहनी आदि से युक्त महा-वक्ष को, दूसरे व॒क्षों से असम्बद्ध 
होने के कारण, समूल उखाड़ कर ज़मीन पर गिरा दिया। इस वजह से तुम्हें 
भी मिल जुल कर, प्रसन्नता पूर्वक रहना चाहिए” कह, उनके याचना करने 
पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
पहले का कुबेर-राजा मर गया। शक्त (--इन्द्र) ने दूसरा कुंबर स्थापित 
कर दिया। इस (पहले के) कुबेर के स्थानापन्न हीने पर, पीछे के कुबेर ने 
सब वृक्ष-गाछ-गुम्फ लता आदि को संदेश भेजा कि वह जहाँ जहाँ अच्छा लगे, 
वहाँ वहाँ अपना अपना निवासस्थान ग्रहण कर लें। 

उस समय बोधिसत्त्व, हिमवन्त प्रदेश के एक शालवन में वृक्ष-देवता होकर, 
उत्पन्न हुए थे। उन्होंने श्रपने आातियों को कहा--- तुम विमान (>-वास- 
स्थान) ग्रहण करते हुए, मंदान में (अकेले) खड़े वृक्षों पर, विमान न ग्रहण 
करो। इस शालवन में, जहाँ में विमान ग्रहण करूँ, उसके इदें-गिर्दे ही (तुम) 
विमान ग्रहण करो ।” सो, बोघिसत्त्व की बात मानने वाले पण्डित 
( “बुद्धिमान ) देवताओं ने, बोधिसत्त्व के विमान को घेर कर ही, विमान 
ग्रहण किये। लेकिन मूर्खों ने सोचा-- हमें जंगल में विमान ग्रहण करने से 
क्या लाभ ? हम आबादी में, ग्राम-निगम-राजधानियों के द्वारों पर विमानों 
को ग्रहण करेंगे। ग्राम झ्ादि के पास रहने वाले देवताओं को लाभ तथा यश 
की प्राप्ति होती है ।” (यह सोच) उन्होंने आबादी में खुले स्थानों में उगे 
महाव॒क्षों पर विमान ग्रहण किये । 

एक दिन बड़ा आँधी-पानी आया। हवा के बड़ी तेज़ होने से, जमी हुई 
जड़ वाले, जंगल के पुराने वृक्ष भी टहनी टूट, समूल गिर पड़े। लेकिन, एक 
दूसरे के श्राश्चित खड़े शालवन को इधर उधर से प्रहार देकर भी (आँधी) 
एक भी व॒क्ष न गिरा सकी । जिनके विमान टूट गये, उन देवताओं ने, आश्रय- 

रहित हो, बच्चों को हाथ में ले, हिमवन्त जा कर, शालवन के देवताश्रों को 
भ्रपना हाल कहा। उन्होंने उनका आना, बोधिसत्त्व से कहा । बोधिसत्त्व 
ने पण्डितों की बात न मान, अ्रविश्वस्त स्थान पर जाने वालों का यही हाल 
होता है' कह, धर्मोपदेश करते हुए, यह गाथा कही-- 


साधु सम्बहुला आती भ्रपि रकखा भ्ररञज्ञजा, 
बातो वहति एकट्ठं ब्रहन्तम्पि वनस्पति ॥। 


[ आतियों का सम्मिलित रहना श्रेयस्कर है, भ्ररण्य में उत्पन्न होने वाले 
वृक्षों तक का भी। क्‍योंकि महा-व॒क्ष तक को श्रकेले खड़े होने पर, हवा 
उड़ा ले जाती है। | 


सम्बहुला जाती, चार से ऊपर .. . एक लाख तक भी बाती (नाते 
दार) सम्बहुला ही (कहलाते हें)। इस प्रकार सम्बहुला का भ्रथ है, एक 
दूसरे के आश्चित बसे हुए बातिगण। साधु --शोभायमान --प्रशंसित; 
मतलब, दूसरों से भ्रनिन्दित । श्रपि रुकखा श्रर|ञ्ञजा, मनुष्यों की बात रहे, 
जंगल में उत्पन्न हुए वृक्ष भी, एक दूसरे के ग्राश्नय से ही अच्छी तरह खड़े 
रहते हैँ। वृक्षों के लिए भी विश्वस्तता आवश्यक है। बातो बहुति एकटढं, 
पुर्वा ग्रादि हवा चलने पर, मैदान में स्थित एकटठं, ("अकेले खड़े) ब्रहन्तम्पि 
वनस्पति, शाखा-टहनी से युक्त महावक्ष को भी, उड़ा ले जाती है; उखाड़ 
कर गिरा देती है। 


बोधिसत्व यह बात कह, भ्रायु क्षय होने पर, कर्मानुसार, परलोक गये। 

शास्ता ने भी, 'महाराजाशो! इस प्रकार आतियों को मिलकर ही 
रहना चाहिए। सो, आप, मेल से, प्रसन्नचित्त, खुशी से रहें ।--यह धर्म- 
देशना ला, जातक का सारांश निकाल दिया। 

उस समय के देवता (भ्रब की ) बुद्ध परिषद्‌ हुईें। लेकिन पण्डित-देवता 
में ही था। 

“गशित्थनय पज्जुन्न, , .” यह (गाथा) शास्ता ने जेतवन में विहार 
करते समय, भ्रपनी बरसाई हुई वर्षा के बारे में कही | 


क. वरतमान कथा 


एक समय कोसल देश में वर्षा न वरसी। खेतियाँ कुम्हला गईं। जहाँ 
तहाँ स्थित तालाब, पुष्करणियाँ सूख गई। जेतबन के फाटक (द्वार-कोट्ट ) 
के पास की जेतवव पृष्करिणी का पानी भी छीज गया । कौए चील आदि (पक्षी) 
गहरे कीचड़ में जाकर पड़े हुए मछली, कछुग्नों को तीर की नोक जैसी श्रपनी 
तीखी चोंच से मार मार कर, ले जाकर, चिल्लाते हुए खाने लगे। मछली 
कछुओं के उस दुःख को देख, महाकरुणा से बुद्ध का हृदय द्रवीभूत हो गया, 
झौर वह सोचने लगे-- आज मुझे वर्षा बरसानी चाहिए।” (यह सोच) 
रात्रि के प्रभात होने पर, उन्होंने शारीरिक कृत्य समाप्त किया। भिक्षा-चार 
के समय का ख्याल कर, महान्‌ भिक्षु-संघ को साथ ले, बुद्ध-लीला से उन्होंने 
आवस्ती में भिक्षाटनके लिए प्रवेश किया। भिक्षाटन कर भोजन से निवृत्त 
हो लौट, श्रावस्ती से बिहार को जाते हुए जेतवन-पुष्करिणी की सीढ़ी पर खड़े 
हो कर आनन्द स्थविर को आमन्त्रित किया-- आ्रानन्द ! नहाने का वस्त्र 
ले श्रा। जेतवन प्‌ष्करिणी में नहाऊंँगा।” 

“भन्ते ! क्‍या जेतवन-पृष्करिणी में पानी खतम नहीं हो गया ? क्‍या 
केवल कीचड़ बाक़ी नहीं रह गया ? 

“आनन्द ! बुद्ध-बल महान्‌ बल हैं। जा, तू नहाने का वस्त्र ले आ।” 

स्थविर ने (कपड़ा) लाकर दिया। शास्ता (वस्त्र के) एक सिरे 
को (कंधे पर) रख, दूसरे सिरे को बदन पर पहन जेतवन-पुष्करिणी में 
नहाने की इच्छा से सीढ़ी पर खड़े हुए। 

उसी समय शक्र का पाण्डु कम्बल शिलासन गर्म हुआ । उसने क्‍या कारण 
है ?' सोचते हुए उस कारण को जान प्रजुण्ह' (--वर्षा के बादलों के देवता) 
देवपुत्र को बुलवा कर कहा--तात ! शास्ता जेतवन-पुष्करिणी में स्नान 
की इच्छा से सबसे ऊपर की सीढ़ी पर खड़े हें। तू, जल्दी से वर्षा बरसा कर, 
सारे कोसल देश को जलमय कर दे ।” वह अच्छा' कह स्वीकार कर, एक 
बादल को (कंधे पर) रख, एक बादल को पहन, मेघ-गीत गाते हुए, पूर्व दिशा 
में जा कूदा। पूर्व दिशा में उसने खलियान जितना (बड़ा) एक बादल का 
टुकड़ा उठाया; फिर उसे सैकड़ों गुणा, सहख्न गुणा कर, फला,बिजली चम- 
काते हुए, नीचे मुंह करके रक्‍्खे घड़े की तरह, बरसते हुए, सारे कोसल राष्ट्र 
को, समुद्र की तरह पानी से सराबोर कर दिया। देव ने मूसलाधार बरसते 
हुए, ज़रा ही देर में जेतवन की पृष्करिणी को भर दिया। पानी, ऊपर की 
सीढ़ी तक चला आया। 

शास्ता पुष्करिणी में स्नान कर, रक्‍्त-वर्ण वस्त्र धारण कर, कमर-पट्टी 
(>-काय-बन्धन, ) बाँध, सुगत का महाचीवर एक कंधे पर रख, भिक्षुसंघ सहित 
ग़न्धकुटी परिवेण में गये; और श्रेष्ठ, बिछे, बुद्धासन पर बेठ, भिक्षुसंघ के 
अपना अ्रपना सम्मान प्रदर्शित करने पर, उठ, मणिमय सीढ़ी के फट्टे पर 
खड़े हो, भिक्षुसंघ को उपदेश दिया, उत्साहित किया; फिर सुगन्धित गन्ध- 
कुटी में चले गये। वहाँ, दक्षिण पासे पर, सिह-शय्या से शयन करके, शाम को 
धर्म सभा में एकत्रित हुए भिक्षुओं के, आवुसो ! दश-बल की क्षान्ति, मैत्री 
तथा दया (रूपी) सम्पत्ति को देखो। श्रनेक खेतों के कुम्हलाने पर, नाना 
जलाशयों के सूख जाने पर, मछलियों-कछुओों के अत्यन्त दुख पाने पर, 
वह करुणा से प्रेरित हो जन(-समूह) को दुख से मुक्त करने की इच्छा 
से स्‍्नान-वस्त्र ले, जेतवन की पृष्करिेणी की सब से ऊपर की सीढ़ी पर 
खड़े हुए और ज़रा सी देर में, सारे कोसल देश को महा समुद्र में डबोते हुए 
की तरह वर्षा बरसा कर, जन(-समूह) को शारीरिक तथा मानसिक 
दुख से मुक्त कर, बिहार में प्रवेश किया--यह कथा, कहते समय, (भगवान 


* प्जन्य देवता 


४३० [ १.८.७५ 


ने) गन्धकुटी से निकल, धर्म सभा में श्राकर पूछा--भिक्षुओ ! इस समय, 
बेठे क्या बातचीत कर रहे थे ? ” 

“यह कथा,” कहने पर (शास्ता ने) “भिक्षुओ ! न केवल झभी तथागत 
ने जन-(समूह) को दुख पाते देख वर्षा बरसाई। पहले पशु योनि में उत्पन्न 
हो, मत्स्य-राजा रहने के समय भी वर्षा बरसाई थी” कह, पू्वे-जन्म की कथा 


कही--- 
खे. अतीत कथा 


पूर्व समय में इसी कोसल देश में, इसी श्रावस्ती में, इसी जेतवन पुष्करिणी 
की जगह, घनी लताओं से घिरी हुई एक कन्दरा थी। उस समय बोधिसत्व 
मछली की योनि में उत्पन्न हो, मछली गण से घिरे हुए वहीं रहते थे। जैसे अरब, 
इसी प्रकार उस समय भी, देश में वर्षा नहीं हुई। मनुष्यों के खेत कुम्हला गये । 
वापी आदि में पानी सूख गया। मछली-कछुवे गाढ़े कीचड़ में घुस गये। 
इस कन्दरा की मछलियाँ भी, गहरे कीचड़ में घुस जहाँ तहाँ छिप गईं। कौवे 
आ्रादि, चोंच से उन्हें मार मार कर, ले जा कर खाने लगे। 

बोधिसत्व ने बाति-संघ ( --भाई बिरादर) का दुख देख, सोचा-- मुझे 
छोड़, और कोई इन्हें दुःख से मुक्त नहीं कर सकता । सो, में सच्च-किरिया' 
कर, देव (वर्षा) को बरसा, बातियों को मृत्यु-दुःख से मुक्त करूँगा।” 
(यह सोच ) काले काले कीचड़ को बीच में से फाड़, (बाहर) निकल, (उस) 
सुरमे के रंग के महामत्स्य ने स्वच्छ रक्‍्तवर्ण मणि जेसी श्राँखों को खोल, 
भाकाश की श्रोर देख, प्जन्य देवपृत्र देवेन्द्र को आवाज़ दी, “भो। पर्जन्य ! 
में (अपने) भाई-बिरादरों के कारण दुखी हूँ। तू मेरे (सदृश) सदाचारी 
के दुख पाते हुए भी, किस लिए वर्षा नहीं बरसाता हैं। में ने आपस में एक 
दूसरे को खानेवाली योनि में उत्पन्न होकर भी, चावल भर माँस तक नहीं 
खाया, श्र भी में ने किसी प्राणी की हिसा नहीं की। (मेरे इस) सत्य 
(-बल ) से, वर्षा बरसा कर, मेरे भाई-बिरादरी को दुख से मुक्त कर 


' झपने सचाई की शपथ खाकर किसी की हितकामना करना | 

कह, (अपने) सेवक को भ्राज्ञा देने की तरह भाज्ञा देते हुए पर्जन्य देवपुत्र 
को सम्बोधित कर यह गाथा कही-- 
झभित्यनय पज्जुन्न ! निधि काकस्स नासय , 
काक॑ सोकाय रन्धेहि मञझच सोका पमोचय ॥। 
[ प्जन्य ! गज; कौओञ्ों की निधि का नाश कर; कौश्रों को शोक में लपेट 
झौर मु्भे शोक से मुक्त कर। ] 


झभित्थनय पज्जन्न, पञ्जुन्न! कहते हें मेंघ को। मेघ होने से, बरसने 
वाले बादलों के देवता को इस नाम से सम्बोधित किया गया है। यही इसका 
अभिप्राय हैं। बिना गरजे, बिना बिजली चमकाये, केवल बरसने से देव' 
नाम शोभा नहीं देता; इस लिए तू गरजते हुए, बिजली चमकाते हुए बरस । 
निधि काकस्स नासय, कौऐ, कीचड़ में पड़ी हुई मछलियों को मार मार ले जाकर 
खाते हैं, इस लिए कीचड़ में पड़ी मछलियों को उन (कौओं) की निधि 
(>-खज़ाना ) कहा गया है । उस कौओों की निधि को वर्षा बरसा कर, पानी 
से ढक कर, नाश कर । का्क॑ सोकाय रन्धेहि, काक-समूह, इस कन्दरा के पानी 
से भर जाने पर, मछलियों के न मिलने से शोक को प्राप्त होगा। सो, तू 
इस कन्दरा को पानी से भर कर, काक-संघ को शोक में लपेट, शोक-प्राप्त 
कर। भ्रर्थात्‌ जैसे (वे) भीतर जला देने वाले शोक को प्राप्त हों, वेसा कर। 
मछ्च सोका पमोचय, यहाँ च' जोड़ने के लिए है, सो मुझे और मेरे भाई- 
बिरादरी को इस मृत्यु-भय से मुक्त कर। इस प्रकार बोधिसत्व ने (अपने) 
सेवक को शञ्राज्ञा देने की भाँति, पजन्य को कह, सारे कोसल देश में भारी वर्षा 
बरसवा, जन (-समूह ) को मृत्यु-भय से मुक्त किया, और झायु (--जीवन ) 
की समाप्ति पर वह यथा-कर्म (परलोक को ) गये । 


शास्ता ने, 'भिक्षुओं ! न केवल अभी तथागत ने वर्षा बरसाई है, पू्व॑ 
समय में मत्स्य योनि में उत्पन्न होकर भी बरसाई थी” कह, इस धम्मदेशना 
को ला कर, मेल मिला, जातक का सारांश निकाल दिया। 

उस समय की मत्स्य-मण्डली (अब की) बुद्ध-परिषद्‌ थी। पजेन्य देवता 
(अब के) आनन्द स्थविर थे। मत्स्य-राज तो में ही था। 

७६. अ्रसंकिय जातक 


झसंकियोम्हि गामम्हि” यह (गाथा) शास्ता ने जेतवन में विहार करते 
समय, एक श्रावस्ती वासी उपासक के बारे में कही। 


क्‌. वर्तमान कथा 


वह (उपासक) ख्रोतापन्न, आयेश्रावक था। (एक बार) बैल 
गाड़ियों के बंजारों (शकट-सात्थंवाह) के साथ वह यात्रा कर रहा था। 
उस समय, जंगल में बेलों को खोल, तम्बू लगाने पर, वह, कारवाँ से कुछ 
दूर, एक वृक्ष के नीचे टहलने लगा। अपना मौका देख, पाँच सौ चोरों ने 
पड़ाव को लूटने की इच्छा से, धनुष, मुद्गर श्रादि (शस्त्र) हाथ में ले, उस 
स्थान को घेर लिया । उपासक भी टहल रहा था। चोरों ने उसे देख, सोचा--- 
“यह, अवश्य पड़ाव का पहरेदार होगा। इस के सोने पर लूटेंगे।” (यह 
सोच ) वह लूटने का मौक़ा न पाते हुए जहाँ तहाँ खड़े रहें। वह उपासक, 
प्रथम याम (--पहर) में, मध्यम याम में, तथा आखिरी याम में भी टहलता 
ही रहा। प्रातः हो जाने से, चोर मौक़ा न पा, हाथ में के पत्थर, मुद्गर श्रादि 
को छोड़ भाग गये। उपासक ने अपना काम समाप्त कर, फिर श्रावस्ती 
लौटकर, शास्ता को प्रणाम कर पूछा--भन्ते ! क्‍या अपनी रक्षा करने 
वाले दूसरों के (भी) रक्षक होते हें ? ” 

“उपासक ! हाँ ! अ्रपनी रक्षा करने वाला, दूसरों की रक्षा करता है, 
दूसरों की रक्षा करने वाला, अश्रपनी रक्षा करता है।' 

उसने कहा--“भन्ते ! आप का कथन ठीक है। में ने एक काफले के 
साथ रास्ता चलते, वक्ष के नीचे टहलते हुए, अ्रपनी रक्षा करने के विचार 
से सारे कारवाँ की रक्षा की ।” 

शास्ता ने, “उपासक ! पूर्व समय में भी, भ्रपनी रक्षा करते हुए पण्डितों 
ने, दूसरों की रक्षा की है” कह, उसके प्रार्थना करने पर, पूर्व-जन्म की कथा 


कही--- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्व ब्राह्मण-कुल मे उत्पन्न हुए। जवान होने पर, काम-भोग (के जीवन ) 
में दोष देख ऋषी-प्रश्नज्या के अनुसार प्रत्रजित हो वह हिमालय चले गये। 
वहाँ से खट्टानमकीन सेवन करने के लिए बस्ती में झाये, और बस्ती में 
विचरते, एक कारवाँ के साथ साथ मार्ग चलने लगे। कारवाँ के, एक 
जंगल में पड़ाव डालने पर, वह, कारवाँ के समीप, एक वृक्ष के नीचे 
ध्यान-सुख में समय बिताते हुए टहलने लगे। सो शाम का भोजन खा चुकने 
के समय, पाँच सौ चोरों ने उस कारवाँ को लूटने की इच्छा से आकर घेर 
लिया । उस तपस्वी को टहलते देख कर, उन्होंने सोचा--“यदि यह हमें देख 
लेगा, तो कारवाँ को कह देगा। सो इसके सोने के समय लूटेंगे।” (यह 
सोच) वह वहीं खड़े रहें। तपस्वी सारी रात टहलता ही रहा। चोर मौक़ा 
न मिलने पर, हाथ में के मुद्गर, पाषाण आदि को छोड़, चले गये; और 
जाते जाते कह गये-- ओ ! क़ाफले वालो ! यदि श्राज यह वृक्ष के नीचे 
टहलने वाला तपस्वी न रहता, तो (तुम) सब लूट लिये जाते। कल, तपस्वी 
का महान्‌ सत्कार करना।” उन्होंने रात के बाद प्रभात होने पर, चोरों के 
छोड़े हुए मुदूगर, पाषाण आदि देख, भयभीत हो, बोधिसत्व के पास जा, 
प्रणाम कर, पूछा--“भन्ते ! आपने चोरों को देखा?” 

“हाँ! आावुसो ! देखा।” 

“भन्‍्ते ! इतने चोरों को देख कर, भय या डर नहीं लगा ? ” 

बोधिसत्व ने कहा---'भ्रावुसो ! धनी (आदमी ) को चोरों से भय 
होता है। में निर्धन हूँ । सो, में किस लिए डरूँगा ? मुझे, गाँव में रहते हुए, 
वा जंगल में रहते हुए न कोई भय है, न डर है।” यह कह, उन्हें धर्मोपदेश 
करते हुए, यह गाथा कही-- 

र्‌८ 

झसड्योम्हि गामम्हि भ्रञ्जे नत्थि से भयं , 
डजुमग्गं समारूठृहो मेत्ताय करणाय थ ॥ 
[में ग्राम में भय रहित हूँ; जंगल में मुझे भय नहीं है। में मैत्री और 
करुणा से युक्त, सीधे मार्ग का पथिक हूँ ।] 


असऊफ्ूियोस्हि गामम्हि, शंका में नियुक्त, प्रतिष्ठित, “"शंका-युक्त 
(च्सद्ियो);। न सड्धियो"-आशक्ला-रहित (5असझ्धियों)'; में ग्राम 
में रहता हुआ भी शर्धा में भ्रप्रतिष्ठित होने से, आशद्भु-रहित (अभ्रसद्धियो ) 
निर्भय, निःशद्धा हूँ । श्ररछ्ञे ग्रामोपचार से रहित स्थान में (--जंगल में )। 
उजुमर्गं समारूठ्हो मेत्ताय करुणाय च; में तृतीय, चतुर्थ ध्यान सम्बन्धी 
मेत्री, करुणा से युक्त, तथा शारीरिक कुकर्म से विरहित, ऋजु, सीधे, ब्रह्मलोक 
के मार्ग पर आ्रारूढ़ हूँ। अथवा शील शुद्ध होने से, शारिरीक, वाचिक तथा 
मानसिक टेढ़ेपन से रहित, ऋजु, देवलोक-गामी मार्ग पर आारूढ़ हँ। और 
भी, मेत्री तथा करुणा में प्रतिष्ठित होने से ऋजु, ब्रह्मलोक गामी मार्गों 
पर श्रारूढ़ हूँ। ध्यान-प्राप्त (मनुष्य) के निश्चय-पूर्वक ब्रह्मलोक गामी 
होने के कारण, मेत्री करुणा आदि को ऋजु-मार्ग कहा गया है । 


इस प्रकार बोधिसत्व ने इस गाथा से धर्मोपदेश कर, उन संतुष्ट-चित्त 
मनुष्यों से सत्कृत हो, पूजित हो, भ्रायू रहते चारों ब्रह्म-बिहारों की भावना 
कर, ब्रह्मलोक में जन्म लिया । 

शास्ता ने इस धर्मदेशना को ला, मेल मिला, जातक का सारांश निकाल 
दिया। उस समय के कारवाँ-वाले भ्रब की बुद्ध-परिषद्‌ थे। लेकिन तपस्वी 
में ही था। 

७७. महासुपिन जातक 


लापुनि सीदन्ति . . .” यह (गाथा) ज्ञास्ता ने जेतवन में विहार करते 
समय, सोलह महास्वप्नों के बारे में कही | 


क. वतमान कथा 


एक दिन कोसल महाराजा ने सोते समय, (रात्रि के) आख़िरी पहर 
में सोलह महास्वप्न देखे; जिनसे भय-भीत, चकित, हो जागकर, इन स्वप्नों 
को देखने के कारण मुझे क्या (भुगतना) होगा ?” (सोच ), मृत्यु-भय से 
डर कर शय्या पर बैठे ही बंठे (रात्रि) बिताई। रात्रि का प्रभात होने पर, 
ब्राह्मण पुरोहितों ने उन के पास आकर पूछा---' महाराज ! सुख से तो सोये ? ” 

“आचार््यो ! मुझे, सुख कहाँ ! आज प्रात:काल, में ने सोलह महा- 
स्वप्न देखे। उनके देखने के समय से, में भय-भीत हूँ। आचार्य्यो ! (कुछ) 
कहो ।” उनके “(स्वप्नों को) सुनकर, बतलायेंगे! कहने पर, राजा ने उन 
देखे स्वप्नों को कह, पूछा--इन स्वप्नों को देखने के कारण मुझे क्‍या 
(भुगतना) होगा ? 

ब्राह्मणों ने हाथ मले। 

“आप किसलिए हाथ मल रहे हें ? ” 

“महाराज ! स्वप्न अच्छे नहीं।” 

“तो इनका क्‍या फल होगा ?” 

“राज्य को ख़तरा, जीवन का खतरा तथा भोग-सम्पत्ति का खतरा-- 
इन तीन खतरों में से कोई एक होगा।” 

“यह स्वप्न स-उपाय (>"सपटिकम्म) हैं, अथवा निरुपाय ? ” 

“यद्यपि अपनी कठोरता के कारण, यह (स्वप्न) निरुपाय हैं, तो भी हम 

इनका उपाय करेंगे, यदि हम इनका कुछ उपाय न कर सकें, तो हमारी 
विद्या किस काम आयेगी ? ” 

“इनका उपाय कैसे करोगे ? 

“महाराज ! चारों (चीजों) से यज्ञ करेंगे।” 

राजा बोला-- अच्छा ! तो आचार्य्यो, मेरा जीवन तुम्हारे हाथ में है, 
शीघ्र ही मुझे निरुपद्रव (>स्वस्थ) करो।” 

बहुत धन मिलेगा, बहुत खाद्य-भोज्य ले जायेंगे सोच प्रसन्न चित्त हो 
ब्राह्मण, महाराज ! चिन्ता न करें! कह, राजा को आइवासन दे, राज-भवन 
से निकले। उन्होंने नगर के बाहर यज्ञ-कुण्ड बनवा, बहुत से पशुओं को यज्ञ- 
यूप से बंधवाया; (तथा) पक्षी-गणों को मंगवा, यह चाहिए, यह चाहिए, 
करके बार बार, आवा जाही करने लगे । मल्लिका देवी ने उस बात को जान, 
राजा के पास जाकर पूछा---“महाराज ! ब्राह्मण किस लिए आवा जाही कर 
रहे हैं?” 

“तू (अपने) सुख से है। हमारे कान के पास विषैला सप॑ घूम रहा है, 
सो भी नहीं जानती ।” 

“महाराज ! यह क्‍या ?” 

“मेंने ऐसा दुस्स्वप्न देखा है, ब्राह्मणों का कहना हैँ कि तीन खतरों में 
से एक ख़तरा दिखाई देता है, सो उसे रोकने के लिए यज्ञ करेंगे” (करके) 
वह बारबार आवा जाही कर रहे है।” 

“महाराज ! क्या आपने देवताओं सहित सारे लोक में भ्रग्र-त्राह्मण से 
स्वप्न का प्रतिकार पूछा ? ” 

“भरद्रे । देवताओं सहित सारे लोक में यह अग्र-त्राह्मण कौन है ? ” 

“देवता सहित सारे लोक में, पुरुषोत्तम, सर्वज्ञ, विशुद्ध, क्लेश (८-८ 
( >>विकार )-रहित महा-बत्राह्मण को तुम नहीं जानते ? महाराज ! जाओ, 
वह भगवान्‌ स्वप्नों के भेद को जानते हैं, उन्हें पूछो ।” 

“देवी ! श्रच्छा” कह, राजा, बिहार जा, शास्ता को प्रणाम करके 
बेठा । 

शास्ता ने मधुरवाणी से पूछा--'क्यों महाराज! आज कैसे सवेरे 
ही भाये ? ” 

“भनन्‍्ते ! मेंने आाज ही तड़के ही, सोलह महास्वप्न देखकर, भय-भीत 
हो ब्राह्मणों से पूछा।” महाराजा ! स्वप्न, अशुभ ("-कक्‍्खल) हैं, इनके 
प्रतिघात के लिए, चारों (चीजों) से यज्ञ करेंगे! (करके) वह यज्ञ की 
तैयारी कर रहे हैं, बहुत से प्राणी मरने के भय से भयभीत हेँ। झ्ाप 
देवताझ्रों सहित सारे लोक में सर्वश्रेष्ठ पुरुष हें। अतीत-भविष्य-वत्तेमान, 
कोई ऐसी बात नहीं है, जो आपके ज्ञान से अ्रगोचर हो। भगवान्‌ ! मुझे 
इन स्वप्नों का फल कहें।” 

“महाराज ! ऐसा ही है, मुझे छोड़, देवताओं सहित सारे लोक में कोई 
भी, इन स्वप्नों का भेद या फल नहीं जान सकता। में तुझे बताऊँगा, लेकिन, 
(पहले) तू जैसे देखा है, वेसा ही, उन स्वप्नों को बयान कर।” 'भन्‍्ते। 
अच्छा' कह, राजा ने जैसे जैसे देखा था, वैसे ही कहते हुए, इस प्रकार कहा-- 

उसभा रुकखा गावियों गवा च 
अस्सो कंसो सिगाली च कुम्भो 
पोक्खरणी च भ्रपाकचन्दनं 
लापुनि सीदन्ति सिला प्लवन्ति 
सण्डूकियों कण्ह्सप्पे गिलन्ति; 
कारक सुवण्णा परिवारयन्ति 
तसावका एछकान॑ भया हिं॥ 

[ साँड़, व॒क्ष, गोवें, बेल, घोड़ा, काँसा, स्यारी, घड़ा, पृष्करिणी, भ्रपक्व 
चन्दन, तूंबे डूबते हें, शिलायें तेरती हें, मेंडकियाँ काले सर्पों को निगबती हें, 
राज-हंस कौम्मों के पीछे चलते हें, भेड़िए बकरियों से डरते हें। ] 

“कैसे ? भन्‍्ते। एक स्वप्न तो ऐसे देखा--सुरमे जैसे काले चार साँड़ 
(जलड़ने की इच्छा से चारों दिशाओं से राजाद्भण में आये। बेलों की 
लड़ाई देखने की इच्छा से, जन-समूह) के एकत्रित होने पर, लड़ने का ढंग 
दिखा, नादकर, गर्जना कर, बिना लड़े ही वह वापिस लौट गये। यह स्वप्न 
देखा। इसका क्या फल है ?” 

“महाराज ! इस स्वप्न का फल न तेरे समय में होगा, न मेरे समय में, 
किन्तु भविष्य में ग्रधाभिक, कंजूस राजाओं तथा अ्रधाभिक मनुष्यों के समय में 

(होगा) । लोक के बदलने पर, धर्म के घटने पर, अ्रधर्म के बढ़ने पर, लोक 
की अवनति होने के समय, अ्रच्छी तरह वर्षा नहीं बरसेगी, बादल फट जायेंगे, 
खेत कुम्हला जायेंगे, अकाल पड़ेगा। बादल, जैसे बरसने वाले हों, वैसे चारों 
दिशाओ्रों से उठेंगे। स्त्रियाँ धूप में फलाये हुए धान्य आदि भीगने के डर से 
अन्दर ले जाने लगेंगी। आदमी टोकरी-कुदाली हाथ में लेकर मेड़ बाँघने के 
लिए निकलेंगे। (फिर वह बादल) बरसने का ढंग दिखा गरज कर, बिजली 
चमका कर, उन बलों की तरह बिना लड़े (प्रर्थात) बिना बरसे ही भाग 
जायेंगे। यह इसका फल होगा। लेकिन इसके कारण, तुझे किसी प्रकार का 
खतरा नहीं है। यह जो स्वप्न देखा है, सो यह भविष्य-सम्बन्धी है। ब्राह्मणों 
ने जो कहा है, सो अपनी जीविका-वृत्ति के लिए कहा है।” 

इस प्रकार शास्ता ने स्वप्न का फल बतला कर कहा-- महाराज ! 
दूसरा स्वप्न कहें ।” 

“भन्ते ! दूसरा (स्वप्न) इस प्रकार देखा--पृथ्वी से निकलते ही गाछ 
वृक्ष, एक या दो बालिश्त के होने से भी पहले ही फलने फूलने लगे। 
यह दूसरा स्वप्न देखा, इसका क्या फल हैं ?” 

“महाराज ! इसका भी फल, लोक की अवनति होने तथा मनुष्यों की आयु 
कम (--परिमित) होने पर होगा। भविष्य के प्राणी बड़े रागी होंगे। 
कुमारियाँ आरायु-प्राप्त होने से पहले ही, आदमियों से संस कर, ऋतुमती तथा 
गभिणी हो, बेटा-बेटी की बुद्धि करेंगी। क्षुद्र वक्षों के पुष्पित होने की तरह 
ही, उनका ऋतुमती होना है, और फलित होने की तरह बेटा-बेटी वाली 
होना है। इसके कारण भी, महाराज ! तुम्हें खतरा नहीं। तीसरा स्वप्न 
कहें ।” 

“भन्ते ! उसी दिन उत्पन्न (अपनी) बछड़ियों का दूध गौवें पी रही 
थीं। यह मेरा तीसरा स्वप्न है। इसका क्‍या फल है?” 

'इसका भी फल भविष्य में जब मनुष्य बड़ों का आदर-सत्कार करना 
छोड़ देंगे, तभी होगा। भविष्य में लोग, मातापिता तथा सास ससुर के 
प्रति नि्लेज्ज हो, अपने आप ही कुटुम्ब का पालन करेंगे। बड़े बूढ़ों को खाना 
कपड़ा देने की इच्छा रहेगी देंगे, न देने की इच्छा रहेगी नहीं देंगे। वृद्ध 
जन अनाथ हो, पराधीन हो, बच्चों को संतुष्ट करके जीवित रह सकेंगे, जैसे उसी 

दिन उत्पन्न हुई बछड़ियों का दूध पीती गौवें। इसके कारण भी, तुम्हें खतरा- 
नहीं है, चौथा (स्वप्न) कहें।'" 

“भन्ते ! उठाने ढोने की सामर्थ्ये रखने वाले, महाबेलों को युग-परम्परा 
में न जोत कर, तरुण बछड़ों के धुरि में जोते जाते देखा; वे धुर को न खींच 
सकने के कारण छोड़ कर खड़े हो गये, गाड़ियाँ न चलीं । यह मेंने चौथा 
स्वप्न देखा। इसका क्‍या भश्रथ है?” 

“इसका भी फल, भविष्य में श्रधामिक राजाओं के ही समय में होगा। 
भविष्य में, अधामिक कृपण राजा, पंडितों को, परम्परागत दक्षों को, कार्य्ये 
सम्पादन करने की सामथ्ये रखने वालों को, महाबुद्धिमानों को यश न देंगे 
और धमंसभा तथा न्यायालयों में भी पंडित, व्यवहार कुशल, वृद्ध अ्रमात्य को 
नहीं रखेंगे, किन्तु इसके विरुद्ध तरुण तरुणों को यश्ञ देंगे, और बसों को ही 
न्यायालयों में रक्खेंगे । वे राज कार्य तथा योग्य भ्रयोग्य के न जानने के कारण, 
न तो उस यश को रख सकेंगे, न ही राज-कार्य का बेड़ा पार लगा सकेंगे। 
न कर सकने पर वह काय्यं (-धुर) को छोड़ देंगे। वृद्ध-पंडित श्रमात्य यश के 
न मिलने पर, काय्यें सम्पादन कर सकने की सामथ्यें रखने पर भी, सोचेंगे-- 
“हमें इससे क्या ? हम बाहर के हो गये, अन्दर वाले तरुण लड़के जानें। 
(यह सोच ) वह, जो जो काम पड़ेंगे, उन्हें नहीं करेंगे। इस प्रकार सर्वत्र 
उन राजाओं की हानि ही होगी। सो यह धुरि खींचने में असमर्थ बछड़ों को 
धरे में जोतने, और धुरा खींचने में समर्थ महाबैलों को युग परम्परा से न 
जोतने के जैसा होगा। इसके कारण भी, तुझे कोई खतरा नहीं। पाँचवाँ 
(स्वप्न) कह ।” 

“भन्ते ! एक दोनों ओर मुंह वाले घोड़े को देखा। उसे दोनों ओर से 
चारा दिया जाता था, ओर वह दोनों मुखों से खाता था। यह मेरा पाँचवाँ 
स्वप्न है। इसका क्‍या फल हैं ?” 

“इसका भी फल, भविष्य में अ्रधामिक राजाओं के ही समय में होगा। 
भविष्य में भ्रधामिक मू्खे' राजा, भ्रधामिक लोभी मनुष्यों को न्यायाधीश 
बनायेंगे। वे मूर्ख पाप-पुण्य का भेद न कर, सभा में बैठ न्याय करते हुए, 
दोनों प्रत्यथियों से रिश्वत लेकर खायेंगे, जैसे कि उस घोड़े का दोनों मुंह से 
चारा खाना। इससे भी, तुझे खतरा नहीं है, छठा (स्वप्न) कह। 

“अन्ते ! बहुत से आदमी, लाख (मुद्रा) के मूल्य की एक सोने की थाली 
को मांज कर लाये, और उसमें पेशाब करने के लिए एक बढ़े गीदड़ के सामने 
रक्‍्खा। (मेने) उसे उसमें पेशाब करते देखा। यह मेरा छठा स्वप्न है। 
इसका क्‍या फल है?” 

“इसका भी फल, भविष्य में ही होगा। भविष्य में अ्रधामिक, विजातीय 
राजा, जाति-सम्पन्न कुलपत्रों पर शंका करके, उन्हें यश (--दर्जा) न देंगे; 
झकुलीनों की ही उन्नति करेंगे। इस प्रकार ऊँचे ऊँचे कुल दुर्गंति को प्राप्त 
होंगे और नीच-कुल ऐश्वय्यं को। वे कुलीन पुरुष उपाय न देख जीविका 
प्राप्त करने की इच्छा से इन पर निर्भर होकर जीयें, (सोच), भ्रकुलीनों को 
(अपनी) लड़कियाँ देंगे। सो यह उन कुलीन लड़कियों का भ्वकुलीनों के 
साथ सहवास, व॒ुद्ध ऋगाल के सोने की थाली में पेशाब करने के सदुश होगा । 
इसके कारण भी, तुझे खतरा नहीं। सातवाँ (स्वप्न) कह ।” 

“भ्रन्ते! एक आदमी रस्सी बाँट बाँट कर पैरों में डालता था। वह, 
जिस पीढ़े पर बैठा था, उसके नीचे बेठी एक भूखी गीदड़ी, उस (झ्रादमी ) 
को बिना ही पता लगे, उस (रस्सी को) खा रही थी। मेंने ऐसा देखा । 
यह मेरा सातंवाँ स्वप्न था। इसका क्या फल होगा ? ” 

“इसका भी फल, भविष्य में ही होगा। भविष्य में स्त्रियाँ, पुरुष-लोभी, 
शराब (>नसुरा) लोभी, आभरण-लोभी, (रात को) बाजारों में घूमने 
की लोभी, लौकिक-चीज़ों की लोभी तथा दुद्शील दुराचारिणी होंगी। वे 
स्वामी के खेती गोरक्षा झ्रादि कर्म से, बड़ी कठिनाई से कमाये धन को जारों 
के साथ शराब पीकर, माला-गन्ध-विलेपन लगाकर (नाश कर देंगी)। वे 
घर के श्रन्दर के श्रत्यन्त भ्रावश्यक काय्ये का भी ध्यान न रबखेंगी, भौर 
घर की चहर दीवारी के ऊपर से, छिद्रों तक में से (अपने) जार को 
देखेंगी। (वे) कल बोने के लिए रक्‍्खे हुए बीज को भी कूट कर, उसका 
यवागु-भत्त-खाजा झ्ादि बना, खाकर उड़ा देंगी, जैसे कि वह पीढ़े के नीचे 
पड़ी भूखी गीदड़ी, बाँट बाँट कर पैरों में रक्खी जाती रस्सी को। इससे भी 
तुझे खतरा नहीं। झाठवें (स्वप्न) को कह।” 

“भन्ते ! राज द्वार पर, बहुत से खाली घड़ों के बीच में रक्‍्खे हुए, 
एक बड़े से भरे हुए घड़े को देखा। चारों वर्णों के लोग चारों दिश्ाओ्रों 


महासुपिन ] डंड१ 


से तथा चारों अनुदिशाझ्रों से, घड़ों में जल ला ला कर, उस भरे हुए, घड़े को ही 
भरते थे। लबालब भरा पानी, किनारों पर से होकर गिरता जाता था, लेकिन 
फिर भी बार बार उसीमें पानी डाल रहे थे। खाली घड़ों की ओर, कोई 
देखता तक न था। यह मेरा आठवाँ स्वप्न हैं। इसका क्या फल होगा ? ” 

“इसका फल भी, भविष्य में ही होगा । भविष्य में लोक की अ्रवनति 
होगी। राष्ट्र सार-रहित हो जायेगा। राजा, दुर्गंत, कृपण हो जायेंगे। जो 
ऐश्वयं शाली होगा, उसके ख़ज़ाने में केवल एक लाख कार्षापण रहेंगे। इस 
प्रकार दुर्गंति को प्राप्त हो, वह, सब जनपद-वासियों से श्रपना ही काम कर- 
वायेंगे। पीड़ित मनुष्य भ्रपने काम-काज छोड़ कर राजाझ्नरों के ही लिए 
पूर्व-अन्न, अपर-अन्न (आषाढ़ी-श्रावणी ) बोते, राखी करते, काटते, दलाई 
करते, ढुवाते, ऊख की खेती करते, यन्त्र बनाते, यन्त्र चलाते, गुड़ आदि पकाते 
पृष्पोद्यान तथा फलोद्यान लगाते, वहाँ वहाँ उत्पन्न पूर्व-अन्न श्रादि को लाकर, 
राजा के कोठों को ही भरेंगे। भ्पने घरों के खाली कोठों की ओर देखेंगे तक 
नहीं । यह ऐसा ही होगा, जैसे खाली घड़ों की ओर न देख कर, भरे घड़ों 
को ही भरना। इस कारण से भी, तुझे खतरा नहीं । नवाँ (स्वप्न) कह ।” 

“भन्‍्ते ! पाँचों पद्मों से श्राच्छन्न, गम्भीर सब ओर तीर्थ (पत्तन) वाली, 
एक पुष्करिणी देखी। चारों ओर से द्विपद-चतुष्पद उतर कर, उसमें पानी 
पीते थे। उसके बीच में गहराई में (तो) पानी गदला था, (लेकिन ) किनारे 
पर, द्विपद-चतुष्पदों के आने-जाने की जगह मेंने उसे शुद्ध, स्वच्छ तथा साफ 
ही देखा । यह मेरा नौवाँ स्वप्न है। इसका क्या फल है?” 

“इसका भी फल, भविष्य में ही होगा । भविष्य में राजा भ्रधामिक होंगे। 
पक्षपात पूर्वक राज्य करेंगे। धर्मानुकूल न्याय न करेंगे। रिश्वत लेने वाले 
होंगे। (उन्हें) धन का लोभ (होगा) । प्रजा (राष्ट्र वासियों) के 
प्रति, उनकी क्षान्ति, मंत्री, करुणा, कुछ न होगी। निर्दयी तथा कठोर होंगे; 
ऊख के यन्त्र में ऊख की गाँठ को पेलने की तरह, मनुष्यों को पेल पेल कर, 
नाना प्रकार के टैक्स (--बलि) लगा कर, धन ग्रहण करेंगे। मनुष्य टैक्सों 
से पीड़ित हो कर, कुछ भी दे सकने में असमर्थ होने पर, ग्राम निगम श्रादियों 
को छोड़, सीमान्त (--देश) में जाकर रहने लगेंगे। मध्यम-देश (युक्त प्रान्त 
बिहार) सूना हो जायगा, प्रत्यन्त घना-वसा; जैसे पुष्करिणी के बीच में पानी 

गेंदला है, किनारों पर साफ। इस कारण से भी, तुझे ख़तरा नहीं है। दसवाँ 
(स्वप्न) कह। 

“भन्‍्ते ! एक ही देगची में पर्के हुए, भात को कच्चा देखा, मानो फाड़ 
कर, बाँट कर, तीन तरह पकाया गया हो; एक ओर बहुत कच्चा, एक और 
अध-कच्चा, एक ओर खूब पका हुभा। यह मेरा दसवाँ स्वप्न हैं। इसका 
क्‍या फल हैं ? 

“इसका भी फल भविष्य में ही होगा। भविष्य में राजा अधामिक होंगे । 
उनके अधाभिक होने से राजकमंचारियों, ब्राह्मण-गृहपतियों, निगम तथा 
जनपद (>-दीहात ) के रहने वालों से लेकर, श्रमण ब्राह्मणों तक सब मनुष्य 
अधामिक हो जायेंगे। उससे उनके आरक्षक-देवता, बलि ग्रहण करने वाले 
देवता, वक्षों के देवता, (तथा) झाकाश स्थित देवता, इस प्रकार देवता 
भी अधामिक हो जायेंगे। श्रधामिक राजाओं के राज्य में विषम, कठोर 
हवायें चलेंगी। उनसे आकाश स्थित विमान कम्पित होंगे। उनके कम्पित 
होने से, देवता क्रोधित हो, वर्षा न बरसने देंगे। बरसने पर भी वह 
सब जगह हल चलाई (>"क्ृपिकर्म) या बुवाई के लिए उपकारी 
होकर न बरसेगा, जैसे राष्ट्र में, वेसे ही जनपद में भी, ग्राम में भी, तालाब 
तथा सरोवर में भी--हर जगह एक जोर से नहीं बरसेगा। तालाब के ऊपर 
के हिस्से में बरसने पर, निचले हिस्से में न बरसेगा, निचले हिस्से में बरसने 
पर, ऊपरले हस्से में न बरसेगा। एक हिस्से में खेती अधिक वर्षा से नष्ट 
हो जायगी, एक हिस्से में वर्षा के अभाव से कुम्हला जायगी, एक हिस्से में 
खूब वर्षा होकर अच्छी खेती होगी। इस प्रकार एक ही राजा के राज्य में 
बोई खेती तीन प्रकार की होगी जैसे एक देगची का चावल; इस कारण से 
भी, तुर्भे खतरा नहीं। ग्यारहवाँ (स्वप्न) कह । 

“भन्ते ! लाख (मुद्रा) की क़मत का चन्दन-सार, सड़े हुए मट्ठे के 
बदले में बिकता देखा । यह मेरा ग्यारहवाँ स्वप्न हैं। इसका क्या फल होगा ? ” 

“इसका फल भी, भविष्य में, मेरे शासन (+-ध्म )की अभ्रवनति होने के 
समय ही होगा ? भविष्य में वस्तु ( --प्रत्यय) लोभी, बे-शर्म भिक्षु बहुत 
होंगे, वे उस धर्म का जिसे मेंने प्रत्यक्ष लोभ के नाश करने के लिए उपदेश 
किया है, चीवर आदि प्रत्ययों की आशा से, औरों को उपदेश करेंगे। (वे) 

प्रत्यय (की आशा) से मुक्त हो, (संसार-सागर से) निस्तार के पक्ष में स्थित 
हो, निर्वाणाभिमुख धर्म का उपदेश न कर सकेंगे। हमारे शब्दों तथा मधुर 
स्वर को सुन कर (लोग) चीवर आ्रादि देंगे या देने की इच्छा करेंगे! (सोच) 
(वह) उपदेश करेंगे। अन्य (भिक्षु)बाज़ार, चौरस्तों (तथा) राजद्वार भ्रादि 
में बेठ, कार्षापण', श्रष-पाद', माधषक' तथा रूपी' श्रादि तक के लिए उपदेश 
करेंगे। सो यह धमं, जिसे मेंने निर्वाण की क्रीमत करके उपदेश किया है, जब 
वे चार प्रत्ययों तथा कार्षापण, श्रर्धकार्षाषण, के लिए उपदेश देंगे, तब यह ऐसा 
ही होगा, जैसे लाख के मूल्य के चन्दन-सार को सड़े, मट्ठे के बदले में 
बेचना । इस कारण से भी तुर्े ख़तरा नहीं है। बारहवाँ (स्वप्न) कह ।” 

“भन्ते ! खाली तुम्बों को पानी में डूबते देखा। इसका क्‍या फल है? ” 

“इसका फल भी भविष्य में, शभ्रधामिक राजाओं के समय, लोक में 
तब्दीली श्राने पर होगा। तब राजा कुलीन कुलपत्रों को दर्जा (नन्यश) न 
दे, अकुलीनों को ही देंगे। वे ( --अकुलीन) ऐश्वयंशाली होंगे तथा दूसरे 
दरिद्र । राजा के सन्मुख, राजद्वार में, श्रमात्यों के सन्‍्मुख तथा न्यायालय में 
(उन) खाली तुम्बों के समान अ्रकुलीनों का ही कथन, स्थल पर बैठ जाने 
की तरह, स्थिर, निश्चल तथा सुप्रतिष्ठित होगा। संघ सम्मेलनों में, सांघधिक 
कर्म वा गणकर्म करने की जगहों में तथा पात्र, चीवर, परिवेण श्रादि के सम्बन्ध 
में (तथा) न्याय करने के स्थान पर भी, दुश्शील, पापी लोगों का ही कथन 
कल्याणकारी माना जायेगा, लज्जा-वान्‌ भिक्षुओं का कथन नहीं । इस प्रकार 
सब जगह खाली तुम्बे के डूबने के समान होगा। इस कारण से भी, तुझे 
खतरा नहीं। तेरहवाँ (स्वप्न) कह ।” 

“अन्ते ! बड़ी बड़ी, कूटागार (कोठे) सदृश, मोटी शिलाओ्रों को, 
नौका की तरह पानी पर तेरते देखा। इसका क्या फल है?” 

“इसका भी फल, वैसे ही समय में होगा। उस समय अधाभिक राजा 
श्रकुलीनों को यश देंगे, (जिस से ) वह ऐश्वयं शाली होंगे तथा कुलीन (लोग) 
दरिद्र । उन (कुलीनों) के प्रति कोई गौरव प्रदर्शित न करेगा, दूसरों 


* यह चारो उस समय के सिक्‍के थे। 

का ही गौरव होगा। राजा के सामने, अमात्यों के सामने तथा न्यायालय 
में, न्याय करने में समर्थ, घनी शिला सद॒श कुलपुत्रों का कथन प्रमाण न माना 
जायेगा। उनके कुछ कहने पर यह क्या बोलते हैं! करके, दूसरे लोग मखौल 
ही उड़ायेंगे। भिक्षओ्रों के सम्मेलन में भी उक्त स्थानों पर, सदाचारी भिक्षुप्रों 
का सम्मान न होगा और उनका कथन भी प्रमाण न माना जायेगा। सो, वह 
शिलाझ्रों के तैरने सदुश होगा। उससे भी, तुझे खतरा नहीं। चौदहवाँ 
(स्वप्न) कह।” 

“भन्ते ! छोटे मधुक पृष्प जितनी बड़ी मेंडकियों को तेज्ञी से बड़े बड़े 
काले साँपों का पीछा कर, उन्हें कंवल की नाल की भाँति तोड़ तोड़ कर, 
उनका मांस निगलते देखा। इसका क्या फल है ? ” 

“इसका फल भी, लोक की अझ्वनति होने जाने के समय, भविष्य में ही 
होगा ! उस समय लोग तीब्र-रागी हो, विकारों का श्रनुकरण कर, अपनी 
तरुण तरुण भार्य्याप्नों के वशीभूत होकर रहेंगे। घर के नौकर-चाकर, गौ- 
भेंस, तथा हिरण्य-सोना आदि सब उन्हीं के भ्रधीन रहेगा। 'अमुक हिरण्य- 
सोना भ्थवा मोती झ्ादि कहाँ हें ?” पूछने पर “कहीं भी हों। तुम्हें इससे 
क्या मतलब ? मेरे घर में क्या है, और क्या नहीं है, यह तुम जानना चाहते 
हो ?” कह, नाना प्रकार से गाली दे, मुख रूपी शकक्‍्ती (--शञ्रायुध) चुभा 
चुभा कर, (उन्हें) नौकर-चाकरों की तरह अपने वश में कर, श्रपना ऐहवर्य 
चलायेंगी। सो यह मधुक पृष्प जितनी बड़ी मेंडक की बच्चियों का, जहरीले, 
काले सर्पों को निगलने जैसा होगा। इससे भी तुझे खतरा नहीं। पन्द्रहवाँ 
(स्वप्न) कह ।” 

“भन्ते ! दस भअसद्धमोँ (--अरवगुणों) से युक्त ग्रामचारी कौए को, 
कञ्चन-वर्ण होने से सुवर्ण' कहलाने वाले, सुवर्ण राज-हंसों से घिरा देखा। 
इसका क्या फल है ? ” 

“इसका भी फल, भविष्य में दुबंल राजाओं के समय में होगा। भविष्य में 
राजा लोग हस्ती शिल्प भ्रादि में अकुशल (तथा) युद्ध में अ्रविशारद होंगे। वे 
पपने राज्य पर आपत्ति आने की आशंका से, (अपने) समान जातिक कुलपत्रों 
को ऐद्वर्य न देकर, श्रपने चरणों में रहने वाले नाई, दरज़ी श्रादि को देंगे । 
जाति गोत्र सम्पन्न कुल-पुत्र, राज-कुल में प्रतिष्ठा न पाकर, जीविका चलाने में 

्रसमर्थ हो, ऐश्वय्यं शाली (किन्तु) जाति-गोत्र हीन, अकुलीनों की सेवा में 
रहेंगे। सो यह, सुवर्ण-राजहंसों के, कौश्नों के श्रनुयायी बनने के सदृद् होगा। 
इस कारण से भी, तुझे खतरा नहीं है। सोलहवें (स्वप्न) को कह ।” 

“भन्ते ! पहले (तो) शेर बकरियों को खाते थे, लेकिन मेंने बकरियों 
को शोर का पीछा कर, उसे मुरमुरे (करके) खाते देखा। और अन्य भेड़िये 
बकरियों को दूर से देख कर, त्रसित तथा भयभीत हो; बकरियों के 
भय से भागकर, गहन जंगलों में घुस कर छिप रहे। (हि यहाँ निपात मात्र 
है) । सो मेंने ऐसा देखा इसका क्‍या फल है ? ” 

“इसका फल भी, भविष्य में अ्रधामिक राजाओं के ही समय में होगा । 
उस समय अ्रकुलीन (मनुष्य) राज्य के स्वामी तथा ऐश्वये-शाली होंगे 
और कुलीन (मनुष्य) अप्रसिद्ध तथा दरिद्र होंगे। वे राज-स्वामी (लोग) 
राजाओं को शभ्रपना विश्वासी वना, न्यायालय आदि स्थानों में शक्ति-शाली 
हो, कुलीनों के परम्परागत खेत वस्तु आदि हमारी सम्पत्ति हें ऐसा अभि- 
योग लगाकर, उन (कुलीनों ) के यह तुम्हारे नहीं, हमारे हें" करके, न्यायालयों 
में आकर विवाद करने पर, (उन्हें) बेतों से पिटवा, गरदन से पकड़ कर, 
धक्के दिलवा कर, “तुम अभ्रपनी हेसियत नहीं जानते ? हमारे साथ विवाद 
करते हो ? अभी, राजा से कह कर, हाथ पैर कटवा देंगे” कह, डरायेंगे। 
वह, उनसे डर कर, श्रपनी चीजों को लो, यह तुम्हारी ही है' करके (उन्हें) 
सौंप, अपने अपने घर पर डर के मारे पड़ रहेंगे। पापी भिक्षु भी शीलवान्‌ 
भिक्षुओं को जंसा चाहेंगे, वैसा तंग करेंगे। वे सदाचारी भिक्षु, कोई आश्रय 
न मिलने से, जंगल में जाकर घनी जगहों पर छिंप रहेंगे। इस. प्रकार हीन- 
जाति के (लोगों) का पीड़ित, (ऊँची) जाति-वाले कुलपुत्रों को और पापी 
भिक्षुओं का सदाचारी भिक्षुओं को भगा देना, बकरियों के शेर भगा देने के 
समान होगा। इस कारण से भी तुझे खतरा नहीं है। यह स्वप्न भी, तने 
भविष्य के ही सम्बन्ध में देखा है। हाँ, ब्राह्मणों ने जो कहा, सो तेरे प्रति 
स्नेह से, धर्मानुकूल नहीं कहा। उन्होंने बहुत धन मिलेगा' सोच, लौकिक 
वस्तुओं पर नज़र रख, जीविका के ही ख्याल से कहा ।” 

इस प्रकार बुद्ध ने सोलह महास्वप्नों का फल कह कर महाराज ! 
न केवल तूने ही, भ्रभी इन स्वप्नों को देखा है। पुराने राजाओं ने भी देखा है 

(उस समय भी) ब्राह्मणों ने, इन स्वप्नों को इसी प्रकार लेकर यज्ञ के सिर 
मढ़ दिया था। तब पण्डितों की सलाह के अनुसार, बोधिसत्व से जाकर 
पूछा । प्राने (राजाओं) ने भी (उनको) यह स्वप्न कहते समय, इसी प्रकार 
कहा--यह कह, उनके याचना करने पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, 
बोधिसत्व उदीच्य ब्राह्मण कुल में उत्पन्न हुआ । उमर होने पर, वह ऋषि प्रब्रज्या 
के श्रनुसार प्रब्रजित हो गया; अ्भिज्ञा तथा समापत्तियों को प्राप्त कर, हिमवन्त 
प्रदेश में ध्यान-क्रीड़ा में रत रह कर विचरता था। उस समय बाराणसी में 
(राजा) ब्रह्मदत्त ने इसी प्रकार इन स्वप्नों को देख, ब्राह्मणों को पूछा। 
ब्राह्मणों ने भी इसी प्रकार यज्ञ करना श्रारंभ किया। उनमें जो पुरोहित था, 
उसके बुद्धिमान्‌ स्पष्ट-वक्‍्ता, माणव-शिष्य ने आचार्य्य से निवेदन किया-- 
“आपने मुझे तीनों बेद सिखाये। उनमें कहीं भी एक (जने) को मार कर, 
दूसरे को सुखी करने का उल्लेख नहीं है न ?” 

“तात ! इस ढंग से हमें बहुत धन मिलेगा। मालूम होता है, तू राजा 
के धन की रक्षा करना चाहता है ।” 

“आचाय्यं ! तो आप अपना काम करें; में आपके पास रह कर 
कया करूँगा, कह, माणवक, घूमता घामता राजा के उद्यान में आ पहुँचा । 

उसी दिन बोधिसत्व भी उस व॒त्तान्त को जान, झ्राज मेरे आबादी की 
शोर जाने से, जन (-समूह) की बन्धन से मुक्ति होगी (सोच) आकाश 
से जाकर, उद्यान में उतर, मंगल-शिलातल पर स्वणं-प्रतिमा की भाँति बेठे । 
माणवक ने बोधिसत्व के पास पहुँच प्रणाम कर, एक ओर बेठ, कुशल- 
क्षेम पूछा । 

बोधिसत्व ने भी, उसके साथ मधुर बात-चीत करके पूछा---“माणवक ! 
यह राजा धर्म से राज्य करता हैं? ” 

“भन्ते ! राजा तो धामिक है, लेकिन ब्राह्मण उसे ड्बो रहे हें। राजा 

ने सोलह स्वप्न देख, ब्राह्मणों से निवेदन किया। ब्राह्मणों ने यज्ञ करेंगे कह, 

यज्ञ करना आरम्भ किया। सो भन्‍्ते ! क्‍या झापका कत्तंव्य नहीं कि श्राप राजा 
को इन स्वप्नों का फल बताकर जनसमूह को भय से मुक्त करें ? ” 
“माणवक ! हम राजा को नहीं जानते, श्रौर राजा हमें नहीं जानता। 
हाँ, यदि वह यहाँ आकर पूछे तो हम उसे कहेंगे ।” 
माणवक ने भन्‍्ते ! में लाऊँगा आप मेरे झाने की प्रतीक्षा करते हुए, थोड़ी 
देर बैठें' (कह) बोधिसत्व को जतला, राजा के पास जाकर कहा--“महाराज 
एक प्राकाश-चारी तपस्वी आपके उद्यान में उतरे हैं, और श्रापको बुलाते 
हैं कि भ्रापके देखे हुए स्वप्नों का फल बतलायेंगे।” 
राजा उसकी बात सुन, उसी समय बहुत से अनुयाइयों को साथ ले 
उद्यान में आया शौर तपस्वी को प्रणाम कर, एक शोर बेठ पूछा-- 
“भन्ते ! क्‍या आप मेरे देखे स्वप्नों का फल जानते हैं ? ” 
“महाराजा हाँ।” 
“तो कहें।' 
“महाराज ! में कहूँगा। (पहले) मुर्भे स्वप्नों को जैसे जैसे देखा है, 
वैसे सुनाओ।” 
“भन्ते ! अच्छा” कह, राजा ने, राजा प्रसेनजित के द्वारा कहे गये स्वप्नों 
की ही तरह स्वप्न कहें--- 
उसभा रुकखा गावियो गवा च॑ 
अ्स्सो कंसो सिगाली च कुम्भो 
पोक्वचरणी चर प्रपाकचन्दनं | 
लापूनि सीदन्ति सिला प्लवन्ति 
मण्ड्कियो कण्हसप्पे गिलन्ति 
काक सुवण्णा परिवारयन्ति 
तसावका एव्ठकानं भया हि।॥। 
[ श्र पहले कहा ही गया है।] 
जैसे शास्ता ने इस समय, उन स्वप्नों का फल कहा, वेसे ही उस समय 
बोधिसत्व ने भी उन स्वप्नों का फल कह, अन्त में यह कहा-- 
विपरियासो वत्तति न इधसत्थि (--उलटा पड़ेगा, अरब नहीं हैं) 

महाराज ! यह, इन स्वप्नों की उत्पत्ति है। यह जो, उनके प्रतिघात के 
लिए यज्ञ-कर्म है, सो वह (विपरियासो बत्तति) विपरीत पड़ेगा, उल्टा पड़ेगा। 
किस लिए ? उन (स्वप्नों) का फल लोक में तब्दीली होने के समय, अ्रकारण 
(बात) को कारण मानने के समय, कारण को भ्रकारण (समझकर) छोड़ने के 
समय, अ्रभूत (--पअसत्य ) को सत्य मानने के समय, सत्य को भ्रसत्य (समभझ- 
कर) छोड़ने के समय; भ्रलज्जी (--बेश्ों) के उन्नति पर होने के समय, तथा 
लज्जियों (--शरम वालों) की भ्रवनति होने के समय ही होगा। नयिष- 
सत्यि, इस समय, मेरे वा तेरे समय में, इस पुरुष-युग में, यह फलीभूत 
न होंगे। इसलिए, इनके प्रतिघात (--रोकने) के लिए किया जाने वाला 
यज्ञ-कर्म उलटा होगा। उसकी आवश्यकता नहीं। इन (स्वप्नों) के फल 
स्वरूप, तुभे कोई खतरा वा डर नहीं। 


इस प्रकार महापुरुष, राजा को आदवासन दे, जन-समूह, को बंधन 
से मुक्त कर (अपने) फिर झ्राकाश में ठहर, राजा को उपदेश दे, (उसे) 
पाँच शीलों में प्रतिष्ठित कर, महाराज ! अब से ब्राह्मणों के साथ मिलकर 
पशु-धात (वाले) यज्ञ-कर्मों को न करें--ऐसा धर्मोपदेश कर, प्राकाश मार्ग 
सेही अपने निवास स्थान को चले गये। 

राजाभी उनके उपदेश के भ्रनुकुल चल कर, दान आदि पुण्य-कर्म करके, 
(अपने) कर्मानुसार (परलोक) गया। शास्ता ने यह देशना ला, यज्ञ के 
कारण से तृभे ख़तरा नहीं, इस यज्ञ को हटा' कह, उस यज्ञ को हटवा, जन 
(-समूह) को जीवन दान दे, मेल मिला, जातक का सारांश निकाल दिया। 
उस समय के राजा (अब के) आनन्द थे। माणवक (अरब के ) सारिपृत्र थे 
लेकिन तपस्वी में ही था। 

भगवान्‌ के परिनिर्वाण प्राप्त होने पर, सद्भीति-कारकों ने उसभा, रुक- 
खादि. , . . ग्यारह शब्दों की भ्रट्ठकथा (>-टीका) कर, लापूनी' आदि 
पाँच पदों की गाथा' बना 'एकक निपात' में संगृहीत की । 

“उभस्ो खज्जा. .” यह (गाथा) बुद्ध ने जेतवन में विहार करते समय, 
(एक) मच्छरिय कोसिय श्रेष्ठी के बारे में कही। 


क. वतमान कथा 


राजगह नगर के समीप सकक्‍्खर नामक (एक) निगम था; उसमें 
मच्छरिय कोसिय नाम का एक अस्सी करोड़ की सम्पत्ति वाला सेठ रहता 
था। वह दूसरों को तिनके की नोक पर तेल की बूंद तक नहीं देता (और) न 
अपने ही खाता था। सो उसका वह घन न तो उसके स्त्री-बच्चों के काम 
श्राता था, न श्रमण-ब्राह्मणों के। राक्षस अधिकृत पृष्करिणी की तरह व्यर्थ 
पड़ा था। 

एक दिन प्रात:काल ही बुद्ध ने महा करुणा समापत्ति से उठ, सकल 
लोक-धातु में, उस दिन, अ्रवबोध प्राप्त कर सकने वाले बंधुओं को देखते 
हुए, पनतालीस योजन की दूरी पर रहने वाले सेठ और उसकी भार्य्या के 
शोतापत्ति फल प्राप्त कर सकने की सम्भावना को देखा। उससे एक दिन 
पहले वह (श्रेष्ठी) राजा के उपस्थान के लिए राज-भवन को गया। 
राजा की सेवा में जा, वापिस लौटते हुए, भूख से पीड़ित एक नागरिक को, 
कलमास (कुलथी) भरे पूड़े खाते देखा शौर उनमें तृष्णा उत्पन्न कर घर 
जाकर सोचने लगा--“यदि में कहूँगा कि में पूड़े खाना चाहता हूँ, तो बहुत से 
(लोग ) मेरे साथ खाने वाले हो जायेंगे। इस प्रकार मेरा बहुत सा चावल, 
घी, तथा गुड़ आदि खर्च हो जायगा। सो, में किसी को नहीं कहूँगा। 

वह तृष्णा को (मन ही मन) सहते हुए, रहने लगा, (जिससे) समय 
गुज़रने पर (वह) पाण्डु-वर्ण हो गया, गात धमनियों को लग गया। तब 

तृष्णा को (अधिक) न सह सकने के कारण, वह घर में घुस कर, चारपाई 
पर मुँह लपेट कर पड़ रहा। इतना होने पर भी धन हानि होने के डर से 
उसने, किसी को कुछ न कहा। 

उसकी भार्य्या ने उसके पास जा पीठ मलते हुए पूछा--- स्वामी ! 
क्या रोग हें?” 

“मुझे, कोई रोग नहीं।” 

“क्या राजा क्ुद्ध हो गया है ? ” 

“राजा, भर से क्रुद्ध नहीं हुआ है।" 

“तो क्या तेरे बेटी बेटा से अथवा नौकर चाकरों से कुछ श्रपराध हो गया 
है?” 

“ऐसा भी (कुछ) नहीं।” 

“किसी (चीज़) में, तेरी तृष्णा (--इच्छा) है ?” ऐसा पूछने पर, घन 
हानि के भय से निशब्द हो, पड़ा रहा। तब उसे भार्य्या ने पूछा--- स्वामी ! 
तेरी तृष्णा किस चीज़ में है । 

उसने णब्दों को निगलते हुए की तरह कहा--'ेरी एक तृष्णा है” 

“स्वामी क्‍या तृष्णा हे?” 

“पड़े (पूणर) खाने की इच्छा है ।” 

“तो कहते क्‍यों नहीं ? क्या तुम दरिद्र हो ? श्रब इतने पूड़े पका दूंगी कि 
सारे सक्‍्खर निगम-वासियों के लिए पर्यण्याप्त हों ।” 

“तुके उनसे क्‍या ? वह अपने कमा कर खायेंगे।” 

“अच्छा तो उतने ही पकाऊंगी, जो एक गली के लोगों के लिए 
पर्य्याप्त हों।” 

“जानता हूँ, कि तू बड़ी धनवान्‌ है।” 

“ब्रच्छा, तो उतने ही पकाऊँंगी, जो इस घरवाले सब के लिए पर्य्याप्त 
हों।' 

“जानता हूँ, कि तू बड़ी उदार है ! ” 

“अच्छा, तो उतने ही पकाऊंँगी, जो तेरे स्त्री-बच्चों भर के लिए पर्य्याप्त 
हों।' 


“तुके, इन से क्‍या ? 

“अ्रच्छा, तो उतने ही बनाऊँगी, जो तेरे लिए और मेरे लिए पर्य्याप्त हों ।” 

“तू क्‍या करेगी ? ” 

“अ्रच्छा, तो उतने ही बनाऊँगी, जो अकेले तेरे लिए पर्याप्त हों।” 

“यहाँ पकाने से बहुत लोग आशा लगायेंगे | सो, तू और सब चावलों 
को छोड़ केवल कनियाँ (--टूटें चावल), चूल्हा, कड़ाही आदि और थोड़ा 
दूध, घी, मधु तथा गुड़ ले, सात-तल प्रासाद के ऊपर महातल्ले पर 
चढ़ कर पका। वहाँ में अ्रकेला बैठ कर खाऊँगा।” 

उसने अच्छा” कह, स्वीकार कर, जो लेना था, वह लिवा कर, प्रासाद 
के ऊपर चढ़, दासियों को हटा सेठ को बुलवाया। पहले (दरवाज्ञे) से लेकर 
सब दरवाज़ों को बन्द करते हुए सब द्वारों में ताले-कुण्डे लगा, सातवें तले पर 
चड़, वहाँ भी वह दरवाज़ा बन्द करके बैठा। उसकी भार्य्या ने भी, चल्हे में 
झाग जला, उसपर कड़ाही रख, पूड़े पकाने शुरू किये। 

बुद्ध ने प्रात:काल ही महामोग्गल्लान स्थविर को आमन्त्रित किया-- 
“मोग्गल्लान ! राजगृह के समीप के सक्खर निगम का मच्छरिय कोसिय नामक 
यह सेठ कड़ाही के पूए खाऊँगा' (करके ) औरों के देख लेने के भय से, सात 
तलों वाले प्रासाद के ऊपर पूए पकवाता है। तू वहाँ जाकर, उस सेठ का दमन 
कर, उसे निविषकर, पति-पत्नी दोनों जनों से पू० और दूध-घी-मधु-गुड़ आदि 
लिवा कर, अपने वल से, उन्हें जेतवत ले आ। आज में पाँच सौ भिक्षुओ्रों 
सहित विहार में ही रहेगा, और पुत्रों का ही भोजन करूँगा।” 

स्थविर भन्ते ! अच्छा कह, शास्ता का कथन स्वीकार कर, उसी समय 
ऋद्धिबल से, उस निगम में पहुँच, उस प्रासाद के छज्जे पर, (अपने ठीक) से 
पहने, ठीक से ढके हुए आकाश में स्थिर होकर, मणि की मूर्ति की भाँति ठहरे । 

स्थविर को देख, सेठ का हृदय काँपा। उसने में ऐसों के ही डर से, 
इस जगह आया, सो यह आकर खिड़की पर खड़ा हो गया है' (सोच ) हाथ में 
लेने योग्य कुछ न ले सकने पर, आग में डाली निमक की डली की तरह, गुरसे 
से चिट चिट करते हुए कहा-- श्रमण; आकाश में खड़े रहने से तुझे क्‍या 
मिलेगा ? आकाश में जहाँ पैरों का चिन्ह नहीं है, वहाँ पैरों को दिखाते 
हुए चडक्रमण करने से भी कुछ न मिलेगा।” स्थविर उसी जगह इधर- 
उधर चड़क्रमण करने लगे। 

तृष्णा को (अधिक) न सह सकने के कारण, वह घर में घुस कर, चारपाई 
पर मुंह लपेट कर पड़ रहा। इतना होने पर भी धन हानि होने के डर से 
उसने, किसी को कुछ न कहा। 

उसकी भार्य्या ने उसके पास जा पीठ मलते हुए पूछा--- स्वामी ! 
क्‍या रोग हे?” 

“मुझे, कोई रोग नहीं।” 

“क्या राजा कुद्ध हो गया है ? ” 

“राजा, मुझ से क्रद्ध नहीं हुआ है।” 

“तो क्या तेरे बेटी बेटा से अथवा नौकर चाकरों से कुछ भ्रपराध हो गया 
है?” 

“ऐसा भी (कुछ) नहीं।” 

“किसी (चीज़) में, तेरी तृष्णा (--इच्छा) है ?” ऐसा पूछने पर, धन 
हानि के भय से निशब्द हो, पड़ा रहा। तब उसे भार्य्या ने पूछा--स्वामी ! 
तेरी तृष्णा किस चीज़ में है । 

उसने शब्दों को निगलते हुए की तरह कहा--“मेरी एक तृष्णा है” 

“स्वामी क्‍या तृष्णा है?” 

“पड़े (पणए) खाने की इच्छा है।” 

“तो कहते क्‍यों नहीं ? क्‍या तुम दरिद्र हो ? श्रब इतने पूड़े पका दूंगी कि 
सारे सक्‍खर निगम-वासियों के लिए पर्ण्याप्त हों ।” 

“तु्के उनसे क्या ? वह अपने कमा कर खायेंगे।” 

“अच्छा तो उतने ही पकाऊँगी, जो एक गली के लोगों के लिए 
पर्य्याप्त हों ।” 

“जानता हूँ, कि तू बड़ी धनवान है।” 

“भच्छा, तो उतने ही पकाऊँगी, जो इस घरवाले सब के लिए पर्य्याप्त 
हों। 

“जानता हूँ, कि तू बड़ी उदार है ! ” 

“अच्छा, तो उतने ही पकाऊंगी, जो तेरे स्त्री-बच्चों भर के लिए पर्य्याप्त 
हों।' 


“तुमे, इन से क्‍या?” 

“ग्रन्छा, तो उतने ही बनाऊँगी, जो तेरे लिए और मेरे लिए पर्थ्याप्त हों ।” 

“त्‌ क्‍या करेगी ? ” 

“अ्रच्छा, तो उतने ही बनाऊँगी, जो अकेले तेरे लिए पर्याप्त हों।" 

“यहाँ पकाने से बहुत लोग आशा लगायेंगे । सो, तू और सब चावलों 
को छोड़ केवल कनियाँ (->टूटे चावल), चूल्हा, कड़ाही आदि और थोड़ा 
दूध, घी, मधु तथा गुड़ ले, सात-तल प्रासाद के ऊपर महातल्ले पर 
चढ़ कर पका। वहां में भ्रकेला बेठ कर खाऊँगा।” 

उसने अच्छा” कह, स्वीकार कर, जो लेना था, वह लिवा कर, प्रासाद 
के ऊपर चढ़, दासियों को हटा सेठ को बुलवाया। पहले (दरवाज़े) से लेकर 
सब दरवाज़ों को बन्द करते हुए सब द्वारों में ताले-कुण्डे लगा, सातवें तले पर 
चड़, वहाँ भी वह दरवाज़ा बन्द करके बैठा। उसकी भार्य्या ने भी, चल्हें में 
झाग जला, उसपर कड़ाही रख, पूड़े पकाने शुरू किये। 

बुद्ध ने प्रातःकाल ही महासोग्गल्लान स्थविर को आमन्त्रित किया-- 
“भोग्गल्लान ! राजगृह के समीप के सक्खर निगम का मच्छरिय कोसिय नामक 
यह सेठ 'कड़ाही के पूए खाऊँगा' (करके ) औरों के देख लेने के भय से, सात 
तलों वाले प्रासाद के ऊपर पूए पकवाता है। तू वहाँ जाकर, उस सेठ का दमन 
कर, उसे निविषकर, पति-पत्नी दोनों जनों से पूण और दूध-घी-मधु-गुड़ आ्रादि 
लिवा कर, अपने वल से, उन्हें जेतवत ले आ। आज में पाँच सौ भिक्षग्रो 
सहित विहार में ही रहेगा, भर पुृश्नों का ही भोजन करूँगा।” 

स्थविर भन्‍्ते ! अच्छा' कह, शास्ता का कथन स्वीकार कर, उसी समय 
ऋद्धिबल से, उस निगम में पहुँच, उस प्रासाद के छज्जे पर, (अ्रपने ठीक) से 
पहने, ठीक से ढके हुए आकाश में स्थिर होकर, मणि की मूर्ति की भाँति ठहरे । 

स्थविर को देख, सेठ का हृदय काँपा। उसने में ऐसों के ही डर से, 
इस जगह आया, सो यह श्राकर खिड़की पर खड़ा हो गया है' (सोच ) हाथ में 
लेने योग्य कुछ न ले सकने पर, भ्राग में डाली निमक की डली की तरह, गुस्से 
से चिट चिट करते हुए कहा--“श्रमण; आकाश में खड़े रहने से तुझे क्या 
मिलेगा ? आकाश में जहाँ पैरों का चिन्ह नहीं है, वहाँ पैरों को दिखाते 
हुए चद्क्रमण करने से भी कुछ न मिलेगा।” स्थविर उसी जगह इधर- 
उधर चड़क्रमण करने लगे। 

सेठ ने कहा--“चह-क्रमण करने पर तो क्या मिलेगा ? आकाश में पालथी 
मार कर बैठने पर भी न मिलेगा ।” स्थविर पालथी मारकर बैठ गये। 

तब उसने (कहा )--“बैठने पर तो क्या मिलेगा ? आकर देहली पर 
खड़े होने से भी न मिलेगा ।” स्थविर (आकर ) देहली पर खड़े हो गये। 

तब उसने (कहा)-- खड़े होने से तो क्या मिलेगा। धुआं निकालने 
से भी न मिलेगा।” 

स्थविर ने धुआँ निकाला। सारा प्रासाद एक-धूम्र हो गया। सेठ की 
आँख में जैसे सूइयाँ चुभने लगी, लेकिन घर के जलने के डर से उसने जलने 
पर भी न मिलेगा न कह, सोचा--यह श्रमण, अच्छा पीछे पड़ा है, बिना लिए 
नहीं जायेगा। सो, इसे एक पूआ्रा दिलवाऊँ।” (यह सोच ) उसने भार्य्या को 
कहा-- भद्दे ! एक छोटा सा पूृआ्ना पका, श्रमण को दे, इसे बिदा कर ।” 

उसने कड़ाही में ज़रा सी पिट्ठी डाली। उसका एक बड़ा सारा, फूला 
हुआ पूझ्ा बन कर, सारी कड़ाही में फैल गया। सेठ ने उसे देख, तू ने बहुत 
पिट्ठी ले ली होगी' (कह) अपने ही कड़छी के कोने पर ज़रा सी पिट्ठी 
लेकर, डाली। (यह) पूझा पहले पूए से भी बड़ा हो गया। इस प्रकार जेसे 
जैसे वह पकाता, वेसे वेसे वह पहले से भी बड़ा हो जाता। 

उसने दुःखी होकर कहा--- भद्रे ! दे इसे एक पूआ्रा ।” उसके टोकरी 
से एक पूझ्ा निकालने के समय, सारे पूए एक साथ लग गये। उसने सेठ को 
कहा--- स्वामी ! सब पूए एक साथ जुड़ गये। उन्हें पृथक्‌ नहीं कर सक 
रही हूँ ।” “में करूँगा” (करके) वह भी न कर सका; दोनों जने, दोनों सिरे 
पकड़ कर खेंचने पर भी पृथक्‌ न कर सके। इस प्रकार व्यायाम करते हुए 
उसके शरीर से पसीना बहने लगा, और उसकी प्यास (--तृष्णा) बुर गई। 

तब उसने भार्य्य को कहा--“भद्दे ! मुझे पूए नहीं चाहिए। उन्हें, 
टोकरी सहित, इस भिक्ष्‌ को दे दो ।” वह टोकरी लेकर स्थविर के पास गई। 
स्थविर ने दोनों को धर्मोपदेश किया; त्रिरत्न के गुण कहें। दिये हुए का, 
यज्ञ का, दान आदि का फल आकाश में (प्रकाशित ) चन्द्रमा की भाँति दिखाया। 
उसे सुन प्रसन्न-चित्त सेठ ने कहा--भन्ते ! श्राकर, इस पलंग पर बैठ 
कर, पूए खायें।” 

स्थविर ने कहा--'सेठ जी ! पूए खायेंगे! (करके) पाँच सौ भिक्षझों 

सहित सम्यक्‌ सम्बुद्ध बिहार में बैठे हें। यदि तेरी इच्छा हो तो अ्रपनी 
भार््या सहित पूए और दूध झ्ादि को लिवा चल। हम बुद्ध के पास 


जायेंगे । 

“भन्ते ! इस समय शास्ता कहाँ हें?” 

“सेठ ! यहाँ से पन्तालीस योजन की दूरी पर, जेतवन विहार में।” 

“भन्ते ! बिना, (भोजन के) समय ' का उल्लंघन किये, हम इतनी 
दूर कंसे जायेंगे ? ” 

“सेठ ! तुम्हारी इच्छा रहने पर, में अपने ऋद्धि-बल से ले जाऊँगा। 
तुम्हारे प्रासाद (+-महल ) की सीढ़ी का आरम्भ तो (उसके) अपने स्थान 
पर ही होगा, (लेकिन) श्रन्त जेतवन द्वार के कोठे पर जा कर होगा। 
ऊपर के महल से, नीचे के महल पर उतरने भर की देरी में जेतवन ले 
जाऊंगा ।” 

उन्होंने भन्‍्ते ! अच्छा' कह, स्वीकार किया। स्थविर ने अ्रधिष्ठान 
(--दृढ निश्चय ) किया--? सीढ़ी का ऊपर का सिरा, वैसे ही होकर, नीचे 
का सिरा, जेतवन द्वार के कोठे में जा लगे।” बसे ही हो गया। 

इस प्रकार स्थविर ने सेठ और उसकी भार्य्या को प्रासाद के ऊपर से नीचे 
उतरने के समय से भी कम समय में जेतवन पहुँचा दिया। उन दोनों 
ने बुद्ध के पास जा, (भोजन का) समय निवेदन किया। भिक्षु-संघसहित 
बुद्ध, दान-शाला में प्रविष्ट हो, बिछे श्रेष्ठ बुद्धासन पर बेठे। सेठ ने बुद्ध 
प्रमुख भिक्षसंघ को दक्षिणा का जल दिया। भार्य्या ने तथागत के पात्र में 
पए रक्‍्खे। बुद्ध ने उतने ही लिये, जितने (अपने लिए) काफी हों। पाँच 
सो भिक्षुझ्रों ने भी वेसे ही लिए। सेठ दूध, घृत, मधु तथा शक्कर देता गया । 

पाँच सौ भिक्षुओं सहित बुद्ध ने भोजन समाप्त किया। सेठ ने भी 
भार्य्या सहित, श्रावश्यकता-भर खाये; लेकिन पूए खतम होते न दिखाई देते 
थे। सारे बिहार के भिक्षुओं तथा भिखमंगों श्रादि को देने पर भी खतम होते 
न दिखाई देते थे। (उन्होंने) भगवान्‌ से कहा--“भन्ते ! पूए खतम नहीं 


' बोद्ध भिक्षुओं के लिये मध्यान्हान्तर भोजन करना निषिद्ध हें। 

होते ! ” “तो, उन्हें जेतवन द्वार के कोठे में फेंक दो।” सो, उहोंने द्वार- 
कोठे के समीप एक गढ़े में डाल दिये। आज भी वह स्थान कपलल्‍्लपूव- 
पब्भार ही कहलाता हैं। भार््या सहित महासेट्ठि, भगवान्‌ के पास जा, एक 
शोर खड़ा हुआ। भगवान्‌ ने (दान) अ्रनुमोदन किया। अ्रनुमोदन की 
समाप्ति पर, दोनों जने श्रोतापत्ति फल में प्रतिष्ठित हो, बुद्ध को प्रणाम कर, 
द्वार कोटठे से सीढ़ी पर चढ़कर, अपने प्रासाद में जा पहुँचे (--प्रतिष्ठित 
हुए) । 

उस समय से वह अस्सी करोड़ धन, बृद्धशासन के ही लिए खर्चे करने 
लगा । एक दिन, सम्यक्‌ सम्बुद्ध भ्रावस्ती में भिक्षा माँग, जेतवन 
झा, भिक्षुओं को सुगतोपदेश दे, गन्धकूटी में प्रवेश कर, ध्यानावस्थित रह, 
शाम को धमम-सभा में आये। उस समय घधमे-सभा में इकट्ठे बैठे हुए भिक्षु 
(मोग्गल्लान ) स्थविर की प्रशंसा कर रहे थे--आवुसो ! महामोग्गल्लान 
स्थविर का प्रताप देखो। वह, मच्छरिय (-"-कंजूस) सेठ को ज़रा सी 
देर में दमन कर निविषकर, पूए लिवा कर, जेतवन ले आया, भर बुद्ध के 
सम्मुख (उपस्थित) कर, श्रोतापत्ति फल में प्रतिष्ठित कर दिया। श्रहो ! 
स्थविर महा प्रतापवान्‌ हेँ।” बुद्ध ने आकर पूछा--- भिक्षुओ ! इस समय बैठे 
क्या बात-चीत कर रहे हो ? ” “यह (बातचीत ) ” कहने पर, बुद्ध ने, भिक्षुओ ! 
जिस भिक्षु को किसी कुल का दमन करना हो, वह बिना कुल को पीड़ा दिये, 
बिना तंग किये, जैसे भ्रमर फूल से रेणु ग्रहण करता हैँ उसी तरह (कुल के ) 
पास जा, बुद्ध-गुणों का परिचय दे' कह स्थविर की प्रशंसा करते हुए, (यह 
गाथा कही )-- 


यथापि भमरो पृष्फं॑ वण्णगन्ध॑ श्रहेठय॑, 
पलेति रसमादाय एवं गामे मुनी चरे। 
[ जिस प्रकार फूल के वर्ण या गन्ध को बिना हानि पहुँचाये भ्रमर रस को 
लेकर चल देता है, उसी प्रकार मुनि गाँव में विचरण करे। ] 


' भोजनान्तर गहस्थों को दिया जाने वाला उपदेश। 
* धम्मपद (पुणष्फ वर्ग) | 

इस धमंपद में आई हुई गाथा को कह, स्थविर की और भी प्रशंसा करने 
के लिए “भिक्षुओं ! न केवल अ्रभी सोग्गल्लान ने मच्छरिय सेठ का 
दमन किया, पहले भी उसका दमन कर, उसे कर्म-फल सम्बन्ध का ज्ञान 
( >तपरिचय ) कराया है” कह, पूवे-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बाराणसी में इल्लीस नाम का एक सेठ था। उसके पास अस्सी करोड़ धन 
था; (लेकिन) वह पुरुष के दुर्गुणों से युक्त लंगड़ा, लूला तथा बेहगा; श्रश्नद्धा 
वान्‌, भ्रप्रसन्न-चित्त तथा कंजूस; न किसी को देता, न श्रपने खाता था। उस 
का घर ऐसा ही था, जैसे राक्षस-गृहीत पृष्करिणी ! हाँ, उसके माता-पिता 
सात पीढ़ी तक, दान-शील (-"-दाता) तथा दान-पति रहे थे। उसने कुल- 
मर्यादा का नादह् कर, दान-शाला को जला, याचकों को पीठ कर (बाहर) 
निकाल, केवल धन ही संग्रह किया। 


एक दिन, राजा की सेवा में जाकर, अभ्रपने घर लौटते समय उसने रास्ते 
में एक थके हुए नागरिक को एक शराब की सुराही ले, पीढ़े पर बेठ, उस 
खट्टी शराब से कसोरे भर सड़ी हुई मछली खा खा कर, पीते देखा । यह देख, 
उसके मन में शराब (>सुरा) पीने की इच्छा हुई, और वह सोचने लगा--- 
“यदि, में सुरा पीऊँगा, तो मेरे पीने पर (और) बहुत (लोग) पीने की 
इच्छा करेंगे। इस प्रकार मेरा धन खर्च होगा ।” तृष्णा को भन में रखकर 
घूमने से, कुछ समय बीतने पर, (उसे) न सह सकने के कारण, उसका शरीर 
धुनी हुई रूई की तरह सफ़ेद हो गया, और उसका गात घमनी को जा लगा। 
सो, एक दिन, वह घर में घुस कर, चारपाई पर सिमट कर पड़ रहा ? 
उसकी भार्य्या ने आकर पीठ मलते हुए पूछा--स्वामी ! क्‍या रोग 
(>"कष्ट) है ?” (इसके श्रागे) सब उक्त प्रकार से जानना चाहिए। 
अच्छा ! तो उतनी शराब बनाऊंँगी, जितनी तेरे भ्रकेले के लिए काफी 
हो कहने पर, घर में शराब बनवाने पर, बहुत लोग झ्राशा लगायेंगे; दूकान से 
मेंगवा कर भी यहाँ बेठ कर नहीं पी सकता” (सोच), उसने, केवल एक 

मासक' दे, दूकान से शराब की सुराही मंगवाई; फिर नौकर से उठवा, नगर 
से निकल नदी के किनारे गया और महामाग के पास एक गुल्म ( >-धनी जगह ) 
में घुस, सुराही को रखवाया, फिर तू जा' कह कर, नौकर को दूर बिठा, कसोरे 
भर भर कर, शराब पीनी शुरू की। 

दानादि करने के कारण, इसका पिता देव-लोक में शक्त (--इन्द्र) 
होकर उत्पन्न हुआ था। उसने उस समय ध्यान लगा कर देखा, कि मेरा 
(चलाया हुआ ) दान ब्रभी भी दिया जा रहा हैँ वा नहीं ? उसका चालू 
न रहना, पृत्र का कुल-मर्यादा को नष्ट कर, दान-शाला को जला देना, 
याचकों को पीट कर निकाल देना तथा कंजूस बन, औरों को देनी पड़ जायगी' 
के भय से घने स्थान में घुस, अ्रकेले बेठ कर शराब पीना, जान उसने सोचा-- 
में जाकर, उसे क्षुब्ध कर, (उसका) दमन कर, (उसे ) कम-फल-सम्बन्ध का 
ज्ञान करा, (उसके हाथ से) दान दिलवा, (उसे) देव-लोक में उत्पन्न होने 
योग्य बनाऊं। यह सोच, वह, (मनुष्यों की) झाबादी में उतर, ठीक इल्लीस 
सेट्ठी जैसा, लंगड़ा-लूला-बेहंगा रूप बना राजगृह नगर में प्रविष्ट हो, राजा 
के निवासस्थान पर खड़ा हो, अपने आने की सूचना भिजवा, प्रवेश करो' 
कहने पर भीतर गया और राजा को प्रणाम कर, (एक ओर) खड़ा हुआ | 

राजा ने पूछा--'सेठ जी ! कहो अ्र-समय पर कंसे आये ? ” 

“देव ! मेरे घर में अस्सी करोड़ धन है, (में चाहता हूँ) कि श्राप उसे 
मेंगवा कर, श्रपने खज़ाने भर लें।” 

“रहने दो सेठ जी हमारे घर में तुम्हारे धन से कहीं अधिक धन है।” 

“देव ! यदि आप को आवश्यकता नहीं है, तो में उसे लेकर यथेच्छ दान 
देता हूँ ?” 

“सेठ जी दे।” 

“देव ! अच्छा” कह राजा को प्रणाम कर, निकल आया और इल्लीस 
सेट्ठी के घर गया। सब नौकर-चाकर घेर कर खड़े हो गये। कोई एक भी 
यह न जान सका कि यह इल्लीस नहीं है। उसने घर सें प्रवेश कर, देहली के 


'कार्वापषण का बीसवाँ हिस्सा। 

भीतर खड़े हो, द्वार-पाल को बुलवा श्राज्ञा दी---“यदि कोई ठीक मेरे जैसी 
शकल वाला आ्राकर, यह मेरा घर हैं! करके प्रवेश करना चाहे, तो उसकी 
पीठ पर प्रहार दे, उसे निकाल' देना ।” यह कह, प्रासाद के ऊपर चढ़, भ्रत्यन्त 
मूल्यवान्‌ श्रासन पर बेठ, श्रेष्ठि भार््या को बुलवा, मुस्करा कर, कहा-- 
“अद्वे ! दान दें ।” यह सुन सेठानी, लड़के-लड़कियाँ तथा नौकर चाकर 
कहने लगे। “इतने समय तक कभी दान देने का विचार तक नहीं आया। 
आज दाराब पीने के कारण मृदु-चित्च हो, दान देने की इच्छा उत्पन्न हो गई 
होगी ।” 

सो, सेठानी ने कहा--- स्वामी ! यथारुचि दें ।” “'तो मुनादी करने वाले 
को बुलवा कर, सारे नगर में मुनादी करवा दो कि जिस को चाँदी, सोना, 
मणि-मोती की आवश्यकता हो, वह इललीस सेठ के घर जावे।” उसने वेसा 
करवा दिया। लोग भोली, थैली लेकर द्वार पर आ इकट्ठे हुए। छझक्र 
ने सात रत्नों से भरे हुए कमरों को खोल कर कहा--“यह सब तुम्हें देता 
हैं। जितनी जितनी ज़रूरत हो, ले जाओ ।” लोग घन को निकाल, महातल 
पर ढेर लगा, लाये हुए बरतनों को भर भर कर ले जाने लगे। 

एक जनपदवासी, इल्लीस सेठ के बेल, इल्लीस सेठ के ही रथ में जोतकर, 

उसे सात रत्नों से भर, नगर से निकल, महा-मार्ग पर जाता हुआझ्ला, उस घने 
स्थान से कुछ ही दूर पर रथ को हाँकते हुआ सेट्ठी की प्रशंसा करता जाता था-- 
“स्वामी ! इल्लीस सेठ ! तेरी सौ वर्ष की आयु हो। तेरे कारण, अ्रब में 
जन्म भर, बिना काम किये भी जी सकता हूँ। तेरा ही रथ, तेरे ही बैल, तेरे 
ही घर के सात (प्रकार के) रत्न। न मा ने दिये न बाप ने दिये, स्वामी; 
तेरे ही कारण मिले।” इल्लीस ने वह शब्द सुन, भयभीत हो सोचा--“यह 
मेरा नाम लेकर, यह यह कहता है, क्या राजा ने मेरा घन लोगों में बाँट दिया 
है ?” (यह सोच ) घने-स्थान से निकल, बेलों तथा रथ को पहचान, “भरे ! 
चेटक ! यह मेरे ही बेल और मेरा ही रथ” कह, जा कर बेैलों की नकेल 
पकड़ ली। गृहपति रथ से उतर, अरे ! दुष्ट चेटक ! इल्लीस महासेठ 
सारे नगर को दान देता है, तू क्या लगता(--होता) हैं! ” कह, भटक कर, 
बिजली गिराते हुए की तरह, कंधे पर प्रहार दे, रथ लेकर चल दिया। 

उसने काँपते हुए उठ कर, घूलि (->रेत) को भाड़, तेज़ी से जाकर, 

(फिर) रथ को पकड़ा। गृहपति (रथ से) उतर, बालों से पकड़, भुका, 
बाँस की चपटी की मार से मार, गले से पकड़, जिधर से श्राया था, उधर मुंह 
कर घकका दे, (अपने) चल दिया। 

इतने में उसका शराब का नशा उतर गया। 

उसने काँपते काँपते जल्दी से घर जा, धन लेकर जाते हुए मनुष्यों को 
देख, भो ! यह क्‍या ? राजा मेरा धन लुटवा रहा हैं ?' कह, जिस किसी 
को पकड़ना शुरू किया । जिस किसी को पकड़ता, वही उसे पीट कर, परों 
में गिरा देता। वेदना से पीड़ित हो, उसने घर में घुसना चाहा। द्वारपालों 
ने-- अरे ! दुष्ट गृहपति ! कहाँ घुसता हैँ ?' (कह) बाँस की चपटियों 
से पीट, गर्देन से पकड़ निकाल दिया। 

अब राजा को छोड़ कर, और मुझे, किसी की शरण नहीं” सोच, उसने 
राजा के पास जा कर पूछा--'दिव ! आप मेरा घर लुटवा रहे हें ? ” 

“सेठ जी ! में नहीं लुटवा रहा हूँ । क्या तुमने ही अभी झ्राकर नहीं कहा 
था कि यदि आप नहीं लेते तो में अपने घन को दान दूँगा, और नगर में 
मुनादी करा कर दान दिया?” 

“देव! में आपके पास नहीं आया। क्‍या श्राप मेरे कंजूस होनें की 
बात नहीं जानते ? में किसी को तिनके के कोने से (एक) तेल की बंद तक 
नहीं देता। देव ! जो यह दान दे रहा है, उसे बुला कर परीक्षा करें।” 

राजा ने शक्त को बुलवा भेजा। न तो राजा को ही, न मन्त्रियों को ही, 
दोनों जनों में कुछ भेद दिखाई दिया। मच्छरिय सेठ ने पूछा--- देव ! यह 
सेठ है, कि में सेठ हूँ ?” 

“हम नहीं पहचानते, तुझे, कोई पहचानने वाला हैं?” 

“देव! मेरी भार्य्या। 

भार्य्या को बुलाकर पूछा गया कि तेरा स्वामी कौन है? 

वह यह' कह कर, छक्र के ही पास जा खड़ी हुई। लड़के लड़कियों 
नौकर-चाकरों को बुला कर पूछा गया। सब शक्त के ही पास जाकर 
खड़े हुए। 

तब सेठ ने सोचा-- मेरे सिर में बालों से छिपी एक फुंसी है, उसे केवल 
नाई ही जानता है, सो उसे बुलवाऊं।” (यह सोच) उसने कहा--दिव ! 

मुझे नाई पहचानता है, उसे बुलवावें।” उस समय बोधिसत्त्व (ही) उसके 
नाई (होकर उत्पन्न हुए) थे। राजा ने उसे बुलवा कर पूछा--“इल्लीस 
सेठ को पहचानते हो ? ” 

“देव! सिर को देख कर पहचान सकगा।” 

“अच्छा ! तो दोनों के सिर को देख ।” श्र ने उसी क्षण सिर में फुंसी 
पैदा कर ली। बोधिसत्त्द ने दोनों के सिर में फूंसी देख, “महाराज ! दोनों 
के सिर में फूंसी है। इस लिए में इन दोनों में से किसी को नहीं कह सकता 


[रत 


कि यह इल्लीस है” कह, यह गाथा कही-- 
उभो खज्जा उभो कुणी उभो विसमचक्खुला, 


उभिन्न॑ पिलका जाता, नाहूं पस्सासि इल्लिसं॥। 
[ दोनों लंगड़े (हें), दोनों लूले (हें), दोनों बेहंगे (हें), और दोनों के 
(सिर में) फुँंसियाँ हें। में इल्लीस को नहीं पहचानता (--देखता) | ] 


उभो, दोनों जने | खड्जा, लंगड़े ( --कुण्ठकपाद ) , कुणी, लूले ( --कुण्ठ- 
हत्या) विसम चकक्‍खुला, जिनकी आँख की पुृतलियाँ विषम हें । पिलका, दोनों के 
सिर में एक ही जगह, एक ही जैसी फुन्सियाँ हो गईं । नाहूं पस्सामि, में इनमें यह 
इल्लीस है (करके ) नहीं पहचानता, अर्थात्‌ एक को भी 'इल्लीस' नहीं मानता । 


बोधिसत्त्व की बात सुन, सेठ काँपने लगा, और धन-शोक के करण, अपने 
को न संभाल सकने से वहीं गिर पड़ा। उस समय शक्त, “महाराज ! में 
इल्लीस नहीं हूँ, में शक्र हें” कह, शक्र-लीला से झाकाश में जा खड़ा हुआ। 
इल्लीस का मुँह पोंछु कर, उस पर पानी छिड़का गया। वह उठकर, देवेन्द्र शक्र 
को प्रणाम कर, खड़ा हुआ। तब शक्र ने कहा--इल्लीस ! यह धन मेरा 
है, न कि तेरा। में तेरा पिता हूँ, तू मेरा पृत्र। में ने दानादि पुण्य कर्म करके 
शक्र की पदवी प्राप्त की, लेकिन तूने मेरे वंश (की मर्य्यादा) को तोड़, 
अदान-शीली हो, कंजूस बन, दानशाला को जला, याचकों को निकाल, (ख़ाली ) 
धन संग्रह किया। उसे, न तू आप खाता है, न दूसरे। वह ऐसे पड़ा है, जैसे 
राक्षस के अधिकार में हो। यदि, जैसे पहले थी, वैसे ही मेरी दानशाला 


है. द्‌ ७एे [ ५ ब्षा्ज €, 


बनवा कर दान देगा, तो तेरा कुशल है, यदि नहीं देगा, तो तेरे सब घन को 
अ्न्तर्ध्यान कर, इस इन्द्र-वज्ञ से तेरा सिर फोड़, तेरी जान निकाल दूँगा ? ” 


इल्लीस सेठ ने मरने के भय से संत्रसित हो, प्रतिज्ञा की कि श्रव से दान 
दूंगा। छक्त उसकी प्रतिज्ञा ग्रहण कर, श्राकाश में बैठे ही बैठे धर्मोपदेश दे, 
उसे (पञ्च) शीलों में प्रतिष्ठित कर, श्रपने स्थान को चला गया। इल्लीस 
भी दान आदि पृण्य-कर्म कर स्वगं-गामी हुआ। 

बुद्ध ने 'भिक्षुओ ! न केवल श्रभी मोग्गल्लान ने मच्छरिय सेठ का दमन 
किया है, पहले भी इसने इसे दमन किया है” कह, इस धमंदेशना को ला, 
मेल मिला, जातक का सारांश निकाल दिया। 


उस समय इल्लीस, मच्छरिय सेठ हुआ। देवेन्द्र शक्र, मोग्गल्लान। 
राजा, आनन्द। लेकिन नाई में ही था। 


७६. खरससर जातक 


“बतो बिलुत्ता च हता च गावो. .” यह (गाथा) बुद्ध ने जेतवन में 
विहरते समय एक अमात्य के सम्बन्ध में कही। 


क. वर्तमान कथा 


कोशल-नरेश के एक अमात्य ने राजा को प्रसन्न कर प्रत्यन्त-ग्रामों की 
राज-बलि' ले, चोरों के साथ मिलकर में मनुष्यों को ले कर जंगल में चला 
जाऊंगा, तुम गाँव को लूट कर, आधी (लूट) मुझे देना (कह), मनुष्यों 
को इकट्ठा किया। फिर जंगल ले जा, चोरों के भ्रा, गोवों को मार, 


' राजा को प्राप्य राज-कर। 

मांस खा, गाँव लूट कर चले जाने पर, शाम को मनुष्यों को साथ लिये हुए 
आया। उसके कुछ ही देर बाद, उसका यह भेद खुल गया। मनुष्यों ने राजा 
से कहा । राजा ने उसे बुलवा अपराध का निश्चय कर, उसका अच्छी प्रकार 
निग्रह कर, (उसकी जगह) एक दूसरे ग्राम-भोजक (--मुखिया) को भेज, 
(अपने) जेतवन जाकर, भगवान्‌ को वह समाचार कहा। भगवान्‌ ने 
महाराज ! न केवल अ्रभी यह ऐसा करने वाला है, पहले भी यह ऐसा ही 
करने वाला रहा है! कह, उसके याचना करने पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा ) ब्रह्मदत्त के राज्य करते समय, राजा 
ने एक अमात्य को एक प्रत्यन्त गाँव दिया।. . . . . सब उक्त प्रकार से। उस 
समय बोधिसत्व, वाणिज्य के लिए घूमते हुए, उस गाँव में ठहरे हुए थे। 
उन्होंने, शाम के समय, बहुत से लोगों के साथ भेरी बजते बजते, ग्राम-भोजक 
को आते देख यह दुष्ट ग्राम-भोजक चोरों के साथ मिल, गाँव लुटवा कर, चोरों 
के भाग कर जंगल में घुस जाने पर, अ्रब शान्त-स्वभाव की तरह, भेरी के 
बाजे के साथ आ रहा है! सोच यह गाथा कही-- 
यतो विलुत्ता च हता च गायों 
दड़ढानि गेहानि जनों च नोतो, 
भ्रयागमा पृत्ततताय पुत्तो 
खरस्सरं देण्डिमं वादयन्तो ॥ 
[ जब (चोर) गौवों को लूट तथा गौवों को मार कर, घरों को जलाकर, 
(भर) आदमियों को बाँध कर ले गये, उस समय यह मृतपृत्र का पूत, इस 
कर्ण कठोर ढोल को बजवाते आया है । ] 





यतो --जब | बिलुत्ता च हता च, लूट कर ले गये तथा मांस खाने के लिए 
मार डालीं। गावो-”-गोवें। दड़्ढानि, श्राग लगाकर जला दिये। जनो च॑ 
नीतो, कसकर, बाँध कर ले गये । पुत्तहताय पुत्ताो, श्रपुत्ती (--मृतपुत्र का पुत्र) 
भ्र्थात निलंज्ज। जिसको लज्जा-भय नहीं, उसकी माता नहीं, सो वह उस 

(पुत्र) के जीवित रहते भी, भ्रपुत्ती (--मृत-पुत्र) ही समझी जाती है। 
खरस्सरं, कठोर दब्द। देण्डिमं, ढोल ("-पटह भेरि)। 





इस प्रकार बोधिसत्व ने इस गाथा से, उसका परिहास किया। शीक्र 
ही, उसका भेद खुल गया। राजा ने उसके अ्रपराध के अ्रनुसार उसे 
दण्ड दिया। 

शास्ता ने, महाराज | न केवल भ्रभी यह ऐसा करने वाला है, पहले भी 
यह ऐसा ही करने वाला रहा है' (कह), यह धर्म देशना ला मेल मिला, 
जातक का सारांश निकाल दिया। 

उस समय का अ्रमात्य ही, अब का अमात्य हैं। गाथा से उदाहरण 
देने वाला पण्डित मनुष्य, तो में ही था। 


८०, भीमसेन जातक 


“यं ते पविकत्यितं पुरे” यह (गाथा) शास्ता ने जेतवन में विहार करते 
समय, एक आत्म-प्रशंसक भिक्षु के बारे में कही। 


क. वर्तमान कथा 


एक भिक्षु, आवृसो ! हमारी जाति सदश जाति, हमारे गोत्र सदश 
गोत्र, (कोई) नहीं। हम ऐसे . .महाक्षत्रिय कुल में पैदा हुए। गोत्र की 
या कुल-प्रदेश की दृष्टि से, हमारे सदश कोई नहीं। हमारे यहाँ सोने चाँदी 
का कोई हिसाब (अन्त) नहीं। हमारे नौकर-चाकर (तक) शाली- 
मांसोदन खाते हें, काशी का (बना) वस्त्र पहनते हें; (भौर) काशी के 
चन्दन से विलेपन करते हें। इस समय प्रब्रजित हो जाने से हम इस प्रकार 
के रूखे सूखे भोजन खाते हें; रूखे सूखे चीवर पहनते हें! कह वृद्ध-मध्यम- 

तरुण (>-नवीन ) भिक्षुओं के बीच, अपनी बड़ाई करते, जाति आदि का 
भ्रभिमान दिखाते, (औरों को) ठगते हुए घूमता था। 

एक भिक्ष्‌ ने उसके कुल-प्रदेश की परीक्षा कर, उसके गप मारने की 
बात भिक्षओं से कही । धर्म सभा में इकट्ठे हुए भिक्षु, उसकी निन्‍्दा करने लगे--- 
“झ्रायुष्मानो ! भ्रमुक भिक्ष, इस प्रकार के कल्याणकारी शासन में प्रत्रजित होकर 
भी, गप्प मारता, आात्म-प्रशंसा करता, (और ) ठगता फिरता है।” 

बुद्ध ने आकर पूछा--“भिक्षुओ ! इस समय बेठे क्‍या बातचीत कर 
रह हो ?” “यह ! बातचीत” कहने पर, भिक्षओ ! न केवल श्रभी वह 
भिक्षु, (इस प्रकार) गप्प मारता, आझात्म-प्रशंसा करता, ठगता फिरता है, पहले 
भी वह (इसी प्रकार) गप मारता, भ्रात्म-प्रशंसा करता, ठगता फिरता रहा है” 
कह पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधि- 
सत्त्व एक निगम ग्राम में, (एक) प्रसिद्ध ब्राह्मण कुल में उत्पन्न हो, आयु होने 
पर, तक्षशिला में जा, लोक प्रसिद्ध आचाये के पास तीनों वेद तथा अ्रठारह 
विद्यायें सीख, सब शास्त्रों (--शिल्पों ) में सम्पूर्णता प्राप्त कर, चुल्लधनग्गह्‌ 
पण्डित नाम से (प्रसिद्ध) हुआ | तक्षशिला से निकल, वह सब (दूसरे) 
समयों ( --"अ्रागम, शास्त्र )तथा शिल्पों की परीक्षा करता हुआ महिसक राष्ट्र 
(>-देश) को गया। इस जन्म में बोधिसत्त्व थोड़े छोटे (--हृस्व) क़द 
के, तथा भुके हुए थे। उन्होंने सोचा---“यदि में किसी राजा के पास जाऊंगा, 
तो वह कहेगा तू ऐसे छोटे क़द वाला हमारा क्या (काम) कर सकेगा ? 
इसलिए में किसी डील-डौल वाले सुन्दर मनृष्य को आगे करके, (अपने) 
उसकी झ्ोट में होकर जीविका कमाऊँ।” 

सो, उसने, वैसे झादमी की खोज करते हुए, भोमसेन नामक एक जुलाहे 
के कपड़ा बुनने के स्थान पर जा उसके साथ कुशल-क्षेम की बातचीत कर 


* नमंदा के दक्षिण तट पर, इन्दोर से क़रीब चालीस मील महिष्मती। 

पूछा--सौम्य ! तेरा क्‍या नाम है?” 

“मेरा नाम भीमसेन हैं। 

“त्‌ इस प्रकार के सौन्दय्य से युक्त हो, यह तुच्छ काम करता हैं?” 

“जीविका (का और उपाय) न होने से ।” 

उसने 'सौम्य ! इस काम को मत कर। मेरे समान धनुषधारी, सारे 
जम्बूद्वीप में नहीं है, (लेकिन) यदि में किसी राजा के पास जाऊं, तो शायद वह 
क्रोाधित हो जाये कि यह इतने छोटे कद वाला हमारा क्या (काम) कर 
सकेगा। तू राजा के पास जाकर कह कि में धनुषघारी हूँ। राजा, तुझे 
खर्चा दे, तेरी बँघी-वत्ति लगा देगा। जो जो वह तुझे करने को कहेगा में 
उसे करता हुआ, तेरी झट में रहँगा। इस प्रकार (हम) दोनों जने सुखी 
रहेंगे! (कह) पूछा--“ मानता है मेरी बात ? ” जुलाहे ने अच्छा' कह स्वीकार 
किया । 

उसने उसे बाराणसी ले जा, अपने आप चुल्ल-धनु-उपस्थायक (-- 
सेवक) बन, उसे श्रागे कर, राज-द्वार पर जा, राजा को कहलवाया। 
“आ्जाये” कहने पर, दोनों जने जा, राजा को प्रणाम कर, खड़े हुए। 
“किस लिए आये ? ” पूछने पर, भीमसेन बोला---“में धनृष-धारी हूँ। सारे 
जम्बद्ीप में, मेरे सदुश धनुष-धारी नहीं ।* 

“क्या मिलने पर हमारी सेवा में रहोगे ? ” 

“देव ! अरधे-मास में हज़ार (मुद्रा) मिलने पर रह सकेंगे।” 

“यह पृरुष, तेरा कौन होता है ? ” 

देव! चुल्ल उपट्ठाक (""छोटा सेवक) ।” 

“अच्छा ! तो सेवा में रहो।” 

उस समय से भीमसेन, राजा की सेवा में रहने लगा; जो जो काम 
पड़ता, उसे बोधिसत्त्व ही करता। 

उस समय काश्ञी राष्ट्र के एक जंगल में बहुत से मनुष्यों के आने जाने 
का मार्ग (एक) व्याप्र ने छुड़ा दिया था। वह मनुष्यों को पकड़ पकड़ कर खा 
जाता था। (लोगों ने) वह समाचार राजा को कहा। राजा ने भीमसेन 
को बुलाकर पूछा--तात ! उस व्याप्नर को पकड़ सकेगा ? ” 

“देव ! तो मेरा नाम धनृषधारी ही क्‍या, यदि में उस व्याप्न न को 


भीमसेन ] ४६५ 


पकड़ सके।” 

“राजा ने उसे खर्चा दे कर भेजा । उसने घर जा कर बोघिसत्त्व को कहा। 
बोधिसत्त्व ने कहा--अच्छा ! सौम्य ! जा।” 

“लेकिन तू नहीं जायेगा ? ” 

“हाँ में नहीं जाऊंगा, लेकिन तुझे उपाय बताऊँगा।” 

सौम्य ! (उपाय) बता।” 

“तू सहसा व्याप्र के निवास स्थान पर अभ्रकेला न जाना। जनपद के 
मनुष्यों को इकट्ठा करवा, एक दो सहस्र धनुष (साथ) लिवा, वहाँ जाकर, 
व्याप्र उठा है, मालूम होते ही भाग कर किसी घने-काड़ (>-गुम्ब) में 
घुस कर, पेट के बल लेट रहना। जन-पद के लोग ही व्यापत्र को मार कर, 
पकड़ लेंगे। उनके व्यात्न को मार चुकने पर, तू दाँतों से एक बेल (--लता ) 
काट, (उसके) एक सिरे को (हाथ में) ले, मृत व्यात्र के पास जा, कहना, 
“भो! इस व्याक्न को किसने मार डाला ? में इसे लता से बाँध कर, बेल 
की तरह राजा के पास ले जाने के लिए, लता लाने को घने-भाड़ में गया था। 
मेरे लता लाने से पहले किसने इसे मार डाला ?” तब डर के मारे, जनपद 
के लोग स्वामी ! राजा से मत कहना” (करके) बहुत धन देंगे। व्यात्र 
को तू ही ले जायेगा, सो राजा से भी तुझे बहुत घन मिलेगा ।” 

उसने अच्छा' कह, जाकर, बोधिसत्त्व के बताये उपाय से ही व्याप्र को 
पकड़, जंगल को भय-रहित कर, बहुत से जनों के साथ बाराणसी को 
लौट, राजा को देख कर कहा--दिव ! मेने व्याप्र पकड़ लिया। जंगल 
निर्भय कर दिया।” राजा ने प्रसन्न हो, बहुत धन दिया। 

फिर एक दिन एक भेंसे ने एक मार्ग छुड़ा दिया। (लोगों ने) राजा को 
कहा। राजा ने वेसे ही, भीौमसेन को भेजा | वह, बोधिसत्त्व के बताये उपाय से, 
उसे भी व्याप्र की तरह ले आया । राजा ने फिर बहुत सा धन दिया। (इससे ) 
बहुत सम्पत्ति हो गईं। ऐश्वयं के मद से मत्त (--मस्त) हो, वह बोधिसत्त्व 
की अ्रवज्ञा करने लगा। उसके कहने को न मानता। में कोई इस पर, निर्भर 
होकर जीता हूँ सोच क्‍या तू ही आदमी है ?' आदि कठोर वाक्य कहता | 

कुछ ही दिनों के बाद, एक श॒त्रु-राजा ने आकर बाराणसी को घेर, राजा 
के पास संदेश भंजा। “या तो राज्य दें, या युद्ध करें। 

३० 

राजा ने “जा, लड़” (करके), भीमसेन को भेजा। वह सब शस्त्र बाँध 
योधा का भेष धारण कर अच्छी प्रकार कसे हुए हाथी की पीठ पर बैठा। 
बोधिसत्त्व भी, उसके मरने के भय से, सब शस्त्र बाँध, भीससेन के पीछे 
भ्रासन पर बैठा। जन (-समूह) से घिरा हुआ हाथी, नगर-द्वार से निकल 
संग्राम-भूमि में आया । भीमसेन ने युद्ध-भेरी का शब्द सुनते ही काँपना श्रारम्भ 
किया । बोधिसत्त्व ने श्रव यह हाथी की पीठ से गिर कर मरेगा' सोच, भीमसेन 
को रस्सी से घेर कर बाँध रक्खा। भीमसेन ने लड़ाई की जगह देख, मरने 
से भयभीत हो, हाथी की पीठ को मल-मृत्र से खराब कर दिया। बोधिसत्त्व 
ने भीमसेन ! तेरा पहला (आझचरण) भर वर्तमान (आचरण) मेल नहीं 
खाता। तू पहले संग्राम-योधा की भाँति था, (लेकिन) भ्रब हाथी की पीठ 
को खराब करता हैं! कह, यह गाथा कही-- 
यं ते पविकत्यितं पुरे 
झथ ते प्तिसरा सजन्ति पच्छा, 
उभयं न समेति भीमसेन ! 
युद्धअथा च इदठ्च ते विहञ्म॑ ॥ 
[ भीमसेन ! वह जो तेरी पहली बड़ाई थी, और यह जो अब पीछे मल- 
मृत्र बहा रहा है; वह युद्धभथा और यह कष्ट पाना, दोनों मेल नहीं खाते । ] 


यं ते पविकत्थितं पुरे, जो तू ने पहले भ्रभिमान पूर्वक कहा था कि क्‍या 
तू ही आदमी है, में भी संग्राम-योधा नहीं हूँ, यह तेरा कथन । श्रथ ते पूति 
सरा सजन्ति पच्छा, सो यह गन्दी (>-पूति) होने से तथा बहने वाली 
( >त्सरति ) होने से पूति-सरा' कही जाने वाली मल-मृत्र धारायें, बहती हें, 
ढलकती हैं, चूती हें। पच्छा, पहले कथन के बाद, अ्रब इस संग्राम-भमि में । 
उभयं न ससेति भीससेन ! हें भीमसेन ! यह दोनों मेल नहीं खाते। 
कौन ? युद्ध कथा च इृदंच ते विहओअं वह जो पहले कही थी, सो युद्ध- 
कथा; और यह जो भ्रब तेरी पीड़ा --कष्ट पाना, हाथी की पीठ खराब करने 
जैसा विधात | 

इस प्रकार बोधिसत्त्व ने उसकी भत्संना कर, सौम्य ! डर मत। मेरे 
रहते तृके डर किस बात का ?' कह भीमसेन को हाथी की पीठ से उतार, 
'नहाकर, घर जा' कह, भेजा। फिर आज मुझे प्रगट होना चाहिए” (सोच) 
संग्राम में प्रवेश करके, उन्नाद किया, सेना का व्यूह तोड़ कर, शत्रु-राजाशओं को 
जीवित ही पकड़ ले जाकर, बाराणसी-नरेश के पास गया। राजा ने सनन्‍्तुष्ट 
हो, बोधिसत्त्व को बहुत ऐश्वयं दिया। उस समय से चुल्लघनुग्गह पण्डित, 
सारे जम्बद्वीप में प्रसिद्ध हो गया। वह, भीमसेन को खर्चा दे, उसे (उसके ) 
निवास स्थान पर भेज, दान आदि पृण्य कर्म करके, यथा-कर्म॑ (परलोक) 
गया। 

बुद्ध ने भिक्षुओ ! न केवल भ्रभी यह भिक्षु अपनी बड़ाई करता है, (इसने) 
पहले भी की है! कह इस धर्म-देशना को ला, मेल मिला, जातक का सारांश 
निकाल दिया। उस समय का भीमसेन (अरब का) गप्पी (-८"आत्म प्रश॑- 
सक ) भिक्षु था। लेकिन चुल्लघनुग्गह पण्डित में ही था। 


पहला परिच्छेद 


<. अपायिम्ह वर्ग 


८१, सुरापान जातक 


“गपायिम्ह श्रनच्चिम्ह . .” यह गाथा बुद्ध ने कोशाम्बी के पास घोसि- 
ताराम में विहरते समय, सागत स्थविर के सम्बन्ध में कही । 


क्‌. वर्तमान कथा 


भगवान्‌ के श्रावस्ती में वर्षावास समाप्त कर, चारिका करते हुए भद्रवती 
नाम के निगम पर पहुँचने पर, ग्वालों, पशुपालों, कृषकों तथा राष्ियों ने 
दास्ता को देख, प्रणाम कर कहा--? “'भन्‍्तें ! भगवान्‌ श्रम्बतीर्थ को मत जायें । 
अम्बतीर्थ में, जटिल के आश्रम में अ्रम्बतीर्थंक नामक (एक) नाग, विषेला 
सपं, घोर विषला सप॑ (हें)। वह कहीं भगवान्‌ को कष्ट (न) पहुँचाये।” 
भगवान्‌, जैसे उनकी बात सुनी ही न हो, बसे, उनके तीन बार मना करने 
पर भी चले ही गये। 
उस समय, भगवान्‌ के भद्गवती से कुछ ही दूर एक बन-खंड में विहार 
करते समय, उस समय के बुद्ध उपस्थायक सागत नामक स्थविर, जो लौकिक 
ऋद्धि से युक्त थे, उस आश्रम में जा, उस नाग राज के निवास स्थान पर तिनकों 
का आसन बिछा, पालथी मार कर बेठे । नाग ने हसद के मारे धुआँ निकालना 
आरम्भ किया। स्थविर ने भी धुआँ निकाला। नाग प्रज्वलित हुआ । स्थविर 
भी प्रज्वलित हुए। नाग के तेज से स्थविर को कष्ट नहीं होता था; लेकिन 
स्थविर का तेज नाग को कष्ट देता था। इस प्रकार वे (एक) क्षण में ही 
नाग-राजा का दमन कर, उसे त्रि-शरण तथा पञ्चश्ञील में प्रतिष्ठित कर, 
शास्ता के पास चले आाये। 

बुद्ध भी भद्रवतिका में यथा रुचि विहार कर कोज्ञाम्वी चले गये। सागत 
स्थविर द्वारा नाग के दमन किये जाने की बात सारे जनपद में फल गई। 
कोशाम्बीवासी (लोग) बुद्ध की अग॒वानी कर, बुद्ध को प्रणाम कर, 
सागत स्थविर के पास जा, प्रणाम कर, एक ओर खड़े हो कहने लगे--“जो 
श्रापको दुलंभ हो, वह कहें। हम वही तैयार कर देंगे।” स्थविर चुप रहे। 
लेकिन छः वर्गीय (भिक्षत्रों) ने कहा-- आवृसो ! प्रब्नजितों को कबूतरी 
शराब दुलेंभ होती है, और अच्छी लगती है। यदि तुम स्थविर पर प्रसन्न 
हो तो कबूतरी शराब तैयार करो ।” उन्होंने अ्रच्छा' कह स्वीकार कर बुद्ध 
को अगले दिन के लिए निमन्त्रण दे, नगर में प्रवेश कर अपना अपना घर 
स्थविर को दिखायेंगे! (सोच) कबतरी शराब तैयार कर, स्थविर को 
निमंत्रित कर, घर में शराब दी। स्थविर पीकर, शराब के नशे में मस्त हो, 
नगर से निकलते हुए, द्वार के बीच में ही गिर कर, (वहाँ) बकवास करते 
हुए पड़े रहे। 

बुद्ध भोजन समाप्त कर, नगर से निकलते समय, स्थविर को उस प्रकार 
पड़े देख, भिक्षुओं ! सागत को उठा लो, कह, उसे लिवा कर, आराम 
( >-निवास स्थान) पर आये। भिक्षओं ने स्थविर का सिर तथागत के 
चरणों में करके, उसे लिटा दिया। वह पलट कर, तथागत की ओर पैर करके, 
लेट रहा। बुद्ध ने भिक्षग्रों से पूछा--भिक्षुओं ! सागत का जो पहले 
मेरे प्रति गौरव था, सो अब हैं ? ” 

“भन्ते ! नहीं।” 

“भिक्षुओ। अ्रम्बतीर्थ के नाग-राज का किसने दमव किया ? ” 

“भन्ते ! सागत ने।” 

“भिक्षुओ ! क्‍या सागत अ्रब पानी के साँप का भी दमन कर सकता है ? ” 

“भन्‍्ते ! नहीं।” 

“तो क्‍या भिक्षुओ ! ऐसी चीज़ का पीना उचित है, जिसे पीकर बेहोश 
हो जाय ? ” 

“भन्ते ! अनुचित ।” 

सो भगवान्‌, स्थविर की निन्‍्दा कर, भिक्षुओं को आमन्त्रित कर 'सुरा- 

मेरय पान में पाचित्ति (--दोष) है (करके) शिक्षापद (--नियम) बना, श्रासन 
से उठ कर, गन्धकुटी में चले गये। धमंसभा में एकत्र हुए भिक्षु शराब के दोष 
कहने लगे--'भ्रावुसो ! शराब कितनी खराब है; जिसने प्रज्ञावान्‌ ऋद्धिवान्‌ 
सागत स्थविर को ऐसा कर दिया कि उसे तथागत के गुण तक की होश न रहे ।” 

शास्ता ने आकर पूछा--भिक्षुओ ! इस समय बैठे क्‍या बात-चीत 
कर रहे हो ?” उनके यह बातचीत' कहने पर, (शास्ता ने) भिक्षओ ! 
शराब पीकर न केवल अभी प्रब्रजित बेहोश होते हैं, पहले भी हुए हैं! कह, पूर्व 
जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधि- 
सत्व, काशी राष्ट्र के एक उदीच्य ब्राह्मण कुल में उत्पन्न हो, बड़े होने पर, ऋषि 
प्रब्रज्या के अनुसार प्रत्रजित हो, अभिज्जा और समापत्तियों का लाभ कर, 
ध्यान क्रीड़ा में रत रहते, हिमवन्त में निवास करते थे। उनके साथ पाँच सौ 
शिष्य थे। सो, वर्षा का समय आने पर शिष्यों ने पूछा--श्राचाय्यें ! आबादी 
में जा कर निमक-खटाई का सेवन करके आवें। 

“आवुसो ! में तो यहीं रहईंगा। तुम जाकर शरीर को संतुष्ट करो। 
वर्षा (ऋतु) के बीतने पर चले आओ 

वे अच्छा कह, आचायें को प्रणाम कर बाराणसी जा, (वहाँ) राजा के 
उद्यान में ठहरे। 

अगलेदिन, नगर के बाहर ही बाहर भिक्षा माँग, संतुष्ट हो, (उससे ) 
अ्रगले दिन नगर में प्रवेश किया। मनुष्यों ने प्रसन्नता-पूवक भिक्षा दी। 
कुछ दिन बीतने पर (लोगों ने) राजा को कहा-- देव ! हिमवन्त से पाँच सौ 
ऋषि आकर उद्यान में ठहरे हुए हें। वे घोर तपस्वी हें, संयतेंद्रिय हें, तथा 
शीलवान्‌ हें ।” राजा उनकी प्रशंसा सुन, उद्यान में गया। उन्हें प्रणाम कर, 
कुशल क्षेम पूछ वर्षा ऋतु के चारों महीने वहीं रहने का वचन ले, निमन्त्रण 


* ग्रायश्चित्त करने योग्य दोष हे (भिक्षु प्रातिमोक्ष ) 

दिया। उस दिन से वह राज-भवन में भोजन करते (और ) उद्यान में रहते थे । 
एक दिन नगर में शराब पीने का उत्सव था। प्रब्नजितों को शराब 
दुर्लभ होती है' सोच राजा ने उन्हें भ्रत्यत्तम शराब दिलवाई। तपस्वी शराब 
पी, उद्यान में जाकर, शराब से बदमस्त हो, कोई कोई उठ कर नाचने लगे, 
कोई कोई गाने लगे । नाच कर, गाकर, खारी भ्रादि फैला कर सो रहें। शराब 
के नशे के उतरने पर उठकर अपने उस विकार को देख, हम ने प्रग्नजित जीवन 
के अनुकूल नहीं किया” (सोच) रोने पीटने लगे। फिर 'हमने आचाय्ये- 
रहित होने के कारण ही, ऐसा पाप किया” (सोच), उसी क्षण उद्यान को 
छोड़ हिमवन्त को जा, परिष्कारों (--चीवर आदि) को ठीक से कर, 
श्राचाय्यें को प्रणाम कर, उनके तात ! आबादी में बिना भिक्षा के कष्ट के 
सूख से तो रहे ? आपस में मेल से तो रहे' पूछने पर आचाय्य सुख से तो 
रहे। लेकिन हमने न पीने योग्य चीज़ पीकर, बेहोश हो स्मृति को न संभाल 
सकने के कारण नाचा और गाया ।” यह हाल कहते हुए इस गाथा को कहा-- 
अ्पायिम्ह अश्रनच्चिम्ह श्रगायिम्ह्‌ रुविम्ह च , 
विसञ्ञकराणि पौत्वा दिदठा ना हुम्ह वानरा॥। 
[ शराब पी, नाचे, गाये और रोये। खुशी इतनी है कि इस बेहोश बना 
देनेवाली को पीकर हम बानर नहीं बन गये। ] 


झ्पायिम्ह, सुरा पी। अश्रनच्चिम्ह, उसे पी, हाथ पैरों को मटका मटका 
कर नाचे। शअ्रगायिम्ह, मुंह को खोल कर लम्बे स्वर से गाया। रुदिम्ह, फिर 
पश्चात्ताप से, हमने ऐसा किया' (सोच) रोये। दिद॒ठा ना हुम्ह बानरा, 
इस प्रकार बेहोश होने पर विसञ्ञकर्राण ( --बेहोश करने वाली सुरा) को 
पीकर, यही अच्छा हुआ कि हम बानर नहीं बन गये। 





इस प्रकार उन्होंने अपने दुर्गंण कहे। बोधिसत्व आचाय्यं से पृथक्‌ होन 
पर ऐसा होता ही है' कह, उन तपस्वियों की निन्दा कर 'अ्रब फिर ऐसा न करना” 
कह, उनको उपदेश दे, ध्यान-युक्त रह, ब्रह्मतोकगामी हुए । 

बुद्ध ने इस धर्ंदेशना को कह जातक का सारांश निकाल दिया। इससे 
झ्रागे मेल मिलाकर--यह भी नहीं कहेंगे। 

उस समय के ऋषि गण (अरब की) बुद्ध-परिषद्‌ थी। गण का गुरु तो 
में ही था। 


८२ मित्तविन्द जातक 


“अतिक्कम्म रमणकं. .” यह (गाथा) बुद्ध ने जेतवन में विहार करते 
समय एक बात न मानने वाले भिक्षु के सम्बन्ध में कही । 


क. वर्तमान कथा 


इस जातक की काश्यप सम्यक्‌ सम्बुद्धालीन कथा दसवें निपात 


(--परिच्छेद) में महामित्तविन्दक जातक' में आयेगी। 


ख. अतीत कथा 


उस समय बोधिसत्व ने यह गाथा कही--- 
झतिक्कम्स रसणकं सदामत्तं व्‌ दुभकं, 
स्वासि पासाणमासीनो यस्मा जीव॑ न मोकक्‍्खसि॥ 


[रमणक”, 'सदामत्त और दूृभक--इन तीनों प्रासादों को छोड़ कर, 
तू एक ऐसे पत्थर से चिमट गया, जिससे अपने को जीते जी न छुड़ा सकेगा |] 


रमणक॑ उस समय स्फटिक को कहते थे, मतलब तू स्फटिक के प्रासाद 
को छोड़ आया । सदामत्तंच, “ रजत” का नाम है, मतलब तू रजत के प्रासाद 


* जातक (४३६) 

को छोड़ झाया। दृभकं, मणि का नाम है, मतलब तू मणिमय प्रासाद को 
छोड़ झआया। स्वासि, वह (>नसो) है तू। पासाणमासीनो, उरचक्र पत्थर 
का होता है, चाँदी का होता हैं श्रथवा मणि का होता है, लेकिन वह 
पत्थर का था, सो वह उस पत्थर के उरचक्र से धर लिया गया (--शआ्रासीनो, 
झभिनिविष्टो --अज्जोत्थटो ) ! पाषाण से धर लिये जाने (--आसीनता) 
के कारण पासाणासीनो। व्यंजन सन्धि के कारण म' का आगम कर, पासाण- 
मासीनो' कहा। अथवा पासाण को आसीन हो, श्रर्थात्‌ उस उरचक्र को 
पहुँच--प्राप्त हो, खड़ा हुआ । यस्मा जीव॑ न मोक्लसि---जिस उरचक्र' से 
जब तक तेरे पाप का नाश न होगा, तब तक जीते जी मुक्त न होगा, सो वेसे 
पत्थर से चिमटा हैं। 


यह (गाथा) कह, बोधिसत्व, अपने देवस्थान को चले गये। 

मित्रविन्दक भी उरचक्र को धारण कर, महादुः:ख सहता हुआ, पापकर्मे 
के क्षीण होने पर, कर्मानुसार गया। 

बुद्ध ने यह धर्म-देशना कह, जातक का सारांश निकाल दिया । उस समय 
का मित्रविन्दक (अब का) बात न मानने वाला भिक्षु था। लेकिन 
देव-राजा में ही था। 


८ रे, कालकरिण जातक 


“मित्तो हवे सत्तपदेन होति. .” यह (गाथा) बुद्ध ने जेतवन में विहार 
करते समय, भ्रनाथपिण्डिक के एक मित्र के बारे में कही। 


* देखो मित्रविन्दक जातक (१०४)। 

क. वर्तमान कथा 


वह अ्नाथपिण्डिक का लंगोटिया यार था। दोनों ने एक ही आचा- 
य्यें के पास (इकटठे) शिल्प सीखा था। उसका नाम था कालकण्णी 
(>+मनहूस ) । समय बीतते बीतत वह दुर्गंति को प्राप्त हो, (आसानी से) 
न जी सकने के कारण सेठ के पास चला झाया । सेठ ने उसे आश्वासित कर, 
खर्चा दे, उसके परिवार का पालन किया। वह सेठ का उपकारी हो, उसके 
सब काम करने लगा। जब वह सेठ के पास आझ्राता, तो उसे कहा जाता-- 
“कालकण्णी ! खड़ा हो; कालकण्णी ! बैठ; कालकण्णी ! खा।” सो एक 
दिन सेठ के दोस्तों ने सेठ के पास आकर कहा-- सेठ ! इसे अपने पास 
मत रखें। कालकण्णी ! खड़ा हो; कालकण्णी ! बेठ; कालकण्णी ! खा। $ 
इस शब्द (को सुनने ) से यक्ष भी भाग जाये। यह तेरे योग्य नहीं। यह दरिद्र 
है, कुरूप हैं--तुम्हें इस से क्‍या ? ” 

अनाथपिण्डिक (ने उत्तर दिया)-- नाम व्यवहार-मात्र है। पण्डित-जन 
उसका ख्याल नहीं करते। श्रुत-माड्लिक' नहीं होना चाहिए। केवल नाम 
के कारण, में अपने लंगोटिया-यार को नहीं छोड़ सकता।” 

उनकी बात न मान, एक दिन वह अपने भोग-ग्राम में जाते समय, उसे 
अपने घर का राखा बना कर गया। 

“सेठ गाँव गया है। इसका घर लूटे” (सोच) चोरों ने, हाथ में नाना 
प्रकार के श्रायुध ले, रात को झाकर, घर घेर लिया। वह (5"-राखा) भी, 
चोरों के आने की आशंका से, जागता बेठा था। उसने, चोरों को आया जान, 
मनुष्य को जगा, तू शंख बजा', तू ढोल (--अआलिड्भ ) बजा' कह महासमज्ज 
( >>मेला) करवाते हुए की तरह, सारे घर को एक शब्द कर दिया। घर 
खाली है, यह हमारी ख़बर गलत है। सेठ यहीं है' (सोच) चोर पाषाण, 
मुदूगर आदि वहीं छोड़; भाग गये। 


'माड्ुलिक दब्दों का अ्रवणमात्र श्रेयस्कर मानने वाले को श्रुत-माड़- 
लिक कहते हें। 

अगले दिन लोगों ने जहाँ तहाँ पड़े, पाषाण मुद्गर आदि को देख, 
संविग्न-चित्त हो, “यदि श्राज इस प्रकार का बुद्धिमान्‌ गृह-रक्षक न होता तो 
चोर घर में घुस, इसे यथारुचि लूट कर ले जाते। इस दृढ़-मित्र के कारण 
सेठ की हानि नहीं हुई उन्नति हुई” उसकी प्रशंसा कर, सेठ के गाँव से लौटने 
पर, उसे सब हाल कहा। 

सठ ने उन्हें उत्तर दिया-- तुम मेरे ऐसे गृह-रक्षक मित्र को निकलवाते 
थे। यदि, तुम्हारी बात मान, मेंने इसे निकाल दिया होता, तो आज मेरा कुछ 
भी (बाक़ी) न रहता। नाम नहीं चाहिए, हितैषी-चित्त ही चाहिए।” यह 
कह, उसे और भी खर्चा दे अब मेरे पास यह कहने-योग्य बात है' सोच बुद्ध 
के पास जा कर आरम्भ से लेकर सब हाल कह सुनाया। 

बुद्ध ने हे गृहपति ! न केवल अभी कालकण्णी-मित्र ने अपने मित्र के 
घर के माल-असबाब की रक्षा की, पहले भी रक्षा की है! कह, उसके याचना 
करने पर पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोघिसत्व महान्‌ ऐश्वयंवान्‌ सेठ था। उसका कालकण्णी नाम का मित्र था।. 
शष सब (कथा) प्रत्युत्पन्न (--वत्तेमान )--कथा सदृश ही। बोधिसत्व ने 
भोग-प्राम से लौट, वह समाचार सुन, यदि मेंने तुम्हारी बात मान, ऐसे 
मित्र को निकाल दिया होता, तो आज मेरा कुछ भी न रहता' कह, यह 
गाथा कही-- 
मित्तो हुवे सत्तपदेन होति 
सहायो पन द्वादसकेन होति, 
मासद्धमासेन च ज्याति होति 
तततुत्तरि भ्रत्तसमोषि होति ॥ 
सोहं कथ्॑ श्रत्तसुखस्स हेतु 
चिरसन्थुतं कालकण्णिं जहेय्यं ॥ 
[ सात कदम साथ चलने से (आदमी ) मित्र हो जाता है, बारह (दिन) 


४७६ [ १.६.८४ 


साथ रहने से सहायक' हो जाता है, महीना श्राधा महीना (साथ रहने) 
से, ब्राति! (>-रिव्तेदार) हो जाता है, और उस से अधिक (साथ) रहने 
से अपने जैसा (--आत्म-समान) भी हो जाता हैं। सो में अपने झात्म- 
सुख के लिए, चिर काल तक साथ रहे, इस कालकण्णि (मित्र) को कैसे 
छोड़ दूं? ] 


हवे, निपात-मात्र है। मैत्री करने वाला मित्र है--पश्रर्थात्‌ (मित्र) 
मत्री करता है, स्नेह करता है। सो यह (मित्र) सत्तपदेन होति, सात क़दम 
इकटठे चलने से (भी) होता है, सहायो पन द्वादसकेन होति, सब कृत्यों को 
इकट्ठा करने से, सभी अ्रवस्थाओ्रों में साथ (-"सह ) जाने वाला, 'सहायक' 
सो यह, बारह दिन इकटठे रहने से होता हें। मासद्धमासेन च महीना या 
आधा महीना (साथ रहने ) से । आति होति, बराति (--रिइ्तेदार)--सद॒श 
होता है। तक्तुत्तारेि, उस से अधिक साथ रहने से भ्रत्ततमोषि होति (--८ 
अपने जैसा भी होता है) । जहेय्यं, इस प्रकार के मित्र को कंसे छोड़' ? 
मित्रता के रस की प्रशंसा करता हैं । 


उसके बाद से फिर कोई भी, उनके बीच में कुछ बोलने वाला नहीं हुआ । 

शास्ता ने यह धर्मं-देशना कह जातक का सारांश निकाल दिया। 

उस समय का कालकण्णी, (अब का) आनन्द था। बाराणसी सेट्ठी 
तो में ही था। 


८४, अत्थस्सद्ठार जातक 


झारोग्यमिच्छे परमं च लाभं . .” यह (गाथा) बुद्ध ने जेतबन में विहार 
करते समय, एक अ्रथे-कुशल' पृत्र के बारे में कही। 


भत्थस्सहार ] ४७७ 


क्‌. वर्तमान कथा 


आवस्ती के एक अत्यन्त वेभवशाली श्रेष्ठी का एक पृत्र था, जिसकी 
आयु सात वर्ष की थी (और) जो अत्यन्त प्रज्ञावान्‌ श्रौर अर्थ-कुशल' था । 
उसने एक दिन पिता के पास जाकर अर्थ का द्वार--प्रश्न पूछा। वह उस 
प्रघन (के उत्तर) को नहीं जानता था। उसने सोचा--“यह प्रइन भ्रत्यन्त 
सूक्ष्म है। सम्यक सम्बुद्ध को छोड़ कर और कोई भी, ऊपर भवाग्र से लेकर, 
नीचे भ्रवीची (नरक) तक के लोक में, इस प्रश्न का उत्तर नहीं दे सकता ।” 
वह पृत्र को ले, बहुत सा माला-गन्ध-विलेपन साथ लिवा, जेतवन जाकर बुद्ध 
की पूजा-प्रणाम कर, एक शोर बेठ, भगवान्‌ से कहने लगा--“भन्‍्ते ! यह 
बालक बुद्धिमान्‌ है। अर्थ-कुशल है। इस ने मुझे श्रर्थ के द्वार के विषय में 
प्रश्न पूछा है । में इस प्रशइन को न जानने के कारण, आपके पास आया हूँ। 
अच्छा हो, यदि भगवान्‌, मुझे इसका उत्तर दें ।” बुद्ध ने उपासक! इस 
कुमार ने पहले भी मुभ से यह प्रश्न पूछा था, और मेने इसे कह दिया था । 
उस समय यह इस प्रश्न का उत्तर जानता था; लेकिन जन्मान्तर की बात 
होने से श्रव इसे वह याद नहीं कह, उसके याचना करने पर, पूर्व-जन्म की कथा 


कही--- 
ख. अतीत कथा 


पूर्वे समय में बाराणसी में (राजा) ब्रह्मदत्त के राज्य करने के समय, 
बोधिसत्व महावेभवशाली श्रेष्ठी हुए। उनका एक पुत्र था, जिसकी आयु 
सात वर्ष की थी, और जो प्रज्ञावान्‌ तथा अ्रथे-कुशल' था। उसने एक दिन 
पिता के पास जाकर तात! अ्रथ्थ का द्वार कौन सा है ?” करके, अ्र्थ- 
द्वार-प्रन्‍न पूछा। उसके पिता ने उस प्रइन (के उत्तर) को कहते हुए, यह 
गाथा कही--- 


शारोग्यमिच्छे परम च लाख 
सील॑ च वुद्धानुमतं सृतं च, 
धम्मानुवत्ती च झलीनता च 
अत्यस्स हारा पमुखा छ्ेते॥ 


डंजउद [ १.९.८४ 


[ झारोग्यता, जो कि परम लाभ है, (सर्व प्रथम) उसकी इच्छा करे; 
शील (>-सदाचार); ज्ञान-वृद्धों का उपदेश; (बहु) श्रुतता, धर्मानुकूल 
श्राचरण, भ्रनासक्ति--यह छः श्र (--उन्नति) के प्रमुख द्वार हैं। ] 


झारोग्यमिच्छे परमं॑ च्‌ लाभं, च' निपातमात्र है। तात ! सर्व प्रथम 
झ्रारोग्य नामक परम लाभ की इच्छा करे ! इस अर्थ को इस प्रकार स्पष्ट 
किया गया है--आरोग्य कहते हें, शरीर तथा मन दोनों का श्रारोग्य होना, 
अनातुरता। शरीर के रोग से पीड़ित होने पर, न तो अप्राप्त लाभ प्राप्त 
किया जा सकता हैं, न प्राप्त (भोग) का उपभोग किया जा सकता है। 
लेकिन अनातुर (स्वस्थ) होने पर यह दोनों कर सकता है। चित्त के 
क्लेश (>-विकार) से पीड़ित होने पर, न तो प्राप्त ध्यान आदि लाभ 
प्राप्त किया जा सकता है, न प्राप्त ध्यान फिर समापत्ति-रूप से भोग किया 
जा सकता है। इसके अस्वस्थ रहने पर, अभ्रप्राप्त लाभ प्राप्त नहीं होता, 
जो मिला है सो भी निष्प्रयोजन होता है। लेकिन इसके (आातुर) न होने पर, 
अ्प्राप्त लाभ होता हैं, प्राप्त लाभ सार्थक होता हैं। सो, आरोग्य परम 
लाभ हैं, सब प्रथम उसकी इच्छा करनी चाहिए। उन्नति का यह एक (मुख्य) 
द्वार हैं। सील॑ च, आचारशील इससे मतलब हैं लौकिक बरताव। वुद्धानुमतं, 
गुणव॒ुद्धों की, पण्डितों की मति, मतलब है गुणियों का, गुरुओं का 
उपदेश । सुतं चर, उपयोगी श्रुत, इससे स्पष्ट किया हैँ कि इस लोक में 
झ्र्थ-निश्चित (--उपयोगी) बहुसच्चं (--बहुश्रुतता, ज्ञेय) है। धम्मानु 
बत्ती च, त्रिविध, सुचरित्र धर्म के अनुसार चलना, अलीनता च, चित्त 
की अलीनता, अ्नीचता, इससे चित्त का असंकुचित होना, श्रेष्ठ होना, उत्तम 
होना स्पष्ट किया है। श्रत्थस्स द्वारा पमुखा छल्ेते श्र्थ --उन्नति, इस अर्थ 
कहलाने वाली लौकिक, लोकोत्तर उन्नति के यह छ: मुख्य द्वार हें, उपाय हें, 
प्रवेश-मार्ग हें। 


इस प्रकार बोघधिसत्व ने पुत्र के अथ्थं-द्वार प्रघन का उत्तर दिया। उस समय 
से वह, उन छः धर्मों के अनुसार आचरण करने लगा। 


किस्पक्क ] ४७६ 


बोधिसत्त्व भी दान आदि पृण्य-कर्म करके (अपने ) कर्मानुसार (परलोक ) 
गये। 

बुद्ध ने यह धर्म-देशना कह जातक का सारांश निकाल दिया । उस समय 
का पुत्र ही यह (अभ्रब का) पुत्र था। महासेठ तो में ही था। 


८५. किम्पक जातक 


“झायतिदोसं नाञ्ज्ाय. .” यह (गाथा) बुद्ध ने जेतवन में विहरते 
हुए एक आसकत-चित्त भिक्षु के बारे में कही । 


क. वर्तमान कथा 


एक कुल पुत्र बुद्ध शासन में श्रत्यन्त श्रद्धा से प्रत्रजित हो, एक दिन 
श्रावस्ती में भिक्षा माँगते हुए, एक अलंकृत स्त्री को देखकर झआसक्त हो गया। 
उसके अ्राचाय्यें उपाध्याय उसे बुद्ध के पास लाये। 

बुद्ध ने पूछा--- भिक्षु ! क्या तू सचमुच उत्कण्ठित है ?” उसके “सचमुच” 
कहने पर बुद्ध ने कहा है भिक्षु! यह पाँच काम-गुण (--भोग ) भोगने के 
समय सुन्दर लगते हैं। लेकिन, उनका भोगना निरय आदि में उत्पत्ति का 
कारण होने से, वह किम्पक्कफल सदृह्य हें। किम्पक्कफल, वर्ण-गन्ध तथा 
रस से युक्त होता है, लेकिन खाने पर आँतों को टुकड़े टुकड़े कर, प्राणों का नाश 
कर देता है। पहले बहुत से श्रादगी उसके दोष को न जान (>-देख), 
उसके वर्ण-गन्ध तथा रस में आसक्त हो उस फल को खाकर, प्राण गँवा 
बेठे।” यह कह, पूर्व-जन्म की कथा कही-- 


ख. अतीत कथा 


पूर्व समय में बाराणसो में (राजा) ब्रह्मदत्त के राज्य करने के समय, 


इंद० [ १.९.८षभ्ु 


बोधिसत्त्व ने सात्थवाह हो, पाँच सौ गाड़ियों के साथ पूर्व से पश्चिम को 
जाते हुए, एक जंगल के द्वार पर पहुँच, मनुष्यों को एकत्र कर, उपदेश दिया-- 
“इस जंगल में विष-वक्ष हें। मेरे बिना पूछे, कोई किसी ऐसे फल को न खाये, 
जिसे उसने पहले न खाया हो ।” 

मनुष्यों ने जंगल को पार कर, उसके द्वार पर फलों से लदा हुआ एक 
किम्पक्क व॒क्ष देखा। उसके टहने, शाखाएँ, पत्ते तथा फल, आकार, वर्ण, रस 
और गन्ध की दृष्टि से आम के सदृश ही थे। उनमें से कुछ (श्रादमियों ) ने 
वर्ण, गन्ध तथा रस की श्रोर खिंच, उन्हें श्राम के फल समभ कर खाया । कुछ 
जने सात्थंवाह को पूछ कर खायेंगे,, (करके) लिये खड़े रहे। बोधिसत्त्व ने 
वहाँ पहुँच, जो फल लिये खड़े थे, उन से वह फल फेंकवा, जिन्होंने खा लिये 
थे, उन्हें वमन करा दवाई दी। उन में से कुछ तो निरोग हो गये, लेकिन जो 
बहुत पहले खा चुके थे, वे मर गये । बोधिसत्त्व सकुशल इच्छित स्थान पर 
पहुँच, (वहाँ) मुनाफा कमा, फिर अपने स्थान पर आकर, दान आदि पृण्य 
करके, कर्मानुसार (परलोक) गया। शास्ता ने वह कथा कह, अभिसम्बुद्ध 
हो, यह गाथा कही-- 


ग्रायतिदोसं नाञउजाय यो कामे पतिसेवर्ति, 
विपाकन्ते हनन्ति न॑ किम्पक्कमिव भक्खितं॥ 


[जो (आदमी) काम-भोगों के भविष्य के दृष्परिणाम को बिना ख्याल 
किये काम-भोगों का सेवन करता है, उस आदमी को, उसके काम-भोग, फल 
देने के समय वेसे ही मार डालते हें, जैसे खाये हुए किम्पक्क-फल ने (मार 
डाला)। ] 


झायतिदोसं नाञजञाय, अ्नागत (--भविष्य) के दुष्परिणाम को न 
जान कर। यो कामे पतिसेवति, जो (आ्रादमी) वस्तुकामों तथा क्लेश- 
कामों का सेवन करता हैं। विपाकन्ते हनन्ति नं, वे काम-भोग उस आदमी 
को अपने विपाक (--फल ) देने के समय भ्र्थात्‌ श्रन्त में, निरय श्रादि में 
उत्पत्ति (तथा) नाना प्रकार के दुःखों से युक्त कर मारते हें। कैसे ? किम्प- 
क्कमिव भक्खितं जेसे खाने के समय वर्ण-रस-गन्ध सम्पत्ति के कारण 


सोलबीमंस ] है 


रुचिकर किम्पक्कफलं, यदि भविष्य का दुष्परिणाम न देख कर खा लिया 
जाये, तो श्रन्त में मार डालता है, प्राणों का नाश कर देता है; इसी प्रकार 
परिभोग के समय यद्यपि काम-भोग रुचिकर लगते हैँ, तो भी विपाक देने के 
समय मार डालते हें। 

इस उपदेश को मेल मिलने तक पहुँचा, (आश्राय॑) सत्यों को प्रकाशित 
किया। (आयें-) सत्यों (के प्रकाशन ) के अन्त में उत्कण्ठित भिक्षु श्रोतापत्ति 
फल का लाभी हुआ | शेष परिषद्‌ में से भी कुछ श्रोतापन्न हुए, कुछ सकृदागामी, 
कुछ अनागामी, कुछ अहँत्‌ हुए । बुद्ध ने भी यह धमे-देशना कह, जातक का 
सारांश निकाल दिया। उस समय की परिषद्‌ (अश्रब की) बुद्ध-परिषद्‌ थी। 
सात्येवाह (--कारवाँ का सरदार) तो में ही था। 


८५, सीलवीमंस जातक 


“सील किरेव कल्याणं . .” यह (गाथा) शास्ता ने जेतवन में विहरते 
समय, एक शील (-"-सदाचार) विचारक ब्राह्मण के सम्बन्ध में कही। 


क वर्तमान कथा 


उसकी जीविका कोशल राजा पर निर्भर थी। वह त्रिशरण-गत, अखंड 
पंचशीली तथा तीनों वेदों में पारंगत था। यह शीलवान्‌ (--सदाचारी) 
है, (करके) राजा उसका विशेष सम्मान करता था। वह सोचने लगा-- 
“यह राजा, श्रन्य ब्राह्मणों की अपेक्षा, मेरा विशेष सम्मान करता है, विशेष 
रूप से गौरव प्रदर्शित करता हैं। क्या यह मेरा सम्मान मेरी जाति, गोत्र, 
कुल, प्रदेश, तथा शिल्प सम्पत्ति (-जज्ञान) के कारण करता हैं, अथवा 
शील-सम्पत्ति (---सदाचार ) के कारण ? अच्छा, इस की परीक्षा करूंगा ।” 

३१ 

एक दिन उसने, राजा की सेवा में जा, वापिस घर लौटते समय, एक 
सराफ (की दुकान) के फट्टे पर से, बिना उसे पूछे, एक कार्षापण उठा लाया । 
सराफ, ब्राह्मण के प्रति गौरव का भाव होने से, बिना कुछ बोले (चुप) बैठा 
रहा। अगले दिन, दो कार्षापण उठा लाया। सराफ ने वेसे ही सहन कर 
लिया। तीसरे दिन कार्षाषणों की मुट्ठी उठा ली। झाज तुमे राजकीय- 
माल लूटते तीसरा दिन हो गया है' (करके) सराफ ने, 'में ने राजकीय-माल 
लूटने वाला चोर पकड़ा है---तीन बार शोर मचाया। मनुष्य, इधर उधर 
से झाकर बहुत देर से तू सदाचारी बना फिरता था' (करके) दो तीन 
प्रहार दे, राजा के पास ले गये। 

राजा ने भ्रफसोस करते हुए, ब्राह्मण ! किस लिए ऐसा पाप-कर्म करता 
है' कह, श्राज्ञा दी, जाओ ! इसको राज-दण्ड दो।' 

ब्राह्मण बोला--“महाराज ! में चोर नहीं हूँ।” 

“तो फिर किस लिए राजकीय सामान के श्रधिकारी के फ्ट्टे पर से 
कार्षापण उठाये ? ” 

“तुम्हारे, मेरा अत्यन्त सम्मान करने पर, मेरे मन में सन्देह था कि 
यह जो राजा मेरा सम्मान करता है, वह मेरी जाति आ्रादि के कारण, अथवा 
शील (>तसदाचार) के कारण ? सो, इसकी परीक्षा करने के लिए, मेंने 
ऐसा किया। श्रब मुझे सम्पूर्णत: विश्वास हो गया, कि तू ने जो मेरा सम्मान 
किया, वह (मेरे) शील के ही कारण किया, न कि जाति आदि के कारण । 
सो, इस कारण (--बात) से, में इस निश्चय पर पहुँचा कि लोक में 
शील (>--सदाचार) ही उत्तम है, शील ही प्रमुख हैं। घर में रह कर 
काम-भोगों का उपभोग करते हुए में इस शील के (नियमों के) श्ननुसार 
नहीं रह सकता। इस लिए, में भ्राज ही जेतवन जा कर बुद्ध के पास 
प्रत्रजित होऊँगा। देव ! मुझे प्रग्रज्या (की भ्राज्ञा) दें।” यह कह, राजा 
की स्वीकृति ले, जेतवनत की झोर चला गया। 

उसके जाति-सुहृद-बन्धुओं ने उसे रोकने का प्रयत्न किया; लेकिन जब 
बह न रोक सके, तो लौट गये। 

उसने बुद्ध के पास जा, प्रब्रज्या की याचना कर, प्रग्रज्या तथा उपसम्पदा 
पा, कमस्थान ( --योगाभ्यास) में लगे रह, विदशेना (--"ज्ञान) की वृद्धि से, 

भ्रहेत्व प्राप्त किया। तब बुद्ध के पास जा भ्रज्जा (--"अहेँत्व) का व्याकरण 
( --प्रकाशन) किया--भन्ते ! मेरी प्रब्रज्या का उद्ेश पूरा हो गया। 

उसका वह भरहत्व-प्रकाशन' भिक्षसंघ में प्रगट हो गया। सो एक दिन 
घर्-सभा में बेठे भिक्षु उसकी प्रशंसा कर रहे थे--आवुसो ! राजा 
का अभ्रमुक उपस्थायक ब्राह्मण, अपने शील का विचार कर, राजा से पूछ, प्रत्नरजित 
हो, भ्रहेत्व में प्रतिष्ठित हुआ ।” 

शास्ता ने आकर पूछा--भिक्षुओ ! इस समय बैठे क्या बातचीत कर 
रहे हो ?” “यह (बातचीत)” कहने पर, (शास्ता ने) कहा--“मभिक्षओं ! 
न केवल श्रभी इस ब्राह्मण ने भ्रपने झील का विचार कर, प्रब्रजित हो, भ्रपनी 
प्रतिष्ठा (--प्रहेत्व लाभ) की; पहले भी पण्डितों ने अपने शील का विचार 
कर, प्रत्नजित हो, अपनी प्रतिष्ठा की है।” यह कह, पूर्व-जन्म की कथा कही-- 


खे. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व उसके पुरोहित थे। वे दानी थे, सदाचारी थे; तथा अखंड-पञ्च- 
शीली थे। राजा, अन्य ब्राह्मणों की श्रपेक्षा, उनका विशेष सम्मान करता 
था।..... सब पूर्व सदृश ही। लेकिन बोधिसत्त्व को बाँध कर, राजा 
के पास ले जाने के समय, रास्ते में संपेरे साँप का खेल करते हुए, उसे पूँछ 
से पकड़ते, गरदन पर डालते तथा गले में लपेटते थे। उन्हें देख, बोधिसत्त्व 
ने कहा--'तात ! इसे पूछ से मत पकड़ो; इसे गले में गरदन में मत 
लपेटो। अरे, यह डस कर, प्राणों का नाश कर देगा ।” सेपेरे बोले---“ब्राह्मण 
यह सर्प, शीलवान्‌ है; सदाचारी है; वैसा दुशील नहीं है। तू भ्रपनी दृशीलता 
भ्रनाचार के कारण राजकीय माल लूटने वाला चोर' (कहकर), बाँध कर 
ले जाया जा रहा है।” वह सोचने लगा--“डसना छोड़ने पर, कष्ट देना 
छोड़ने पर, जब साँप भी 'शीलवान्‌' कहलाते हैं; तो फिर आदमी का तो 
क्या कहना ? लोक में शील ही उत्तम है। उससे बढ़ कर और कुछ नहीं ।” 

(लोग) उसे राजा के पास ले गये। 

राजा ने पूछा--'तात ! यह क्‍या ? ” 

देव ! राजकीय धन लूटने वाला चोर।” 

“तो इसे राज-दण्ड दो।” 

ब्राह्मण बोला--'महाराज ! में चोर नहीं हूँ।” 

“तो फिर किस लिए कार्षापण उठाये ?” पूछने पर, उक्त प्रकार से ही 
सब कहते हुए; कहा: सो, में इस कारण से इस निश्चय पर पहुँचा, कि इस 
लोक में शील ही उत्तम है, शील ही प्रमुख है। और तो रहने दो, यह विषेला 
सप॑ भी, न डसने पर, न कष्ट देने पर शीलवान” कहलाता है। इस कारण 
से भी शील ही उत्तम है, शील ही श्रेष्ठ है।” इस प्रकार शील की प्रशंसा 
करते हुए, यह गाथा कही-- 

सील किरेव कल्याणं सील लोके श्रनुत्तरं, 
पस्स घोरविसो नागो सीलवाति न हज्ञति॥ 

| शील ही कल्याण-कर है; लोक में शील से बढ़कर कुछ नहीं । देखो ! 
यह घोर विषला सर्प (भी) शीलवान्‌ (है) करके, मारा नहीं जाता । ] 


“सील किरेव. .” शरीर-वाणी तथा मन से सदाचार (के नियमों) 
का उल्लंघन न करता, आचार-शील। किर, परम्परा से कहा जाता हैं। 
कल्याणं, सुन्दरतर। श्रन॒त्तरं, ज्येष्ठ, सब गुणों का दाता। पस्स, भ्रपनी 
देखी बात को सामने करके कहता है। सीलवा ति न हज्ञ्ञति, घोर विषेला 
सपे भी, केवल न डसने, न कष्ट देने भर से, 'शीलवान्‌' करके प्रशंसित होता 
हैं। न हज्ञति, मारा नहीं जाता। इस कारण से भी, शील ही उत्तम है। 


इस प्रकार बोधिसत्त्व, इस गाथा से, राजा को धर्मोपदेश कर, काम- 
'भोगों को छोड़, ऋषि प्रब्रज्या के अनुसार प्रब्नजित हो, हिमवन्त में प्रवेश कर, 
पाँच अभिज्ञा, तथा आठ समापत्तियाँ प्राप्त कर, ब्रह्मलोकगामी हुए। 

बुद्ध ने यह धर्म-देशना कह जातक का सारांश निकाल दिया । उस समय 
की राज परिषद्‌ (अ्रव की) बुद्ध परिषद्‌ थी। पुरोहित तो में ही था। 

८७. मंगल जातक 


“बस्स मद्भुला समूहता” यह (गाथा) बुद्ध ने बेल्व॒ुबन में विहार करते 
समय, एक ऐसे ब्राह्मण के बारे में कही, जो वस्त्र में (अच्छे-बुरे) लक्षण 
देखता था। 


के, वतमान कथा 


राजगह-वासी एक ब्राह्मण शगुनों में विश्वास करता था। वह त्रिरत्न 
( ज-्बुद्ध-धमं-संघ) से अप्रसन्न तथा मिथ्या-विचार वाला था; (लेकिन) 
था धनी, अत्यन्त धनी, बहुत भोग-सम्पत्ति वाला। उसके सन्‍्दूक में रक्‍्खे 
हुए वस्त्रों के जोड़े को चूहे काट गये। (जब) नहाकर, वस्त्र ले आझो' 
कहा, तो बताया कि उन्हें चूहे काट गये। 

उसने सोचा--“यदि यह चूहों का खाया कपड़ों का जोड़ा, इस घर में 
रहेगा, तो महाविनाश होगा। यह अमाज़ुलिक है, मनहसीयत है; इसे 
लड़के-लड़की, नौकर चाकरों को भी नहीं दिया जा सकता, क्योंकि जो कोई 
इसे लेगा, उसका सब कुछ विनाश हो जायगा। इसे कच्चे इमशान में 
फिकवाऊंगा । लेकिन इसे नौकर चाकरों के हाथ में नहीं दे सकता; कहीं 
वे लोभ के मारे इसे रख लें, और इस प्रकार विनाश को प्राप्त हों। इसे अपने 
पुत्र के हाथ भेजूंगा ।” उसने अपने पुत्र को बुलवा, वह बात समझा कर भेजा- 
लेकिन तात ! तू भी इसे बिना हाथ से छुए, डण्डे पर डाल कर ले जा, और 
कच्चे श्मद्ान में फेंक, सिर से नहा कर, लौट आ।” 

बुद्ध भी उस दिन प्रातःकाल ही ऐसे बन्धुओं को देखते हुए, जिनके 
(आर्य) मार्ग पर आने की सम्भावना हो, पिता-पृत्र के श्रोतापत्ति फल प्राप्त 
करने की सम्भावना देख, मृगों के शिकारी के मृगों की जगह जाने की तरह, 

कच्चे इ्मशान के द्वार पर जाकर छ: वर्ग की रश्मियों को विसजित करते हुए 

बेठे। माणवक (अपने) पिता की बात मान, उस जोड़े-वस्त्र को, घर में भरा 

घुसे साँप की तरह लकड़ी पर डालकर कच्चे श्मशान के द्वार पर लाया। 
बुद्ध ने पूछा--माणवक ! क्‍या करता है?” 

“भो गौतम! यह चूहों का खाया हुआ जोड़ा-वस्त्र (है), (यह) 
मनहसीयत है, (यह) हलाहल-विष के समान हैं। मेरे पिता ने इस डर 
से कि कहीं दूसरा (कोई) फेंकने जाकर लोभ के मारे ले न ले, मुझे (इसे 
फेंकने) भेजा है। में इसे फेंक कर, सिर से नहाने के लिए आया हूँ।! ” 

“अच्छा ! तो फेंक दे।” 

माणवक ने फेंक दिया। शास्ता अब यह हमारे योग्य है' (कह) उसके 
सामने ही, उसके भो गौतम ! यह अ्रमाजूलिक है, यह मनहसीयत हें; 
इसे मत लें, इसे मत ले मना करते रहने पर भी, उठा कर वेल्दुबन की ओर 
चले गये। माणवक ने जल्दी से जाकर पिता को कहा--“तात ! मेंने जिस 
जोड़े-वस्त्र को कच्चे श्मशान में फेंका, उसे मेरे मना करने पर भी श्रमण 
गौतम हमारे योग्य है' (कह) ले बेल्॒बन चला गया। 

ब्राह्मण ने सोचा--“वह जोड़ा बस्त्र अ्रमाज्लिक हैं, मनहूसियत है। 
उसे पहनने से श्रमण गौतम भी नष्ट होगा, विहार भी नष्ट होगा। उस से 
हमारी निन्‍्दा होगी। सो में श्रमण गौतम को और दूसरे बहुत से वस्त्र दे 
कर, वह वस्त्र फिकवाऊँ।” 

वह बहुत से वस्त्र लिवा, पुत्र सहित वेल्दुवन जा, शास्ता को देख एक ओर 
खड़े होकर बोला--'भो गौतम ! क्या तू ने सचमुच, कच्चे श्मशान में से 
जोड़ा-बस्त्र लिया है ? ” 

“हाँ, ब्राह्मण ! सचमुच” 

“भो गौतम ! वह वस्त्र जोड़ा अ्रमाज्ुलिक है। उसे पहनने से तुम 
नष्ट होगे, सारा विहार नष्ट होगा । यदि ओढ़ना, बिछौना पर्य्याप्त न हो, तो 
इन वस्त्रों को लेकर, उसे फेंकवा दो |” 

बुद्ध ने ब्राह्मण ! हम प्रब्नजित हें। कच्चे श्मशान में, गली में, कड़े में, 
नहाने के घाट (>>तीथं) पर तथा महामागें में--ऐसी ही जगहों पर फेंके 
हुए या गिरे हुए चीथड़े हमारे योग्य हैं। और तू तो, न केवल अ्रभी, किन्तु 

पहले भी इसी विचार का था' कह, उसके प्रार्थना करने पर पूर्व-जन्म की 


कथा कही--- 
ख. अतीत कथा 


पूर्व समय में मगध देश (--राष्ट्र ) के राजगृह नगर में धामिक मगघ- 
नरेश राज्य करते थे। उस समय बोधिसत्त्व एक उदीच्य ब्राह्मण कुल में उत्पन्न 
हुए थे। ज्ञान प्राप्त करने के बाद ऋषि प्रब्रज्या के अनुसार प्रब्रजित हो गये। 
अभिज्ञा तथा समापत्तियाँ लाभ कर, हिमवन्त में रहते समय, एक बार 
हिमवन्त से निकल, राजगह नगर में राजोद्यान में पहुँचे । वहाँ रह, दूसरे दिन 
भिक्षा माँगने के लिए नगर में प्रवेश किया। राजा ने उसे देख कर बुलवाया 
और प्रासाद में बिठा, भोजन खिला, (उससे ) राजोद्यान में ही रहने का वचन 
लिया। बोधिसत्त्व राज-भवन में भोजन करते हुए उद्यान में रहने लगे। 

उस समय राजगृह नगर में एक ऐसा ब्राह्मण था, जो वस्त्रों में (अच्छे- 
ब्रे) लक्षण देखता था। उसके बक्से में रक्‍्खा हुआ जोड़ा वस्त्र. . .सब 
पूर्वोक्त सदश ही । हाँ, माणवक के श्मशान को जाने के समय, बोधिसत्त्व पहले 
से ही जा कर, श्मशान द्वार पर बैठे रह, उसका फेंका हुआ जोड़ा-वस्त्र लेकर 
उद्यान चले गये। माणवक ने जाकर पिता को कहा। पिता ने राजा का 
विश्वस्त तपस्वी नष्ट न हो जाये' सोच बोधिसत्त्व के पास जाकर कहा-- 
तपस्वी ! जिन बस्त्रों को तू ने लिया है, (उन्हें) छोड़ नष्ट न हो । 

तपस्वी ने उत्तर दिया--श्मशान में छोड़े हुए चिथड़े, हमारे अभ्रनुकुल 
(>नयोग्य) हैं। हम शक्‌न मानने वाले (--कोतूहल मज्भलिका ) नहीं। फिर 
बुद्ध, प्रत्येक-बुद्ध, बोधिसत्त्व, किसी ने शक्‌न मानने की प्रसंसा नहीं की। इस 
लिए बुद्धिमान्‌ को शकुन मानने वाला नहीं होना चाहिए। (यह) कह, 
ब्राह्मण को धर्मोपदेश दिया । 

ब्राह्मण ने धर्म सुन, पूर्व-विचार ( --दृष्टि) त्याग बोधिसत्त्व की शरण 

ग्रहण की । बोधिसत्त्व भी अविनष्ट-ध्यान रह, ब्रह्मतोकगामी हुआ । बुद्ध ने 
भी पूर्व-जन्म की इस कथा को ला, अभिसम्बुद्ध हुए रहने की अवस्था में, 
ब्राह्मण को धर्मोपदेश देते हुए, यह गाथा कही-- 

यस्स मड्ला समहता 
उप्पाता सुपिना च लक्खणा च, 
स मड्ुलदोसवीतिवत्तो 
युगयोगाधिगतो न जातुमेति॥ 


[ जिस (आदमी ) के मंगल (माज्ुलिक, अश्रमाड्भलिक सम्बन्धी विश्वास) 
उत्पात (्सूय्यंग्रहण, चन्द्रत्रहण भ्रादि उत्पात) ; स्वप्न (शुभ स्वप्न, अशुभ 
स्वप्न आदि); तथा लक्षण (चिन्ह, शुभ-अशुभ )--यह सब समूल नष्ट हो 
गये हें; वह, इन मज्भल-दोषों को लाँघ जाने वाले, इन हन्द धर्मों को जीत 
लेने वाला--, निश्चय पूर्वक (फिर ) इस संसार में जन्म ग्रहण नहीं करता। ] 


जिस भ्रहेत्‌ --क्षीणाश्रव के दुष्ट-मद्भल, श्रुत-मद्भल, मुत-मद्भुल--यह 
तीनों प्रकार के मज्ूल समूल उच्छिन्न हो गये हें । उप्पाता सुपिना च लक्खणा च, 
“इस प्रकार का चन्द्रआ्रहण होगा, इस प्रकार का सूर्ये-ग्रहण होगा, इस प्रकार 
का नक्षत्र-ग्रहण होगा, इस प्रकार का तारा (+-उल्का ) गिरेगा, तथा इस प्रकार 
का दिशा-दाह (-"-दिशा में आग लगना) होगा” यह पाँच महा-उत्पात हैं; 
नाना प्रकार के स्वप्न; शुभ-लक्षण, अ्रशुभ-लक्षण, स्त्री-लक्षण, पुरुष-लक्षण, 
दास-लक्षण, दासी-लक्षण, श्रसि-लक्षण, वृषभ-लक्षण, आयुध-लक्षण, वस्त्र- 
लक्षण, इस प्रकार के लक्षण जिसके यह मिथ्या विश्वास (--दृष्टि-स्थान ) 
समूल नष्ट हो गये हैँ, वह (आदमी ) इन उत्पात आदि से अश्रपना मद्भल 
( कल्याण ) होना वा अमज्ुल होना नहीं विश्वास करता। स मड्भल 
दोस-वीतिवत्तो, वह क्षीणाश्रव, सब मड्लों के दोषों का अतिक्रमण कर 
गया, लाँव गया | युगयोगाधिगतों न जातुर्मेति इति, क्रोध तथा उपनाह 
( >>बद्ध-वेर), म्रक्ष', पलास' आदि करके दो-दो एक साथ आये हुए क्लेश 
( ->चित्त विकार) युग” कहलाते हें। काम-योग, भव-योग, दृष्टियोग 
श्रविद्या-योग, यह चारों, संसार में जोतने वाले ( --योजन भावतो) होने से 


' भआ्रक्ष--दूसरे के गृणों को नष्ट करना। 
* ब्लास--श्रपनी दूसरे गृणी के साथ तुलना करना । 

योग” कहलाते हैं। वे यूग तथा योग, युगयोग, उन्हें श्रधिगत करने वाला, 
जीतने वाला, लाँघ जाने वाला, सम्यक अतिक्रान्त कर जाने वाला, क्षीणाश्रव 
भिक्षु, न जातुमेति फिर जन्म-ग्रहण करके, निश्चय से इस लोक में नहीं आता । 


इस प्रकार बुद्ध ने इस गाथा से ब्राह्मण को धर्मोपदेश कर फिर, (आयें) 
सत्यों को प्रकाशित किया। (आर्य-) सत्यों (के प्रकाशन) के श्रन्त में, वह 
सपुत्र ब्राह्मण श्रोतापत्ति-फल में प्रतिष्ठित हुआ | 

बुद्ध ने जातक का सारांश निकाला। उस समय (भी) यही (दोनों 
जने) पिता पुत्र थे। तपस्वी तो में ही था। 


८८ सारस्भ जातक 


“कल्याणिमेव मुड्चेय्य. . .” यह (गाथा) बुद्ध ने भ्रावस्ती में विहार 
करते समय गाली सम्बन्धी शिक्षा-पद (--नियम ) के बारे में कही । 


क- वतंमान कथा 


दोनों कथायें, पूर्वोक्त नन्‍्दि विज्ञाल' जातक के समान ही हैं। लेकिन 
इस जातक में बोधिसत्त्व, गन्धार देश (--राष्ट्र) के तक्षशिला (नगर) में 
एक ब्राह्मण का सारम्भ नामक बैल हुआ। 


ख.- अतीत कथा 


बुद्ध ने पूर्वं-जन्म की यह कथा कह, अभिसम्बुद्ध हुए रहने की अवस्था में 


* नन्दिविशाल जातक (२८) 

यह गाथा कही-- 
कल्याणिमेव मुड्चेग्य नहिं मुड्चेग्य पापिकं, 
मोक्‍्खो कल्याणिया साधु मुत्या तपति पापिकं॥॥ 
[ कल्याणकर वाणी को (मुँह से) छोड़े । पापी वाणी को (मुंह से) न 
छोड़े। कल्याण कर वाणी का छोड़ना श्रेयस्कर (--साधु) है, पापी वाणी 
को (मुंह से) छोड़ने वाला (पीछे) तपता हैं। ] 





कल्याणिमेव मुड्चेयम्य . ..” असत्य, कठोर, व्यर्थ, चुगली (की बात) 
--इन चार दोषों से मुक्त, कल्याणकर, सुन्दर, दोष रहित वाणी ही (मुँह से ) 
निकाले, छोड़े, बोले। नहि मुख्चचेग्य पापिक॑, पापी, बुरी, दूसरों को अ्प्रिय, 
अरुचिकर, (वाणी) न निकाले, न बोले। मोक्खो कल्याणिया साधु, कल्याण- 
कारी वाणी का बोलना ही, इस लोक में अच्छा है, सुन्दर है, भद्र है। मुत्य। 
तपति पापिकं, पापी, कठोर वाणी को छोड़कर, निकाल कर, कह कर, 
वह आदमी संताप को प्राप्त होता है, सोचता है, दुःख पाता है। 


इस प्रकार बुद्ध ने यह धर्म-देशना ला, जातक का सारांश निकाला। उस 
समय का ब्राह्मण (अब का) आनन्द था, ब्राह्मणी (अब की) उत्पलवर्णा 
(भिक्षुणी) थी, (लेकिन) सारम्भ तो में ही था। 


८६, कुहक जातक 


“बाचाव किर ते भ्रासि!, यह (गाथा) बुद्ध ने जेतवन में विहरते समय, 
एक ढोंगी--पाखण्डी के बारे में कही। 

क. वतमान कथा 


कुहक-कथा उहाल जातक' में आयेगी । 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, एक 
ग्राम के श्राश्रय में एक कुटिल-हृदय, ढोंगी जटिल तपस्वी रहता था। एक 
गृहस्थ (कुटुम्बी) उसके लिए, जंगल में एक पर्णशाला बनवा उसे वहाँ बसा, 
अपने घर में, उसकी प्रणीत-भोजन से सेवा करता था। उस (गृहस्थ ) ने, 
उस कुटिल जटिल (>-तपस्वी) को, यह सदाचारी है विश्वास कर, चोरों 
के डर से, सोने के सौ सिक्के उसकी पर्णशाला में ले जाकर, वहाँ ज़मीन में 
गाड़ कर, कहा-- भनन्‍्ते ! इसे देखते हें ?” तपस्वी बोला--आवुस ! 
प्रत्रजितों को इस प्रकार कहना अनुचित है । हमें पराई चीज़ में लोभ का नाम 
नहीं ।” “भन्ते ! अच्छा” कह उसकी बात पर विश्वास कर वह चला गया। 

दुष्ट तपस्वी ने इतने से गुज़ारा चल सकता हूँ (सोच ), कुछ दिन बिता 
कर, उस सोने को ले, रास्ते के बीच में एक जगह रख, आकर पर्णशाला 
ही में रह, फिर एक दिन उस (गृहस्थ ) के घर में भोजन कर चुकने पर कहा--- 
आवुसो ! हमने चिर-काल तक तुम्हारा आश्रय ग्रहण किया। चिरकाल तक 
एक ही स्थान पर रहने से मनुष्यों से संस ( --लगाव ) हो जाता है। प्रब्रजितों 
के लिए संसर्ग (--मोह ) चित्त का मेल है। इस लिए, (अ्रब) हम जाते हें। 

बार बार आग्रह करने पर भी, उसने (अधिक ) ठहरना स्वीकार न किया । 
ऐसा है, तो पधारें भन्‍्ते ! ' कह, वह उसे ग्राम के द्वार तक छोड़ कर लौट आया । 

तपस्वी थोड़ी दूर जाकर इस गृहस्थ को, मुझे धोखा देना चाहिए' 
(सोच ) अपनी जटाश्रों के भ्रन्दर एक तिनका रख कर लौट आया । 

गहस्थ ने पूछा--“भन्ते ! क्‍यों लौट श्ाये ? ” 

“आवुसो ! तुम्हारे घर की छत में से मेरी जटाओ्रों में एक तिनका 


* उद्दाल जातक (४८७) 

गिर पड़ा। बिना दी हुई चीज़ लेना, प्रत्रजित के लिए मुनासिब नहीं। 
उस (तिनके) को लेकर आया हूँ।” 

गृहस्थ ने भन्ते ! छोड़ कर जायें कह भ्रहो ! आये कितने सन्देहशील हैं; 
पराया तिनका तक नहीं लेते' (सोच) प्रसन्न हो, प्रणाम कर विदा किया । 

उस समय बोघिसत्त्व ने, सामान के लिए प्रत्यन्त (5-देश ) को जाते 
हुए, उसी गृहस्थ के घर में निवास किया था। तपस्वी की बात सुन इस 
दुष्ट तपस्वी ने, श्रवश्य इस गृहस्थ का कुछ न कुछ उड़ाया होगा' सोच, पूछा-- 
सौम्य ! क्‍या तू ने इस तपस्वी के पास कुछ रक्‍खा हे ? 

“सौम्य ! है, सोने के सौ सिक्‍के । 

“तो जा, उस की खबर ले।” 

उसने पर्णशाला जाकर, उसे वहाँ न देख, जल्दी से आकर कहा--- 
“सौम्य ! नहीं है।” 

"तेरे सोने को और किसी ने नहीं लिया, उस कूट-तपस्वी ने ही लिया है, 
थ्रा उसका पीछा करें, उसे पकड़ें।” 

(दोनों ने) वेग से जाकर, कुटिल तपस्वी को पकड़, हाथों और पैरों से 
पीट कर, उससे सोना मंगवा कर, लिया। 

बोधिसत्त्व ने सोने को देख सौ सिक्‍के ले जाते लज्जा नहीं आई, तिनके 
में शक हुआ' कह, उसकी निन्‍्दा कर, यह गाथा कही--- 


बाचाव किर ते श्रासि सण्हा सखिलभाणिनो, 
तिणमत्ते भ्रसज्जित्यो नो च निक्‍्खसतं हर॑॥ 


[ प्रियमाषी ! तेरी वाणी भर ही मधुर थी । तृण-भर ले जाते तो 
तुके शक हुआ, लेकिन सौ सिक्‍के (सोना) ले जाते नहीं। ] 


वाचाव किर ते श्रासि सण्हा सखिलभाणिनो, प्रब्नजितों को बिना दिया 
तिनका भी लेना नामुनासिब हे इस प्रकार मृदु वचन बोलते हुए की, तेरी 
केवल बात चिकनी थी। तिणमत्ते अ्रसज्जित्थो, कुटिल तपस्वी ! एक तिनके 
में सन्देह (--कौकृत्य) करता हुआ, तू उसमें आसक्त ( --लग्न) हुआ जाता 

था, नो च निक्खसतं हरं, लेकिन इन सौ सिक्‍कों को ले जाते हुए तू, भ्रनासक्त 
निलेंग्न ही रहा ! 


इस प्रकार बोधिसत्त्व उसकी निन्दा कर, हे कुटिल जटिल ( --तपस्वी ) ! 
अ्रब ऐसा मत करना” कह, उपदेश दे, स्वकर्मानुसार (परलोक) गया । 

बुद्ध ने यह धर्म देशना ला भिक्षुओं ! न केवल अभी यह भिक्षु पाखंडी 
है, पहले भी पाखंडी ही रहा हैं, कह, जातक का सारांश निकाला। उस 
समय का कुटिल तपस्वी (अ्रव का) पाखण्डी-भिक्षु था। पण्डित पुरुष तो में 


ही था। 


“यो प॒ब्बे कतकल्याणो. . .” यह (गाथा) बुद्ध ने जेतवन में विहार 
करते समय, श्रनाथपिण्डिक के सम्बन्ध में कही । 


क.- वर्तमान कथा 


प्रत्यन्त (-देश) वासी एक सेठ उसका भअ्रदृष्ट मित्र था। उसने प्रयन्त देश 
की पैदावार से पाँच सौ गाड़ियाँ भरकर, अपने झादमियों को कहा--भो ! 
जाओ ! इस सामान को श्रावस्ती ले जाकर, हमारे मित्र बड़े सेठ अनाथ- 
पिण्डिक की उपस्थिति में बेच कर, इसके बदले में सामान ले आओझो |” 

उन्होंने अच्छा' कह, उसकी बात स्वीकार कर, श्रावस्ती जा, बड़े सेठ 
से मिल, उसे भेंट दे, वह बात कही । 

बड़े सेठ ने स्वागत है” कह, उनको निवास स्थान और खर्चा (--सीधा) 
दिलवा, मित्र का कुशल समाचार पूछ (उस) सामान को बेच उसके बदले में 

सामान दिलवाया। उन्होंने प्रत्यन्त देश वापिस लौट, वह हाल अपने सेठ को 
कहा । 

झागे चलकर, श्रनाथपिण्डिक ने भी, उसी तरह पाँच सौ गाड़ियाँ वहाँ 
भेजीं। मनुष्य वहाँ जाकर, भेंट दे प्रत्यन्त (-देश) के सेठ से मिले। उसने 
कहाँ से श्राये ?' पछा। 

“शावस्ती से, तुम्हारे मित्र श्रनाथपिण्डिक के पास से । 

होगा किसी आदमी का नाम अनाथपिण्डिक--कह, उनकी हँसी 
की । फिर भेंट लेकर, तुम जाओ्नो' कहा और चलता किया । न निवास-स्थान 
ही दिया, न खर्चा । उन्होंने अपने आप सामान बेंच उसके बदले में सामान 
ले, आवस्ती आकर, सेठ को सब हाल कह सुनाया। 

उस प्रत्यन्त-वासी (सेठ) ने फिर एक बार उसी तरह पाँच सौ गाड़ियाँ 
आवस्ती भेजीं। मनुष्यों ने भेंट लेकर बड़े सेठ से भेंट की । उन्हें देख, 
झ्नाथपिण्डिक के घर के आदमी स्वामी ! इनके निवास, भोजन तथा खर्चे 
का हम ख्याल रक्‍खेंगे! कह, उनकी गाड़ियों को नगर के बाहर, ऐसे वैसे 
ही स्थान पर खुलवा कर तुम यहीं रहो। तुम्हारा यागु-भात झौर खर्चा 
यहीं होगा' कह, जाकर नौकर चाकरों को इकट्ठा कर, आधीरात के समय, 
पाँच सौ की पाँच सौ गाड़ियाँ लुटवा, उनके ओढ़ने बिछावने भी फाड़, बैलों 
को भगा, गाड़ियों को बिना पहिये की कर, ज़मीन पर डाल, पहियों तक को 
लेकर चले गये। प्रत्यन्तवासी, अपने वस्त्रों तक से हाथ धो, डर के मारे 
जल्दी से भाग कर प्रत्यन्त-देश पहुँचे । सेठ के आ्रादमियों ने, बड़े सेठ को वह 
हाल कहा। उसने यह कहने योग्य बात है! सोच, बुद्ध के पास जाकर, वह 
सब हाल, आरम्भ से सुनाया। 


9०० मर 


बुद्ध ने हे गृहपति ! न केवल अभी वह प्रत्यन्त-वासी ऐसा है, वह पहले 
भी ऐसा ही था” कह पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व बाराणसो में महावेभवशाली सेठ हुआ । एक प्रत्यन्त-वासी सेठ 

उसका अदृष्ट मित्र था।. ... . . सारी अ्रतीत-कथा, वर्तमान कथा के सदश 
ही। अपने आदमियों द्वारा झ्राज हमने ऐसा किया' कहने पर बोधिसत्त्व ने 
जो अपने पर पहले किये उपकार को नहीं याद रखते, उनको पीछे ऐसा ही 
(फल) मिलता हैं कह, सम्प्राप्त मनुष्यों को धर्मोपदेश देते हुए, यह गाथा 
कही--- 

यो पुब्बे कतकल्याणो कतत्यो नावब॒ज्मृति, 

पच्छा किच्चे समुपन्ने कत्तारं नाधिगच्छति ॥ 

[ जो कोई उपकृत, पहले किये उपकार को याद नहीं रखता; उसको 

(फिर) पीछे काम पड़ने पर, (कोई) उपकार करने वाला नहीं मिलता । ] 





क्षेत्रियादि (वर्णों) में यो (>-जो) कोई श्रादमी पृुब्बे (>-पहले) 
प्रथमतर दूसरे से कतकल्याणो किये उपकार वाला (-"-उपकृत ) कतत्थो, 
काम समाप्त होने पर, दूसरे का अपने पर किया उपकार और अर्थ न जानता 
है, वह पच्छा अपने किच्छे समृपन्ने (--काम पड़ने पर) उस काम का कत्तारं 
( >“करनेवाला ) नाधिगच्छति नहीं पाता हैं। 


इस प्रकार बोधिसत्त्व, इस गाथा से धर्मोपदेश दे, दानादि पुण्यकर्म करके, 
कर्मानुसार (परलोक ) गये। बुद्ध ने यह धर्म-देशना ला, जातक का सारांश 
निकाला। उस समय के प्रत्यन्त वासी ही अ्रब के भी प्रत्यन्त-वासी हैं। लेकिन 
बाराणसी सेठ में ही था। 


पहला परिच्छेद 


१०, लक्त वर्ग 


8१, लित्त जातक 


“लित्त परमेन तेजसा” यह (गाथा) बुद्ध ने जेतवन में विहार करते समय 
बिना सोचे विचारे उपयोग करने के सम्बन्ध में कही। 


क. वतेमान कथा 


उस समय भिक्षुओं को, जो चीवर झादि मिलते थे, वे उन्हें प्रायः बिना 

सोचे विचारे ही उपयोग में लाते थे। (चीवर आ्रादि) चारों प्रत्ययों' को 
बिना सोचे समझे उपयोग में लाने के कारण, वे निरय ( --+नरक ) तिरिश्चीन 
योनियों से मुक्त न होते थे। बुद्ध ने इस बात को जान, भिक्षुञ्रों को अनेक 
प्रकार से धर्मं-कथा कह, बिना सोचे विचारे (किसी चीज़) के उपयोग में लाने 
के दृष्परिणाम दिखा कर कहा-- भिक्षुओ ! एक भिक्षु के लिए, चारों 
प्रत्ययों के मिलने पर, उन्हें बिना सोचे समझे उपयोग में लाना अनुचित है । 
इस लिए अभ्रब से, सोच विचार कर, उपयोग में लाया करो।” (यह कह ) 
प्रत्यवेक्षणा (+-सोच विचार) की विधि (“"क्रम) स्पष्ट करते हुए-- 
“भिक्षुओ ! यहाँ भिक्षु सोच विचार कर चीवर का सेवन (--उपयोग ) 
करता है, शीत के प्रतिघात के लिए . . . ”' को पाँति (तंति) करके भिक्षुओ ! 
चारों प्रत्ययों का सोच विचार कर सेवन करना उचित है। बिना सोचे 


' च्ीवर (+-वस्त्र,) २ पिण्डपात (भोजन), हे शयनासन (झोढ़न- 
बिछावन ), ४ गिलान प्रत्यय (--भेषज्य श्रादि) । 
* इध भिक्‍खये भिक्‍खु पटिसंखा योनिसो, .. . (खुहक पाठ) । 

विचारे उपयोग में लाना हलाहल-विष को उपयोग में लाने के सदृश है। पुराने 
(समय में) झ्रादमियों ने बिना सोचे विचारे उपयोग (--परिभोग ) करने 
के दुष्परिणाम को न जान कर विष खा लिया, और उस से विपाक ( --फल ) 
मिलने के समय, महान्‌ दुःख भोगा” कह, पूर्व जन्म की कथा कही--- 


ख. अतीत कथा 


पूर्व समय में बाराणसी, में (राजा) ब्रह्मदत्त के राज्य करने के समय, 
बोधिसत्त्व, एक महान्‌ धनवान्‌ कुल में उत्पन्न होकर, आयु बड़ी होने पर 
जुआरी हो गये। एक दूसरा कुटिल जुआरी बोधिसत्त्व के साथ खेलते समय, 
जब उसकी अ्रपनी जीत होने लगती, तब तो घाँधघली न करता लेकिन जब हार 
होती दीखती, तो गोटी को मुंह में डाल कर, गोटी खो गई (करके ) खेल में 
धाँधली मचा चल देता। 
बोधिसत्त्व ने उसका कारण जान अच्छा ! इसका उपाय करूँगा” सोच, 
गोटियाँ ले, उन्हें श्रपने घर ले जाकर हलाहल विष से रंग, बार बार सुखा 
कर, उन्हें ले, उसके पास जाकर कहा--सौम्य ! श्रा जुआ खेलें।” 
उसने सौम्य ! अच्छा” कह, क्रीडा-मण्डल तैयार कर, उसके साथ खेलते 
हुए, अपनी हार होती देख एक गोटी मुंह में डाल ली। बोधिसत्त्व ने उसे 
ऐसा करते देख “निगल, पीछे पता लगेगा कि यह क्या है ?” कह, उसे दोष 
देने के लिए यह गाथा कही--- 
लित परमेन तेजसा 
गिलमक्खं पुरिसो न बुज्कति, 
गिल रे ! गिल पापधुत्तक ! 
पच्छा ते कटुक॑ भविस्सति ॥ 


[ बड़े तेज (विष ) से लिपटी हुई गोटी को निगलने वाला, उसे उस समय नहीं 
जानता। भ्नरे ! पापी धूत ! निगल, निगल ! पीछे तू इसका कड़वा फल भोगेगा । 


लित्त, माखी हुई, रंगी हुईै। परमेन तेजसा, उत्तम तेज़ हलाहल विष से । 
गिल, निगलते हुए। श्रक्रूं, गोली (+-गोटी) | न बुज्कृति, नहीं जानता कि 
३२ 

यह निगलने से, मेरा क्या करेगी। गिल रे, भरे निगल। गिल, फिर कहता है, 
ज़ोर डालने के लिए। पच्छा ते कटक॑ भविस्सति, तेरे इस गोटी को निगलने 
के बाद, यह विष तीक्षण होगा। 


बोधिसत्त्व के कहते ही कहते, वह विष के जोर से मूच्छित हो, झ्ाँखें बदल, 
शरीर को भूका गिर पड़ा। 

बोधिसत्त्व भ्रब इसे जीवनदान देना चाहिए' (सोच) दवाई मिलाकर, 
उल्टी की श्रौषधि दे, वमन करा, घी, गुड़, मघू, शक्कर झ्ादि खिला, अश्ररोगी 
कर, फिर ऐसा न करना--यह उपदेश दे, दान श्रादि पृण्य कर्म कर, अपने 
(कर्मानूसार) परलोक गये। 

बुद्ध ने इस धम्मे-देशना को ला “भिक्षुओ ! बिना सोचे समभे, (प्रत्ययों 
का) परिभोग, वैसा ही होता है, जैसे बिना सोचे समभे हलाहल (विष) का 
परिभोग” कह जातक का सारांश निकाला। 

उस समय पण्डित धूतें में ही था। कुटिल धूत॑ यहाँ नहीं कहा गया। 
जैसे यहाँ, वेसे ही हर जगह । जो इस समय (+>-बुद्ध के समय) नहीं है, वह 
नहीं कहा गया है। 


€ २९. महासार जातक 


“उक्कट्ठे स्रमिच्छन्ति. ..” यह (गाथा) बुद्ध ने जेतबन, में विहार 
करते समय, श्रायुष्मान्‌ झानन्द के बारे में कही। 
क. वतमान कथा 


एक समय कोशल-नरेश की स्त्रियों ने सोचा---“ (लोक में) बुद्ध का उत्पन्न 
होना दुलंभ है। वैसे ही मनुष्य-जन्म का लाभ दुलंभ है, और फिर सम्पूर्णें- 

न्द्रियों वाला होना और भी दुर्लभ है। हम ऐसा दुर्लभ अवसर पाकर भी, 
भ्रपनी रुचि के भ्रनुसार न विहार जाने पाती हैं न धर्म सुनने, न पूजा करने और 
न दान देने । ऐसे रहती हें, जैसे सन्दृक़ में बन्द करके रक्खी गई हों। सो, 
हम राजा को कहकर, एक ऐसे भिक्षु को बुलवाकर जो हमें धर्मोपदेश देने 
के योग्य हो, उस से धर्म सुनें। उस से जो (ग्रहण) कर सकेंगी, करेंगी, दान 
आदि पृण्य-कर्मं करेंगी । इस प्रकार हमारा यह सुअवसर सफल होगा ।” 

उन सब ने राजा के पास जा, अ्रपना विचार कहा। राजा ने अभ्रच्छा' 
कह स्वीकार किया। 

एक दिन राजा ने उद्यान क्रीड़ा खेलने की इच्छा से माली को बुलाकर 
कहा--“उद्यान साफ करो ।” माली ने उद्यान साफ करते हुए एक वृक्ष के 
नीचे बुद्ध को बैठे देख, राजा के पास जाकर कहा--दिव ! उद्यान साफ 
है। और एक वक्ष के नीचे भगवान्‌ बढठे हें।” 

राजा, सौम्य ! अ्रच्छा, बुद्ध के पास धर्म भी सुनेंगे! (कह) सजे रथ 
पर चढ़, उद्यान पहुँच बुद्ध के पास गया। 

उस समय छन्नपाणी नामक एक अनागासी उपासक बुद्ध के पास बेठा 
धर्म सुन रहा था। राजा, उसे देख, कुछ देर संदिग्ध खड़े रह, फिर यह बुरा 
भ्रादमी न होगा, यदि बुरा होता, तो बुद्ध के पास बेठ कर धर्म न सुनता। सो 
यह अच्छा ही झादमी होगा' सोच, बुद्ध के पास जा, प्रणाम कर, एक शोर 
बेठ गया। उपासक ने, बुद्ध का अ्गौरव होने के डर से, राजा के श्राने पर खड़ा 
होना, वा प्रणाम करना, झादि कुछ नहीं किया। इससे राजा उसके प्रति 
भ्रसन्तुष्ट हुआ | 

बुद्ध ने राजा असन्तुष्ट हुआ जान, उपासक की प्रशंसा की--“महा- 
राज ! यह उपासक बहुश्रुत है, आगम (--धर्म ) का ज्ञाता है, और काम- 
भोगों में वीतरागी है। 

राजा ने यह कोई ऐसा ही नहीं होगा, जिसकी बुद्ध प्रशंसा कर रहे हैं 
सोच कर कहा--“उपासक ! जिस किसी चीज़ की ज़रूरत हो, कहना । 
उपासक ने अच्छा” कह, स्वीकार किया। राजा, बुद्ध के पास धर्मोपदेश सुन, 
बुद्ध की प्रदक्षिणा कर चला गया। 

एक दिन प्रासाद के ऊपर खिड़की खोले हुए, खड़े उसने देखा 

कि प्रातःकाल का भोजन करके, छुतरी हाथ में लिये वह उपासक, जेतवन 
जा रहा है। उसने उसे बुलवा कर कहा--उपासक ! तू बहु-श्रुत है। 
हमारी स्त्रियाँ धर्मं सुनना श्रौर सीखना चाहती हैं । श्रच्छा हो, यदि तू उन 
को धम सुनावे ।” 

“देव ! राजा के भ्रन्तःपुर में, गहस्थों का धर्मोपदेश देना या बाँचना, 
मुनासिब नहीं; झायों (--भिक्षुओं) का ही मुनासिब हैं।” 

राजा ने यह सत्य ही कहता है! (सोच), उसे भेज, स्त्रियों को बुलवाकर 
पुछा--“भद्दे ! में तुम्हें धर्मोपदेश करने के लिए तथा बाँचने के लिए, बुद्ध 
के पास जा कर, एक भिक्षु माँगता हूँ। अस्सी महास्थविरों में से किस भिक्षु 
को माँगूँ ?” उन सब ने सलाह करके धर्म भाण्डागारिक आनन्द स्थविर को 
ही पसन्द किया । 

राजा ने बुद्ध के पास जा, प्रणाम कर, एक ओर बैठ कर, कहा--“भन्ते ! 
हमारे घर की स्त्रियाँ श्रानन्द स्थविर से धर्म सुनना और सीखना चाहती हैं। 
अच्छा हो, यदि स्थविर हमारे घर में उपदेश दें श्र बाँचें।” 

बुद्ध ने अच्छा कह, स्वीकार कर स्थविर को आज्ञा दी । 

उस समय से लेकर राजा की स्त्रियाँ, स्थविर के पास धर्मं सुतती और 
सीखतीं। एक दिन राजा की चूड़ामणि खो गई। राजा ने उसको खोया 
जान सुन, अमात्यों को बुला कर श्राज्ञा दी कि अन्त:पुर के सब ग्रादमियों को 
पकड़ कर, उनसे चूड़ामणि निकलबाओो। अमात्य स्त्रियों से झारम्भ करके, 
चड़ामणि खोजते हुए, उसके न मिलने पर, लोगों को तंग करने लगे। उस 
दिन शझ्लानन्द स्थविर राजभवन में गये। जैसे पहले स्त्रियाँ स्थविर को देखते 
ही हृष्ट-तुष्ट हो धर्मं सुतती और सीखती थीं, उस दिन वेसा न कर वे सब 
दुःखित-चित्त ही रहीं। 

स्थविर के आ्ाज तुम, ऐसी कंसे हो गईं ?' पूछने पर, वे बोलीं--भन्ते ! 
राजा की चूड़ामणि खो गई (करके ) श्रमात्य स्त्रियों से लेकर राज-भवन के 
झ्रन्दर के सभी आदमियों को तंग करते हें। नहीं जानतीं कि उसका क्या 
होगा ? सो उसी से हम दुःखी हैं।” 

स्थविर ने चिन्ता न करो कह, उन्हें आहवासन दे, राजा के पास जा, 
बिछे आसन पर बेठ कर पूछा--“महाराज ! कया तुम्हारी मणि खो गई ? ” 

“भन्ते ! हाँ।” 

“महाराज ! क्‍या उसे खोजवा सके ? ” 

“भन्ते ! भप्रन्दर के सभी लोगों को पकड़, कष्ट देकर भी, नहीं खोजवा 
सका। 

“महाराज बिना लोगों को कष्ट दिये ही, ढेंढ़ निकालने का एक उपाय 


ही) 


है। 

“भनन्‍्ते ! कौन सा उपाय ? ” 

“महाराज ! पिण्ड-दान ।” 

“भन्ते ! कैसा पिण्ड-दान ? ” 

“महाराज ! जिन जिन पर सन्देह हो, उन सब को गिन कर, एक एक 
के हाथ में एक एक पराल (--फूस) का गोला वा मिट्टी का गोला देकर, 
उन्हें कहा जाना चाहिए कि प्रात:काल ही इन (गोलों )को लाकर अमुक स्थान 
पर डालें । जिसने (चूड़ामणि) लिया होगा, वह उस में डाल कर ले 
झायेगा । यदि पहले ही दिन लाकर डाल दें, तो श्रच्छा और यदि न डालें 
तो दूसरे दिन, तीसरे दिन भी वैसा ही किया जाना चाहिए। इस प्रकार 
लोगों को कष्ट भी न होगा, और मणि भी मिल जायगी ।” ऐसा कह कर स्थविर 
चले गये । 

राजा ने (स्थविर के) कथनानुसार तीन दिन डलवाये। (लोग)मणि 
नहीं लाये। स्थविर ने तीसरे दिन आकर पूछा--“महाराज ! क्‍या मणि 
डाल दी ?” 

“भन्ते ! नहीं डालते ।” 

“तो महाराज ! (प्रासाद के) महान तल्ले पर ही, किसी छिपे हुए स्थान 
में पानी की भरी हुई मटकी रखवा कर, उसके गिर्द क़नात तनवा कर, 
राजभवन के स्त्री-पुरुषों को कहें कि, वह सब चादर ओढ़ शोढ़ कर एक एक 
करके, क़नात के अन्दर घुस, हाथ धोकर आयें ।” यह उपाय बता कर, स्थविर 
चले गये। राजा ने वैसा ही करवाया। 

मणि चुराने वाले ने सोचा--“यह असम्भव है कि धम्मं-भाण्डागारिक 
इस मुृक़दमे को अपने हाथ में ले कर, बिना मणि निकलवाये रुक रहें। अब 
मणि डाल देनी चाहिए।” (यह सोच) वह मणि को छिपा कर ले जा 

क़नात के अन्दर घुस, चाटी में डाल कर निकल झाया। सब के (बाहर) 
निकल आने पर, पानी फेंकने पर, मणि मिल गई। 

राजा सन्तुष्ट हुआ कि स्थविर के कारण, बिना लोगों को कष्ट दिये ही 
मणि मिल गई। (महल) के अ्रन्दर के आदमी भी प्रसन्न हुए कि स्थविर 
के कारण हम महादु:ख से मुक्त हो गये। स्थविर के प्रताप से राजा की 
मणि मिल गई” (करके) स्थविर का प्रताप सारे नगर और भिक्षु-संघ 
में प्रसिद्ध हो गया। धर्मे-सभा में बेठे भिक्ष्‌ (आनन्द) स्थविर की प्रशंसा 
करने लगे---“भ्रावुसो ! झ्ानन्द स्थविर ने अपने बहु-श्रुतपन से, पाण्डित्य से, 
उपाय-कुशलता से, बिना लोगों को कष्ट होने दिये, ढंग से ही राजा की 
मणि खोजवा दी ।” 

बुद्ध ने आकर पूछा-- भिक्षुओ ! इस समय बैठे क्या बातचीत कर रहे 
हो ?” “यह बात-चीत” कहने पर, (बुद्ध ने) भिक्षुओ ! न केवल अब आनन्द 
ही ने दूसरों के हाथ पड़ी हुई चीज़, निकलवाई, पूर्व समय में भी पण्टडितों ने 
बिना लोगों को कष्ट दिये, ढंग (--उपाय ) से ही तिरइचीनों के हाथ में पड़ी 
हुई चीज़ निकलवाई थी” कह, पूर्व-जन्म की कथा कही-- 


ख. अतोत कथा 


पूर्व समय में बाराणसी में (रजा) ब्रह्मदत्त के राज्य करने के समय, 
बोधिसत्त्व सब शिल्पों (-"शास्त्रों) में सम्पूर्णता प्राप्त कर, उसी (राजा) के 
झ्रमात्य हुए । एक दिन राजा ने, अ्रननेक अनुयाइयों के साथ, उद्यान में जा 
(वहाँ) जंगल में घूम, जलक्रीड़ा करने की इच्छा से, मद्भल-पृष्करिणी में 
उतर, श्रन्त:पुर की स्त्रियों को भी पुकारा । स्त्रियाँ, अपने श्रपनें सिर के, 
तथा गले के गहनों को उतार (अपने अपने ) ओढ़नों में डाल, (उन्हें) पेटियों 
पर रख, दासियों को सौंप, पुष्करिणी में उतरीं। 

उस बाग्र में रहने वाली, शाखा पर बैठी हुई एक बन्दरी देवी को, ज़ेवरों 
को उतार, चादर में डाल पेटी पर रखते देख, उसके मुक्ताहार को पहनने 
की इच्छा से बैठकर देखने लगी कि दासी कब गहनों की ओर से लापरवाह 
होती है। उनकी रखवाली करती हुई दासी इधर उधर देखती हुईं, बैठी 
ही बैठी ऊँघने लगी। बन्दरी उसे लापरवाह देख हवा के वेग से उतर, महा 

मुक्ताहार को (अ्रपनी) गरदन में डाल, हवा की तेजी से उछल, एक शाखा 
पर जा, दूसरी बन्दरियों के देख लेने के डर से, उस (हार) को एक वृक्ष की 
खोल में छिपा, खुशी खुशी बैठ कर, उसकी रखवाली करने लगी। 

उस दासी ने भी जाग कर, मुक्ताहार को न देख, काँपते हुए और कोई 
उपाय न देख ज़ोर से चिल्लाना शुरू किया--- आ्रादमी, देवी का मुक्ताहार ले 
कर भाग गया। 

पहरेदारों ने जहाँ तहाँ से इकट्ठे हो, उसकी बात सुन, राजा से निवेदन 
किया। राजा ने कहा--“चबोर को पकड़ो।” झादमी बाग से निकल चोर 
को पकड़ों, चोर को पकड़ो' करके, इधर उधर देखने लगे। 

एक उगाही करने वाले दिहाती आदमी ने, उस छाब्द को सुना, तो वह 
काँपता हुआ भागा। उसे देख, राजकीय आदमियों ने यही चोर होगा' 
सोच, उसका पीछा कर, पकड़, (उसे) पीटा-- अरे ! दुष्ट चोर! इस 
प्रकार का महा-मूल्यवान्‌ गहना ("-कण्ठा) लिये जाता है।” 

उसने सोचा---“यदि मेंने कहा कि मेरे पास नहीं हैं, तो झ्राज मेरी जान 
न बचेगी। (यह लोग) मुझे पीट पीट कर ही मार देंगे। इसे स्वीकार कर लूँ ।” 
उसने कहा---स्वामी ! हाँ, मेंने लिया है।” उसे बाँध कर राजा के पास 
ले गये। राजा ने भी पूछा--“लिया है तू ने महा-मूल्यवान्‌ कण्ठा ? ” 

“देव! हाँ।” 

“अब, वह कहाँ है ? ” 

“देव ! मेंने कभी पहले, कोई क़ीमती मिजा ("पलंग ) भी नहीं देखा। 
सेठ ने मुझे (कह कर) मुझ से, महामूल्यवान्‌ कण्ठे की चोरी कराई है। 
सो, मेंने वह लेकर, उसे दे दिया। (अब) वह जानता है।” 

राजा ने सेठ को बुलवा कर पूछा--तूने इसके हाथ से महामूल्यवान्‌ 
कण्ठा लिया है ? ” 

देव! हाँ।” 

वह कहाँ है ?” 

“में ने प्रोहित को दे दिया ।” 

पुरोहित को भी बुलवा कर, वेसे ही पूछा। उसने भी स्वीकार कर कहा--- 
“मेने गन्धव को दिया ।” उसे भी बुलवा कर पूछा-- तू ने पुरोहित के हाथ 

से महा-मूल्यवान्‌ कण्ठा लिया ? ” 

“देव! हाँ।” 

“वह कहाँ है ! ” 

“मेंने चित्त-विक्ृति के कारण वर्ण-दासी (>“वेश्या) को दे दिया।” 
उसे भी बुलवा कर पूछा--उसने कहा--“नहीं लिया ।” उन पाँच जनों को 
पूछते ही पूछते सूर्यास्त हो गया। 

अब विकाल हो गया, कल देखेंगे” (सोच) उन पाँचों जनों को भ्रमात्यों 
को दे, राजा नगर को चला गया। बोधिसत्व ने सोचा-- यह कण्ठा श्रन्दर 
के झ्रादमियों में खोया गया है, और यह गृहपति बाहर का श्रादमी हैं । द्वार 
पर कड़ा पहरा है, इस लिए भ्रन्दर का आदमी भी उसे लेकर भाग नहीं सकता । 
इस लिए न तो बाहर के झ्रादमी ने लिया है, न अन्दर (घर) के। मालूम 
होता है उद्यान में ही घूमने वाले किसी ने उड़ाया हैं। इस दरिद्र आदमी ने 
मैंने सेठ को दिया' भ्पने को बचाने के लिए कह दिया होगा, श्रौर सेठ ने भी 
मैंने पुरोहित को दिया,” इकट्ठे होकर मुक्त होंगे सोच, कह दिया होगा, और 
पुरोहित ने भी मेंने गवैस्ये (--गन्धर्वें) को दिया” कारागार में गवैथ्ये के 
कारण सूख से रहेंगे, सोच, कह दिया होगा, और गवैय्ये ने भी मेंने वेश्या को 
दिया” (कारागार में) श्रनुत्कण्ठित रहेंगे, सोच, कह दिया होगा। यह 
पाँचों के पाँचों चोर नहीं होंगे। उद्यान में बन्दर बहुत हें। कण्ठा, एक न एक 
बन्दरी के हाथ लगा होगा।” 

उसने राजा के पास जा कर कहा--'महाराज ! चोरों को मेरे जिम्मे 
करें। में चोरी का पता लगाऊँगा” राजा ने अ्रच्छा ! पण्डित ! पता लगा' 
(कह ) उसको चोर सोंपे। 

बोधिसत्त्व ने भ्रपने नौकरों (>-दासों) को बुलवा कर भ्राज्ञा दी कि 
उन पाँचों आ्रादमियों को एक जगह रख, उनके चारों शोर पहरा लगा, जो 
वह एक दूसरे को कहें, (उसे ) कान देकर, (सुन) मेरे पास आकर कहें। यह कह 
बोधिसत्त्व चले गये। उन आादमियों ने वैसा ही किया । 

तब, उन मनुष्यों के इकट्ठे होकर बैठने के समय, सेठ ने उस गृहपति से 
पूछा-- भरे दुष्ट गृहपति ! तू ने मुझे, या मेंने तुके इस से पहले कहाँ देखा ? 
तू ने मुझे कण्ठा कब दिया ?” “स्वामी ! में महा-मृल्यवान्‌ वक्ष के पाँवों के 

मिजे (>-पलंग) तक को नहीं जानता। आप के कारण में छूट जाऊँंगा। 
(सोच) मेंने ऐसा कहा। स्वामी ! क्रोध न करें।” पुरोहित ने भी सेठ से 
पूछा--सेठ जो तुझे इसने नहीं दिया, वह तूने मुझे कँसे दिया ? 

“४ हम दोनों बड़े आदमी हैं; हम दोनों के इकटठे होने से काम जल्दी 
होगा, सोच कहा ।” गवैय्ये ने भी पुरोहित से पूछा--ब्राह्मण ! तूने मुझे 
कण्ठा कब दिया ? 

“में, तेरे कारण, रहने की जगह सूख से रहेगा, सोच, कह दिया ।* 

वर्ण-दासी (--वेश्या) ने भी गन्धर्व (>-गवैय्ये ) से पूछा-- भरे ! दुष्ट 
गन्धरवे ! में कब तेरे पास गई, या कब तू मेरे पास आया ? तूने मुझे कण्ठा 
कब दिया ?” “भगिनि ! कऋ्ुद्ध क्यों होती है ? हमारे पाँचों के इकट्ठे रहने 
से गृहस्थी हो जायगी, भनुत्कण्ठित हो, सुख से रहेंगे! सोच, कह दिया ।” 

बोधिसत्त्व ने अपने नियोजित झ्रादमियों से यह बात चीत सुन, वह आदमी 
चोर नहीं हैं, यह निश्चय पूर्वक जान बन्दरी का लिया हुआ कण्ठा उस से 
ढंग से गिरवाऊंगा' सोच, लाल रंग की ऊन की बहुत सी कण्ठियाँ बनवा, 
उद्यान की बन्दरियों को पकड़वा, वे कण्ठियाँ, उनके हाथ, पैर गरदन झादि 
में पहनवा, उन्हें छोड़ दिया। वह बन्दरी कण्ठे की रखवाली करती हुई, 
उद्यान में ही बेठी रही। 

बोधिसत्तव ने आदमियों को श्राज्ञा दी-- तुम बाग में जाकर, सब 
बन्दरियों की परीक्षा करो । जिस के पास वह कण्ठा देखो, उसे त्रास दिखा कर, 
उस से वह कण्ठा ले लो।” उन बन्दरियों ने भी, हमें कंठियाँ मिलीं! सोच 
प्रसन्न हो, उद्यान में घूमते घूमते उस बन्दरी के पास जाकर कहा-- दिखो ! 
हमारे जेवर ।” वह ईर्षा को सहन न कर सकने के कारण इस लाल रंग के 
घागे के जेवरों से क्‍या ?' कह, (अपना) मुक्ताहार पहन कर निकली। 

उन भादमियों ने उसे देख, उस से कण्ठा छुड़वा, बोधिसत्त्व को लाकर 
दिया। उसने राजा के पास ले जाकर, दिखा कर कहा--'दिव ! यह है 
तुम्हारा कण्ठा। वह पाँचों झ्रादमी निर्दोष हें। इसे, उद्यान की बन्दरी ने लिया 
था।” 

“लेकिन, हे पण्डित ! तूने कैसे जाना कि यह बन्दरी के हाथ लग गया, 
(और फिर) कैसे तू ने लिया ? ” 

उसने सब कह सुनाया। 

राजा ने सन्तुष्ट चित्त हो, संग्राम-भूमि आदि में शूर वीरों भ्रादि की 
आवश्यकता पड़ती है' कहते हुए, बोधिसत्त्व की प्रशंसा स्वरूप यह गाथा 
कही-- 

उक्कटठे स्रमिच्छन्ति मन्तीसु श्रकुतूहलं, 
पियञ्च श्रन्नपानम्ह भ्रत्ये जाते च पंडितं ॥ 

[ संग्राम में श्र (आदमी) मिले, ऐसी इच्छा होती है, सलाह करने में 
झकुतूहल (>"-जो बात प्रगट न करे, ऐसा) श्रादमी मिले, ऐसी इच्छा होती 
है, खाने पीने की सामग्री रहने पर, प्रिय ( --सम्बन्धी ) आदमी मिले, ऐसी 
इच्छा होती है, और कोई समस्या आ पड़ने पर, पण्डित ( >-बुद्धिमान्‌ ) आदमी 
मिले, ऐसी इच्छा होती है। | 


उक्कटठे, काम झा पड़ने पर ( --उपकट्ठे ) दोनों भर से कट्ठ होने पर, 
संग्राम में, सम्प्रहार होते रहने पर। सूरमिच्छन्ति, माथे पर बिजली गिर पड़ने 
पर भी न भागने वाले शूर की इच्छा करते हैं, उस समय इस प्रकार के संग्राम 
योधा की आवश्यकता पड़ती है। मन्तीसु अ्रकुतहलं, कतंव्याकतेव्य के झा 
पड़ने पर, मन्त्रियों में जो श्रकुतूहल --मुँह न खोलने वाला””वबात न प्रगट 
कर देने वाला हो, उसकी इच्छा करते हें, वैसे की उस समय पर आवश्यकता 
पड़ती है। पियञ्च श्रश्नपानम्हि, मधुर खाने पीने की चीज़ पास होने पर, 
साथ खाने के लिए प्रिय आदमी की इच्छा करते हैं, वेसे की उस समय आव- 
इयकता पड़ती हैं। श्रत्थे जाते च पण्डितं, गम्भीर अर्थ गम्भीर धम्मे ( --समस्या ) 
किसी भी बात वा प्रइन के उत्पन्न होने पर पण्डित, विचक्षण ( --बुद्धिमान्‌ ) 
झादमी की इच्छा करते हें, वेसे समय पर उसी की श्रावश्यकता पड़ती है। 


इस प्रकार राजा, बोधिसत्त्व की प्रशंसा कर, स्तुति कर, जोर की वर्षा 
बरसाने वाले बादल की तरह, सात (प्रकार के) रत्नों से पूजा कर, उसके 
उपदेशानूसार आचरण कर, दान आदि पृण्य कर्म करके, कर्मानुसार 
(परलोक ) गया। 

बोधिसत्त्व भी कर्मानुसार गये। श्ञास्ता ने इस धर्म-देशना को ला, स्थविर 
की प्रशंसा कर, जातक का सारांश निकाला। उस समय, राजा (अरब का) 
झानन्द था। बुद्धिमान्‌ अ्रमात्य तो में ही था। 


8३. विस्सासमोजन जातक 


“ज्ञ विसससे भ्रविस्सत्थे” यह (गाथा) बुद्ध ने जेतवन में विहार करत 
समय, विश्वस्त-भोजन के बारे में कही। 


क. वर्तमान कथा 


उस समय भिक्षु प्रायः यह हमें माता ने दिया है, यह पिता ने दिया है, 
यह भाई ने दिया है, यह वहन ने, चाची ने, चाचा ने, मामा ने (तथा) मामी 
ने दिया है' (करके) रिश्तेदारों के दिये हुए चारों प्रत्ययों में विश्वस्त होने 
के कारण, उन्हें बिना सोचे विचारे ही उपयोग में लाते थे। शास्ता ने, मुझे 
भिक्षुओं को उपदेश करना उचित है सोच, भिक्षुओं को एकत्र करवा कहा--- 
'भिक्षुओ ! भिक्ष्‌ को चाहिए कि वह चारों प्रत्ययों को--चाहे वह रिश्तेदार 
के दिये हों, चाहे बे-रिश्तेदार के--सोच विचार कर ही उपयोग में लावे। 
बिना सोचे विचारे उपयोग करने वाला भिक्षु मरने पर यक्षयोनि वा प्रेत- 
योनि से नहीं छूटता । बिना सोचे विचारे करना, वैसा ही है, जैसा विष 
परिभोग करना। विष; चाहे वह विश्वासी (--रिश्तेदार) ने दिया हो, 
चाहे भ्रविश्वासी ने, वह मार ही डालता है। पूर्व समय में भी, विश्वस्त का 
दिया विष खा कर प्राण गेंवाया ।” यह कह, उनके याचना करने पर पूर्व-जन्म 
की कथा कही-- 

ख. अतीत कथा 


पूर्व समय में बाराणसी, में (राजा) ब्रह्मदत्त के राज्य करने के समय, 
बोधिसत्त्व (एक) महाघनवान्‌ सेठ हुए। उनका एक ग्वाला (--गोपालक ) 
घनी खेती के दिनों में गौग्नरों को ले, आरण्य में जा, वहाँ मचान 
( >-गोपल्लिक) बनाकर, गौझों की रखवाली करता हुआ रहने लगा। 
समय समय पर, वह सेठ के लिए गोरस ( --दूध-घी ) लाया करता था। उसके 
मचान से थोड़ी ही दूर पर एक सिंह आकर रहा करता था। सिंह के त्रास से 
कुम्हलाने ("डरने ) के कारण, गौग्नों का दूध कम हो गया। उसके एक 
दिन घी लेकर भ्राने पर, सेठ ने पूछा-- क्यों सौम्य ! गोपालक ! घी कम 
(क्यों) है? उसने कारण कहा। 'सौम्य ! क्‍या कोई ऐसा है, जिसपर 
वह सिंह श्रासक्त हो ? ” 

“स्वामी ! हाँ ! उसका एक हरिणी (--मृगमाता) के साथ संसर्ग है।” 

“क्या उसे पकड़ा जा सकता हैं ? ” 

“हाँ! स्वामी ! (पकड़ा) जा सकता है।” ”तो उसे पकड़ कर उसके 
सिर से पैरों तक के बालों को ज़हर से माख (--रंग) कर, उन्हें सुखा कर, 
दो तीन दिन गुज्ञार कर, उस हरिणी को छोड़ देना । वह (सिंह) स्नेह के मारे 
उसके शरीर को चाटने से मर जायगा। तब उसका चमड़ा नाखून, दाढ़ें 
और चर्बी, यहाँ लेकर आना ।” यह कह, उसे हलाहल विष देकर भेजा। उस 
ग्वाले ने जाल फेंक कर, ढंग से उस हरिणी को पकड़ कर, वैसा ही किया। 
सिंह, उसे देखते ही अत्यन्त स्नेह से उसके शरीर को चाट कर मर गया। 
ग्वाला भी चर्म आदि ले कर, बोधिसत्त्व के पास पहुँचा। बोधिसत्त्व ने 
उस वृत्तान्त को जान (कहा) दूसरों से स्नेह नहीं करना चाहिए। इस प्रकार 
का बलवान्‌ सिंह मृगराज भी विकार-युक्त चित्त से संसगगं करने के लिए 
मृगमाता का शरीर चाटते हुए विष चाट कर मर गया। यह कह, उपस्थित 
परिषद को धर्मोपदेश देते हुए यह गाथा कही-- 


न बिस्ससे अ्रविस्सत्थे विस्सत्थेषि न विस्ससे, 
विस्सासा भयमन्वेति सीहंव मिगमातुका॥। 


[ भ्रविश्वास करने योग्य में विश्वास न करे। विश्वास करने योग्य में 

भी विश्वास न करे। विश्वास करने से भय उत्पन्न होता है जैसे मृगमाता 
से सिंह को हुआ। ] 


जो पहले मित्र रहा हो लेकिन अब अविश्वसनीय हो उस अबिस्सत्ये 
(>>अविश्वसनीय में); और जिस से पहले भी भय नहीं रहा तथा जो अ्रव 
भी विश्वसनीन है उसका भी विश्वास न करे। किस कारण से? 
विस्सासा भयमन्‍्वेति; मित्र तथा अमित्र किसी में भी विश्वास किया जाए, 
उस से भय ही पैदा होता हे। कैसे ? सीहूंव मिगमातुका जैसे मित्रता के 
कारण मृग-माता का विश्वास करने से सिंह को भय ही उत्पन्न हुआ; अथवा 
विश्वास के कारण मृग-माता सिंह के पास गई। 


इस प्रकार बोधिसत्त्व उपस्थित परिषद को धर्मोपदेश दे दानादि पृण्य कर 
कर्मानुसार परलोक सिधारे। 

शास्ता ने यह धर्मदेशना सुना जातक का सारांश निकाल दिया । उस समय 
महासेठ में ही था । 


४४. लोमहंस जातक 


सो तत्तो सो सीनो' , . . यह (गाथा ) शास्ता ने बैज्ञाली के समीप पाटि- 
काराम में विहार करते हुए सुनक्षत्र के बारे में कही | 


* मूल में सीतो है, जो कि सिहल अक्षरों में 'त' झौर “न की समानता 
के कारण प्रमाद वश झाया प्रतीत होता है। देखें मज्किम निकाय, १२ सत्र । 

क. वतमान कथा 


एक समय सुनक्षत्र (नामक ) भिक्षु शास्ता का उपस्थायक बन पात्र चीवर 
ले (शास्ता के साथ साथ ) घूमता हुआ कोर क्षत्रिय के धर्मं को पसन्द कर बुद्ध 
का पात्र चीवर (उन्हें) सौंप कोर क्षत्रिय के पास रहने लगा। फिर उसके 
कालकडजक अभ्रसुर-योनि में पैदा होने के समय सुनक्षत्र गृहस्थ होकर 
वैशाली की तीनों प्राकारों के अन्दर घूमता हुआ शास्ता की यह कह कर निन्‍्दा 
करता था कि श्रमण गौतम के पास मनुष्योत्तर कोई बात नहीं, विशेष ्राये- 
ज्ञान नहीं; श्रमण गौतम तक सिद्ध धर्मोपदेश करता है, विचार-सिद्ध तथा 
आत्मानुमव के आधार पर किन्तु जिन दुक्‍्खों के क्षय करने के उद्देश्य से 
धर्मोपदेश दिया जाता है, धर्मानुसार चलने वाले को वह उन दुक्‍खों के एकान्त 
क्षय के उद्देय तक ले जाता है । 

आयुष्मान्‌ सारिपृन्न ने भिक्षा के लिए घूमते समय उसे उस प्रकार निन्दा 
करते हुए सुन भिक्षाटन से लौट कर भगवान्‌ से निवेदन किया। भगवान्‌ ने 
कहा--“'सारिपुत्र ! क्रोधी मूखे सुनक्षत्र ने क्रोध के मारे ऐसा कहा है। क्रोध के 
वशीभूत हो कर वह 'धर्मानुसार चलने वाले को दुक्‍्ख क्षय तक ले जाता हैं 
कहते हुए भी वह अ्ननजाने में मेरी प्रशंसा ही करता हूँ। वह मूखे मेरे गुणों को 
नहीं जानता। सारिपुत्र ! मुझे छः अभिज्ञा प्राप्त हें। यह भी मनुष्योत्तर 
धर्म है--दस बल हें। चार वेशारद्य-ज्ञान हैं। चार प्रकार का योनि-परिच्छेदक 
ज्ञान है। पाँच प्रकार का गति-परिच्छेदक ज्ञान है। यह भी मेरा मनुष्योत्तर 
धर्म है। इस प्रकार मनुष्योत्तर-धर्मों से युक्त मुझे यदि कोई यूं कहे कि 
श्रमण गौतम मनृष्योत्तर-धर्म प्राप्त नहीं हें, तो वह यदि उस कथन को न 
छोड़ दे, उस विचार को न छोड़ दे, उस मत को न छोड़ दे, तो वह ऐसा ही 
होगा जैसे नरक में उठा लाकर डाल दिया हो। इस प्रकार अपने में विद्यमान 
मनुष्योत्तर-धर्म की प्रशंसा करते हुए कहा--“सारिपृत्र ! सुनक्षत्र कोर 
क्षत्रिय की दुष्कर क्रिया तथा मिथ्या-तप से प्रसन्न हो उसकी ओर आश्राकृष्ट 
हुआ है। मिथ्या-तप से प्रसन्न होने वाले को, मिथ्या तप से श्राक्ृष्ट होने 
वाले को भी मेरी ही ओर आ्राकृष्ट होना चाहिए। क्योंकि श्रब से इकानवे 
कल्प पहले इसमें कुछ सार है वा नहीं ?” देखने की इच्छा से मेंने बाहरी 

मिथ्यातपों की परीक्षा करते हुए चारों भ्रड्ों से पुक्त ब्रह्मचय्यें-वास किया। 
उस समय में तपस्वियों में परम तपस्वी, रुक्ष जीवन ब्यतीत करने वालों में 
परम्‌ रूखा जीवन व्यतीत करने वाला, जिगृप्सा करने वालों में परम्‌ घृणावान्‌ 
तथा एकान्त-वासियों में परम्‌ एकान्त-सेवी था।' सारिपृत्र स्थविर के प्रार्थना 
करने पर बुद्ध ने प्‌र्वं-जन्म की कथा कही-- 


ख. अतीत कथा 


“इकानवे कल्प पूर्व बोधिसत्त्व “बाहरी तप की परीक्षा करूँगा' सोच 
झाजीविकों की प्रब्रज्या के श्रनुसार प्रत्रजित होकर निवस्त्र रहा, धूल लपेटे 
रहा। एकान्त प्रिय रहा, एकान्त-वासी---आदमियों को देख कर मृग की तरह 
भाग जाता। महाविकट भोजन खाने वाला हुआ । बछड़े का गोबर आश्रादि 
खाया। भश्रप्रमाद-युक्त विहार करने के लिए जंगल में, एक भयानक बन-खंड 
में रहा। वहाँ रहते हुए, हिम गिरने के समय बीच के आठ दिनों में रात को 
बन-खंड से निकल खुले आकाश के नीचे विचर सर््यं के उदय होने पर बन- 
खंड में प्रवेश करता था। जिस प्रकार रात को छुले आकाश के नीचे झोस 
से भीगता था, उसी प्रकार दिन में बन-खंड से पिघल कर गिरती हुई बून्‍्दों 
से भीगता था। इस प्रकार रात दिन सर्दी का दुःख सहता। लेकिन गर्मी के 
अ्रन्तिम महीने में दिन में खुले में घूमकर रात को बन-खंड में दाखिल होता। 
जिस प्रकार दिन में खुले में धूप में जलता, उसी तरह रात को वायु रहित बन- 
खंड में जलता। शरीर से पसीने की धार बहती । तब यह श्रश्नुत-पूर्व गाथा 
सूकी-- 

सोतत्तो सोसीनो एको भिसनके बने। 
नग्गो न चर्गीसासीनो एसनापसुतो सुनि ॥ 

[ वह तप्ता था। वह श्रत्यन्त भीगा था। वह भयानक बन में रहता 
था। वह नग्न रहता था (और) वह आग के पास नहीं बैठता था। इस 
प्रकार मुनि (सत्य की) खोज में लगा हुआ था ] 








* महासिहनाद सुत्त (मज्मिम निकाय ) 

सोतत्तो, सूर्य ताप से सुतप्त । सोसीनो, झस के पानी से भीया, अ्रच्छी 
प्रकार भीगा हुआ। एको भिसनके बने, जहाँ प्रवेश करने पर प्रायः लोगों 
के रोम खड़े हो जाते हैं, इस प्रकार के भयानक बन में श्रकेला अ्रद्वितीय ही 
प्रविष्ट हुआ । नग्गो नचग्गिमासीनो, उस प्रकार शीत से पीड़ित होते हुए भी न 
भोढ़ने बिछाने का वस्त्र लिया और न आग के ही पास बेठा। एसनापसुतो, उस 
भ्रब्रह्मचय्यें को भी ब्रह्मचय्यं मान यही श्रेष्ठउ-जीवन है, यही खोज है, यही गवेषणा 
है, यही ब्रह्मोक का मार्ग है--इस प्रकार ब्रह्मचय्य॑ की खोज में लगा था। 
सुनि, यह भुनि मौन का प्रयत्न कर रहा है, इस लिए लोगों द्वारा भ्रादृत हुआ । 





इस प्रकार चार अंगों से युक्त ब्रह्मचय्ये का आचरण करके बोधिसत्तव 
मरने के समय नरक का दृश्य दिखाई देने पर यह ब्रत घारण निरथेंक है 
जान उसी क्षण उस मत को छोड़ सम्यक्‌ दृष्टि ग्रहण कर देव-लोक में उत्पन्न 
हुआ 

शास्ता ने यह धर्म-देशना ला जातक का सारांश निकाल दिया। में ही 
उस समय में वह आजीवक था । 


& ५, महासुदर्सन जातक 


“झनिज्चा वत सद्भूारा. . .” यह (गाथा) शास्ता ने परिनिर्वाण शय्या 
पर लेटे समय श्रानन्द स्थविर के “भन्‍्ते ! भगवान्‌ इस छोटे से बगर में परि- 
निर्वाण को प्राप्त न हों” इत्यादि बचनों के सम्बन्ध में कही । 


क. वर्तमान कथा 


तथागत के जेतबन में विहार करने के समय सारिपृन्र स्थविर कार्तिक 
मास की पूर्णिमा के दिन नालक ग्राम में उत्पन्न होने के कोठे में ही परिनिर्वाण 

को प्राप्त हुए। महामोद्गल्यायन भी कार्तिक महीने में ही क्रृष्ण पक्ष की 
अमावस्या को। इस प्रकार दोनों प्रधान शिष्यों के परिनिर्वाण प्राप्त होने 
पर में भी कुसीनगर में परिनिर्वाण प्राप्त होऊँगा' (सोच) भगवान्‌ क्रम से 
चारिका करते हुए वहाँ (कुसीनगर ) पहुँच जोड़े शाल वक्षों के बीच उत्तर दिशा 
की ओर बिछी शय्या पर फिर न उठने का संकल्प करके लेटे । 

आयुष्मान आनन्द स्थविर ने कहा-- भन्‍्ते ! भगवान्‌ इस क्षुद्र नगर में, 
इस विसम नगर में, इस जंगली नगर में, इस शाखा नगर में निर्वाण को प्राप्त 
न होवें। भगवान्‌ दूसरे चम्पा राजगृह'' श्रादि बड़े नगरों में से किसी एक नगर 
में परिनिर्वाण प्राप्त करें।” 

भगवान्‌ बोले-- अआ्रानन्द ! इसे क्षुद्र नगर, जंगली नगर, शाखा नगर मत 
कहो। में पहले सुदह्न चतक्रवरत्ती राजा होने के समय इसी नगर में रहा हूँ। 
उस समय यह बारह योजन की रत्नों से सुसज्जित चार दीवारी से घिरा हुआ 
महानगर था ।” यह कह स्थविर के याचना करने पर पूर्व-जन्म की कथा कहते 


हुए महासुदर्शन सूकत कहा । 
ख. अतीत कथा 


उस समय महासुदस्सन नाम का राजा सुधर्म प्रासाद से उतर कर नजदीक 
ही सात रत्नों से युक्त ताड़वन में बिछी योग्य शय्या पर दाहिनी करवट से 
लेटा था। उसे फिर न उठने के संकल्प से लेटा देख सुभव्रा देवी ने कहा--- 
“देव ! यह तेरे चौरासी हजार नगर हें, जिन में कुशाबती राजधानी प्रमुख 
है। इन को प्रेम करो ।” महासुदह्न ने उत्तर दिया--देवि ! यह मत कहो ! 
मुझे ऐसा उपदेश दो कि इन में प्रेम मत करो, इनकी भ्रपेक्षा मत करो ।” 
देवी ने पूछा “क्यों ?” “आज मेरा मृत्यु-दिवस है।” 
वह देवी रोती हुई, श्राँखें पोंछती हुई बड़ी कठिनाई से वैसे कह कर 


' चम्पा, राजगह, भावस्ती, साकेत, कौशाम्बी, बाराणसी। (महा परि- 
निर्वाण सुत्त, दीघंनिकाय ) । 
* महासुदस्सन सुत्त (दोघ निकाय १७) 
रैरे 


५१४ [ १.१०.९५ 


रोने पीटने लगी। बाकी चौरासी हजार स्त्रियाँ भी रोटने पीटने लगीं। 
भ्रमात्य आदि में कोई एक भी न सहन कर सका। सभी रोने लगे। 
बोधिसत्त्व ने रोका-- भणे ! शब्द मत करो ।” फिर देवी को सम्बोधन 
कर कहा--दिवी ! तू मत रो। देवी ! तू मत पीट। तिल के फल जितना 
भी संस्कार नित्य नहीं हैं। सभी संस्कार अनित्य हैं । सभी संस्कार नाश होने 


व ३ 0 )) 


वाले हैं।” इस प्रकार देवी को उपदेश देते हुए यह गाथा कही--- 


झ्निच्चा वत सद्धूरा उप्पादवयधम्सिनों , 
उप्पज्जित्वा निरुज्कन्ति तेसं वपसमों सुखों ॥ 


[संस्कार अनित्य हेँ। उत्पन्न होना, निरोध होना उनका धर्म है। वे 
उत्पन्न हो कर निरोध को प्राप्त होते हें। उनका उपशमन सूख है ।] 


झ्निच्चा वत सद्भारा, भद्दे ! सुभद्रा देवी ! जितने भी किनन्‍्हीं भी 
प्रत्ययों से बने हुए स्कन्ध आयतन आादि संस्कार हैँ, वे सब शअनित्य ही हैें। 
इन में रूप अनित्य है, (चक्षु-) विज्ञान अनित्य है, चक्षु अनित्य है, सब (धर्म 
अस्तित्व) अ्नित्य हें। जितने भी सविज्ञाण, अविज्ञाण रत्न हैं, वह सब 
अनित्य हें। इस लिए सभी संस्कार अनित्य हें, यही ग्रहण कर। क्‍यों उप्पाद 
वबय धसम्मिनो, सभी उत्पन्न होते वाले हें, सभी दय (खर्चे) होने वाले हैं, सभी 
बनने वाले हें, सभी बिगड़ने वाले हें, इस लिए (वे) श्रनित्य हैं, यही जानना 
चाहिए। क्‍योंकि अनित्य हें इसलिए उप्पज्जित्वा निरुज्भान्ति' उत्पन्न होकर, 
स्थिति को प्राप्त होकर भी निरोध को प्राप्त होते है। यह सभी बनने पर उत्पन्न 
हुए कहलाते हैं, टूटने पर निरुद्ध हुए कहलाते हैँ । उनके उत्पन्न होने पर 'स्थिति' 
होती है, स्थिति होने पर भद्भ' होता है; जो उत्पन्न न हो उसकी 'स्थिति' 
नहीं, जिसकी स्थिति” है उसका भंग न हो ऐसा नहीं। इस प्रकार सभी 
संस्कार तीन लक्षणों वाले (उत्पत्ति, स्थिति, भज्भ) होकर निरोध को प्राप्त 
होते हें। इसलिए यह सभी अनित्य हैं, क्षणिक हैँ, परिवर्तनशील हें, अ्रश्नुव 
हैं, भज्भ होने वाले हैं, श्रस्थिर हैं, कंपनशील हैं . . . . कुछ देर के लिए हैं, निस्सार 
हैं, कुछ ही देर के लिए! इस श्रथ में माया के समान हैं, मरीचि के समान हें, 
फेण के समान हैं। भद्दे ! सुभद्रा देवी । इनको तूं क्यों सुख' समभती है। इस 

प्रकार सीख कि तेसं बृपसमों सुखो, सब संसार चक्र का उपशमन होने से सब के 
उपशमन का भ्र्थ है निर्वाण। वही अ्रसल में केवल एक सुख है। और सुख नहीं । 


सो महासुदर्शन अ्रमृत-महा-निर्वाण सम्बन्धी उत्कृष्ट देशना कर बाकी 
जन-समूह को भी दान दो सदाचारी बनो, उपोसथ/(-"-ब्रत) करो 
उपदेश दे देवलोक को गया। 

शास्ता ने यह धर्म-देशना ला जातक का सारांश निकाल दिया। 

उस समय की सुभद्रादेवी श्रब राहुलमाता हुई। प्रधान श्रमात्य राहुल 
था। शेष परिषद बुद्ध-परिषद । लेकिन महासुदस्सन में ही था । 


8६, तेलपत्त जातक 


“समतित्तिकं अनवसेसक . . .” यह (गाथा ) शास्ता ने सुम्भ राष्ट्र में 
सेतक नामक निगम के पास एक बन-खण्ड में विचरते हुए जनपदकल्याणी 
सूत्र के बारे में कही। 


क. वरतमान कथा 


उस सूत्र में भगवान्‌ ने भिक्षुओ ! जेसे जनपद-कल्याणि, जनपद- 
कल्याणि नाम सुनकर जन-समूह इकट्ठा हो। वह जन-पदकल्याणि नाचने 
गाने में बहुत दक्ष हो। जन-पद कल्याणि नाचती हैं, जनपदकल्याणि गाती 
हें! सुनकर और भी प्रसन्न होकर जन-समूह उमड़ आये। तब एक पुरुष 
आए, जो जीना चाहता हो, मरना न चाहता हो, सूख चाहता हो, दुःख 
न चाहता हो। उस आदमी को ऐसे कहें--हे पुरुष ! यह तेल का लबालब 
भरा हुआ पात्र हैं। इसे जनसमूह और जनपदकल्याणि के बीच से होकर ले 
चलो | तुम्हारे पीछे पीछे एक आदमी तलवार उठाए चलेगा। जहाँ जरा 

सा भी तेल गिरेगा, वहीं तेरा सिर काट डालेंगे।' तो भिक्षुओ ! क्या समभते 
हो, वह आदमी उस तेल के पात्र को, लापरवाही से, प्रमाद-पूर्वक ले चलेगा ? 
नहीं भन्ते ! ' 

'भिक्षुओ ! यह मेंने भ्र्थ समभाने के लिए उपमा दी है। भावार्थे 
यह हैं। तेल से लबालब भरा हुआ पात्र, भिक्षुओ, कायानुस्मृति का दूसरा 
नाम है। इस लिए भिक्षुओ ! यही सीखना चाहिए कि हमारी कायानुस्मृति 
की भावना अच्छी प्रकार बढ़ेगी । इस प्रकार शास्ता ने जनपदकल्याणि 
सूत्र” की उसके शब्दों तथा श्रर्थों के साथ व्याख्या की 


जनपदकल्याणि का मतलब हैं जनपद भर में कल्याणि"-उत्तम--छः 
शरीर-दोषों से मुक्त भ्रौर पाँच उत्तम-बातों से यक्त । वह न अधिक लम्बी, 
न अधिक छोटी, न श्रधिक पतली न अधिक मोटी, न अधिक काली, न श्रत्य- 
धिक सफेद--मानृषी वर्णों से बढ़ कर लेकिन देवी वर्ण तक नहीं पहुँची हुई। 
इस लिए छ: शरीर दोषों से मुक्त । उत्तम-चमड़ी, उत्तम-मांस, उत्तम नसें, 
उत्तम हड्डियाँ तथा उत्तम-आयु (तरुण) इन पाँच उत्तम बातों से युक्त होने के 
कारण पाँच उत्तम बातों से युक्त कही गई। उसे बाहरी चमक की ज़रूरत 
न थी। अपने शरीर की चमक से ही बारह हाथ की जगह को प्रकाशित 
करती थी। वह पियंगु-रंग की वा सोने के रंग की थी। यह उसकी चमड़ी 
की उत्तमता रही। उसके हाथ-पैर तथा मुंह लाख से चित्रित की तरह 
वा लाल मूँगे या लाल कम्बल की तरह थे। यह उसके मांस की उत्तमता 
रही । बीसों नाखूनों तक पहुँची हुई, मांस के साथ जहाँ जहाँ लगी हुई वहाँ वहाँ 
लाख के रस से भरी हुई सी, जहाँ जहाँ मांस से मुक्त वहाँ वहाँ दूध की धार 
के समान उसकी नसें थीं: यह उस की नसों की उत्तमता रही। बत्तीस दाँत 
चिकनी सफेद वज्ञ पंक्ति की तरह चमकते थे। यह उसकी हड्डियों की 
उत्तमता रही । बीस वर्ष की होने पर भी सोलह वर्ष की सी ही प्रतीत होती 
थी। यह उसकी आयु की उत्तमता रही। परमपासाविनि---पसवनं ८ 
पसव --ढंग । जिसका परम (-"-उत्तम) ढंग है सो परमपासाविनि। नृत्य, 


' सतिपट्ठान संयुक्त (संयुक्त निकाय) 

गीत में उत्तम ढंग अर्थात्‌ उसका नाच, उसका गाना श्रेष्ठ ही था। श्रथ 
पुरिसो आगच्छेग्य--अ्रपनी मरजी से नहीं आए । इस का मतलब है कि जनता 
के बीच में जनपदकल्याणि के नाचते हुए लोगों के साधु, साधु” कह कर 
चिल्लाने, अंगुलियाँ चटखाने, चोलियाँ उछालने का समाचार सुनकर राजा 
ने जेलखाने से एक आदमी को मेँगवाया। उसकी बेड़ियाँ कटवा, तेल से 
लबालब भरा पात्र उसके हाथ में दे, एक भ्रादमी को जिसके हाथ में तलवार 
थी भ्राज्ञा दी इसे जहाँ जनपदकल्याणि का नाच हो रहा है वहाँ ले जाओ । 
यदि ला परवाही के कारण यह एक बूँद तेल भी गिरा दे, तो वहीं इसका सिर 
काट दो ।' वह आदमी तलवार उठाकर उसको धमकाता हुआ वहाँ ले गया। 
उसने मरने के भय से भयभीत हो जीवित रहने की इच्छा के कारण, श्रसाव- 
धानी से उसे भूल, एक बार भी आ्राख खोल कर जनपदकल्याणि को नहीं देखा । 
इस प्रकार यह भूतपूर्व कथा है। सूत्र में तो यह संक्षेप में श्राई हैं। उपमा खो 
स्‍्थायं, यहाँ तेलपात्र की कायानुस्मृति से उपमा दी ही गई है। इसमें राजा को 
कम की तरह समभना चाहिए। तलवार की तरह चित्त की कलुषता। तल- 
वार उठाए आदमी की तरह मार। तेल पात्र हाथ में लिए हुए श्रादमी की 
तरह कायानुस्मति की भावना करने वाला विदश्शना-भावना में रत 
योगाभ्यासी । 


सो इस प्रकार यह सूत्र लाकर भगवान्‌ ने कायानुस्मृति, की भावना करने 
वाले मनुष्य के लिए हाथ में तेलपात्र लिए रहने वाले आदमी की तरह सावधान 
रह कर कायानुस्मृति, की भावना करने की आवश्यकता बताई। भिक्ष्रों 
ने इस सूत्र श्रौर उसके भ्रथे को सुनकर यूं कहा--“भन्‍न्ते ! उस श्रादमी ने 
बहुत बड़ी बात की जो बिना उस तरह की जनपदकल्याणि, को देखे तेलंपात्र 
को लेकर चला गया ।” 

“भिक्षुओ, उस आदमी ने बहुत कठिन काम नहीं किया, यह तो झासान 
ही था। क्‍यों ? क्‍योंकि उसे तलवार उठाए एक श्रादमी धमकाता हुआ ले 


! वाह, वाह या हुर्रा हुर्रा की तरह प्रसन्नता सूचक घोष 

जा रहा था। लेकिन पूर्व समय में पण्डित लोगों ने अ्ग्रमाद से स्मृति को न भूल 
कर, बनाए हुए दिव्यरूप को भी इन्द्रियों को चंचल करके बिना देखे जाकर 
राज्य प्राप्त किए। यह कठिन काय्यें था” कह एवं समय की बात कही--- 


ख. अतीत कथा 


पू्व॑ समय में बाराणसी में राजा ब्रह्मदत्त के राज्य करते समय 
बोधिसत्त्व उस राजा के सौ पुत्रों में सब से छोटे होकर पैदा हुए। क्रम 
से बढ़ते बढ़ते बालिग हो गए। उस समय राजा के घर में प्रत्येक-बुद्ध भोजन 
किया करते थे। बोधिसत्त्व उनकी सेवा में रहते । एक दिन बोधिसत्त्व ने 
सोचा--'मिरे भाई बहुत हें। मुझे इस नगर में अपने कुल का राज्य मिलेगा 
वा नहीं ?” फिर उसे विचार हुआ कि यह बात प्रत्येक बुद्धों से पूछ कर 
जानूंगा। 

दूसरे दिन प्रत्येक बुद्धों के आने पर उसने धम्मेंकरक' ले, पानी छान, पाँव 
धो, तेल लगा, उनके भोजन कर चुकने पर, प्रणाम कर एक ओर बेठ वह बात 
पूछी । उन्होंने कहा--कुमार ! तुझे इस नगर में राज्य नहीं मिलेगा। 
लेकिन यहाँ से एक सौ वीस योजन की दूरी पर गन्धार, राष्ट्र में ततककसिला 
(+>तक्षशिला ) नाम का नगर हैं। वहाँ जा सकने पर आज से सातवें दिन 
राज्य प्राप्त करेगा। लेकिन रास्ते में वड़े भारी जंगल में से जाने में खतरा है । 
उस जंगल को छोड़ कर जाने से सो योजन चलना होगा, सीधे (जंगल में से ) 
जाने से पचास योजन। वह जंगल श्रमनुष्य-कान्तार हैँ। उसमें रास्ते में 
यक्षिणियाँ ग्राम श्लौर शालायें बनाकर, ऊपर सुनहरे तारों से सजे हुए मेडवे, 
उनके नीचे कीमती पलंग बिछवा, नाना प्रकार की रेशमी कनातें लगवा, अपने 
आप को दिव्य अलंकारों से सजाकर रहती हेँ। जाते हुए भ्रादमी को देखकर 
वह उसे मधुर वाणी से आमन्त्रित करती हैं “भ्राप थके हुए मालूम देते हें । यहाँ 
आकर, थोड़ा विश्राम करके, पानी पीकर जाएँ।” झ्रादमी के आने पर, उसे 
झासन दे, अपने हास-विलास से मुग्धकर, अपने साथ रमण करने पर 


* वानी छानने का बतंन । 

वहीं उसे खून निचुड़ते हुए खाकर मार डालती हें। जिसका रूप के प्रति 
आकषण होता है, उसे रूप के द्वारा ग्रहण करती हें। जिसका दब्द के प्रति 
झ्राकषंण होता है, उसे मधुर गाने बजाने के शब्द से, जिसका गन्ध के प्रति 
उसे दिव्य गन्धों से, जिसका रस के प्रति उसे नाना प्रकार के स्वादिष्ट भोजनों 
द्वारा और जिसका स्प्श के प्रति आकर्षण होता है उसे दोनों ओर लाल रंग 
के तकियों वाले दिव्य-शयनासनों से ग्रहण करती हें। यदि इन्द्रियों को बिना 
चंचल किए, उनकी ओर बिना ध्यान दिए, स्मृति को सावधान रख जाएगा, 
तो सातवें दिन राज्य लाभ करेगा।” 

बोधिसत्त्व ने कहा-- भन्‍्ते ! वे रहें ! भ्रब में श्रापका उपदेश ग्रहण 
करके क्या उनकी ओर देखूंगा ? ” फिर प्रत्येक-बुद्ों से परित्राण-धर्मदेशना', 
कहलवा परित्त की बालू, परित्त का पानी, तथा परित्त-सूत्र लेकर प्रत्येक-बुढ़ों, 
तथा माता पिता को प्रणाम कर घर में जाकर अपने आदमियों को कहा--- 
“में तक्षशिला में राज्य पाने जा रहा हूँ। तुम यहीं रहो।” 

उसके आदमियों में से पाँच ने कहा--हम भी जाएंगे ।” 

“तुम नहीं चल सकोगे। रास्ते में यक्षिणियाँ रूप श्रादि से आकर्षित होने 
वाले आदमियों को इस इस प्रकार रूपादि का लोभ दिखा पंसा लेती हे। 
बड़ा खतरा हैँ। में तो अपने बल को देख कर जा रहा हूँ।” 

“देव ! क्या तुम्हारे साथ जाते हुए हमें जो रूप अच्छे लगेंगे हम उधर 
देखेंगे। हम भी आप की तरह ही चलेंगे।” 

“तो अप्रमादी होकर रहना” कह बोधिसत्त्व उन पाँच आदमियों को 
ले रास्ते पर चल पड़े। 

यक्षिणियाँ ग्राम आदि बनाकर बैठी थीं। उनमें जो रूप के प्रति आक- 
षित होने वाला आदमी था, वह उन यक्षिणियों को देख उनके रूप पर मुग्घ 
हो थोड़ा रुका। 

बोधिसत्त्व ने पूछा--“भो ! क्‍यों ? थोड़ा रुक क्यों गए हो ? ” 

“देव ! मेरे पाँव दरद करते हे। थोड़ी देर शाला में बैठ कर आता हूँ ।* 


' कुछ विद्योष सूत्रों का पाठ, जो आपत्ति में रक्षक होता है । 

“भो! यह यक्षिणियाँ हे। इनकी इच्छा मत करो।” 

“जो होना है सो हो, देव ! में तो अब चल नहीं सकता हूँ ।” 

“अच्छा तो पता लगेगा” कह बोधिसत्व बाकी चारों को लेकर चल 
दिए । 

रूप पर आकर्षित हुआ वह झादमी उनके पास गया। यक्षिणियों ने 
उसे भ्रपने साथ रमण करने पर उसी तरह मार कर झागे जाकर दूसरी शाला 
बनाई। 

उस शाला में वह नाना प्रकार के बाजों को लेकर गाती हुईं बैठी । 
वहाँ शब्द के प्रति श्राकषित होने वाला रुका। उसे भी खाकर भ्रागे जाकर 
नाना प्रकार के सुगन्धि से पूर्ण भाजनों की दूकान लगा कर बंठीं। वहाँ सुगन्धि 
के प्रति श्राकषित होने वाला रुका। उसे भी खाकर प्ागे जा नाना प्रकार 
के स्वादिष्ट भोजनों से बत्तेनों को भर भोजन की दूकान लगाकर बेठीं। वहाँ 
रस के प्रति आकर्षित होने वाला रुका। उसे भी खाकर आगे जा दिव्य 
पलंग बिंछा कर बैठीं। वहाँ स्पशें के प्रति आकर्षित होने वाला रुका | 
उसे भी खा गईं। बोधिसत्त्व भ्रकेले रह गये। 

तब एक यक्षिणी ने सोचा--यह बड़ा करारा झ्रादमी है। में इसे खाकर 
ही लौटूंगी ।” वह बोधिसत्व के पीछे पीछे चली । 

जंगल के भ्रगले हिस्से में, जंगल में काम करने वाले आदमियों ने यक्षिणी 
को देख कर पूछा “यह तेरे श्रागे श्रागे जाने वाला तेरा क्‍या लगता है ? ” 

“झायें ! यह मेरे प्रिय हें।” 

लोगों ने बोधिसत्त्व से कहा--'भो ! यह सुकुमार, फूलों की माला 
सदृश, सुन्दर बालिका भ्पने घर को छोड़कर तुम्हारा ही आश्रय देख निकली | 
इसे बिना थकाये साथ साथ लेकर क्‍यों नहीं जाते ? ” 

“श्ा््यों ! यह मेरी भार्य्या नहीं है। यह यक्षिणी है। यह मेरे पाँच 
श्रादमियों को खा गई।” 

“झाय्यों ! जब पुरुष क्रुद्ध होते हें, तो अ्रपनी भार्य्या को यक्षिणी भी 
बनाते हैं, प्रेतिनी भी बनाते हैं।” 

उसने चलते चलते गर्भिणी की शकल बना और फिर पुत्र की माँ होने 
का सा रंग-ढंग कर गोद में पुत्र को लिए लिए बोधिसत्त्व का अ्रनुगमन किया । 

जो देखता वही पहले की तरह से पूछता। बोधिसत्त्व भी उसी तरह उत्तर 
देते हुए तक्षशिला पहुँचे। 

वह यक्षिणी पृत्र को अन्तर्ध्यान कर अ्रकेली ही पीछे पीछे चली । 

बोधिसत्त्व नगरुद्धवार में प्रवेश कर एक शाला में बैठे। वह बोधिसत्त्व 
के तेज के कारण प्रविष्ट न हो सकी और दिव्य रूप बना शाला के द्वार पर 
ठहरी । 

उस समय तक्षशिला से निकलकर उद्यान जाते हुए राजा ने उसे देख, उस 
पर श्रनुरक्त हो एक श्रादमी को भेजा कि देखे कि उसका कोई स्वामी है 
वा नहीं ? उसने पास जाकर पूछा--तिरा कोई स्वामी है ? 

“हाँ, श्रायं ! यह शाला में बैठे हुए मेरे स्वामी हैं।” 

बोघिसत्त्व ने कहा, “यह मेरी भार्य्या नहीं हैं। यह यक्षिणी है। यह मेरे 
पाँच आदमियों को खा गई।” उसने कहा--“पुरुष जब क्र्द्ध हो जाते हैं, तब 
जो चाहते हें बोलते हैं।” 

राज-पुरुष ने दोनों की बात राजा से निवेदन की। राजा ने जिसका 
कोई स्वामी नहीं, वह वस्तु राजा की होती है' कह यक्षिणी को बुलवा उसे 
एक हाथी की पीठ पर चढ़वा, नगर की प्रदक्षिणा कर, महल में जा पट- 
रानी बनाया। 

शाम को स्नान और सुगन्धित लेपों के अ्रनन्तर भोजन कर राजा सुन्दर 
पलंग पर लेटा। वह यक्षिणी भी श्रपने भ्रनुकूल आहार खा, सज कर राजा 
के साथ पलंग पर लेटी। लेकिन जब राजा रति-सुख अनुभव करने लगा, तो 
वह एक तरफ पलट कर रोने लगी। 

राजा ने पूछा--“भद्दे रोती क्‍यों है ? ” 

“देव ! तुम मुभे रास्ते में देखकर ले श्राए। तुम्हारे घर में बहुत स्त्रियाँ 
हँ। वे सपत्नीक स्त्रियाँ जब बात चलने पर मुभे कहेंगी तेरे माता, तेरे पिता, 
तेरे गोत्र, वा तेरी जाति को कौन जानता है ? तू रास्ते में देखकर ले झ्ाई 
गई है' तो में सीस पकड़ कर दबा दी गई की तरह शमिदा हो जाऊँगी। यदि 
तुम मुझे सारे राष्ट्र का ऐश्वयं और हुकूमत दे दो, तो कोई मेरे चित्त को दुखी 
करके ऐसी बात न कह सकेगा । 

“अद्रे ! सारे राष्ट्र के निवासियों पर मेरा कुछ अधिकार नहीं। में 

उनका स्वामी नहीं । हाँ, जो राजाज्ञा के विरुद्ध नहीं करना चाहिए ऐसा कोई 
काम करते हें, उन्हीं का में स्वामी हूँ । इसलिए में तुझे सारे राष्ट्र का ऐदवर्य 
और हुकूमत नहीं दे सकता ।” 

“अ्रच्छा देव ! यदि राष्ट्र वा नगर का शासन मुभे नहीं सोंप सकते, तो 
जो घर के अन्दर के लोग हें, घर के अन्दर रहने वाले हें वे लोग मेरी हुक्‌- 
मत में रहें, ऐसी आज्ञा दें।” 

उसके दिव्य स्पशें-सुख में बंधे हुए राजा की सामथ्ये नहीं हुई कि अस्वी- 
कार कर सके। उसने कहा--“ भद्दे ! अच्छा ! में घर के अन्दर रहने वालों 
को तेरे भ्रधीन करता हूँ। तू उनपर हकूमत कर ।” 

वह अच्छा” कह राजा के सो जाने पर यक्ष-नगर गई। वहाँ से यक्षों 
को बुला लाई। अपने राजा को मार कर हड्डी मात्र बाकी छोड़ सब नसें, 
चमड़ा, मांस तथा रक्त खा गई। बाकी यक्षों ने प्रधान द्वार के अ्रन्दर जितने 
भी थे--मुर्ग और कुत्ते तक--सब को खाकर हड्डियाँ ही हड्डियाँ बाकी छोड़ीं । 

अगले दिन लोगों ने दरवाज़ों को बन्द देख कुल्हाड़ियों से दरवाज्ों को तोड़, 
अन्दर घुस कर सारे घर को हड्डियों से भरा हुआ पाकर कहा--- वह आदमी 
ठीक ही कहता था कि यह मेरी भार्य्या नहीं है। यह यक्षिणी है। राजा ने 
बिना कुछ जाने ही उसे घर में रख अ्रपनी भार््या बना लिया। वह यक्षों को 
बुलाकर सबको खाकर चली गई होगी ।” 

बोधिसत्त्व ने उस दिन उस शाला में परित्त-बालुका सिर पर रख परित्त- 
सूत्र से अपने आपको घेर खड्भू लिए खड़े ही खड़े सूय्यं उगा दिया। 

आदमियों ने सारे राज-महल को शुद्ध कर, गोबर से लीप और उसके 
ऊपर सुगन्धित लेप कर फूल बिखेर, पुष्पमालाएँ टाँग, धूप दे, नई मालाएँ 
बाँध सलाह की--'भो ! जिस आदमी ने दिव्य रूप धारण करके पीछे पीछे 
आती हुई यक्षिणी को इन्द्रियों को चंचल कर देखा तक नहीं, वह बहुत ही 
महान्‌ धृतिमान_ तथा ज्ञानवान्‌ प्राणी हें। उस तरह के आदमी के राजा 
बनने पर सारा राष्ट्र सुखी होगा। उसे राजा बनाएँ।” " 

तब सब अमात्यों तथा नगर-निवासियों ने एक राय हो बोधिसत्त्व के 
पास जा कहा--दिव ! आप इस राज्य को समभालें।” फिर उन्हें नगर में 
ले जा रत्नों के ढेर में बिठा, अभिषेक कर तक्षशिला का राजा बनाया। वह 

चार अगति-गामी कर्मों को छोड़, दस राज-घर्मों के विरुद्ध आचरण न कर 
धर्मानुसार राज्य करता हुआ दानादि पृण्य-कर्म कर कर्मानुसार परलोक 
सिधारा । 
शास्ता ने यह पूर्व-जन्म की कथा कह बुद्ध होने पर यह गाथा कही-- 
समतित्तिक॑ अनवसेसकं 
तेलपत्तं यथा परिहरेय्य , 
एवं सचित्तमन्रक्खे 
पत्थयानो दिस अगतपुब्बं ॥ 
[ जिस प्रकार किनारे तक लबालब भरे हुए तेल के पात्र को ले चले, उसी 
प्रकार निर्वाण की इच्छा करने वाले को चाहिए कि अपने चित्त की रक्षा 
करें। ] 


समतित्तिकं---किनारे तक भरा हुआ। अनवसेसकं, लबालब भरा 
हुआ । छानने के लिए कुछ बाकी न रख। तेलपत्तं--तिल का तेल डाला 
हुआ पात्र परिहरेय्य, हरण करे, लेकर जाए। एवं सचित्तमनुरक्खे, उस तेल 
भरे पात्र की तरह शअ्रपने चित्त को कायानुस्मृति तथा सम्प्रयुक्तानुस्मृति के 
बीच में रख मुह्॒तें भर के लिए भी बाहर (किसी दूसरे विषय की ओर) न 
जाने दे। उस तरह योगाभ्यासी पण्डित को चाहिए कि वह (अपने चित्त 
की) रक्षा करे, संभाल कर रक्‍्खे। क्‍यों ? इसीलिए कि-- 

दुश्चिग्हस्स लहुनो यत्यकामनिपातिनो , 
चित्तस्स दमथो साधु चित्त दन्तं सुखावहं ॥। 

[ कठिनाई से निग्रह किये जा सकने वाले, शीघ्रगामी, जहाँ चाहे वहाँ 
चले जाने वाले चित्त का दमन करना शअ्रच्छा है। दमन किया गया चित्त 
सुख देने वाला होता है। ] 

इसलिए--- 

सुदुह्स॑ सुनिपु्"णं यत्यकामनिपातिनं , 
चित्त रक्लेथ मेधावी, चित्तं गत्तं सुखावहूं ॥ 
[ बुद्धिमान्‌ मनुष्य दुष्करता से दिखाई देने वाले, श्रत्यन्त चालाक, जहाँ 

चाहे वहाँ जाने वाले चित्त की रक्षा करे । संभाल कर रक्‍्खा गया चित्त 
सुख देने वाला होता है।] 
यही-- 
द्रड्डम॑ एकचरं असरोौरं गुहासयं , 
ये चित्त सञ्ञमेस्सन्ति मोक्‍्खन्ति सारबन्धना।॥ 
[ जो दूरगामी, भ्रकेले विचरने वाले, निराकार, गुह्याशय चित्त का संयम 
करेंगे, वे ही मार के बन्धन से मुक्त होंगे। ] 
लेकिन दूसरे-- 
झनवदटिठतचित्तस्स सद्धस्म॑ अभ्रविजानतो , 
परिप्लवपसादस्स पञ्ञा न परिप्रति॥ 
[ जिसका चित्त स्थिर नहीं, जो सद्धमं को जानता नहीं, जिसका चित्त 
प्रसन्न नहीं वह कभी प्रश्ञावान्‌ नहीं हो सकता | ] 
लेकिन जिसका कमंस्थान स्थिर है--- 
झनवस्सुतचित्तस्स अनन्वाहतचेतसो , 
पुञञपापपहीनस्स नत्यि जागरतो भय ॥ 
[ जिसका चित्त आसक्ति-रहित है, जिसका चित्त स्थिर है, जो पाप-पुण्य 
से परे है, उस जागरूक पुरुष के लिए भय नहीं। ] 
इसलिए-- 
फन्‍दनं चपलं चित्त दुरक्‍्खं दुश्निवारयं , 
उजुं करोति मेधावी उसुकारो व तेजनं॥ 
[ चित्त चंचल है, चपल है, दुर-रक्ष्य है, दुर-निवार्य हैं। मेघावी-पुरुष 
इसे उसी प्रकार सीधा करता है, जैसे बाण बनानेवाला बाण को। ] 
इस प्रकार सीधा करते हुए अपने चित्त की रक्षा करे। पत्थयानों दिस॑ 
झगतपुथ्यं, इस कायानुस्मृति कमस्थान को भ्रारम्भ करके बिना सिरे के 
संसार में भ्रगतपूर्व दिशा की प्रार्थना करते हुए, उसे चाहते हुए श्रपने चित्त 
की रक्षा करे। लेकिन यह भअ्रगतपूर्व (--जहाँ पहले नहीं गये) दिशा कौन 
सी दिशा है-- 


तेलपत्त ] ५२५ 


मातापिता दिसापुब्बा आचरिया दक्खिणा दिसा 
पुत्तारा दिसा पच्छा मित्ता मच्चा च उत्तरा 
दासकम्मकरा हेटठा उद्ध॑ं समणब्राह्मणा, 

एता दिसा नमस्सेय्य अलमत्यो कुले गिही॥ 

[ माता पिता पूर्व-दिशा हैं, आचाये दक्षिण दिशा। पृत्र-स्त्री पदिचम 
दिशा है, मित्र-अ्रमात्य उत्तर दिशा । दास-कर्मकर नीचे की दिशा हैं, श्रमण- 
ब्राह्मण ऊपर की दिशा । हैसियत वाला गृहस्थ अपने कुल में इन दिज्ञाओं को 
नमस्कार करे। ] 

यहाँ तो पृत्र स्त्री आदि दिशाएँ कहीं गईं। 

दिसा चतस्सो विदिसा चतस्‍्सो, 
उद्धं भग्रधो दसदिसा इमायो॥ 
कतमं दिसं तिदठति नागराजा, 
यमहसा सुपिने छब्बिसाणं ॥ 

[ चार दिशाएँ, चार अनु-दिशाएँ, ऊपर और नीचे इस प्रकार यह दस 
दिशाएं हें। वह छः दाँतों वाला नागराजा किस दिशा में रहता है ? ] 

यहाँ पूर्व श्रादि दिशाओ्ों को दिशा कहा गया है। 


अगारिनो अश्रन्नदपाणवत्थदा 

झव्हायिका नस्पि दिस वर्दन्ति, 
एसा दिसा परमा सेतकेतु ! 
य॑ पत्वा दुक्ली सुखिनो भवन्ति ॥ 


[ भोजन और वस्त्र देने वाले निमन्त्रण देने वाले गृहस्थों को भी दिशा" 
कहते हें। लेकिन हे सेतकेतु ! वही दिशा परम दिशा हैं जिसे प्राप्त कर 
दुखी सुखी हो जाते हें। ] 

यहाँ निर्वाण' को दिशा कहा गया है। यहाँ भी निर्वाण से ही मतलब 
है। वह क्षय तथा विराग में दिखाई देती है (दिस्सति) इसीलिए दिशा 
कहा है । इस बिना सिरे के संसार में कोई मूर्ख पृथक-जन स्वप्न में भी कभी 
उधर नहीं गया, इसलिए अगत-पूर्व दिशा कहा। उसकी इच्छा करने वाले 
को कायानुस्मृति का अभ्यास करना चाहिए। 

इस प्रकार शास्ता ने अपने उपदेश को निर्वाण पर समाप्त कर जातक 
का सारांश निकाला। 

उस समय की राज परिषद भ्रब की बुद्ध परिषद थी। राज्य-प्राप्त कुमार 
तो में ही था। 


४७, नामसिडि जातक 


जीवकड्च मतं दिस्वा, यह (गाथा) शास्ता ने जेतवन में विहार करते 
हुए एक नाम-सिद्धि भिक्षु के बारे में कही । 


क. वर्तमान कथा 


एक तरुण का नाम ही था पापक। वह श्रद्धा से बुद्ध-शासन में प्रब्नजित 
हो गया। भिक्ष्‌ उसे बुलाते--- भ्रायुष्मान्‌ पापक आओ, आ्रायुष्मान्‌ पापक 
ठहरो।” वह सोचने लगा--- दुनिया में पापक' नाम बहुत खराब है, मनहूस 
है। में दूसरा अच्छा रखवाऊँगा।” 

उसने आचार्य उपाध्यायों के पास जाकर कहा--भनन्‍्ते ! मेरा नाम 
अमाजडुलिक है। मुझे दूसरा नाम दें।” 

उन्होंने कहा--आयुष्मान्‌ ! नाम प्रज्ञप्ति-मात्र है। बुलाने भर को 
है। नाम से कोई श्रथ॑-सिद्धि नहीं होती। जो नाम है उसी से संतुष्ट रह। 

उसने बार बार आग्रह किया। भिक्षु संघ में सभी जान गए कि इसे 
अच्छे नाम का आग्रह है। 

तब एक दिन ध्मसभा में बैठे भिक्षुओं ने बात-चीत चलाई आयुष्मानों ! 
अमुक भिक्षु नाम में सिद्धि समभता है और अच्छा नाम ढूँढ़ता है।' 

तब शास्ता ने धर्म-सभा में झराकर पूछा--भिक्षुओ्रो, बैठे क्या बातचीत 
कर रहे थे ?” 

“यह बातचीत ।” 
“भिक्षओ्ओ, वह केवल अभी नाम सिद्धिक नहीं है, वह पहले भी नाम 
में ही सिद्धि समभता रहा हैं ।“--यह कह पूर्व-जन्म की कथा कही। 


ख. अतीत कथा 


पूर्व समय में तक्षशिला में बोधिसत्त्व अत्यन्त विख्यात आचाये हुए । ये 
पाँच सौ शिष्यों को मन्त्र (--वेद ) पढ़ाते थे। उनके एक शिष्य का नाम था 
पापक । उसे लोग बुलाते, “पापक ! आ। पापक ! जा।” 

उसने सोचा--मेरा नाम अमाज़ुलिक है। में दूसरा नाम रखवाऊँगा। 

वह आचार्य के पास जाकर बोला, 'आचाय्ये ! मेरा नाम अ्माड्ुलिक 
है। मुझे दूसरा नाम दें।” 

आचायें ने कहा, _तात ! जा, देश में घूम कर जो तुझे अच्छा लगे, 
ऐसा एक माज्ुलिक नाम ढूँढ़ कर ला। आने पर तेरा नाम बदल दूँगा।” 

वह अच्छा कह, रास्ते के लिए खुराकी ले निकल, एक गाँव से दूसरे 
गाँव घूमता हुआ, एक नगर में पहुँचा। 

वहाँ, जीवक' नाम का एक आदमी मर गया था। उसे उसके रिश्ते- 
दार जलाने के लिए ले जा रहे थे। उसने देख कर पूछा इसका क्‍या नाम 
रहा ? 

“इसका नाम जीवक' था।” 

“क्या जीवक' भी मरता हैं?” 

“जीवक' भी मरता है, और अ्रजीवक' भी। नाम तो पुकारने भर को 
होता है। मालूम होता है कि तू मूर्ख है।” 

यह बात सुन, वह नाम के प्रति कुछ उदासीन हो नगर में गया। वहां 
एक दासी को उसके मालिक काम करके मज़दूरी' न ला देने के कारण दरवाज़े 
पर बिठा कर रस्सी से पीट रहे थे। उस दासी का नाम था घनपाली'। 


' पूर्व समय में दासियों को रखकर उनसे “मजद्री” करवाते थे। 
भृति शब्द का यहाँ यही श्रर्थ है । 

उसने गली में से गुज़्रते हुए उसे पिटते देख कर पूछा । इसे क्यों पीट रहे हैं ? ” 

“यह मज़दूरी नहीं ला कर दे सक रही है।” 

“इसका नाम क्‍या है ? ” 

“इसका नाम है धनपाली ? ” 

“नाम से धनपाली है, तो भी मज़दूरी मात्र भी (कमाकर) नहीं (ला) 
दे सकती है?” 

“घनपाली भी दरिद्र होती है भ्रधनपाली भी। नाम बुलाने भर को 
होता है। मालूम होता हैँ तू मूर्ख है।” 

वह नाम के प्रति कुछ श्रोर उदासीन हो नगर से निकला रास्ते में 
उसने एक आदमी को देखा जो रास्ता भटक गया था। उसने पूछा तुम क्‍या 
करते घूम रहे हो ? 
“स्वामी ! में रास्ता भूल गया हूँ।” 
“तुम्हारा नाम क्‍या हैं?” 
“पन्थक' । 
“पन्थक भी रास्ता भूलते हूं ? 
“पन्‍्थक भी भूलते हैं, अपन्थक भी भूलते हें। नाम पुकारने भर के लिए 
मालूम होता हे तू मूर्ख हे।” 
वह नाम के प्रति बिलकुल उदासीन हो बोधिसत्त्व के पास गया। बोधि- 
सत्त्व ने पूछा---क्यों तात ! अ्रपनी रुचि का नाम ढूँढ़ लाये ?” 

“ग्राचाय ! जीवक भी मरते हे श्रजीवक भी | धनपाली भी दरिद्व 
होती हैँ अ्रधनपाली भी । पन्थक भी रास्ता भूलते हैं, अपन्थक भी । नाम 
बुलाने भर को होता है । नाम से सिद्धि नहीं है । कर्म से ही सिद्धि होती है, 
मुझे दूसरे नाम की ज़रूरत नहीं हैं। मेरा जो नाम है, वही रहे ।” 

बोधिसत्तव ने उसके देखे और किए को मिलाकर यह गाथा कही-- 

जीवकञच मतं दिस्वा धनपालिझ्च दुग्गतं, 
पन्‍्यकडच बने मूछहं पापको पुनरागतो॥ 

[ जीवक को मरा देख, धनपाली को दरिद्व देख, पन्‍न्थक को जंगल में 

भटकता देख, पापक' फिर लौट आया। ] 


हे 

पुनरागतो---इन तीन बातों को देख कर पुनः लौट आया । 'र' सन्धि 
के कारण हैँ। 


शास्ता ने यह पूर्व जन्म की कथा सुना 'भिक्षुओ, यह केवल इसी जन्म 
में नामसिद्धिक नहीं है, पहले भी नामसिद्धिक ही रहा है! कह जातक को 
मिलाया । 

उस समय का नामसिद्धिक अब का नामसिद्धिक ही हैं। आचारयें की 
परिषद अब की बद्ध-परिपद। आाचाये तो में ही था। 


४८. कूटवाणिज जातक 


साधु खो पण्डितो नाम, यह (गाथा) शास्ता ने जेतवन में विहार करते 
समय एक ठग बनिये के बारे में कही । 


क. वर्तमान कथा 


श्रावस्ती में दो जने साभे में व्यापार करते थे । वे गाड़ियों में सामान 
लेकर दीहात गए और वहाँ से नफा कमाकर लोौटे। उनमें से ठग बनिए 
ने सोचा--यह (बनिया) बहुत दिन तक भोजन और शब्या के ठीक ठीक 
न मिलने से कष्ट पाता रहा हैं। अ्रब घर में नाना प्रकार के स्वादिष्ट भोजन 
पेट भर खा अजीणण से मरेगा । इसलिए में सब सामान के तीन हिस्से कर 
एक उसके बच्चों को दूँगा। दो हिस्से स्वयं लूँगा ! 

वह आज बाँटता हूँ, कल बाँटता हूँ करता हुआ सामान का बटवारा नहीं 
करना चाहता था। पंडित बनिये ने उस अनिच्छुक बनिए पर जोर डाल 
उससे बटवारा कराया । तब वह बिहार गया । वहाँ शास्ता को प्रणाम कर 

कुशल क्षेम पूछे जाने पर शास्ता ने कहा-- तूने देर की । चिरकाल से आकर 
भी बुद्ध की सेवा में इतनी देर से उपस्थित हुआ ।” 

उसने वह सब बात बुद्ध से निवेदन की । 

शास्ता बोले---/उपासक ! यह बनिया केवल अभी ठग बनिया नहीं है । 
यह पहले भी ठग बनिया ही था। अब इसने तुझे ठगने की इच्छा की । 
पूर्व समय में भी पंडितों को ठगने का प्रयत्न किया ।” यह कह पूर्व जन्म की कथा 


कही--- 
ख. अतीत कथा 


पूर्व समय में बाराणसी में राजा ब्रह्मदत्त के राज्य करते समय बोधिसत्त्व 
बाराणसी में वनिए के कुल में पैदा हुए । नाम रखने के दिन उसका नाम 
'पण्डित' रक्खा गया। आयु बढ़ने पर वह एक दूसरे बनिए के साथ सामे में 
व्यापार करने लगा। उस (दूसरे वनिए) का नाम अ्रतिपण्डित था। वे 
बाराणसी से पाँच सो गाड़ियों पर सामान लाद दीहात में जा, व्यापार कर 
नफा कमाकर बाराणसी लोटे । 

उनके सामान का बटवारा करते समय अतिपंडित ने कहा--मुझे 
दो हिस्से मिलने चाहिए। क्यों ? तू पंडित है। में अ्रतिपण्डित । पंडित 
की एक हिस्सा मिलना चाहिए। अतिपंडित को दो ।” 

“क्या हम दोनों की पूँजी (भण्ड-मूल) और बेल आ्रादि बराबर बराबर 
नहीं रहे हैं; फिर तुभे दो हिस्से क्‍यों मिलने चाहिए ?” 

“अतिपंडित होने के कारण ।” इस प्रकार उन दोनों ने बात बढ़ाकर 
भंगड़ा (शुरू) किया। तब अ्तिदण्डित, ने एक उपाय है सोच कर अपने 
पिता को एक खोखले वृक्ष में रख कर कहा--- हमारे दोनों के आने पर, तू 
कहना कि अतिपंडित को दो हिस्से मिलने चाहिए ।” 

यह कह बोधिसत्त्व के पास जा कर कहा--सौम्य ! मुझे दो हिस्सा 
मिलना उचित है, वा अनुचित, इस बात को यह वृक्ष-देवता जानता है । 
आ, उससे पूछे ।” (फिर) उसे वहाँ ले जाकर कहा--आये ! वृक्ष-देवता ! 
हमारे झगड़े का निर्णय श्राप करें।' 

उसके पिता ने स्वर बदल कर कहा--'तो (भंगड़ा) कहो ।” 


क्टवाणिज ] ५३१ 


“झ्रायं ! यह पंडित है, में अतिपंडित' हें । हमने साभा व्यापार किया 
है। सो किसे क्‍या मिलना चाहिए ?” 

“पंडित को एक हिस्सा, अ्रतिपंडित को दो हिस्से ।” 

बोधिसत्त्व ने भगड़े का यह फैसला सुन कर, “यहाँ देवता है कि अदेवता, 
जानना चाहिए” (सोच) पुश्नाल (घास) ला, वृक्ष के खोखले में भर आग 
लगा दी । अति-पंडित के पिता ने आग लगनी शुरू होने पर अभ्रध-जले शरीर 
से (वृक्ष) के ऊपर चढ़ शाखा पकड़, लटकते हुए, पृथ्वी पर गिर कर यह 
गाथा कही--- 


साधु खो पण्डितो नाम नत्वेव अ्रतिपण्डितो, 
अ्रतिपण्डितेन पत्तेत सनसम्हि उपकलितों 
[ पंडित” अच्छा है, अति-पंडित' अच्छा नहीं। (इस) भअति-पंडित' 
पुत्र ने मुझे, क्षण भर में जला ही दिया था। ] 


साधु खो पण्डितो नाम, इस लोक में पाण्डित्य से युक्त, कारण अभ्रकारण 
का ज्ञाता आदमी अच्छा है, शोभा देता है। श्रतिपण्डितो, नाम मात्र से अभ्रति- 
पंडित, कुटिल आदमी अच्छा नहीं । मनम्हि उपकूलितो, (मतलब) थोड़े 
में और जल गया होता, अ्रधजला ही छटा हूँ । 


उन दोनों ने बीच में से बाँट कर, बराबर बराबर का हिस्सा लिया । 
(फिर) यथा-कर्म (परलोक) गये। 

शास्ता ने पहले भी यह कुटिल-व्यापारी ही था' कह इस पूर्वंजन्म की 
कथा को ला, जातक का सारांश निकाल दिया। 

उस समय का कुटिल-व्यापारी, श्रबका कुटिल-व्यापारी था । बुद्धिमान 


हे 


व्यापारी तो में ही था। 


५३२ [ १.१०.६६ 


8६ &६. परोसहस्स जातक 


“परोसहस्सम्पि समागतानं” यह गाथा शास्ता ने जेतवन में विहार 
करते समय, एक अज्ञ (पृथक्‌ू-जन) द्वारा पूछे गये प्रइन के उत्तर में कही । 


क. वर्तमान कथा 


(इसकी ) कथा (--वस्तु) सरभड्भ जातक' में आयेगी । 

एक बार धर्मंसभा में एकत्र बेठे हुए भिक्ष्‌ आवुसो ! बुद्ध के संक्षिप्त 
उपदेश को धर्म सेनापति सारिपृत्र ने विस्तार से कहा' करके (सारिपूत्र) 
स्थविर की प्रशंसा कर रहे थे। शास्ता ने आकर पूछा--- भिक्षुओ ! इस 
वक्‍त बैठे क्या बात कर रहे थे ? ” उनके “यह (बात)” कहने पर, शास्ता 
ने, भिक्षुओं ! न केवल अभी सारिपुत्र, मेरे संक्षिप्त कथन की विस्तार से 


व्याख्या करता है, उसने पहले भी की थी, कह पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) उदीच्य ब्राह्मण-कुल में उत्पन्न हुआ था। उसने तक्षशिला 
में सभी शिल्पों (विद्याओं) को सीखा; फिर विषय-भोगों को छोड़, ऋषि 
प्रब्रज्या के अनुसार प्रब्रजित हो, पाँच अभिज्ञा और आठ समापत्तियों को 
प्राप्त कर, हिमालय में रहने लगा । पाँच सौ तपस्वी, इसके श्रनुयायी थे; 
उसका प्रधान-शिष्य, वर्षाकाल में, आधे (ढाई सौ) ऋषि-गण को लेकर, 
लोणम्बिल (निमक-खटाई ) खाने के लिए बस्ती (मनुष्य पथ ) में चला आया । 


' सरभड्ः जातक (५२२) 


परोसहस्स ] ५३३ 


उस समय बोघिसत्त्व का अन्तिम-समय समीप झआ गया था। उसके 
(बाक़ी ) शिष्यों ने अधिगम' पूछा--झापने कौनसा गुण प्राप्त किया ? ” 
कुछ नहीं कह आभास्वर ब्रह्मलोक में उत्पन्न हुआ। (अरूप-) ध्यान लाभी 
होने पर भी, बोधिसत्व, (श्ररूप-लोक) उनके अनुकूल न होने से अ्ररूप- 
लोक में उत्पन्न नहीं होते। 

शिष्यों ने आचाये को अधिगम' नहीं है, सोच दाह करने के समय (वि- 
दष ) सत्कार नहीं किया। प्रधान शिष्य ने लौटकर पूछा---आचारयें कहाँ हैं ? ” 

“काल कर गये।” 

यह सुन उसने कहा-- क्या आचायें से अधिगम' पूछा ? ” 

“हाँ! पूछा ।” 

“(आचायें ने) क्या कहा ? 

“उन्होंने कहा कुछ नहीं, सो हमने उनका (विशेष ) सत्कार नहीं किया ।” 
प्रधान शिष्य ने कहा-- तुमने आचार्य के श्र्थ को नहीं समझा, आचारयें आ- 
किज्चञ्ञायतन ध्यान के लाभी थे ।” उन्होंने उसके बार बार कहने पर भी 
विश्वास न किया । बोधिसत्त्व ने, यह बात मालूम होने पर यह अनन्‍्धे-मूखे, 
मेरे प्रधान शिष्य के कहने का विश्वास नहीं करते, इन्हें यह बात प्रगट करूँगा" 
(सोच ) ब्रह्मलोक से आकर, ग्राश्मम के ऊपर बड़ी शान से, आकाश में खड़े 
ही, (अपने ) शिष्य की बुद्धि की प्रशंसा करते हुए यह गाथा कही-- 

परोसहस्सम्पि समागतानं 

कन्देय्यूं ते वस्ससतं शअ्रपञ्ञा, 
एकोव सेय्यो पुरिसो सपञ्जञो, 
यो भासितस्स विजानाति श्रत्यं ॥ 

[ सहस्नाधिक भी अप्रज्ञावान (आदमी) आकर सैकड़ों वर्ष चिल्लाते 
रहें, उन सबसे (वह) एक ही प्रज्ञावान्‌ अच्छा है, जो भाषित (कहे) के 
अथं को समभता है। ] 


' ध्यान-विशेष की प्राप्ति-अ्रप्राप्ति विषयक प्रइन । 


शरेव [ १.१०.१०० 


परोसहस्सम्पि, सहल्नाधिक, समागतानं, इकट्ठ॑ हुए हुओं का, कही बात 
के अर्थ को न समझ सकने वाले मूर्खों का । कन्देय्यं ते वस्ससतं श्रपञ्ञा, 
वे, इस प्रकार आये हुए, इन मूर्ख तपस्वियों की तरह, सौ वर्ष तक भी, हजार 
वर्ष तक भी चिल्लाते रहें, पीटते रहें, वे चिल्लाते हुए भी इस श्रर्थ (+-मतलब ) 
को नहीं जान सकेंगे । एकोब सेय्यो पुरिसो सपञ्ञो, इस प्रकार के सहल्नाधिक 
मूर्खों की श्रपेक्षा पंडित आ्रादमी अकेला ही श्रेष्ठ है, श्रेष्ठ-तर है। कंसा 
प्रज्ञावान्‌ ? यो भासितस्स विजानाति श्रत्यं, जो भाषित का अर्थ जानता है, 
जैसे यह प्रधान शिष्य । 


इस प्रकार महासत्त्व ( >-बोधिसत्त्व ), आकाश में खड़े ही खड़े, धर्मोपदेश 
दे, तपस्वी के गुण का बोध (""जानकारी ) करवा, ब्रह्मलोक को चले गये । 
वे तपस्वी भी जीवन के अन्त में ब्रह्मतोकगामी ही हुए । 

शास्ता ने यह धर्म-देशना ला, जातक का सारांश निकाला । उस समय 
का प्रधान शिष्य (अब का) सारिपुत्र ही था। लेकिन महा-ब्रह्मा में ही था । 


१००० असातरूप जातक 


“जसातं सातरूपेन” यह (गाथा) शास्ता ने (शाक्य देश के) कुण्डिय 
नगर के पास, कुण्डघान वन में विहार करते समय, कोलिय राज-कुमारी 
उपासिका सुप्पवासा के बारे में कही। 


क्‌. वर्तमान कथा 


उस समय वह सात-वर्ष तक अपनी कोख में गर्भ-धारण कर, एक सप्ताह 
से गर्भ बिगड़ जाने के कारण (दुखी थी) । उसको भ्त्यंत वेदना हो रही थी । 


अझसातरूप ] भर५ 


लेकिन वैसी पीड़ा होने पर भी वह भगवान्‌ सम्यक्‌ सम्बुद्ध हैं, वे इस प्रकार 
के दुःख के नाशार्थ धर्मोपदेश देते हें; उन भगवान्‌ का श्रावक संघ सुप्रतिपन्न 
है, जो इस प्रकार के दुःख के नाश के लिए प्रयत्नशील है, निर्वाण (ही) सूख 
है जहाँ इस प्रकार का दुःख नहीं है ---इन तीन विचारों पर विचार कर, दुःख 
को सहती रही । फिर उसने अपने स्वामी को बुला, शास्ता के पास भेजा 
ताकि वह (शास्ता से) उसका प्रणाम और हाल कहे। 

शास्ता ने उसका प्रणाम करना सुनते ही कहा---“कोलिय-कुमारी सुप्प- 
वासा, सुखी हो । (स्वयं) सुखी हो, वह अरोगी पुत्र को जन्म दे ।” 

भगवान्‌ के (मुँह से) वचन (निकलने) के साथ ही, कोलिय-कुमारी 
सुप्पवासा सुखी हो गई और उसने स्वस्थ पृत्र को जन्म दिया । उसके स्वामी 
ने घर जाकर उसे प्रसूता देख, कहा भो ! आरदचयें हे! अत्यन्त आदचयें 
है । तथागत के प्रताप से अत्यन्त आइचये कर, अद्भुत तथा विचित्र बात 
हुई ।' ह 

सुप्पवासा ने पृत्र को जन्म दे (अपने स्वामी को) फिर शास्ता के पास 
भेजा ताकि वह बुद्ध-प्रमुख भिक्षुसंघ को एक सप्ताह के दान का निमन्त्रण 
दे आये । 

उस समय महामौदगल्यायन के उपस्थायक (>नसेवक) ने बुद्ध-प्रमुख 
संघ को निमंत्रित किया हुआ था । शास्ता ने सुप्पवासा के लिए दान देने की जगह 
निकालने को, स्थविर को उस (उपस्थायक ) के पास भेज, उसे सूचना दिलवा, 
सुप्पवासा का दान अपने और संघ के लिए स्वीकार किया। सुप्पवासा ने 
सातवें दिन सीवलो-कुमार पृत्र को सजाकर उससे शास्ता और भिक्षु-संघ को 
प्रणाम कराया। उसे क्रम से सारिपुतन्र स्थविर के पास ले जाने पर सारिपृत्र 
स्थविर ने उससे कुशल-समाचार पूछा---'क्यों सीवली ! अच्छी तरह से तो 
हो ?” उसने भन्‍्ते ! मुभे सुख कहाँ ? में सात वर्ष तक लोह-कुम्भि 
(नरक ) में रहा' कह स्थविर के साथ इस प्रकार बातचीत की । 

उसकी बातचीत सुन मेरा सात दिन का जाया (पुत्र) अनुबुद्ध, धर्मे- 
सेनापति के साथ मन्त्रणा ( --बातचीत ) करता है' सोच (सुप्पवासा) अत्यंत 
प्रसन्न हुई। शास्ता ने पूछा-- सुप्पवासे ! और भी इस प्रकार के पुत्रों की 
इच्छा है ? ” 


५२६ [ १.१०.१०० 


“भन्‍्ते ! यदि इस प्रकार के और सात पृत्र मिलें, तो सातों को 
चाहेंगी ।” शास्ता उदान कह, (दान का) अनुमोदन कर चले गये । सीवली- 
कुमार सात ही वर्ष की आयु में शासन में अत्यंत श्रद्धा-पूंक प्रत्नजित हुआ, 
(बीस) वष्ष पूरे होने पर, उपसम्पदा प्राप्तकर, पुण्यवान्‌ (चीवर आदि) 
पाने वालों में अ्रग्न हुआ और पृथ्वी को उन्नादित कर, अहंत्पद प्राप्त कर, 
पृण्यवानों में प्रथम स्थान प्राप्त किया । 

एक दिन धमम-सभा में बैठे हुए भिक्षुओं ने बातचीत चलाई---“आवुसो ! 
सीवली स्थविर इस प्रकार के महापृण्यवान्‌ हें । उनकी इच्छा सम्पूर्ण हुई है । 
वह अन्तिम देह-धारी हें! (लेकिन फिर भी) वह सात वर्ष तक लोह- 
कुम्मि नरक में रहे, सप्ताह तक गर्भ के विगाड़ में रहे, जिससे, अ्रहो ! 
माता-पुत्र ने अत्यंत दुःख पाया। ऐसा उन्होंने क्या (पाप-) कम 
किया था ?” 

शास्ता ने वहाँ जाकर पूछा--मभिक्षुओ ! इस समय बैठे क्या बातचीत 
कर रहे थे ?” 

“यह (बात) कहने पर शास्ता ने 'भिक्षुओ ! सीवली, का महापृण्य- 
वान्‌ होना, सात वर्ष तक लोह-कुम्सि नरक में रहना, सप्ताह भर तक गर्भ 
का बिगाड़ रहना, यह उसके अपने किये कम का ही फल हें; भौर सुप्पवासा, 
का भी सात वर्ष तक गर्भ-ढोये फिरने का दुःख, तथा सात दिन तक गर्भ के 
बिगड़े रहने का दुःख, उसके अपने किये कर्म का ही फल है! कह, उनके 
प्रार्थना करने पर पूर्व-जन्म की कथा कही-- 


ख. अतोत कथा 


पूर्व समय में बाराणसी, में (राजा) ब्रह्मदत्त, के राज्य करने के समय 
बोधिसत्त्व ने उसकी पटरानी की कोख में जन्म ग्रहण किया | सयाने हो 
तक्षशिला, में सब शिल्पों को सीखा; और पिता के मरने पर राज्य प्राप्त 
कर वह धर्मानुकल राज्य करने लगा। उस समय कोसल-नरेश ने बड़ी 
भारी सेना के साथ भा, बाराणसी को जीत, राजा को मार डाला और 
उसकी ही पटरानी को अपनी पट-रानी बनाया । बाराणसी राजा के पुत्र 
नै, पिता के मरने के समय, चोर-दरवाजे से भाग, सेना एकत्र कर, बाराणसी, 

पहुँच, (उससे ) थोड़ी दूर पर बैठ, राजा के पास सन्देश भेजा कि चाहे युद्ध 
दो अ्रथवा राज्य ? उसने प्रत्युत्तर भेजा--युद्ध दूँगा। राजा की माता ने 
उस खबर को सुन सन्देश भेजा--“युद्ध करने की भ्रावश्यकता नहीं । सब 
रास्तों को रोक कर, चारों ओर से बाराणसी नगर को घेर लो। उससे 
लकड़ी, पानी, अ्रनाज (--भात) की कमी होने से मनुष्य तंग आा जायेंगे । 
(फिर ) तू बिना युद्ध के भी नगर को ले सकेगा ।” 

उसने माता का सन्देश पा, रास्तों को रोक कर, सात दिन तक नगर को 
घेरे रक्खा । नगर-निवासियों ने रास्ता न पाने पर, सातवें दिन, उस राजा का 
सिर ले जाकर कुमार को दिया। कुमार ने नगर में प्रवेश कर, राज्य ग्रहण 
किया । आयु समाप्ति होने पर वह कर्मानुसार (परलोक) सिधारा । उस 
समय के सात दिन तक (लोगों का) रास्ता बंद कर, नगर को घेर कर 
जीतने के कर्म-फल स्वरूप, वह इस समय, सात वर्षों तक लोह-कुम्मि नरक 
में रह कर, सात दिन तक गर्भ के विगाड़ में रहा । लेकिन जो पदुमुत्तर (पद्मो- 
त्तर बुद्ध) के समय, महादान देकर में (प्रत्यय) लाभियों में अव्वल नम्बर 
होऊँ करके, उनके चरणों में प्रायंना (+-बलवती इच्छा ) की, भ्ौर जो, विपस्सी, 
बुद्ध के समय, नगर निवासियों सहित सहस्र के मूल्य का गुड़-दाहि दे कर, प्रार्थना 
की, उसके प्रताप से, वह (वस्तु) लाभियों में प्रथम हुआ । शास्ता ने यह 
पूव-जन्म की कथा ला, बुद्ध हुए रहने पर यह गाथा कही-- 

असातं सातरूपेन पियरूपेन श्रप्पियं, 
दुकक्‍्ख॑ सुखस्स रूपेन पमत्तमतिवत्तति ॥ 

[ असात (>""अमधुर ) मधुर स्वरूप; अ्रप्रिय प्रिय स्वरूप; दुःख सुख स्व- 

रूप होकर (, प्रमादी आदमी को जीत लेता है। ] 


अ्रसातं सातरूपेन, भ्रमधुर ही, मधुर से जो कि उल्टा है। पमत्तमतिवत्तति, 
अमधुर, श्रप्रिय, दुःख--इन तीनों को इस मधुर-स्वरूप आ्रादि आकार से, 
स्मृति की अस्थिरता के कारण, प्रमादी (-आलसी) आदमी को लाँघ जाते 
हैं, जीत लेते हैं, नीचा दिखा देते हें । 

यह जो भगवान्‌ ने कहा, सो यह, माता-पृत्र के इस गर्भ-वारण या गर्भ 
निवास नामक प्रतिकूल वेदना से पहले नगर को रोकने श्रादि की अ्रनुकूल 
(वेदना ) के दब जाने के सम्बन्ध में, और यह जो उपासिका ने उस शअ्रसात 
(--प्रतिकूल), अप्रिय, दुःख, (स्वरूप) प्रेम-वस्तु-भूत पृत्र (के पाने की 
बेदना) के, अनुकूल-वेदना से दब जाने पर कहा, सो उसके सम्बन्ध में--इस 
प्रकार--इन सब के सम्बन्ध में कहा; ऐसा जानना चाहिए । 

शास्ता ने इस धर्म देशना को ला, जातक का सारांश निकाल दिया । 

उस समय नगर को रोक कर राज्य प्राप्त करने वाला कुमार (अश्रब का) 
सीवली था । माता, सुप्पवासा थी। लेकिन पिता बाराणसी-राजा तो में 
हीथा। 

सहायक ग्रन्थों की सूची 


«» जातक पालि (सिहल लिपि)--सात खंड; प्रकाशक, तिपिटक 


पब्लिकेशन प्रेस, कोलम्बु । 


«» जातक (रोमन लिपि) वी० फोसबोल द्वारा सम्पादित--सात खंड, 


प्रकाशक, टूबनेर एण्ड कम्पनी, लन्दन । 


« जातक (बड़ला)--छः खंड, अनुवादक श्री ईशान चन्द्र घोष । 
«» जातक (पंग्रेज़्ी)--छः खंड, सम्पादक ई० बी० कौवेल । 

« जातक (स्यामी लिपि)--दो खंड । 

« पन्‌ सिय पणस जातक पोत्‌ (सिहल ) --पाँच सौ पचास जातक ग्रन्थ । 
«» जातक गाथा सन्नय (सिहल)--जातक गाथाओ्नरों पर टीका। 


आचार्य्य बहेंगम धर्मरत्न कृत । 


«» महादंस (हिन्दी ) भ्रमुद्रित--अ्रनुवादक, आनन्द कोसल्यायन । 
« बीघनिकाय (हिन्दी )--श्रनुवादक, रा० सांकृत्यायन तथा ज० 


काइपय । 
सज्मिसम निकाय (हिन्दी )--भ्रनुवादक, राहुल सांकृत्यायन । 
विनय पिटक (हिन्दी )--भ्रनुवादक, राहुल सांकृत्यायन । 
विसुद्धिमग्गो---सम्पादक, धर्मानन्‍्द कोसम्बी; प्रकाशक, भारतीय 
विद्या भवन, बम्बई । 

झभिधमेंकोद (वसुवन्धु प्रणीतः)--राहुल सांकृत्यायन विरचितया 
टीकया सहितः; प्रकाशक, काशी विद्यापीठ, बनारस । 
सिलिन्द-प्रदन (हिन्दी )--अ्रनुवादक, जगदीश काश्यप; प्रकाशक 
भिक्षु ऊ० कित्तिम स्थविर, सारनाथ। 

भगवान्‌ बुद्ध (मराठी) लेखक, धर्मानन्द कोसम्बी; सुविचार 
प्रकाशन मंडल, पृण । 

जातक माला (पंग्रेज़ी)--संस्कृत से जे० एस० स्पेश्नर द्वारा 
भ्रनदित । 

भरहुत शिलालेख (झंग्रेज़्ी)--बरुआ एण्ड सिंह, कलकत्ता 
यूनिवर्सिटी प्रेस । 

ए गाइड दु साँची (पंपग्रेज़ी)--जान माशेल, गवनेमेंट प्रिंटिंग 
इण्डिया । 

ए गाहड ट्‌ टेक्सिला (अंग्रेज़ी )--जान माशेल, गवनेमेंट प्रिंटिंग 
इण्डिया । 

बुद्धिस्ट बर्थ स्टोरीज़ (प्ंग्रेज़ी)--रीज़ डेविड्स, ब्राडवे ट्रान्सलेशन 
सीरीज़ । 

प्रि-बुद्धिस्ट इण्डिया (अंग्रेज़ी)--रति लाल मेहता, वाम्बे एक्ज्ा- 
मिनर प्रेस । 

भारतीय इतिहास की रूपरेखा (२ खण्ड )--जयचन्द्र विद्यालद्भार, 
हिन्दुस्तानी एकेडमी, प्रयाग । 

भारतभूसि शोर उसके निवासी--जयचन्द्र विद्यालंकार, रत्नाश्रम, 
आगरा । 

जातक टेलज्ञ (पअंग्रेज्ञी)--एच० टी० फ्रेंसि, ई० जे० थामस, 
कंम्ब्रेज यूनिवर्सिटी प्रेस । 

साडने रिव्यू (अंग्रेज़्ी)--अ्रक्तूबर, नवम्बर (१६१०) । 
भारतीय मू्ततिकला--रायकृष्ण दास, नागरी प्रचारिणी सभा, 
काशी । 

भारतीय चित्रकला--रायकृष्ण दास, नागरी प्रचारिणी सभा, 
काशी । 

इण्डियाज पास्ट (पंग्रेज्ी)--डी० मेकडानल । 

डिक्दानरी झॉफ पालि प्रोपर नेम्ज्ञ (अंग्रेज्ी)--मलल सेकर । 
बुद्धिस्ट झार्ट--ए० फुशेर, लंदन १६१७. 

झनन्‍्य कई प्रन्य जिनका यथास्थान उल्लेख हो गया है । 


_आरतीय क्षानपीट भ्रस्थागार काशी 


यह पुख्क अम्ताडित तिथिको पुसाकाकपसे की गई थी ॥ 
१५ दिनके अन्दर बापस आाजामी चाहिये | 





